
העדש מענדל 

זכדונות פװ א ײדישן דעהאלוציאנעד 




הקדמה צו די זכרונות פון הערש מענדל (שטאקפיש) 


איך האב בדעה צו ציען די אױפמערקזאמקײט פונעם ישראלדיקן לײענער 
אױף דעם דאזיקן בוך װי אויף אן אויסערגעװײנלעכן דאקחמענט פון ארבעטא־ 
רישער מעמוארךליטעראטור. צום באדױערן האב איך נישט זינט צענדליקער 
יארן די געלעגנהײט נאכצוגײן דער העברעישער און ײדישער ליטעראטור און 
איך װײס נישט צי איז זי רײך אין דעם מין װערק. איך קאן אבער מיט זיכער־ 
קײט זאגך אז א סך אועלכע דאקומענטן איז נישטא אין דער װעלט־ליטעראטור. 
פאר דעם יאר 1939 האבן אין פוילן געהאט א קאלאסאלן אפקלאנג די מעמוארן 
פונעם ארבעטער יאקוב װאיטשעכאװםקי. זײ האבן באמת פארדינט אויפמערקזאמ־ 
קײט, אין דער פוילישער ליטעראטור האבן זײ פארנומען אן אײגנארמיקע פאויציע, 
אבער װאיטשעכאוויסקי איז נישט געװען קײן רעװאלוציאנער — הגם ער איז 
נישט געװען אן קלאםן־באוװסטזײן און פראלעטארישער קלאסן־לײדנשאפט. 
הערש מענדלם זכרונות — דער מחבר װעט מיר דאך דערלויבן אנצורופן אימ 
מיט זײן אלטן, רעװאלוציאנערן פסעװדאנים — זענען דאם וויערק פון אן ארבע־ 
טער־רעװאלוציאנעך װאס האט אין משך פון צענדליקער יארן געשפילט א בא־ 
דײטנדיקע ראל אין דער ארבעטער־באװעגונג פון פוילן. נאך מעך הערש מענדלס 
דערפארונגען האבן געהאט אן אינטערנאציאנאלן פארנעם: שוין פאר דער ער־ 
שטער װעלט־מלחמה איז ער באטײליקט אינעם לעבן פון דער פוילישער און רוסי־ 
שער עמיגראציע אין פאריז; ער װערט אן אנטײלנעמער פון דער רוםישער 
רעװאלוציע, א קעמפער אינעס אקטאבער־אויפשטאנד אין מאםקװנב און אײנער 
פון די ערשטע פרײװיליקע רויטארמײער. אין יאר 1920 איז ער א מיטגליד פונעס 
מיליטעריש־רעװאלוציאנערן קאמיטעט פון דער קאמוניסטישער פארטײ פון 
פוילן, װעלכער האט געזאלט טעכניש צוגרײטן אן אויפשטאנד אין ווארשע, הינ־ 
טערן רוקן פון פילםודסקיס ארמײ, בעת די רויטע ארמײ האט זיך אונטערגערוקט 
צו די מויערן פון דער פוילישער הויפטשטאט. ער שפילט אן ערנםטע ראל אינעס 
קאמף פון די װײסרוסישע פויערים און ארבעטער קעגן דער פוילישער אונטער־ 
דריקונג. ער פירט אן מיט דער ײדישער ארבעט פון דער קאמוניסטישער פארטײ 

פון פוילן. ער גײט ארײן אין דער ארגאניזאציע פונעם קאנװניםטישן אינטער־ 
נאציאנאל אין מאסקװע און איז אן עדות און אומגערנװיליק אן אנטײלנעמער אין 
דער סטאלינינסער קאלעקטױויזאציע. ער קעמפט פאר זײן רעװאלוציאנערן כבוד 
אין די תפיסוךלעכער פון פוילן און עםטרײך, אנקומענדיק נישט אײנמאל צו 
אזא שארף געװער, װי עס איז דער הונגער־שטרײק. און צולעצט, דורך א לאנגן 
יאר־צענדליק, א צײט־אפשניט מיט גרויסע געשעענישך אנגעלאדענע מיט פא־ 
ליטישער טראגעדיע, געפינט ער זיך װי א חבר און תלמיד אין דעם טעטיקײטס־ 
קרײז פון לעװ טראצקי. װאסער רײך און אינהאלטפול לעבן, נישט געקוקט אויף 
די אנטוישװגען, װאס האבן עם באגלײטו 

װעגן דעם דאזיקן לעבן זײנעם, דערצײלט הערש מענדל אין א שפראך א 
פשוטעו/ אן אומפרעטענסיאנעלער, וואס פארמעסט זיך נישט אויף עפעקטן פון 
ליטערארישקײט. אין דער דאזיקער פשטות קומט צום אויסדרוק דער ארבעטא־ 
רישער כאראקטער פונעם מחבר, װעלכער בלײבט אלע מאל געטרײ זיך אלײן 
און איז פרעמד יעדער פאמפ און פאזע. אין דער דאזיקער פשטות קומט אויך 
צוס אױסדרוק דין הויכע, גײסטיקע קולטור. װארום הערש מענדל איז אן אױ 
בעטער־אינטעלעקטועלער, אײנער פון די צוס מײנםטן געבילדעטע, װאם מיר 
.איז אױסגעקומען צו קענען אין א סך לענדער, אין משך פון כמעט 35 יאר. ער 
אונטערשײדט זיך פון טײל אזויגערופענע ארבעטער־טוער מיט דעם, װאס דער 
קאמף פאר די אינטערעסן פונעם ארבעטער־קלאס איז פאר איס, לכל הפחות אין 
זײנע בעסטע יארן, געװען פארבונדן מיט אן עקשנותדיקער פארמירונג פון זײן 
װעלט־אנשוױנג און אומאויפהערלעכן געראנגל מיט די גרויםע פראבלעמען פון 
געזעלשאפטלעכן לעבן. 

אינעם פינצטערן בוידעם־שטיבל בײ טאטע־מאמע, אין די תפיםה־קא־ 

מערן פון צארישן רוסלאנד, אין פילסודסקישן פוילן, אויף די לענינישע קורםן 
אין מאסקװע, און אין דיסקוסיע־קרײזלעך פון דער אונטערערדישער באװעגונג, 
האט ער גיריק געשלונגען אלץ, װאם די קלאםישע מארקםיסטישע ליטעראטור — 
די עקאנאמישע, היםטארישע, פילאזאפישע, — און װאס די װעלט־בעלעטריםטיק 
האט אים געקאנט געבן. פאר דעם דאזיקן קינד פון דער שוידערלעכסטער ײדישער 
נויט, איז א ברעקל װיםן אלעמאל געװען טײערער װי א ביםן ברויט. 

די ערשטע רוסישע רעװאלוציע פון יאר 1905 , לײכט אים אויף װי א בליץ 
דעם האריזאנט. בײ דער שײן פון דעם דאזיקן בליץ, לײענט הערש מענדל די 
װערק פון מארקס, ענגעלס, קאוטסקי און פלעכאנאװ, טאלסטויס ראמאנען, מיצ־ 
קעװיטשם פאעזיע און פרצס דראמען. ״װען נישט די רעװאלוציע פון 1905 , — 
דערצײלט ער אויף דער ערשטער זײט פון זײנע זכרונות — װאלט איך אװדאי 
געבליבן שטעקן אינעם זומפ פון דער קרימינעלער אונטערװעלט פון סמאטשע־ 
גאם׳/ פון דעמאלט אן, איז יעדער גרויסער היסטארישער איבערברוך אויך גע־ 
װען אן איבערברוך אין זײן גײסטיקן לעבן. היערש מענדלם מעמוארן זענען דע־ 

ריבער, נישט בלויז א באשרײבונג פון זײן פאליטישן קאנזף, נאר אויך א שילדע־ 
רונג פון זײן רירנדיקן דראפען זיך פונעם עמק הבכא פון זײן ױגנט, צו די הײכן 
פונעם צײט־געדאנק. אײנהײט פון טעאריע און פראקטיק איז בײ אים נישט גע־ 
װען, װי פאר א סך אנדערע, א הוילע מליצה. פאר אים איז דאם געװען א לעבנס־ 
באדערפעניש. ער האט זי אפגעקויפט מיט הונגער און האךץ־בלוט, ער האט 
געװאלט און געמוזט פארשטײן פארװאס ער האט געקעמפט, און קעמפן פאר דעם, 
װאס ער האט פארשטאנען. 

רער גרויל פונעם לעבן באגלײט הערש מענדלען אין זײן װאנדערונג. אט 
דער דאזיקער גרויל האט פארשידענע פנימער. קודם כל איז דאם די גרױזאמקײט 
פונעם קאפיטאליסטישן סיסטעם מיט זײן סאציאלער און נאציאנאלער אונטער־ 
דריקונג; די סטיכישע שטרענגקײט פונעם רוסישן רעװאלוציאנערן שטורעם; 
די פײן פון דער סאװיעטישער געזעלשאפטלעכקײט, װאס צאפלט אין די סתירות 
פון דער איבערגאנגם־תקופהי; און לסוף די םטאלינישע דעגראדירונג פון דער 
ארבעטער־באװעגונג, שוין אפגערעדט פונעם אײראפעישן גיהנוס אונטער דער 
היטלער־אקופאציע. אין יעדער אײנער פון אט די פאזן פארבײםט זיך די גרויזאמ־ 
קײט פונעס געזעלשאפטלעכן זײן מיט אירע קלאען אין דער פערזענלעכער עק־ 
זיסטענץ פון הערש מענדלען און אין דעם לעבן פון זײנע נאענטםטע און 
טײערסטע. 

די אומברחמנותדיקײט פונעם גורל איז אבער נישט בכוח אפצוטעמפן זײן 
אויםערגעװײנלעכע עמפינדלעכקײט און די אײדלקײט פון זײנע געפילן — פאר־ 
קערט, זי שטארקט אין אים דאס רחמנות, מימגעפיל און סאלידארימעט מיט די 
באעװלטע און דערױדעריקטע. װעגן דעם דאזיקן כאראקטער־שטריך זײנעם רעדט 
חערש מענדל אײגנטלעך נישט דירעקט — ער כאפט זיך אבער ארוים מיט דעס 
דאזיקן שטריך װי נישט־ווילנדיק בײם באשרײבן געשעענישן און סצענעס: צי 
דעמאלט װען ער קוקט מיט די אויגן פון א קלײן קינד אויף זײן אויסגעדײװערטער 
קראנקער מוטער, װאס חלשט נאכאנאנד, צי דעמאלט װען ער ליגט אלס פאלי־ 
טישער ארעםטאנט בעת א הונגער־שטרײק, א פארקאטעװעטער ביז באוװסט־ 
לאזיקײט, נישט פילנדיק שוין זײן אײגענעם װײטיק, אבער אין איבערגעבלי־ 
בענעם אױפבליץ פון באוװסטזײן, שטוינט ער איבער דער בעםטיאלישקײט פון 
די תלינים, װאס האבן פארפײניקט זײן מיטארעםטאונט — א װײםרוסישן פויער — 
צו װעלכן ער איז אלײן צוגעשמידט אין קייטן; צי װידעראמאל, דעמאלט, װען 
ער װערט אלם קאמוניםט געשיקט פון מאסקװע אויפן דארף, צו באטײליקן זיך 
אין דער קאלעקטױױזירונג, און װערט אויפגעטרײסלט בײם אנבליק פון זינלאזן 
אכזרױת, װעמענם קרבן עס פאלט דער רוסישער פויער. עמפינדלעכקײט פאר 
עװלות און יסורים קערעװעט די טריט פון דעם דאזיקן רעװאלוציאנער. זי צײכנט 
אן זײן פאליטישע אײנשטעלונג און בילדעט דעם חוט השדרה פזון זײן העלדישן 
כאראקטער. 

איך ה§ף ׳ אז די דיענער זועלן אין דער דאזיקער באצײכענונג נישט זעעג 
קײן גוזמא. װארום הערש מענדל אין א סאמע אויטענטישער העראישער טיפ — 
אלס אזעלכן האבן אים געקענט זײנע אמאליקע חבריס און פרײנד — א געשטאלט 
װאס איז װי פון א מעשה, א לעגענדע ממש אין דער װירקלעכקײט פון ײדישן 
פארמלחמה-דיקן ארבעטער־װאדשע, ער איז זיך באװוסט װעגן זײן העלדישקײט. 
ער איז אבער בכװז צו רעדן װעגן איר מיט הומאר און כמעט זעלבםט־איראניע. 
טײלמאל דיקטירט איס דער דאזיקער הומאר סצענעם, װאס פאסן זיך פאר א 
האשעק אדער א טשאפלין. דאס איז אבער נישט קײן ״ליטערארישער״ הומאר, נאר 
כמעט אן אומבאוװסטער, װײל ער דרינגט ארוים פון טיפער װארהאפטיקײט. כדי 
זיך װעגן דעם איבערצײגן, איז גענןג איבערצולײענען הערש מענדלס באשרײ־ 
בונג װעגן זײן פאדהאלטן זיך בעתן אקטאבער־אויפשטאנד, װען ער װארפט זיך 
צו דער פארטײדיקונג פון מאסקװער םאוויעט און שטעלט זיך אויפן פאסטן, נישט 
זויסנדיק, װי מען באגײט זיך מיט א פשוטער האנט־ביקם. די חנעװדיקײט פון די 
דאזיקע מעמוארן באשטײט, צװישן אנדערן, אין אט דעם צונויפפלעכטן זיך פון 
פאטאס מיט הומאר, װאס דער לײענער װעט געפינען נישט אויף אײן זײטל. 

צײטנװײז, אמאליקע יארן, האב איך מיר געשטעלט די פראגע: צוליב 
װעלכע אײגנשאפטן זײנע שפילט הערש מענדל די דאזיקע פאדערשטע ראל אין 
דער קאמוניסטישער באװעגונג. אין פלוג, האט ער נישט געהאט קײן אײנע פון 
די מעלות װאס צײכענען אויס א פירער. ער איז נישט געװען קײן גוטער ארגא־ 
ניזאטאר — אויף דערויף איז ער געװען צופיל צעטראגן און ״ראמאנטיש״ — 
און דאך פלעגט ער, װי זעלטן װער, אנצינדך מיטרײםן, װערבירן און ארײנציען 
אין דער אונטערערדישער ארבעט א םך ױנגע און אלטע חברים. ער איז נישט 
געװען קײן רעדנער — ער האט נישט געהאט, נישט די בארעדעװדיקײט, נישט 
דעם זשעסט פון אן אראמאר — און פונדעסטװעגן פלעגן איס מאסן ארבעטער 
אויף מיטינגען און פראפ.־פארײנען הערן מיט א פארשפארטן אטעם, װי זעלמן 
עמעצן. ער איז נישמ געװען קײן טעארעםיקער, און דאך האט ער געװירקט אנ־ 
רעגנדיק אויף מענטשן פון טעארעטישן געדאנק. װי אן אויטאדידאקט האט ער זיך 
באקענט מיט עטלעכע אײראפעישע שפראכן, אבער קײן אײנע פון זײ באהערשט 
ער נישט — רעדן קאן ער אײגנטלעך נאר ײדיש. אבער נישט אײנמאל האב איך 
אים געהערט רעדן אדער דיסקוטירן אין קרײזן פון פױלישע שרייבער און אינ״ 
סעלעקטועלע. ער האט זיך באנוצט מיט א פאנטאםטישן געמיש פון געבראכן 
פויליש מיט געבראכן רוסיש. דער ערשטער אײנדרוק פון זײן רעדן איז געװען 
פשוט קאמיש, אבער נאך עטלעכע מינוט, פלעגן די אנװעזנדיקע לאזן פארבײ די 
אויערן זײן מאדנעם ״פאגראם״ אויף די בײדע שפראכן און גענומען הערן מיס 
דבקות און דרך־ארץ דעם װונדערלעכן רעדנער. 

אן דער הילף פון נארמאלע אויםדרוק־מיטלען האט זײן געדאנק, אזױ צו 
זאגן, זיך אלײן געסטאיעט און זיך אנגעװארפן די צוהערער. װאס האט עס בײ 

הערש מענדלען צוגעצויגן מענטשן פון אזעלכע פארשידענע סביבות? דאס איז 
געװען די הויכע אנשפאנונג פון געדאנק און װילן, װאם מ׳האט פון אים ארויס־ 
געשפירט, דער פלאם פון רעװאלוציאנערן גײםט, װאס האט אין אים געפלאקערט 
און זיך איבערגעגעבן די אנדערע. 

הערש מענדל איז א מענטש־פלאם, ער פארקערפערט אין זיך די רעװאלו־ 
ציאנערע נאטור פונעם אמאליקן ײדישן ארבעטער, װאם לענין פלעגט װעגן איס 
זאגן, אז מיט זײן בלוט האט ער ״געשמירט די רעדער און טריבעם פון דער 
רעװאלוציע״. 


אין אנהײב האב איך דערמאנט דעם אינטערנאציאנאלן פארנעם 
פון הערש מענדלם פאליטישער דערפארונג. אבער, פון מאסקװע, צי פון ראםטאװ, 
פון בערלין, צי פון פאריז, פלעגט רערש מענדל אלעמאל צוריקקומען אין ״מור־ 
דזשעל״, אונדזער אלטן מוראנאװער ראיאן, אין םאמע הארץ פון ײדישן ארבעי־ 
טער־װארשע. דא איז ער געװען אין זײן אײגענעס עלעמענט. דא פלעגט ער צו־ 
ריקבאקומען דאם פםיכישע גלײכגעװיכט. ד$ פלעגט ער שעפן נײע כוחות און 
אננעמען זיך מיט נײעם אימפעט צו דער אקציע; דא פלעגט ער צוריק געפינען 
זײן אײגענעס טאן, װאם האט הארמאניזירט מיטן טאן פון די איבערלעבונגען און 
געפילן פונעם יידישן פראלעטארישן אװאנגארד. דער דאזיקער אװאנגארד, װידער, 
פלעגט אין אים ארויספילן דעם בעסטן חלק פון זײן אײגענער נאטור. טאקע פון 
דעם דרינגט ארוים דער װערט פון זײנע זכרונות אלם היסטארישער דאקומענט. 
מיר האבן דא פאר זיך אן אײגן־פארטרעט נישט בלויז פוון הערש מענדלען, נאר 
פונעם קעמפנדיקן ײדיש־פוילישן ארבעטער בכלל. 

צום אומגליק, איז יענער ארבעטער שוין אריבער אין דער געשיכטע, 

פארן נײעם דור ײדישע לײענער אין ישראל איז ער, אפנים, נישט בלויז א װײטע, 
נאר, איך האב מןרא, אז אומבאקאנטע און אומפארשטענדלעכע געשטאלט, איך 
האף, אז די דאזיקע זײטלעך װעלן זי אים נעענטער מאכך אויפן טיפםטן דעק 
פון עלנט און אונטערדריקונג פלעגט יענער ארבעטער געפינען און ארויםברענגען 
זײן שטאלץ און דערשטוינלעכן מוט. פארשפארט אין די ענגע געסלעך פון ײדישן 
קװארטאל, אין זײנע דומפיקע קארליקעװאטע קעלער־װארשטאטן, פלעגט ער מיטן 
געדאנק ארומנעמען די ברײטםטע װעלט־האריזאנטן. מיט אלע זײנע נערװן און 
רמ״ח אברים האט ער איבערגעלעבט דעם גורל פון דער רוםישער רעװאלוציע; 
אויפגענומען מיט לײדנשאפט דעם ״שטורםע איבער אזיע׳/ די געזעלשאפטלעכע 
איבערקערעניש אין װײטן כינע; געװען טיף באאומרויקט, אין פארגעפיל פון 
דער קאטאםטראפע, איבערן אויםגאנג פונעם קאנפליקט אויף לעבן און טויט צװישן 
דער דײטשער ארבעטער־באװעגונג און היטלערן■, און פונקט אזוי אוממיטלבאר 

ועפילט די אויפשטײגן און אײנברוכן פונעם פוןלקם־פראנט אין פראנקרײך און 
שפאניע. אין זײן האפענתגםלאזער איזאלירונג און אוממעכטיקײט ׳ האט ער ׳ אבעו/ 
װי אן אינטערנאציאנאליםט ׳ געשפירט זײן שײכות צו אלע די ענינים און נישט 
פארלוירן די האפענונג. אזעלכער איז געװען אין יענע יארן נישט בלויז דער מחבר 
פון די דאזיקע זכרונות, אזעלכע זענען געװען אונדזערע בשותפותע חברים; די 
נאטאנם, יצחקס, דניאלם ׳ און אזויפיל אנדערע נאמענלאזע טרוימער און קעמפער 
פון דער רעװאלוציע — אט די לעבעדיקע מענטשלעכע פלאם־פײערן, װאם זענען 
אויםגעלאשן געװארן אין די היטלער־געטאם און גאז־קאמערך אזעלכע איז אויך 
געװען מאניא שומיק, הערש מענדלס פרוי, א פשוטע ארבעטארין פון א קלײן 
שטעטל, אן ארבעטארין מיט א גרויסן כאראקטער און אינטעליגענץ. 

א פערטל יארדונהערט איז אריבער זינט איך האב געהאט דאס גליק צו 
ארבעטן אין זײער םביבה. זינט דעמאלט האב איך זיך באקענט מיט א םך אנדערע 
מביבות אין פארשידענע לענדער פון אײראפע און אמעריקע, אבער אין ערגעץ 
האב איך נישט װידערגעפונען אט די ברײטע ׳ פאליטישע האריזאנטן, די דאזיקע 
געטרײשאפט צו אידעאלך די אפפערונג ׳ דעם מוט ׳ װאם האבן באלעבט דעם 
אמאליקן ײדישן ארבעטער אין מזדח־אײראפע. איך װײס װיפל די װעלט איז 
ארעמער געװארן/ װען דאם הארץ פון דעם דאזיקן ארבעטער האט מויפגעהערט 
צו קלאפן. אפשר װעט דער נײער ישראלדיקער לײענער דערשפירן איבער הערש 
מענדלס בוך עפעם־װאס פונעס דופק פון דעם דאזיקן הארץ, כאטש אן אפקלאנג 
דערפון. אפשר װעט ער דורך אים דערפילן די גרײס פון די טראדיציעס, פון דער 
אמאליקער ײדישער ארבעטער־באװעגונג און איבערנעמען פון איר עפעם פאר 
זיך• 

איך װאלט אבער נישט געװאלט איבערלאזן דעם לײענער אונטערן רושם ׳ 

אז איך בין מסכים מיט הערש הענדלם איצטיקע אויפפאסונגען. צום באדויערן 
זענען זיך אונדזערע פאליטישע װעגן פונאנדערגעגאנגען. איך װעל דא נישט 
רעדן װעגן חילוקי דעות בנוגע דער ײדישער נאציאנאלער פראגע, װײל די פראגע 
גײט נישט ארײן אין תחום פון די טעמענך װאם הערש מענדל בארירט אין זײן 
בוך (משמעוח/ דער לײענער גיט זיך אפ א דין ששבון װעגן די דאזיקע חלוקי־ 
דעות ׳ לכל רפחות אויפן יסוד פון די פאלעמישע קאמענטארן, װאם די ישראלדיקע 
פרעסע האט דא נישט לאנג געװידמעט מײן שטעלונג צו דער פאליטיק און די 
פערספעקטױון פון ישראל און דער ײדן־פראגע בכלל). ס׳װאלט אויך געװען 
פעדאנטיש פון מײן זײט ׳ איך זאל זיך נעמען פאריכטן געװיםע פרטים פון הערש 
מענדלס סיפור המעשה, דארט וװ דער זכרון פארפירט איס אן צװײפל *). איך 


*) איך װיל בלויז באמערקן, אז הערש מענדל איז מגזם, װען ער רעדט װעגן מײן 
כלומרשטער אפפערװיליקײט אין שטיצן חברים און פרײנה 

קאן אבער נישט פארענדיקן די דאזיקע הקדמה אן א קורצער קריטיק פון הערש 
מענדל באצױנג צום ראטנפארבאנד און זײנע אנשוױנגען װעגן דער געשיכטע 
פון דער רוסישער רעװאלוציע. װארום אט די באצױנג און אנשוױנגען שלאגן 
זיך אפ נעגאטױו אויפן לעצטן טײל פון זײן מעמואריםטישער דערצײלגנג, בפרט 
אויף דער באשרײבונג פון אונדזער געמײנזאמען קא,מף אין די רײען פון דער 
קאמוניסטישער אפאזיציע אין פוילן. 

״װען מיר זענען אויםגעשלאסן געװארן פון דער פארטײ״, זאגט הערש 
מענדל ״זענען מיר ארײנגעפאלן אין א טראגישער םתירה, פאליטיש האבן מיר 
שוין געװוסט, אז פונעם סטאלין־רעזשים קאנען מיר דערװארטן בלויז דאם ערג־ 
םטע... אבער פסיכאלאגיש זענען מיר נישט געװען בכוח איבערצורײסן פולשטענ־ 
דיק מיט דעם ראטנפארבאנד״. די אײגענע טראגישע סתירה געפינט ער אויך 
אין דער ״פאליטיש אומפארשטענדלעכער״ שטעלונג פון טראצקי, װאס אפילו 
אינמיטן דעם פארביסנסטן קאמף קעגן סטאלינען און דעם םטאליניזס, ״האט ער 
זיך נישט אפגעזאגט פון זײן פאליטיק פון אומבאדינגטער פארטײדיקונג פונעס 
ואטנפארבאנד״ קעגן די קאפיטאליםטישע מדינות. 

הערש מענדל האלט הײנט די דאזיקע שטעלונג פאר אן אבסורד, און דאם, 

װאס טראצקי האט זיך בײ איר עקשנותדיק געה?}לטן, טײטשט ער אויס פשונן 
מיט... פסיכאלאגישער אינערציע. דער לײענער באקומט דעם אײנדרוק, אז לויט 
הערש מענדלס מײנונג האט די אקטאבער־רעװאלוציע זיך פארענדיקט מיט א 
פולשטענדיקן סאציאלן און מאראלישן קראך, אז פון אירע דעראבערונגען איז 
נישט איבערגעבליבן גארנישט, װאס װאלט ראוי געװען פארטײדיקט צו װערן. 
מיט אנדערע װערטער, אז דער נצחון פונעם סטאליניזם האט באטײט פשוט דעם 
טרױמף פון דער קאנטררעװאלוציע, װאס דויערט ביז הײנט צו טאג. 

דאס איז נישט געװען אונדזער אנשוױנג בעת מיר האבן מיט הערש 
מענדלען אונטערגענומען דעס קאמף קעגן דעם סטאליניזם אין דער קאמונים־ 
טישער פארטײ אין פוילן. און עם איז אויך נישט מײן אנשוױנג איצט, העכעו? 
א פערטל יארהונדערט שפעטער. מיר זענען געװען איבערצײגט, אז נישט געקוקט 
אויף אלע פארברעכנס און אבםורדן פונעם סטאליניזם, איז אין ךאטנפאדבאנד 
געבליבן אומבארירט די הויפט־דעראבערונג פון דער אקטאבער־רעװאלוציע — 
דאס סאציאליזירטע אײגנטום פון די פראדוקציע־מיטלען. אמת, אלײן פאד זיך 
איז דאם נישט קײן סאציאליזס, עס איז אבער זײן פרינציפיעלע פאר־הנחה און 
דערמעגלעכט דער םאװיעטישער געזלשאפט זיך צו אנטװיקלען צום םאציאליזם, 
מיר האבן געזען א סתירה צװישן דער דאזיקער פראגרעסױוער זײט פונעם רא־ 
טנפארבאנד און דעם בױראקראטישן סטאליךרעזשים, װאס האט געהאמעװעט, 
טײלװײז צורקגעשטויסן, און פארקריפלט די אנטװיקלונג פון דער געזעלשאפט 
אדער געצוװנגען זי אפצוקױפן איר יעדן טריט פארוים מיט אוממענטשלעכע, אי־ 
בעריקע קרבנות און אײנגעמאנט פון אלע געזעלשאפטלעכע קלאםן א שװערן מס 

לטובת דער פריװילעגירטער בױראקראטיע. מיר האבן געזען די דאזיקע צװײאי־ 
קײט, די דאזיקע סתירה צװישן פראגרעס און רעאקציאנערישקײט אין אלע אס־ 
פעקטן פונעם סטאליניזם. פארטײדיקנדיק דעם ראטנפארבאנד האבן מיר פאר־ 
טײדיקט, לויט אונדזער אויפפאסונג, די סאציאליםטישע עלעמענטן פון זײן סא־ 
ציאלער םטרוקטור, קעגן די קלאסן־שונאים. מיר הזןבן זײ אבער פארטײדיקט 
אויך קעגן דער סאװיעטישער בױראקראטיע גופא. 

איך האלט נישט, אז די דאזיקע שטעלונג איז ארויסגעדרונגען סײ בײ 
טראצקין, סײ בײ אונז, פון פסיכאלאגישער אינערציע, פון סוביעקטױוער פונאנ־ 
דערצװײגונג, אדער פון פאלימישער סכיזאפרעניע. די צװײאיקײט פון אונדזער 
בליק אויפן ראטנפארבאנד האט אפגעשפיגלט די אביעקטױוע צװײאיקײט פוו 
דער סאװיעטישער װירקלעכקײט. מיר האבן זיך באמיט צו באגר״פן די דאזיקע 
װירקלעכקײט װאם פולער, נישט ארײנקװעטשן זי איבערגעװאלט אין שטײעע, 
אײנזײטיקע, דאגמאטישע פארמולעס. נישט מיר, נאר די פאקטן האבן גערעדט 
מיט דער שפראך פון סתירות; און אונדז, מארקסיסטן, דערצויגענע, ערגער אדער 
בעסער, אויף דער דיאלעקטישער פילאזאפיע, האט דאס נישט געקאנט איבעריק 
איבעראשן. אן םפק זענען מיר באגאנגען פעלערן — אויך טראצקי איז זײ בא־ 
גאנגען: מיר האבן געזען צו שארף און צו בולט (אדער אויך נישט גענוג שאוף 
און קלאח אמאל די אײנע, אמאל די אנדערע זײט פון דער דאזיקער אין זיך םתי־ 
רהדיקער װירקלעכקײט. פון דער פערספעקטױו פון עטלעכע יארצענדליק דוכט 
זיך מיר,. אז די דאזיקע טײלװײזע טעותיס האבן זיך גענומען גיכער פון נישט 
דערשאצן אײדער פון איבערשאצן דעם פראגרעסױון כאראקטער פון דער סאציא־ 
לער סטרוקטור פון פסס״ר. פונדעסטװעגן איז אונדזער פרינציפיעלע אײנשטע־ 
לונג געװען א ריכטיקע. אפילו אונדזערע טײלװײזע טעותים האבן געהאט זײער 
באגרינדונג — זײ זענען ארויםגעדרונגען פונעם פאקט, װאס דעם קאמף האבן 
מיר אויפגענומען אין א תקופה װען די פינצטערע זײטן פונעם סטאליניזם זענען 
געקומען צו דער שײן אמשטארקםטן, אין יארן, װען די פאליטיק פונעם קאמינטערן 
האט פארגרינגערט היטלערן דעם נצחון און װען מיר זענען געװען דערדריקט 
דורכן קאשמאר פון םטאלינישע רײניקונגען און מאסקװער פראצעסן. 

טראצקי, װי הערש מענדל זאגט, האט אבער ביזן לעצטן אטעם פארטײ־ 

דיקט ז״ן ״צװײאיקע״ אויפפאסונג פונעס םטאליניזירטן ראטנפארבאנד. ער האט 
דאס לעצטע יאר פון זײן לעבן — דאס יאר 1940 (נאכדעס װי ס׳זענען אים אומ־ 
געקומען אלע זין און טעכטער, און דער אנגעשיקטער סטאלינישער רוצח האט 
זיך שוין געהאט ארײנגעגנבעט אין זײן אײגן הויז) — פארבראכט אויף א שאר־ 
פער פאלעמיק קעגן יענע טראצקיסטן, װאס האבן אים, — װי הערש מענדל 
הײנט צו טאג — פארגעװארפן, אז ער באקעמפמ נישט סטאלינען גענוג קאנסעק־ 
װענט. אומבויגזאם האט ער געטענהט, אז אין דער מלחמה צװישן פםס״ר אוך 
פינלאנד איז די ארבעטער־באװעגונג מחײב צו פארטײדיקן פסס״ר, נישט געקוקט 

אויף םטאלינס אמת בערישער אומגעלומפערטקײט און ברוטאלישקײט אנטקעגן 
די פינען. הערש מענדל זעט הײנט אין דער דאזיקער שטעלונג טראצקים שװאכ־ 
קײט. איך, פארקערט, זע אין איר טראצקים מאראלישע גרויםקײט אלם רעװא־ 
לוציאנער, און א הערלעכן בײשפיל פון זײן העלדיש קלארך דורך עמאציעס נישט 
געטריבענעם בליק אויף דער װעלט. 

מיר װײזט אוים, אז ״באפרײענדיק״ זיך פון אונדזער צװײאיקער אײנ־ 
שטעלונג, איז הערש מענדל ארײנגעפאלן אין אן ענגן, עמאציאנעלן אנטי־םטא־ 
לינישן דאגמאטיזם, װאם פארלײקנט זײן אײגענע רומפולע רעװאלוציאנערע פאר־ 
גאנגענהײט און איז פרעמד דער װירקלעכקײט. דער דאזיקער אנטי־סטאלינישער 
דאגמאטיזם איז הײנט, אין דער תקופה פונעם קאלטן קריג, אין דער מאדע. איך 
בין אבער זיכער, אז בײ הערש מענדלען דרינגט ער נישט ארום פון מיטגײן מיט 
דער מאדע. ק״ן שום מענטש איז נישט װינציקער אונטערטעניק דער הערשנדי־ 
קער געזעלשאפטלעכער מײנונג און דער פאליטישער מאדע װי דער מחבר פון 
די דאזיקע זכרונות. זײן אנטי־םטאלינישער דאגמאטיזם דרינגט ארוים פון די 
רײנסטע מאטױון. דאס איז אן אויסגעשרײ פון אנטוישונג און װײטיק פון אן אנ־ 
טײלנעמער אינעם אקטאבער־אויפשטאנד, װאם קאן און װיל נישט פארגעםן די 
סטאלינישע שחיטה פון די פירער און אנטײלנעמער פון יענעם אויפשטאנד, און 
פון א ײדן, װאס װיל נישט און איז נישט בכוח מוחל צו זײן די עװלות, װאס דאס 
ײדנטוס איז אויסגעשטאנען פונעם םטאליניזם. די עװלות דארף מען טאקע נישט 
מוחל זײן אדער פארגעסן. אבער הערש מענדל איז אזוי צו זאגן, פארגלױוערט 
געװארן אין זײן װײטיק און האט זיך אויםגעדרײט מיט דער פלײצע צו דער 
װירקלעכקײט, װאס זי איז נישט פארגלױוערט געװארן און שפארט פארויס און 
באזיגט מיפול — כאטש, װידער, נישט אן םתירות און פארװיקלונגען ו — די 
רעאקציאנערע זײט פון דער ירושה נאך םטאלינען און אנטװיקלט די פראגרע־ 
סיװע זײט. 

אין הערש מענדלס פארגלױוערטן װײטיק דריקט זיך אויס זײן אײנזאמ־ 

קײט. א, װען דער מחבר פון די דאזיקע זכרונות װאלט זיך װידעראמאל געקאנט 
געפינען אין דער אמאליקער סביבה פון דער מוראנאװער געגנט — צװישן אונ־ 
דזערע נאטאנס און יצחקס, אין אונדזערע אלטע פראפ. פארײנען, אין דער װא־ 
רעמער פון לעבן און רעװאלוציאנערער לײדנשאפט דורכגעצאפלטער ײדישער 
ארבעטער־מאסע ו מניה וביה װאלט ער װידער דערשפירט זײן צונויפבונד מיטן 
רײסיקן שטראם פון דער װירקלעכקײט און װאלט װידער געוחנען זײן אידעישע 
גלײכגעװיכט און אפגעקלארטקײט פונעם בליק. צום אומגליק איז די דאזיקע 
סביבה נישטא מער — אונדזער ״מורדזשעל״ האט זיך אויםגעבלוטיקט און איז 
אומגעקומען אונטער די רוינען פונעם װארשעװער געטא, און הערש מענדל — 
בײן פון זײן בײן און בלוט פון זײן בלוט — געהערט נישט צו די ׳ װאם זענען 
בכוח זיך איבערצופלאנצן אין אן אנדערע סביבה. 

און דאך, גלײב איך, אז ער ראט נישט פארלוירן די פילעװדיקײט פאר 
דער היםטארישער דיאלעקטיק פון דער רעװאלוציע — מען דארף נאה אז אט 
די דיאלעקטיק זאל זיך באפרײען פון איר איצטיקער פארפלאנטערטקײט און 
זוערן מערער דורכזיכטיק. עם איז, איבעריקנם, נישט דאס ערשטע מאל, װאס 
פאליטישע און מענטשלעכע אנטוינםונג פארטרײבט הערש מענדלען אויף אפװעגן 
פון עמאציאנעלן סוביעקםױויזס. ער אלײן דערצײלט אונדז װארהאפטיק און מיט 
הומאר, װי אזוי ער האט, אן אויפגעטרײסלטער דורכן פאראט פונעם צװײטן אינ־ 
גוערנאציאנאל אין יאר 1914 און א פארבימערטער צום מארקסיזם, געזוכט אן 
אויסװעג און א טרײסט אינעס אנארכיזם, און װי אזוי ער האט דערנאך באגײם־ 
מערט פון דער רוםישער רעװאלוציע און צוגעצויגן דורכן לענינישן געדאנק, גע־ 
מאכט זײן נסיעה פונעם אנארכיזם צומ מארקסיזם. 

איך װינטש אים, ער זאל װידער זוכה זײן צו א ראדיקאלער גענעזונג פװ 
דער ארבעטער־באװעגונג — קײן גענעזונג־סימפטאמען פעלן דאך נישט אויך 
איצטער! — צו א נײעם הײלזאמען שטורעם, װאם װעט אפרײניקן די אטמאםפער 
פון אונדזער צײט; און דורך זײן השפעה זאל ער װידער זיך אומקערן, דאסמאל 
פוגעם אנטי־םטאלינישן דאגמאטיזם — צום מארקסיזם. 

און אין דער דאזיקער האפענונג רעקאמענדיר איך דעם לײענער, טראץ 
אלע מײנע באװארענישן, דאם דאזיקע שײנע בוך. 


יצזזק דויטשער 


לאנדאן, 4 ז־טער נאװענזבער 1958 (איבערזעצט פון פויליש) 



זכדונות פון א <<ד<שן רעװאלוציאנער 




ערשטער טייל 


מיץ קינדהײט 


אין דער ליטעראטור װערט אפטמאל געשילדערט דאם לעבן פון קינדער, 

װאם האבן קײן קינדהײט נישט געהאט, װעמען עם האט אין זײערע פריסטע קינדער־ 
יארן אויםגעפעלט פרײד און צארטקײט, ליכט און װארעמקײט. 

אזא קיגדהײט האבן געהאט די ײדישע קינדער פון םמאטשע און גענשע 
אין װארשע. פון אזעלכע קינדער זענען אפטמאל אויםגעװאקםן סאציאליםטישע 
קעמפער. געשען איז עס דעמאלט, װען דאם מזל האט זײ צוגעשפילט און זײ 
האבן צופעליק זיך באגעגנט מיט א רעװאלוציאנערער סביבה. זײ האבן דאן 
אנגעהויבן צו פארשטײן די סאציאלע םיבות, װאס האבן גורם געװען די שרעק־ 
לעכע אומגערעכטיקײט; דעמאלט האבן זײ פארבונדן זײערע אײגענע עװלות מיט 
די אלע אנדערע אומגערעכטיקײטן, װאס זענען א פראדוקט פון א באשטימטן 
געזעלשאפטלעכן םיסטעם — זײ זענען געװארן רעװאלוציאנערן. אבעד דער רוב 
פון די קינדער איז שפעטער געווארן הפקר־מענטשן, אן װעלכער עס איז געזעל־ 
שאפטלעכער מאראל׳ גרײטע אויף יעדער אװאנטורע. װעגן אזעלכע קינדער האט 
אמאל װיקטאר הוגא געשריבן, אז מען קאן אין פאריז שטענדיק געפינען א דרײ־ 
סיק קיגדער, װאס זענען גרײט זיך צו שלאגן אויף יעדער באריקאדע, נישט 
װיםנדיק פארװאם און צוליב װאם. דאס לעבן האט פאר זײ נישט קײן גרויםן 
װערט, דערשלאגענע, זענען זײ גרײט צו אלעם. און פון אט דער סביבה װערט 
טאקע געשפײזט די אונטערװעלט. איך אלײן האב מײנע קינדער־טרוימען אויך 
געװענדט אין דער ריכטונג. אבער עם זעגען אנגעקומען ליכט־קערע צײטן, װאם 
האבן מײן לעבן געגעבן א קערעװע אין א גאגץ אגדער ריכטונג; װען נישט 
די רעװאלוציע פון יאר 1905 , װאלט איך זיכער פארפאלן געװארן אין זומפ פון 
דער םמאטשער אונטערװעלט. 

פון מײנע ערשטע קינדער־יארן האב איך נישט װאס צו פארצײכענען. 

דארט װערט דער גאנצער ארום פארלוירן אין תהום פון פינצטערניש. נישטא 
קײן אײן מאמענט פון פרײד און ליכט. איך װעל אנהײבן פון מײן שפעטערדיקער 
קינדהײט, פון די געשעענישן, װאם האבן זיך גוט אײנגעקריצט אין מײן זכרון, 

הערש־מענדל 


האב זײ געקאנט נאכקאנטראלירן׳ און װעגן װעלכע איך האב א םך נאכגעטראכט 
שפעטער, אין די לאנגע יארן פון מײן טורמע־לעבן. 

אין די יארן 1902 — 1903 האבן מיר געװוינט אויף געגשע 39 . געוװינט 
האבן מיר דארטן א םך פריער, אבער דאס זענען די יארן, װאם איך קאן זײ 
פארצײכענען, װאס איך געדענק זײ זײער גוט. 

דער הויף אויף גענשע 39 איז געװען זײער א גרויםער, באװוינט פון א םך 
לאקאטארן, פארשטענדלעך — כמעט אלע קבצנים. די םענסאציע אין דעם הויף 
איז געװען, װאם דארט האט געװוינט א ײד א רעװיראװע (ראנג פון א פאליצײ־ 
עלטםטן). ער האט געטראגן א לאנגע בארד, און װען ער איז געשטארבן, האט 
מען אים נאכגעזאגט א שבח״ אז ער איז פארט געבליבן א ײד, װײל ער האט די 
בארד גישט געװאלט אפשערן. 

אין װינקל פון דעם גרויםן הויף האט זיך געפונען א טויער, װאם האט 
געפירט אין א קלײן הײפל, דארט איז געװען דער קלאזעט פאר אלע אײגװוינער 
און דערגעבן דער מיסטקאםטן. װען מען האט זיך אהין דערנעענטערט, האט זיך 
געפילט א שרעקלעכער ריח און מען האט געמוזט דאם ארט שגעל אדורכלויפן. 
נעבן דעם װינקל פון הויף איז געװען אן ארײנגאגג. אין אט דעם ארײנגאנג, אויפן 
דריטן שטאק, האבן מיר געװוינט. צו אונדזער דירה האט געפירט א לאנגעד 
שמאלער קארידאר. װען איך בין ארעםטירט געװארן אין יאר 1912 און מען 
האט מיך געבראכט אין װארשעװער פאוויאק מיט אירע פינצטערע לאנגע קארי־ 
דארן, וװ אפילו בײטאג האבן געברענט נאפטלעמפלעך, איז דער ערשטער פאר־ 
גלײך געװען מיט דעם קארידאר פון געגשע 39 . 

אז מען האט געעפגט די טיר צו אונדז אין שטוב, איז שװער געװען צו 
פארשטײן, װאס דאם איז: א צימער, קיך, אדער א המשך פון דעם לאנגן פינצ־ 
טערן קארידאר. דער צימער איז געװען א לאנגער און פינצטערער. בײם סוף 
פונעם צימער איז געװען א פענצטער — םתם אן עפענונג אין דער װאנט, װי 
אויםגערעכנט, אז עס זאל קײן אײן ליכטשטראל פון דרויםן נישט ארײנשײגען. 

אין דעם צימער ליגקם איז געװען א טיר, װאס האט ארײנגעפירט אין א 
קלײן שטיבעלע — דארט איז געװען מײן טאטנס װערקשטוב. זעלטן װען מען האט 
אים געזען פון דארט ארויםגײן. אין דער װוינונג זענען מיר געװען 6 נפשות; מײן 
פאטער און מוטער, דרײ זין און מײן אײנציקע שװעםטער. פריער זענען געװען 
סנ קינדער, אבער 6 זענען אויםגעשטארבן. 

מײן פאטער איז געװען א הויכער, א ברײטפלײציקער, א געזונטער, מיט 
א לאנגער, שװארצער בארד. שפעטער, װען ער איז פון צרות גרוי געװארן, איז 
ער געװארן ענלעך צו אן אפאםטאל. אזעלכע פנימער האב איך שפעטער געזען 
אין די מאםקװער מוזײען אויף די פראװאםלאװנע הײליקע בילדער. 

זכרובות פון א ײדישן רעװאלוציאנער 


מיט אונדז קינדער האט דער פאטער קײגמאל נישט גערעדט. ער איד 
בכלל געװען א גרויסער שװײגער און קײן םך צײט צו רעדן האט ער אויך נישט 
געהאט, װײל ער האט שטענדיק געארבעט. שבת־צו־נאכטס, באלד גאך הבדלה 
פלעגט ער זיך ארײנװארפן אין דער ארבעט אויף א גאגצעד װאך. װי 
שפעט איך האב נישט געזאלט קומען אהײם בײגאכט, און פארטאגם, װען איך בין 
אויפגעשטאנען — איז ער אלץ געװען אין זײן קלײן ארבעט־שטיבל. אוגדז 
קיגדער האט זיך אויםגעדוכט, אז אזוי האט ער געארבעט פון שבת גאך הבדלה 
ביז פרײטיק צו ליכט־צינדן אן איבערײם. 

מײן פאטערם פאך איז געװען װאלקערײ, א טײל פון גארבערײ־ארבעט. די־ 

ארבעט איז געװען זײער א שװערע און א שמוציקע. עם איז פשוט נישט צו פאר•* 
שטײן, װי אזוי ער האט געקאנט אזוי שװער ארבעטן ביז אין דער טיפער נאכט 
ארײן. ער האט נישט געהאט קײן מלבושים צו טוישן אויף שבת און ער פלעגט 
גײן דאװעגען אין די גישט־רײנע ארבעטם־קלײדער. 

אין אנהײב האט מיך געװונדערט פארװאס מײן פאטער שװײגט שטענ־ 

דיק. אבער שפעטער איז מיר קלאר געװארן, אז ער װערט צוגעדריקט אונטערן 
יאך פון דעם שװערן לעבן. טראץ זײן שװערער ארבעט, האט מען אין שטוב גע־ 
לעבט אין גרויסער נויט. פון אט דער נויט איז מײן מוטער קראגק געװארן און 
געליטן אויף א שװערער, כראנישער קראנקהײט. 

אין זײן משפחה איז מײן פאטער געװען דער ערשטער און דער אײנציקער 
ארבעטער. האבן זיך דערפאר אלע צו אים באצויגן מיט ביטול. מײן זײדע איז 
געװען א לערנער, א באלעבאם פון א הויז אויף װאלינםקע־גאס. װען ער איז 
געװען אריבער די זעכציק האט ער נאכאמאל חתונה געהאט, װייל ער האט נישט 
געװאלט האבן א קדיש א פראסטן ארבעטער. מײן פאטערם גאנצע משפחה האט 
אים גישט געװאלט מוחל זײן װאס ער איז געװארן אן ארבעטער. פארװאס ער 
איז געװארן אן ארבעטער — בין איך קײנמאל גישט געװויער געװארן. איך האב 
נאר געװוםט, אז ער פילט זיך פארשעמט און דערדריקט• דערפאר האט ער געליטן- 
און געשװיגן. 

אין קעגנזאץ צו מײן פאטער, איז מײן מוטער געװען א קלײגע, א שװאכע.. 

דאס שײטל/ װאם זי האט געטראגן אויפן קאפ האט זי אינגאנצן צוגעדעקט. אפט־ 
מאל האב איך זיך געװונדערט װיאזוי זי האט כוח צו טראגן דאם שײטל אויפן 
קאפ. בײ איר גאנצער שוואכקײט איז זי געװען דער ראש פון דער שטוב און די 
קינדער האבן זי שטארק ליב געהאט. אבער זי האט געהאט א שװערע קראנקײט, 
װאם האט אונדז אלע דערשלאגן. בײ יעדער אויפרעגונג האט זי געחלשט. פלעגט 
מען זי מונטערן, דריקן די שלײפן, און טײלמאל פלעגן דויערן מינוטן 

ה 5 ר ש ־ מ ע נ ד ל 


ביז זי איז געקומען צו זיך. א םך מאל האט זיד אױסגעדוכט, אז זי װעט בכלל נישט 
קומען צו זיך. 

מײן עלטערער ברודער שלמה איז אינגאנצן געװען ענלעך צו מײן פאטער 

— א הויכער, א געזונטער און אן ערלעכער ארבעטער. שפעטער, װען ער האט 
התונה געהאט, איז ער געװען א גוטער און הארציקער פאטער. אבער אין דער 
צײט, װאס איך באשרײב איצט, האט מײן ברודער געפירט א לעבן פול מיט 
סתירות. פון אײן זײט איז ער געװען אן ערלעכער הארעפאשניק, געארבעט מיט 
מײן פאטער, און פון דער צװײטער זײט זענען זײנע חברים געװען מענטשן פון 
דער אונטערװעלט. די םיבה דערפון האב איך שפעטער פארשטאנען. אין דער 
גרויםער נויט און שװערער ארבעט, בײם פעלן פון יעטװעדער בילדוגג און קולטור 

— האט זיך די אונטערװעלט אויםגעװיזן װי א װעלט פון פרײהײט• אלץ װאם איז 
געװען פארבאטן לויט דער טראדיציע, געזעץ און מאראל האט פאר זײ קײן װערט 
גישט געהאט. זײ האבן ריזיקירט און געלעבט א הפקר־לעבן, פאר קײנעם נישט 
יקײן מורא געהאט, און דאם האט געצויגן, געלאקט די קינדער פון די קעלערם און 
פון די בוידעם־שטיבלעך. אויך מײן ברודער איז ארײנגעפאלן אין דער םביבה 
און פון איר באהערשט געװארן. 

פרײטיק פארנאכט, װען דער טאטע איז געקומען פון סוחר און פלעגט 
אויםצאלן מײן ברודער דעם לזין פון דער װאך, האבן שוין אויף אים געװארט 
זײנע חברים און מיר האבן געוװםט, אז זײ קלײבן זיך נישט צו גײן אין שול ארײן 
דאװענען, נאר אין זײערע קנײפעם. שבת האט ער פארטאכלעװעט דאם גאנצע 
געלט און זונטיק פארזעצט זײן שבתדיקן אנצוג ביז צום צװײטן שבת. 

אין יאר 1902 האב איך פארענדיקט מײנע 9 יאר. געגאנגען בין איך אין 
דער תלמוד־תורה אויף גײע מילע 63 . דארט האט מען געלערנט אומזיםט. איך 
קאן זיך נישט דערמאנען קײן אײן פרײדיקע שעה פון מײן לערנען דארט. דער 
רבי מײנער איז װײזט אוים געװען א קנאפער לערנער, ער האט ליב געהאט א 
גלעזל און געהאט א רויטע נאז. די רביצן האט צוגעהאנדלט און פארקויפט די 
קינדער צוקערלעך און קיכעלעך. יעדע זאך האט געקאםט א גראשן. געהאלמן 
חאט דער רבי א קאנטשיק אין האנט, כאטש געשלאגן האט ער זײער זעלטן. ער 
פלעגט לערנען מיט א סך קינדער מיטאמאל, געזאגט און מיר האבן אים נאכ־ 
געזאגט. הױת ער האט געװאלט, אז מיר אלע זאלן אים הערן, האט ער געשריגן 
חויך אויפן קול און מיר אלע האבן אים נאכגעשריגן. צי בין איך געװען א גוטער 
תלמידי דוכט זיך, אז יא, װײל דער רבי האט זיך אויף מיר קײנמאל נישט גע־ 
בײזערט. און שבת, װען מען פלעגט מיך פירן צום זײדן פארהערן די פרשה פון 
דער װאך, האט ער אלע מאל מיך מכבד געװען מיט א גלעזל װײן. װען מײן 
פאטער האט מיך ארויםגענומען פון חדר און געמאכט פאר זײן געהילף, איז גע־ 


24 



זכרונות פון א ײדישן רעװאלוציאנער 


קומען צו לויפן מײן פעטער (װעלכער פלעגט, אגב, קײנמאל צו אונדז ױשט קומען, 
זוײל מײן פאטער איז געװען אן ארבעטער), אן עפן געטאן די טיר און אויםגע־ 
שריגן: ״משה, דו ביסט באגאנגען א גרויםע עבירד״ דו האםט אראפגענומען 
הערש־מענדלען פון לערנען. זאלםט װיםן זײן, אז אין הימל איז געװארן א רעש״. 
אפגעזאגט און — פארקלאפט די טיר. מער האבן מיר אים שוין קײנמאל נישט 
געזען בײ אונדז. פון דעם אלעם פארשטײ איך, אז איך האב נישט שלעכט גע־ 
לערנט, הגם דאס, װאם איך האב אין חדר געלערנט, האב איך שנעל פארגעםן. 

געלערנט אין דער תלמוד־תורה האב איך א גאנצן טאג מיט אן איבערײס 
צו מיטאג. אויף מיטאג בין איך שטענדיק געגאנגען מיט הארצקלאפעניש. איך 
האב נישט געקלערט װעגן עםן, נאר װעגן דעם, צי װעט מײן מוטער חלשן אדער 
גישט. האט זי נישט געחלשט איז בײ מיר געװען די פרײד א גרויםע, האט דאס 
שטיקל ברויט מיט הערינג געהאט טויזנט טעם; האב איך זי אבער געטראפן א 
פארחלשטע, האב איך שוין קײן ביםן נישט געקאנט אראפשלינגען. ד אין אװנט 
פלעג איך אהײמקומען פון דער תלמוד־תורד״ עפעס נעמען אין מויל ארײן 
— ברויט מיט א זויערער אוגערקע אדער מיט הערינג — און באלד זיך שטעלן 
העלפן דעם טאטן ביז אין דער שפעטער נאכט ארײן. 

און אזוי, העלפנדיק מײן פאטער אין דער ארבעט בײ דעם שװאכן, קוים 
באלײכטנדיקן נאפטלעמפל, האב איך גענומען בענקען נאך עפעס, װאס זאל מיר 
געבן א ביםל פרײד אין לעבן. איך האב געפרװוט עטלעכע מאל גײן שבת נאכ־ 
מיטאג אין תלמוד־תורה• דארט פלעגן זיך צונויפקומען בחורים און זינגען, טאנצן 
אויף די טישן. אבער אויך דאם האט מיך גישט באפרידיקט• האב איך אויםגע־ 
זוכט עפעס אנדערש: יעדן שבת זיך ארומגעשלאגן מיט די פוילישע ײנגלעך. און 
נישט אלעמאל זענען זײ געװען די אנגרײפער. 

אין יעגער צײט האב איך שטארק מקנא געװען מײן ברודער מיט זײנע 
הברים. זײ זעגען שבת ארומגעגאנגען מיט שטעקנם אין די הענט און אפט געפארן 
אין דראזשקעם. אט די געװאגטקײט האט מיך געלאקט. מײן חלום דעמאלט: װי 
װערט מען שוין עלטער, אז אויך איך זאל קאנען פארן שבת אויף א דראזשקע 
און נישט מורא האבן פאר קײנעם. 

מײן שװעסטער, װעלכע איז געװען עלטער פון מיר, איז געװען זײער א 
שײנע , אין כאראקטער — ענלעך צו מײן מוטער. קײן באזונדערע פעיקײטן האט 
זי נישט פארמאגט• שיקן זי ארבעטן האט קײן רײד נישט געקאנט זײן. דאפ 
װאלט נאך מער פארגרעסערט דעם פלעק אין דער משפחה. קײן בילדוגג האט זי, 
פארשטענדלעך, אויך גישט באקומען און קײנער האט זיך אין דעם נישט גענײ־ 
טיקט. האט זי געטאן דאם, װאס אלע ארעמע מײדלעך: זי פלעגט גײן טאנצן אלע 

שבת אין טאנצזאל, מיטברענגען חברים און חברטעס, װאס האבן אויך נישט 
געקאנט ארײנברענגען װעלכע ס׳איז ענדערונג אין אוגדזער שװערן לעבן. 

שפעטער, װען איך בין געװארן א רעװאלוציאנער און אן אקטױוער טוער 
אין ״בונד״, האב איך זיך דערװוסט, אז אין דער צײט פון 1903 איז שוין אין 
װארשע טעטיק געװען א פארצװײגטע ארגאניזאציע פון ״בונד״, װעלכע האט שוין 
געהאט געשאפן א נעץ פון ארבעטער־קרײזלעך• עם האבן אויך עקזיםטירט צױניס־ 
טישע קרײזלעך. אבער בײ אונדז אויף גענשע האט מען נאך װעגן דעם נישט גע־ 
װוםט, בײ אונדז האט נאך קײן אײן ליכט־שטראל נישט ארײנגעשײנט, איז נאך 
קײן אײן קלאגג נישט דערגאנגען. מיר האבן נאך געלעבט אין טיפן חושך. 


ערב פרילינג 


אין יאר 1904 האט די מאטעריעלע לאגע בײ אונדז זיך אנגעהויבן צו בע־ 

סערן. ס׳זענען געװען צװײ סיבות דערצו. ערשטנס, די מלחמה מיט יאפאן און 
צװײטנס, דער אנהויב פון דער שטרײק־באװעגונג. 

די מלחמה מיט יאפאן האבן מיר כמעט נישט געפילט. זי איז פארגעקומען 
אין דער װײטער מאנדזשוריע און מיר אין װארשע האבן געלעבט בײם צװײטן 
יאנד פון דער רוםישער אימפעריע. בכלל האט מען בײ אונדז אין שטוב װעגן 
דער מלחמה נישט גערעדט. בלויז קלײנע געשעענישן האבן דערמאנט, אז א מלחמת 
קומט פאר. אויף גענשע־גאס, קעגנאיבער אונדזער טויער, האט זיך געפונען א 
גרויםע קאזארמע, דארט איז געװען אײנקװארטירט דער װאלינער פולק. פון צײט 
צו צײט פלעגט מען פון דארט ארויספירן די זעלנער אויפן פראנט, און מען האט 
געשמועםט, אז זײ פארן מלחמה האלטן מיט יאפאן. ס׳קאן אויך זײן, אז מיר האבן 
קײן םך װעגן דער מלחמה נישט גערעדט דערפאר, דוײל בײ אונדז אין שטוב אמ 
נישט געװען קײנער אין עלטער פון מיליטער־דינסט. נישט נאר מיר האבן די 
מלחמה נישט אפגעפילט צום שלעכטן, נאר פארקערט, אדאנק איר איז אונדזער 
מאטעריעלע לאגע געװארן א סך בעסער. מײן פאטער האט אויסגעפארטיקט לעדער 
פאר מיליטערישע שטױול, און צוליב דער פארגרעםערטער ארבעט האט ער צו־ 
גענומען נאך צװײ ארבעטער. שפעטער װען איך האב שטודירט די געשיכטע פון 
דער רוםישער רעװאלוציאנערער באװעגונג, האב איך זיך איבערצײגט, אז נישט 
בלויז בײ אונדז, נאר אויך אין גאנץ רוםלאנד איז געװען אן עקאנאמישע אויפלע־ 
בונג, און אין דער מארקסיסטישער ליטעראטור האט מען זיך געשטעלט די 
פראגע: װיאזוי איז מעגלעך א רעװאלוציע בײ אן עקאנאמישן אויפשטײג י 

לעװ טראצקי איז געקומען צום אויספיר׳ אז אין א צײט פון עקאנאמישן 
אויפשטײג שאפן זיך פארן ארבעטער־קלאם בעםערע באדינגונגען פאר רעװאלו־ 
ציאנערע קאמפן ן אין א צײט פון קריזיםן פירט דער ארבעטער א קאמף פון פאר־ 
צװײפלונג, בעת אין צײטן פון עקאנאמישן אויפשטײג, פילט זיך דער ארבעטער 
שטאלצער, ער פארבעםערט זײן מאטעריעלע לאגע און ם׳װאקםט בײ אים אויס 
דאם געפיל פון װירדע, װאם מאכט אים רעװאלוציאנער אקטיװ. 

אבער די אלע פראבלעמען זענען מיר געװען פרעמד אין יענער צײט. געזען 
האב איך בלויז, אז מיר נעמען צו גײע ארבעטער און מען פארדינט בעסער. 

די צװײטע סיבה פון אונדזער מאטעריעלער פארבעסערונג איז געװען די 
שטרײק־באװעגונג, די שפורן פון אט דער באװעגונג אויף דער ארבעטער־גאס 
זענען שוין געװען בולט, הגם בײ אונדז אין שטוב האט מען נאך דערװײל נישט 
געשטרײקט. מײן ברודער און איך אלם געהילף האבן נישט געשטרײקט און אויך 
די נײע צװײ ארבעטער זענען נישט געװען פון די ערשטע שטרײקער. דאך זענען 
אונדזערע שכירות געהעכערט געװארן. דאם דערקלערט זיך מיט דער ספעציפי־ 
שער לאגע אין אונדזער פאך, װאס איז באשטאנען פון קלײנע אונטערנעמונגען וװ 
עס האבן געארבעט פון 3 ביז 6 ארבעטער. און הױת דער פראפעםיאנעלער פארײן 
האט געװאלט זײן זיכער, אז די ארבעטער נארן נישט אפ און נעמען דעם פולן 
סאריף פון פארײן, האט דער פראפעסיאנעלער פארײן אויך באשטימט א טאריף 
פאר די מײםטערם, װיפל זײ דארפן פאדערן בײפ סוחר. עם איז אויך פארבאטן 
געװארן, אז אײן םוחר זאל ארויםגעבן ארבעט פאר א צװײטן מײםטער, בכדי 
אויסצומײדן קאגקורענץ. אויף אזא אופן האבן גישט בלויז די ארבעטער, נאר אויך 
די מײסטערם געוװגען פון די שטרײקן. פארשטענדלעך, אז אויך מײן פאטער האט 
פון דעם געגאםן — אזוי װי אלע אנדערע מײםטערם פון דעם פאך• 

די פארבעםערונג פון מאטעריעלן מצב אין אונדזער שטוב האט זיך גלײך 
געלאזט דערקענען. מײן פאטער האט שוין שבת אויםגעטאן די שמוציקע ארבעטס־ 
הויזן און אנגעטאן שבתדיקע. מיר האט מען געקויפט א שבתדיקן אנצוג. מען 
פלעגט מער נישט קאכן פרײטיק קײן טעפ מיט װאםער, כדי די שכנים זאלן מײנײן 
אז מען פארעט זיך אויף שבת, דער טאטע האט שוין נישט מער קידוש געמאכט 
איבער א חלה. מײן מוטער פלעגט שוין צוגרײטן א שבת גלײך מיט אלע באלע־ 
באסטעם, און די שבתים זענען מער שוין נישט געװען קײן טעג פון קרעכצן און 
טרערן, נאר פון פרײד און מנוחה. מען האט אפילו אנגעהויבן טראכטן װעגן א 
בעםערער װוינונג. דער ברודער איז געװארן א חתן, און אויך די שװעםטער איז 
אונטערגעװאקםן און מיר האבן געדארפט א שענערע דירה, כדי די כלה פון מײן 
ברודער און דער קינפטיקער חתן פון מײן שװעםטער זאלן האבן וװ ארײנצוקומען 
און מיר זאלן נישט פארשעמט בלײבן. 

די נײע װוינונג אונדזערע אויף פאװיע 51 איז, אין פארגלײך מיט דער 
דירה אויף גענשע׳ געװען א גן־עדן: א גרויסע שטוב מיט א ברײט פענצטער און 
דערצו א גרויםע קיך. א העלפט פון דער קיך האט מען אפגעטײלט פאר מײן פא־ 
טערם װערקשטאט. ליכטיק און װארעם איז געװארן ארום אונדז, הגם די נײע 
דירה האט געהאט א גרויםן חםרון: דער קלאזעט און דער מיסטקאםטן האבן זיך 
געפונען פון בײדע זײטן פענצטער. אבער מיר זענען געװען אזוי גליקלעך מיט 
דער גרוימקײט און ליכטיקײט פון דער נײער װויגונג, אז מיר האבן אויף דעם 
נישט געלײגט קײן אכט. םוף 1904 האט מײן ברודער חתונה געהאט און בײ אוגדז 
אין שטוב איז נאך גרוימער געװארן. 

אויך די קולטור־מדרגה האט זיך געהעכערט בײ אונדז. מיר האבן שוין 
אנגעהויבן קויפן א צײטונג יעדן טאג, מיר האבן געװאלט װיםן, װאם עם הערט 
זיך אויפן פראנט. דער איבערברוך איז נישט געקומען מיט אײגמאל. מיט יעדן 
טאג האבן מיר געפילט, אז עפעם ענדערט זיך בײ אונדז צום גוטן. 

אין עלטער פון 12 יאר בין איך שוין געװען א גוטער און אפילו א קװא־ 
ליפיצירטער ארבעטער. איך האב שוין געקאנט פארנעמען דאם ארט פון א דער־ 
װאקםענעם. בײ דער ארבעט פלעגט מײן ברודער דערצײלן מעשױת, װאם איך 
האב פריער נישט געהערט. בדרך כלל האט ער ליב געהאט צו דערצײלן גבורות 
װעגן זײנע חברים פון דער אוגטערװעלט און — מיטאמאל זעגען זײנע שמועםן 
אװעק אויף נײע טעמעס, װאם האבן געמערקט דעם מאראלישן איבערברוך בײ 
מײן ברודער שלמה. 

און דערצײלט האט ער אונדז, אז אין רוםלאנד האבן זיך ארגאגיזירט 
געהײמע גרופעם פון מענטשן, װאם שטאמען אלײן פון קײזערלעכן הויף און זײ 
האבן זיך געשטעלט פאר אן אויפגאבע צו דערמארדן דעם קײזער, אויםהרגענען 
די מיניםטארן און גבירים און אלץ פארטײלן פאר די ארבעטער. אט די פרימי־ 
טױוע פארם פון די דערצײלונגען האט געמאכט אויף מיר אן אומגעהויערן אײנ־ 
דרוק און מיך פארכישופט. אין דער זעלבער צײט פלעגן צו אונדז ארײנקומען 
ײנגלעך פון דעמזעלבן הויף און זינגען א ליד, וװ יעדע םטראפע פלעגט זיך 
פארענדיקן מיט די װערטער: ״שלאגט דעם חזיר, דעם גרויסן העלד״ — א םא־ 
טיריש לידל קעגן צאר, װאם װערט געשלאגן פון די יאפאנער. אבער אויף מיר 
האט דאם ליד געמאכט א שטארקן אײגדרוק. איך האב געשטויגט, אז ס׳זענען 
טאקע דא מענטשן, װאס װאגן דעמ קײזער אלײן צו רופן חזיה און אז מײן פאטער 
איז אויפגערעגט געװארן פון די לידער און ארויםגעטריבן די חברה, האט דאס 
בײ מיר נאך מער געהויבן די חשיבות פון די ארױםגעטריבענע. מײן בענקעניש 
צו דער אונטערװעלט איז אזוי ארומ צעריגען געװארן, װײל װאס פאר א באדײטינג 

האט שוין פאר מיר געקאנט האבן די פאנטאזיע פון גײן שבת מיט א שטעקן׳ 
אדער פארן אין א דראזשקע — אנטקעגן דער אידעע פון שלאגן דעם צאר ? 

די מאראלישע ענדערונגען זענען פארגעקומען נישט בלויז בײ מיר און 
בײ מײן ברודער׳ נאך אויך אין דער םביבה פון מײן שװעסטער. אירע חברטעס 
װאס זי פלעגט ביז דאן ברענגען אין שטוב זענען געװען פוסטע מײדלעך׳ װאס 
מער װי טאנצן האט זײ קײן זאך נישט אינטערעםירט. און מיטאמאל האט זי אנ־ 
געהויבן ארײנפירן אין שטוב נײע חברטעס, גאר באזונדערע טיפן׳ װאם הגם אויך 
זײ פלעגן יעדן שבת טאנצן, אבער דערפאר זענען די שמועםן זײערע שוין געװען 
אויף גאר אנדערע טעמעס. זײ האבן שוין גערעדט װעגן פאליטיק, װעגן שטרײקן 
און דער עיקר — זײ האבן געזונגען רעװאלוציאנערע לידער. דאס ערשטע רעװא־ 
לוציאנערע ליד, װאס איך האב פון זײ געהערט איז געװען די אלטע בונדישע 
שבועה. די שבועה האט אויף מיר געװאלטיק געװירקט. אגב, איז דאס געװען דאם 
ערשטע רעװאלוציאנערע ליד, וואם איך האב געהערט. אזוי איז פאר מיר געװארן 
נאטירלעך, אז ״בונד״ און רעװאלוציע איז אײן און די זעלבע זאך. 

די רעװאלוציאנערע םאציאליםטישע שטימונגען האבן זיך ארײנגעריםן דורך 
יעדן שפעלטל, געמאכט א גאנצע איבערקערעניש אין אונדזער פילן און דענקען• 
און דאך זענען א סך זאכן געבליבן לויט דער אלטער געװוינהײט. ם׳האט נאך 
באדארפט נעמען לאנגע חדשים, אז אלץ בײ אונדז אין שטוב זאל ראדיקאל זיך 
ענדערן — ביז מײן ברודער און זײנע חברים זאלן דעצידירט אריבערגײן אויף 
דער זײט פון די ארבעטער. 

דערװײל זענען נאך אלץ צו מײן ברודער ארײנגעקומען די אלטע חברים 
פון דער אונטערװעלט. נאך דער ארבעט פלעגט זיך מײן ברודער אװעקזעצן מיט 
זײ שפילן אין קארטן. איגנזערעסאנט, אז מיר אלע האבן ליב געהאט אט די חברה. 
מײן פאטער און מײן מוטער, ערלעכע ארבעטם־מענטשן, פלעגן זיך צעװײנען• 
װען עמיצער פון דער חברה פלעגט דורכפאלן, דאם הײםט ארעםטירט װערן בײ 
א גניבה. אפילו איך, װאם בין שוין אינגאנצן געװען באהערשט פון רעװאלוציא־ 
נערן געדאנק, בין אויך געװען צוגעבונדן צו זײ ם׳קאן זײן דערפאר, װײל מיר 
האבן פשוט געהאט אין זײ א הילף אין מאמענטן פון געפאר. 

אויפן הויף פון אונדזער נײער דירה האט געװוינט א פוילישע פרוי מיט 
איר מאן א רום. זי פלעגט בײ אונדז געמען װעש צו װאשן. כמעט שטענדיק װען 
זי האט אפגעברענגט די װעש איז אויך מיטגעקומען איר רוסישער מאן א שיכורער 
און געמאכט סקאנדאלן. ער פלעגט זיך רײסן צום שלאגן, שרײען און געװאל־ 
דעװען. אויף דעמזעלבן הויף האבן אויך געװויגט נאך פאליאקן, גרויםע אנטי־ 
םעמיטן. אפטמאל, װען מײן שװעסטער האט אהײם געבראכט אירע חברטעס און 
חברים, פלעגן די פאליאקן װארפן שטײנער אין די פענצטער. אײנמאל, װען דער 

רום האט אונדז געמאכט אזא אװאנטורע, האבן זיך צו אים פארײגיקט די פאליאקן 
און אנגעהויבן ברעכן די טיר און האקן שויבן. אין דעם מאמענט איז מײן ברודער 
אנגעקומען און זעענדיק װאם עס קומט פאר׳ איז ער שנעל געלאפן ברענגען זײנע 
חברים. זײ זענען אנגעקומען מיט שטורעם און באלד טאקע זיך גענומען צו דער 
ארבעט, געטײלט קלעפ אויף אלע זײטן. פון דעמאלט אן האט אונדז שוין קײנער 
מער נישט באאומרואיקט• יעדן טאג פלעגט די חברה ארויפקומען זיך נאכ־ 
פרעגן, צי מען לאזט אונדז צורו. 

װער װײםט װי לאנג עם װאלט בײ אונדז גלײכצײטיק אנגעהאלטן אונדזער 
ליבע צו דער רעװאלוציע און חברשאפט מיט דער אונטערװעלט, װען עס װאלטן 
נישט געװען אנגעקומען געשעענישן, װאם האבן געצוװנגען צו געמען שטעלונג: 
מיט דער רעװאלוציע — אדער מיט דער אונטערװעלט. 

װען עם האט אין יאד 1904 אנגעהויבן זיך אויסברײטערן די שטרײק־בא־ 

װעגונג, האט זיך פארשטארקט דער קאמף פון די ארבעטער מיט דער אונטער־ 
װעלט. די סיבה דערפון איז געװען, װאס בײ דער אונטערװעלט האט זיך געשאפן 
א םפעציעלע גרופע ״פרעטענסיע־נעמערס״. יעדן פרײטיק, װען די מײסטערם 
האבן אויםגעצאלט דעם לוין די ארבעטער, פלעגן אפװארטן די ״פרעטענסיע־גע־ 
מער״ און אויפמאנען זײער חלק, און די ארבעטער האבן געצאלט דאם ״פרעטענ־ 
םיע־געלט״, אזוי האט מען גערופן דעם שטײער. 

די ״פרעטענםיע־נעמער״ זענען געװען א שרעקלעכע אנשיקעניש, א פשוטע 
מגיפד״ זײ זענען געװען אמתע פאראזיטן, און די ארבעטער האבן פאר זײ מורא 
געהאט און זײ געצאלט ראטעם. 

מיטן אנהײב פון די שטרײקן האבן די מײםטערם אונטערגעקויפט די ״פרע־ 
טענםיע־געמערם׳/ זײ זאלן טעראריזירן די ארבעטער און צװינגען זײ צוריקצו־ 
גײן צו דער ארבעט. קלאר, אז װי נאר די ארבעטער זעגען ארוים אין שטרײק 
האבן זײ זיך גלײך צונויפגעשטויםן מיט דער אונטערװעלט. לכתחילה פלעגן די 
ארבעטער אוים מורא צוריקגײן צו דער ארבעט, אבער מיט דער צײט, װען די 
שטרײק־באװעגונג איז געװארן א מאםן־דערשײנונג איז געקומען צו א שטאר־ 
קערן קאנפליקט פון דער אונטערװעלט מיט מאםן ארבעטער און שוין נישט מיט 
סתם ארבעטער, גאר ארגאניזירטע אין זײערע פארײנען. די אונטערװעלט איז 
געװען גענוג פרימיטיװ און נישט געקאנט אפשאצן דאס נײע — דעם גרויםן כוח, 
װאם איז אויסגעװאקםן בײ די ארבעטער־מאסן און זײ האט זיך נישט געגלוםט 
אפצוזאגן פון זײערע פרױוילעגיעם. דאם האט דערפירט צו דעם, אז דער קאמף 
קעגן די מײםטערס איז גלײכצײטיק געװארן א קאמף קעגן דער אונטערװעלט. 
דער קאמף האט זיך מיט יעדן טאג פארטיפט און פארשארפט, ביז ם׳איז דערגאנ־ 
גען צו אפענע מאסן־קאמפן. 

דאס איז פארגעקומען בײם ערשטן גרויםן שטרײק׳ װען די ארבעטער פון 
אלע פאכן האבן געװארפן די ארבעט און זענען ארוים אין די גאםן זיך שלאגן 
קעגן דער אוגטערװעלט• אזא געשלעג האט אין יאר 1905 אנגעהאלטן עטלעכע 
טעג. די ארבעטער האבן דעמאלט פאגראמירט אלע שאנד־הײזער׳ בלוטיק צע־ 
שלאגן אלע ״דעק־מענטשן״, מען איז ארומגעגאנגען מיט ליםטעם זוכן די אונ־ 
טערװעלטניקעס אין די שטובן. נישט זעלטן האט מען גנבים און אלפאנםן ארויס־ 
געװארפן פון די פענצטער• די אונטערװעלט איז געװען געצװונגען צו אנטלויפן 
פון צענטראל־װארשע און האבן זיך באפעסטיקט אין דער אלטשטאט, נעבן דער 
װײסל, אהין איז טאקע שװער געװען צוצוקומען און זײ האבן דעריבער זײער ארט 
א נאמע געגעבן ״פארט־ארטור״. 

די פאליצײ האט זיך אין אנהויב פארהאלטן נײטראל צו די קאמפן. זי 
האט געמײנט, אז די ארבעטער װעלן געשלאגן װערן. אבער שפעטער, װען עס 
האט זיך ארויסגעװיזן דאם פארקערטע, האט די פאליצײ זיך געשטעלט אויף דער 
זײט פון דער אונטערװעלט, און בײדע צוזאמען האבן אנגעהויבן אדורכפירן מאפן־ 
ארעםטן פון ארבעטער. פ׳איז דעמאלט געװען א כלל, אז בעת א פאטראל־ 
זעלנער, געפירט דורך א פאליציאנט, האט דורכגעפירט רעװיזיעם אין די גאםן, 
איז צוזאמען מיט זײ מיטגעגאנגען אן אונטערװעלטניק מיט א רעװאלװער אין 
האנט און אנגעװיזן װעלכן ארבעטער מ׳דארף ארעסטירן. אזוי האט זיך דאם 
געצויגן ביזן 1907 יאר, דאם הײםט ביז צום פולן זיג פון דער רעאקציע. 

איך געדענק א דיםקוםיע װאס האט זיך געפירט בײ אונדז אין שטוב מיט 
װעמען צו גײן, צי מיט די ארבעטער אדער מיט דער אונטערװעלט. מײן ברודער 
און מײן שװאגער (מײן שװעםטערם מאן) האבן מיט דער פראגע זיך נישט געקאנט 
קײן עצה געבן. גײן מיט די ארבעטער, האבן זײ געטענהט, הײסט זיך שלאגן מיט 
די אײגענע גוטע ברידער, גײן װידער קעגן די ארבעטער קאן מען אויך נישכ, 
װײל די ארבעטער קעמפן דאך פארן װויל פון אלע ארבעטנדיקע, במילא אויך פאר 
זײ. זײ האבן לאנגע חדשים גישט געקאנט באשליםן אויף װעמעגם צד זיך צו 
שטעלן. 

אבער װען עם האט זיך ארויסגעװיזן, אז די ארבעטער הײבן אן צו זיגן• 

אז די רעװאלוציאנערע באװעגונג פארכאפט װאם אמאל אלץ ברײטערע שיכטן 
פון ארבעטער און בבלל פון דער באפעלקערונג, איז פארגעקומען אן איבערברוך 
גישט נאר בײ מײן ברודער און שװאגער, נאר בײ אלע װאס פלעגן ארײנקומען 
צו אונדז אין שטוב. אלע האבן זײ זיך געשטעלט אויף דער זײט פון דער ארבע־ 
טער־באװעגונג, זײ זענען געװארן םאציאליםטן, א טײל פון זײ האט שפעטער 
אקטױו זיך באטײליקט אין די קאמפן• מײן ברודער איז געבליבן א געטרײעד 
םאציאליםט זײן גאנץ לעבן. 

דער פרילינג, װאם איז געקומען מיטן אויפשטײג פון דער רעװאלוציאנע־ 

רער באװעגונג איז נישט געװען דער גרויםער פרילינג׳ װאם האט מיט זיך גע־ 
בראכט פרײהײט פאר די פאלקם־מאסן אין רוסלאנד. דער פרילינג איז געװען 
זײער א קורצער און נעפלדיקער. ם׳האבן זיך צונויפגעפלאנטערט פרײהײט מיט 
שחיטות׳ האלב־לעגאלקײט מיט פאגראמען. ם׳איז געװען א פרילינג מיט שרעק, 

שוין אין אנהויב פון 1905 יאר האבן מיר, קינדער׳ געלעבט א לעבן פון 
דערװארטונג און האפענונג. איך זאג: מיר, קינדער — װײל דעמאלט האב איך 
שוין געהאט צװײ חברים אויפן הויף, צװײ ײנגלעך, װאס זענען געגאנגען אין שול. 
ווי אזוי איז געקומען דערצו, אז מיר זאלן זיך באפרײנדן און װערן חברים — 
איז מיר שװער פעסטצושטעלן. דער אינטעליגענטםטער פון אונדז איז געװען 
שלמה. ער האט א םך געלײענט און מער פארשטאנען פון מיר. שפעטער האט זיך 
ארױםגעװיזן, אז זײן פאטער האט געהאט אין שטוב א פאבריקל פון װאשן מאר־ 
קעם. װעגן דעם האט מען זיך דערװוםט, װען ס׳איז בײ זײ אויםגעבראכן א שריפד״ 
ער פלעגט גנבענען בײ זײן פאטער געװאשענע מארקעס און זײ פארקויפן, אדאנק 
דעם האט ער אלע מאל געהאט פולע קעשענעס מיט געלט. ער פלעגט אונדז 
אויך פירן אין טעאטער, אדער אין קאפע עסן קעז־קוכן מיט קאװע. אזעלכע 
גוטע זאכן האב איך אין דער הײם נישט געגעםן אפילו אין די גוטע צײטן. 

איך האב דא פארגעשטעלט מײן חבר שלמד״ נישט נאר צוליב די גוטע 
זאכן, װאס ער האט מיר געגעבן, נאר אויך צוליב די שײנע מעשױת, װאם ער ד׳אט 
מיר אלע מאל דערצײלט. ער פלעגט אויך אויפקלערן װי מיר האלטן מיט דער 
רעװאלוציע. פארשטענדלעך — אויף זײן קינדישן אופן. 

װען אין יאנואר 1905 איז פארגעקומען דער בלוטיקער זונטיק, די בא־ 

קאנטע דעמאנםטראציע, מיט װעלכער עס האט אנגעפירט דער גלח גאפאן — 
האט עם אונדז שטארק צערודערט. מיר האבן, פארשטענדלעך, נישט געוװםט װער 
עם איז גאפאן. מײן חבר שלמה האט מיר דאם אלץ געפרװוט געבן צו פארשטײן 
אויף זײן אופן, אז גאפאן איז א פארשטעלטער גלח, ארײנגעשיקט צו די ארבע־ 
טער. כדי צו באװירקן, האט ער געלאזט זיך װאקםן א לאנגע בארד, און װען 
די רעװאלוציע װעט זיגן — װעט ער װערן פרעזידענט פון רוםלאנד. ער האט 
מיר געבראכט א קלײנע פאטאגראפיע פון גאפאן, וואם פלעגט דעמאלט פארקויפט 
װערן. ביזן הײנטיקן טאג װײס איך נישט װער עס האט פראדוצירט די פאטא־ 
גראפיע: די רעװאלוציאנערע באװעגונג, אדער א פרױואטע אונטערנעמונג. 

אין די קינדערישע שמועםן, װאם מיר האבן געפירט צװישן זיך װעגן אונ־ 

דזער אנטײל אין דער רעװאלוציע זענען געװען מײנונגם־פארשידנהײטן. מײנע 
צװײ חברים, די שילער׳ האבן געטרוימט צו פארן קײן פעטערבורג, ארײגטרעטן 
אין די םטודענטישע ארגאניזאציעם און העלפן אויםהרגענען די מיניםטארן; 
מײנע חלומות זענען געגאנגען אין אן אנדער ריכטונג. די פירער פון אונדזער 
פארײן זענען געװען בוגדיםטן, די חברים פון מײן שװעסטער — אויך, מײן ברו־ 
דער און מײן שװאגער האבן זיך געחברט מיט בונדיםטן, במילא האב איך בא־ 
שלאםן צו װערן א בונדיםט. 

דערװײל האבן זיך אנגעהויבן די געגעראל־שטרײקן. דער גענעראל־ 

שטרײק פון אקטאבער איז נישט געװען דער ערשטער אין דעם יאר. אין משך 
פון 1905 האבן מיר אין װארשע געהאט עטלעכע אזעלכע שטרײקן. איך געדענק 
אז ס׳פלעגן זיך שאפן קאמיטעטן אין יעדער גאם. אלנפאלם האט אזא קאמיטעט 
עקזיםטירט אויף פאװיע־גאם. דער קאמיטעט האט אין דער צײט פון די גענעראל־■ 
שטרײקן געזאמלט שפײז־פראדוקטן אין די קראמען און זײ פארטײלט פאר דער 
ארעמער באפעלקערונג. װען איך האב זיך צוגעקוקמ װי אזוי די קרעמער האבך 
לגמרי אן א װידערשטאנד געגעבן די פראדוקטן, האב איך פארשטאנען, אז זײ 
האבן שוין שלום געמאכט מיטן געדאנק, אז מען דארף זיך באשטײערן פאר ד;ר 
רעװאלוציע. אלנפאלם האבן זײ קײן ברירה נישט געהאט. זײ האבן פאר דער 
רעװאלוציע מער דרך־ארץ געהאט װי פאר דער רעגירונג. דאס זאמלען און דאם 
פאנאנדערטײלן פון די פראדוקטן איז פארגעקומען בײטאג, אין אװנט איז מען 
געבליבן איד די שטובן און געשפילט אין קארטן. בײנאכט איז אוממעגלעך געװעך 
ארויסצוגײן, בײטאג פלעגן גרופן ארבעטער ארומגײן און ברעכן די גאז־לאמפן, 
װאס האבן באלויכטן די גאסן. האט דעריבער בײנאכט א געדיכטע פינצטערניש 
ארומגעהילט גאנץ װארשע. אבער דאם האט נישט געשראקן. די שרעק האט זיך 
אנגעהויבן ערשט שפעטער, אין די טעג פון דער פאגראם־געפאר. דערװײל האט 
די נאכט־פינצטערניש געװעקט האפענונג און אנגעפילט מיט פרײד• מען האט 
געװוסט, אז די רעוואלוציע פארלאנגט ס׳זאל זײן פינצטער בײנאכט. פאר דער 
פינצטערניש האט זיך געשראקן די צארישע רעאקציע. 

אזוי איז געגאגגען די צײט. בײטאג האט מײן ברודער געהאלפן ברעכן די■ 
גאםן־לאמפן, געגאנגען אויף יעמאנםטראציעם, בײנאכט האט מען געמאכט א 
קערטל• 

דער גענעראל־שטרײק פון אקטאבער האט געדויערט א םך לענגער װי די 
פריערדיקע און בײ אונדז אין שטוב האט מען שוין גוט צוגעהונגערט. אויף דעײ 
גאס זעגען מיט יעדן טאג די דעמאנסטראציעס געװארן שטארקער, ביז ם׳איז אנ־ 

געקומען די ידיעד״ אז דער צאר האט ארױםגעלאזן א מאניפעםט צו דער בא־ 
׳פעלקערונג און צוגעזאגט צו געבן פרײהײט פאר אלעמען. 

אויף צומארגנם נאכן ארויםלאזן דעם מאניפעםט איז די שמחה געװען א 
גדויםע, זעלטן װער איז פארבליבן אין שטוב. בײ אונדז אויף פאװיע־גאס, װאס 
איז געװען באװוינט מיט א םך פאליאקן, זענען אין די הײף פארגעקומען מאםן־ 
פארזאמלונגען. די קאמפם־גרופן פון דער פ. פ. ם. פלעגן מארשירן אויף די 
דעמאנסטראציעם מיט געװער אין די הענט. איך דערמאן זיך אויך גרויםע מאפן־ 
דעמאנסטראציעס פון ײדישע ארבעטער אויף אלע גאםן אין װארשע. צי עם האט 
נאך װער, אויםער דעם ״בונד״ אנגעפירט מיט די דעמאנםטראציעס — װײס איך 
נישט. איך פלעג לויפן אויף יעדער דעמאנםטראציע און האב נישט באמערקט 
קײן אנדערע דעמאנםטראציעס אויםער די בונדישע.. 

װי לאנג דער גענעראל־שטרײק האט אנגעהאלטן נאכן פארעפנטלעכן דעם 
מאניפעםט — געדענק איך נישט. איך װײם נאר, אז מען האט נישט געארבעט א 
היפשע פאר טעג נאך דעם. איך האב זיך געװונטשן, אז ם׳זאל אזוי דויערן װאם 
לענגער... פאר אוגדז קינדער איז דאם געװען עפעס גאר באזונדערם. עס איז געװען 
הײמלעך אויף די גאםן. דער, װאם האט איבערגעלעבט די רוםישע רעװאלוציע 
אין פעברואר פון 1917 מיט אירע מאםן־מיטינגען אויף די גאםן פון פעטערבורג 
און פון מאסקװע, װעט קאנען זיך שאפן א בילד, װי אזוי ס׳האבן אויםגעזען די 
װארשעװער גאסן אין אקטאבער 1905 ן פארשטענדלעך, מיט דעם אונטערשיד 
װאם אין יאר 1917 זענען די גאםן אין רוםלאנד געװען פול מיט םאלדאטן, װאס 
האבן זיך פארברודערט מיטן פאלק, און אין אקטאבער 1905 האט מען אין װארשע 
בישט געזען קײן אײן סאלדאט• מ׳האט זײ געהאלטן פארשלאםן אין די קאזארמעם. 
בלויז עטלעכע פוילישע פאליציאגטן האבן אנטײלגענומען אין די דעמאנםטראציעם. 

די פרײד האט אזוי אגגעהאלטן עטלעכע טעג ביז די פאליצײ האט געעפנט 
א שרעקלעך פײער אויף דער דעמאנסטראציע אויפן טעאטער־פלאץ, וױ עם זענען 
געפאלן א םך טויטע און פארוװנדעטע. מען האמ געפילט, אז די פרײהײט איז 
באך נישט פארזיכערט, אז דער צאריזם האט נאך כוח אנצוגרײפן. ערשט איצט איז 
קלאר געװארן פארװאם מען האט געהאלטן די סאלדאטן פארמאכט אין די קא־ 
זארמעס. 

בײ מיר אין מוח האט זיך אלץ פארפלאבטערט, איך האב אויפגעהערט צו 
פארשטײן װאס דא קומט פאר: פון אײן זײט האט די רעװאלוציע געזיגט, און פון 
דער אנדערער — שיםט מען װידער אויף ארבעטער. 

די לאגע איז געװארן נאך שװערער, װען עם זענען אנגעקומען ידיעדת 
װעגן דער שרעקלעכער פאגראם־כװאליע, װאס האט פארפלײצט רוםלאנד אין אלע 
שטעט און שטעטלעך מיט א ײדישער באפעלקערונג. און פארט האט זיך אוים־ 

זכרונות פו,ן א ײדישן רעװאלוציאנער 


געדוכט, אז די פרײהײט האט געזיגט, װײל די ארבעטער פלעגן אן אויפהער קו־ 
מען אויף די בירזשעס און די פאליצײ האט נישט געשטערט. מען האט דורבגע־ 
פירט עקאנאמישע שטרײקן, מען פלעגט פרײ פארטײלן פארטײ״אויפרופן, פאר־ 
קויפן פארטײ־צײטונגען און קײנער האט נישט געשטערט. איך בין געװען צו ױנג 
דאס אלץ צו פארשטײן. די לאגע איז געװען א מאדנע: מען האט זיד געפרײט מיט 
דער רעװאלוציע און צוגלײך זיך געשראקן פארן מארגן. שפעטער, בײם שטודירן 
די געשיכטע פון דער רוםישער רעװאלוציע, האב איך זיך איבערצײגט, אז אלע 
פאליטישע פארטײען האבן דעמאלט איבערגעלעבט דאם דאפלטע געפיל פון פרײד 
און שרעק. אט דאם געפיל איז געקומען צום אויםדרוק אין די אויפרופן און אין די 
פאליטישע רעזאלוציעס, אבער בײ מיר, א ײנגל פון 13 יאר, איז דאם דאן געװען 
א פשוט אינםטינקטױו געפיל פון שרעק. די שרעק איז נאך מער געװאקםן, װען 
די פאגראם־שמימונג האט זיך אויך איבערגעטראגן צו אונדז קײן װארשע דורך 
די רעאקציאנערע נאציאנאל־דעמאקראטן, װעלכע האבן אפן גערופן צו פאגראמען. 
װער עם זענען געװען די פוילישע נאציאנאל־דעמאקראטן (ענדעקעם) האב איך 
זיך א םך שפעטער דערװוםט. זײ האבן געװאלט לעבן בשלום מיטן צאריזם, וױיל 
זײ האבן געגלויבט, אז דער צאר שטרעבט צו עקםפאנסיע אויפן װײטן מזרח. צו־ 
ליב דעם איז דער צאריזם נישט אזוי געפערלעך פאר פוילן װי דײטשלאגד, װאס 
צילט צו פארכאפן די לענדער פון מזרח־אײראפע. די נאציאנאל־דעמאקראטן 
האבן אין דער צארישער מאכט אויך געזען א שטיצע אין קאמף קעגן ארבעטער־ 
קלאס בײ זיך אין לאנד. 

דאם איז מיר שפעטער קלאר געװארן, אבער אין 1905 האב איך דאם נישט 
פארשטאנען. איך האב געטראכט, אז די פאגראמטשיקעם דארפן קומען פון רוס־ 
לאגד, אז װען זײ װעלן פארטיק װערן מיט זײער ארבעט דארט, װעט זײ דער 
צאר שיקן צו אונדז אין פוילן. אז זײ דארפן קומען פון רוםלאנד און אז זײ זענען 
נישט קײן הײמישע פאליאקן, האב איך גענומען דערפון, װאם אין דער זעלבשוץ 
האבן אויך אנטײלגענומען פוילישע ארבעטער. אויף פאװיע־גאס זענען אין דער 
זעלבשוץ געװען מער פוילישע ארבעטער װי ײדישע. די פוילישע ארבעטער אין 
דער זעלבשוץ האבן געהאלטן אין אײן פארזיכערן, אז פוילן איז נישט רוםלאנד 
און אז דא װעלן קײן פאגראמען נישט פארקומען. 

יעדער הויף האט געהאט זײן קאמיטעט, אויך בײ אונדז אין הויף איז גע־ 

װען אזא הויז־קאמיטעט. בײנאכט פלעגט מען פארשליםן דאס טויער. די זעלב־ 
שוץ־גרופן האבן זיך געפונען אין באשטימטע פונקםן, און אויף דער גאס פלעגן 
ארומגײן אויסשפיר־גרופן. איך דערמאן זיך, אז פון צײט צו צײט, װען עס פלעגן 
פארקומען אלארמען, האבן די זעלבשוץ־גרופן אין אײלעניש זיך ארויפגעזעצט 
אויף די דראזשקעס, װאס זענען געװען ספעציעל אגגעגרײט און אװעק אויף די 

הערש־מענדל 


באדראטע ערטער. אחוץ דער אקטױוער זעלבשוץ זענען אויך געװען הילפס־גרופך 
פון אלע אײנװוינער פון הויף, בעיקר פון ײדישן טײל. מען האט זײ בא־ 
װאפנט מיט װאם מען האט געקאנט? מיט העק, האק־מעםערס׳ מעםערם. יעדעםי 
פאך איז געקומען באװאפנט מיט זײנע מכשירים. אויך מײן פאטער איז געװען אין 
אזא הילפם־גרופע. װען מען האט פארמאכט דאם טויער פון הויף, פלעגן זײ זיד 
אװעקשטעלן אין אן אײנגאנג פון טויער און אפװארטן. זײער אויפגאבע איז געװען 
צו פארטײדיקן דאם טויער אין פאל פון אן אנגריף. 

איך פלעג דאן שטײן נעבן מײן טאטן גאגצע נעכט׳ איך האב אויף אים 
געקוקט — מײן טאטע מיט א האק אין האנט: איך האב געװוםט, אז טאמער 
מאכט זיך עפעם׳ װעט מײן פאטער אויף קײנעם די האק נישט אויפהויבן און 
מסתמא אויך אזוי די אנדערע ײדן. איך האב געהאט א געפיל. אז אין דער אמתן 
זענען מיר שוצלאז, אז אויב, חלילד״ מען װעט אונדז באפאלן — װעט מען אונדד 
אױםמארדן. איך בין ארומגעגאנגען מיט א פארקלעמט הארץ, כאטש אויף דער גאס 
האבן זיך ארומגעדרײט ארבעטער־גרופן גרײט צום קאמף. איך האב שוין דעמאלט 
אויף אזוי פיל פארשטאנען און זיך אפגעגעבן א רעכענונג, אז די ארבעטער־זעלב־ 
שוץ װעט אונדז קאנען פארטײדיקן נאר קעגן די פאגראמשטשיקעס — װאס װעט 
אבער זײן, װען די פאליצײ װעט די פאגראמשטשיקעס צוהעלפן ? צי װעלן די 
ארבעטער־קאמפם־גרופן אויםהאלטן י אט די מחשבות האבן מיך געמאטערט. איך 
האב געפילט, אז צוזאמען מיט דער פרײהײט איז אנגעקומען א גרויסע שרעק. 


בארג אראפ 


אין יאר 1906 איז געװארן קלאר, אז די רעװאלוציע גײט מיט שנעלע טריט 
בארג־אראפ. אין זומער פון דעם יאר זענען פארגעקומען װאלן צו דער ערשטער 
מלוכה־דומע, אבער מיר האבן דאם נישט געפילט, װײל די ארבעטער האבן אין 
די װאלן קײן אנטײל נישט גענומען, און דער אײגציקער דעפוטאט װאס די פא־ 
ליאקן האבן אויסגעװײלט איז געװען א רעאקציאנער. אין יאר 1906 האב איך נישט 
געװוסט װעגן דער דיסקוסיע, װאס איז אנגעגאנגען צװישן די רוםישע מארקםיסטן 
איבער דער ראל פון דער דומע. די מענשעװיקעס האבן געהאפט די מלוכה־דומע 
ביםלעכװײז צו פארװאנדלען אין א נארמאלן פארלאמענט, די באלשעװיקעם װי־ 
דער האבן געװאלט פארװאנדלען די דומע אין א רעװאלוציאנערער טריבונע אויף 

:צוצוגרײטן א נײע רעװאלוציע. איך האב װעגן דעם אלעם נישט געװוסט׳ איך האב 
בלויז געפילט, אז ס׳װערט פינצטערער און אומעטיקער, אז אלץ פאלט זיך פא־ 
:נאנדער. 

אויך בײ אונדז אין שטוב האט זיך אנגעהויבן צו ענדערן צום ערגערן און 
םוף יאר 1906 איז עם ממש געקומען צו א חורבן. אײדער איך גײ שילדערן אס 
דעם שװערן פעריאד אין מײן לעבן, זאל מיר דערלויבט זײן זאגן א פאר װערטער 
רדעגן א זײטיקן ענין. 

מען האט מיר אפטמאל פארגעװארפן אז איך האב קײנמאל נישט געזארגט 
.װעגן מײן פערזענלעכן לעבן, װעגן מײן פערזענלעכער אײנארדענונג. שטענדיק 
דוען איך הער אט די טענות, טראכט איך מיט װײטיק, אז דער גורל האט דאס 
אזוי װי פארוים באשטימט. נישט נאר מײן לעבן, נאר אויך דאס לעבן פון מײן 
,גאנצער פאמיליע איז שטענדיק באשטימט געװארן דורך די פאליטישע באדינגונ־ 
.גען. האט אגגעהויבן בלאזן א װינטל פון פרײהײט, איז עס ליכטיקער געװארן אין 
די גאסן פון דער ארעמקײט און נויט — איז אויך בײ אונדז אין שטוב געװארן 
הײמלעכער, די מאטעריעלע לאגע — א בעסערע, די פנימער זעגען געװארן לוי־ 
טערער. װען אין יאר 1906 האט אנגערוקט די שװערע צײט פון רעאקציע׳ איז 
.אונדזער פאמיליע־לעבן חרוב־געװארן; איז אויםגעבראכן די ערשטע װעלט־ 
ימלחמה — איז כמעט מײן גאנצע פאמיליע אומגעקומען מיט א שרעקלעכן טויט. 
אמת, צװישן מיר און די איבעריקע מיטגלידער פון מײן פאמיליע איז געװען א 
גרויםער אונטערשיד. צו זײ איז דאם אלץ געקומען פון דרויםן׳ זײ זענען געװען 
פאםױו — םײ אין מאמענט פון רעװאלוציאנערן אויפשטײג, סײ אין מאמענט פון 
.בארג־אראפ. בײ מיר איז געװען פארקערט: איך בין געװען אן אקטױוער אנטײל־ 
נעמער אין די געשעענישן און האב באװוםטזיניק אויםגעקליבן מײן װעג, אבער 
אויך מײן פרײער און באװוםטזיניקער אויםװאל איז דאך באשטימט געװארן דורך 
אנדערע היםטארישע געשעענישן. 

װען איך בין געװארן א רעװאלוציאנער בין איך באלד געװען אונטער דער 
װירקונג פון דעם רוסישן מארקםיזם. און דער רוםישער מארקםיזם איז צוליב 
דער רוסישער װירקלעכקײט געװען דער רעװאלוציאנערםטער. נישט נאר די 
באלשעװיקעס, גאר אויך די מענשעװיקעם זענען געװען א סך רעװאלוציאנערעי־ 
װי אלע אנדערע סאציאל־דעמאקראטישע פארטײען פון מערב־אײראפע. די הויפט־ 
םיבות דערפון האבן געשטעקט אין דער אלגעמײנער געשיכטע פון דער רוםישער 
רעװאלוציאנערער באװעגונג. 

שוין אין דער צװײטער העלפט פון 19 ־טן יארהונדערט, װען די רוםישע 
םטודענטישע רעװאלוציאנערע קרײזלעך זענען איבערגעגאנגען פון רײנער קול־ 
יטור־ארבעט צו א רעװאלוציאנערן קאמף קעגן דער צארישער ארדענונג, האבן זײ 

זיך אפגעגעבן א רעכענונג װי שװאך זײערע כוחות זענען. זײ האבן זיך געשטיצט 
אויף זײער מאראלישער פעסטקײט, הגם זײ האבן געוװםט, אז זײ װעלן אין דעפ 
נישט־גלײכן קאמף אומקומען. װי פארשידן זײערע ארגאניזאציעס און פאליטישע 
אנשוױנגען זאלן נישט האבן געװען, האבן זײ אלע געהאט אײן מאראלישן קרעדא 
פאר זײערע חברים ־ ״טרעטסטו ארײן אין די רעװאלוציאנערע רײען, זאג זיך אפ 
פון דײן פערזענלעכן לעבן, דײן גאנץ לעבן גיב אפ פאר דער רעװאלוציע״. 

עס איז באקאנט, װי קריטיש מארקס האט זיך באצויגן צו די מעטאדן פון 
קאמף בײ אזעלכע רוםישע רעװאלוציאנערן װי באקונין און ניעטשאיעװ• דאך האט 
ער מיט באוװנדערונג און פארערונג זיך באצויגן צו די העלדישע קאמפן פון די 
גאראדניקעם, און די ארגאניזאטארן און טעארעטיקער פון די ערשטע מארקסיםטישע 
קרײזלעך אין רוםלאנד זענען דאך געװען מעגטשן, װאם זענען געקומען פון די נא־ 
ראדניקעס. מען דארף בלויז אנרופן אזעלכע נעמען װי פלעכאנאװ, דויטש, זאסו־ 
ליטש און אקסעלראד. לעגין האט שטאלצירט מיט דער רעװאלוציאנערער טראדיציע 
פון דעם אלטן דור נאראדניקעס. בײדע פליגלען פון רוסישן מארקסיזמ, די באל־ 
שעװיקעס װי אויך די מענשעװיקעס זענען געװען דורכגעדרונגען מיט אט דעם 
רעװאלוציאנערן אידעאליזם. 

װען איך בין אין יאר 1911 געװארן א בונדיםט, האב איך געטראפן א 
םביבה, װאם איז דורכויס געװען באהערשט מיט אט דעם מאראלישן קרעדא. 
אלע, װי ױנג זײ זאלן נישט געװען זײן, האבן זײ געטרוימט װעגן אװעקגעבן 
דאם לעבן פאר דער רעװאלוציע. און אזעלכע זענען זײ געבליבן. איך דערמאן זיד 
נישט קײן חבר פון יענע צײטן, װאס זאל האבן געװען אװעק פון דער ארבעטער־ 
באװעגונג כדי זיך אײנצוארדענען א פרױואט־לעבן. דאם איז שײך סײ צו די 
וואס זענען געבליבן געטרײ דעם ״בונד״ און צו יענע, װאס זענען אװעק איו 
אנדערע ארבעטער־פארטײען. 

איך האב זיך אביםל אפגעשטעלט אויף דער רעװאלוציאנערער מאראל 
פון רוסישן מארקסיזם, כדי קלאר צו מאכן פארװאס איך, אן ארבעטער פון 
סמאטשע־גאס, האב קײנמאל נישט געקלערט װעגן מײן פערזענלעך לעבן. אזא 
איז געװען די םביבה, וװ איך האב באקומען מײן סאציאליסטישע דערצױנג• איד 
גלייב, אז בײ אנדערע ײדיש־םאציאליםטישע פארטײען איז אויך אזוי געװען. נישט 
אומזיסט האט די צװײטע עליה קײן ארץ־ישראל געבראכט אזעלכע קאדרן• מײר 
פערזענלעך לעבן איז געװארן א טײל, בלויז א טײל פון םאציאליסטישער 
טעטיקײט. 

וױ געזאגט שוין, האט די מאטעריעלע לאגע בײ אונדז אין שטוב זיד 
פארערגערט אין יאר 1906 . צװײ עיקרדיקע םיבות זענען געװען דערצו: ער־ 

שטנם, האט די רוםיש־יאפאנישע מלחמה זיך פארענדיקט און קײן לעדער אויף 
שטױול פאר דער ארמײ האט מען מער נישט געברױכט און, צװײטנס׳ איז !אין 
אונדזער פאך פארגעקומען א מאדערניזאציע. מען האט אנגעהויבן אויםצוארבעטן 
בעםערע קװאליטעט לעדער און דערויף האט מען געדארפט נײע מכשירים. מײן 
פאטער אבער האט אויף דעם נישט געהאט קײן געלט. דער אומלעגאלער פארײך 
איז געװארן אלץ שװאכער. די םוחרים האבן אנגעהויבן רײםן די לוינען. מיט אײן 
װארט: צרות האבן זיך געשאטן פון אלע זײטן. 

מײן עלטערער ברודער האט געמוזט גײן זוכן ארבעט אין דער פרעמד און 
איך האב פארנומען זײן ארט. הױת איך האב די ארבעט געקענט שװאכער פון 
מײן ברודער, האב איך געארבעט אלע טאג ביז 11 — 12 בײנאכט. איך האב שטארק 
נישט געװאלט צולאזן צום פאנאנדערפאלן זיך פון מײן פאטערם הויז. מיר אײ 
געװען א װײטיק צו קוקן װי מײן פאטער הײבט אן גרוי װערן פון צרות און 
מײן מוטער נעמט װידער קרענקען. 

איך בין שוין דעמאלט אלט געװען 14 יאר און געװען א פולקאמער אר־ 

בעטער. האב איך באשלאםן צו גײן אויף דער בירזשע. אמת, פון דער בירזשע 
איז שוין דעמאלט װײגיק װאס געבליבן, קײן םך ארבעטער זענען שוין נישט 
געקומען אהין. אבער איך האב באשלאסן צו װערן אן אקטױוער מיטגליד פון דעם 
פארײן. 

אין א שײנעם העלן טאג בין איך אװעק אויף דער ארבעטער־בירזשע. 

אבער קײנער האט מיט מיר נישט געװאלט רעדן. איך בין דאך א ״פאבריקאגטם 
א זוך. איך האב באמערקט װי ארבעטער זענען זיך מכבד מיט פאפיראםן, האב 
איך אויף צומארגנס געקויפט א פעקל פאפיראםן און אװעק אויף דער בירזשע. 
געקלערט האב איך, אז װען איך װעל מכבד זײן די ארבעטער מיט פאפןיראםן, 
װעלן זײ שוין מיט מיר רעדן. אבער קײנער האט מײנע פאפיראסן נישט געװאלט: 
זײ האבן מורא געהאט, אז איך קום אויםשפיאנירן און איבערגעבן עס מײן 
טאטן. א םך ארבעטער האבן געהאט ריכטיקע טענות — מײן טאטע איז זײ שול־ 
דיק געבליבן געלט פאר ארבעמ. איך האב געפילט, אז מען טרײבט מיך פשוט 
פון דער בירזשע. איך בין אװעק פארשעמט און פארצװײפלט און באשלאםן מער 
אהין נישט צו גײן. 

אין א געװיסער צײט שפעטער האב איך זיך געפונען צװישן פײער און 
װאםער. עם איז נישט װילנדיק אזוי אויםגעקומען, אז איך האב מײן פאטער געטאן 
א גרויםע עװלה. די ארבעטער האבן מיך פארשעמט, מײן פאטער האט מיך בא־ 
לײדיקט און איך האב דערפון שטארק געליטן. 

אין אנהײב 1907 איז שוין דער פארײן געװען אינגאגצן אפגעשװאכט, 

־קײן אלגעמײנע שטרײקן איז ער שוין נישט געװען בכוח צו פירן, אבער שטרײקן 
.אין אײנצלנע װארשטאטן, וװ די סוהרים האבן געװאלט רײםן פון די פרײזן, זענען 
נאך פארגעקומען. אין אזא פאל האבן די סוחרים ארויםגעגעבן די ארבעט צו אנ־ 
דערע מײסטערס, װאס האבן פון זײער זײט װידער נישט דערצײלט פון װאנען 
די ארבעט איז ארויםגענומען געװארן. 

אײנמאל האט מײן פאטער אהײמגעבראכט אזא םארט ארבעט. מיר איז 
געװארן שרעקלעך פאםקודנע אויפן הארצן, אבער װען איך האב א קוק געטאן 
אויף מײן פאטערם גרויער בארד און אויף מײן מוטערם בלײך פגים, האב איך 
נישט געהאט קײן מוט צוגײן אויף דער בירזשע און דאם איבערגעבן. אין שטוב 
.בײ אונדז איז באמת געװען א גרויםע נויט. מאכט זיך א צופאל און שטרײקגדיקע 
קומען ארײן צו אונדז אין שטוב זיך פרעגן, צי מיר ארבעטן נישט אמאל אויס 
יזײער ארבעט. מײן פאטער האט געענטפערט, אז נישט. זײ האבן געהאט בדעה 
שוין אװעקצוגײן, אבער דאן האב איך זײ צוריקגערדפן אדן זײ געװיזן וװ זײער 
ארבעט ליגט. מײן פאטער איז געװארן זײער אויפגערעגט און מיר אראפגעלאזט 
א פאטש מיטן גאנצן כוח, געטראפן האט ער מיר אין נאז און דאס בלוט האט 
זיך אנגעהויבן גיסן. די ארבעטער װאם האבן דאם געזען, האבן דערקלערט, אז 
אװישן פאטער און זון מישן זײ זיך נישט• מיר איז געװארן נישט גוט, איך האב 
זיך געמהט אװעקלײגן אין בעט. מײן מוטער האט געװײנט און געשריגן אויפן 
מאטן, אז ער האט מיך דערהרגעט. 

איך געדענק נישט, אז מײן פאטער זאל װען עס איז געװען האבן געשלאגן 
די קינדער, מיך אװדאי נישט. װאס האט ער געקאנט האבן צו מירז שוין פון 
•קינדװײז אן האב איך אנגעהויבן שװער צו ארבעטן. אינטערעסאנט, אז הגם מײן 
פאטער איז געװען א פרומער, האט ער מיך נישט געצוװנגען צו דאװענען, ער 
האט געוװסט, אז מיר איז א שאד די צײט, אז איך אײל זיך צו ארבעטן. אבער װי 
ס׳װײזט אוים, האט ער פארבונדן מיט דער נײער ארבעט גרויסע האפענונגען װאם 
איך האב צעשטערט. 

צומארגנם האב איך זיך געשטעלט צו דער ארבעט. נישט איך און נישט 
■מײן פאטער האבן ארויםגערעדט א ווארט װעגן דעם, װאם צװישן אונדז איז פאר־ 
געקומען. נאך אלעם האבן מיר זיך שטארק ליב געהאט. 

מײן גאנצע אנשטרענגונג צו ראטעװען מײן פאטער האט גארגישט גע־ 

האלפן. מיר זענען געבליבן אן ארבעט און אויך אן מיטלען צום לעבן. דער אײגנ־ 
טימער פון הויז האט אונדז ארויםגעװארפן פון דער דירה, מיר האבן געמוזמ 
אײנפאקן דאס ביםל בעבעכעם און איבערציען זיך אין א קלײן שטיבל אויף 
שמאלע־מילע 11 . עם איז שװער געװען צו געפינען ארבעט. דער םארײן איז זיך 

אינגאנצן צעפאלן׳ די ארבעטער־בירזשעס האבן זיך ליקװידירט. דאס איז געװען 
אין יאר 1907 , 

נאך א לאנגער צײט פון זוכן ארבעט אין װארשע׳ איז מײן פאטער אװעק־ 

געפארן אויף דער פראװינץ — אין די ליטװישע שטעטלעך. דארט איז דעמאלט 
געװען דער צענטער פון די גארבערײען. מײן ברודער איז אפגעפארן קײן לאנדאן. 
איך האב באקומען ארבעט אין װארשע און געװארן דער אײנציקער פרנסה־ 
געבער אין שטוב. מײן שװעסטער האט חתונה געהאט און זיך אריינגעקליבן צו 
אונדז אין דעם קלײנעם שטיבל. שפעטער, װען עס איז צוגעקומען א קינד׳ איז 
געװארן גאר ענג אין דעם פיצעלע בוידעם־שטיבל. מײן מוטער האט זיך פשוט 
געשטיקט פון דושנעקײט אין שטוב, דער עיקר בײנאכט. פלעג איך שפעט בײנאכט, 
װען מען האט שוין געהאט פארשלאםן די טויערן, אראפגײן מיט איר אויף דער 
גאס און אװעקזעצן זיך אויף דער שװעל פון א קלײט• אזוי איז זי איבערשלאפן 
די נעכט, ליגנדיק אויםגעצויגן אויף דער שטײנערנער שװעל און דעם קאפ — 
אנגעשפארט אויף מײן שוים. װען עס איז געװארן ליכטיק זענען מיר צוריק 
ארויף אין שטוב און איך בין געגאנגען צו דער ארבעט. 

איך װײס נישט, צי עם איז פאראן נאך אזא זאך, װאס זאל אזוי נאענט 
־מאכן מענטשן, װי די געמײנזאמע נויט. באזונדערע געפילן האבן זיך בײ מיר 
אנטװיקלט צו מײן מוטער. איך האב זי ליב באקומען װי טאקע א זון קאן ליב 
האבן א מוטער. איך האב גאנצע טעג און נעכט געטראכט װעגן איר, אויפגעצי־ 
טערט בײ יעדער איר שלעכטער גרימאסע. איך בין באמת גרײט געװען אװעקצו־ 
געבן דאס לעבן כדי ארויםרופן א שמײכל אויף איר פנים. אויך מײן מוטער האט 
מיר אפגעצאלט מיט דעם זעלבן. איר מאמישע ליבע צו מיר איז געװען אן א 
.גרענעץ, נישט בלויז צו מיר, נאר צו אלץ, װאם האט מיך ארומגערינגלט. שפע־ 
טער, אין מײנע בונדישע יארן, איז זי געװארן א מאמע פאר אלע בונדיםטן אין 
װארשע, בעיקר פאר די, װאם האבן געלעבט אומלעגאל. 

די זארג פאר די שטוב, די שװערע ארבעט און די געפילן צו מײן מוטער 
האבן נישט אפגעשװאכט אין מיר מײן בענקשאפט צום סאציאליזם, פארקערט, זי 
איז געװאקםן מיט יעדן טאג. איך האב זײער געװאלט זיך באגעגענען מיט סא־ 
ציאליסטן, רעדן מיט זײ, געפינען בײ זײ א טרײםט און אן אנדײטונג װעגן דעם, 
װאם זײ טראכטן. װי זעט אוים בײ זײ די האפענונג אויף א גײער דעװאלוציע. 
אבער איך האב נישט געוװםט װו מען קאן זײ טרעפן. איך האב באשלאםן זײ צו 
זוכן. עס קאן דאך נישט זײן, אז ם׳זאלן מער שוין נישט זײן קײן םאציאליםטן 
אויף דער װעלט. 

געהערט האב איך, אז די סאציאליםטן טראגן לאנגע האר, שװארצע ברײטע 
קאפעלושן און שװארצע רובאשקעס. האב איך זיך ארויםגעלאזט אויף די גאםן 

זוכן מענטשן מיט אזא קלײדונג. איך פלעג גאנצע שעהן ארומגײן .און זײ זוכן, 
אבער איך האב נישט אנגעטראפן אזעלכע. שפעטער האט מען מיר געזאגט, אז 
זײ באהאלטן זיך אוים, אז זײ זענען פארשטעלט און איבערגעטאן, אז זײ טראגן 
ײדישע היטלעך מיט לאנגע קאפאטעס, כדי מען זאל זײ נישט דערקענען. ײדן 
מיט לאנגע קאפאטעם האב איך אפילו א סך באגעגנט אין װארשע, נאר גײ װײם 
װער פון זײ ם׳איז א פרומער און װער — אן איבערגעטוענער םאציאליסט. 

די אײנציקע סאציאליסטישע שפײז פאר מיר אין יענער טרויעריקער 
צײט זענען געװען די רעדעם פון דעמ בארימטן סאציאל־דעמאקראטישן דעפו־ 
טאט אין דער דומע׳ צערעטעלי. איך האב זײ געלײענט מיט א הײליקן עקסטאז. 
שפעטער, װען איך בין געװארן א תלמיד פון לענין און זיך באקענט מיט זײן 
קריטיק צו די רעדעם פון צערעטעלין (באזונדערס זײן קריטיק אויף דעם לאנ־ 
דאנער קאנגרעם פון די רוםישע סאציאל־דעמאקראטן אין יאר 1907 ) — איז מיר 
געװארן אומעטיק אויפן הארצן. איך האב געוװסט, װאס פאר א ראל צערעטעלים 
רעדעם האבן געשפילט אין מײן לעבן. 

די לאגע בײ אוגדז אין שטוב איז נאך שװערער געװארן. מײן שװעםטער 
מיט איר מאן האבן זיך ארויםגעצויגן פון שטוב׳ מײן פאטער האט זיך געװאל־ 
גערט אין דער ליטע און געזוכט ארבעט. אין שטוב זענען בלויז געבליבן די 
מוטער׳ איך און מײן קלײנער ברודער — א קינד פון 6 יאר. 

ם׳איז געװען אן ערב־שבת, װען די מאמע מיטן ײנגערן ברודער זענען; 
ארויסגעפארן צו גאםט צו מײן מוטערס שװעסטער, און איך בין געבליבן אלײן 
אין שטוב. דאס האט מםתמא געמוזט זײן אין יענע שװערע ארבעטםלאזע טעג, 
װײל קײן געלט איז אין שטוב נישט געװען און די מאמע האט מיר נישט געקאנט 
מער איבערלאזן װי 10 קאפיקעס. דאם האט פונקט געםטײעט אויף צו קויפן א 
ברויט. בין איך אראפגעגאנגען אײנקויפן מיר דאס ברויט אויף שבת 
און מיר איז אויסגעקומען פארבײגײן א קיאסק פון צײטונגען. איך האב באמערקט 
אז דארט איז ארויםגעשטעלט א ביכל פון אנדרעיעװ ״די 7 געהאנגענע״. איך האב 
געפרעגט אויפן פרײז פון דער בראשור און װען די פארקויפערין האט מיר גע־ 
זאגט, אז זי קאםט 20 קאפיקעס, בין איך געבליבן שטײן אין א פארלעגנהײט. אין 
קעשענע האב איך נישט געהאט מער װי 10 קאפיקעס. װי דערשטוינט בין איך 
געװארן, װען זי האט מיר פארגעלײגט צו בארגן די איבעריקע 10 קאפיקעס. 
אפשר האט זי דערפילט, אז איך גיב אוים מײן גאנץ פארמעגן? שװער צו װיסן, 
אבער געהאט האב איך א מאדנעם שבת, פול מיט װײטיק און דערהויבונג. איך 
האב שטארק געװײנט און זיך געפילט גליקלעך. די דערצײלונג פון אגדרעיעװן 
איז באשערט געװען צו שפילן א גרויסע ראל אין מײן לעבן. איך האב שוין גע־ 

וװםט, אז איך װעל װערן א םאציאליסטישער קעמפער. איך בין שוין געװען 
זיכער, אז װאם ם׳זאל נישט געשען ארום מיר — װעט מיך שוין קײנער פון דעם 
װעג נישט אראפפירן. יעדער אײנער פון די 5 רעװאלוציאנערן אין די ר געהאנ־ 
גענע, װאם האבן געװארט אויפן טויט איז מיר געװען ליב און טײער. פאר יעדן 
אײנעם פון זײ יוואלט איך שוין דעמאלט געװען אװעקגעגעבן מײן לעבן. באזונ־ 
דערס שטארק האט געװירקט אויף מיר די ײנגםמע, דאס מײדל מוםיא■ איך האב 
געװײנט און געװען גליקלעך, װאס אזעלכע מענטשן זענען פאראן אויף דער 
װעלט, און דװקא אין די רעװאלוציאנערע רײען. פונקט װי זי האט געבעטן װערט 
צו זײן שטארבן מיטן טויט פון אלע גרויםע רעװאלוציאנערע מארטירער, אזוי 
האב איך געבעטן בײ זיך אין הארצן װערט זײן פארצוזעצן דעם קאמף, פאר 
װעלכן זי איז אזוי העלדיש, אזוי אײדל און אזוי שײן געשטארבן. 

שפעטער, אין מײנע לאנגע טורמע־יארן, באזונדערם אין די גאר שװערע 
מאמענטן, װען מיר האט זיך אויסגעדוכט, אז ס׳איז אוממעגלעך איבערצוהאלטן, 
— האב איך געטראכט װעגן מוםיא, און װעגן דעם, אז מען טאר זיך גישט פאר־ 
לירן אין געפאנגענשאפט בײם שונא, מען דארף פארענדיקן מיט כבוד. 


דער נעפל װערט געזײכטער 


פינצטער און נעפלדיק איז געװארן אין צארישן רוםלאנד אין דער צװײ־ 

מער העלפט פון 1907 . עם האט דערמאנט אין א שיף, װאס שנײדט דורך דעם 
געדיכטן נעפל אין א חושכדיקער נאכט, און דו שטײםט און קוקםט, װילסט דער־ 
זען א צײכן, א שטראל פון ליכט, אבער אלע אנשטרענגונגען זענען אומזיםט. די 
פינצטערניש דערדריקט דיך און פילט דיך אן מיט א שװערן אומעט, ם׳דוכט זיך 
אוים, אז די שיף װערט אלײן געטראגן פון עפעם א טונקעלער קראפט — אזוי 
האט דער חושך זיך פארצויגן איבער גאנץ רוםלאנד און אנגעװארפן א פחד׳ װאם 
האט פארקלעמט דאם הארץ. 

אין די ױני־טעג האט םטאליפין צעטריבן די מלוכה־דומע, געמאכט זײן 
פראװאקאציע קעגן דער סאציאל־דעמאקראטישער פראקציע. די גאנצע פרעםע 
האט עפנטלעך באשולדיקט די רעגירונג אין דער פראװאקאציע, אבער די רעאקציע 
האט זיך שוין געפילט גענוג זיכער כדי נישט צו רעכענען זיך מיט דער עפנט־ 
לעכער מײנונג. איך האב די געשעענישן שטארק איבערגעלעבט, װײל צערעטעלי 

איז פארמשפעט געװארן צו קאטארגע. איך האב שוין מער נישט געקאנט הערן 
זײנע רעדעס׳ װאם זענען פאר מיר געװען די אײנציקע קלאנגען, װאס האבן דורכ־ 
געריםן די שטילקײט ארום מיר, געװעקט האפענונג און געברענגט טרײםט. אין 
דער דריטער דומע זענען אפטמאל זײער שארף ארויסגעטראטן קעגן סטאליפינם 
רעזשים די לינקע קאדעטן׳ װי ראדישטשעװ און שינגערײעװ. א שטארקן אײנ־ 
דרוק האט אויף מיר געמאכט די רעדע פון ראדישטשעװ, אין װעלכער ער האט 
געזאגט, אז די קומעגדיקע דורות פאליאקן װעלן דערמאנען יענע טרויעריקע טעג 
װי די צײט פון םטאליפינס ״קראװאטך/ ער האט מיט דעם אפן געשטעמפלט 
סטאליפינען װי א הענקער; אבער דאך זענען נישט זײ געװען מײנע דעפוטאטן- 
װײל צײטגװײז זענען זײ אויך ארויםגעטראטן קעגן דער רעװאלוציאנערער בא־ 
װעגונג. 

סוף 1908 האט זיך די לאגע בײ מיר אביסל געענדערט. מײן פאטער איז 
צוריקגעקומען פון זײן גלות־אפריכטן. ער האט מער װי א יאר צײט געזוכט 
ארבעט און כמעט גארנישט געפונען. געקומען איז ער אהײם א פארמאטערטער, 
א פארשעמטער און אינגאנצן א גרוי געװארענער. מיר זענען װידער געבליבן 
אין גרויסער נויט. מײן פארדינםט האט קוים געקלעקט פאר מײן מוטער פאר מיר 
און מײן ײנגערן ברודער, און מיט מײן פאטערם צוריקקומען האבן מיר פשוט 
אנגעהויבן הונגערן. 

מײן פאטער האט דעמאלט אין װארשע פאר זיך קײן ארבעט נישט געקאנט 
קריגן. האט ער זיך באמיט צו באקומען פאר מיר ארבעט. געװען זענען דעמאלט 
װארשטאטן, וװ מען האט געארבעט א גאנץ יאר און אויך בעםער פארדינט. װען 
מיר געלונגט אדײנצודרײען זיך אין אזא ארבעטס־פלאץ, װאלטן מיר שוין געװען 
אימשטאנד באשײדן צו לעבן. איז טאקע מײן פאטער אװעק ?וכן פאר מיר ארבעט 
אין אזא ארט. און — געפונען. צי דער מײםטער האט טאקע באדארפט האבן אן 
ארבעטער, אדער ער האט מיך צוגענומען אוים רחמנות צו מײן טאטן — װײם 
איך נישט. 

די ארבעט אין דער פאבריק האט מיר געברענגט א םך פרײד, גישט נאר 
צוליב דעם, װאם איך האב דארט גוט פארדינט און פארטריבן דעם הונגער פון 
שטוב, נאר אויך צוליב דעם, װײל איך בין דארט ארײן אין א סביבה, וואס 
איז געװען אזוי װי באשטימט מיך ארײנצופירן אין דער םאציאליםטישער בא־ 
װעגונג. 

דער מײםטער איז געװען א משכיל און אן אינטעליגענטער מענטש, דער 
אײנציקער אינטעליגענטער מײםטער אין דעם פאך. די שטוב, וװ מיר האבן 
געארבעט איז געװען א גרויסע, ליכטיקע און רײנע. ביז איצט האב איך גאך 
:אזא פאבריקל בײ אוגדז אין פאך נישט געזען. אויך די פראדוקציע איז געװען 

פון א גוטער קװאליטעט און דערפאר איז דער ארבעטם־לױן געװען דארט א 
העכערער, װי אין די אנדערע פאבריקלעך• געארבעט האט מען דארט נישט ביז 
שפעט אין דער נאכט װי ערגעץ אנדערש׳ נאר פון ר אינדערפרי ביז 7 אװנט, 

אויך די ארבעטער זענען געװען געקליבענע. עס האבן דארט געארבעט 
געװעזענע סאציאליםטן, װאס דער סאציאליזם האט זײ שוין װײניק אינטערעסירט. 
זײ האבן גיכער געמאכט דעם אײנדרוק פון אגדרעיעװם טיפן; מידע מענטשן, 
װאם האבן שוין געבענקט נאך א שטילן און רואיקן פאמיליע־לעבן אבער דאך 
איז בײ זײ עפעס געבליבן פון דער סאציאליסטישער טראדיציע. בכל־אופן זענען 
זײ געװען אינטעליגענט און אײדל. די שמועםן בײ דער ארבעט האבן געטראגן 
א קולטורעלן כאראקטער. מען האט גערעדט װעגן ליטעראטור און אפט האט 
מען דערמאנט די רעװאלוציע פון 1905 . צו מיר האבן זײ זיך באצויגן זײער גוט. 

ם־האבן געארבעט דארט אויך ײנגערע ארבעטער, װעמען עס איז שפעטער 
באשערט געװען אנטײלצונעמען אין דער םאציאליםטישער באװעגונג. אײנער 
פון זײ, שמעלקע, װעלכער איז געװארן אן אקטױוער בונדיםט און דעינאך פאר־ 
שיקט געװארן קײן סיביר, איז אין אוקראינע צוזאמען מיט ראפעסן ארײן אין 
דער קאמוניסטישער באװעגונג. א צװײטער, װעלכן מיר האבן גערופן דער קלײ־ 
נער אברהמל, איז אויך געװארן א בונדיסט און אויך זיך געפונען אין רוםלאנד. 
װאם מיט אים איז געװארן װײם איך נישט; דער דריטער, איטשע, א בונדיםט, אױ 
שפעטער געװארן א קאמוניםט אין דײטשלאנד. װען איך האב אים געטראפן אין 
1934 איז ער שוין געווען א בראנדלעריאנער. 

עם פלעגט דארט אויך ארויפקומען א בונדיםט אן א פוס. דעם פום האט 
ער פארלוירן בעת א דעמאגםטראציע אין 5 ־טן יאר. געװען איז דאס א מאדנער 
טיפ ־ א פײערדיקער רעװאלוציאנער, א געטרײער סאציאליםט, אבער זײער א 
פרימיטױוער. ער האט, װײזט אוים, געהאט װעגן זיך אן אנדער מײנונג. שטענדיק 
פלעגט ער האלטן פאר אונדז רעפעראטן אויף װיםנשאפטלעכע און פילאזאפישע 
טעמעס. צום ערשטן מאל האב איך פון אים געהערט א לעקציע װעגן דארװינען 
און איך קאן נישט פעםטשטעלן, צי זײן לעקציע איז געװען פארשטענדלעך. צי 
ער האט אמאל דארװינען געלײענט — צװײפל איך• און װאלט ער אפילו געװען 
געלײענט, איז א ספק, צי ער װאלט עפעם געװען פארשטאנען• ער האט, װײזט 
אוים, געהערט װעגן דארװינם מײנונג, אז דער מענטש שטאמט אפ פון א מענטש־ 
ענלעכער חיה, און כדי אונדז מםביר צו זײן די טעאריע אויף א פשוטן, פאר־ 
שטעגדלעכן אופן, האט ער געזאגט, אז אויב דער מענטש שטאמט פון א חיה, 
שטאמט דאך די חיה פון א קלענערן מין פון איר. איז אויב אזוי געדרונגען, אז 
דער מענטש שטאמט פון א פלוי. מיר האבן געלאכט און זיך פרײלעך געמאכט 
הערנדיק אים. נישט פון קײן העכערן גױוא זעגען געװען זײנע פילאזאפישע 


45 



הערש־מענדל 


לעקציעס. ס׳איז איבעריק צו זאגן, אז ער האט זיך געהאלטן פאר א היםטארישן 
מאטעריאליסט, מארקם באקאנטע פארמולע, אז דער זײן באשטימט דעם באװוסט־ 
זײן, האט ער אויך פאפולאריזירט און אויםגעטײטשט אויף זײן אופן. אנטװיק־ 
לענדיק די טעאריע פון היםטארישן מאטעריאליזם, פלעגט ער זיך װענדן צי 
אונדז מיט אזא לשון ? ״איר זאלט נישט מײנען, אז איך, דו און אלע אגדעי־־ע 
זעגען באזוגדערע מענטשן• מיר זענען אײן מענטש — נאר מיט א םך פיס, קעפ 
און הענט״. עס איז אפילו געװען שװער פארצושטעלן זיך אזא מענטש, אבער 
אים האט מען מוחל געװען. 

אויף דער זעלבער מדרגה זענען געשטאנען זײנע פראפאגאנדע־מעטאדן. 

זײן באליבטער בײשפיל איז געװען צו פארגלײכן א מעגטש מיט שטרוי. ער 
פלעגט דאס אזוי אויפקלערן: ״אז מען נעמט אײן שטרוי קאן מען זי צערײסן, 
אבער פון א בינטל שטרוי קאן מען שוין מאכן א מאטראץ און שלאפן דערויף, 
אזוי איז אויך מיטן ארבעטער — אלײן איז ער שװאך, פארבונדן אין א פארײן 
איז ער שטארק״. עפעם א פארשטענדלעכער געדאגק איז דא אפשר יא געװען. 
ם׳איז אבער פשוט געװען שװער צו פארשטײן װי קומט א מאטראץ צו א פארײן. 
טראץ דעם אלעם האבן מיר אים ליב געהאט און אפילו באצויגן זיך צו אים מיט 
כבוה מיר האבן געװוסט, אז ער האט פארלוירן א פוס פאד דער רעװאלוציע און 
פאר איר איז ער גרײט געװען אװעקצוגעבן זײן לעבן. װאם מיט אים איז געװארן 
— איז מיר אומבאקאנט. ער האט פערזענלעך געקענט דזשערזשינסקין, מיט 
װעמען ער איז צוזאמען געװען אין סיביר. שפעטער, װען ער איז געפארן קײן 
רוסלאנד, האט אים דזשערזשינסקי א םך געהאלפן. זײן נאמען איז געװען בנימין, 
גערופן האט מען אים בנימין בוידעם. 

אין דער דאזיקער סביבה האב איך פרײער אפגעאטעמט. מײן שטימונג 
האט זיך אזויפיל געענדערט צום בעסערן, אז װען עס איז אנגעקומען די ידיעד״ 
אז אזעף איז א פראװאקאטאר און אז רעװאלוציאנערן באגײען זעלבסטמארד פאי 
חרפה און אנטוישונג — האט דאם בײ מיר ארויםגערופן א פארקערט געפיל. 
אמת, איך האב גאנץ װינציק געקענט די פארטײ פון סאציאליסטךרעװאלוציא־ 
נערן. איך האב ביז דאן קײן אײן מעגטש פון זײ נישט באגעגנט. איך האב נאר 
געוװסט, אז די פארטײ פארנעמט זיך מיט פאליטישן טעראר. דאם אויפדעקן, אז 
אזעף איז א פראװאקאטאר, איז פאר מיר געװען א באװײז, אז די פינצטערע צײט 
ענדיקט זיך, אז מען װערט פטור פון פארעטער. דאס איז א םימן, אז די רעװא־ 
לוציאנערע באװעגונג קומט צו זיך. אמת, עם האט נאך לאנג געדויערט, מען האט 
נאך באדארפט װארטן צװײ יאר, אבער איך בין געװען פול מיט האפענונג. 

דערװײל האב איך געארבעט רואיק, צופרידן. די ארבעטער אין דער פאבריק 
האבן אפטמאל געזונגען רעװאלוציאנערע לידער, לידער, װאם האבן אויסגעלאכט 

די רעליגיע. א םך מאל האבן זײ מיר געגעבן ביכלעך צו לײענען. איך װײם נישט׳ 
פארוואם דװקא דאם ערשטע ביכל, װאם זײ האבן מיר געגעבן צום לײענען׳ איז 
געװען װעגן װענערישע קראנקהײטן. מסתמא האבן זײ גערעכנט׳ אז מען דארף מיך 
פון פארויס װארענען. 

געשען איז דערנאך עפעם װיכטיקס׳ װאס האט געענדערט מײן לעבן. אין 
די ערשטע טעג פון פרילינג אין יאר 1911 האב איך באמערקט עפעס א מאדנע 
אומרואיקײט צװישן די ארבעטער• מען האט זיך געםודעט׳ מען האט זיך אויפגע־ 
רעגט, נאר מיט מיר האט קײנער נישט גערעדט, הגם איך בין שוין אלט געװען 
18 יאר. באלד דערנאך האט זיך עם אויפגעקלערט: מען האט ארגאניזירט א 
שטרײק. מײן מײםטער איז דערפון געװען באגײםטערט און האט מיט זײנע עצות 
פיל צוגעהאלפן. כמעט דער גאנצער שטרײק־קאמיטעט איז באשטאנען פון 
ארבעטער פון אונדזער פאבריק און אברהמל איז באשטימט געװארן אלס פירער 
פון שטרײק־קאמיטעט. דערװײל האט מען אנגעהויבן זיך צו ארגאניזירן. 

איך האב שוין פריער דערמאנט, אז אויך די מײםטערם פלעגן פארבעסערן 
זײער לאגע בעת א שטרײק פון די ארבעטער. און טאקע דעמאלט האבן זײ זיך 
גענײטיקט אין אזא פארבעסערונג. צוזאמען מיט די ארבעטער האבן זײ שװער 
און ביטער געהארעװעט און אויך געליטן נויט. צוליב דעם האבן זײ אונדז טאקע 
אפגעגעבן זײערע פאבריקלעך אויף צו מאכן אומלעגאלע פארזאמלונגען. מען 
פלעגט צונויפנעמען די ארבעטער פון די פאבריקלעך פון דער נאענטער געגענט 
אין א גרעסערער פאבריק. עטלעכע ארבעטער זענען פארבליבן אויף דער גאס 
אויף שמירה. אזוי האט מען אפגעהאלטן פארזאמלונגען, באשטימט צו שטרײקן 
און אויך אויסגעװײלט דעם שטרײק־קאמיטעט. 

די צוגרײטונגען האבן געדויערט עטלעכע װאכן, ביז ם׳איז געקומען דער 
חודש ױגי און מיר זענען ארוים אין שטרײק• 


מײן ערשטער שטרײק 


אין ױני 1911 איז ענדלעך אויםגעבראכן דער שטרײק, װאם האט ארוים־ 

גערופן באוװנדערונג, שרעק און באגײםטערונג. זינט דעם יאר 1907 האט מען 
דאך אין װארשע װעגן קײן שטרײק נישט געהערט. אין משך פון דער צײט זענען 
אין ליטע נאך פארגעקומען שטרײקן בײ די בערשטער און בײם גארבער־פארײן׳ 

אבער אין װארשע איז געװען שטיל. מיט אונדזער שטרײק אין ױגי 1911 האבן 
מיר די ערשטע דורכגעריםן די מוראדיקע שטילקײט אין די יארן פון רעאקציע׳ 
און צוליב דעם טאקע האט דער שטרײק געהאט נישט נאר אן עקאנאמישן כא־ 
ראקטער. דער שטרײק איז אויך געװען דער אנזאגער פון א נײער עפאכע פון 
פאליטישן קאמף. די מורא פאר םטאליפינס תלױת האט אנגעהויבן פארשװינדן 
און די רעװאלוציאנערע כוחות האבן זיך גענומען צוגויפנעמען. 

פארװאס איז גראד מײן פאך באשערט געװען צו זײן דער ערשטער 
אנזאגער פון דער גײער עפאכע ז לויט װי מיר דוכט זיך׳ האבן דא געװירקט דרײ 
םיבות? 1 ) די אלגעמײנע עקאנאמישע פארבעםערונג אין גאנץ רוסלאנד; 2 ) דאם, 
װאס אונדזער װאלקער־פאך איז געװען א קלײנער — אן ערך 200 ארבעטער און 
3 ) מיר האבן געארבעט אין גרעםערע װארשטאטלעך, במילא איז געװען לײכטעד 
זיך צו ארגאניזירן. 

צוליב דעם, װאם דער שטרײק איז געװען דער ערשטער נאך לאנגע יארן 
פון רעאקציע — איז ער געװען א שװערער, א פארביטערטער. בײדע צדדים זענען 
געװען אײנגעעקשנט. דער שטרײק האט געדויערט 6 װאכן. 

באלד אין די ערשטע שטרײק־טעג זענען צו אונדז געקומען צװײ פאר־ 

שטײער פון ״בונד״ כדי אונדז צו העלפן אין דעם קאמף. און דאם איז געװען 
גאטירלעך: טראץ דעם, װאם דער ״בונד״ האט שוין דורכגעמאכט אן עװאלוציע 
צום מענשעװיזם, זענען זײנע ארגאניזאציאנעלע פרינציפן געװען ענלעך צו די 
פון די באלשעװיקעס. איך װאלט געזאגט, אז דער ״בונד״ איז דעמאלט געװען 
טראצקיםטיש — נאר פון דער פארקערטער זײט. טראצקי האט אין די פאליטישע 
פראבלעמען פארנומען אן ארט נאענט צו לענינען און געװען אין אפאזיציע צ.י 
אים בלויז אין די ארגאניזאציאנעלע פראגן, בעת דער ״בוגד״ איז דעמאלט שוין 
אידעאלאגיש געװען מענשעװיםטיש געשטימט, אבער אין ארגאניזאציאנעלן 
געבוי איז ער געװען גאענט צו די באלשעװיקעס. 

פון אלע סאציאליםטישע פארטײען אין דער רוםישער אימפעריע פון יענער 
צײט, האבן בלויז די באלשעװיקעס און דער ״בונד״ אנערקענט דעם פרינציפ פון 
פארטײאישע פראפ. פארײנען. דער שטעמפל פון אונדזער פארײן, מיט װעלכן 
מיר האבן געחתמעט אונדזער אונטערשריפט האט טאקע געהאט דעם אויפ־ 
שריפט: ״פראפעםיאגעלער פארײן פון די װאלקער־ארבעטער אין װארשע, אונ־ 
טער דער פירונג פון ״בונד״. 

די צװײ חברים, װאס דער ״בונד״ האט צו אונדז געשיקט, ׳ענען געװען 
בערנארד גאלדשטײן און לײזער לעװין, אדער לײזערקע — װי מיר האבן אים 
דעמאלט גערופן. לײזער לעװין איז פאקטיש געװארן דער פראפאגאנדיםט און 

ארגאניזאטאר פונעם שטרײק. ער פלעגט ארומפארן איבער די שטעטלעך פון 
ליטע׳ וװ ם׳האבן זיך געפונען די גארבער־פאבריקן, כדי צו זאמלען געלט פאר 
אונדז. אויב מײן זכרון נארט מיך נישט — האבן מיר אויך באקומען שטיצע פון 
אויםלאנד. 

לײזערקעס אויסזען, דער ברײטער קאפעלױש, די שװארצע בלוזע און די 
לאנגע האר זענען געװען אנגעמאסטן פארן טיפ פון א רעװאלוציאנערן 
םאציאליסט, פאר יענעם טיפ, װעלכן איך פלעג אין 1907 ארומזוכן אויף די 
װארשעװער גאסן. ער איז געװען א שײנער רעדנער, מיט א זאפטיקער ײדישער 
שפראך, א ביםל א פראזעאלאג, א ביסל אן אנגעבלאזענער — אבער די צװײ לעצטע 
אײגנשאפטן האב איך באמערקט ערשט שפעטער, װען ער פלעגט זײנע רעדעם 
נ־אר פשוטע ארבעטער אנהײבן אין אזא סטיל; ״...דער בארימטער פילאזאף 
שפינאזא האט געזאגט״. שפעטער האט דאס טאקע ארויםגערופן א שמײכל; מען 
האט געוװםט, אז לײזער בלאזט זיך און װיל איבעראשן. דערװײל אבער האב איד 
אים פארגעטערט פאר זײן שײן רעדן, פאר זײנע פלאמיקע רעװאלוציאנערע 
פראזן און אויך צוליב דעם, װאם איך האב אים דעמאלט נישט פארשטאנען, װען 
ער האט גערעדט װעגן פילאזאפיע... 

אין דער צײט פון שטרײק פלעגט לײזער אונדז ברענגען א םך געלט 
און מיר האבן דאס פונאנדערגעטײלט צװישן די שטרײקנדיקע• מ׳פלעגט געבן 
שטיצע יעדע װאך פון א רובל ביז דרײ, אפהענגיק פון דער גרוים פון דער 
משפחה. אן דער הילף, װאס לײזער האט אונדז געבראכט, װאלט נישט מעגלעך 
געװען צו שטרײקן 6 װאכן צײט• 

בײ אט דעם שטרײק האב איך געמאכט מײן ערשטן רעװאלוציאנערן פרװו 

— דערװײל אויפן געביט בלויז פון עקאנאמישן קאמף, אבער מײן פאליטישע 
טעטיקײט האט אויך נישט געלאזט לאנג אויף זיך װארטן. 

װי איך האב שוין געשריבן, האבן אויך די מײםטערס גענאםן פון אונדזע־ 

רע שטרײקן, צוליב דעם האבן זײ אפט געהאלפן, געבנדיק אונדז זײערע פאבריק־ 
לעך אויף אײנצוארדענען דארט די אומלעגאלע פארזאמלונגען. אבער װען דער 
שטרײק האט זיך פארצויגן — האבן זײ זיך אײנגעבראכן. זײ זענען אלע געװען 
גרויםע אבױנים, קײן שטיצע פון אונדזער שטרײק־פאנד האבן זײ נישט באקומען 

— האבן זײ אנגעהויבן ארבעטן אליין, אן די ארבעטער. אזוי װי יעדער פון די 
מײםטערם האט געהאט א פאמיליע ד. ה. א פרוי מיט קינדער — חאט ער זײ 
אין דער צײט פון שטרײק אײנגעשפאנט אין דער ארבעט און באװיזן אויםארבעטן 
אן ערך א העלפט פון דער פראדוקציע, װאם די ארבעטער האבן נארמאל ארוים־ 
געפארטיקט. דאם איז, פארשטענדלעך, געװארן א גרויםע געפאר, דער שטרײק 

האט געהאלטן בײם פארשפילט װערן. מען האט געמוזט אננעמען עקםטרע מיט־ 
ילען אפצושטעלן די ארבעט. 

מען האט מאביליזירט אלע ארבעטער פונעם פאך, אז זײ זאלן ארומגײן 
און קאנטראלירן צי מען ארבעט נישט. די ארבעטער פלעגן לאנגע שעהן אין טאג 
אפזיצן אין די פאבריקלעך און אכטונג געבן אויף די מײםטערם. אבער די מײם־ 
טערם האבן געפונען א אויםװעג: 10 אזײגער בײנאכט׳ װען די סטרוזשעם 
.(הויזװעכטער) פלעגן פארמאכן די טויערן׳ און די מײםטערם זענען געװען זיכער׳ 
אז קײנער װעט זײ דעמאלט נישט שטערן — האבן זײ זיך געשטעלט ארבעטן. 

מען האט געמוזט געפינען מיטלען די ארבעט צו שטערן. האט מען ארגא־ 

גיזירט א גרופע ױנגע ארבעטער׳ װעלכע האבן גענומען אויף זיך צו קאנטרא־ 
לירן די נאכט־ארבעט. מען האט אונדז טאקע גערופן ״די נאכט־ארבעטער״ 
אונדזער ארבעט איז געװען א שװערע און געפערלעכע. מיר האבן געהאט די 
אויפגאבע נישט צו לאזן די מײםטערם ארבעטן בײנאכט. אבער װי אזוי מאכט 
מען דאם י די טויערן זענען פארמאכט׳ די םטרוזשעם — מערסטנס אונטערגע־ 
קויפטע פון די מײםטערם; דערצו איז נאך צוגעקומען אן אביעקטױוע שװערי־ 
קײט; 

זומער־צײט׳ אין די גרויםע היצן׳ װען די גרעםערע פאמיליעס האבן זיך 
געשטיקט פון ענגשאפט אין די קלײנע וװיגונגען — פלעגן א םך פון זײ ארויםגײן 
שלאפן אין די טרעפ־קארידארן. מען האט זיך אויםגעבעט א געלעגער און אזוי 
יאיז מען איבערגעשלאפן די נאכט. װען מיר פלעגן בײנאכט׳ אין דער פינצטער׳ 
לויפן אויף די שטאקן׳ כדי אויפצורײםן די טירן און גישט לאזן ארבעטן׳ האבן 
מיר פשוט געטראטן אויף מענטשלעכע קערפערם. די געװאלדן זענען געװען 
שרעקלעכע׳ מען האט אונדז געשאלטן מיט טויטע קללות. 

דאם ערגםטע זענען אבער געװען די פארמאכטע טויערן. װי אזוי עפנט 
מען זײז אין אנהײב פלעגן מיר פשוט אפנארן די םטרוזשעם. מ׳האט אנגעקלוג־ 
גען׳ װען דער םטרוזש האט געעפנט — האבן מיר זיך ארײנגעריסן און אפגע־ 
שטעלט די ארבעט בײ דעם מײםטער. זענען אבער די םטרוזשעם קליגער גע־ 
װארן׳ זײ האבן נישט געװאלט עפענען׳ אײדער מען האט זײ נישט געזאגט צו 
װעמען מען דארף. מיר האבן דאך אבער נישט געקאנט אנרופן דעם נאמען פון 
מײסטער. זענען מיר בײטאג ארומגעגאנגען און אויפגענומען די נעמען פון אנ־ 
דערע שכנים. אבער אויך דאס איז דורכגעפאלן. די מײםטערם האבן דערװײל 
געארבעט און די לאגע איז געװארן קאטאסטראפאל. דעמאלט האבן מיר באשלאסן 
אנצוגעמען די עקסטרעמסטע מיטלען. 

מיר פלעגן זיך בײנאכט ארויםלאזן מיט העק אונטער די מארינארקעם און 
פשוט אויפהאקן די טויערן. מיט די זעלבע העק פלעגן מיר אויך אויפהאקן די 

טירן פון פאבריקלעך, אפטמאל — פארניכטן די אויםגעארבעטע סחורה. דאס 
איז געװען בלויז אין דעם פאל, װען מיר האבן געחאט צו טאן מיט ספעציעל־ 
בײזװיליקע מײסטערם. 

אט די ארבעט בײנאכט האט מיך שטארק אויםגעמאטערט. דערצו זענען 
מיר די שיך שנעל צעריסן געװארן און איך האב זיך געשעמט בײטאג אויף דער 
גאם ארויסצוגײן. איך בין ארוים נאר אויף ״נאכט־ארבעט״• 

אויך פאליצײ האט זיך אנגעהויבן ארײנמישן. מען האט מיך גענומען 
ארומזוכן און איך האב געמוזט אװעקגײן פון שטוב שלאפן. בײטאג פלעג איך 
אפזיצן בײ א מײסטער, װעלכער האט געהאלטן מיטן שטרײק. איך האב זיך 
געשעמט מיט מײנע כמעט בארװעסע פיס. קײן געלט אויף צו קויפן עםן האב איך 
אויך נישט געהאט און דער מײםטער איז געװען א גרויםער אבױן — איז טאקע 
געװען שװער אויפן הארצן. אײן זאך איז אבער געװען קלאר: דער שטרײק מוז 
פאר יעדן פרײז געװונען װערן. און ער איז געװוגען געװארן נאך 6 װאכן פון 
שװערן קאמף• 

נאכן שטרײק האב איך באקומען א נאמען אין פאך. די ארבעטער פלעגן 
איצט רעדן צו מיר מיט א שמײכל, באגעגענען מיך זײער הארציק. דאם בין איך 
דאך געװען דער ארגאגיזאטאר און אגפירער פון דער ״נאכט־ארבעט״. זײ האבן 
געװוםט, אז זײ האבן מיר א םך צו פארדאנקען דעם זיג. אט די װארעמע באצױנג 
פון די ארבעטער האט מיך טיף גערירט, — איך בין דאך נישט געװען װי אײנער 
פון דרויםן, איך אלײן האב דאך שוין אויך געפילט דעם ביטערן גורל ופגנעם 
ײדישן פראלעטאריער פון יענער צײט. איך האב איבערגעלעבט די טראגעדיע 
פון מײן פאטער, די נויט פון מײן מוטער. איך האב שוין דעמאלט זיך אפגעגעבן 
א רעכענונג, אז די חברשאפט איז אן אײביקע, אז דעמ קאמף פאר דער זאך פונעם 
ײדישן פראלעטאריאט האב איך ערשט אנגעהויבן, אבער דער װעג װעט זײי 
א לאנגער, א שװערער. 

באלד נאך דעם װי דער שטרײק האט זיך געענדיקט — דאם איז געװען 
סוף יולי — האט מען מיך אױםגעקליבן אין דער פאך־קאמיםיע און געמאכט 
פארן קאםירער פון פארײן. 

דאם אויםוױילן מיך אלם קאםירער פונעם פארײן האט געהאט פאר מיר 
א גרויםע באדײטונג — כ׳האב זיך דורך דעם באפרײט פון דעם לעצטן שפור, 
װאם איז מיר פארבליבן פון מײן באקאנטשאפט מיט דער אונטערװעלט. כאטש 
מ׳קאן זאגן, אז דאס איז נישט געװען בלויז מײן אײגנשאפט, אזוי האבן זיך אויפ־ 
געפירט דעמאלט אלע ארבעטער. איך מײן דא — די קארטנשפילערײ• 

אין די יארן 1907 — 1908 , װען בײ אונדז און בײ מי־ן ברודער האט מען 
שטארק געהונגערט, פלעגט מײן עלטערער ברודער, שלמה, אפט ארײנקומען צו 

אונדז, און קוים האט ער דערשנאפט, אז איך האב א פאר גראשן אין קעשענע — 
האט ער מיך צוגערעדט, איך זאל שפילן מיט אים אין קארטן. ער האט״ פאר״ 
שטענדלעך, אלע מאל געוװנען — איז ער גלײך ארוים אין געװעלבל און געקויפט 
א ברויטל פאר די קינדער. איך פלעג זיך שפעטער דאם אפנעמען בײ מײן ײנגערן 
ברודער, ער איז נאך געװען א קינד, אבער א פאר גראשן האב איך אלע מאל בײ 
אים געוװנען. 

דאם קארטנשפילערײ איז געװארן א מגפה בײ אונדז. נישט קוקנדיק 
אויף אלץ, װאס איך האב דורכגעלעבט — האב איך זיך פון דעם נישט געקאנט 
אפזאגן, אפילו אין דער צײט, װאם איך באשרײב דא, האב איך נאך אלץ געשפילט 
אין קארטן. 

אײנמאל, פרײטיק נאך מיטאג, װען מיר, די ארבעטער, זענען געזעםן און 
געװארט, אז דער מײסטער זאל קומען פון גאם און אויםצאלן די שכירות — האבו 
מיר דערװײל געמאכט א קערטל. איך האב בײ זיך דעמאלט געהאט די קאסע פון 
פארײן. גראד אין דער צײט איז מען געקומען מיך רופן אויף א זיצונג פון דער 
האך־קאמיםיע. פארשטענדלעך, אז דארט האב איך געמוזט װײזן דאם געלט פון 
פארײן, װאם האט זיך בײ מיר געפונען. כאטש איך האב דעמאלט דאם געלט 
געהאט אין ארדענונג, אבער דער בלויזער געדאנק, אז איך האב געקאנט פאר־ 
שפילן דאם געלט, װאם איך האב צונויפגענומען בײ די ארבעטער — האט מיר 
געגעבן אזא שלאג אין קאפ ארײן, אז איך האב גלײך באשלאסן: איך שפיל נישט 
מער. דאם איז געװען עפעס מער װי א באשלום, ם׳איז געװען א שבועה. און 
טאקע פון דעמאלט אן, שוין מער װי 45 יאר, האב איך קײן קארט אין ךער 
האנט נישט געהאלטן. נאכמער, איך האב אפילו נישט געקאנט פארטראגן, װען 
אנדערע האבן געשפילט. 

דער פאקט, װאם איך בין געװען קאםירער פון פארײן, האט מיך גלײך 
אװעקגעשטעלט אין א האלב־אומלעגאלער לאגע. דעם שטעמפל פון פארײן, װעל־ 
כער איז געװען מיט א בונדישער פירמע, האב איך געהאלטן בײ זיך. איך האב 
דאך באדארפט שטעמפלען די ביכלעך, מיט װעלכע איך האב אויפגעמאנט דעם 
פאדײנם־שטײער. 

אינגיכן האט זיך אזוי געמאכט, אז די פירער פונעם פארײן זענען זיך 
כאנאנדערגעפארן. אברהמל איז אװעק דינען אין דער ארמײ׳ אײנער איז אנט־ 
לאפן צוליב פאליצײאישע רעפרעםיעם, אנדערע זענען אװעק ארבעטן אויף דער 
פראװינץ — בין איך געבליבן דער פאקטישער פירער פון אונדזער פארײן. װען 
מיר האבן געװונען דעם 6 ־װאכיקן שטרײק, האבן גישט נאר די ארבעטער פון 
מײן פארײן אנגעהויבן זיך גוט באציען צו מיר, נאר װי עס װײזט אוים, האט 

מען אויך אין די בונדישע פארטײ־קרײזן געטראכט װעגן מיר. לײזער לעװין׳ 
פלעגט מיך שטענדיק רופן אויף טײ, בערנארד גאלדשטײן האט מיך אײנגעלאדן 
אין דער ראזורע, וװ ער האט געארבעט. זײ פלעגן מיט מיר לאנג שמועסן. איך 
האב גאנץ גוט פארשטאנען אין װאס עס גײט, און איך בין געװען גרײט צו דעם, 
נאר כ׳האב נישט געװאלט מאכן דעם ערשטן שריט, איך האב זיך געשעמט׳ 
געהאט דאס געפיל, אז איך בין גאך נישט ראוי צו דעם. סוף־כל־סוף איז געקו־ 
מען דאם, װאס האט געמוזט קומען. איך בין געװארן א בונדיסט. 

איך װער א בונדיםט 


זײער קאמפליצירט זענען בײ מיר געװען די געפילן, שטימונגען און 
געדאנקען׳ װען איך בין געװארן א םאציאליסט. אין פלוג האט זיך געקאנט 
אויםדוכטן, אז די דאזיקע געשעעניש אין מײן לעבן האט מיך געדארפט אויפ־ 
טרײסלען. האב איך דאך דאם גאנצע לעבן אויף דעם געװארט: כ׳בין ארומגע־ 
לאפן אין די גאםן זוכן םאציאליםטן. כ׳פלעג װײנען, לײעבענדיק די געשיכטע 
װעגן דער מארטיראלאגיע פון די רוםישע רעװאלוציאנערן און באדויערט, פאר־ 
װאס איך קאן נישט אנטײלנעמען אין זײערע פרײדן און לײדן. און דאה וזיען 
ם׳איז געקומען אט דער געהאפטער מאמענט פאר מיר, װען איך בין ארײנגע־ 
טראטן אין די קאמפס־רײען — בין איך נישט געװארן אויפגעטרײםלט. איך 
האב דאס אויפגענומען נאטירלעך און פארשטענדלעך. פונקט װי א טרוקענער 
באדן װארט און נעמט אויף א רעגן, כדי ער זאל זיך באדעקן מיט גרינס און 
דאם קומט דאך פאר נארמאל, געזעצמעםיק, און רופט שוין בײ קײגעם נישט 
ארוים קײן איבעראשונג — אזוי איז דאם געװען מיט מיר אין יאר 1911 , װען 
איך בין ארײן אין ״בונד״. דאס איז געװען א גאטירלעכער םך־הכל פון מײןן 
פריערדיק לעבן. איך האב זיך אפגעגעבן א רעכענונג פון די אלע געפארן, װאם 
דערװארטן מיך. אמת, װעגן פראנטן פון בירגער־קריג האב איך דעמאלט נישט 
געטראכט. איך האב װעגן דעם אין ערגעץ נישט געלײענט. מיט מיר האט קײנער 
װעגן דעם נישט גערעדט. אבער די אלע שװעריקײטן, װעגן װעלכע איך ר,אב 
זיך יא געקאנט אפגעבן א רעכענונג — זײ האבן מיך נישט באאומרואיקט. איך 
בין געװען גרײט אנצוגעמען זײ באהבה. דאם איז געװען דער נאטירלעכעף 
פרײז, װאס יעדער רעװאלוציאנער דארף באצאלן פאר זײן סאציאליםטישער 
אידעע. 

םוף יאר 1911 האט מען מיך צום ערשטן מאל גערופן אויף אן אומלעגא־ 

לער קאנפערענץ פון ״בונד״. דעמאלט האב איך צוכ ערשטן מאל זיך באגעגנט 
מיט דעם באוװםטן פירער פון ״בונד״ משה ראפעס. מען האט באטראכט די 
פראגע װעגן די װאלן צום װארשעװער שטאט־ראט, װעלכע האבן געזאלט פאר־ 

קומען בקרוב. משה ראפעם האט מיר שטארק אימפאנירט. דער אײנדרוק, װאנצ 
ער האט אויף מיר דעמאלט געמאכט איז מיר פארבליבן אויף שטענדיק. איך' 
האב זיך מיט אים באגעגנט א סך מאל, םײ װען ער איז געװען א פירער פון 
״בונד״, םײ שפעטער׳ װי א קאמוניםט שוין׳ װען ער איז ארויסגעטראטן קעגך 
דער ײדישער שפראך, פאר פולקאמער אסימילאציע• אלע מאל, אפילו דעמאלט. 
װען איך בין נישט געװען אײנשטימיק מיט אים, האב איך אים באװונדערט פאר 
זײן אײזערנער לאגיק. ער האט געהערט צו דער פלעיאדע פון די בונדישע פײ־ 
ײער, װעמען ם׳איז באשערט געװען צו שפילן א גרויםע ראל נישט נאר בײ ד־ 
ײדישע ארבעטער. 

הגם די ערשטע אומלעגאלע קאנפערענץ האט נישט איבערגעלאזט איך 
מײן זכרון קײן שטארקע שפורן, אפשר דערפאר, װאס די אקציע צו די װאלן אײ 
געװען זײער א שװאכע און איך האב גאך אין איר קײן אנטײל נישט גענומען — 
האט זי אבער געשפילט א גרוייםע ראל אין מײן לעבן. פון אט דער קאנפערענץ 
האב איך געמאכט פאר זיך די נײטיקע אויםפירן. איך האב פארשטאנען, אז כדי 
צו װערן א רעװאלוציאנער איז וױיניק צו האבן א גוטן װילן, נאר מען דארף׳ 
אויך פארשטײן און קאנען זיך אריענטירן אין די אלע געזעלשאפטלעכע פראב־■ 
לעמען. עם איז נישט גענוג צו װעלן דעם סאציאליזם — מען מוז אױך װיםן די־ 
װעגן, װעלכע פירן צו אים. איך האב באשלאםן אנצוהײבן לײענען און שטודירן. 

איצט, 45 יאר נאך דעם פעריאד, װאם װערט דא באשריבן, איז מיר 
װירקלעך שװער צו פארשטײן, װי אזוי איך האב דאס געמאבט, װי אזוי בין איך 
בײגעקומען די אלע שװעריקײטן. די אײנטײלונג פון מײן צײט איז געװען אזא ״ 
א גאנצן טאג האב איך געארבעט. נאך דער ארבעט פלעג איך אהײמגײן עפעס 
אפעםן און שפעטער גײן אויף דער בירזשע. נאך דער בירזשע פלעג איך קומען אין 
קאנםום־פארײן. דער קאנםום־פארײן איז געװארן מײן צװײטע הײם. עם איז אומ־ 
מעגלעך געװען אויםצומײדן א טאג און דארט נישט זײן. אחוץ דער פארטײאישער־ 
ארבעט, װאס מיר האבן דארט געפירט, האב איך זיך דארט באקעבט מיט א: 
גדופע הארציקע חברים, װעלכע זענען מיר געבליבן טײער ביזן הײוטיקן טאג._ 
אין קאנםום־פארײן זענען ארײנגעקומען זײער א סך ארבעטער, אקטױויםטן פוך 
פארשידענע פארטײען. אבער, איך װאלט געזאגט, אז דארט איז פארגעקומען א 
נאטירלעכער אפקלײב. עס האבן זיך פארבונדן חברים, װאם זענען געװען גרײט 
אײנער פארן צװײטן דאם לעבן אװעקצוגעבן. 

װען מיר פלעגן פארטיק װערן מיט דער ארבעט אין קאנםום־פארײן, האבך 
מיר באגלײט אײנער דעם צװײטן אהײם• ם׳האט זיך נישט געגלוסט צו צעשײדן. 
אויף װיפל איך קאן זיך דערמאנען, האבן מיר קײנמאל נישט גערעדט װעגן 

פערזענלעכע ענינים, כאטש מיר זענען אלע געװען ױגנטלעכע און יעדער אײגער 
נ־ון אונדז האט געהאט זײנע אײגענע טרוימען. די וזברים װאס האבן זיד נעענטער 
צונויפגעבונדן צװישן זיך זעגען געװען־ אברהמל שטריקער, ױזשעק מעטאלא־ 
װיעץ, שװארצער קאץ, װײםער מאקם, אשר מײער, מענדל קאמאשנמאכער, אי־ 
טשעלע קאמאשנמאכער, אברהמל פריקאזטשיק און איד• 

װען איך פלעג אהײמקומען אויף דער םמאטשע־גאם אין אונדזער קעלער־ 

שטוב האב איך זיך געזעצט לײעגען. אונדזער וװינונג אין דעם קעלער איז בא־ 
שטאנען פון א שטוב מיט א קיך. אין דער שטוב פלעגט שלאפן די גאנצע פאמי־ 
ליע; אין קיך איז געשטאנען א בעטל — דאם איז געװען מײן געלעגער. אהײמ־ 
קומענדיק שפעט בײנאכט, פלעג איך אנצינדן א נאפט־לאמפ און זיך זעצן 
לײעגען. 

אפטמאל פלעגט מײן פאטער עפענען די טיר און זעענדיק װי איך בין 
פארטיפט אין לײענען איז ער שטײן געבליבן און גענומען ברומען. ם׳איז שװער 
געװען צו פארשטײן װאם ער ברומט, לויט די אײנצלנע װערטער, װאם 
האבן זיך צו מיר יא דערטראגן און כ׳האב זײ פארשטאנען, זענען דאם געװען 
װערטער פון מורא און פארצװײפלונג. ער האט מםתמא אינסטינקטױו געפילט׳ 
אז מײן לײענען איז נישט קײן פוםטער צײט־פארטרײב, נאר פארבונדן מיט 
באשטימטע געפארן, איז טאקע דער קלאנג פון די פאר װערטער, װאם איך האב 
אויפגעכאפט פון זײן ברומען געװען * ״דו װעסט פארפאלן װערן, ם׳װעט זיך קײ־ 
נער אויף דיר נישט אומקוקן״ — און ער פלעגט פארמאכן די טיר. דערנאך האב 
איך געהערט, װי ער װארפט זיך פון אײן זײט אויף דער צװײטער און קאן נישט 
אײגשלאפן. צומארגנס האב איך געהאט רויטע, געשװאלענע אויגן פון נישט 
דערשלאפן. גײענדיק אויפן גאס פלעג איך זיך אנשלאגן דעם קאפ אין די גאם־ 
לאמטערנס. 

געלײענט האב איך דעמאלט זײער א םך בעלעטריםטיק און װיםנשאפט־ 

לעכע ליטעראטור. מײנע באליבטע שרײבער זענען געװען די, װאס האבן זײער 
טאלאנט געשטעלט אין דינםט פונעם באפריױנגפ־קאמף; דאס זענען קודם כל 
געװען די רוםישע שרײבער. פון זײ האב איך אויםגעטײלט: אנדרעיעװ, גארק־ 
און טאלםטאי; פון די פראנצויזישע: הוגא, זאלא און מיראבא: פון די דײטשי־ 
שע: הײנע און האפמאן; פון די ענגלישע — אםקאר װײלד•, פון די פוילישע 
— זשעראמסקי און קאנאפניצקא; פון די ײדישע — פרץ. אים האב איך פאר״ 
געטערט. 

פון דער װיסנשאפטלעכער ליטעראטור, װאס האט א שײכות צו סאציאלע 
פראבלעמען האב איך לכתחילה געלײעגט די אנארכיסטישע, װעלכע האט ערשט 
שפעטער, אין די צײטן פון מײן עמיגראציע און נאכן קראכן פונעם צװײטן אינ־ 

טערנאציאנאל, אנגעהויבן באקומען אויף מיר א באשטימטן אײנפלום. אבער שוין 
דעמאלט האב איך מיט פארגעניגן געלײענט קראפאמקינען. זײן טיפע הומאניש־ 
קײט, זײן גלויבן אינעם גוטן כאראקטער פון דעם מענטשנם נאטור, זײן רעװא״ 
לוציאנערער אידעאליזם, די שײנקײט און צארטקײט פון זײן שרײבן, אפילו דאן, 
װען ער פלעגט שרײבן װעגן װיםנשאפטלעכע פראבלעמען — האבן געמוזט װירקן 
אויף יעדן ױגנטלעכן, אפילו װען ער איז נישט געװארן קײן אנארכיסט. באקונין 
האט נישט געהאט אויף מיר קײן װירקונג. ם׳האט זיך געפילט א באמבאםטישע 
בונטארישקײט, װאם איז פרעמד דעם ארבעטער. זײן בארימטע פארמולע: ״.״דער 
גײםט פון צעשטערונג איז במילא דער גײםט פון שאפן׳/ האט מיך נישט באפרי־ 
דיקט. איך האב פריער געדארפט װיםן פארװאס איך קעמף, װאם װיל איך אויפ־ 
בויען, כדי איך זאל זיך נעמען צעשטערן דאם, װאס דארף צעשטערט װעדן• 
שטירנערן האב איך פײגט געקריגן. מיר האט זיך אויםגעװיזן, אז אין זײן גײער 
געזעלשאפט, װעט די װעלט פארװאנדלט װערן אין א דזשונגל און די מענטשי 
ױעלן, װי װילדע חױת, אויפעסן אײנער דעם צװײטן. מיר האט זיך געדאכט, אז 
דאס שרײבט א װילד־געװארענער, נישט נארמאלער מענטש. 

דערפאר האט אויף מיר תיכף באקומען א גרויםע װירקונג די מארקסים־ 

טישע ליטעראטור. ס׳קאן זײן, אז מיר האט דא צוגעהאלפן מײן נײע םביבה, 
װעלכע איז געװען דורכויס מארקסיסטיש• פון אלע מארקםיםטישע שרײבער, װאם 
איך האב דעמאלט געלײענט, האבן אויף מיר געמאכט דעם גרעםטן אײנדרוק 
פלעכאנאװ ,קאוטםקי און — שפעטער — ענגעלם. װעגן מארקםן איז נאך דערװײל 
קײן רײד נישט געװען. קאוטםקי איז מיר דעמאלט געפעלן צוליב צװײ זאכן: 
ערשטנם, האט ער גוט פאפולאריזירט מארקםן און צוגעגרײט, אז מען זאל 
זעלבשטעגדיק אנהײבן שטודירן מארקסיזם. צװײטנם, צוליב זײן קאמף קעגן די 
רעװיזיאניםטן, זײן פארטײדיקן די היםטארישע גויטװענדיקײט פןו דער םאציא־ 
לער רעװאלוציע (דעמאלט זעגען מיר דאך אלע, ד. ה. דאם גאגצע בונדישע 
קרײזל, געװען פול מיט גלויבן אין דער םאציאלער רעװאלוציע). 

געענטער װי קאוטםקי איז מיר געװען פלעכאגאװ, װײל ער האט גערעדט 
קאנקרעט װעגן דער רוסישער רעװאלוציע• מיר זענען, אזוי צו זאגן, געװען 
אײגענע. א חוץ דעם האט זיך בײ אים געמערקט מער שוװנג. מיר האט זיך געדאכט, 
אז ער פארטיפט, בארײכערט מיט עפעפ, װאם בײ קאוטסקין האט געפעלט. איך 
האב נאך דעמאלט גישט געוװםט, אז אפילו לענין, דער דעמאלטיקער פאליטישער 
קעגגער פון פלעכאנאװן, װעט אים אגערקענען, װי אײנעם פון די גרעםטע 
מארקםיםטישע פילאזאפן, אלנפאלם אויף דעם טעארעטישן געביט. איך האב 
אבער גוט געפילט, אז אין מײן באנעם פון דער מעאריע פונעם היםטארישן 
ב/אטעריאליזם העלפט מיר פלעכאנאװ מער װי קאוטסקי. 

איך האב זײער א םך געלײענט און דיםקוטירט מיט חברים און קעגנער 
(געװען אויך אזעלכע). ס׳איז דורכגעגאנגען א יאר צײט און איך האב געקאנט 
פעםטשטעלן, אז פארהעלטנישמעםיק בין איך שוין א באװוםטזיניקער היםטארי־ 
שער מאטעריאליסט. איך בין שוין אפילו מםוגל געװען ארויםצוטרעטן אין דים־ 
קוסיעם אויף דער טעמע. 

געװײנלעך פירט זיך, אז א ױגנטלעכער גײט צוערשט ארײן אין דער 
ױגנט־באװעגונג, פון דארט קומט ער אין דער פארטײ. בײ מיר איז געװען 
פונקט פארקערט: נאך דעם װי איך בין שוין געװען א צײט אין דער פארטײ 
האט מען מיך גערופן צו א קאנפערענץ פון דער ױגנט־ארגאניזאציע ״צוקונפט״. 
די ״צוקונפט״ איז נאך דעמאלט נישט געװען קײן רײן בונדיםטישע ארגאניזאציע, 
צו איר האבן געהערט אויך מענטשן פון אנדערע םאציאליםטישע באװעגונגען. 
װען מיר איז אויםגעקומען אין יאר 1913 צו ״זיצן״ מיט דעם שפעטער באװוםטן 
בונדישן טוער שאפראן, איז ער נאך דאן געװען א קעגנער פון ״בונד״. ער האט 
דערקלערט, אז װען ער װעט באפרײט װערן, װעט ער ארײנטרעטן אין די לינקע 
פ. פ. ם״ אדער אין דער םאציאל־דעמאקראטישער פארטײ פון פוילן. װעגן 
ארבעטן אין ״בונד״ — האט ער נישט געטראכט. און ער איז דאך געװען אײנער 
פון די פירער פון דער ױגגט־ארגאניזאציע ״צוקונפט״. אבער די מערהײט פון די 
צוקוגפט־פירער זענען דאן געװען בונדיםטן. 

שפעטער, װען ם׳איז דורכגעפאלן די ״צוקונפט״־קאנפערענץ און צוזאמען 
מיט איר — אלע פירער, האט די ארגאניזאציע שטארק געליטן און מען האט 
זי געדארפט אויפבויען פונדאסנײ. דער פירער פון דער ארגאניזאציע איז דעמאלט 
געװען אשר מײער, אן איבערגעגעבענער בוגדיםט. ער האט פארגעלײגט, אז 
אויב מ׳דארף זי שוין יא איבערבויען — איז שוין בעםער איבערצובויען זי וױ 
א רײן בונדישע. האט מען גערופן א םפעציעלע קאגפערענץ בײ א חברטע אין 
שטוב אויף קארמעליצקע־גאם. (מען האט אויםגענוצט די צײט, װען איר פאטער 
איז געװען בײם דאװענען). דארט איז באשלאסן געװארן צו דערקלערן די ״צו־ 
קונפט״ פאר א בונדישער ױגנט־ארגאניזאציע. 

געװען איז דאס, אויב איך מאך גישט קײן טעות׳ אין טאג פון ױם כיפור 
אין 1911 . 

אין דער צײט האט זיך אשר (זײן פםעװדאגים איז געװען אלעק) געװענדט 
צו מיר מיט אזא ביטע: הױת װי נאכן ארעסט פון די ״צוקונפט״־טוער איז גע־ 
בליבן א גרויםער ארכױו, און דאם ארט וװ ער ליגט איז נישט זיכער — זאל איך 
אים נעמען צו זיך. בײ מיר איז פאקטיש געװען א פאסיק ארט פאר דעם. 

געװוינט האבן מיר אויף םמאטשע־גאם נומער 28 . אין דעם הויז זענעך 
געװען צװײ הײף. אין צװײטן הויף, רעכטם אין װינקל, איז געװען אן ארײנגאגג 

און אינעם קעלער פון דעם ארײנגאנג האבן מיר געװוינט. דער קעלער איז געװען 
א לאנגער און א פינצטערער. אין םוף פונעם קארידאר איז געװען אונדזער דירה. 
מער האט דארט קײנער נישט געװוינט. דער גאנצער קעלער־קארידאר איז בא־ 
שטאנען פון בלויז קאמערן׳ וװ די אײנװוינער פלעגן האלטן פארשידענע אלטע 
זאכן און קוילן אױף װינטער. קעגנאיבער אונדזער שטוב איז געװען אוגדזער 
קאמער׳ וװ מען האט געקאנט א םך זאכן אויסבאהאלטן. 

שפעט בײנאכט בין איך ארײן אין דעם אלגעמײנעם קלאזעט פון הויז און 
גענומען פון דארטן דעם לאנגן און שװערן אײזן, מיט װעלכן דער סטרוזש פלעגט 
אויסהאקן דאס אײז אין גאם אין די װינטער־טעג. מיט דעם אײזן האב איך אוים־ 
געגראבן א גרוב און אהין ארײנגעלײגט דעם ארכיװ. װאם אין דעם ארכױו איז 
געװען האב איך נישט קאנטראלירט. איך האב נאר באמערקט, צװישן אנדערו׳ 
צװײ פענער, שטעמפלען און ביכלעך צו זאמלען מיטגליד־אפצאל. אזוי װי דעם 
אפצאל האט מען גענומען אלע װאך און גישט אלע חודש, װי מען פירט זיך בײ 
לײטן — האב איך די ביכלעך מיט די שטעמפלען געלײגט באלד פון אויבנאויף, 
כדי ם׳זאל מיר לײכט זײן יעדע װאך זײ ארויסצונעמען. בײ דער געלעגנהײט האב 
איך שוין דארט אויך באהאלטן דעם פארײגם־שטעמפל. אויך א רעװאלװער האט 
מיר אלטער שוםטער געבעטן באהאלטן. אלטער שוסטער האט זיך שפעטער 
ארויםגעװיזן אלם פראװאקאטאר, אזוי האבן חברים בונדיםטן מיר איבערגעגעבן 
װען איך בין אין יאר 1919 געקומען קײן פוילן. 

הכלל, מײן ארכױו איז שוין גארנישט געװען קײן לעגאלע אינםטיטוציע, 

און אין פאל פון א דורכפאל האט שוין זיכער געדראט א שײנע פאר יאר קאטאר־ 
גע. װי מיר װעלן שפעטער זען איז טאקע די געפאר בקרוב געװארן רעאל. גערא־ 
מעװעט האט מיך א צופאל. 

אײנמאל שפעט בײגאכט, װען איך בין געשטאנען און געגראבן — װארי' 
שײגלעך האב איך געװאלט ארויסנעמען די ביכעלעך — האב איך דערהערט, אז 
מען גײט אראפ אין קעלער. איך האב געקלערט, אז דאם זענען אװדאי שפיצלעם, 
אבער צו פארדעקן איז שוין געװען שפעט. אין די זיך דערנעענטערנדיקע טריט 
האב איך דערקענט, אז דאס איז מײן ײנגערער ברודער. איך האב פארשטאנען, 
אז ער האט שוין עפעם באמערקט און אויב איך װעל איצט אויסבאהאלטן 
פון אים מײנע םודות, װעט יער אלײן זוכן און אנמאכן א סך צרות. האב איך אימ 
ארײנגערופן אין קעלער, אים אלץ דערצײלט און געװיזן וװ אלע זאכן. ליגן. 
דערבײ האב איך אים געזאגט, אז אויב ער װיל איך זאל גײן אויף קאטארגע, זאל 
ער עמעצן זאגן װעגן דעם, אבער אזוױוי ער װיל דאך דאם זיכער גישט — טאר 
ער קײן אײן װארט נישט לאזן פאלן פאר קײנעם. װי ס׳האט זיך טאקע שפעטער 
ארויםגעװיזן, איז מײן אויסרעכענונג געװען א ריכטיקע. אזוי לאנג, װי ס׳איז 

גישט געװען נײטיק — האט ער קײבעם קײן װארט נישט געזאגט, שפעטער, װען 
איך בין ארעםטירט געװארן אין שײבות מיט דער ערשטער מאי־דעמאנ־ 
םטראציע אין יאר 1912 — האט דאם, װאם ער האט געוװםט װעגן מײן סוד מיך 
אפגעראטעװעט פון זיכערער קאטארגע. 


מײן ערשטע מאי־דעמאנסטראציע 


ם׳איז אנגעקומען דער טאג פון ערשטן מאי 1912 . אויף דעם דאזיקן טאג 
האב איך געװארט מיט הארץ־קלאפעניש, װײל דאס האט דאך געדארפט זײן מײן 
ערשטער אנטײל אין דעם גרויםן פראלעטארישן ױם־טוב. ביז איצט האב איך 
װעגן ערשטן מאי נאר געלײענט אין די צײטונגען, אדער געהערט דערצײלן — 
איצט האב איך אלײן געדארפט זײן אן אקטױוער אנטײלנעמער. 

ם׳איז געװען נאך א סיבה, װעלכע האט נישס נאר בײ מיר, אבער אויך 
בײ אלע חברים געהויבן די שטימונג. מיר האבו אלע געפילט, אז מיר טרעטן 
ארײן אין א נײער עפאכע נאך דער לאנג־דויערנדיקער רעאקציע. מיר זענען 
געװען זיכער, אז םטאליפינם תלױת האבן שוין אויפגעהערט שרעקן, מיר האבן 
שוין געהערט די קלאנגען, װאס האבן אנגעזאגט דעם נײעם רעװאלוציאנערן 
אויפמארש פון דער אנקומענדיקער רעװאלוציע. 

די געשעענישן אין די לענער גאלד־גרובן האבן צו יענער צײט אויפגע־ 
טרײסלט דאם לאנד. דער ענטפער, װאם ם׳האט געגעבן דער דעמאלטיקער ױםטיץ־ 
מיניםטער שטשעגלאװיטאװ אויף דער אנפראגע פון דער סאציאל־דעמאקרא־ 
טישער פראקציע אין דער מלוכה־דומע; ״אזוי איז דאם געװען און אזוי װעט 
עם זײן״ — האט ארויסגערופן א שטורעם אין גאנצן לאנד. די ארבעטער פון די 
פעטערבורגער פאבריקן האבן דורכגעפירט מאסן־אקציעם פון א פארשידנארטיקן 
כאראקטער. מיר, די דעמאלטיקע בונדישע ױגנט, האט געבענטשט יעדן דונער, 
װאס האט אנגעזאגט דעם זיך דערנעענטערנדיקן שטורעם, און מיר זענען מיט 
אויסגעשטרעקטע הענט דעם שטורעם אנטקעגנגעגאנגען. מיט פרײד האבן מיר 
באגעגנט דעם ערשטן מאי, דעם טאג פון מאביליזאציע פון די קאמפס־מחנות. 

אויך אין װארשע זענען אין אנהײב פון 1912 פארגעקומען גרויםע מאםן־ 
שטרײקן, װעלכע האבן הויפטזעכלעך געטראגן אן עקאנאמישן כאראקטער. מיר 
האבן אבער גוט געפילט, אז די פאליטישע קאמפן װעלן נישט לאזן לאנג װארטן 

אויף זיך. מיר האבן געװאלט דעם ערשטן מאי צוגעבן א רעװאלוציאנערן כאראק־ 
טער. מיר האבן געװאלט דורכפירן אין דעם טאג אן אלגעמײנעם שטרייק. דאס 
איז געװען אונדזער גרעסטער חלום. 

נאר ארויםגעקומען איז א ביםל אנדערש — מער װי אן אלגעמײנער 
שטרײק. אין חודש אפריל זענען אנגעקומען די אויפרופן פונעם צעגטראל־קא־ 
מיטעט פון ״בונד׳/ װעלכער האט גערופן צו אן אלגעמײנעם שטרײק אין טאג פון 
ערשטן מאי. מיר האבן די אויפרופן פונאנדערגעטײלט אין אלע ײדישע פאבריק־ 
לעך, גערופן אויף די בירזשעם, צונויפגעזאמלט אויף דער גאס גרופעס ארבעטער 
און זײ אויפגעקלערט די באדײטונג פון דעם טאג. 

אויפן ערשטן מאי אין דער פרי האבן מיר׳ ד. ה. דער בונדישער אקטױו׳ 

זיך באשטעלט אויף נאלעװקעס, כדי פון דארט צו גײן אראפנעמען פון דער 
ארבעט. איך װײם ביז הײנט נישט, פארװאס עם האט זיך געשאפן אזא מנהג׳ אז 
מען פלעגט נישט נאר רופן צום שטרײק, נאר מ׳איז אלײן געגאנגען אראפנעמען 
די ארבעטער פון דער ארבעט. איך מײן, אז די ארבעטער האבן מורא געהאט 
אלײן צו װארפן די ארבעט׳ אבער אויב מען איז זײ געקומען אראפנעמען — 
האבן זײ געהאט אן אליבי אין פאל, װען די פאליצײ האט זיך ארײגגעמישט. איד 
בין נישט זיכעה צי דאס איז די אײנציקע סיבה. װען מיר האבן אראפגענומען 
די ארבעטער פון דער ארפעט — האט מען זײ געהײסן גײן אהײם. ם׳איז קיינעם 
פון אונדז נישט אײנגעפאלן צו באשטעלן זײ אויף די בירזשעם אין דעם טאג. 
אזײגער 10 פארמיטאג איז דער שטרײק אויף דער ײדישער ארבעטער־גאם געװען 
אן אלגעמײנער. 

זיצנדיק אין קאנםום־פארײן זענען מיר געװארן א ביםל נערװעז• יעדער 
האט זיך געשטעלט די פראגע: װאם װײטער ? אהײמגײן האט זיך נישט געגלוםט, 
זיצן אין קאנסום־פארײן איז געװען געפערלעך: די פאליצײ האט יעדע מינוט 
געקאנט מאכן אן איבערפאל. שפאצירן אויף דער גאם איז אויך נישט געװען אינ־ 
גאנצן זיכער אין טאג פון א גענעראל־שטרײק. דערצו איז נאך צוגעקומען די 
אומרואיקײט: אפשר קומט עפעם פאר אין פעטערבורג אדער אין מאסקװע, אפשר 
שלאגן זיך דארט די ארבעטער אויף די דעמאנסטראציעם ז און מיר װעלן אזוי 
זיצן און זיך לאנגװײליקן אין אזא טאג און גארנישט טאן ל פון דער פארטײ איז 
נישט געװען קײן אנװײזוגג, װאם מיר זאלן טאן. 

אבער עפעם טאן האט זיך דאך געװאלט. אברהמל דרוקער, א הארציקער 
הבר, װעלכן אלע האבן ליב געהאט, האט געמאכט א פארשלאג, אז מיר זאלן 
ארויסגײן אויף דער גאס, װארפן אויפרופן, אויםשרײען עטלעכע לאזונגען און 
גלײך זיך איבערטראגן אויף א צװײטער גאם און טאן דאסזעלבע. מיט אײן װארט 
— ער האט פארגעלײגט צו מאבן פלי־מאניפעסטאציעס. דעם עולם האט דאס 

נישט באפרידיקט. מיר האבן געװאלט עפעס מער. מיר האבן געװאלט טאן אזעל ־ 
כעס, װאם זאל האבן אן אפקלאנג. אויב מען װעט צומארגנס שרײבן׳ אז איו 
פעטערבורג זענען פארגעקומען דעמאנסטראציעס און מ׳האט זיך געשלאגן מיט 
דער פאליצײ — זאל מען דאם זעלבע שרײבן אויך װעגן אונדז׳ ײדישע ארבעטער. 
מיר האבן נישט געװאלט אפשטײן פון פעטערבורג. דעמאלט האט דער װײסער 
מאקם ארײנגעטראגן א פארשלאג׳ אז מיר זאלן ארגאניזירן א דעמאנםטראציע. 
לכתחילה האט זיך קײנעם נישט געלײגט אויפן שכל װי אזוי מיר װעלן דאם 
מאכן. די ארבעטער זיצן אין זײערע שטיבער׳ קײן פאן איז נישטא• אמת׳ בײ מיי־ 
זענען געװען אין קעלער באהאלטן רויטע פענער׳ אבער דאם זענען געװען פענעי 
פהן דער ױגנט און נישט פון דער פארטײ. און װען אפילו מען װאלט יגעװאלט 
באנוצן די פענער׳ איז אויך געװען אוממעגלעך אין מיטן העלן טאג זײ אויס־ 
גראבן׳ װײל דער סטרוזש און אויך די הײמישע בײ מיר אין שטוב װאלטן דאם 
געקאנט באמערקן. 

אבער אויב מען װיל עפעם שטארק — געפינט מען אן עצה; מיר האבן 
געהאט א חברטע טױבעלע׳ ״די בונדישע שװעםטער״ — האט מען זי גערופן. זי 
האט זיך געזארגט פאר אלע חברים. האט מען געדארפט עמיצן צונײען א קנעפל׳ 
אדער א העמד אויסװאשן — האט זי עס געמאכט. איז װער ארעםטירט 
געװארן — האט זי באלד באזארגט א פעקל מיט עסן. איר האבן מיר טאקע גע־ 
בעטן׳ אז זי זאל אראפנעמען א רויט ציכל פון איר קישן. א שילדן־מאלער האבן 
מיר געהאט׳ הגם נישט קײן גאגצער בונדיםט — איז ער ארויף צו זיך אין שטוב 
און האט אנגעשריבן עטלעכע לאזונגען (װעלכע — געדענק איך שוין נישט), איך 
בין ארויס אין גאם און געקויפט א שטעקן פאר 12 רוסישע קאפיקעם׳ און מיר 
האבן באשטימט אנצוהײבן דעמאנסטרירן אויף דער שמאלער־מילע־גאם. אין 
קאנםום־פארײן איז געװען פארזאמלט א קלײנע גרופע, קײן 20 מענטשן זענען 
זיכער נישט געװען. אבער מיר האבן געטראכט׳ אז װען מיר װעלן אנהײבן צו 
דעמאגסטרירן׳ װעלן קומען מענטשן פון גאס• מיר האבן טאקע נישט געמאכט 
קײן טעות. 

מיר האבן בכױון אויםגעקליבן די שמאלע־מילע־גאס׳ װײל זי איז געװען 
א קלײנע. זי האט זיך אנגעהויבן בײ דזשיקע און זיך געענדיקט בײם מוראנאװער 
פלאץ. דארט איז געװען דער פערטער קאמיסאריאט. צו אט דעם קאמיסאריאט 
האבן מיר געװאלט צוקומען און פראװאצירן די פאליצײ׳ װײל נאר אין דעם פאל 
װעט מען שרײבן אין די צײטונגען און אין גאנצן לאנד װעט מען װיםן׳ אז ס׳איז 
פארגעקומען א דעמאנםטראציע פון ״בונד״. 

װען מיר האבן זיך פארזאמלט אויף דער שמאלער־מילע־גאס, בין איך 
מיטן שילדן־מאלער ארײן אין א טויער׳ כדי ארויפצוציען די פאן אויפן שטעקן. 

דער םטרוזש האט אונדז געװאלט שטערן און פארהאקן דאם טויער, אבער ער 
האט געזען, אז דער שילדן־מאלער איז א הויכער״ א ברײט־פלײציקער און 
אויך איך האב נישט בדעה צו דערלאזן מען זאל אונדז שטערן אינעם פלאן, 
האט ער זיך אריענטירט, אז זײן שפיל איז געפערלעך׳ אז ער װעט מיט גאנצע 
בײנער נישט ארוים. ער האט זיך טאקע גלײך אפגעטראגן און מיר האבן די פאן 
ארויפגעצויגן אויפן שטעקן. 

מיטן געזאנג פון ,׳אינטערנאציאנאל״ און פון דער בונדישער ״שבועה״ 

האבן מיר זיך געלאזן גײן אין דער ריכטונג צום פאליצײ־קאמיםאריאט. געשען 
איז אבער עפעם אן אומפארשטענדלעכע זאך * קײן פאליצײ האט אונדז נישט 
באגעגנט. זײ האבן זיך פשוט פארלוירן, זײ האבן זיך נישט געריכט אויף קײן 
דעמאנסטראציע. זײ האבן זיך אויך נישט פארגעשטעלט, אז מיר זענען אזױ קלײן 
אין צאל. זײ האבן טעלעפאנירט צום אבער־פאליצמײסטער און ביז יענער איז 
אנגעקומען מיט זײנע קאזאקן — האט די פאליצײ פון קאמיסאריאט מורא געהאט 
זיך צו רירן פונעם ארט. 

אבער דאס זענען מיר ערשט שפעטער געװויער געװארן. דערװײל האבן 
מיר נישט געקאנט פארשטײן, װאם דא קומט פאר. האבן מיר פארקירעװעט די 
דעמאנסםראציע צוריק צו דער דזשיקע. צוריקגײענדיק זענען מיר שוין געװען 
א דעמאנםטראציע פון א פאר הונדערט מענטשן. פון א םך פענצטער האט מען 
אונדז באגריםט, די טויערן און די געװעלבער זעגען געװארן פארהאקט און צו 
אונדזער באגײםטערונג איז נישט געװען קײן גרענעץ. װען מיר זענען צוריקגע־ 
קומען צו דער דזשיקע און פאליצײ איז נאך אלץ נישט אנגעלאפן — האבן מיר 
מארשירט צוריק צום מוראנאװער פלאץ. און דא האט אונדז שוין באגעגנט די 
פאליצײ צוזאמען מיט די קאזאקן. 

אײדער די קאזאקן זענען ארײן אין קאמף האבן מיר געפרװוט שטעלן א 
װידערשטאנד דער פאליצײ׳ אבער װען די קאזאקן האבן אנגעהויבן צו שלאגן 
מיט זײעףע נאגײקעם האבן מיר זיך געמוזט פאנאנדערלויפן. איך בין געװען 
דער פאנען־טרעגער — האב איך די פאן ארײנגעלײגט אין קעשענע און האב 
גאװיזן ארײנצולויפן אויף נאלעװקעם 39 . דארטן איז געװען א דורכגאנגם־הויף 
צו דער קופיעצקע. דעם הויף האט מען גערופן ״קרולם הויף״. איך האב נאך 
באװיזן אהײמצולויפן און ארײנלײגן די פאן אין קעלער• איך בין געבליבן א 
פאר שעה אין דער הײם. שפעטער האט זיך ארויסגעװיזן, אז אנדערע האבן גע־ 
האט װײניקער מזל פון מיר: פאליצײ האט שנעל פארקלאפט דעם דורכגאנגם־ 
הויף און א םך חברים ארעסטירט. 

איך בין דערװײל געװען אין שטוב. מײן מוטער און מײן ברודער האבן 
מיר דערצײלט, װאם עם טוט זיך אינדרויםן. אויף אלע גאםן גײען ארום פאטראלן 

און מען ארעםטירט, װײל ם׳איז פארגעקומען א דעמאגסטראציע. זײ האבן גאר־ 
נישט פארדעכטיקט, אז איך, װאם ליג אזוי רואיק אויפן בעטל׳ האב עפעס א שײ־ 
כות צו דעם. די מוטער האט מיך טאקע געבעטן, אז איך זאל שוין בלײבן אין 
שטוב. איך האב עס איר צוגעזאגט. 

ס׳איז אבער געװען לײכטער צוצוזאגן, װי האלטן װארט. װאס רעדן 
מעגטשן אויף דער גאס ד װער פון די חברים איז ארעםטירט געװארן ן־ אט א די 
און אנדערע פראגן האבן מיך געמאטערט און געצויגן פון שטוב ארוים. און װען 
די מוטער איז ארויס פון שטוב — בין איך אװעק זען, װאם עם טוט זיך אויף 
דער גאס. בעת איך בין צוגעקומען צום ראג גענשע און גאלעװקי, האט מיך 
באגעגנט א פאטראל, געפרעגט אויף פאפירן. די פאפירן האט דער שפיצעל ארײג־ 
געלײגט אין קעשענע און מיך געהײםן מיטגײן אין קאמיםאריאט. פארװאם ער האט 
אזוי געהאנדלט, האב איך נישט פארשטאנען. ם׳איז דאך שוין געװען א פאר שעה 
נאך די געשעענישן און מײנע פאפירן זענען געװען אין ארדענונג. קאן זײן, אז 
אים איז נישט געפעלן געװארן מײן שװארצע בלוזע מיטן שװארצן קאפעלױש — 
דער אוניפארם פון אלע םאציאליסטן. 

װער עס געדענקט די פאליצײ־קאמיסאריאטן אין פוילן פון יענער צײט. 

װײםט, אז אזא קאמיםאריאט האט זיך געטײלט אויף צװײ טײלן: אויפן פארטער 
איז געװען די בױרא מיט אלע אנדערע אײנריכטונגען און אין קעלער האט זיך 
געפונען א גרויםער צימער מיט נארעס און קראטן אויפן פענצטער• דעם טײל 
האט מען גערופן די ״קאזע״. אהין פלעגט מען ארײנפירן אלע ארעםטירטע, איײ 
דער מען האט זײ געמאכט דעם פראטאקאל. מיך האט מען אװעקגעפירט אין דעם 
4 ־טן קאמיםאריאט, ד. ה. אקוראט צו די, װעמען מיר האבן הײנט געװארפן אזא 
חוצפהדיקן ארויסרוף. 

מען האט מיך באלד אראפגעפירט אין ״קאזע״. דארט האב איך געטראםן 
א סך חברים און פיל צופעליקע ארעסטירטע. באלד האט זיך ארויםגעװיזן, אז 
מיר האבן צו ליחן צװײ װיכטיקע פראבלעמען: 

װען איך האב די חברים דערצײלט, װאס בײ מיר אין דעד הײם איז 
באהאלטן — און ס׳איז דא קײן שום צװײפל נישט געװען, אז אויב מען װעט 
קומען מאכן א רעװיזיע װעט מען דאם געפינען און קײן קלענערע שטראף 
װי קאטארגע װעל איך נישט באקומען — האט מײן הארציקער חבר ױזשעק 
מעטאלאװיעץ מיך אנגעהויבן קושן און בעטן, אז איך זאל אים ארײנציען אין 
דעם פראצעס, װאם מ׳װעט מיר מאכן. ער האט געטענהט, אז איך בין נאך זײער 
ױנג און די קאטארגע װעט מיר אנקומען זײער שװער, אינצװײען װעט זײן לײכ־ 
טער• ם׳האט נישט געהאלפן, װען איך האב אים געפרוװט אויפקלערן, אז צוליב 
דעם, װאס מיט אים װעט מיר טאקע זײן לײכטער — קאן איך דאך גישט װערן 


64 



זכרונות פ. ן א ײדישן רעװאלוציאנער 


קײן מםור; אז דאם איז קעגן אונדזער רעװאלוציאנערער מאראל. ער איז גע- 
בליבן בײ זײנם. האבן די איבעריקע חברים געמאכט א פשרה, אז מען זאל אפ- 
װארטן און זען, װאם פאר א װענדוגג דער פראצעס װעט אננעמען און דאן װעט 
מען באשליסן. 

די אנדערע פראגע איז געװען זײער א שװערע: ם׳האט זיד געהאנדלטי 
װעגן ראטעװען א צװײטן חבר פון זיכערער קאטארגע. אמת, דער צװײטער חבר 
איז נישט געװען קײן בונדיםט׳ ער איז געװען א סאציאליםט־רעװאלוציאנער, * 
מעטאל־ארבעטער, מען האט אים טאקע גערופן ױםף מעטאלאװיעץ, ער פלעגט 
ארײנקומען אין קאנסום־פארײן און איז געװען אן אײגעגער מענטש. 

װען ער האט געהערט, אז מיר האבן באשלאםן צו מאכן א דעמאנםטרא־ 

ציע, איז ער אהײמגעלאפן און געברענגט א פאן פון זײן פארטײ. פון װאנען ער 
האט זי גענומען — װײסט אײן גאט. מיר האבן אפילו נישט געוװםט, װאס ער 
גרײט זיך צו טאן. אבער װען מיר האבן אויפגעהויבן די בונדישע פאן אויף דער 
דעמאנסטראציע — האט ער אויך אויפגעהויבן זײן פאן, כאטש ער איז געװעןי 
בלויז אײן סאציאליסט־רעװאלוציאנער. ביי אונדז איז מען געװען גאנץ צופרידן, 
װאס ער האט געהאט מוט דערצו. 

װען מען האט אים אראפגעפירט אין ״קאזע״ האט ער די פאן געהאט ביי 
זיך. אפװארפן די פאן אין ״קאזע״ — האט ער מורא געהאט, אז אנדערע װעלן 
לײדן. בלײבן מיט דער פאן אין קעשענע — האט אים געדראט אן אורטײל פון 
לאנגע יארן קאטארגע. די לאגע איז געװען א שװערע און האנדלען האט מען 
געמוזט שנעל• 

מיר האבען באשלאסן צו שפילן אין אפענע קארטן. מען האט זיך געװענדט 
צום צופעליקן עולם און מען האט זײ געװארנט פאר א מםירה. מיר זענען שוין 
דעמאלט געװען גענוג שטארק און מיר האבן געוװסט, אז אונדזער װארענונג 
װעט האבן א װירקונג, דאן האבן מיר זיך באראטן װאס צו טאן. 

הױת מיר האבן געוװסט, אז לויט די צארישע געזעצן׳ קאן מען פאר־ 

משפטן א מענטשן בלויז װען מען געפינט פערזענלעך בײ אים עפעם; מען קאן 
אים אביער גארנישט טאן, װען מען געפינט עפעם נעבן אים, מעג דאם זײן נעביי 
זײנע פים — האבן מיר באשלאםן די פאן פשוט אװעקצװוארפן. דער װײםער מאקםל 
האט פארגעשלאגן, אז מיר זאלן די פאן ארויםהענגען אויף די קראטן פון דערי 
״קאזע״ (מאקםל איז אויף אזעלכע שפיצלעך געװען א מײםטער). דער פארשלאג 
איז אונדז אלעמען געפעלן געװארן. מיר האבן געוװםט, אז קײן פראצעם פאר 
דעם װעט מען קײנעם נישט מאכן, אין ערגםטן פאל װעט מען אוגדז נאר אנברעכן 
די בײנער. און דאם, האבן מיר געהאלטן, לוינט זיך, כדי זיך א ביםל א שפיל טאן״ 

מיר האבן טאקע אזוי געטאן• איך קאן נאד הײנט נישט טראכטן רואיק 
דערװעגן: דעם ערשטן מאי בײנאכט, נאך א בונדישער דעמאנםטראציע, האבן 
בונדיםטן ארויסגעהאנגען אין פאליצײ״קאמיסאריאט א םאןי פון םאציאליסטך 
רעװאלוציאנערן, און די רויטע פאן האט געפלאטערט אין דער נאכט־פינצטער־ 
ניש. אמת, דאס האט גישט לאנג געדויערט, אבער דער קורצער מאמענט האט 
.אונדז ארײנגעבראכט אין גרוים התלהבות. 

װען די פאליציאגטן האבן דאם דערזען האט זיך אנגעהויבן א לויפערײ, 

א פײפערײ און א זידלערײ אויפן אמתן רוםישן שטײגער. מיט הארצקלאפעניש 
האבן מיר געװארט, װאם װײטער װעט זײן. זײ האבן די פאן ארונטערגענומען 
און אונדז נישט באאומרואיקט• מיר האבן דאם נישט געקאנט פארשטײן. 

ערשט שפעט בײנאכט האט זיך אנגעהויבן די אויםפארשוגג. אײנציקװײז 
האט מען אונדז ארויםגערופן אין די קאנצעלאריעם. דארט זענען געזעםן שיכורע 
שפיצלעס און פאליצײ־לײט און מען האט אנגעהויבן שלאגן. מען מוז אבער מודה 
זײן, אז דאס שלאגן איז געװען מיט חםד, ם׳האט געמאכט דעם אײנדרוק, אז 
מען שלאגט אן חשק, אויף ױצא זײן. מען האט מער געשריגן װי געשלאגן. ביזן 
פרימארגן האט מען אונדז אלעמען באפרײט. אין א פאר טעג ארום האט די 
ראדיקאלע צײטונג ״דער פרײנד״ געברענגט די ידיעד״ אז די באלשעװיםטישע 
״פראװדא״ אין פעטערבורג איז געװען באגײםטערט פון דער דעמאנסטראציע, 
װאס האט לויט איר מײנונג בארעכטיקט די באלשעװיםטישע טעזע, אז מיר 
טרעטן ארײן אין א נײער עפאכע פון רעװאלוציאנערע קאמפן. 

װען איך בין געקומען אהײם, בין איך געוװיער געװארן, פארװאס מען 
האט מיך באפרײט. 

װען מען האט מיך ארעםטירט און געפירט אין קאמיסאריאט, האבן דאם 
חברים באמערקט און זײ זענען אהײמגעלאפן צו מיר, כדי אויסצורײניקן די 
שטוב. מײן ברודער איז געװען אין דער הײס. ער האט אויפגעגראבן דעם גרוב 
אין קעלער און אלץ ארויםגענומען. מען האט דאם שנעל געדארפט אריבערטראגן 
אין אן אנדער ארט, אבער אין גאם זענען פארגעקומען גרויםע אבלאװעם און ד־ , 
חברים האבן מורא געהאט איבערצוטראגן אזעלכע זאכן. דאן האט מײן מוטער 
גענומען א טײל זאכן אין בוזעם און אנדערע — אין קוישל און, אין עטלעכע 
מאל׳ אריבערגעטראגן עם אויף א זיכער ארט. דאם איז געװען אן אויםגעצײכנ־ 
טער אײנפאל. קײן שוס שפיצעל װאלט נישט אײנגעפאלן צו רעװידירן אזא ײדענע 
מיט א שײטל, װאם פארדעקט איר דאם גאנצע פנים. 

װען איך בין אהײמגעקומען און די חברים, װאס האבן געװארט אויף מיר 
אין שטוב האבן מיר װעגן דעם דערצײלט, איז מײן מוטער געשטאנען און איר 
פנים האט געשײנט פון פרייד, גלײך װי די שכינה װאלט פון איר אראפגעלויכטן. 

פון דעמאלט אן פלעגט מען זי אפט באנוצן צו אזעלכע זאכן. זי איז גע־ 

װארן א מאמע פאר אלע אומלעגאלע בונדיםטן. װער פון זײ ם׳האט נישט געהאט 
װאם צו עםן, אדער וװ צו שלאפן׳ האט בײ מײן מוטער אין שטוב געפונען יװ 
עפעס איבערצובײםן און דעם קאפ אװעקצולײגן. שפעטער, װען איך האב גע־ 
לײענט ״די מוטער״ פון מאקסים גארקי האב איך געהאט א געפיל, װי ער 
װאלט באשריבן מײן מוטער. איך בין געװען שטאלץ, װאם מײן מוטער איז געװארן 
א בונדישע מאמע. 


מײן צװײטער שטרײק 


די גרויםע פרײד צוליב דער ערשטער מאי־דעמאנסטראציע האט נישט 
לאנג געדויערט. אין דעם זעלבן חודש איז אויםגעבראכן דער צוױיטער שטרײק 
בײ אונדז אין פאך. בײם ערשטן שטרײק אין 1911 האבן מיר א םך געוװנען, 
אבער מיר האבן נישט אויםגעקעמפט צוריק די באדיגגוגגען, װאם מיר האבן 
געהאט אין 1905 . איצט, בײם צװײטן שטרײק׳ האבן מיר פאר זיך געשטעלט די 
אויפגאבע צוריק צו געװינען אט די באדינגונגען. מיר האבן אבער געליטן א 
דורכפאל. װארשײנלעך איז געװען א גרויסער קריזים בײ אונדז אין פאך. די 
טוחרים האבן אויםגענוצט די לאגע און געװאלט דעפ פארײן צעברעכן. נאך די 
ערשטע צװײ װאכן פון שטרײק האט א טײל פון דער פאך־קאמיםיע פארענדיקט 
דעם שטרײק אויף די אלטע באדינגונגען. זײ האבן מיר װעגן דעם גארנישט גע־ 
זאגט, הגם איך בין געװען דער םעקרעטאר פון דעם פארײן. װען איך בין געקו־ 
מען אין גאם האבן מיר די ארבעטער איבערגעגעבן, אז דער שטרײק איז פאר־ 
ענדיקט און פארשפילט. מיך האט די זאך פאדראסן און כ׳האב חושד געװען׳ אז 
דא איז פארגעקומען א פאראט. דאם פארשפילן דעם שטרײק האט באדײט אנװערן 
אויך דאס, װאם מיר האבן אויםגעקעמפט אין 1911 . איך האב שטארק געװאלט 
דעם שטרײק פארזעצן װײטער. דעמאלט האבן איך באגעגנט צװײ ארבעטער װעגי 
װעלכע איך האב געוװםט, אז דאם זענען האלבע ארבעטער און האלבע אונטער־ 
דועלט־מעגטשן: װען די באדינגונגען בײ דער ארבעט זענען געװען גוטע — 
האבן זײ געארבעט, איז די לאגע געװארן ערגער — האבן זײ זיך פארגומען מיט 
גנבה. 

אט צו די צוױי חברה־לײט האב איך אפעלירט, זײ דערצײלט װעגן דעם 
פאראט און געבעטן, אז זײ זאלן מיר חעלפן דורכזעצן דעם שטרײק. מיר אלע 
דרײ זענען ארויף צו א מײםטער, װעלכער האט זיך שוין געשטעלטן ארבעטן. מיר 
האבן אײנגעפאקט די סחורה און אויף א דראזשקע זי צוריקגעפירט צום סוחר. דעם 
סוחר האט מען גערופן מאיר פארעך, און װען מיר האבן אים די סחורה צוריק־ 
געפירט, זענען בײ אים אין געשעפט געזעםן קונימ. מיר האבן בכױון הויך א 
פרעג געטאן: דא וװינט מאיר פארעך י און די סחורה אװעקגעװארפן אויף דער 
פאדלאגע. װײזט אוים, אז די ארבעטער האבן נאר דערויף געװארט, װײל גאך 
דעם זעלבן טאג איז דער שטרײק געוװנען געװארן• קײן גרוים נחת האבן מיר 
שוין פון דעם נישט געהאט. דער עקאנאמישער קריזים אינעם פאך האט דאם אלץ 
הרוב געמאכט. דער פארײן האט זיך געפונען אין דער שװערער לאגע ביז צו 
דער ערשטער װעלט־מלחמה. 

פארשטענדלעך, אז איך בין געבליבן אן ארבעט. נאכמער, בײ אונדז אין 
פאך זענען געװען א םך מײםטערם, װעלכע האבן אלײן געשטאמט פון דער אוג־ 
טערװעלט. פלעגן זײ זיך צונויפנעמען און מיך אפװארטן נעבן מײן וװינונג. מען 
האט מיר איבערגעגעבן, אז זײ װילן זיך מיט מיר אפרעכענען. נישט געקוקט 
דערויף, װאס דאן האב איך שוין פאר זײ קיץ מורא נישט געהאט, איז מיר אבער 
די גאנצע זאך געװען נישט אנגענעם. איך האב געטראכט, אז בײ א קאנ־ 
פליקט מיט זײ קאן זיך די פאליצײ דערװיםן װעגן מײן ארבעט אין ״בונד״ — 
ז וליב דעם האב איך באשלאםן דעם פערזעגלעכן קאמף מיט זײ אויםצומײדן. 

דאם מאל איז מיר די ארבעטםלאזיקײט גישט געװען שװער איבערצוטראגן, 

װײל גראד האט מײן פאטער אפגענומען א ירושה נאך מײן זײדן. א העלפט פון 
דעם האבן צוגענומען מײן ברודער און מײן שװעםטער, אבער די סססז רובל, װאס 
זענען פארבליבן אויף אונדזער חלק, האבן געגעבן א מעגלעכקײט איבערצוהאלטן 
מײן ארבעטסלאזיקײט און מיר זאלן נישט דארפן הונגערן. 

די צײט פון מײן ארבעטסלאזיקײט האב איך אויםגענוצט אויף שטודירן 
פאליטישע עקאנאמיע און אויף באקענען זיך מיט דער נאציאנאלער טעאריע 
פון ״בוגד״. צו מארקם ״קאפיטאל״ בין איך נאך נישט דערגאנגען, אבער 
קאוטםקים עקאנאמישע לערע האב איך שוין פארשטאנען און געקענט זי פון 
אױםנװײניק. שפעטער, אין מײנע טורמע־יארן׳ איז דאם מיר זײער צונוץ געקו־ 
מען. דאס איז געװען אן ארײנפיר, װאס האט מיר געגעבן די מעגלעכקײט צו 
שטודירן מארקם ״קאפיטאל״ און איך בין געװארן פון די בעסטע לערער אויף 
דעם געביט אין טורמע. די טרוקענע עקאנאמישע פארמולעס האבן פאר מיר 
געהאט א גרויםן פאעטישן חן. אין קײן שום רעװאלוציאנערער ליטעראטור, אפילו 
פון די אנארכיםטישע טעארעטיקער׳ האב איך גישט ארויםגעפילט אזא רעװא־ 

•לוציאנערע לײדנשאפט׳ װי אין מארקם ״קאפיטאל״ יעדע מאטעמאטישע פארמולצ׳ 
>זואס װײזט זיך אוים אזוי טרוקן — איז פאר מיר פארװאנדלט געװארן אין א 
נויטװענדיק היסטאריש געזעץ׳ װאם פירט צו דער פארניכטונג פונעם קאפי־ 
יטאליזם. 

איך האב אויך געקענט פון אויםנװײניק די בראשור ״די נאציאנאלע פראגע 
.און די םאציאל־דעמאקראטיע׳/ אין װעלכער מעדעם באגרינדעט די טעאריע 
פון דער נאציאנאל־קולטורעלער אויטאנאמיע. מיר האט זיך ארויםגעװיזן׳ אז 
:זיארט האב איך געפונען דעם סינטעז צװישן דעם אינטערנאציאנאלן סאציאליזם 
.און דער ײדישער נאציאנאלער פראגע און בין געװען טיף דאנקבאר דעם ״בונד״■ 
.װאם האט מיך געמאכט פאר א שטאלצן ײד און פאר א לײדנשאפטלעכן סאציא־ 
ליסט. אמת׳ אין יענער צײט איז שוין אנגעגאנגען װעגן דער פראגע א דיםקוםיע. 
די צױניםטן־םאציאליםטן האבן געפרװוט אויפװײזן׳ אז דער ״בונד״ האט די טע־ 
.אריע גענומען פון אטא בויער׳ — דער ״בונד״ האט געטעגהט׳ אז מעדעם האט 
די בראשור אנגעשריבן נאך אײדער די עסטרײכישע םאציאל־דעמאקראטיע האט 
די נאציאנאל־קולטורעלע אויטאנאמיע ארײנגענומען אין איר פראגראם. פאר מיר 
.איז דאם אלץ געװען נישט װיכטיק — װיכטיק איז געװען׳ װאם איך קאן אין 
״בונד״ פארײניקן דעם םאציאליזם מיט מײן אנגעהעריקײט צום ײדישן פאלק. 
׳שפעטער׳ װען איך בין שוין געװען א קאמוניסט און געלײענט לענינם קריטיק 
.איבער דעם נאציאנאלן פראגראם פון דער עםטרײכישער םאציאל־דעמאקראטיע׳ 
.און די קריטיק האט זיך מיר אויםגעװיזן פאר ריכטיק — אויך דאן האב איך 
.געמאכט אן אונטערשיד צװישן די פראגראמען פון די עםטרײכישע םאציאל־ 
׳דעמאקראטן און פון ״בונד׳/ די עםטרײכישע סאציאל־דעמאקראטן האבן ד־ 
טעאריע װעגן דער נאציאנאל־קולטורעלער אויטאנאמיע אנטקעגנגעשטעלט דעם 
שטרעבן פון די פעלקער זיך אינגאנצן אפצורײםן פון עםטרײך און אויםבילדו 
:אײגענע מלוכהשע זעלבשטענדיקײט, בעת די ײדן אין רוםלאנד האבן װעגן טערי־ 
טאריאלער זעלבשטענדיקײט נישט געקאנט חלומען׳ בכן איז די טעאריע פון 
נאציאנאל־קולטורעלער אויטאנאמיע געװען זײער פראגרעםיװ און׳ װי מיר האט 
-זיך דעמאלט אויםגעװיזן — די אײנציקע מעגלעכע פון סאציאליםטישן שטאנד־ 
•פונקט. 


הײנט װײםן מיר׳ אז די נאציאנאל־קולטורעלע אויטאנאמיע האט װײט 
.נישט געקאנט פארזיכערן דעם נאציאנאלן קױם• אלס באװײז קאן דינען די נא־ 
ציאנאל־קולטורעלע אויטאנאמיע אין דער צײט פון דער הערשאפט פון דער 
אוקראינישער ראדע. דעמאלט אבער האב איך געװוםט אײן זאך׳ אז איך בין 
א שטאלצער ײד און א שטאלצער םאציאל־דעמאקראט. 

הערש״מענדל 


די צײט פון מײן ארבעטםלאזיקײט האב איך אויך אויםגענוצט פאר א מעד 
אקטױוער פארטײאישער ארבעט. איך האב שוין אנגעפירט מיט די ״צוקונפט״־ 
קרימלעך, גענומען א נאענטן אנטײל אינעם פארטײאישן לעבן פונעם ״בוגד״ 
אין װארשע; מען פלעגט זיך שוין מיט מיר באראטן װעגן יעדער פאליטישער 
אקציע׳ אדאגק דעם האב איך זיך נעענטער באקעגט מיט די פירער פון ״בונד״ 
אין װארשע. דאס זענען געװען דרײ חברים: לײזער לעװין, הענעך־בײניש און 
מאקםים• אמת, לײזער לעװינען האב איך שוין פון פריער געקענט, אבער איצט 
זענען מיר געװארן גאענטע חברים. איך האב א םך איבערגעלעבט, װען דער 
צענטראל־קאמיטעט פון ״בונד״ האט חושד געװען לײזערן אין פראװאקאציע און 
אים פארשיקט קײן ארגענטינע. שפעטער האט זיך ארויםגעװיזן, אז ער איז 
געװען אומשולדיק, ער איז געפאלן א קרבן פון דער פראװאקאטארישער ארבעט 
פון הענעך־בײניש, אבער ביז מען האט אים רעהאביליטירט — האט ער א םך 
דורכגעליטן. 

דער צװײטער, הענעך־בײניש, איז נאך דעמאלט קײן פראװאקאטאר נישט 
געװען, ער איז דאם געווארן שפעטער, אין אויגוסט 1912 . אבער שוין דעמאלט 
האט ער אויף מיר געמאכט נישט קײן גוטן אײנדרוק. עפעפ צינישם, וװלגארם 
איז געװען אין זײן האנדלונג. באזונדערם גראב איז געװען זײן באצױנג לגבי• 
אונדזערע חברטעם. אבער קלוג איז ער געװען. טעארעטיש בין איך געשטאנען 
נישט נידעריקער פון אים. דאקעגן פאליטיש — בין איך אנטקעגן אים געװען א 
קינד. ער איז טאקע געװען דער אומלעגאלער פונקציאנאר פון ״בונד״ אין װארשע. 
מײן נאענטקײט מיט אים האט מיר א םך צוגעהאלפן צו מײן פאליטישע־ 
רײפקײט. 

דער דריטער איז געװען מאקםים. װעגן אים זענען ארומגעגאנגען גאנצע 
לעגענדעם אין ״בונד״. מען האט אים געהאלטן פאר א הײליקן. און װירקלעך. 
מיט זײן ױנגן פנים מיט דער לאנגער און ברײטער שװארצער בארד האט ער 
טאקע געמאכט דעם אײגדרוק פון א הײליקן• אבער זײן טעארעטישער און פאלי־ 
טישער נױוא האט זיך ארויםגעװיזן פון זײער א נידעריקער מדרגה. איך האב 
געהאט פאר זיך א רעטעניש ־ א מענטש, װעמען אלע פארגעטערן און האלטן אים 
פאר א גרויםן פירער — זאל זיך ארויםװײזן פאר אזא גארנישט. איך האב אים 
שפעטער באגעגנט אין ראטנפארבאנד, דעמאלט איז ער שוין געװען א קאמבונ־ 
דיםט, איך האב געװאלט באפרידיקן מײן נײגעריקײט, כדי זיך איבערצוצײגן, צי 
מײן ערשטער אײנדרוק איז געװען א ריכטיקער, און צום באדויערן האב איר 
פעסטגעשטעלט, אז איך בין געװען גערעכט. נאכמער, די אלע קאמפליצירטע 
פראבלעמען, װאם די רוםישע רעװאלוציע האט ארױסגערוקט, האבן אים נאך 

זכרונות פון א ײדישן רעװאלוציאנער 


שטארקער צעטומלט און ער האט זיך ארויםגעװיזן פאר אן אפגעשטאנענעם 
מענטש. 

זײער קאמפליצירט איז דעמאלט געװען דער געבוי פון דער בונדישער 
אדגאניזאציע• דער ״בונד״ האט שוין דעמאלט געהאט איבערגעקומען זײן באל־ 
שעװיםטישע ױגנט־קראנקײט׳ מיט װעלבער ער האט שטארק געזינדיקט אין 
דער צײט פון דער ערשטער רוםישער רעװאלוציע אין יאר 1905 . איצט, אין יאר 
1912 , איז ער שוין געשטאנען אין אײן רײ מיט די מענשעװיקעס און גענומעך 
אן אקטױון אנטײל אינעם ארגאניזירן דעם אױגוםט־בלאק פון די אלע םאציאל־ 
דעמאקראטישע גרופן, װאם האבן זיך קעגגגעשטעלט דער באלשעװיםטישער 
פארטײ• און דאך איז דער ״בוגד״ ארגאניזאציאנעל געבליבן שטעקן טיף אין די 
באלשעװיסטישע ארגאניזאציאנעלע פרינציפן. דער ״בונד״ האט װײטער אנער״ 
קענט נאר פארטײאישע פראפעסיאגעלע פארײנען; דער צענטראל־קאמיטעט האט 
באשטימט די ארטיקע קאמיטעטן. אמת, אין די שטעט האט מען אויםגעװײלט 
קאלעקטױון אויף די קאנפערענצן פונעם בונדישן אקטיװ, אבער די קאלעקטױון 
האבן נאר פאקטיש אנגעפירט מיט דער באװעגונג. אחוץ די קאלעקטױון האבן 
עקזיםטירט פארטײ־קאמיטעטן באשטימט דורכן צענטראל־קאמיטעט. ם׳האט זיך 
באקומען אזא לאגע, אז ארעםטירט זענען שטענדיק געװארן די מענטשן פונעם 
קאלעקטױו, װײל זײ זענען געװען באקאנט. איך געדענק אבער נישט, אז מען זאל 
אמאל רעדן װעגן ארעסטן פון די מיטגלידער פונעם װארשעװער קאמיטעט פון 
״בוגד״ אז ם׳האבן עקזיםטירט דאפלטע אינסטאנצן — איז פאר מיר געװען 
קלאר, װײל אין װײלן פארטײ־קאלעקטױון האב איך אלײן אנטײלגענומען. אין 
1913 בין איך אלײן אויםגעװײלט געװארן, אבער אלע פארטײאישע אויפרופן, 
װאם זענען דערשיגען מחוץ פון צענטראל־קאמיטעט — זענען געװען אונטערגע־ 
שריבן פונעם װארשעװער קאמױןעט פון ״בונד״, װעלכן איך האב קײנמאל נישט 
געװײלט. 

אזוי האט דער ״בונד״ געשאפן א קאמפליצירטן אפאראט? א שטרענג 
צענטראליםטישן לויטן באלשעװיםטישן מוםטער, אבער דערגענצט מיט א גע־ 
וױילטן אפאראט, װאס האט געדארפט זײן דער אויס־דרוק פונעם דעמאקראטישן 
זעלבסטפארװאלמונג־רעכט פון דער פארטײ־מאםע. 

די װארשעװער קאנפערענץ פון ״בובד״ אין ױלי 1912 


דעם ערשטן שבת פונעם חודש ױלי 1912 איז אין װארשע פארגעקומען 
;א קאנפערענץ פונעם אקטױו. אלם פארטרעטער פונעם ״בובד״ איז געקומען משה 
דאפעם, װײזט אוים׳ אז ער האט באארבעט דעם פוילישן רא׳יאן פון ״בונד״. דאס 
.מאל האב איך זיך שוין גוט אריענטירט אין די אלע פראגן פונעם טאג־ארדענונג, 
,און דער טאג״ארדענונג איז געװען זײער א רײכער: א רעפעראט װעגן דער לאגע 
אין לאנד: די באצױנג צו דער נײ־געגרינדעטער באלשעװיסטישער פארטײן 
.װעגן די װאלן צו דער מלוכה־דומע ־ װאלן צו דער קאנפערענץ פון ״בונד׳/ װעלכע 
האט געדארפט פארקומען אין װין. צי איז אויך אװעקגעשטעלט געװארן די פראגע 
װעגן אנטײלנעמען אין אויגוםט־בלאק — געדענק איך גישט. איך געדענק אבער, 
אז נישט אין אלע פראגן האט ראפעס געהאט די מערהײט פון דער קאנפערעגץ. 

אן אדורכפאל האט ער געהאט אין דער ערשטער פראגע, ד. ה. װעגן דעד 
פאליטישער לאגע אין לאנד. אלע האבן שוין דעמאלט געפילט, אז די ארבעטער־ 
באװעגונג אין לאנד לעבט אויף און אז די אויפלעבונג טראגט נישט קײן צופעליקן 
באראקטער, אז זי װעט ענדערן דאס פנים פונעם לאנד. ארום דער פראגע װעלכעד 
עס דארף זײן דער נאענטסטער ציל פון דער אויפלעבנדיקער ארבעטער־באװע״ 
גונג האבן זיך אויםגעטײלט דרײ ריכטונגען (אויםער דער גרופע פון טראצקי, 
װעלכע מיר האבן װײניק געקענט און װעגן איר טעאריע קײנמאל נישט גערעדט). 
די באלשעװיקעם האבן געהאלטן, אז די מלוכה־דומע האט גישט געליױט קײן 
שום פראבלעם, װאם די רעװאלוציע פון 1905 האט געשטעלט, צוליב דעם איז 
גענוי װי אין 1905 — נײטיק צוצוגרײטן דעם באװאפנטן אויפשטאנד. זײ האבן 
:אויך צוגעגעבן, אז בײ באשטימטע באדינגונגען קאן אויך די מלוכה־דומע ארויפ״ 
פירן רוםלאנד אויפן װעג פון אנטװיקלען די קאפיטאליםטישע װירטשאפט און 
אײנפירן א רײ קאנסטיטוציאנעלע רעפארמען. אזוי אבער װי מען איז נישט זיכער 
.אויף װעלכן װעג רוםלאנד װעט גײן — װען בײדע װעגן קרײצן זיך — דארף א 
פראלעטאריש־רעװאלוציאנערע פארטײ געמען דעם קורם אויף א רעװאלוציא־ 
נערן װעג. הױת די סטאליפין־דומע קאן ברענגען צו א שלום צװישן צאריזם 
מיט די קאפימאליםטן, כדי מיט געמײנזאמע כוחות דערדריקן די ארבעטער־בא־ 
װעגונג — איז געװונטשן צו שטעלן זיך אויפן װעג פון באװאפנטן אויפשטאנד, 
װאס זאל גלײך אדורכפירן די דרײ הויפט־פאדערונגען פון דער רעװאלוציע: 
1 ) א דעמאקראטישע רעפובליק: 2 ) דעם 8 ־שעהדיקן ארבעטם״טאג: 3 ) די 
אגראר־רעפארם. די באלשעװיקעם האבן געהאלטן, אז מען דארף אזוי װי אין 

1905 , נישט נאר פרעדיקן דעם באװאפנטן אױפשטאנד, נאר טאקע גלײך נעמען 
אים צוגרײטן. זײ האבן זיך פאררופן אויף מארקס פאליטיק אין דער דײטשישער 
רעװאלוציע. אויך מארקם האט דעמאלט דערלאזט דעם געדאנק, אז ביםמארק 
קאן ארויפפירן דײטשלאנד אויף קאפיטאליסטישע װעגן אײנהאלטנדיק דעם 
רעאקציאנערן רעזשים פון דער פרײסישער מאנארכיע, און דאך האט מארקם 
געװאלט די אנטװיקלונג פון קאפיטאליזם דורך א רעװאלוציאנערן װעג, ד. ה. 
בישט דורך ביםמארקם װעגן, גאר אויפן אמעריקאגער װעג. 

לענין האט געװוסט, אז די מענשעװיקעם װעלן אויף דעם װעג נישט גײן. 
דערפאר האט ער אין די זומער־חדשים פון 1912 אדורכגעפירט א ראדיקאלע 
שפאלטונג אין דער פארטײ און געשאפן אין פראג אן אײגענע זעלבשטענדיקע 
באלשעװיםטישע פארטײ, ער האט אויך געשפאלטן די םאציאל־דעמאקראטישע 
פראקציע אין דער מלוכה־דומע. 

די מענשעװיקעם האבן זיך אפיציעל נישט אפגעזאגט פון זײער אלטן 
קאמף־לאזונג פון א ״דעמאקראטישער רעפובליק״. זײ האבן אבער געהאלטן 
אז מען טאר נישט פארלויפן דעם װעג, און צוגרײטן אויפשטאנדן. זײ האבן 
געהאלטן, אז די באלשעװיקעס װילן אנװעגדן א פוטשיםטיש־בלאנקיםטישן 
מעטאד. דערװײל דארף מען קעמפן פאר די פאדערונגען פאר װעלכע אלע אר־ 
בעטער זענען גרײט שוין ארויםצוטרעטן אין קאמף, דאם איבעריקע — װעט זיך 
שוין ממילא שפעטער ארויםװײזן. בײ די מענשעװיקעם האט זיך אבער געשאפן 
א רעכטער פליגל, ״ליקװידאטארן״, װעלכע זענען געגאנגען א םך װײטער. זײ 
זענען באמת געװען גרײט שלום צו מאכן מיט א ביסמארק״רעזשים אין רום־ 
לאנד. א הײפער פארטרעטער פון.אט דער ריכטונג אין ״בונד״ איז געװען משה 
ראפעם. דאם איז מיר קלאר געװארן נאך זײן רעפעראט אויף דער דאזיקער 
קאנפערענץ. 

ם׳איז אגטשטאנען א גרויםע אויפרעגונג װען ער האט גענומען אויפ־ 

װײזן, אז טראץ דעם, װאם אין דײטשלאנד איז דער פארלאמענט באגרענעצט — 
בײם קײזער איז געבליבן די דעצידירנדיקע מאכט און דאס ױנקערטום האט 
אײנגעהאלטן א םך פרױוילעגיעם — איז די דײטשע םאציאל־דעמאקראטיע דאך 
אויסגעװאקםן צו א ריזיקן כוח, און ם׳איז גארגישט שלעכט, אז אויך רוםלאנד 
זאל גײן אויפן זעלבן װעג. 

איך האב נאך דעמאלט גישט געוװםט װעגן דער שארפער קריטיק פוז 
ענגעלםן איבער דער דײטשישען סאציאל־דעמאקראטיע צוליב איר ארונטער־ 
געמען דעם לאזונג װעגן א דײטשישער רעפובליק. בײ אונדז, ד. ה• בײ דער 
מערהײט פון דער פארזאמלונג האט דער בוגט קעגן ראפעסעם רעפעראט געטראגן 
מער א פסיכאלאגישן כאראקטער. פון דער ערשטער מינוט אן װאס מיר זענען 

געקומען אין ״בונד׳/ האבן מיר געחלומט װעגן א רעװאלוציע אין רוםלאנד — 
און דא קומט ראפעס און פארלײקנט די רעװאלוציע. מיר זענען שארף ארויםגע־ 
טראטן קעגן אים. פונדעםטװעגן אין זײן רעזאלוציע קעגן לענינען האבן מיר 
אים אונטערגעהאלטן. אונדז האט זיך שטארק געװאלט האבן אן אײנהײטלעכע 
סאציאל־דעמאקראטישע פארטײ. 

א שארפע דיסקוםיע איז פארגעקומען ארומ דער פראגע װעגן די װאלן 
צו דער מלוכה־דומע. די פראגע איז געשטאנען: מיט װעמען גײןז ראפעט האט 
פארגעלײגט צו גײן מיט די לינקע פ.פ.ס. ׳ דערפאר װײל זײ האבן צוגעזאגט צי 
שטיצן די נאציאנאל־קולטורעלע אױטאנאמיע, די םאציאל־דעמאקראטישע פארטײ 
אבער האט נישט געװאלט הערן װעגן דעם. 

די װאלן צו דער דומע האבן אנגענומען א װענדונג׳ װעלכע קײנער פון 
אונדז האט נישט פארױםגעזען. װארשע׳ די הויפט־שטאט פװ פוילן׳ האט געהאמ 
רעכט צו װײלן צוױי דעפוטאטן: א פאליאק און א רום. די פוילישע רעאקציאנערן 
האבן אפן געװארנט די ײדן׳ אז אויב זײ װעלן צונעמען פון די פאליאקן דעם 
אײנציקן מאנדאט פון דער הויפטשטאט — װעט זײן א בלוטיקע אפרעכעגונג. 
בײם אויסװײלן די פארטרעטער׳ װעלכע האבן געדארפט װײלן דעם דעפוטאט 
(די װאלן זענען נישט געװען קײן דירעקטע), האט זיך ארויםגעװיזן׳ אז די ײדישע 
קוריע האט די גרעסטע צאל פארטרעטער. די לאגע איז געװען אן ערנםטע• די 
ײדן׳ אין שרעק פאר די פאליאקן האבן באשלאםן אװעקצוגעבן זײערע שטימען 
א פוילישן םאציאליםט. די סאציאל־דעמאקראטישע פארטײ אין פוילן װידער 
האט זיך אפגעזאגט געװײלט צו װערן מיט דער הילף פון די בירגערלעכע שטי־ 
מען — האבן זײ געשטימט פאר דעם געמײגזאמען קאנדידאט פון פ.פ.ם.־לינקע 
און ״בונד״. הענעך איז געװארן באשטימט צו זײן דער פארמיטלער צװישן בונ־ 
דישן און פ.פ.ס.ישן װאל־קאמיטעט. 

טראגישע זענען געװען די װאלן צו דער װינער קאנפערענץ פון ״בונד׳/ 
טראגיש זעט עס הײגט אויס׳ אבער דעמאלט האבן מיר דאם אויפגענומען מיט 
גרוים פרײד. ם׳זענען געװײלט געװארן: אלטער שוסטער׳ שוין דעמאלט א פרא־ 
װאקאטאר און הענעך׳ װאס איז דאם געװארן אין אײניקע טעג ארום. 

. װען איך בין אין 1917 געקומען קײן רוםלאנד װי א פאליטישער עמיגראנט 
פון פראנקרײך׳ האט מיך דער אלטער בונדיסט מאטעם שנײדער ארויפגעפירט 
צו אײגעם אן אדװאקאט׳ װי איך האב זיך אריענטירט — אן אקטיװער 
בוגדיםט. זײן נאמען איז׳ דאכט זיך׳ געװען װיניאװער. דארט האבן מיר אדורכגע־ 
קוקט די מאטעריאלן פון הענעכם פראװאקאטארישער ארבעט• איך בין געװארן 
אויפגעציטערט: מיט װאםער פינקטלעכקײט האט ער אינפארמירט װעגן אלעמען׳ 
װאם עם האט זיך צו יענער צײט געטאן אין ״בונד״ י ער האט אויסגעגעבן אלץ׳ 

װאם ער האט נאר געוװםט װעגן די לינקע פ.פ.ס.׳ מיט װעלכע ער האט מיטגע־ 
ארבעט אין דער צײט פון די װאלן. דאם איז געװען א פראװאקאטאר א קנעכט- 
באקומען האט ער פאר זײן ארבעט 30 רובל א חודש. אזוי איז׳ אלנפאלם, געװען 
אנגעגעבן. אינטערעםאנט איז׳ װי אזוי ער איז געװארן א פראװאקאטאר; אין די 
באריכטן פון דער זשאנדארמעריע װערט דאם גענוי דערצײלט. װען הענעך איז 
געװארן אויםגעװײלט אין װארשע אלס דעלעגאט צו דער קאנפערענץ׳ איז ער׳ 
בײם שמוגלען די פויליש־עסטרײכישע גרענעץ׳ אדורכגעפאלן. מעגלעך, אז דאם 
האט אים דער צװײטער דעלעגאט, װעלכער איז שוין געװען א פראװאקאטאר — 
געמסרט. 

װען מען האט אים ארעםטירט און גענומען אויף א פארוזער אין דעם 
קלײנעם גרענעץ־שטעטל איז ער געװארן אן אגענט פון דער אכראנע און אזא 
איז ער געבליבן — ביז ם׳איז אויף אים געפאלן א חשד׳ און מען האט אים בא־ 
זײטיקט פון דער ארבעט. װעגן דעם האב איך זיך דערװוםט בעת איך בין אןי 
1919 געקומען קײן װארשע. אבער נאך פריער אין מאםקװע האבן מיר אונטער־ 
געשריבן אן אורטײל, אז הענעך איז א פראװאקאטאר. אונטערגעשריבן דעם דא״ 
קומענט האבן אדװאקאט װיניאװער׳ מאטעם שנײדער און איך. 

אײן זאך קאן איך נישט באגרײפן ביזן הײנטיקן טאג: פארװאם האט ער 
נישט ארויםגעגעבן א צאל חברים, װעגן װעמענם טעטיקײט ער האט געגוי 
געװוםט און דערצו אזעלכע װאס די אכראנע האט כםדר ארומגעזוכט י ער 
האט געוװינט צוזאמען מיט מאקסימען, װעגן ראפעםן האט זיך די אכדאנע כסדר 
נאכגעפרעגט׳ ער פלעגט כםדר מעלדן דער פאליצײ׳ װען ראפעם דארף קומען 
קײן װארשע; ער האט אויםגעמאלן ראפעם אויםזען אזוי, אז א בלינדער װאלט 
אים געקאנט דערקענען׳ דאך איז ראפעס כםדר ארוים בשלום. אויך מיט מיר 
איז ער געװען זײער נאענט און װען די פאליצײ האט מיך ארומגעזוכט נאך דער 
אקציע בעת דעם בײלים־פראצעם, האב איך יעדן טאג מיט אים זיך געטראפן. 
װען דער װארשעװער קאמיטעט פון ״בונד״ האט באשלאסן׳ אז איך מוז דערװײל 
אװעקפארן — איז ער געװען אויפן געזעגענונגס־אװנט׳ װאס די דוברים האבן מיר 
אײנגעארדנט, און ער האט דאך געװוסט, אז מען זוכט מיך ארום — און פונדעםט־ 
װעגן האט ער מיך נישט ארויםגעגעבן. װער קאן ארײנקוקן אין דער פינצטערער 
נשמה פון א מסור? 

4 פראװאקאטארן זענען דעמאלט געװען אין דער װארשעװער ארגאניזא־ 

ציע פון ״בונד״: הענעך אדער בײניש׳ אלטער שוםטער, דער געלער מרדכי און 
נאך אײנער א נחומסאן׳ א פירער פון דער קאאפעראטױוער באװעגונג. אים גע־ 
דענק איך נישט. די 4 פראװאקאטארן האבן אנגעמאכט א חורבן. כמעט יעדן חודש 
פלעגן פארקומען קאנפערענצן׳ װארשײנלעך ארגאניזירט מיטן ציל זײ צו פאר־ 

שיטן. זײער אפט זענען פארגעקומען ארעםטן אין דער קאװיארניע פונעם 
קאנסום־פארײן׳ װעלכע האט זיד דאן געפוניען אויף דער דזשיקע־גאס נומער 21 . 
די בעםטע חברים זענען דעמאלט ארײנגעפאלן: אברהם פריקאזטשיק, ױזשעק 
מעטאלאװיעץ, שמעלקע װאלקער, אשר מאיר׳ יחיאל נײמאן און צענדליקער 
אנדערע. אבער מיר זענען װײטער געגאגגען אונדזער װעג, װײטער געטאן די 
ארבעט מיטן גרויסן גלויבן אין אן ענדגילטיקן נצחון. 


מײן טאטבס שטרײק 


פון דער קאנפערענץ ביז מײן ערשטן ארעםט איז אדורך 10 װאכן. אין 
אט די 10 װאכן בין איך שטארק געװען פארנומען מיט פארטײאישער ארבעט. 
איך בין ארײן אין װאל־קאמיטעט צו דער מלוכה־דומע. מענטשן זענען געװען 
װײניק. די פראװאקאטארישע ארבעט פון הענעכן האט זיך שטארק געלאזט פילן. 
הוץ דעם האב איך שוין צוריק באקומען ארבעט אין פאך. פלוצליגג איז אנגע־ 
קומען אן אומגעריכטע צרה, בעסער געזאגט — צװײ צרות מיט אײנמאל. 

אין אונדזער םביבד״ ד. ה. צװישן די מענטשן׳ װאס זעגען ארײנגעקומען 
אין קאנםוים־פארײן האט זיך ארגאניזירט א גרופע פעסימיסטן־זעלבםטמערדער. 
זײ האבן זיך טאקע גערופן פשוט — ״זעלבסטמעריער״. זײער פירערין איז 
געװען באשע. בײ איר אין שטוב פלעגן זײ זיך צונױפקומען. די פענצטער זענען 
דארט טאג און נאכט געװען פארמאכט, בײנאכט האט מען אנגעצונדן א ליכט. 
באשע איז שטענדיק ארומגעגאנגען מיט צעשויביערטע האר און אויםגעזען װי א 
מכשפה. אײנמאל בין איך געװען בײ איר אין שטוב. מיך האט דארט ארױפגעפירט 
בײן הארציקער הבר, דער שװארצער קאץ אדער קעצל, װי מען האט אים גערופן. 
צו מײן גרויםער פארוװנדערונג און קרענקונג איז ער אויך געװען א מיטגליד 
אין דער גרופע, טראץ דעם, װאם ער איז געװיען א גוטער פארטײ־חבר. מיר האבן 
זיך באצויגן לײכט צו דעם גאנצן ענין און נישט גענומען אים ערנסט. נו, האבן 
זיך אין אײן חודש צװײ פון זײערע חברים, ױנגע ארבעטער, זיך אראפגעװארפן 
פון פענצטער און בײדע זענען געבליבן טויט• דאן האט מען שוין געמהט אנט־ 
קעגנװירקן• מען האט אװעקגעשטעלט די פראגע אויף די קרײזלעך און פארבאטן 
די פארטײ־חברים געהערן צו דער גרופע. 

אין 1912 האט זיך פון אונדזער םביבה׳ ד. ה. פונעם ״בונד׳/ אויםגעטײלס 
א גרופע ״נארכיסטן. זײ האבן זיך א נאמען געגעבן ״די רויטע האנט״. פאקטיש 
האט די גרופע נישט געהאט קײן שום שײכות צום אידעישן אנארכיזם. זי האט 
זיך פשוט פארװאנדלט אין א באנדע, װאם פלעגט מארדן׳ ראבירן און לעבן א 
גוטן טאג. פאר אוגדז זענען זײ געװארן א גרויםע געפאר, װײל די פאליצײ האמ 
געוװםט, אז זײ קומען ארײן אין קאנסום־פארײן און זי האט גענומען אונדז 
שטארקער נאכקוקן. מיר האבן אויך מורא געהאט, אז אנדערע חברים זאלן נישט 
װערן אדײנגעצויגן. מיר האבן געגעבן ספעציעלע רעפעראטן װעגן אנארכיזם און 
מארקסיזם. דאס איז געװען מײן באליבטםטע טעמע. איך האב זיך שוין דעמאלט 
גוט אריענטירט אין די טעארעטישע אונטערשײדן צװישן די צװײ באװעגונגען. 
די גרופע אנארכיםטן האבן מיר באיקאטירט, קײן חבר האט נישט געדארפט מיט 
זײ זיך באגעגענען. זײ, די אנארכיסטן, האבן דװקא געװאלט מיט אונדז אנהאלטן 
גוטע באצױנגען. איך געדענק, אז אײנמאל, בעת איך בין מיטן װײםן מאקם (אדער 
מאקםל, װי מיר האבן אים גערופן) געגאנגען אויף דער דזשיקע־גאס — זענען 
זײ צוגעקומען צו אונדז און פארגעלײגט שטיצע. זײ האבן געװאלט געבן שטיצע 
טײ פאר דער פארטײ, סײ פאר יעדן פון אונדז באזונדער. זײ האבן דאך גוט גע• 
װוםט, אז בײ אוגדז זענען שטעגדיק דא הונגעריקע חברים. מיר האבן זײ אויפן 
ארט אפגעזאגט און זײ געבעטן מער נישט צו קומען אין אונדזער סביבה. מיר 
האבן זיך פשוט געעקלט אנצוהאלטן מיט זײ װעלכע ם׳איז באצױנגען. יעדן טאג 
האבן די צײטונגען געמאלדן װעגן דערשיםונגען און רויבערײען, װאם ם׳פירט 
אדורך די אנארכיםטישע גרופע ״די רויטע האנט׳/ זײ פלעגן זיך פירן אזױ: 
צום ערשטן פלעגן זײ שרײבן א ברױו צו א סוחר׳ אדער האנטװערקער׳ אז ער 
זאל קומען אויף א באשטימט ארט און מיטברענגען אזא און אזא סומע געלט. 
גלײכצײטיק האבן זײ אים געמאלדן, אז אויב ער װעט נישט קומען — איז ער 
פאראורטײלט צום טויט. אין דער באשטימטער צײט פלעגן זײ נאכשפיאגירן צי 
ער קומט און צי ער פירט נישט מיט זיך קײן פיאליצײ. א םך האבן טאקע מורא 
געהאט און דאם געלט זײ אויסגעצאלט. אבער אנדערע׳ װאם האבן נישט געװאלט 
צאלן — פלעגט מען דערשיםן. 

אײנמאל האב איך זיך געפונען אין אן אומאנגענעמער און אומבאקװעמעד 

לאגע ־ 

איך האב שוין פריער געהאט דערמאנט׳ אז אלטער שוסטער, דער פרא• 
װאקאטאר, האט מיר געהאט געגעבן צו באהאלטן א רעװאלװער. נאך דער קאנ־ 
פערענץ׳ װען ער איז אויםגעװײלט געװארן אלם דעלעגאט צו דער װינער קאנפע־ 
רענץ פון ״בונד״ — האט ער מיר געגעבן א פעקל קוילן צו באהאלטן. איך האב 

דאם בײ אים צוגענומען און בײגאכט אונטערגעלײגט עס זיך צוקאפנם. אינדער־ 
פרי׳ װען איך בין געגאנגען צו דער ארבעט׳ האב איך פארגעםן דאס פעקל צד 
באהאלטן. מײן ײנגערער ברודער, װעלכער פלעגט קומען צו דער ארבעט א ביםל 
שפעטער, האט דאס פעקל מיט די קוילן באמערקט. ער האט מורא געהאט עס צו 
לאזן אין שטוב׳ האט ער עס ארײנגעלײגט אין א פאלטן־קעשענע און מיט דעם 
געקומען צו דער ארבעט. 

בײ אונדז אין די פאבריקן האט מען אפילו זומער אין די גרעםטע היצן 
געמוזט מאכן א שטארק פײער, כדי דאס לעדער זאל שנעל טריקענען. װען מײן 
ברודער איז געקומען צו דער ארבעט האט ער מורא געהאט זיך אויםצוטאן און 
זיך געשטעלט ארבעטן אין דעם שװערן פאלטן. די ארבעטער האבן זיך געפרעגט, 
װאס דאם באדײט ? עס איז דאך אוממעגלעך בײ אזא היץ צו ארבעטן אין א פאלטן, 
ער האט זײ גארנישט נישט געענטפערט. איך גופא האב זיך אויך נישט אריענ- 
טירט אין װאם עס גײט. כ׳האב לחלוטין פארגעםן װעגן די קוילן. די ארבעטעד 
האבן, װײזט אויס, זיך געכאפט, אז ער מוז עפעם האבן אין די קעשענעם. דער 
מײםטער איז צוגעגאנגען צו אים, א טאפ געטאן און — אלץ איז אויפגעדעקט 
געװארן. איך האב געוװםט, אז מיץ ברודער קאן שלענט אפשנײדן, אז די מעשה 
װעט זיך פאנאנדערטראגן אין פאך, האב איך די ארבעטער דערקלערט, אז די 
קוילן געהערן צו מיר, דעמאלט זענען אלע שטיל געװארן און מען האט שוין 
װעגן דעם מער נישט גערעדט. 

מאכט זיך אבער, אז אין עטלעכע טעג ארום דערהערן מיר א שאם. לויפן 
מיר אלע צומ פענצטער און דערזען׳ װי עמיץ לויפט מיט צװײ רעװאלװערן אין 
די הענט און שיםט זיך אפ פון די נאכלויפנדיקע פאליציאנטן. א םך ארבעטער 
האבן מיך אפט געזען גײן שפאצירן מיט דעם זעלבן חברה־מאן. אײדער ער א־ז 
געװארן אן אנארכיסט. מען האט אנגעהויבן צו קוקן אויף מיר מיט חשד. זײ 
זענען זיכער געװען, אז די קוילן׳ װאם מען האט געפונען בײ מײן ברודער׳ האבן 
א שײכות מיט די איבערפאלן. איך האב זיך געפילט אזוי פארשעמט און מארא־ 
ליש דערשלאגן, אז איך האב די ארבעטער געמוזט אויפקלערן דעם גאנצן אמת. 

אין די זעלבע חדשים איז אויך פארגעקומען א געשעעניש׳ װאס איך האב 
זי שטארק איבערגעלעבט בעת מעשה און שפעטער א םך געטראכט װעגן איר 
אין די שװערע טעג פון מײן טורמע־לעבן. יעדער רעװאלוציאנער האט זײנע 
שװערע טעג אין טורמע. אין אזעלכע שװערע און אומעטיקע טעג האב איך אפט 
זיך דערמאנט אין דער געשעעניש און ס׳איז מיר געװארן װארעם אויפן הארצן. 
איך האב באקומען פרישן מוט און כוח. 

געװען איז דאם אין ױלי אדער גאר אין אויגוםט 1912 . װען כ׳בין גע־ 
שטאנען בײ דער ארבעט איז מען געקומען מיר זאגן, אז מײן פאטער רופט מיך. 

דאס אלײן איז שוין געװען פאר מיר א םורפריז. מײן פאטער פלעגט מיד קײנ־ 
מאל פריער נישט רופן. איך געדענק אפילו נישט׳ אז ער זאל מיט מיר אמאל 
רעדן. אמת, װי ס׳האט זיך שפעטער ארויסגעװיזן, האט ער מיך שטארק ליב 
געהאט, אבער גערעדט װעגן דעם האט ער נישט. װען ער האט פארשטאנען, אז 
איך בין געװארן א רעװאלוציאגער, האט ער אומצופרידן אונטערגעברומט עט , ־ 
לעכע װערטער, געװען איז דאס, װען ער האט געזען, אז איך לײען פרצן. פרץ 
איז דעמאלט געװען אן אנגעשטעלטער אין דער ײדישער גמינע• ער האט דעמאלט 
.נעגעבן א זאג: ״פרץ איז א גאנץ שײנער ײד, אבער ער װאלט בעסער זיך נישט 
נאריש געמאכט מיט שרײבן ביכלעך״ דאם איז געװען דאס אײנציקע מאל, װען 
מײן פאטער האט ארויםגעזאגט זײן מײנונג. 

װען מען האט מיר איבערגעגעבן, אז מײן פאטער װארט אויף מיר, האג 
איך פארשטאנען, אז עפעס איז פארגעקומען. מיט הארץ־קלאפעניש בין איך 
אראפ צו אים. איך האב אים געטראפן מיט טרערן אין די אויגן, א שדעקלעך 
נידערגעשלאגענעם. איך האב געפילט, אז די פים ברעכן זיך מיר אונטער, איך 
האב נאך מײן פאטער נישט געזען װײנען. 

דערצײלט האט ער מיר נישט מער און נישט װײניקער, נאר, אז די באלע־ 
באסטע, בײ װעלכער ער האט געארבעט, באשולדיקט אים אין גנבה. 

אין יענער צײט האבן א סך מײםטערם געפירט זיך אזוי * זײ פלעגן רי 
ארבעטער נישט אויםצאלן דעם גאנצן לוין יעדע װאך, נאר געבן א טײל פונעם 
געלט. די ענדגילטיקע אפרעכענונג האט מען געמאכט׳ װען דער סעזאן האט זיך 
געענדיקט (דאכט זיך, אז אין נאכמלחמהדיקן פוילן פלעגט דאס אויך פראקטיצירט 
װערן). די באלעבאםטע פון מײן פאטער איז געפאלן אויף אן אריגינעלן פלאן * 
װען דער םעזאן האט זיך געענדיקט, פלעגט זי מאכן א בלבול אויף די ארבעטער, 
אז זײ האבן זי באגנבעט און אזוי ארום זײ גישט אויםצאלן דאס געלט, װאס זי 
איז זײ שולדיק געבליבן. 

איך בין געשטאנען און געקוקט, װי מײן פאטער װײנט און דורך ד־ 

טרערן קלערט ער מיר אויף דעם ענין: ״״.ם׳גײט מיר שוין נישט אין דעם געלט, 
נאר דו פארשטײםט, אויף מײנע אלטע יארן מאכט זי מיך פאר א גנב, איך 
שעם זיך פאר מײן גרויער בארד...״ מען האט ער נישט גערעדט. בײ מײן גאנצן 
טיפן װײטיק האב איך געפילט, אז איך װער פול מיט פרײד: הײםט עם, אז 
מײן פאטער האט באגריפן אויף װעלכן װעג איך גײ, ער האט פארשטאנען, אי 
װען אײנער װערט באלײדיקט און באעװלט דארף מען גײן צו די םאציאליםטן,• 
אז זײ נעמען זיך אן פאר אלע פארפײניקטע און באעװלטע. איך האב באשלאסן 

צו טאן אלץ׳ כדי די עװלה צו באזײטיקן. איך בין אפילו גרײט געװען באין ברירה 
זיך צו װענדן צו דער גרופע אגארכיסטן׳ אבער צו דעם איז נישט געקומען. 

איך בין ארויף צו זיך אין פאבריק און דערקלערט, אז איך װעל הײנט 
ױשט ארבעטן און אװעק צו זיך אין קאנםום־פארײן זוכן חברים. צװישן די חברים 
האבן זיך געפונען װיקטאר שוסטער, אן אלטער בונדיםט, װאם איז אמאל געװען 
פארשיקט אויף םיביר, אלע מאל האט ער דערצײלט די זעלבע מעשױת, אבער 
יעדעם מאל זענען די מעשױת אנדערש ארויםגעקומען. אז מיר האבן זיך געװאלט 
פרײלעך מאכן — האט מען אים געהײםן דערצײלן די געשיכטעם פון זײן פאר־ 
שיקוגג. אט דעם װיקטאר מיט נאך עטלעכע חברים האב איך געגומען און אװעק 
מיט זײ צו דער באלעבאסטע. די טיר איז געװען אפן, זי האט זיך אויף אונדו 
נישט געריכט. מיר האבן צוגענומען די אויםגעארבעטע סחורה און דערקלערט׳ 
אז װען זי װעט אויםצאלן דאם געלט — װעט זי צוריקבאקומען די סחורה. דער־ 
װײל האב איך דערזען, װי װיקטאר רײםט די שופלאדן פונעם טיש. װען איך האב 
אים געפרעגט, װאס ער טוט ? האט ער געענטפערט, אז ער זוכט שטרײק־ברעכער. 
איך האב זיך פאנאנדערגעלאכט. דאם איז ער טאקע, װיקטאר, מיט זײנע שטיק־ 
לעך• עטלעכע מאל אין טאג זענען מיר געקומען קאנטראלירן צי עס ארבעטן 
נישט קײן שטרײק־ברעכער, װען דער שטרײק האט זיך פארצויגן האט מען 
ארײנגעזעצט חברים אין שטוב היטן, אז קײנער זאל נישט קומען קויפן. 

אזוי זעגען אריבער בערך צװײ װאכן. אײנמאל, אזײגער ד אינדערפרי-. 

ווען איך בין נאך געלעגן אין מײן בעטל. שטעלט זיך ארײן די באלעבאםטע און 
דערקלערט, אז זי איז געקומען מיך ארעםטירן. איך האב גאנץ גוט פארשטאנען, 
אז זי זאגט ליגן. װײל װאלט זי װירקלעך געװאלט מיך ארעסטירן, האט זי געקאנט 
שיקן פאליצײ און זי זאל בכלל נישט דארפן זײן דערבײ• איך האב געװוסט, אי 
זי איז געקומען דערלײדיקן דעם ענין אויף א פרידלעכן אופן. האב איך זיך א ביםל 
פרײלעך געמאכט אויף איר חשבון. 

איך האב זי געבעטן ארויסגײן אויף א מינוט — איך דארף זיך אנטאן און 
גיץ צו דער ארבעט. אזוױוי זי האט נישט געװאלט אפטרעטן פונעם בעטל, האב 
איך נישט געהאט קײן אנדערע ברירה נאר אנטאן זיך אין איר אנװעזנהײט• 
װען איך האב זיך גענומען אנטאן איז זי א ביסל װײכער געװארן און שוין 
פארגעלײגט אויםצוצאלן א טײל פונעם געלט. און װען איך האב שוין געהאלטן 
די האנט אויף דער קליאמקע — איז זי שוין געװען גרײט אויסצוצאלן דאם גאנצע 
געלט, אבער בלויז פאר מײן פאטער. איך האב געבעטן מײן פאטער, אז ער זאל 
דאם געלט נישט נעמען, ביז זי װעט נישט אויםצאלן אלע איבעריקע ארבעטער. 

מײן פאטער האט טאקע אזוי געטאן• נאך אין זעלבן טאג האט זי אויםגע־ 

צאלט אלע ארבעטער דאס געלט און נאך געגעבן אן אנטשולדיקונג אין דער 

צײטונג. מיט דעם האט דער ענין זיך געענדיקם. איך געדענק נישט, אז זי זאל 
שפעטער װידער האבן געמאכט אזעלכע שטיק. 

בײ מיר אין שטוב איז געװען אן אמתער ױם־טוב. מיטאמאל האבן אלע 
באקומען אן אנדערע באצױנג צו מיר. איך בין געװען גליקלעך, װאם איך האב 
געראטעװעט דעם כבוד פון מײן פאטער און פון די אלע איבעריקע, װאם האבן 
געארבעט מיט אים. 


דער זאקסישער גארטן 


דער זאקםישער גארטן האט געשפילט א גרויםע ראל אין אונדזער לעבך 
פון יענער צײט. נאכן קאנםום־פארײן איז ער געװארן אונדזער צװײטע הײם. מיר 
פלעגן יעדן אװנט אהינקומען♦ פארשידענע םיבות האבן אונדז באוװיגן דארט צו 
לימען. ערשטנם, האבן מיר זיך דארט באגעגנט מיט די אלע מענטשן, װעלכע 
האבן נישט געװאלט, אדער נישט געקאנט קומען אין קאנסום־פארײן ? צװײטנס, 
איז עס אויך געװען דאם ארט, וװ מיר האבן פערזענלעך א ביםל זיך אויםגעלעבט 
דער שװארצער קאץ פלעגט דארט אויםזינגען זײנע הארציקע לידער, װאס מיר 
האבן זײער ליב געהאט צו הערן. ער איז געװען א מײםטער פון זינגען אט די 
לידלעך. װען איך האב אים שפעטער געטראפן אין מאםקװע און מיר פלעגן גאגצע 
נעכט שפאצירן אויף די װאראביאװע בערג(אויף דעם ארט פון לעאניד אגדרעיעװם 
הלומות), האט ער פוגקט אזוי הארציק געזונגען רוסישע לידער, װעלכע האבן 
געקלונגען מיט אזויפיל בענקשאפט. 

שפאצירנדיק אזוי אין זאקםישן גארטן, פלעג איך אים אפט בעטן, אז עד 
זאל עפעס זינגען און װען ער האט אנגעהויבן האב איך בפירוש געפילט, אז זײי 
זינגען האט א גרויסן חלק אין אונדזער פרײנדשאפט. איך אלײן האב ליב געהאט 
צו קומען אין גארטן אין די הארבטם־טעג, װען דער פוילישער הימל איז גרוי — 
אײן שטיק כמארע — און די בלעטער פאלן פון די בײמער. כ׳פלעג זיך אװעקזעצן 
אויף א באנק און א טיפע נאגגדיקע בענקשאפט האט פארקלעמט מײן הארץ. נאך 
װאם האב איך דעמאלט געבעגקטי נאכן פארגאנגענעם זומערז־ אדער װעגן א 
שענער און בעםער לעבןז אדער אפשר בכלל װעגן לעבן, װאם איך בין גרײט 
געװען צו ברענגען פאר א קרבן אויפן מזבח פון דער רעװאלוציע ? אלץ צוזאמען 
האט זיך פארװאנדלט אין א גרויםער בענקשאפט. איך האב די שטימונגען זײער 
ליב געהאט. 

אינם זאקסישן גארטן זענען געװען צװײ אלעען, װאס האבן זיך געצויגן 
־באראלעל, דאם זענען געװען: די ״פראלעטארישע״ און די ״ליטערארישע״. דאה 
ץענען, פארשטענדלעך, נישט געװען די אמתע נעמען פון די אלעען, אבער מיר 
׳האבן זײ אזוי גערופן, װײל אין אײנער פלעגן שפאצירן די ײדישע שרײבער און 
-אין דער צװײטער — די ײדישע ארבעטער, אדער בעםער געזאגט — די ײדישע 
׳ריאציאליםטן. 

פרץ פלעגט אלע שבת איגדערפרי קומען אין גארטן. און דאם איז גענוג 
געװען, אז אויך מיר זאלן קומען אין דער שעה. ער איז נישט גלײך אװעק פון 
ז־ער ליטערארישער אלעע, נאר זיך פארקערעװעט אין אוגדזער ריכטונג• ער האט 
געוװםט, אז מיר װארטן דארט אויף אים. ער פלעגט צו אונדז שמײכלען מיט א 
הארציקער ליבשאפט. יא, פרץ האט אונדז ליב געהאט, נישט אײנמאל האט ער 
דאם עפנטלעך דערקלערט. ער, דער דיכטער פון גרויםע חלומות האט געוװםט 
דוי אפצושאצן אונדזער קעמפערישע נאטור. מיר האבן אים נישט װײניקער ליב 
געהאט. ם׳איז געװען א קעגנזײטיקע גרויסע ליבע, כאטש פול מיט פאלעמיק און 
;אידעאלאגישע שטרײטן. די פאלעמיק פלעגט אפטמאל אננעמען א דראמאטישן 
•כאראקטער, אבער אפילו אין די שארפםטע קריגערײען האבן מיר דאך געפילט, 
אז פרץ באהערשט אונדזערע מוחות און נשמות. 

פרץ האט אין יענער צײט באזונדערם שארף אנגעגריפן דעם מארקםיזם, 
אנרופנדיק אים קאנטראבאנדע, װאם װערט צו אונדז ארײגגעשמוגלט פון דרויסן. 
־מיר זענען געװען גרײט צו קעמפן ביזן םוף. דער מארקסיזם איז פאר אונדז געװעי 
דאס ליכט אין דער גרויםער פיגצטערניש. די מארקסיםטישע טעאריע האבן מיר 
זיך דערװארבן דורך הונגער און נויט׳ דורך שװערע קאמפן און מיר זענען געװען 
גרײט זי צו שיצן קעגן יעדן אײנעם, װאם האט זי באקעמפט. און פרץ האט דעם 
מארקסיזם, אויף זײן אופן, באקעמפט. 

איך געדענק, אז אין יענער צײט האט פרץ געגעבן א רעפעראט װעגן זײן 
דראמע ״בײנאכט אויפן אלטן מארק״. ער האט דעמאלט װײניק גערעדט אויף 
דער טעמע (מיר זענען שוין צו דעם געװען געוװינט). ער האט אגטװיקלט זײן 
באליבטע פילאזאפיע װעגן הויכע בערג און נידעריקע אלעען. נידעריק, אויף די 
אלעען, האבן ליב צו שפאצירן קראנקע און שװאכע מענטשן, װעמען די הויכקײט 
שװינדלט אין די אויגן און מישט אין קאפ, דערפאר אבער אויף די הויכע .ן:ערי 
קלעטערן מענטשן געזונטע אין גײםט און אין גוף׳ דרײםטע און אן מורא. ער 
זזאט אונדז גערופן צו גײן נישט װי קראנקע און שװאכע, נאר צו קלעטערן אויף 
די הויכע בערג. ביז דעם ארט זענען מיר געװען אנטציקט פון זײנע רײד• אבער 
באלד איז פרץ אריבערגעשפרונגען אויף א צװײטער טעמע — און טאקע װעגן 

מארקסיזם. גענומען זידלען אים װי א פרעמדע אידעע אינעם ײדישן לעבן׳ ;אן 
אידעע׳ אן ארײנגעשמוגלטע פון דײטשלאנד. מיר זענען געװארן אויפגערעגט 
און גענומען מאכן שטארקע צװישנרופן. און װען ער האט אויםגערופן׳ אז װער 
עס פרעדיקט מארקםיזם צװישן די ײדישע ארבעטער דארף מען אים שפײען 
אין פנים — איז אויםגעבראכן א גרויםער סקאנדאל און אפילו א געשלעג. דער 
װײםער מאקםל האט זיך צעשלאגן מיט זײן ברודערם חברים — צױניסטן. דעד 
רעפעראט פון פרצן איז געװארן אראפגעריסן. פרץ האט װײטער גערעדט׳ אבער 
פאר א לײדיקן זאל. מיר זענען אװעק. צומארגנס האט א מיטארבעטער פון 
״פרײנד״ געשריבן־ ״ײדישע ארבעטער׳ נעמט זיך גישט צום הארצן פרצס שפײ׳ 
פון דעם שפײ װעט איר נאך רײנער װערך/ 

באזונדערס האט זיך פארשארפט דער קאנפליקט׳ װען פרץ האט אנגע־ 

עריבן ערב ױם כיפור 1913 זײן בארימטן ארטיקל׳ אין װעלכן ער האט גערופן 
די ײדישע ארבעטער צו גײן אין שול ארײן דאװענען. מיר האבן אוגדזער פרא־ 
טעםט אױסגעדריקט אויף זײער אן אריגינעלן אופן. װעגן דער געשיכטע האט 
מען שפעטער א סך גערעדט אין די ליטערארישע קרײזן. מען האט איבעךגעגעבן, 
.אז פרץ האט געהאט גרוים צעס ער האט געטענהט׳ אז די ײדישע ארבעטער 
האבן אים שלעכט פארשטאנען. פארגעקומען איז די זאך אזוי * 

װען מיר האבן איבערגעלײענט פרצם ארטיקל׳ דאכט זיך אין ״מאמענט׳/ 

האבן מיר׳ א גרופע חברים׳ געהאלטן׳ אז מען דארף פרצן צװויםן געבן אונדזעי־ 
מײנונג װעגן דעם. ם׳איז באשלאםן געװארן׳ אז אין טאג פון ױם כיפור׳ װען ער 
װעט װי געװײנלעך אדורכשפאצירן אונדזער ארבעטער־אלעע׳ זאלן מיר אים 
דערלאנגען א סידורל. דאם האט געדארפט באדײטן׳ אז מיר גיבן אים צוריק די 
מתנד״ װאם ער האט אונדז געװאלט דערלאנגען מיט זײן ארטיקל. געװען זענען 
מיר 4 הברים: דער שװארצער קאץ׳ דער װײםער מאקם׳ יאםעלע בײטלמאכעד 
און איך. 

מיר האבן אפגעװארט פרצן ױם־כיפור אין דער פרי אין גארטן• װען ער 
איז דורכגעגאנגען אונדזער אלעע האט אים דער װײםער מאקם דערלאנגט 
דאם םידורל און אים געזאגט׳ אז דאם איז א מתנה פון די ײדישע ארבעטער פארן 
רופן צוריקצוגײן אין שול ארײן. פרץ האט די מתנה צוגענומען׳ געװארן א ביםל 
בלאס און געענטפערט נאר צװײ װערטער: ״א שײנעם דאנק׳/ מיר האבן דעמאלט 
נ׳־שט געוװםט׳ אז דער אינצידענט װעט אזוי װירקן אויף פרצן׳ אז ער װעט דאמ 
אפט דערמאנען. אבער טראץ דעם איז אונדזער ליבע צו אים נישט שװאכעד 
געװארן. מיר האבן אים װײטער יעדן שבת אין דער פרי אפגעװארט אין גארטן. 

דער זאקםישער גארטן איז בײ אונדז אויך געװען אן ארט פון רעװאל" 
ציאנערע איבונגען. די פאליצײ האט װעגן דעם גוט געװוסט. אונדזער אלעע 

פלעגט טאקע זײן פול מיט שפיצלעם. מיר האבן זײ שוין אלע געקענט און זײ 
אונדז — אויך. געשען איז אפט׳ אז װען מיר האבן שפאצירט און זײ זענען אונדז 
אנטקעגנגעקומען, האבן מיר אײנער דעם צװײטן באגריםט מיט א שמײכל און 
יעדער איז װײטער געגאנגען זײן װעג. 

די רעװאלוציאנערע איבונגען זענען באשטאנען דערין, װאם פאר יעדער 
מאםן־אקציע פלעגן מיר אין גארטן אײנארדענען א רײ מאניפעםטאציעם. אכט 
אינאװנט, װען מען האט געקלונגען, אז די טויערן װערן פארמאכט און די מאסן־ 
מענטשן האבן זיך געלאזן צום ארויםגאגג, האבן מיר זיך אײנגעטײלט אין גרופן 
בײ יעדן טויער. אין דער גרויםער ענגשאפט האבן מיר זיך צונויפגעמישט מיטן 
עולם, פאנאנדערגעשאטן אונדזערע אויפרופן און געװארפן לאזונגען, צוגעפאםטע 
צום כאראקטער פון דער אקציע, װאם מיר האבן געװאלט אדורכפירן. 

אין די אקציעם האט זיך באזונדערם אויםגעצײכנט דער װײםער מאקם: 

ער האט געקאנט נעמען הונדערט אויפרופן צװישן די פינגער און געבן א װארף 
אזוי, אז יעדער אויפרוף זאל פאלן באזונדער. דערבײ האט ער ארויסגעװיײ 
אװאנטוריסטישע נײגונגען. װיםנדיק, אז די שפיצלעם קאנען אים גארגישט טאן, 
אױב מ׳װעט בײ אים גארנישט געפיגען — האט ער געװארט און װען ס׳איז אונ־ 
טערגעקומען א שפיצעל געװארפן די אויפרופן גלײך איבער זײן קאפ און 
יענער האט זיך געמוזט מאכן נישט זעענדיק. 

איך געדענק נישט, אז די צארישע פאליצײ זאל װען עם איז האבן ארומ־ 
גערינגלט דעם זאקםישן גארטן, פארמאכן די טויערן און דורכפירן מאםן־ארעסטן 
<װי דאם האט שפעטער געטאן די פוילישע פאליצײ), הגם ם׳זענען אהין געקומען 
די פראװאקאטארן און זײ האבן זיכער געװוםט װעגן יעדער אקציע, װאם מיר 
האבן בדעה אדורכצופירן. 


מײן ערשטער ארעסט 


דער טאג פון ערב ױם כיפור איז פאר אונדז, ײדישע ארבעטער, געװען 
א מאדנער• אונדז איז געװען דערװידער די מענטאליטעט פון בעטן און אוים־ 
בעטן. מיר זענען געװען פול מיט קאמפם־שטימוגג. אבער ארום אונדז האט מען 
זיך געגרײט צום ױם־טוב, ארום אוגדז איז אלץ געװארן אנדערש. דער מײםטער 
גײ װעלכן איך האב געארבעט איז אין דעם טאג געװען באזונדערם אױפגעלײגט. 

א גאנץ יאר פלעגט ער זיך זידלען מיט אן אונטערװעלט־שפראך, געװען גראב צו 
רי ארבעטער, אפילו צו זײן אײגענער פרוי — אבער אין יעם טאג איז ער גע־ 
װארן גאר אן אנדער מענטש ; שטילער װי גראז, גוט צו אלעמען און באזונדערס 
— צו זיעע ארבעטער. בײ אונדז אין שטוב זענען די עלטערן אויך געװארן גאר 
הארציק גוט, דאם אלץ האט געשאפן א באזונדערע אטמאספער. איך װאלט גע- 
זאגט — נישט קײן ױם־כיפור־שטימונג, נאר א מין ױם־טובדיק געפיל. 

צו בל נדרי פון 1912 האבן מיר, א גרופע חברים, זיך געקליבן צו גײן 
אין אפערע. אויף צומארגנס האבן מיר זיך באשטעלט גײן עסן אין א פוילישער 
קיך. די אײגנטימער פון די פוילישע קיכן פלעגן שוין זײן אזוי צוגעװוינט, אז 
ױם־ביפור קומען ײדן צו זײ עםן, אז א צײט פריער פלעגן זײ זיך שוין נאכפרעגן, 
״װען פאלט אוים דער טאג, װען ײדן עסן אזוי פילי״ 

ערב ױם־כיפור פלעגן מיר ארבעטן א האלבן טאג. נאך דער ארבעט ביין 
איך אהײמגעגאנגען, זיך ארומגעװאשן און עפעס אפגעגעסן _ ביזן פארפאםטן. 
דערװײל בין איך ארוים אין גאס, און, װי שטענדיק, געגאנגען אין זאקסישן 
גארטן• 

װי איך האב שוין אויבן געשריבן, האב איך ליב געהאט די הארבםט־טעג. 

דער טאג איז טאקע געװען א טריב־הארבםטיקער. די בלעטער זענען הױפנװײז 
געפאלן פון די בײמער. ם׳איז געװען קיל און כמורנע. די אנדערע חברים האבן 
זיך געפוילט צו קומען — בין איך אלײן געזעסן און געטרוימט. אין אזא טריבן 
הארבסט־טאג איז די בעםטע צײט צו פארטיפן זיך אין די אײגענע געפילן און 
שטימונגען. דו פילםט דאן יעדן ציטער פון דער נשמה און דאס קלאפן פונעמ 
אײגענעם הארצן. איך האב זיך פארטיפט אין מײנע טרוימערײען און אינגאנצן 
פארגעםן, אז איך האב בײ זיך אומלעגאלע װאל־אויפרופן, אונטערגעשריבענע 
פין די בי־ידע צענטראל־קאמיטעטן -— פון ״בונד״ און פון די ליגקע פ.פ.ם. הױה 
די חברים זענען נישט געקומען, האב איך באשלאסן אפטרעטן אין קאנםום־פאריײ 
אײדער איך גײ אין שטוב צום פארפאסטן• 

װען איך בין ארײן אין קאנסום־פארײן איז שוין דארט געװען א מאסע 
מענטשן. איך האב שוין געשריבן, אז דער פארװאלטער פון קאנסום־פארײן האט 
זיך ארויםגעװיזן פאר א פראװאקאטאר, אבער מיר האבן נאך װעגן דעם נישט 
געװוםט (ווען מען האט אונדז געפירט אין דער אכראנע, האבן א טײל חבריש 
ארויסגעזאגט דעם פארדאכט, אז מען האט אים געזען ארויםגײן אײדער די פאלי־ 
צײ איז אגגעקומען, אבער מיר האבן דעם חשד נישט גענומען ערנסט). 

יעדער אײנער פון אונדז האט געהאט פולע קעשעגעם מיט װאל־ליטערא־ 

טור, פלוצלינג איז אנגעקומען פאליצײ. חברה האט געגומען אויםלײדיקן ד־ 
קעשענעם און אלץ װארפן אויף דער פאדלאגע. איך האב דאם גישט באװיזן צי 

מאן• קאן זײן, אז די שפיצלעם האבן מיך שוין געהאט אויפן אויג, מעגלעד אויך• 
או מײן קלײדונג, װאם האט מיט זיך פארגעשטעלט דעם טיפישן הולך פון א רע־ 
װאלוציאנער — דער ברײטער קאפעלױש מיט דער שװארצער בלוזע — איז זײ 
געװארן נ־ארדעכטיק. נאר װי ם׳זאל נישט זײן — האבן זײ זיך גלײך א לאז געטאן 
צו מיר, אנגעבאפט מיך פאר די קלאפעם פונעם פאלטן, באזוכט און, פארשטײפ 
זיך, געפונען בײ מיר די אויםרופן. מער בײ קײנעם האבן זײ גארנישט געפונען 
אין די קעשענעם. מען האט מיך תיכף אפגעפירט אין א ווינקל און געשטעלט 
אין א זי׳ם. 

איך בין ארײנגעפאלן אין א טרויעריקער שטימונג. נישט דערפאר, װײל 
איך האב פארשטאנען, אז איך װעל האבן א פראצעס מיט א זיכערן אורטײל. צו 
דעם בין איך געװען צוגעגרײט. מיך האט טרויעריק געמאכט אן אנדערע זאך * 
בײ די קלאפעס פון פאלטן האבן מיך אנגעכאפט שפיצלעם, װעלכע זענען געגאנגען 
אנגעטאן אין שטױול, היטלען מיט לעדערנע דאשקעם. איך האב געדענקט, אז 
אזוי זענען געגאנגען אנגעטאן די מענטשן פון די קאמף־אפטײלונגען פון דער 
פ.פ.ם. אין יאר 1905 . א םך פון זײ זענען טאקע געװארן פראװאקאטארן. איצט 
האבן זײ מיך ארעסטירט, אט דער פאקט האט מיך ממש פארקלעמט בײם הארצן 
און איך האב זיך א ביסל פארלוירן• דאם האבן די שפיצלעם באמערקט און זײ 
האבן דאם מסתמא אויםגעטײטש אויף זײער אײגענעם אופן. 

זײ האבן געװאלט מיך צעטומלען. יעדע מינוט פלעגט אײנער צורופן דעם 
צװײטן׳ אנווײזן אויף מיר און זאגן * ״אט דאם איז ער״. אזוי האבן זײ צוגעפירט 
דעם קאמיםאר פון 3 ־טן קאמיםאריאט. שפעטער׳ װען עס איז געקומען דער 
אבערפאליצמײםטער, האבן זײ װידער געטאן דאםזעלבע. איך האב געפילט, אי 
איך פארליר זיך׳ האב איך אנגעהויבן איבערצובינדן די שיך־בענדלעך׳ כדי איך 
זאל נישט דארפן קוקן אויף זײ. אזוי האב איך כסדר געבונדן׳ ביז זײ זענען פאר • 
טיק געװארן מיט דער רעװיזיע, אונדז אלעמען אויססגעשטעלט אין רײען און 
אפגעפירט אין קאמיסאריאט. בײ אונדז איז דעמאלט געװען אפגערעדט, אז װען 
מען ארעסטירט א גרופע חברים און מען פירט זײ אין טורמע דארף מען אויפן װעג 
זינגען רעװאלוציאנערע לידער. אזוי איז אויסגעקומען, אז אנשטאט צו גײן אין 
אפערע — האט אונדז די פאליצײ געפירט אין א רעגנדיקן הארבםטיקן אװנם 
איבער די גאםן און די קלאנגען פון אונדזערע רעװאלוציאגערע לידער האבן 
אדורכגעריםן די נאכט־פינצטערניש. 

ארײנגעפירט האט מען אונדז אין דער ״קאזע״ פונעם צירקל־הויף. דא 
האבן מיר באלד געהאט א סקאנדאל מיט דער אונטערװעלט. עטלעכע פון זי־ 
זענען געזעםן אויף דער נארע. דער חבר עליע בעקער איז געגאנגען אנגעטאן 
א הארטן קאפעלױש, האט אײנער פון זײ אים געגעבן א זעץ אין קאפעלױש 

ארײן. דאם איז שוין געװען אזא מנהג בײ דער אוגטערװעלט׳ אבער אונדזערע: 
חברים האבן זיך געגעבן א לאז צו צו זײ און ם׳האט נישט לאנג געדויערט ביז 
ױי זענען געלעגן אונטער דער נארע. מיר האבן זיך אװעקגעזעצט אויף דער נארע 
און באטראכט, װאס מיר האבן צו טענהן בײ דער אױספארשונג. 

פאר אלע אנדערע איז דער ענין געװען א לײכטער און א פשוטער. מעך 
האט בײ זײ גארנישט געפונען׳ האבן זײ געדארפט טענהן׳ אז זײ װײםן פון 

גארנישט. בײ מיר איז דער ענין געװען מער פארפלאנטערט• בײ מיר האט מעןי 

געפונען אײנגעפאקט אין א זשורנאל א פעקל אויפרופן׳ האט מען געדארפט צוגע־־ 
פינען א תירוץ׳ באשלאסן איז געװארן׳ אז איך זאל זיך פארטײדיקן אויף אזא 
אופן־ ״איך בין געגאנגען אין גארטן ארײן׳ איז דורכגעגאנגען א חבר. איך האב 
אים געבעטן עפעם צו לײענען — האט ער מיר געגעבן דעם זשורנאל• װען עם איז 
געװארן פינצטער׳ האב איך דעם זשורנאל ארײנגעלײגט אין קעשענע און איך 
האב נישט קאגטראלירט׳ װאם אין דעם איז דא״. קלאר׳ אז דאם איז געװען א. 
שװאכע פארטײדיקונג׳ אבער קײן בעםערע האבן מיר נישט געקאנט געפינען. 

צומארגנם אין דער פרי׳ ד. ה. אין טאג פון ױם־כיפור׳ האט מען אונדד 
אפגעפירט אין דער אכראנע. דורך די קראטן פונעם טורמע־קעטשל 

האב איך געזען מײנע עלטערן. פריער האבן מיר געהאט באשלאםן׳ אד 

װען מ׳װעט אונדז פירן מיטן קעטשל זאלן מיר די גאנצע צײט זינגען דעם ״אינ־ 
טערנאציאנאל״. אזוי האבן מיר טאקע געטאן. מיר אלע זענען ארײן אין בא־ 
גײםטערונג פון די רעװאלוציאנערע לידער׳ צי מײנע עלטערן זענען געװען אזויי 
באגײםטערט — צװײפל איך. איך האב גוט געפילט זײער הארץ׳ איך האב זיך 
אבער באמיט נישט צו טראכטן װעגן דעם. 

װען מען האט אונדז געבראכט אין טורמע פון דער אכראנע האבן מיר 
זיך ארומגעװאשן׳ אנגעטאן פרישע װעש. יעדער האט באקומען א שיסל מיט א־ 
לעפל. מען האט אונדז אלע ארײנגעזעצט אין אײן קאמער. די קאמער איז געװעך 
א גרויםע און א ליכטיקע. מיר זענען געװען 40 חברים און מען האט נישט געפילנד 
קײן ענגשאפט. מען קאן אויך נישט זאגן, אז אונדז זאל דארט האבן געװען זײעי־ 
אומעטיק־, קודם כל זענען מיר געװען עטלעכע פערזענלעכע חברים־ אברהמל 
עטריקער׳ עליע בעקער און אנדערע׳ און אויםער די פערזענלעכע חברים — 
זענען דאך אלע געװען באקאנטע און נאענטע פארטײ־חברים. דאס עםן איז אויך־ 
געװען נישט שלעכט און באלד צומארגנס האבן מיר אויך באקומען פון דרויםך 
פעקלעך. 

אײן זאך האט מיך דעמאלט באאומרואיקט: װאם װעל איך זאגן די על־ 

גערן י ס׳איז געװען פאר מיר א גרויםע פײן׳ װאם גראד איך׳ װאם האב אזוי ליב 

געדיאט מײן מוטער, געציטערט איבער איר, — דװקא איך זאל זײן דער, װאס 
פארשאפט איר אזויפיל צרות. איך האב געציטערט פאר דער מינוט, װען זי װעט 
קומען צו מיר אויף א זעונג. נו, זי איז געקומען. אבער אנשטאט דעם איך זאל 
זי טרײםטן — האט זי מיך געטרײסט. זי האט נאך מיטגעברענגט מײנע א חבר־ 
טע. מײן מוטער יהאט פארשטאנען, אז איך װיל זי זען. אויף דער זעונג איז אויך 
געװען מײן פאטער, און װי זײן שטײגער — גארנישט גערעדט. װען מײן מוטער 
איז געקומען דאם צװײטע מאל אלײן און איך האב זי געפרעגט, פארװאס דער 
טאטע איז נישט געקומען׳ האט זי מיר געעגטפערט, אז דער טאטע האט מורא, 
אז ער װעט זיך פונאנדערװײנען — שעמט ער זיך. װי הארציק און גוט מײנע 
עלטערן זענען געװען! 

א שרעקלעכע עװלה בין איך אבער באגאנגען קעגן זײ. מײנע עלטערן האבן 
נאך געהאט א ביםל געלט פון דער אפגענומענער ירושה און מיט דעם האבן זײ 
זיך געװאלט פארלײכטערן אויף די עלטערע יארן. צוליבן מײן ארעםט האבן זײ 
יראס ביםל געלט געפטרט. לאנגע יארן האב איך זיך דאס נישט געקאנט שענקען. 
גאך הײנט, בײם שרײבן װעגן דעם, פיל איך א שטארקן װײטיק. 

בײ אונדז אין קאמער איז אלץ געגאנגען בשלום, הגם אן אװאנטורע מיט 
דער אונטערװעלט האבן מיר אויך דארט נישט אויםגעמיטן. אײגמאל, װען מען 
האט אונדז ארויםגעלאזט זיך װאשן — זענען זײ באפאלן און עטלעכע פון אוג־ 
דזערע חברים גוט צעשלאגן, אויף צומארגנם האבן מיר זײ אפגעגעבן. די טורמע־ 
אדמיגיםטראציע האט אדורכגעפירט א שטרענגע איזאלאציע צװישן אונדז און 
דער אוגטערװעלט, און זי האט גוט געטאן. 

בײ אונדז איז דערװײל נישט פארגעקומען קײן זאך, װאם זאל ענדערן 
אונדזער גוטע שטימונג.. דאם האט זיך געצויגן אזוי א גאנצן חודש. נאך דעם 
חודש איז אבער געשען עפעם אזוינס, װאם האט אונדז אלעמען אויפגעטרײסלט. 

ה., אן אלטער פארטײ־חבר, האט אונדז פשוט און פראםט געמאלדן־ ער 
איז גרײט צו װערן א פראװאקאטאר, אויב מיר װעלן נישט אננעמען קײן מיטלען 
אים צו באפרײען. אײדער איך װעל אויפקלערן װעגן די מיטלען, װאם ער האט 
פארגעלײגט מוז איך צום ערשטן זאגן א פאר װערטער װעגן די צארישע געזעצן 
פון יענער צײט. 

לגבי די פאליטישע ארעםטירטע האט די פאליצײ געהאט צװײ 
פארמען פון באשטראפן: 1 ) אדמיניםטראטױוע פארשיקונג אדער 2 ) א געריכט־ 
לעכן אורטײל. אין פאר־ארעםט האט מען געקאנט האלטן נישט מער װי דרײ 
הדשים. נאך דער דאזיקער צײט האט מען געמוזט אנװענדן אײנעם פון די צװײ 
שטראפן — אדער באפרײען. זעלטן װער איז געזעםן דרײ הדשים אין פאר־ 
ארעםט, די, װאם פלעגן דארפן האבן א פראצעס, האט מען נאך א חודש איבער־ 

געשיקט אין דער אויספארשונג־טורמע. אין װארשע איז דאם געװען דער פא־ 
װיאק. די׳ װאס זענען נישט פארשיקט געװארן און אויך נישט געקאנט האבן קײי 
פראצעם, האט מען נאכן חודש באפרײט. די אכראנע איז טאקע געװען אזא פאר־ 
ארעםט־טורמע. 

בײם ארעסט זענען מיר געװען 40 חברים. ביז צום םוף חודש האט מען 
באפרײט 23 , געבליבן זיצן זענען נאר 17 • האט זיך בײ אלעמען געשאפן דער 
אײנדרוק, אז די אלע 17 װעלן האבן א פראצעס. דעם אײנדרוק האט פארשטארקש 
ז־ער פאקט, װאם די אלע באפרײטע זענען טאקע נישט געװען קײן פארטײ־חברים 
און צװישן די 17 , װאם זענען געבליבן זיצן האט זיך געפונען דער פארטײאישער 
אקטױו און צװישן זײ — אונדזער אלעמענם א באליבטער חבר אברהמל שטרי־ 
קער — א מיטגליד פונעם װארשעװער קאלעקטױו פונעם ״בונד״. אלע זענען 
געװען זיכער, אז מיר װעלן איבערגעגעבן װערן צו א געריכטלעכער אויםפארשונג. 
דער חבר ד״ האט אונדז דערקלערט, אז ער האט א כלה אויף דער פרײ מיט 
װעלכער ער גרײט זיך חתונה צו האבן׳ און ער װעט גישט איבערהאלטן קײן 
אורטײל. דערפאר װיל ער, אז מען זאל אים באפרײען. באפרײען אים האט מען 
געקאגט נאר אין דעם פאל, װען אײנער פון די 17 חברים װעט נעמען אויף זיך 
אלע חטאים. ער האט פארגעלײגט, אז די גאנצע שולד אויף זיך זאל נעמען אדער 
איך, װײל איך װעל דאך םײװי האבן א פראצעם, אדער אברהמל שטריקער, װאם 
איז א מיטגליד פונעם װארשעװער קאלעקטױו. (אגב איז דער זעלבער ה. שפעטער 
געװארן א קאמבונדיםט, דערנאך — ארײן אין דער קאמוגיסטישער פארטײ. אין 
דער צײט פון דער מלחמה האט ער זיך פארנומען מיט שפעקולאציע און איצט 
איז ער אײנער פון די אקטױוםטע םטאליגיםטישע טוער אין פאריז). אויב מיר 
װעלן דאם נישט טאן װעט ער אלעמען מסרן• 

דאס האט בײ אונדז ארויםגערופן א גרויםע צערודערונג. אויף אזא זאך 
האט זיך קײנער נישט געריכט. מען האט דעם ה. באיקאטירט, א םך האבן אים 
געװאלט שלאגן. מיר האבן געפאדערט, אז מ׳זאל אים ארויםנעמען פון אונדזער 
קאמער. אפילו דאן װען ער איז שוין געזעםן אלײן אין אן אײנצלקאמער האט 
ער אלע טאג אונדז צװויסן געגעבן, אז ער איז פעסט דעצידירט צו מםרן׳ אויב 
מען װעט אים נישט באפרײען. 

מיר האבן װירקלעך גישט געוװםט װאם צו טאן. בשעת מײן ערשטער 
אויספארשונג, װעלכע ם׳האט דורכגעפירט א פוילישער אפיצ־ר, האט ער מיר 
גארנישט געמאלדן װעגן קײן שום פראצעם, ער האט נאר בלויז דערקלערט, אז 
ער גלײבט מיר נישט קײן אײן װארמ װאס איך זאג אים. ער פארשרײבט דאס, 
יױיל ער האט נישט קײן אנדער ברירד״ מיר זענען געװארן אומרואיק, און אזוי 
האט זיך בײ מיר און בײ אברהמל געשאפן די שטימונג װעגן נעמען אויף זיך 

דעם גאנצן פראצעס. מיר האבן געװאלט אויםמײדן צװײ קאטאסטראפעם: 1 ) די 
שאנד׳ אז בײ אונדז זאל זיד געפינען א פראװאקאטאר ? 2 ) ראטעװען די אקטיװע 
חברים, כדי זײ זאלן זיך קאנען צוריקשטעלן צו דער ארבעט. 

בײ מיר פערזענלעך איז צוגעקומען נאך א סיבד״ װאם האט מיך באאומ־ 

רואיקט. מיר האט זיך געדאכט, אז אברהמל שטריקער גרײט זיך צו נעמען די 
שולד אויף זיך. דאם װאלט פאר אים געװען א זיכערער טויט — ער איז געװען 
א שװינדזיכטיקער, כסדר געשפיגן מיט בלוט און יעדער טאג אין טורמע איז 
כאר אים געװען געפערלעך. דערצו איז ער מיר געװען א הארציקער, פערזענ״ 
לעכער חבר. א קינד פון ארעמע עלטערן — האט ער זיך דערװארבן א סך װיםן, 
געװען א הײםער רעװאלוציאנער און זײער א גוטער מענטש. איך האב בשום 
אופן נישט געװאלט דערלאזן, אז ער זאל אומקומען. האב איך באשלאםן צו נעמען 
זי שולד אויף זיך• 

מיר האט געדראט סיביר. איך האב געװאלט שרײבן אהײם, אז מען זאל 
מיר ארײנשיקן א װארעמע װאטענע מארינארקע און װארעמע װוילאקעם. איך 
דאב אויך בדעה געהאט אנגעבן א ביטע, אז מען זאל מיך אפשיקן אין צעגטן 
פאװילאן. איך האב אויך געטראכט אפצוזאגן זיך פון די זעונגען מיט מײן מוטער. 
איך האב געוװםט, אז זי װאלט עם נישט איבערגעהאלטן, אבער איך האב נישט 
געהאט קײן מוט מיט איר זיך צו זען. הײנט, װען איך שרײב װעגן דעם, ציטער 
איך איגגאנצן, װי אזוי בין איך גרײט געװען צו פארקירצן דאם לעבן פון מײן 
מוטער? אבער דעמאלט האב איך אזוי באשלאםן. 

װען איך האב װעגן דעם געמאלדן די חברים, האט דאם בײ זײ ארויםגע־ 

רופן א שטארקן װידערשטאנד און זײ האבן מיר פארבאטן דאם צו טאן. באזוג־ 
דערם האש צו דעם נישט געװאלט דערלאזן אברהמל שטריקער. ער פלעגט זיך 
מיט מיר אװעקלײגן אויף גאנצע טעג, דערצײלן זײן לעבנס־געשיכטע און מיך 
פון זיך נישט אפגעלאזט. איך האב פארשטאנען, אז ער װיל מיך פאררעדן, גע־ 
װינען צײט. צום םוף איז געמאכט געװארן א קאמפראמים: דערװײל װעל איך 
דאס נישט טאן, אבער אויב ם׳װעט זיך ארויםװײזן, אז מען מאכט אונדז װירקלעך 
א פראצעם — װעט מען עם מיר דערלויבן צו טאן. 

צום םוף פונעם ,צװײטן חודש איז ארײנגעקומען דער זשאנדארמעריע־ 
פילקאווניק, מיך ארויםגערופן אויף אן אויספארשונג און דערלאנגט מיר דעם 
שטראף־ארטיקל 132 — דאם לײכטםטע שטראף־ארטיקל פאר פאליטישע פרא־ 
צעסן. ער האט מיר דערקלערט, אז מארגן שיקט מען מיך אפ אין פאװיאק. אזוי 
װי מען האט שוין מער קײנעם נישט גערופן איז קלאר געװארן, אז די אלע אי־ 
בעריקע װערן באפרײט. אזוי איז עס טאקע געװען. םוף צװײטן חודש זענען אלע 
אויםער מיר באפרײט געװארן. די חברים זענען אבער געװען אין א שלעכטער 

שטימונג, עפעם האבן זײ זיך שלעכט געפילט• איד בין דאד פארט געװען דעד 
ײנגםטער אין יארן און אויך אין דער באװעגונג• 

איך אלײן אבער בין געװען אין א גוטער שטימונג: איך האב בײם זשאנ־ 
דארמעריע־פולקאװניק אויסגעקעמפט די רעכט פון דער ײדישער שפראך און 
געזען אין דעם א זיג פון דער נאציאנאל־קולטורעלער אויטאנאמיע. 

װען דער זשאנדארמעריע־פולקאװניק איז צו מיר געקומען דאם לעצטע 
מאל און מיר געמאכט דעם פראטאקאל, האט איך גישט געװאלט אונטערשרײבן. 
איך האט געהאט געהערט, אז אפטמאל שרײבן זײ נישט דאם, װאם זײ לײענען 
און אויב מען שרײבט אונטער דעם פראטאקאל אויפן םמך פון זײער לײענען׳ו 
קאן מען שפעטער האבן א סך צרות. רוסיש האב איך דעמאלט שװאך פארשטאי• 
נען און דער זשאנדאר האט קײן פויליש נישט געקענט — איז מיר אײנגעפאלן 
צו פאדערן, אז מען זאל דעם פראטאקאל איבערזעצן אין ײדיש. איך האב גע־ 
וװםט, אז צוליב דעם װעט ער מוזן אנקומען צו פאליטישע ארעסטירטע, װאם 
זיצן אין אנדערע קאמער. און דאם טאקע האב איך געװאלט. 

צום אנהײב האט ער נישט געװאלט אפילו הערן דערפון׳ ער האט מיר 
דערקלערט, אז איך בין נישט אין פאלעסטינע, און אויב איך װעל זיך אײנשפארן, 
װעל איך פארפאלן װערן אין פאר־ארעםטז ער קען נישט קײן ײדיש׳ און דאם 
ערשטע מאל פאדערט מען דאם בײ אים. װען איך האב אים אבער דערקלערט, אז 
איך װעל נישט אונטערשרײבן, װײל איך פארשטײ נישט קײן רוםיש׳ און איך האב 
געװאלט זיך אויפהײבן און ארויפגײן צוריק אין קאמער — איז ער װײכער גע־ 
.ױארן און ארויםגערופן א חבר׳ זײן נאמען געדענק איך שוין נישט, כאטש איך 
האב אים שפעטער געטראפן אויפן דאן. ער איז געבליבן א מענשעװיק און איז 
אומגעקומען אין די לאגערן• 

דער זשאנדאר האט געלײענט דעם פראטאקאל און מיר האבן זיך דערװײל 
אדורכגעשמועםט. װען דער זשאנדאר האט געענדיקט לײענען׳ האב איך שוין 
געהאט זיך דערוװסט אלץ׳ װאס מיך האט אינטערעםירט. איך האב דעם פראטאקאל 
אונטערגעשריבן, הגם איך האב קײן אײן װארט גישט געהערט. 

אויף צומארגנם האבן מיר זיך געזעגנט. איך בין אװעק אין פאװיאק און 
די איבעריקע חברים זענען אין א טאג ארום באפרײט געװארן• 

אברהמל שטריקער האב איך שוין מער נישט געזען׳ װײל װען איך בין 
גאפרײט געװארן איז ער שוין װידער געװען ארעםטירט. מיט א םך פון די אנדע־ 
רע חברים האב איך זיך שפעטער געטראפן אין רוםלאנד• 

װי נאר מען האט מיך ארײנגעפירט אין פאוױאק האב איך גלײך דערפילט 
דעם אונטערשיד פון דער ענדערונג, װאס איז פארגעקומען. אין פאר־ארעםט איז 
געװען ליכטיק, גרוים, און די גאנצע צײט בין איך געזעסן מיט אײגענע און 
נאענטע חברים — אנדערש אבער דא. די טורמע — א פינצטערע, מיט אירע 
לאנגע קארידארן — האט אויף מיר אנגעװארפן א מרה־שחורה. די באצױנג צו 
מיר איז דא אויך געװען אן אנדערע, א שטרענגערע, די פערזענלעכע אונטערזו־ 
כונגען — ברוטאלערע. 

נאך ערגער איז געװען׳ װען מען האט מיך ארײנגעפירט צו זיך אין קאמער• 

א קלײנע צעלע? 5 טריט די לענג און עפעס מער װי דרײ — די ברײט. װען מען 
האט מיך געפירט אין צעלע ארײן — האב איך זיך געפרײט, געמײנט, אז דער 
גאנצער אומעט װעט באלד אװעק, איך װעל זיך דאך געפינען צװישן אײגענע 
דוברים, װײל פאליטישע ארעסטירטע זענען געזעםן אין באזונדערע צעלעס• אין 
פאװיאק איז שוין דעמאלט געװען א גרויםע צאל פאליטישע ארעםטירטע. צװישן 
זײ א קלײגע צאל םאציאל־דעמאקראטן, נאך א קלענערע צאל פון פ.פ.ס., ד. ה. 
פון פילסודםקי־ריכטונג. ם׳זענען אויך געזעסן א גרופע ״פארײניקטע״ מיט מרדכ־• 
קאםטנמאכער בראש. דער ״בונד״ האט זײ אלעמען צוזאמען פילפאך איבערגע־ 
שטיגן. די פאליטישע האבן שוין געהאט אויםגעקעמפט געװיסע רעכטן. דער 
פירער פון די פאליטישע ארעסטירטע איז געװען אײנער פון די פירער פון דער 
״צוקונפט״, א בונדיםט, שפינאק־ױזעפאװיטש. שפעטער, אין רוסלאנד — אײנער 
פון לאזאװסקיס נאענטע מיטארבעטער אין קאמינפארם. אויף דער פרײ האבן 
מיר שוין געװוסט, אז אין טורמע פירט מען א גרויסע קולטור־ארבעט, האכ איך 
שוין טאקע געװאלט זײן צװישן אײגענע. גרוים איז אבער געװען מײן אנטוישונג, 
װען מען האט מיך ארײנגעלאזט אין א קאמער צװישן צװײ קרימינעלע. איך 
געדענק נאך הײנט אט די צוױי פארשויגען; אײנער א בארװעסער, די האר פון 
קאפ נישט אויםגעקעמט, צעשויבערט — האט ער זיך ארומגעדרײט איבער דער 
קאמער און זיך צוגעפײפט א זמרל. געזעסן איז ער פאר פארגװאלדיקן א ױנג 
מײדל. דער צװײטער — א הויכער, אין שטױול, א גנביש היטעלע אויפן קאפ — 
א געװײנלעכער גנב. זײ האבן זיך דערפרײט מיט מײן ארײנקומען, װײל זײ האבן 
געוװסט, אז פאליטישע קריגן ארײן פון דרויםן עםן און דער עיקר — פאפיראםן. 
זײ האבן נישט געהאט קײן טעות. איך האב באלד באקומען א פעקל און זיך מיט 
זײ געטײלט. פון די ערשטע מינוטן פון מײן טורמע־לעבן האב איך געהאט א 


92 



זכרונות פון א ײדישן רעװאלוציאנער 


פרינציפ ־ וװ און מיט װעמען איך זאל ױשט זיצן — זאל איך לעבן אין א קא־ 
מונע. אויך מיט די ערשטע צװײ טורמע־חברים האב איך זיך אזוי געפירט. זײ 
זענען געװען צופרידן און איך — אומגליקלעך. 

איך האב געוװסט׳ אז אין דער זעלבער טורמע געפינען זיך גוטע און 
הארציקע חברים. זײ האבן ספעציעלע שפאצירן, גיבן ארוים א טורמע־זשורנאל, 
לערנען זיך א סך — און איך דארף גאר זיצן מיט צװײ מיאוםע דעק־פארברעכער. 
װען מען האט מיך ארויסגעפירט אויף שפאציר האט זיך די לאגע ארויםגעװיזן 
פאר נאך ערגער. אויף דער גאנצער אפטײלונג זענען געזעםן אינגאנצן 4 פאלי־ 
טישע און מען האט אונדז געפירט שפאצירן מיט די קרימינעלע, בעת אויף אנדערע 
אפטײלונגען האבן זיך געפונען זײער א םך פאליטישע. איך האב פארשטאנען, אז 
א קאנפליקט װעל איך דא נישט אויםמײדן. 

מיט די קרימינעלע בין איך אפגעזעםן מער װי א חודש. איך װײס נישט 
צוליב װעלכע םיבות מען האט מיך ארויםגענומען און איבערגעפירט אין א 
קאמער, וװ ם׳איז געזעםן אײנער זוםמאן — פון די ׳•,פארײניקטע״. שפעטער איז 
צוגעקומען מענדל קאמאשנמאכער, אדער װי מען האט אים גערופן מענדל 
פראגער. 

װען מיר זענען שוין געװען דרײ חברים איז אונדז געװארן הײמלעכער, 

אבער מיר זענען נאך אלץ געװען איזאלירט פון די איבעריקע חברים. אויםער 
דעם האט אונדז זוםמאן אויך אויפגערעגט. אין אלגעמײן איז ער געװען א האר־ 
ציקער און גוטער חבר• אגב, האב איך פון אים זיך צום ערשטן מאל באקענט מיט 
דעם פראגראם פון דער ״פארײניקטער ארבעטער־פאדטײ״. ער האט אבער געהאט 
א שרעקלעכע מאניע ־ ער פלעגט כאפן מײזלעך, װאם האבן נישט געפעלט אין די 
צעלעם פון פאװיאק, און אויפהענגען זײ בײ די קעפלעך. װען זײ האבן אנגעהויבן 
צו ציטערן און קװיטשען איז מיר אדורך א שוידער. מען האט בשום אופן נישט 
געקאנט פועלן בײ אים, אז ער זאל איבערײםן די דאזיקע פארווײלונג זײנע. ווען 
ער איז ענדלעך פון אונדז אװעק האבן מיר אפגעאטעמט. 

מיר זענען געבליבן צװײ חברים — איך און מענדל פראגער. ס׳איז 
געװארן א ביסל אומעטיקער• בײ אונדז איז געבוירן געװארן דער געדאנק װעגן א 
הונגער־שטרײק מיט דער פאדערונג, אז מען זאל אונדז איבערפירן אין אן 
אנדער אפטײלונג. דער פלאן איז אבער רײף געװארן ערשט אין א פאר װאכן 
ארום. 

איך האב שוין געשריבן װעגן די קאמפן צװישן די ײדישע ארבעטער מיט 
דער אונטערװעלט, אבער אויף דער פוילישער גאם האט דאם אנגענומען נאך 
ערגערע פארמען. דארט האבן די באיװוקעס פון דער פ.פ.ס. ממש מאםנװײז אוים־ 

געהרגעט די אונטערװעלט־לײט און די שנאה צװישן זײ איז געװען א שרעקלעכע. 
אונדז, די ײדישע פאליטישע ארעסטירטע האבן זײ נאך געשױנט׳ אבער װי נאױ 
מען האט געבראכט אין טורמע א פוילישן חבר פלעגן די פוילישע אונטער־ 
װעלט־מענטשן זײ שרעקלעך שלאגן און אפטמאל — דערהרגענען. 

מאבט זיך אײגמאל, אז מען ברענגט צו אונדז א פוילישן חבר. געזעםן איז 
ער נישט בײ אונדז אין קאמער. װען מיר זענען ארוים אויף שפאציר האבן מיר 
אים געטדאפן. מיר האבן זיך דערפרײט און אים גלײך באזארגט מיט אלעם גײטיקן. 
מיר האבן אבער באמערקט, אז די פוילישע קרימינעלע שושקען זיך עפעם. 

מיר האבן גוט פארשטאנען מיט װאס דאס שמעקט. מיר האבן געוװםט, 

אז זײ גרײטן אן איבערפאל אויפן פוילישן חבר. צומארגנס אויפן שפאציר, האבן 
מיר זיך געזאמלט באזונדער און דעם פוילישן חבר ארײנגענומען אין מיטן, כדי 
אים פארטײדיקן װען דאס װעט נײטיק זײן. דער גאנצער שפאציר איז אדורך 
בשלום, אבער בעת מיר זעגען פונעם שפאציר צוריק ארײן אינעם ענגן, שמאלן 
און פינצטערן קארידאר פון פאװיאק זענען זײ אונדז באפאלן. ם׳האט זיך 
אנגעהויבן א געשלעג. קלאר, אז מיר זענען געװען די געליטענע, װײל מיר זענען 
געװען 4 פערזאן און זײ — א מאםע פון פראפעםיאנעלע שלעגער. צעבלוטיקטע 
זענען מיר ארײן צוריק אין קאמער. אין קאמער האב איך זיך באראטן מיט מענדל 
פראגער װאס צו טאן. ס׳איז פאר אונדז קלאר געװען, אז מיר װעלן האבן די הילף 
פון אלע פאליטישע ארעםטירטע אויב מיר װעלן אונטערנעמען אן אקציע• אין 
שכנות מיט אונדז איז געזעםן א פוילישער חבר א םאציאל־דעמאקראט. מיר האבן 
זיך מיט אים פארשטענדיקט, אבער װעגן א הונגער־שטרײק האט ער נישט גע־ 
װאלט הערן. װען מיר האבן פארטײדיקט דעם נײעפ פוילישן חבר — איז ער 
געשטאנען פונדערװײטנם און זיך נישט ארײנגעמישט. מיט אים איז געזעסן א 
בוגדישער חבר, א שנײדער־ארבעטער, א לאמער. ער האט זיך צום הונגער־ 
שמרײק יא פארײניקט. אזוי ארום, האבן מיר׳ די דרײ בונדיםטן און דער נײ־ 
געקומענער פוילישער חבר, באשלאסן צו דערקילערן א הונגער־שטרײק מיט דעד 
אײנציקער פאדערונג־ אונדז איבערצופירן אין אן אנדער אפטײלונג. 

דאם איז געװען מײן ערשטער הונגער־שטרײק. איך קאן נישט זאגן, אז 
ער איז מיר לײכט אנגעקומען. די טורמע־אדמיניםטראציע האט מיט אלע מיטלען 
געפרװוט ברעכן דעם שטרײק, זי פלעגט כםדר ארײנװארפן דאם עםן אין קאמער• 
הױת װי נעבן אונדזער קאמער איז געזעםן דער חבר, װאס האט אויך פארשטרײקט 
— איז ארויםגעקומען א מאדנע מלחמה. װען זײ האבן דאם עםן ארײגגעװארפן 
צו אונדז אין קאמער און געעפנט דעם קאמער פונעם צװײטן חבר׳ האבן מיר 
דערװײל דאס עםן צוריק ארויסגעװארפן׳ און װען זײ האבן דאם עםן צוריק 

ארײנגעװארפן צו אונדז — האט דער צװײטער חבר זײן עםן ארויםגעװארפן. די 
שפיל האט זיך געצויגן אזוי לאנג ביז די ״קלוטשניקעם״ זענען מיד געװארן און 
קאפיטולירט. 

דער הונגער־שטרײק האט שוין געדויערט 5 טעג. אין קאמער איז געװען 
א שיםל װאסער צום װאשן זיך. געשטאנען איז זי אזוי שוין 4 טעג• אין משך פון 
דער צײט איז דאס װאםער געװארן געדיכט פונעם שטויב. אויפן פינפטן טאג 
פונעם שטרײק האב איך געפילט, אז איך װער פארברענט פון דורשט און װי 
אן באוװםטזײן בין איך צוגעלאפן צו דער שיםל און אויםגעטרונקען דאסװאםער. 
איך האב געשפירט, װי א געדיכטע מאםע גיםט זיך אין מיר ארײן און באלד 
בין איך אװעקגעפאלן אין היץ. 

דעם זעלבן טאג איז דער שטרײק פארענדיקט געװארן. מיך האט מען 
איבערגעפירט אין דער צװײטער אפטײלונג — אין דער קאמער פון דעם פירער 
פון דער ״צוקונפט״, חבר שאפראן, הײנט א בונדיסט, געפינט זיך אין אמעריקע• 

אט דער קאמער איז טאקע געװען פונקט דאס, װאם איך האב באדארפט 
זזאבן. קודם כל איז דארט געװען א שטרענגע דיםציפלין. עס זענען געװען בא־ 
שטימטע שעהן אויף רעדן און דיםקוטירן און באזונדערע — אויף לערנען און 
לײענען. שאפראן האט מיט אונדז געלערגט די פוילישע שפראך און פוילישע 
ליטעראטור. געלערנט האט ער מיט מיר און מיט נאך א חבר, כאצקעלע. דעמאלט 
האב איך זיך באקענט מיט דער פוילישער ליטעראטור ־ מיצקעװיטש, םלאװאצקי, 
אזשעשקאװא און זשעראמסקי זענען געװארן מײנע באליבטע שרײבער. קראשינ־ 
םקין האב איך פײנט געהאט צוליב דעם רעאקציאנערן כאראקטער פון זײנע 
שאפונגען. די צײט איז אװעק זײער פראדוקטיװ. אויסער דער שײגער ליטעראטור 
האב איך װײטער פארגעזעצט שטודירן מארקסיזם. 

אין דער זעלבער צײט איז מײן מוטער געקומען צו מיר אויף א זעונג און 
זזאט מיר געבראכט די פרײלעכע ידיעד״ אז דער קאנדידאט פון דער בונדיש־ 
פ.פ.ס.ישער ליסטע, יאגעלא, איז אדורכגעגאנגען. די ידיעה איז געװארן די 
סענסאציע פונעם טאג און א ױם־טוב בײ אלע פאליטישע ארעסטירטע, איבער־ 
■הויפט בײ די בוגדיסטן. 

דערװײל בין איך קראנק געװארן. אונטערן רעכטן ארעם האט מיר גענומען 
■אנציען א בײל און מיט יעדן טאג איז ער געװארן גרעםער. װען איך בין געגאנגען 
אין שפיטאל איז דער טורמע־דאקטאר נישט געװען, ער איז געװען אויף אורלויב. 
דער פעלדשער האט מיר געזאגט, אז מען מוז גלײך אויפשנײדן, װייל עס דראט 
א געפאר, אז די מאטעריע זאל זיך אראפלאזן אין דער זײט — און דאן װעט מען 
מיר מוזן מאכן אן אפעראציע. איך האב געװאלט װארטן ביז דער דאקטאר װעט 

צוריקקומען און ער זאל דאם מאכן, אבער דער פעלדשער איז נישט געװען אײנ־ 
שטימיק — האב איך קײן ברירה נישט געהאט. 

עס זענען דעמאלט אנװעזנדיק געװען די חברים ױזשעק און ױזעפאװיטש, 

זײ האבן צוגעהאלטן מײן האנט און דער פעלדשער האט מיט זײן מעסער געמאכט 
א קרײץ־שגיט. דאס בלוט האט אנגעהויבן שטארק צו שטראמען. דער פעלדשער 
איז געװען מער שוםטער װי פעלדשער, ער האט זײער שלעכט געשניטן• 

נאך דער אפעראציע איז מיר ערגער געװארן. די מאטעריע האט זיך גע־ 

נומען זאמלען נאך מער. איך האב געהאט שטארקע יםורים און געמוזט גײן אין 
טורמע־שפיטאל. 

אין שפיטאל האט זיך מײן קראנקײט פארערגערט. דער פעלדשער האט 
אנגענומען פארשידענע מיטלען, אבער מיר איז געװארן אלץ ערגער און ערגער. 
ער האט אן אויפהער געשניטן אינעװײניק אין דער וװנד כדי צו מאכן מעגלעך 
די מאטעריע ארויםצוגײן. ער האט מיך דערפירט צו אזא מדרגד״ אז מען האט 
מיך שוין געמוזט טראגן אויף די הענט צום איבערבאנדאזשירן. 

דער קלוטשניק פון טורמע־שפיטאל פלעגט טענהן, אז איך בין נישט קײן 
ײד, װארעם א ײד װאלט גישט אויםגעהאלטן אזעלכע יםורים, געמאכט געװאלדן 
— און איך שװײג. ער האט זיך צו מיר צוגעטשעפעט, אז איך זאל אים אוים־ 
טײטשן, װאם מען מײנט מיטן ױארט ״לכה דודי .<״׳ איך האב אים געפתװט אויפ־ 
קלערן, אז דאם איז א ליד, װאס ײדן זינגען צום באגעגענען דעם שבת. ער האט 
מיר נישט געגלײבט, ער האט געהאלטן, אז ״לכה דודי״ איז עפעם א םפעציעל 
זשארגאן־װארט בײ די ײדישע קרימינעלע, אונטער װעלכן עם באהאלט זיך 
עפעם א םוד. 

נעבן מיר איז געלעגן א גנב, א זײער אינטעליגענטער מענטש, א זון פון 
א באגקיר. ער האט ליב געהאט צו פילאזאפירן ״װעגן דעם זין פונעם מענטש־ 
לעכן לעבן׳/ ער האט מיך געװאלט איבערצײגן, אז יעדער מענטש װערט געבוירן 
א פארברעבער, בײ פארשידענע מענטשן דריקט זיך דאם אויס אויף אן אנדער 
אופן: אײנער באגײט קרימינעלע פארברעכנס און דער צװײטער פאליטישע, 
אבער בײ אלע איז דער זעלבער מקור, װאם ליגט אין דער מענטשלעכער נאטור. 
געװען איז ער א זײער גוטער אין כאראקטער. װען איך בין געלעגן און זיך גישט 
געקאנט רירן פונעם ארט, פלעגט ער מיך אנקארמען און אנטרינקען, װי איך 
װאלט געװען א קלײן קינד. ער האט שטארק ליב געהאט צו זינגען. זיגגען שטיל 
האט מען געמעגט אין טורמע־שפיטאל• ער האט שײן געזונגען און דװקא נישט 
קײן קדימינעלע לידער• 

מיט מיר אין שפיטאל איז אויך געלעגן אײנער פון דעם פראצעס פון די 
״פארײניקטע״. ער איז אראפ פונעם זינען. זײן משוגעת האט זיך אויסגעדריקט 

אין ארומלויפן היךאון־צוריק איבער דער שטוב און װארפן אויף יעדן אײנעם 
פארשידענע הפצים, װאס זענען אים געקומען אונטער דער האנט. אײנמאל האטי 
ער גענומען זײן הײסע טײ און געשלײדערט אין פנים ארײן פונעם װעכטער• דער 
װעכטער איז אים באפאלן און שטארק צעשלאגן. איך האב פארשטאנען׳ אז דעי 
װעכטער האט דאס געטאן אין א מאמענט פון אויפרעגונג• איך װאלט די גאנצע 
געשיכטע פארשװיגן, איך האב אבער מורא געהאט, אז דער װעכטער װעט מאכן 
א ראפארט און דאן װעט מען דעם קראנקן צונעמען אין משוגעים־הויז, פון װאנען 
מען גײם שוין מער נישט ארויס. איך האב נישט געהאט קײן אנדער ברירה, װי 
מאכן א סקאנדאל און באשולדיקן דעם װעכטער אין דער אװאנטורע. 

איך האב געפאדערט ארויםרופן דעם נאטשאלגיק און אים פארגעשטעלט 
די געשיבטע אין א פאלש ליכט• איך האב אים דערצײלט, אז דער װעכטער איז 
באפאלן א גײסטיק־קראנקן מעגטש און אים אנגעהויבן שלאגן. אז דער קראנקער 
האט אים אפגעגאםן מיט הײםע װאסער — האב איך פארשװיגן. איך האב דער־ 
קלערט, אז אויב ער װעט נישט באשטראפן דעם װעכטער װעל איך זיך אפזאגן 
פונעם הײלן און דערקלערן א הונגער־שטרײק. דאס איז געװען דער אײנציקער 
װעג צו ראטעװען דעם משוגענעם• דער װעכטער האט נישט באװיזן זיך צו פאר־ 
טײדיקן. דער נאטשאלגיק האט אים אנגעהויבן צו זידלען מיט די אמתע רוסישע 
זידל־װערטער ־ ״דײן מאמע איז געװען אזוינע און אזעלכע און דו ביםט א הינ־ 
טישער זון״ז דער װעכטער איז געשטאנען מיט דער האנט בײם דאשעק און אויף 
יעדן זידל־װארט געענטפערט־ ״אזוי איז עס, אײער וװילגעבוירענער״... מיר 
האט שוין באנג געטאן אויפן גאנצן עםק. 

אין שפיטאל איז אויך געלעגן א פ.פ.ם.אװיעץ, א גרויםער טעראריסט. עד 
איז פארמשפט געװארן צום טויט, מען האט אבער דעם טויט־אורטײל נישט 
געקאגט אויספירן, װײל ער איז קראנק געװארן אויף גאלאפ־שװינדזוכט. ער איז 
שוין נישט בכוח געװען צו רעדן, יעדעם װארט איז בײ אים ארויםגעקומען װי א 
הײזעריקער קװיטש. מען האט אים געקארמעט מיט הינט־פעטס. ער איז געװען 
שטארק נערװעז און מיט קײנעם נישט געװאלט רעדן װעגן זײן משפט. איך האב 
מיט אים עטלעכע מאל פארפירט א שמועם, געפרװוט צעשטרײען אים פון זײנע 
טרױעריקע געדאנקען, אבער זעלטן װען דאם האט זיך מיר אײנגעגעבן. פאײ 
אונדז, ײדישע םאציאליסטן, האט ער קײן פארשטענדעניש נישט געהאט. פוילנס 
אומאפהענגיקײט איז געװען דער א׳ און דער ת׳ פון זײן דענקען. דעם ״בונד׳ 
האט ער פײנט געהאט, וױיל דער ״בונד״ איז געשטאנען אויפן שטאנדפונקט פוי 
די פוילישע םאציאל־דעמאקראטן אין דער פראגע װעגן פוילנם זעלבשטענדיקײט. 
מיר האט ער דאך געמאכט קאמפלימענטן. ם׳קאן זײן דערפאר, װײל איך בין נאך 
געװען זײער ױנג, דערבײ האבן אלע געמײנט, אז איך װעל מיט מײן קראנקײט 

יע׳לעכט ענדיקן׳ ם׳האבן זיך טאקע באװיזן גענוג םימנים, װעלכע האבן קײן גוטס 
נישט אנגעזאגט — האט ער אויף מיר רחמנות געהאט. 

אינגיכן איז ער געשטארבן. פאר מיר איז דאס געװען א שרעקלעכער טאג. 

דאם ערשטע מאל האבן איך דאן געזען א פאליטישן ארעסטאנט שטארבן אין 
טורמע. עס איז מיר שװער געװען׳ װי ם׳װאלט געשטארבן אן אלטער גוטער דובר. 
מעגלעך אויך, אז זײן טויט האט אזוי אויף מיר געװירקט דערפאר׳ װײל איך האב 
געמײנט׳ אז אויך איך גײ שוין אװעק. 

װאס װײטער בין איך געװארן אלץ שװאכער און שװאכער. װען איך האב 
געדארפט ערגעץ גײן — האט מען מיך געטראגן אויף די הענט. איך האב שוין 
טעג גאנצע גישט געגעםן און געטרוגקען. איך האב געפילט׳ אז די כוחות גײען 
מיר אױם, איך בין געלעגן כמעט אן באוװסטזײן. 

אײנמאל בײנאכט זענען צו מײן בעטל צוגעקומען צװײ פעלדשערם׳ דער 
פוילישער און א רוםישער. דער דאקטאר איז נאך אלץ נישט געװען. זײ האבן 
צװישן זיך פארפירט א שמועם װעגן מײן קראנקײט און באשלאסן׳ אז מען װעט 
מיר דארפן מאכן אן אפעראציע׳ אראפנעמען די האנט, אדער אויפשנײדן די זײט 
און פון דארט ארויםציען די מאטעריע. מיר איז געװען אלץ אײנס׳ װאס פאר אן 
אפעראציע זײ װעלן מיר מאכן׳ איך בין געװען זיכער׳ אז בײ מײן דעמאלמיקן 
צושטאנד װעל איך קײן אײנע פון זײ נישט אויםהאלטן. דאם איז געװען דאם 
ערשטע מאל װען איך האב זיך פאנאנדערגעװײנט אין טורמע. דאם איז נישט 
געװען קײן געװײן — די טרערן האבן זיך פשוט געגאםן פון די אויגן. איך האי 
נישט מורא געהאט פאר זיך — מיטן װערן א םאציאליםט בין איך שוין אויף 
אלעם געװען גרײט. געװען שפעטער א סך פאלן׳ װאס איך בין זיכער געװען, אז 
כ׳גײ אװעק פון דער װעלט און נישט געװײגט, ס׳האט מיך אפילו נישט טרויע״ 
ריק געמאכט. אבער איך האב געטראכט װעגן מײן מוטער: װאם װעט זי טאן, 
װען זי װעט קומען אויף א זעונג און מ׳װעט איר זאגן, אז איך לעב שוין נישט ך 
איך בין געװען זיכער׳ אז זי װעט דאם נישט איבערהאלטן. און דאם האט מיך 
געמאכט אזוי שװאך׳ אזש טרערן האבן זיך גענומען גיםן. שפעטער האב איך זיך 
דערמאנט, אז איך בין דאך גרײט געװען צו נעמען אויף זיך דעם גאנצן פראצעס, 
הגם דערמיט װאלט איך דאך זיכער אװעקגעהרגעט די מוטער. פארװאם זשע בין 
איך דעמאלט געװען גרײט אויף דעם און איצט טוט דאס מיר אזוי באנג י — 
קײן ענטפער דערויף האב איך נישט געקאנט געפינען. 

דערװײל איז דער דאקטאר געקומען פון זײן אורלויב און ער האט מיך גע״ 
דאטעװעט. ער האט שטארק געזידלט די פעלדשערס צוליב דעם אופן װי זײ האבן 
מיך געהײלט• ער האט דערקלערט, אז מען טאר זיך נישט צורירן צו מײן האנט׳ 
מען דארף מיר גאר מאכן לײכטע קאמפרעםן אויף דער װונד און נישט מער. אין 

אײניקע מעג ארום איז מיר געװארן אויף אזויפיל בעםער, אז איך האב שוין 
געקאנט ארויפגײן צוריק אין קאמער ארײן. 

פארן ארויפגײן אין קאמער ארײן איז מיר נאך באשערט געװען א םקאנ־ 

דאל. איך בין געשטאנען בײם פענצטער און אראפגעקוקט אויפן הויף. ם׳איז פונקט 
געװען די שעד״ װען מען פלעגט ברענגען די פעקלעך עסן פון דער פרײ. האב 
איך באמערקט, אז װען דער קלוטשניק האט אויפגעמאכט דעם טויער און מי׳ץ 
מוטער האט געװאלט זיך צושטופן מיט איר פעקל — האט ער איר געגעבן א 
שטארקן קלאפ אין ברוםט און זי צוריקגעשטויםן. כ׳האב ארויםגעפאדערט דעש 
נאטשאלניק און פארלאנגט פון אים צו באשטראפן דעם שלעגער. ער האט מיר 
צוגעזאגט דאס צו טאן. 

אין יענער צײט האב איך זיך באקענט מיט א גרופע אנארכיסטן, װעלכע 
זענען געזעםן אין פאװיאק. זײ האבן זיך אויך גערופן די ״רויטע האנט״, אויך 
זײ האבן א םך אומשולדיק בלוט פארגאםן בײם מאכן די עקםפראפריאציעם, דאך 
אבער האבן זײ זיך שטארק אונטערגעשײדט פון די אנארכיםטן פון דער ״רויטער 
האנט׳/ װעלכע איך האב פריער געשילדערט. יענע האבן מער נישט געטאן, נאר 
גערויבט און געמארדעט, אבער די גרופע, װעלכע איך האב באגעגנט אין טורמע 
האט שוין אדורכגעפירט אויך פאליטישע אקציעם. זײ פלעגן מאכן אנפאלן אויף 
פאליצײ־לײט, װעלכע האבן שלעכט זיך באצויגן צו פאליטישע ארעסטירטע, זײ 
פלעגן טעראריזירן די נאטשאלניקעס, װעלכע האבן געמאטערט זײערע ארעס־ 
טאנטן. מיט אײן װארט: ם׳איז בײ זײ געװען אזא קאמבינירטער םיםטעם פון 
פאליטישער און קרימינעלער טעטיקײט. 

דער פירער פון דער גרופע איז געװען אײנער א הירשל בלאשקע. װעגן 
אים װעל איך נאך רעדן שפעטער, דא װיל איך בלויז פעםטשטעלן, אז ער אי־ו 
אויף זײן אופן געבליבן א רעװאלוציאנער. אין טורמע האט די נאטשאלםטװע פאר 
אים זײער מורא געהאט. װען זײן פרוי, װעלכע איז אין דער זעלבער צײט געזעםן 
אין דער פרויען־אפטײלונג, האט אים צװויסן געגעבן, אז די אדמיניסטראציע 
באציט זיך צו איר נישט גוט, האט ער געמאלדן דעם נאטשאלניק, אז אויב עס 
װעט װײטער אזוי גײן, װעט ער אים פאראורטײלן צום טויט. דער נאטשאלניק 
האט טאקע פאר אים מורא געהאט, װײל הירשל בלאשקע האט שוין אײנמאל גע ־ 
מאכט אויף אים אן אטענטאט. ער האט הירשלען דערקענט אין טורמע, אבער ער 
דאט דאם נישט געזאגט דעם פראקוראר. אין דער גרופע איז אויך געװען אײגעי־ 
מיטן נאמען לײפציקער, אבער יענער איז געזעםן שטרענג איזאלירט, װײל עױ 
האט נישט געװאלט גײן אויפן פארהער. װען דער פראקוראר פלעגט ארײנקומען 
צו אים אין קאמער׳ האט זיך לײפציקער אויםגעדרײט צו אים מיט דער פלײצע. 
אלע אנארכיסטן האב גערעדט װעגן אים מיט גרוים כבוד. 

בײ זי־י איז אויך געװען א פראװאקאטאר. ער איז דאס געװארן שוין נאבן 
ארעסט. ער האט זיך געלאזט װאקסן א לאנגע געלע בארד און א גאנצן טאג גע־ 
גאגגען אנגעטאן אין טלית און געדאװנט. איך האב שפעטער אין טורמע באגעגנפ 
א סך אזעלכע חברה־לײט, װאם האבן מיט אזעלכע מיטלען געװאלט אויםפועלך 
זײער באפריױנג. 

אײנמאל, װען איך בין געגאנגען צוריק פונעם שפאציר, איז גראד דער 
פראװאקאטאר געגאנגען אין דער קאנצעלאריע. צו אים איז צוגעלאפן הירשל, 
אים אנגעכאפט פארן האלדז און אנגעהויבן װערגן. ם׳האט געדויערט א צײט, ביד 
די װעכטערם האבן אים אפגעריםן פון זײן קרבן. אן אנדערעד אויף זײן ארט, 
װאלט פאר אזא זאך טײער באצאלט, אבער הירשלען איז גארנישט געשען. װען 
איך האב אים אין יאר 1918 געטראפן אין ניזשני־נאװאגאראד — האט ער מיר 
דאס אלץ אויפגעקלערט. 


מײן פראצעס 


דערװײל איז אנגעקומען דער טערמין פון מײן פראצעם. הגם אנדערע 
זענען געזעםן לענגער װי איך און כםדר געװארט אויף זײערע פראצעםן — איד 
דאס בײ מיר געגאנגען זײער שנעל. געשען איז עס דערפאר, װײל איך בין געװען 
נלויז א־ינער אין פראצעס און אויך מײן שטראף־ארטיקל איז געװען א מילדער: 
מער װי דרײ יאר פעםטונג האט מען לויט דעם ארטיקל נישט געקאנט באקומען. 

האט טאקע מײן אויםפארשונג שנעל זיך פארענדיקט. איך האב דעם פראצעס 
אפגעװארט מיט הארץ־קלאפן. דאם איז דאך געװען מײן ערשטער אויפטריט, 
צום ערשטן מאל האב איך געדארפט רעדן, נישט מודה זײן זיך און — דאך זיך 
האלטן מיט כבוד, װי עם פאםט פאר א ױנגן רעװאלוציאנער. 

•חוץ דעם האט מיך סתם געלאקט צו זען די גאםן און באגעגענען זיך מיט 
מענטשן פון דער פרײ. א םך מאל פלעגן מיר אינדרײען: שאפראן, כאצקעלע און 
איך װאך זײן האלבע נעכט און זיך צוהערן װי די מענטשן גײען אויף דער גאם 
און רעדן. מיר פלעגן דאן פרװון טרעפן װעגן װאם רעדן די מענטשן. צי טראכטן 
זײ װעגן דעם, אז דא ליגן דרײ ױנגע מענטשן און בענקען נאך דער פרײהײט 1 
װײסן זײ איבערהויפט, אז דא געפינען זיך רעװאלוציאנערן, װאם יעדער פון זײ 
האט זיך זײנע באקאנטע, נאענטע און טײערע, מיט װעלכע ער גארט זײן צוזאמען, 

און זײ האבן ״פרײװיליק״ גענומען אויף זיך די געפענגעניש׳ כדי אויסצוקעמפן 
די פרײהײט פאר אלעו מיר פלעגן אזוי שמועםן׳ באזונדערם אין די נעבט, װען 
כאצקעלען האבן אנגעהויבן ברעכן די פים און ער האט נישט געקאנט אײנשלאפן. 
ימיר זענען געלעגן אויף די קלײנע טורמע־שעניקלעך און געבענקט. איז אויב עש 
,האט זיך געמאכט א געלעגנהײט דורכצושפאצױץ זיך אויף דער פרײ — אפילו 
אין א טורמע־קעטשל — האט מען זיך געגרײט צו דעם װי צו א גרויםן ױם־טוב, 
.און דאם פארן צום פראצעס האט זיך װירקלעך פארװאנדלט אין א ױם־טוב־טאג. 

סיאיז אבער געװען נאך א מאטױו, װאם דאם פארן צום פראצעס האט 
:ארויםגערופן א געהויבענע שטימונג. מיר דאכט זיך, אז דער, װאם איז נישט 
.געזעםן װעט דאם קײנמאל נישט פארשטײן, װײל דאם איז שײך צו דער פםיכא־ 
לאגיע פון אן ארעסטאנט. 

פארן פראצעם װײםט קײנמאל נישט קײן שום ארעסטאנט װען װעט דאם 
זיך ענדיקן, װען ער קאן האפן צו װערן פרײ. אפילו ער ריכט זיך אויף א שװערן 
.אורטײל װײםט ער אבער, אז נאכן אורטײל װעט ער קאנען נעמען צײלן די צײט: 
ס׳גײט אװעק א װאך, און נאך א װאך. און ארעםטאנטן זענען מײםטער אויף 
.צויצויאגן די װאכן, אז זײ זאלן שנעלער גײן. מען פלעגט מאכן אזא חשבון: הײנט 
.איז זונט*ק, מארגן איז מאנטיק — נו, דאם רעכנט זיך שוין נישט. דארף מען 
׳רעכעגען דינםטיק, מיטװאך און דאנערשטיק. פרײטיק איז דאך שוין ערב־שבת, 
ךעכגט זיך שוין אויך נישט. אזוי האט מען פון דער װאך געמאכט דרײ טעג. 

מײן פראצעס איז פארגעקומען אין חודש מערץ 1912 . װען עם איז אגגע־ 

׳קומען דער טאג פונעם פראצעם האב איך געהאט צװײ גרויםע דאגות: 1 ) איך 
׳זאל זיך קאנען גלאטיק אפראזירן. אמת, די טורמע־אדמיניםטראציע פלעגט יעדע 
װאך אדײנשיקן א ראזירער, אבער ם׳האט זיך שוין אזוי געמאכט, אז ער איז 
.נישט געקומען צו דער געהעריקער צײט. װען מיר האבן געדארפט גײן אויף א 
זעונג, האבן מיר זיך אלײן געמוזט ראזירן. אונדזערע ראזיר־מכשירים זענען 
געװעןי א שנאל פון א װעםטל, אדער א שרײב־פעדער, װאם מיר פלעגן אלײן 
.אנשארפן. אנדערע האבן פשוט באנוצט א שטיקל גלאז פון א שויב. ם׳איז איבע־ 
ריק צוצוגעבן, װי אזוי מיר האבן דערמיט זיך צעקאלעטשעט דאם פנים. יעדער 
צי איבערן פנים מיט אט די מכשירים האט געמאכט א וװנד. די וװנדן האבן מיר 
פארקלעפט מיט ביבולע־פאפיר. װען דער נאטשאלניק, אדער אן אינספעקטאר 
איז געקומען בײנאכט אויף אן אפעל — האבן זײ זיך שטארק פאנאנדערגעלאכט. 
צומארגנס האבן מיר דאס פאפיר אראפגעריסן פון פגים: אויף דער זעונג האט 
מען די װונדן נישט ארויםגעזען, װײל מיר פלעגן דאך שטײן װײטלעך אײגער 
םונעם צװײטן. אויפן פראצעם אבער האט מען נישט געקאנט קומען מיט אזא 

פנים. 2 ) איך האב באדארפט אנטוען א קראגן מיט א בינדע. ביז דעמאלט האב 
איך נאך קײן קראגן נישט געטראגן. אײדער איך בין געװארן א םאציאליסט אין 
דאס געװען גאר פשוט: אין דעם זעלבן העמד׳ װאם מען האט געטראגן בײ דער 
ארבעט און נאך דער ארבעט איז מען אויך בײנאכט געשלאפן. דאם העמד האט 
קײן קאלנער נישט געהאט. װען איך בין שוין געװארן א םאציאליסט — האב 
איך אנגעטאן א שװארצע בלוזע מיט א הויכן קאלנער, און דערצו האט מען אויך 
קײן בינדע נישט געדארפט. איצט אבער, צום פראצעם, האב איך צום ערשטן 
מאל געדארפט אגטאן א קאלנער מיט א ביגדע. פארשטײט זיך, אז די חברים 
האבן מיר אין דעם צוגעהאלפן. 

אין געריכט בין איך געפארן אין טורמע־קעטשל. װען איך בין 
ארויס פונעם קעטשל און דערזען, אז א םך חברים װארטן מיך אפ 
פאר דער געבײדע פונעם געריכט האב איך אראפגענומען דעם קאפעלוש 
פון קאפ און אויםגעשריגן: ״זאל לעבן דער ״בונד״!״ די חברה האבן 
גלײך געענטפערט: ״זאל לעבן״ די פאליציאנטן האבן מיך געגעבן א כאפ אוגטער 
די ארעמם און ארײנגעטראגן אין דער געריכטס־געבײדע. איך האב נאך באװיזן 
צו באמערקן, אז מײן מוטער כאפט זיך פארן קאפ. זי האט אװדאי געמײנט׳ אז 
מען װעט מיך דארטן ממיתן. אין געריכט, אײדער דער פראצעם האט זיך אנגע־ 
הויבן, האב איך געהאט א םכםוך מיט מײן אדװאקאט. 

מײנע עלטערן זענען שוין צוריק געװארן אבױנים, פון דער ירושה איז 
שוין גארנישט געבליבן. מעו האט מיר געשטעלט א מלוכה״אדװאקאט. װי איך■ 
האב שפעטער געהערט׳ איז ער געװען א פוילישער רעאקציאנער. ער האט מיך 
געװאלט צורעדן, אז איך זאל זיך מודה זײן און דער אורטײל װעט זײן א לײב־ 
טערער. אויב נישט — װארפט ער אראפ פון זיך יעדע פאראגטװארטלעכקײט. 
איך האב אפגעװארפן זײן פארשלאג. דאן האט ער מיר פארזיכערט, אז איך װעל 
באקומען א גרויםן אורטײל. איך בין אבער געבליבן בײ מײנם. אזוי איז געװען 
אונדזער אלגעמײנע אײנשטעלונג אויף די צארישע געריכטן: לײקענען אין אלעם. 

אײדער די ריכטער זענען ארײנגעקומען בין איך, װײזט אויס, געװען 
אין א גוטער שטימונג. מײן מוטער האט געהאלטן אין אײן װיגקען, אז איך זאל 
מאכן א טרויעריק פנים, אפילו די חברים האבן געהאט א טרויעריקן אויםזען. 
דער פראצעס האט נישט לאנג געדויערט. ער איז משמעות געװען פון א קלײנער 
באדײטונג. נאך די פארמעלע פראגן, האבן די שפיצלעס געגעבן זײערע דערקלע־ 
רונגען. דער פראקוראר און דער אדװאקאט האבן אויך גערעדט זײער קורץ, און 
זאן האב איך באקומען דאס לעצטע װארט. הױת איך האב זיך גישט אנערקענט 
אין אנגעהעריקײט צום ״בונד״, איז אויך מײן רעדע געװען א קורצע. איך האב 
בלויז געזאגט, אז איך פארשטײ נישט, װי אזוי מענטשן קאנען זײן אזוי אן גע״ 

װיםן, װײל אלץ, װאס זײ זאגן איז פאלש, און ם׳איז זײער טרויעריק, װען די 
פרײהײט פון א מענטשן איז אפהענגיק פון די שבועות פון אזעלכע מענטשן. 

װען די ריכטער זענען ארײן זיך באראטן, האב איך באמערקט, אז אפילו 
די חברים זענען אומרואיק. קאן זײן, אז נישט דער אינהאלט פון מײן רעדע האט 
זײ אנגעשראקן; באאומרואיקט האט זײ, װײזט אויס, דער טאן פון מײן רעדן. 
מײן פאטער איז געזעסן א צעטומלטער. ער האט זיך מסתמא נישט פארגעשטעלט־ 
או איך װעל אמאל װאגן אנטקעגנצורעדן אזעלכע גרויםע לײט. 

דער אורטײל איז באמת געװען א לײכטער — א יאר פעסטונג. און הױת 
איך בין געװען א ױגנטלעכער — האט מען מיר גלײך אראפגערעכנט פיר חדשים. 
דער אדװאקאט האט אראפגעלאזט די נאז און איך בין באמת געװען צופרידן, װאס 
איך האב אים נישט געפאלגט. 

אפפירנדיק מיך אין קעטשל ארײן, האב איך אנגעהויבן זינגען די בונדישע 
״שבועה״ און דעם ״אינטערנאציאגאל״. איך האב אזוי געזונגען דעם גאנצן װעג, 
ביז איך בין צוריקגעקומען אין פאװיאק ארײן. 

אין פאװיאק האט זיך פאר מיר געשטעלט א נײ פראבלעם. איך בין פאר־ 

משפט געװארן צו פעםטונג און דאס האט געהײםן, אז מיר איז געגעבן געװארן 
א גאנצע רײ פרױוילעגיעס: איך האב געהאט א רעכט דעם גאנצן טאג ארומצו- 
שפאצײ־ן, איך האב געמעגט בײטאג ליגן אויפן בעטל. אין פאװיאק אבער איז דאס 
געװען אוממעגלעך — דארט איז געװען אן אויםפארשונג־טורמע און מ׳האט פאר 
מיר קײן אויםנאם נישט געקאנט מאכן. אלס פאראורטײלטער צו פעםטונג האמ 
די דיעטע מײנע באטראפן מער װי צװײ מאל װי בײ א געװײנלעכן ארעסטאנט. 
די דיעטע פאר א געװײנלעכן ארעסטאנט איז געװען 9 קאפיקעם א טאג און פאד 
מיר איז געגעבן געװארן 20 קאפיקעס. עם איז מיר נישט געגאנגען אין בעסער 
עםן, בײ אונדז אין קאמער האט מען זײער גוט געגעםן, איך און כאצקל פלעגן 
באקומען גוטע פעקלעך, שאפראן — נאך בעסערע, ער פלעגט באקומען עםן אלע 
טאג. נישט דאם בעסערע עםן האט מיך געצויגן, נאר מיך האט פארדראסן 
פארװאם דער טורמע־נאטשאלניק זאל פארדינען אין מיר אלע טאג 11 קאפיקעם. 
איך האב אנגעהויבן צו פאדערן, אז מען זאל מיך איבערשיקן אין א פעםטונג 
ארײן. 

דער גאטשאלניק פון פאװיאק, בטבע א גוטער מענטש, האט מיך געפרװוט 
צורעדן צו בלײבן די גאנצע צײט אין פאװיאק, ער האט מיר אויפגעװיזן, אז דא 
האב איך זײער גוט, איך האב אפילו אן אײגענעם זשורנאל; דערמיט האט ער 
געװאלט באװײזן, אז ער װײסט, אז אין טורמע גיבן מיר ארוים א טורמע־זשור־ 
נאל• ער האט מיך אבער נישט איבערצײגט — איך בין געבליבן בײ מײן פאדע״ 

דונג. עם האט זיך מיר אויסגעדאכט, אז ם׳איז נישט מאראליש פאר א רעװאלױ 
:ציאנער צו דערלאזן א צארישן טשינאװניק רײך װערן אויף מײן חשבון. 

אויך די אײגענע חברים האבן מיך אפגערעדט פון בײטן די טורמע. זײ 
זזאבן מיך פשוט אפגעשראקן. די סיבה פון זײער מורא איז געװען פאלגנדיקע? 

די מאכט האט זיך נוהג געװען נישט איבערצושיקן פון אײן טורמע די־ 

רעקט אין דער צװײטער. עס זענען געװען םפעציעל איבערשיקונג־טורמעם, םון 
,װעלכע מען פלעגט ערשט ריכטן דעם ארעסטאנט אויף דעם באשטימטן ארט, אזא 
איבערשיקונג־טורמע איז געװען אין פראגע. דארט איז מען נישט געזעסן מער 
<װי עטלעכע טעג, און צוליב דעם האט זיך געשאפן א הפקר־באצױנג צװישן דער 
טורמע־אדמיניסטראציע און די ארעםטאנטן פון אײן זײט און צװישן די ארעס־ 
טאנטן גופא פון דער צװײטער זײט. קײנער האט דאך נישט געקאנט דעם צװײטן 
פארקלאגן, װארעם אײדער מען האט אנגעגעבן די אנקלאגע איז מען שוין 
אװעקגעפארן. 

מען האט מיר דערצײלט, אז אין דער טורמע זיצן א סך קאטארזשניקעס, 

.װעלכע באגנבענען יעדן ארעסטאנט, פארגװאלדיקן ױנגע ײנגלעך. פארשטענדלעך, 
אז די אלע מוראדיקע מעשױת האבן אויף מיר געװירקט און מיך טרויעריק 
.געמאכט, אבער עס איז שוין געװען שפעט, איך האב זיך געשעמט צוריקצוציען 
מײן ביטע. איך האב באשלאםן אנצװוענדן אלע מיטלען, כדי איך זאל דעם נסױן 
אויםהאלטן מיט כבוד• 

איך האב זיך טאקע אן עצה געגעבן, אבער דאך איז שרעקלעך געװען צו 
געפינען זיך אפילו צוױי טעג אין יענער סביבה. די טורמע אויף פראגע האב איך 
קײנמאל נישט פארגעסן. 


מען פירט מיך אין לאמזשער טורמע 


װען מען האט מיך געבראכט אין דער איבערשיקונג־טורמע אין פראגע, 

האב איך זיך איבערצײגט, אז די אלע שרעקן, װאס מען האט דערצײלט װעגן 
דער טורמע זענען נישט געװען איבערגעטריבן. אין דעם הויף פון דער טורמע 
האט זיך װי קאנצענטרירט אלץ, װאס איז אוממענטשלעך. דארט האבן זיך 
שטענדיק געפונען א פאר הוגדערט מענטשן, װעלכע מען האט נארװאם געבראכט, 
אדער ,יײ האבן געדארפט אװעקפארן. נישט קוקנדיק דערויף, װאם עם איז געװען 

מערץ און די טעג זענען גאך געװען קילע׳ האט מען יעדן אויםגעטאן נאקעט. איך 
בין שוין געװען געװוינט, אז מען זאל אויםטאן נאקעט בײ א רעװיזיע, אבער דא 
בין איך געװען אײנער אלײן אין קעגװארט פון הונדערטער פרעמדע מענטשן. 
האב איך זיך טאקע געפילט פארשעמט און דערנידעריקט. א שרעקלעכער שמוץ 
איז געװען אויפן הויף, מען האט אזש נישט געקאנט אטעמען. די אדמיניסטראציע 
האט זיך צו יעדן געװענדעט אויף דו, און איך האב באמערקט, אז א םך ארעס* 
מאנטן װערן גארנישט נתפעל. װײזט אויס, אז זײ זענען שוין צו דעם געװוינט. 

דוען מען האט מיך ארויפגעפירט אין קאמעד איז דאם בילד געװארן 
נאך שרעקלעבער. אזעלכעם האב איך פריער און אויך שפעשער נישט געזען. 
אויף די נארעם זענען געשטאנען מענטשן פוגעם פרױויליגירטן שיכט — אלטע 
קאטארזשניקעס. די איבעריקע האבן זיך געװאלגערט אויף דער פאדלאגע, וװ 
ם׳איז נישט געװען קײן ארט אפילו וװ א פום אנידערצושטעלן. די, װאם זענען 
געשטאגען אויף נארעם האבן גערײניקט זײערע העמדער און האבן דאס געטאן 
מיט אזא פלײם׳ װי זײ װאלטן עוםק געװען אין א הײליקער ארבעט. דאם ןאומ־ 
ו ײגקײט פלעגן זײ אראפװארפן אויף די, װאם זענען געלעגן אויף דער פאדלאגע. 
קײנער האט נישט פראטעםטירט. װײזט אוים, אז דער עולם האט אנגענומען פאד 
באטירלעך׳ אז די אויף די גארעם׳ די שטארקע און פרױויליגירטע, האבן א רעכט 
אויף אלץ. 

אין קאמער איז געװען א גרויםער אוױון, דער אויװן איז געװען װארעמ 
און געבן אים איז געשטאנען א גרויםער פאס, װאם האט געדינט אויף באפרידיקן 
די נאטירלעכע באדערפעגישן. מען קאן זיך שוין פארשטעלן װאסער שרעקלעכער 
עיפוש ס׳האט פון דארט געשלאגן. װען איך בין ארײן אין קאמער האב איך גע־ 
בומען ברעכן מיט דער גרינער גאל. א חלשות האט מיך ארומגעגומען און טרערן 
האבן זיך מיר געשטעלט אין די אויגן. 

איך האב אבער באמערקט׳ אז מײן שװאכקײט װערט פון די קרימינעלע 
אויםגעטײטשט אויף זײער שטײגער׳ דאם הײםט׳ אז איך בין נאך א גרינער׳ און 
מיט גרינע באגײען זײ זיך אומברחמנותדיק. איך האב באמערקט׳ אז זײ סודען זיך 
אויף מײן חשבון׳ און באלד טאקע זענען צװײ גנבים צוגעגאנגען צו מײן זעקל 
מיט עסן און ארײנגעשטעקט אהין די הענט. איך האב פארשטאנען׳ אז אויב דערלאז 
איך נאד דאס — בין איך א פארפאלענער, פריער װעט מען בײ מיר אלץ צורויבן 
און שפעטער װעט מען זיך נעמען צו מיר גופא. אײן סעקונדע האב איך זיך גע 
װאקלט׳ צי עם לוינט אנצוהויבן א געשלעג. איך האב באשלאםן, אז יא, אויב 
נישט — װעט ערגער זײן. איך בין צוגעלאפן צו די צװײ חברה און זײ אװעקגע־ 
שלײדערט אײנעם אויף רעכטס און דעם צװײטן אויף ליגקם. דאם האט דערװײל 
געהאלפן אויף אזויפיל, אז זײ האבן זיך פארלוירן׳ אבער די שפיל האבן זײ נישט 

אויפגעגעבן. צו עפעם האבן זײ זיך װײטער געגרײט. האב איך דערװײל אלײן גע־ 
.עפנט דאס פעקל עםן און מיט א כױון אײנגעלאדן עטלעכע פון די שטארקע. מיכז 
דעם האב איך די מלחמה געוװנען. די קאטארזשניקעם איז דאס געפעלן געװארן: 
איך לאז טאקע קײנעם אלײן נישט נעמען׳ אבער איך טײל גוטװיליק פאנאנדער. 
דאס האט זײ אימפאנירט, קײנער האט שוין מער נישט געװאגט צו מײן עםן זיך 
צוצורירן. װען ס׳איז פינצטער געװארן, האבן זײ מיר פארגעלײגט זיך צו לײגן 
מיט זײ אויף דער נארע. דאס איז געװען אן אויסדרוק פון אגערקענונג. איך האב 
זיך פון דעם אפגעזאגט. איך האב פשוט געמיאוסט זיך צו ליגן נעבן זײ. א גאנצע 
גאכט בין איך געבליבן זיצן מיט צװײ אלטע לײט — א ײד און א פאליאק. איך 
האב געוװסט, אז אין דער אוממענטשלעכער ארומרינגלונג זענען זײ פון די 
שװאכסטע, האב איך זײ מכבד געװען מיט אן אװנט־ברויט. דער אלטער פאליא־ 
האט גישט געוװםט װי אזוי מיר אפצודאגקען. ער האט מיר געזאגט, אז זײן טאכ־ 
טער דינמ בײ א באלעבאס׳ צו װעלכן עס קומען ארײן גרויםע פריצים. איך דארף 
גאר אנגעבן מײן גאמען — און ער באפרײט מיך אין פארלויף פון עטלעכע טעג. 
דער ײד איז געװען א פשוטער בעטלער, נאר געפילט האט ער, אז מיט מיר איז 
ער א שטיקל מחותן• װאס דער פאליאק רעדט האט ער טאקע נישט פארשטאגען, 
אבער ער האט מיר כסדר אײנגערוימט אין אויער ארײן: ״זאלן זײ רעדן צעזעצ־ 
טערהײט און מיר ײדן װײםן, װאס מיר האבן צו טאן...״ מיך האט די געשיכטע 
שטארק געװײלט און איך האב מיט די צװײ זקנים פארברענגט א פרײלעכן אװנט. 
אזוי האט זיך געצויגן דרײ טעג. בײטאג האב איך פארברענגט אין חברשאפט 
מיט די באנדיטן און בײנאכט — מיט די צװײ אלטע לײט. 

װען מען האט מיך ארויפגערופן כדי מיך אפצופירן אין װײטערדיקן װעג 
ארײן איז מיר שוין דער שמוציקער הויף פארגעקומען װי א גן־עדן, איך בין גע־ 
װען גליקלעך, װאם איך בין פטור געװארן פון דער באגדיטישער םביבה. 

דער װעג פון פראגע ביז לאמזשע האט געדויערט א גאנצן טאג: פון דער 
באן־ליגיע ביז דער טורמע האט מען באדארפט גײן א פאר שעה• 

ױען מען האט מיך ארײנגעפירט אין דער לאמזשער טורמע האב איך 
א ביםל פרײער אגפעאטעמט. די טורמע, א גרויסע און א רײנע, איז געשטאנען 
אויפן פעלד הינטערן שטאט און אומעטום איז געװען ליכטיק. די באהאנדלונג 
אין דער קאנצעלאריע איז אויך געװען א בעסערע, א מער מענטשלעכע. די קא־ 
רידארן זענען געװען רײן און ציכטיק, די קאמערן — כמעט צװײ מאל גרעסערע 
װי אין פאװיאק, און אין יעדן קאמער איז געזעםן בלויז אײן פערזאן. די פאדלאגע 
איז געװעןי פון ברעטער. מיט אײן װארט: עס האט אויםגעזען װי האלב טורמע׳ 
האלב פרײ. 

בעת מען האט מיך אויפגענומען אין קאנצעלאריע האט מיך דער נא־ 
טשאלניק געפרעגט, צי איך װיל זיך אויםשרײבן עםן פון דרויסן, אדער איך װיל 
באשפײזונג פון טורמע. איך האב געמײנט, אז ער װעט מיר געבן אזא עםן, װאם 
זאל באטרעפן די גאנצע 20 קאפיקעם, האב איך מםכים געװען אויף טורמע־בא־ 
שפײזונג. איך האב זיך גוט געפילט, הגם איך האב תיכף באמערקט, אז מען גיט 
מיר דאם זעלבע עםן װי אלע איבעריקע ארעםטאנטן. אין טורמע־קאמער איז 
געװען א גענוג גרוים פענצטער, פלעג איך זיך אװעקזעצן אויפן פענצטער און 
קוקן אויפן פעלד. אנטקעגנאיבער מײן פענצטער איז געװען א פויערישע כאטע. 
אין א רעגנדיק װעטער פלעגט דער פויער זיך אװעקשטעלן און קוקן אויף זײן 
פעלד׳ װי די תבואה גײט אויף און װאקסט. איך האב אים דעמאלט אזוי מקגא 
געװען, כאטש איך האב זיך קלאר נישט אפגעגעבן קײן רעכענונג פאר װאם. 
אפשר דערפאר, וױיל איך האב נאך קײנמאל נישט געזען ביז דאן א פויער בײ 
דער ארבעט, אדער אפשר װײל ער איז א פרײער מעגטש, ער קאן פרײ זיך 
באװעגן און קײנער היט נישט זײנע טריט. איך פלעג אנלענען דאס פגים אויף 
די קראטן און דער װינט האט גלעטנדיק געבלאזן אין פנים ארײן. 

דאם איז געװען דאם ערשטע מאל, װאם איך בין געװען אויםער װארשע, 

און װארשע האט פאר מיר געהײםן — די קעלער־שטוב אויף םמאטשע־גאם. 
דא, אויפן פעלד, אין לופט און ליכט, האט זיך פאר מיר געעפנט א נײע װעלט. 
און װי טאדנע: דװקא דורכן טורמע־פענצטער. 

אײן זאך האט מיך פאריאגט פונעם פענצטער אויף א פאר טעג. אויפן 
הויף איז אויך געװען א פלאץ באװאקםן מיט הויכע גראזן, דארט אין גראז פלעגן 
זיך באהאלטן די קעץ. א שכן פון מײן קאמער האט מיט א כױון ארויםגעװארםן 
שטיקלעך ברויט און אזוי ארום פארנארט די פייגעלעך; װען זײ פלעגן קומען צו 
ד־ליען — האבן זײ די קעץ אויפגעכאפט. איך האב דעם שכן געמאכט א םקאנדאל. 
ם׳האט זיך ארױםגעװיזן, אז אויך ער איז א פאליטישער, הגם איך האב קײנמאל 
נישט געקאגט פון אים געוװער װערן, אין װאס עם איז באשטאנען זײן פאליטישע 
טעטיקײט. ער איז געװען זײער פרימיטױו און האט קײן צװײ בינדונג־װערטעד 
נישט געקאנט ארויסרעדן. 

אזוי האבן די טעג זיך געצויגן גאנץ פרידלעך, אבער פול מיט בענקעגיש. 

איך האב נאך געהאט צו זיצן אן ערך צװײ חדשים און מיט אומגעדולד געװארט 
אויף דעד צײט, װען איך װעל שוין קאנען זעען זיך מיט מײנע עלטערן און חברים. 
מײנע עלטערן האבן שוין דעמאלט נישט געהאט קײן געלט צו קומען אויף א 
זעונג. 

מיטן נאטשאלניק האב איך קײנמאל נישט גערעדט װעגן די פריװילע״: 

גיעס, װאם מיר איז געקומען װי א פאליטישן פאראורטײלטן צו פעסטוגג, ,איך 

האב זײ מיר פשוט אלײן גענומען. איך פלעג דאם בעטל האלטן א גאנצן טאג 
אויפגעמאכט און װען עם האט זיך מיר געגלוםט האב איך זיך צוגעלײגט. 

דעם ערשטן שבת, װען איך ליג אזוי אויפן בעטל, רופט מיך דער קלוטשניק 
ארויס .איך האב נישט געװוסט צוליב װאם. איך בין ארויס און דאס היטל נישיז 
אנגעטאן. װײזט זיך ארויס, אז ער פירט מיך אין שול ארײן דאװענען. מיר, פא־ 
ליטישע, פלעגן פרינציפיעל נישט גײן נישט אין שול און נישט אין קירכע. װעז 
איך האב דערזען די שול — האב איך גלײך געװאלט צוריקגײן, האט מיך אבער 
פארהאלטן אײנער אן אנארכיסט, א פארמשפטער אויף 10 יאר טורמע, און מיך 
געבעטן, אז כ׳זאל בלײבן. איך האב אים צוליב געטאן, אבער איך בין געװען אין 
א פארלעגנהײט, איך בין דאך געװען מיט אן אפגעדעקטן קאפ. די ײדן האבן מיר 
ארויפגעלײגט א טיכל אויפן קאפ און אזויי בין איך געבליבן. 

דארט האט זיך פאר מיר אנטפלעקט א גאר נײע װעלט. ביז איצט בין איך 
געװען געוװינט צו דער אוגטערװעלט, װאס האט מיט ײדישקײט נישט געהאט 
קײן שײכות, נישט אין דער הלבשה און נישט אין דער אויפפירונג — און דא 
האב איך באגעגנט קרימינעלע פארברעכער פון נײעם טיפ ? ײדן מיט לאגגע 
בערד, מיט ײדישע היטלען און לאנגע קאפאטעם. לכתחילה האב איך געמײנט, 
אז דאם זענען אומשולדיקע מענטשן, אז אנטיסעמיטן האבן זײ געװאלט מאכן 
פאלשע פראצעסן, אבער װען איך האב זיך מיט זײ פאנאנדערגעשמועסט, האט 
זיך ארויםגעװיזן, אז זײ זענען באמת קאנטראבאנדיםטן און פשוטע גנבים. עס 
איז געװען פאר מיר אויסטערליש, װען א ײד מיט א לאנגער ברײטער בארד, 
מיט א ײדיש היטל, װאס האט נארװאס אזוי הײם געדאװנט, האט מיר גענומען 
דערצײלן װעגן זײנע גנבות מיט אן אמתן גנבישן זשארגאן. 

פארשטענדלעך, אז באפרײנדט האב איך זיך מיטן אנארכיםט. ער איז 
שוין לאנג געזעסן, געװארן כמעט בליגד. ער איז געװען זײער א גוטער און שטי־ 
לער מענטש. איך האב נישט געקאנט פארשטײן אין װאס עם באשטײט זײן אנאר־ 
כיזם. צו דער חברה פון דער ״רויטער האנט״ איז ער גישט געװען ענלעך׳ ער 
האט גיכער אויסגעזען װי א טאלםטאיאנער• איך בין שפעטער געװויער געװארן, 
אז צװײ װאכן נאך זײן באפרײונג איז ער געשטארבן• 

אט צוליב דעם אנארביסט האב איך שוין געבראכן מײנע פרינציפן און 
כ׳בין יעדן שבת געגאנגען דאװענען אין שול ארײן. 

אלץ איז געגאנגען נארמאל און רואיק. פלוצלינג אבער איז אויסגעבראכן 
א סקאנדאל. 

ם׳איז אנגעקומען א פרישער װעכטער, װאם האט זיך נישט אריענטירט 
אין דער לאגע, ער האט נישט געוװסט, אז מיר קומט טאקע לויטן געזעץ די 
רעכטן, װאס איך האב זיך אלײן גענומען. ער האט מיר געװאלט פארבאטן צו 

שלאפן בײטאג אויפן בעטל. הױת ער האט דאם פון מיר געפאדערט נישט אויף 
קײן אײדעלן אופן׳ האב איך אים גאנץ גראב געענטפערט. 

בײנאכט אויפן אפעל מעלדעט מיר דער נאטשאלניק, אז איך האב מער 
נישט קײן רעכט צו עפענען בײטאג דאם בעטל׳ װײל איך האב באלײדיקט דעם 
װעכטער. דאם האט מיך אויפגערעגט. איך האב געזאגט דעם נאטשאלניק, 
אז איך האב רעכט צו האלטן אפן דאם בעטל, האט ער מיר געענטפערט; 
אז לאמזשע איז נישט קײן פעםטונג נאר א טורמע. איך האב דאן געפא־ 
דערט, אז ער זאל מיך אפשיקן אין א פעםטונג, אויב גישט זאל ער מיר דא געבן 
מײנע רעכט. װען ער האט מיר אפגעזאגט, האב איך אים געמאלדן, אז איך דער־ 
קלער א הונגער־שטרײק און דערבײ פאדער איך שוין אויך, אז ער זאל מיך לאזן 
אויםשרײבן פאר זיך עםן פון דרויםן פאר די 20 קאפיקעם, װאם זענען באשטימט 
פאר מ־׳־ן אויםהאלטונג. 

דער הונגער־שטרײק האט זיך פארצויגן 6 טעג. דאם מאל האב איך שוין 
אויםגעהאלטן און גארנישט געטרונקען. אז מײן פאליטישער שכן זאל מיר מיט 
עפעם העלפן — האט גאר קײן רײד נישט געקאנט זײןן ער האט אפילו נישט 
כארשטאנען װאס דאם איז אזעלכעם א הונגער־שטרײק. יעדן טאג איז צו מיר 
געקומען דער נאטשאלניק און מיך צוגערעדט צום עסן• װען דאס האט נישט גע־ 
האלפן, האט ער אויפן ד־טן טאג נאכגעגעבן. דערבײ האט ער צונויפגערופן אלע 
װעכטערם, אנגעװיזן זײ אויף מיר און אנגעזאגט, אז אפילו קײן ביסל געקאכטע 
װאםער זאלן זײ מיר נישט געבן. איך האב יעדן טאג אויםגעשריבן זיך די פרא־ 
דוקטן, װאם איך האב געװאלט. 

דערװײל האט זיך דערנעענטערט די צײט פון מײן באפרײונג. קײן געלט 
אויף קײן בילעט אהײמצופארן האב איך נישט געהאט. אמת, אין אזא פאל האט 
מיך דער נאטשאלניק געקאנט אהײמשיקן אויפן מלוכהשן חשבון, אבער דאן 
װאלט א׳ך געדארפט פארן פון אײן טורמע אין דער צװײטער און אומעטום װארטן 
ביז ם׳װעט זײן די אנטשפרעכנדיקע פארטיע. דאס פארן פון לאמזשע ביז װארשע 
האט דעמאלט געדארפט דויערן א טאג, אבער מיטן עטאפ — א גאנצן חודש. 
בעטן בײ מײבע עלטערן געלט אויף א בילעט האב איך נישט געהאט קײן מוט. 
בין איך געפאלן אויף א פלאן ־ אזוי װי מיר קומט יעדן טאג 20 קאפיקעס, װעל 
איך אויםגעבן בלויז 10 און די צװײטע 10 קאפיקעם װעל איך אפשפארן. אין 
משך פױ חודש װעל איך אזוי ארום אנזאמלען 3 רובל. א בילעט פון לאמזשע קײן 
װארשע האט געקאםט 2 רובל מיט זעקם קאפיקעם. 

אזוי האב איך טאקע געטאן• יעדן טאג פלעג איך זיך אויםשרײבן א ברויטל 
פאר נײן קאפיקעם, און יעדע װאך, פאר די איבעריקע ר קאפיקעם — עפעם צום 
ברויט. דאם ברויטל פלעג איך אויפעסן, גלײך װי מען האט עם מיר געברענגט. 


109 



הערש־מענדל 


װיפל מאל איך זאל נישט באשליסן אײנצוטײלן דאם ברויטל אויף עטלעכע מאל 
— האט עס נישט געהאלפן, פלעג איך טאקע דעם גאנצן טאג ארומגײן א הונגע־ 
ריקער און געבעגקט צו דעם טאג, װען מען װעט מיך באפרײען און איך ןועל 
קאנען ארײנגײן צו א פויער זיך קויפן ברויט און מילך. 

װאס נעענטער ם׳איז געקומען צו מײן באפרײוגג, אלץ שטארקער איז 
געװארן די בענקשאפט ארומצונעמען מײנע עלטערן און די חברים. גאנצע טעג 
פלעג איך שפאנען הין און צוריק איבער דער קאמער און טראכטן װעגן דעם. 

אבער װי זאגט מען י — ״א מענטש טראכט און גאט לאכט״ — דרײ טעג 
פאר מײן באפרײונג האב איך דערזען דורכן פענצטער װי מען פירט אויף שפאציד 
מײן חבר ױםף קרײטמאן. ױספן האב איך געהאט געגעבן אויפרופן פאנאנדערצו־ 
טײלן און ער איז מיט זײ דורכגעפאלן• ער איז אפגעזעסן א יאר צײט און באפרײט 
געװארן. איך האב זײן ארעםט געהאט אויף מײן געװיסן. װען איך בין אנגעקומען 
קײן לאמזשע, איז ער נארװאס געהאט ארוים אויף דער פרײ. איך האב נישט 
געקאנט פארשטײן, װאס דא איז איצט פארגעקומען. װען ער האט מיך דערזען 
אין פעגצטער, האט ער מיר געגעבן א צײכן, אז ער װיל רויכערן. איך האב איס 
גלײך אױסגעשריבן רויכערן און עסן. בײם מיטאג קומט ארײן דער װעכטער צו 
מיר און דערצײלט, אז מען האט קרײטמאנען ארעםטירט על פי טעות, איצט װיל 
מען אים באפרײען, בעט ער מיך, אז איך זאל אים אויםשרײבן א רובל. אויב איך 
װעל אים דאם נישט טאן — װעט ער מוזן גײן מיטן עטאפ. איך בין אראפגעגאנגען 
צום גאטשאלגיק און געבעטן פון מײן געלט געבן קרײטמאנען אויף א גאנצן 
בילעט• װען דער נאטשאלניק האט מיך געפרעגט; ״דו דארפםט דאך אין צװײ 
טעג ארום ארויסגײן פרײ׳ װאם װעםטו טאןז — האב איך אים געענטפערט, אז 
דאם איז גישט זײן עםק• ער האט זיך באלײדיקט און דערקלערט, אז אלץ איז 
.אפהענגיק פון זײן גוטן װילן. אויב ער װעט װעלן׳ װעט ער שיקן 1 קרײטמאנען 
מיטן עטאפ. איך האב פארשטאנען, אז איך האב אריבערגעכאפט די מאם און אים 
העפלעך געבעטן, אז ער זאל מיר טאן די טובה און איבערשרײבן קרײטמאנען 
מײן געלט, ער וועט מיר דאם געלט טעלעגראפיש צוריקשיקן. 

צוריק ארויפגײענדיק אין קאמער, בין איך צוגעלאפן צו קרײטמאגס טיר 
און אים אנגעזאגט, אז ער זאל מיר דאס געלט תיכף טעלעגראפיש צוריקשיקן. 
אויב ער װיל נישט אז איך זאל גײן מיטן עטאפ. דאן האט ער מיר געזאגט אז ער 
טראגט טורמע־שיך און געבעטן מיך׳ איך זאל אים געבן מײנע, ער האט מיך 
פארזיכערט, אז אויך די שיך שיקט ער גלײך צוריק. מיר איז געװען א ביםל 
:ישט פארשטענדלעך, װו ער האט אהינגעטאן זײנע שיך. אבער אויף קלערן איז 
קײן צ*יט נישט געװען. דער שמועם איז געװען א נישט־דערלויבטער. איך האב 

אראפגעכאפט מײנע שיך און דורך דער עפענונג אין דער טיר — זײ ארײנגע־ 
װארפן. 

װען כ׳בין ארויפגעגאנגען אין קאמער, האט דער װעכטער געחוזקט פון מיר: 

— ״געשטרײקט, געזאמלט געלט, כדי צו האבן אויף א בילעט און — איצט 
װעםטו אהײמגײן מיטן עטאפ א בארװעסער״. איך בין אבער זיכער געװען, אז 
קרײטמאן װעט מיר אלץ צוריקבאזארגן. ער האט דאם נישט געטאן. 

איך בין באפרײט געװארן אין א שבתדיקן טאג אין חודש ױלי 1913 . 
קרײטמאן איז אװעק מיטװאך. װען איך האב ביז דאנערשטיק גארנישט באקומען 
פון אים, בין איך געװארן א ביםל געפלעפט. גײן א גאנצן חודש מיטן עטאפ 
האט זיך מיר נישט געגלוםט. פרײטיק, װען איך בין ארוים אויפן שפאציר, האט 
מען אויך ארויסגעפירט מענדל פראגער, װאס איז נאר װאס געקומען. קײן גראשן 
געלט האט ער נישט געהאט, אבער די שיך האב איך בײ אים צוגענומען און זיך 
מינ) אים געזעגנט. 

פרײטיק בײגאכט האב איך נישט געקאגט אנטשלאפן װערן. ס׳האט זיך 
מיר אויםגעדוכט, אז איך האב נישט קײן רעכט צו װערן פרײ, װען אזויפיל גוטע 
חברים שמאכטן אין די טורמעס. איך בין בײ זיך אלײן פארגעקומען מינדער־ 
ווערטיק. דער צאריזם פארפײניקט אזויפיל רעװאלוציאנערן, אזויפיל נאענטע 
חברים און מיך באפרײט ער. פונקט אזוי שטארק, װי איך-האב ביז איצט געבענקט 
נאך דער פרײ, אזוי האט זיך מיר איצט נישט געװאלט באפרײט װערן. איך האב 
בעסער געװאלט גײן מיט אלע אויף םיביר, פונקט װי ױזשעק האט דאס געװאלט 
טאן, װען אים האט זיך געדוכט, אז מען װעט מיך פארמשפטן אויף קאטארגע. 
איך האב זיך אפגעגעבן א רעכענונג, אז אזוי צו טראכטן פאםט נישט פאר קײן 
רעװאלוציאנער; מען דארף שטרעבן צו זײן אויף דער פרײ׳ װײטער ארבעטן, 
פארטרעטן דאם ארט פון די ארעסטירטע. אזוי האט אונטערגעזאגט דער שכל, 
אבער דאם הארץ האט אנדערש געפילט. דאס הארץ האט געצויגן צו די געפאנ־ 
גענע חברים. 

פארמיטאג האט מען מיך באפרײט פון טורמע. איך האב געװארט מיט 
אומגעדולד: װאם װעט טאן דער גאטשאלניק ז װעט ער מיך שיקן מיטן עטאפ 
אדער ער װעט מיך פרײלאזן י און אויב ער װעט מיך פרײלאזן — וװ װעל איך 
נעמען אויף רײזע־הוצאות קײן װארשעי ענדלעך איז געקומען די שעה. מען 
האט מיך אראפגערופן אין קאנצעלאריע. דער נאטשאלניק האט זיך נישט װיםנ־ 
דיק געמאכט׳ אז איך האב נישט קײן געלט אהײמצופארן. פארן אװעקגײן׳ װען 
איך האב אים געדאגקט פאר זײן אײדלקײט, האט ער מיר געזאגט: ״שטאקפיש, 
קום שוין נישט מער, מיר האבן נישט גוט געלעבט...״ — ״ם׳איז נישט אפהענגיק 
פון מיר״ — האב איך אים געענטפערט. 

ארויםקומענדיק אויף דער פרײ׳ האב איך נישט געוװםט װאם צו טאן 
מיט זיך. קײן גראשן געלט האב איך נישט געהאט׳ קיץ באקאנטע אין לאמזשע 
— אויך נישט, בין איך אריבערגעגאנגען אויף דער צװײטער זײט טראטואר און 
האב זיך פארקוקט אויף דער געבײדע פון דער טורמע. און מאדנע, כ׳האב נישט 
געפילט, אז איך בין דא געזעסן עטלעכע חדשים, ם׳האט זיך מיר אויסגעדוכט, 
אז איך גײ דא צופעליק פארבײ. אבער אװעקגײן פון דאנען האב איך נישט גע־ 
קאנט, פשוט — װײל איך האב נישט געוװסט וװהין צו גײן. פלוצים קומט צו מיר 
צו א ױנגערמאן און פרעגט מיך, צי איך בין הערש־מענדל ז װען איך האב אימ 
געענטפערט פאזיטױו, האט ער מיר געזאגט, אז ער איז א מיטגליד פון ״בונד״ און 
ױםף קרײטמאן האס אים איבערגעגעבן, אז איך דארף הײנט באפרײט װערן. מיר 
זענען ארײן אין שטאט, דארט האבן שוין געװארט אויף מיר שבתדיקע מאכלים, 
א םך חברים זענען געקומען זיך פרײען מיט מיר. איך בין באמת געװען צופרידן, 
איך האב שוין געבענקט צו עסן עפעס געקעכץ און רעדן מיט חברים װי א פרײער 
מענטש. אבער מײן פרײד האט נישט לאנג געדויערט. װען מיר זענען ארוים זיך 
דורכשפאצירן, האט זיך ארויםגעװיזן, אז שפיצלעם שטײען אויף דער גאס 
ם׳איז געװען קלאר, אז בײם טורמע־טויער האבן מיך אפגעװארט נישט נאר 
בונדישע חברים, נאר אויך געהײם־אגענטן. 

מיר האבן געזוכט פארשידענע מיטלען פטור צו װערן פון זײ, מיר זענען 
דורכגעלאפן עטלעכע דורבגאנגם־הויפן, אבער ם׳האט נישט געהאלפן. האבן מיר 
גענומען א שיפל בײם טײך, כדי אװעקצושװימען, האבן זײ אונדז באגלייט פון 
בײדע זײטן ברעג. איך האב שוין מער נישט געקאנט ארײנגײן אין א שטוב און 
אזוי געבליבן אויף דער גאס, ביז איך האב געהאט א צוג קײן װארשע. 

װען איך בין אנגעקומען קײן װארשע, האבן שוין מײנע עלטערן געװארט 
אויפן װאקזאל. אין דער הײם האב איך געטראפן אויפן טיש אזעלכע מאכלים 
װאם איך האב געדארפט עםן אין דער נאכט פאר מײן ארעםט. 

די מוטער האט מיך צוגעפירט צו מײן בעטל און מיר פארזיכערט, אז 
עס איז קײן אײן נאכט נישט געשטאנען לײדיק. די אלע חברים, װעלכע מ׳האט 
ארומגעזוכט און זײ האבן נישט געהאט וװ צו שלאפן, האבן דארט געקאנט דעם 
קאפ אװעקלײגן און א מאמעס הארץ האט געזארגט פאר זײ. 

באלד זענען אנגעקומען חברים. איך האב אפגעגעםן און געגאנגען מיט 
זײ אין גאם. װער האט זיך געקאנט ריכטן, אז איך װעל דעם זעלבן אװנט װידער 

ארעסטירט װערן י אמת, דאם מאל — נישט אויף לאנג׳ בלויז אויף אײן נאכט, 

װען איך בין געשטאנען אויף ראג דזשיקע און װאליגסקע, געבן קאנםום־ 

פארײן און געשמועסט מיטן װײםן מאקםל און מיט מײן ברודער׳ איז צוגעקומען 
א ײדענע און געזאגט־ ״קינדערלעך אנטלויפט, מען מאכט ארעסטן!.״״ זי האט 
נאך גישט באװיזן ארויםצורעדן דאם לעצטע װארט און שוין האבן אונדז ארומ־ 
גערינגלט א גרופע שפיצלעס. אײנער פון זײ האט געזאגט אויף ײדיש: ״שוין 
פארפאלן״... מען האט אונדז אפגעפירט אין פינפטן קאמיםאריאט. אויפן װעג האט 
דערװײל מאקס באװיזן אלץ אװעקצװוארפן. אין קאמיסאריאט האט מען געפרעגט 
אויף פאפירן — און מען האט אלע באפרײט, װען דער קאמיםאר האט געפאדערט 
מײנע פאפירן — האב איך אים געװיזן מײן באפרײונגס־שײן, װאם איך האב 
נעכטן באקומען אין לאמזשער טורמע. איך בין געװעך זיכער, אז איך בין פולקאם 
אין ארדענונג, װײל עם זענען דאך פאפירן ארויםגעגעבן פון דער מאכט ערשט 
מיט א טאג צוריק. אבער דער קאמיםאר האט אגדערש געטראכט: נעכטן בין איך 
באפרײט געװארן, און שוין קריך איך װידער דא, וװ מען דארף נישט — אזא פויגל 
טאר מען אויף דער פרײ נישט לאזן• ער האט מיך אראפגעשיקט אין ״קאזע״ און 
געמאלדן, אז מארגן שיקט ער מיך אװעק אין טורמע אויף דאנילאװיטשאװםקע, 
ד. ה. אין דער אכראנע• 

ם׳איז געװען א גליק, װאם מײן ברודער און דעם װײםן מאקם האט מען 
גלײך באפרײט, זײ האבן אפגעזוכט א מאכער און דער האט מיך אויפצומארגנם 
באפרײט. 

אין יעגער צײט האט געדארפט פארקומען א צוזאמענפאר פון דעד 
קאאפעראטױוער באװעגונג אין רוסלאנד. אונדזער קאנםום־פארײן איז געװען צו 
ארעם, כדי צו קאנען שיקן א דעלעגאט, האט אונדז די ײדישע בירגערלעכע 
קאאפעראטױוע באװעגונג פארגעלײגט, אז מיר זאלן זײ איבערגעבן אונדזער 
מאנדאט און זײ װעלן פארטײדיקן אוגדזערע פרינציפן. נחומזאן און דער געלער 
מרדכי (בײדע זענען געװען פראװאקאטארן), האבן געהאלטן, אז מיר דארפן 
אונדזער מאנדאט איבערגעבן, אבער אלע אונדזערע פארטײ־חברים זענען געװען 
קעגן. אין דער זעלבער װאך, נאך מײן באפרײוגג, איז פארגעקומען די אלגעמײנע 
פארזאמלונג, װעלכע האט באדארפט באשליסן װעגן דער פראגע. די חברים האבן 
מיך ארויסגעשטעלמ פארן הויפט־רעדנער. זײ זענען געװען זיכער, אז א מענטש, 
װאס קומט איצט פון טורמע, װעט װירקן. אזוי איז טאקע געװען. דאס איז 
געװען מײן ערשטער עפנטלעכער ארויסטריט. מיר האבן אונדזער מאנדאט קײנעם 
נישט איבערגעגעבן, אבער מיר האבן אויך גישט געהאט קײן געלט אלײן צו פארן. 

צו יענער צײט בין איך געװארן פאפולער אין װארשעװער ״בונד״. איך 
בין שוין געהאט אפגעזעסן אן אורטײל, זיך אויםגעצײכגט מיט הונגער־שטרײקן. 

־מײן האנדלונג לגבי קרײטמאנען אין לאמזשער טורמע האט זיך פארװאנדלט אין 
א לעגענדע. באזונדערס איז געװאקסן די פאפולאריטעט פון מײן מוטער. זי 
פלעגט װײטער העלפן באהאלטן אומלעגאלע ליטעראטור, איבערטראגן זי פון 
:אײן ארט אויף א צװײטן. דאס האט נאך מער פארשטארקט מײן אנזען בײ די 
זזברים. 

װען ס׳איז קלאר געװארן, אז בײלים װעט טאקע האבן א פראצעס, זענען 
•מיר געװארן אומרואיק. דערװײל האט מען געזאמלט פעטיציעם מיט אונטער־ 
שריפטן צו דער םאציאל־דעמאקראטישער פראקציע אין דער מלוכה־דומע. בײם 
ארגאניזירן די פעטיציע־אקציע האב איך שוין געשפילט אן אנפירנדיקע ראל- 
•מיר פלעגן איצט אפטער װארפן אונדזערע אויפרופן אין זאקסישן גארטן, ארגא־ 
,ניזירן פלי־מאניפעםטאציעם. מיר, די ײדישע ארבעטער, זענען געװען די אײנציקע, 
ז־ועלכע האבן גערופן צו אן אקציע קעגן בײליסעם פראצעם און זי אדורכגעפירט. 


היסטארישע טעג פארן ײדישן פאלק 


אין יאר 1913 האט גאנץ רוסלאנד אויפגעשוידערט צוליב דער שענדלעכער 
פראװאקאציע, װאם דער רוםישער צאריזם האט זיף געקליבן צו באגײן קעגן דער 
-ײדישער באפעלקערונג מיטן ארגאניזירן א בלוט־בלבול־פראצעס. 

מיר האבן געלײענט װעגן דער געשיכטע פון די בלוט־בלבול־פראצעסן 
קעגן ײדישן פאלק אין דער צײט פון מיטלאלטער און דערבײ האבן מיר געפילט 
א טיפן װײטיק און פײן, װאם אזעלכעם קאן האבן אן ארט אין מענטשלעכן לעבן. 
און הגם די בלוט־בלבול־פראצעסן האבן זיך אויך איבערגעחזרט אין דער גײער 
־צײט, זענען מיר דאך געװען זיכער, אז זײ זענען רעצידױון פון מיטלאלטער• מיר 
האבן זיך נישט געקאנט פארשטעלן, אז אזא זאך זאל קאנען פארקומען אין 20 ־טן 
ייארהונדערט. 

אט די שענדלעכע פראװאקאציע פונעם צאריזם האט אויפגעטרײםלט די 
גאנצע רוםישע געזעלשאפט. פון די מעםיקםטע ליבעראלן ביז די םאציאליםטישע 
הארטײען האט זיך געשאפן אײן פראנט צום קאמף קעגן דער רוםישער רע־ 
אקציע, װאס האט מיטן ארגאניזירן דעם בײלים־פראצעם באדעקט דאס גאנצע 
דוםישע פאלק מיט חרפה. קעגן דעם פראטעםט פון דער רוםישער געזעלשאפט 
האט דער צאריזם באשטימט דעם בײלים־פראצעם אדורכצופירן. נאך דער רעװא־ 

לוציע, װען מען האט געעפנט די ארכױון פון דער רוסישער אכראנע׳ איז קלאי־ 
געװארן, אז דאס אלץ איז געװען אנגעפירט און ארגאניזירט דירעקט פון פעטער־ 
.בורג, פון דער קאנצעלאריע פון דעמאלטיקן רוםישן ױסטיץ־מיניסטער, אבער 
מיר, ײדישע ארבעמער, צוזאמען מיט דער גאנצער ליבעראלער רוםישער געזעל־ 
שאפט, האבן נישט געדארפט װארטן ביז די רעװאלוציע װעט עפענען די ארכױון 
פון דער אכראנע. מיר האבן באלד געוװםט פון װאנען דאם קומט ז װעלכע זענען 
געװען די סיבות, װאס האבן באװויגן דעם צאריזם צו דעם שענדלעכן פארברעכן 
.און װאס ער װיל מיט דעם דערגרײכן. 

װי מיר האבן אנגעװיזן, איז שוין פון 1912 אין צארישן רוסלאנד נישט 
.געװען רואיק ז דער שטרײק פון די פאליטישע ארעםטירטע אין די לענער גאלד־ 
גרובנם אויף סיביר, װאס די צארישע זשאנדארמעריע האט דערטרינקען אין 
טײכן בלוס, האט ארויסגעו ופן א שטורעם אין גאנצן לאנד. ס׳האבן פראטעםטירט 
.נישט בלויז די ארבעטער־פארטײען, נאר אויך די גאנצע ליבעראלע געזעלשאפט. 
.אויפן אדרעס פון דער םאציאל־דעמאקראטישער פראקציע אין דער מלוכה־דומע 
זיענען אנגעקומען טויזנטער פראטעסט־טעלעגראמעס פון ארבעטער און אינטעל־ 
גענץ. אין א םך פאבריקן האבן די ארבעטער אדורכגעפירט פראטעםט־שטרײקן 
.און אין דער הויכשול זענען פארגעקומען מאסן־מיטינגען, װי דאם איז געװען 
אין די רעװאלוציאנערע יארן 1904 — 1905 . און װען אויף דער אינטערפעלאציע 
פון דער םאציאל־דעמאקראטישער פראקציע האט דער ױםטיץ־מיניסטער געגעבן 
־זײן ענטפער ״אז אזױ איז אלע מאל געװען און אזוי װעט עס אלע מאל זײן״, איז 
דאס געװען װי אײל אויפן פײער. 

מיר האבן געפילט, אז מיר טרעטן ארײן אין א נײער תקופה — א תקופה 
־פון אקטױון רעװאלוציאנערן קאמףז אז די צײט פון רעאקציע און שטילשטאנד 
האט זיך געענדיקט. און מיר, די רעװאלוציאנערע ײדישע ארבעטער זענען דעם 
שטורעם אנטקעגנגעגאנגען. דער צאריזם האט זיך געשטעלט פאר אן אויפגאבע 
צו דערטרינקען דעם נײעם רעװאלוציאנערן אויפברויז אין טײכן ײדיש בלוט 
דורכן ארגאניזירן דעם בײלים־פראצעם — איז בײ אונדז אויםגעװאקםן דער 
װילן צו קעמפן פאר דעם כבוד און די נאציאנאלע רעכט פון ײדישן פאלק פון 
אײן זײט און פאר דעם זיג פון םאציאליזם — פון דער צװײטער. פאר אוגדז■ 
איז קלאר געװארן, אז אין טאג פון בײלים־פראצעס מוז דער ײדישער ארבעטער 
ענטפערן אויף דעם ארויםרוף פון צאריזם מיט א רעװאלוציאנערער אקציע. װי 
אזוי מיר װעלן דאט מאכן האבן מיר נאך אלײן נישט געוװסט. מיר האבן געװארט 
אויף דער אנװײזונג פון דער פארטײ. 

עטלעכע װאכן פארן בײלים־פראצעם איז קײן װארשע געקומען 
ראפעס. ער איז געקומען צו אונדז מיט א פארשלאג צו ארגאניזירן א קאנפערענץ 

פון װארשעװער אקטױו פון ״בונד׳/ כדי צו באטראכטן דעם אופן פון דער פרא- 
טעסט־אקציע אין טאג װען ם׳װעם זיך אנהײבן דער בײלים־פראצעם. אײנגעלאדן 
האט מען בונדישע אקטױויםטן פון די פראפעםיאנעלע פארײנען. איך בין געװעי 
א דעלעגאט פון מײן פאך. צונויפגעזאמלט האבן מיר זיך אויף א טרעף־פונקט 
אויף נאלעװקי׳ װען ס׳איז שוין געװען פינצטער און אײגציקװײז האט מען אונדז 
איבערגעשיקט אין א וװינונג אויף טװארדע׳ נישט װײט פון פלאץ גזשיבאװ. די 
דירה איז געװען אינגאנצן א לײדיקע אזוי׳ אז ם׳איז נישט געװען װו אװעקצו־ 
זעצן זיך׳ טראץ דעם, װאם די קאנפערענץ האט געדארפט דויערן א גאנצע נאכט. 
אנגעצונדן האט מען ליכט און זײ אװעקגעשטעלט אויף דער פאדלאגע נעבן דער 
װאגט. די פענצטער האט מען פארהאנגען׳ אז קײן שטראל זאל גישט ארויםבא־ 
קומען זיך אין דרויםן. 11 אזײגער׳ װען מען האט פארמאכט די טויערן׳ האבן 
מיר אנגעהויבן די קאנפערענץ. די לײדיקע שטוב, די טונקלקײט אין צימער׳ 
די ליכט בײ דער װאנט׳ די פארהאנגענע פעצנטער — דאס אלץ איז געװען װי 
צוגעפאםט צו אונדזער שטימונג און צו דער ארבעט, װאם מיר האבן די נאכט 
אפגעטאן. !; 

קודם־כל האט אונדז ראפעם אפגעגעבן א באריכט װעגן דער אפגעטוענער 
ארבעט ארום דעם בײלים־פראצעס. אין זײן באריכט האט ער אונדז איבערגעגעבן׳ 
אז דער צענטראל־קאמיטעט פון ״בונד״ האט באשטימט צו ארגאניזירן א רעװא־ 
לוציאנערע מאסן־אקציע אין טאג פון פראצעם. צוליב דעמ האט זיך דער צענט־ 
ראל־קאמיטעט געװענדט צו דער רוםישער סאציאל־דעמאקראטיע׳ צו דער סא־ 
ציאל־דעמאקראטיע פון פוילן און צו די לינקע פ.פ.ם. װעגן אדורכפירן א געמײג־ 
זאמע אקציע• די אלע פארטײען האבן אפגעזאגט מיט דעם מאטױו׳ אז די פוילישע 
און רוסישע ארבעטער־מאסן װעלן נישט גענוג פארשטײן די באדערפעניש פאר 
אזא מין אקציע און זי װעט האבן א דורכפאל. זײ האבן פארגעלײגט׳ אז אין טאנ 
פון בײלים־פראצעם זאל די םאציאל־דעמאקראטישע פראקציע פראטעםטירן פון 
דער טריבונע אין דער מלוכה־דומע און דערמיט זאל מען זיך באנוגענען. דעי־ 
,׳בונד״ איז אויף דעפ נישט אײנגעגאנגען און באשלאםן אזא אקציע זעלבשטענדיק 
אדורכצופירן. ראפעס האט צוגעגעבן׳ אז לויט דער מײנונג פוגעם צענטראל־ 
קאמיטעט איז דער בעםטער אופן פון פראטעםט א גענעראל־שטרײק פון ײדישך 
ארבעטער־קלאם. נאר הױת מען איז נישט זיכער צי אלע ארגאניזאציעם װעלן זײך 
בכוח אזא שטרײק אדורכצופירן, װיל דער צענטראל־קאמיטעט׳ אז יעדע ארגא־ 
ניזאציע באזוגדער זאל באשטימען אויף װאם פאר אן אופן זי קאן רעאגירן. נאך 
א לאנגער דיםקוםיע איז באשטימט געװארן׳ אז די װארשעװער ארגאגיזאציע 
װעט דורכפירן אן אלגעמײנעם גענעראל־שטרײק פון ײדישע ארבעטער. 

די צװײטע פראגע איז געװען: צו װעמען װענדן מיר זיך באך הילף בײם 
אדורכפירן די אקציע. ראפעם האט געהאלטן, אז טראץ דעם, װאם מיט דעם 
בײלים־פראצעס װיל דער צאריזם געבן א קלאפ דער גאנצער רעװאלוציאנערער 
באװעגונג אין רוםלאנד, איז ער דאך מיט דער גאנצער שארף געװעגדט קודם־כל 
קעגן ײדישן פאלק. דערפאר דארף מען אין דער אקציע ארײנציען אויך די ײדי־ 
שע בירגערלעכע עלעמענטן און אויסנוצן די בירגערלעכע פרעםע. דער גרעםטער 
טײל פון דער קאנפערעגץ איז געװען קעגן ראפעםעם פארשלאג. די מערהײט האט 
געהאלטן, אז מיטן אויםגוצן די בירגערלעכע פרעםע װעט זײן אוממעגלעך צו 
אפעלירן צום ארבעטער־קלאס פון אנדעדע פעלקער. ם׳איז באשלאסן געװארן 
ארויסצוגעבן אן אויפרוף צו די פוילישע ארבעטער, זײ אויפקלערן נישט נאר 
דעם נאציאנאלן, גאר אויך דעם םאציאליסטישן זין פון אונדזער אקציע און רופן 
זײ, אז דארט וװ ײי ארבעטן צוזאמען מיט 'ײדישע ארבעטער זאלן זײ, צוליב 
קלאםךטאלידאריטעט, פארשטרײקן צוזאמען מיט די ײדישע חברים. צום םוף 
איז געװײלט געװארן א שטרײק־קאמיטעט פון פיגף חברים, אין װעלכן עם זענען 
ארײןו אברהם דרוקער, דער װײסער מאקם, א חברטע פון ליטע, דער שרײבער 
פון די שורות און הענעך — דער באוװםטער פראװאקאטאר. 

באלד נאך דער קאנפערענץ איז פארגעקומען א זיצונג פון קאמיטעט און 
כ׳איז געװארן אײנגעטײלט די ארבעט. יעדער חבר האט געדארפט נעמען אויף 
זיך 4 אדער 5 פאכן; און קודם־כל — זײן אײגן פאך. אן אויםנאם איז נאר גע־ 
װען אברהם דרוקער, װעלכער האט געארבעט אין א גרויםער דרוקערײ און ער 
האט מורא געהאט, אז ער קאן פארלירן די ארבעט. האב איך דאס דרוקער־פאך 
גענומען אויף זיך. 

מיר האבן נישט געוװםט צי דער שטרײק װעט זיך אײנגעבן אבער אויב 
די צײטונגען וועלן נישט דערשײנען — װעט דאם אלײן שוין מאכן א גרויםן 
רושם. דאם האט מיך געלאקט און צוליב דעם האב איך גענומען די אויפגאבע 
אויף זיך. 

דער פלאן איז געװארן אױםגעארבעט אויף אזא אופן * צו יעדן חבר פון 
שטרײק־קאמיטעט האט מען צוגעגעבן 4 אדער 5 חברים, פארשטײער פון די 
פאכן, פאר װעלכע זײ דארפן זײן פאראנטװארטלעך. מען האט אויםגעארבעט א 
ליסטע פון די פאבריקן פון די 5 פאכן און מען האט אנגעצײכנט, װעלכע גאסן 
מען דארף גײן באזוכן. יעדער חבר פון שטרײק־קאמיטעט האט געדארפט, מיט 
דער הילף פון די חברים פון די פאכן״ באזוכן די אלע פאבריקן. מען פלעגט זיך 
פירן אזוי: ארײנגעקומען אין װארשטאט — האט דער פארשטײער פון שטרײק־ 
קאמיטעט געהאלטן א רעדע װעגן דער באדײטונג פון דער אקציע און א חבר פון 
פאך פלעגט איבערלאזן אויפרופן. װאס און װי אזוי איך האב דעמאלט גערעדט, 

איז מיר גופא געװען שװער זיך צו אריענטירן. נאר לויט דעם װי אזוי די חבריפ, 
די ארבעטער און אפילו די מײםטערם האבן רעאגירט — האב איך געפילט׳ אז 
מײנע רײד טרעפן צו זײ אין הארצן ארײן. 

די גרעסטע מי האב איך געלײגט אויף די צײטונגען. אין װארשע זענען 
דעמאלט דערשינען 3 ײדישע טאג־צײטונגען * ״מאמעגט׳/ ״הײנט״ און ״פרײנד״ 
דער ״פרײנד״ איז געװען זײער א לינק־ראדיקאלע צײטונג. מיט דער צײטונג 
זענען מיר געװען זיכער, אז זי װעט שטרײקן. ערגער איז געװען מיטן ״הײנט״■ 
און ״מאמענט׳/ 

װען כ׳בין געקומען אין רעדאקציע פון ״הײנט״ האט מען מיר צוגעזאגט 
שטרײקן אויב דער ״מאמענט״ װעט אויך פארשטרײקן. אין רעדאקציע פון ״מא־ 
מענט״ האט מען מיר פארזיכערט, אז די צײטונג װעט נישט דערשײנען. װען איך 
בין אבער אין לעצסן טאג פארן בײליס־פראצעם ארײנגעקומען אין קאנסום־ 
פארײן, זענען צו מיר צוגעקומען ארבעטער און דערצײלט, אז אין ״מאמענט״ 
זעצט מען דעם נומער, װאם װעט מארגן דערשײנען. איך בין ארײנגעגאנגען אין 
דער דרוקערײ און אפעלירט צו די ארבעטער, אז זײ זאלן׳ אװעקלײגן די ארבעט. 
די ארבעטער האבן נישט געװאלט צוהערן זיך צו מײנע רײד און געטענהט׳ אז 
זײ װעלן אװעקלײגן די ארבעט אויב די רעדאקציע װעט זײ הײסן. מען דארף 
געדענקען, אז די צײטונגם־דרוקער זענען געװען א פריװילעגירטע קאםטע: זײ 
האבן גוט פארדינט און נישט געהערט צו דעם אומלעגאלן פראפעםיאנעלן פארײן. 

װען איך האב געזען, אז מיט גוטן װעל איך נישט פועלן, האב איך גערופן 
פון עטלעכע פאבריקן שוםטער, בעקער און םטאליאר־ארבעטער, אז זײ זאלן 
גלײך קומען אין קאנסום־פארײן. איך האב בדעה געהאט מיט זײער הילף צו 
צעװארפן דעם זאץ און אזוי ארום אוממעגלעך מאכן דאם דערשײנען פון דער 
צײטונג. אינמיטן שמועס מיט די ארבעטער איז אנגעקומען הענעך דער פרא־ 
װאקאטאר און האט געמאכט א פארשלאג, װאס האט זיך מיר אויסגעװיזן פאר א 
געלונגענעם. זײן פארשלאג איז געװען נישט ארײנצורײםן זיך מיט א גרופע ארבע־ 
טער אין רעדאקציע פון ״מאמענט״. די גאם איז באזעצט מיט ״שפיצלעס״, מען 
װעט אונדז זיכער ארעםטירן און דער ארעסט קאן זיך אפרופן פאטאל אויף 
דעם מארגנדיקן שטרײק. ער האט פארגעלײגט, אז מיר אינצװײען _זאלן זיך 
ארײנגנבהנען אומבאמערקט פאר די שפיצלעם אין הויז פון ״מאמענט״ און אפע־ 
לירן צו די רעדאקציע־מיטגלידער, אז זײ זאלן אפשטעלן די ארבעט. און אזוי 
האבן מיר טאקע געטאן. 

מיר זענען זיכער געװען, אז קײגער באמערקט אוגדז גישט, אבער װען 
מיר זענען ארײן אין הויף פון רעדאקציע איז דאם טויער געװארן פארקלאפט 
הינטער אוגדזערע םלײצעם. מיר האבן בײדע באשלאסן, אז הױת אונדזער ארעסט 

איז שוין םײ װי א זיכערער װעלן מיר קודם־כל ארויפגײן אין רעדאקציע און 
אויםפירן אונדזער שליחות. מיר האבן נישט געוװםט, אז הינטער אונדז איז נאכגע־ 
גאנגען א גרופע ארבעטער און װען זײ האבן געזען, אז מען פארהאקט דאם טויער 
זענען זײ צו און געװאלט דאם טויער אויפרײםן. פאליצײ האט זײ ארומגערינגלט־ 
און ארעםטירט און בײ צװײ פון דער גרופע האט מען געפונען אויפרופן. די בײדע 
האבן שפעטער געהאט א פראצעם און זײ זענען פאראורטײלט געװארן. 

מיר האבן אבער נישט געוװםט, װאם אויף דער גאם קומט פאר. מיר 
זענען ארויף אין רעדאקציע און געטראפן בײ א לאנגן טיש א צװײ צענדליק 
מענטשן. אויבן־אן איז געזעםן אײנער מיט א ײדיש היטל, מיט א בלאנד בערדל. 
װען הענעך האט געפאדערט אין נאמען פון װארשעװער קאמיטעט פון ״בונד״ 
אז מען זאל די ארבעט איבעררײסן, האט דאס ײדל מיט דעם בערדל געענטפערט 
— איר קאנט אונדז קושן... דעמאלט האב איך דערקלערט, אז זײ זענען פאראגט־ 
װארטלעך פאר צװײ פארברעכנם? פארן ברעכן די פראטעםט־אקציע פון ײדישך 
ארבעטער און פאר אונדזער ארעםט. און דאן האבן מיר פארלאזט די רעדאקציע. 
פאר מיר איז דעמאלט געװען אומפארשטענדלעך פארװאם .הענעך לויפט אזוי 
שנעל פארויס און לאזט מיך איבער אויף די שטיגן. גײענדיק אזוי אלײן איז מיר 
אנטקעגנגעקומען איטשעלע. ער האט זיך מםתמא אריענטירט נאך װאם איך בין 
געקומען און מיר פארגעלײגט ארויפצוגײן צו אים אין רעדאקציע־צימער. װען 
פאליצײ װעט קומען. װעט ער זאגן, אז כ׳בין געקומען װעגן רעדאקציע־ענינים 
און אויםמײדן דעם ארעםט. איך האב אים דערויף געענטפערט, אז אויב ער מײנט 
מיט דעם צו דעקן די פארברעכנם פון' דער רעדאקציע — האט ער א טעות. מיר 
איז ליבער ארעסטירט צו װערן פון דער רוםישער אכראנע אײדער אויםבאהאלטןי 
זיך אין רעדאקציע פון ״מאמענט״. 

איך בין אראפ אויפן הויף. דארט איז געװען שטיל און ם׳האט זיך ארומ־׳ 
געדרײט הענעך אײנער אלײן. דאם טויער איז נאך געװען פארמאכט. מיר האבןי 
באשלאסן, אז איך װעל ארײנגײן אין אײן ארײנגאנג פונעם הויף און ער אין א 
צװײטן. אים איז, װײזט אוים, געװען נײטיק פטור צו װערן פון מיר, כדי ער זאל״ 
קאנען פארשטענדיקן זיך מיט דער פאליצײ, זײ זאלן עפענען דאם טויער. װאר־ 
טגדיק א לענגערע צײט אין ארײנגאנג בין איך געװארן אומגעדולדיק און אראפ.. 
צוריק אויפן הויף. דאם טויער איז שוין געװען אפן און רײן פון פאליצײ. כ׳האב 
זיך געוװנדערט פארװאס פאליצײ איז נישט געקומען מאכן קײן שום ארעםטןי 
אין הויף, װיםנדיק, אז מיר געפינען זיך דארט. איצט איז קלאר, אז דאם אלץ איז 
געװארן אפגעמאכט דורך הענעכן. מיר זענען אװעק אין א ײדישער מעטאל־׳ 
פאבריק אויף באניפראטן־גאם״ וװ ם׳האבן געארבעט א פאר צענדליק ײדישע אר־ 

בעטער. דארט האט הענעך גערעדט פאר די ארבעטער װעגן דער באדײטונג פונעם 
מארגנדיקן שטרײק און מיר זענען זיך צעגאנגען אהײם• 

אויף דאנערשטיק אין דער פרי, דעם טאג פון בײלים־פראצעם, איז געװארן 
באשטימט אראפצונעמען אלע ײדישע ארבעטער פון דער ארבעט, און אויב דאם 
װעט זיך אײנגעבן — ארגאגיזירן א מאסן־דעמאנםטראציע• כ׳װײס נישט װי אזוי 
מײן מוטער האט זיך װעגן דעם דערוװסט. איך האב איר װעגן דעם, נאטירלעך׳ 
נישט דערצײלט. מײן מוטער איז באמת געװען א מאמע פאר די בונדיםטן אין 
װארשע. פונדעסטװעגן בין איך איר געװען נעענטער און זי האט נישט געװאלט, 
אז כ׳זאל װידער ארעםטירט װערן. זי האט באהאלטן אלע מײנע זאכן בײנאכט• 
װען כ׳בין אויפגעשטאנען אין דער פרי האב איך נישט געפונען מײנע מלבושים. 
קײן לעבעדיקער מענטש איז נישט געװען אין שטוב. װי אזוי איך האב דאן צו־ 
נויפגעשטעלט מײן קלײדונג און װאם כ׳האב אנגעטאן — װײםט אײן גאט. דער 
הולך האט געמוזט זײן זײער א קאמישער. אבער װעגן מײן קלײדונג האב איך 
דעמאלט נישט געטראכט• 

ד אזײגער אינדערפרי האט זיך דער שטרײק־קאמיטעט פארזאמלט אין 
קאנסום־פארײן. אהין זענען אנגעקומען די בונדישע אקטױויםטן פון אלע פאכן• 
זײ האבן באקומען ליםטעס אראפצונעמען די ארבעטער פון דער ארבעט און 
שיקן זיי אויף דזשיקע־גאם. די דאזיקע גאס איז געווען א באקוועמע. זי האט 
געהאט א סך הײף דורך װעלכע מען האט געקאנט ארויםבאקומען זיך אויף די 
נאלעװקעם. אזײגער 10 פרי איז שוין די גאנצע דזשיקע־גאם און אלע גאםן ארום 
איר געװען איבערגעפולט מיט טויזנטער ארבעטער. זעענדיק אזא מאםע האבן 
מיר תיכף באפוילן, אז זײ זאלן זיך אויםשטעלן אין רײען. אײנער א בחור, א מע־ 
טאלאװיעץ (הײנט אין ארגענטינע), האט אויפגעהויבן די פאן פון ״בונד״ און 
אונטערן געזאנג פון ״אינטערנאציאגאל״ האבן מיר זיך געלאזט דעמאנםטרירן. 
אינטערעסאנט איז געװען די האלטונג פון ײדישן בירגערטום בעת דער דעמאנ־ 
םטראציע. װען מיר האבן געװארפן די לאזונגען־ ״נידער מיטן בײליס־פראצעס״, 
״זאל לעבן דאם ײדישע פאלק״ — האבן זיך אלע פענצטער געעפנט און מען האט 
די דעמאנםטראציע באגריםט. אבער װען מיר האבן געװארפן די לאזונגען: ״ני־ 
דער מיטן צאריזם״, ״זאל לעבן די םאציאליםטישע רעװאלוציע״ — האבן זיך 
די פענצטער פארמאכט, די מענטשן זענען פארשװונדן, גלײך ס׳װאלט געװען ערב 
א פאגראם. 

מיר האבן באװיזן צו דעמאנםטרירן ביז דער גענשע־גאם. דארט איז אונדז 
אנטקעגנגעקומען דער קאמיםאר פון 4 קאמיםאריאט מיט א גרופע פאליציאנטן 
מיט די שװערדן אײ די הענט און געװאלט זיך ארײנרײםן אין דער דעמאנסטרא־ 

ציע. דעמאלט זעגען געקומען די באוװסטע אויםגעשרײען — ״בלײבן אויף ז״ 
ערטער׳ נישט אנטלױפןו״ מען האט אנגעהויבן זינגען אויף דאס נײ דעם ״איב־ 
טערנאציאגאל״ און די ״שבועה״. דאם געזאנג האט געװירקט װי א כישוף. די 
מאסן האבן זיך נישט גערירט פון ארט. דער קאמיםאר מיט די פאליציאנטן האבן 
זיך פארלוירן און זיך געגומען צוריקציען — ביז עם איז אנגעקומען פאליצײ פון 
3 ־טן און פון 5 ־טן קאמיםאריאט און דעמאלט האבן זײ צוזאמען אונדז אנגעהויבן 
צו אטאקירן. מיר האבן אריבערגעפירט דעם עולם אויף נאלעװקי און דארט בא״ 
נײט די דעמאנםטראציע. שפעטער, װען א גרויםע דעמאנםטראציע איז געװארן 
אוממעגלעך, האט מען ארגאניזירט גרופן־דעמאנסטראציעס פון א פאר צענדליק 
מענטשן. אזוי האט מען זיך געראנגלט מיט דער פאליצײ ביז ם׳איז געװארן נאכט. 
איך האב נישט דעם מינדעסטן צװײפל, אז װען מיר װאלטן געהאט דעם אײנשטעל 
צו מאכן באריקאדן — װאלטן מיר געװען בכוח אויפצושטעלן אין דער גאנצער 
ײדישער געגנט א װאלד פון באריקאדן. 

װען דער טאג האט זיך געענדיקט האט דער שטרײק־קאמיטעט אפגעהאלטן 
א באראמונג. א טײל פון אים האט זיך ארויםגעזאגט פאר װײטער פארזעצן דעם 
שטרײק. אבער אזוי װי צומארגנס איז געװען ערב ױם־כיפור איז געװען אומ־ 
מעגלעך אים װײטער צו פירן און ם׳איז באשלאםן געװארן דעם שטרײק איבער־ 
צורײםן. 

װי אזוי האבן מיר רעאגירט אויף דער שענדלעכער האנדלונג פון ״מא־ 

מעגט״ י קודם־כל האבן מיר ארגאניזירט א גרעםערע גרופע ארבעטער, װאס 
האט באלד אין דער פרי זיך פארזאמלט בײם טויער פון רעדאקציע• בעת מען 
דאט געפרװוט ארויספירן די צײטונגען — זענען זײ גלײך אויפן ארט צעריםן 
געװארן. שפעטער האבן מיר דערקלערט א באיקאט אויף די מיטארבעטער פון 
״מאמענט״. װי נאר זײ האבן געפרוװט ארויסטרעטן אויף ליטערארישע אונטער־ 
נעמונגען האט מען זײ תיכף אויפגעריםן. װײזט אויס, אז דאם האט אויף זײ^גע־ 
מאכט אן אײנדרוק: זײ האבן געשיקט א דעלעגאציע אין קאגםום־פארײן און זיך 
גאכגעפרעגט אויפן שרײבער פון די שורות : פון װאנען זײ האבן געוװםט מײן 
נאמען — װײם איך נישט. זײ האבן מיר פארגעלײגט 300 רובל אז מען זאל אראפ־ 
נעמען דעם באיקאט. איך האב זײ גארנישט געענטפערט, נאר געעפנט די טיר 
און געהײםן זײ גײן. צום באיקאט קעגן ״מאמענט״ זענען שפעטער צוגעשטאנען 
אלע ײדישע קולטור־ארגאניזאציעם. 

אײדער איך בין אװעקגעפארן קײן פאריז׳ האב איך געוװינט אומלעגאל 
בײם חבר ױםף קרײטמאן. זײן דירה אויף װאלינסקע־גאס איז באשטאנען פון 
א קלײן בוידעם־שטיבל. אין דער צײט פון מײן אומלעגאלקײט האבן זיך אוג־ 
דזערע חברישע צוזאמעגטרעפן איבערגעטראגן אין דעם בוידעם־שטיבל. האט 
װער געהאט א פאר קאפיקעם — פלעגט מען פאר דעם קויפן א ברויטל, מאכן 
פײער אין אוױון און אויפקאכן טײ. דערבײ איז געװארן אזא רויך, אז אין שטיבל 
איז געװען פינצטער און טרערן האבן זיך געגאםן פון די אויגן. ערגער נאך איז 
געװען װאס אינעם גאנצן הויז פלעגט פון דעם רויך װערן פינצטער, און דאם 
האט בײ די שכנים ארויםגערופן א פארדאכט. אין דעם שטיבל זענען געשלאפן 
עטלעכע חברים, און מען האט דאם מסתמא צוגעטראגן צום װירט פונעם הויז. 

אײנמאל, װען מיר זענען געלעגן אויף אונדזערע געלעגערם. האט אנגע־ 

קלאפט דער װירט. װען ער איז ארײנגעקומען, איז ער געװארן געפלעפט ־ איו 
בעטל זענען געשלאפן צװײ חברים, נעבן בעטל — אויך צװײ און אויפן טיש — 
דער באלעבאס פון שטוב — ױםף קרײטמאן. די םיטואציע איז געװען א זײער 
נישט אנגענעמע, נישט פאר אים און נישט פאר אונדז. מיר האבן געװארט אויף 
א םקאנדאל. פלוצלינג האט ער דערזען דאם בילד פון קארל מארקס נעבן פענצ־ 
טער. ער איז בלאם געװארן, ארויםגעשטאמלט עטלעכע װערטער און איז אװעק. 
ער האט, װײזט אוים, מורא געקריגן אנצוהײבן מיט אזא חברה, בײ װעמען עם 
הענגט מארקם בילד. 

הגם מיר האבן געוװםט, אז ער װעט נישט מםרן, איז שוין אבער אונדזער 
דירה געװארן דעקאנספירירט. מען האט באשלאסן, אז איך דארף שוין װאס גיכער 
אװעקפארן• 

איך מוז זיך מודה זײן, אז מיך האט זײער געצויגן צו פאריז• װען איך 
האב אמאל געלײענט בײ מאקסים גארקי, אז יעדער רעװאלוציאנער דארף פארן 
קײן פאריז און באזוכן דאס ארט פון דער באםטיליע — האב איך באשלאםן, אז 
בײ א געלעגנהײט װעל איך פארן קײן פאריז. איצט אבער האט מיר דאם אװעק־ 
פארן באנג געטאן. איך האב זיך נישט געװאלט שײדן מיט מײנע עלטערן, מיט 
דער באװעגונג און באזונדערם מיט די חברים. איך האב זיך נישט געקאנט פאר־ 
שטעלן, אז איך װעל ערגעץ־וװ נאך געפינען אזעלכע. 

פאר מײן אװעקפארן האט מיך װידער אנגעהויבן מאטערן דער ענין מיטן 
קאלנער. איך האב דאך געמוזט אראפנעמען פון זיך די שװארצע בלוזע, כדי איך 

זאל נישט אדורכפאלן. איך בין נאך אלץ נישט געװען זיכער, צי איך װעל זיך 
קאנען אן עצה געבן. אין װארשע האט מיר מײן חבר קאץ' ארויםגעהאלפן׳ אבער 
בײם גרענעץ־שטעטל׳ וװ איך בין איבערגעשלאפן בײ א פויער אויפן אויװן׳ האב 
איך טאקע דעם קאלנער נישט אויסגעטאן — איך בין נישט געװען זיכער׳ צי 
איך װעל אים קאנען צוריק אנטאן. 

איך האב מיט די חברים אפגעמאכט׳ אז קײנער זאל גישט קומען צו דער 
באן מיך באגלײטן. אויך מיט מײן מוטער האב איך זיך געזעגנט אין דער הײם. 
דאס איז געװען דאט םאמע שרעקלעכםטע׳ כאטש איך בין געװען זיכער׳ אז אין 
קורצן װעל איך זײן צוריק. בלויז מײן פאטער איז מיט מיר מיטגעגאנגען צו דער 
באן• ער האט מיר געקויפט א בילעט ביז בענדין׳ און פון דארט האב איך באדארפט 
שװארצן די גרענעץ. בעת איך האב געלײענט אין די זכרונות פון אבראמאװיטשן, 
דעם פירער פון די רוםישע מענשעװיקעם׳ װי אזוי זײן פאטער האט אים אנגע־ 
נומען בײ דער האנט און אים באגלײט צו זײן ערשטער רעװאלוציאנערער עמי־ 
גראציע׳ און װי אזוי ער גופא האט באגלײט זײן זון׳ װען ער איז געפארן זיך 
שלאגן אין שפאנישן בירגער־קריג — האט עם מיך אויפגעשוידערט. דאם האט 
מיך דערמאנט. װי אזוי מײן פאטער האט מיך אנגענומען פאר דער האנט און 
ארײנגעשטופט אין װאגאן ארײן. אך׳ װי שװער איז צו פארגעםן בילדער׳ אפילו 
פון װײט־פארגאנגעמי צײטן׳ װען זײ קריצן זיך אזוי ארײן אין הארצן׳ אין דער 
נשמהו װער װאלט זיך געריכט׳ אז מיט צװײ יאר שפעטער װעט ער שטארבן 
מיט אזא שרעקלעכן הונגיער־טויט ז■ ן 

װען איך בין שוין געװען אין װאגאן׳ זענען אנגעקומען די חברים׳ און 
געארעמט׳ פארלעכװײז׳ נישט קוקנדיק אויף מיר — אדורכגעמארשירט פארבײ 
דעם װאגאן. אט די שװײגנדיקע חברישע דעמאנסטראציע פון די הארציקע חברים 
װעל איך קײנמאל נישט פארגעםן׳ הגם איך האב אויך שפעטער איבערגעלעבט 
א םך מאניפעסטאציעם פון חברישער איבערגעגעבנקײט. 

נאכן שװארצן די גרענעץ׳ װען איך בין שוין ארײן קײן מיםלאװיעץ׳ א 
שטעטל׳ װאס האט דעמאלט געהערט צו דײטשלאנד — האבן זיך פאר מיר גע־ 
שאפן נײע שװעריקײטן. דער אגענט׳ װאס האט מיך אריבערגעפירט די גרענעץ׳ 
איז מסתמא געװען אויך אן אגענט פון א דײטשישער שיפם־געזעלשאפט׳ און זײ 
זענען געשטאיען אין פארבינדונג מיט דער דײטשישער פאליצײ• מײן אגענט האט 
מיך ארײנגעפירט אין דער שיפם־געזעלשאפט און דארט האט מען מיר דער־ 
קלערט׳ אז איך מוז אויםקויפן א שיפם־קארטע בײ זײ׳ אויב נישט — שיקן זײ 
מיך צוריק. ם׳האט נישט געהאלפן מײן אויפקלערונג׳ אז איך דארף נישט קײן 
שיפס־קארטע׳ אז איך פאר קײן פאריז און אז איך האב קוים געלט אויף די באן־ 
הוצאות׳ זײ האבן נישט געגלײבט און געדראט מיך צוריקשיקן. 

איך האב פארשטאנען, אז די אײגציקע רעטונג איז נעלם צו װערן. אבער 
לויפן צו דער באן און אװעקפארן — איז געװען געפערלעך, זײ האבן אין װעג 
ביז בערלין געקאנט אראפנעמען מיך פון דער באן און צוריקשיקן. דערװײל בין 
איך אװעק אין שטאט ארײן און אויםגעקוקט וװ מען קאן זיך אויםבאהאלטן. אבער 
דער אגענט איז מיר נאכגעגאנגען. איך האב זיך געמאכט נישט זעענדיק. דערװײל 
האב איך אויף אײן גאם באמערקט א ײדישע קיך, און דארט טאקע האב איך בא־ 
שטימט זיך אויםצובאהאלטן און אפװארטן ביז דער אגעגט װעט פארלירן דעם 
שפור נאך מיר. דאט האט זיך מיר אײנגעגעבן. מיר איז געלונגען אומבאמערקט 
פאר אים זיך ארײנצוכאפן אין דער קיך און דארט זיך אויםבאהאלטן צװײ טעג. 
דאן בין איך אװעק צו דער באן, אויםגעקויפט א בילעט און אפגעפארן קײן פאריז. 

אדורכפארנדיק בעלגיע האב איך זיך באקאנט מיט א ױנגנמאן, װאם האט 
זיך אויך געשמוגלט קײן פאריז — זענען מיר שוין געפארן צוזאמען. 

אין א קאלטן און פינצטערן פארנאכט זענען מיר צוגעפארן צו דער בעל־ 
גיש־פראנצױזישער גרענעץ. מען האט אונדז געהײםן ארויםגײן פון װאגאן. גע־ 
װוינט צו די צארישע מנהגים — האב איך געמײנט, אז מען גײט מיך ארעםטירן, 
ס׳האט זיך אבער ארויםגעװיזן, אז דאם איז גאר א צאל־קאנטראל. װען איך האב 
געע&נט מײן װאליזע און געװיזן דעם באאמטן מײן פארמעגן — א צוױי פאר װעש 
מיט א שװארצער בלוזע, האט ער נישט געקאנט פארשטײן, װאם איך װײז אימ 
דא. ער האט געהאלטן אין אײן טענהן, אז איך זאל אים װײזן מײגע זאכן. װען 
ער האט זיך ענדלעך איבערצײגט, אז דאס טאקע זענען מײנע זאכן, האט ער מיך 
מאדנע אנגעקוקט. איך האב נישט געקאנט פארשטײן צי קוקט ער אזוי אויף מיר 
מיט רחמנות, אדער מיט חידוש. 

שפעט בײנאכט זענען מיר אנגעקומען קײן פאריז. די גאםן זענען געװען 
פוסט. ביל מיר איז פון דער רײזע געבליבן א האלבער פראנק; מײן מיטרײזנדער 
האט אויך מער נישט פארמאגט. מיר האבן באשלאםן פאר דעם פראנק צו דינגען 
א האטעל־צימער און דערװײל איבערשלאפן די נאבט. נאך א לאנג זוכן האבן מיר 
אזא האטעל געפונען. צי בין איך יענע נאכט געשלאפן ז איך געדענק נישט, אבער 
שװער אויפן הארצן איז מיר זיכער געװען. װאס װעל איך מארגן טאן ן 

איבערגעלעגן די נאכט אין האטעל, זענען מיר בײדע ארויס אין גאס. 

נישט מיר האבן געקאנט אויםרעדן א װארט פראגצויזיש, נישט מיר האבן פאר־ 
שטאנען. מײן באגלײטער האט נאר געקאנט ארויםזאגן דעם נאמען פון א גאס: 
״רי דע ראזיע״, װי נאר ס׳איז דורכגעגאנגען אויף דער גאם עמעצער מיט א 
ײדישן אויסזען — האבן מיר אים געפרעגט אויף דער גאם רי דע ראזיע. יעדער 
אײגער פון זײ האט אונדז אויםגעמשלט, אבער מיר האבן װײניק װאם פארשטאנען. 
אבער װײזט אוים, אז מיר האבן זיך פארט דערנענטערט צום ציל, װײל בײם 

לעצטן מאל זיך פרעגן האט אונדז אײנער צוגעפירט צו דער גאם. פון דאן אן 
האב איך פארלוירן מײן מיטפארער. 

אויף רי דע ראזיע איז טאקע געװען אביםל הײמלעכער, מען האט געזען 
בלויז יידן״ מען האט שוין עמעצן געקאנט עפעס פרעגן. איך האב װאס אן אמת 
וױיניק װאם געהאט צו פרעגן, קײן אדרעםן האב איך נישט געהאט , קײן בא־ 
קאנטע — אויך נישט, קײן געלט אויף עפעם אפצועםן האב איך אויך נישט פאר־ 
מאגט. פונדעםטװעגן האב איך פארפירט א שמועם מיט מענטשן. דער עולם האמ 
גלײך דערקענט, אז איך בין א גרינער. 

װען ס׳איז געקומען מיטאג־שעה און די ארבעטער האבן אנגעהויבן זיך 
צו באװײזן אין גאם, האב איך גאר אומגעריכט געטראפן צװײ באקאנטע* אריה 
שוסטער און פאלום — פון דער ״רויטער האגט״. 

אריה שוםטער איז געװען א מאדנער טיפ־ אן אלטער בונדיםט און דאך 
נישט קײן נאענטער חבר; גענוג אינטעליגענט, אבער זײן אינטעליגענץ איז פאר־ 
לוירן געגאנגען אין פוסטער פלוידערײ. ער האט זיך געהאלטן פאר אן אײגענעמ׳ 
אבער קײן נאענטע חברים האט ער אין אונדזערע רײען נישט געהאט. מען האט 
געהאט פאר אים דרך־ארץ און — מען האט אים נישט גענומען ערנסט. קײנער 
פון אונדז אין װארשע האט נישט געוװםט, װען ער איז אװעקגעפארן. ער האט 
אונדז װעגן דעם גארגישט געזאגט. דערזעענדיק מיך האט ער זיך דערפרײט אוי 
גערופן מיך אויף מיטאג. ער האט געװוסט, אז איך האב נישט וװ צו שלאפן, האט 
ער אפגעשמועםט מיט מיר זיך צו טרעפן בײנאכט אין דעם זעלבן רעסטאראן — 
ער איז אבער נישט געקומען. 

דעם זעלבן אװנט האב איך װידער געטראפן פאלוםן, אויפן זעלבן ארט װו 
בײטאג. איך װאלט בעסער געװאלט פארברענגען מיט אריה שוסטער — איצט 
האב איך אבער קײן אנדער ברירה נישט געהאט און געמוזט אנקומען צו אים• 
מיר האבן צוזאמען אפגעגעסן נאכטמאל און געגאנגען שפאצירן אויף די בולװארן. 
איך בין באגײםטערט געװארן פון די ליכט, גלאנץ און פרײלעכקײט אויף די 
פאריזער בולװארן. אט די פרײלעכקײט אויף די פאריזער גאםן איז מיר שפעטעד 
גוט צונוץ געקומען, װען איך האב געװאלט פארטרײבן דעם אומעט, װאם פלעגט 
מיך באפאלן אין די שעהן פון גרויםער אײנזאמקײט און נויט. 

נאכן שפאציר האט ער מיך ארויפגענומען צו זיך אין האטעל ארײן. איך 
װאלט געקאנט מיט אים אזוי לעבן א באשטימטע צײט, אלגפאלם — ביז איך 
װאלט זיך אײנגעארדנט, אבער װען איך האב אים בײנאכט געפרעגט פון װאנען 
ער לעבט, האט ער זיך פאר מיר מודה געװען, אז ער פארנעמט זיך מיט פשוטער 
גנבה. איך האב מער נישט געװאלט מיט אים זיך טרעפן. 

מײן לאגע איז געװען א פארצװײפלטע. איך האב געוװסט, אז אין פאריז 
געפינט זיך א רויטער קרײץ, װאס שטיצט פאליטישע עמיגראנטן. איך בין ארויפ־ 
געגאנגען אין בונדישן קלוב, װאס האט זיך געפונען אין א געםל נעבן רי דע רא־ 
זיע, אויף רי פערדינאנד דױואל. דארט האב איך באקומעןי דעם אדרעם פון בונ־ 
דישן פארשטײער אין רויטן קרײץ, לאזאר. ער האט מיך נישט העפלעך אויפגע־ 
נומען, געגעבן מיר א געװיםע םומע און געבעטן ברענגען באװײזן, אז איך בין 
טאקע א פאליטישער עמיגראנט, אויב נישט — װעט ער מיר שוין מער קײן געלט 
גישט געבן. ס׳קאן זײן, אז ער איז געװען גערעכט, װײל װײניק מענטשן נוצן דען 
אוים אזעלכע אינסטיטוציעס און נארן אפ ז אבער דער אומצוטרוי צו מיר האט 
מיך באלײדיקט. שטעלן אונטער א פראגע־צײכן מײן בונדישע אנגעהעריקײט 
איז מיר פארגעקומען אזוי אוממענטשלעך, אז איך האב באשלאםן מער צו אים 
גישט גײן. 

פאר דעם געלט, װאס איך האב באקומען פון אט דעם לאזאר, האב איך 
אײנגעצאלט פאר צױײ װאכן אין א האטעל. װען די צײט איז אדורך האבן זיך 
אנגעהויבן פאר מיר טעג פול מיט דאגות, טעג פון גרויםער נויט. ביז דעמאלט 
װאלט איך זיך נישט געקאנט פארשטעלן, װי אזוי מען קאן דאס אדורכהאלטן. 


אין פאריז אן א הײם 


איך האב אנגעהויבן זוכן ארבעט, אבער ם׳איז מיר נישט געגאנגען. אין 
דער הײם בין איך געװען געוװינט, אז דער מײםטער זאל צונעמען ארבעטער, 
װאם דער פארײן האט אים געשיקט. אנדערש איז געװען אין פאריז. ארבעט 
האםטו אלײן געמוזט געפינען, און ערשט דאן, װען דו האםט שוין באקומען אר־ 
בעט, האםטו געקאנט װערן א מיטגליד אין םינדיקאט. 

איך פלעג צונויפנעמען אדרעםן און גײן זוכן ארבעט. יעדער פון די אר־ 
בעטסגעבער האט מיך באקוקט פון קאפ ביז די פיס; אזוי באקוקט מען א פערד 
אויפן מארק. מםתמא האט דאם מיך אויפגערעגט און איך האב נישט געענטפערט׳ 
װי מען האט באדארפט. קײנער האט מיך צו דער ארבעט נישט צוגענומען. דאס 
זוכן ארבעט איז מיר שנעל נמאם געװארן. מיט די אדרעםן פלעג איך צוגײן בלויז 
ביז צו דער טיר, און נישט אנקלאפנדיק אפילו — אװעקגײן. דאס האט מיר װײ 
געטאן און באלײדיקט* װאס הײםט דאם ? האבן טאקע די אומלעגאלע, קלײגע 

ײדישע פארײנען אין װארשע א גרעםערן כוח, װי די פארײנען אין פרײען פראנק־ 
רײד ? כ׳האב שטארק אנגעהויבן בענקען אהײם. 

איד האב נישט געארבעט און געשעמט זיד צו זאגן אין װאם פאר א לאגע 
איך געפין זיך. איד האב פשוט גאנצע װאכן נישט געגעםן. געשלאפן בין ואיד 
אויף דער גאם נעבן די מעטראס, צוזאמען מיט אלע קלאשארן. איך געדענק נאך 
װי אזוי איך פלעג אין די װינטער־נעכט ארומגײן איבער די גאםן און דער רעגן 
האט געקלאפט אין קאפ. איך האב געפילט, אז יעדער טראפן איז װי א שטײן״ 
װאם װאלט מיר געפאלן אויפן קאפ. איך האב ערגעץ־וװ געלײענט, אז בײ די 
כינעזער איז פאראן א שטראף צו טויטן די פאראורטײלטע דורך לאזן פאלן 
טראפנם װאםער אויפן מוח. איך האב געטראכט, אז די טראפנס, װאם פאלן מיר 
אויפן קאפ װעלן מיך אפשר נישט דערהרגענען, אבער משוגע מאכן — װעלן זײ 
מיך זיכער. װען איך בין דורכגעגאנגען א ברויט־געװעלב, בין איך שטײן גע־ 
בליבן און לאנג, לאנג אײנגעזאפט אין זיך דעם ריח פון ברויט. 

אײנמאל האכ איך זיך באגינען ארײנגעכאפט אין א גארטן און אנטשלאםו 
געװארן אויף א באנק. דאס איז אין פראנקרײך פארבאטן. ארומגײן א גאנצע נאכט 
מעג מען, שלאפן — נישט. איז טאקע באלד צוגעקומען צו מיר א פאליציאנט, 
מיך אויפגעװעקט און אויף שטום־לשון געגעבן צו פארשטײן, אז מען װעט מיך 
ארעםטירן פאר אזא זאך. מורא האבנדיק, אז כ׳װעל װידער אײנשלאפן, בין איך 
אװעק אויפן בולװאר, װאם ציט זיך פון דער באםטיליע ביזן זאאלאגישן גארטן. 
דארט האב איך באגעגגט א חבר, אן אנארכיסט, װאס האט אויםגעזען נאך מורא־ 
דיקער װי איך. װען איך האב אים געפרעגט די םיבה פון זײן אויפרעגונג, האט 
ער מיר דערצײלט, אז גײענדיק אזוי אויפן בולװאר, האט אים א רײכע דאמע 
געװאלט געבן א פראנק. ער האט דעם פראנק גישט געגומען און דערבײ נישט 
אײדל איר באהאנדלט, אבער וױי געטאן האט דאם שרעקלעך. דער חבר איז גע״ 
װען אן אנארכיםט, א בונטאר. צוליב דעם פארגעלײגטן פראנק איז ער געװען 
גרײט אויפצורײםן פאריז מיט דינאמיט. 

דערװײל האב איך אויף רי דע לא מאנש געפונען אן אמפיטעאטער — אן 
איבערבלײבעניש נאך פון די צײטן פון דער רוימישער אימפעריע. דא האב איך 
שוין געקאנט איבערנעכטיקן אויף א באנק. דער טעאטער האט געמאכט א מורא־ 
דיקן אײגדרוק, מענטשן האבן אויסגעמיטן דארט ארײנצוקומען. די שטײנערנע 
בענק, די שטײנערנע בינע, די פוסטקײט — האבן אנגעװארפן אן אימה. ס׳האט 
־זיך אױסגעװיזן, אז דארט שװעבן ארום די נשמות פון די דערמארדעטע און צע־ 
ריםענע שקלאפן, װעלכע זענען פארפײניקט געװארן, כדי צו פארװײלן די רוימישע 
דיקטאטארן. 

אין יענע טעג פלעג איד ארײנקומען אין דער אנארכיםטישער ביבליאטעק. 

איך האב דארט באקומען צום לײענען דרײ ביכער א טאג. פון װאנען איך האב 
גענומען כוח און געדולד אזויפיל צו לײענען — בלײבט פאר מיר אלײן א וװנדער. 
איך מײן, אז די םיבה פון מײן כוח האט געשטעקט דערין׳ װאם 'לײענענדיק די 
אנארכיסטישע און מארקםיםטישע ליטעראטור האט זיך בײ מיר באפעסטיקט 
די איבערצײגונג׳ אז די קאפיטאליםטישע װעלט גײט צו איר אונטערגאנג׳ אז זי 
װעט נישט לאנג אנהאלטן. 

דערװײל איז אנגעקומען דער מערץ־טאג׳ װען דער פראנצויזישער פרא־ 
לעטאריאט פײערט דעם יארטאג פונעם אויפשטאנד פון די פאריזער קאמונארן. 
איך האב זיך געשאפן אויף א מעטרא־בילעט און צוגעפארן אויף פער לא שעז. 
אראפגײענדיק פון דער מעטרא האב איך נישט געוװםט וװ עס געפינט זיך די 
םאציאליסטישע גרופע. שטײעגדיק אזוי פארװירט — קומט צו מיר צו א פראנ־ 
צויזישער ארבעטער׳ לײגט מיר ארויף די האנט אויף דער פלײצע און װינקט צי 
מיר׳ אז איך זאל גײן מיט אים. ער האט מיך טאקע צוגעפירט צו דער דעמאג־ 
םטראציע. די האנט פונעם פראנצויזישן ארבעטער אויף מײן פלײצע האט מיך 
אנגעפילט מיט פרײד; ער האט מיך פארשטאנען׳ גישט רעדנדיק מיט מיר קײן 
װארט. מיר דוכט זיך, אז איך פיל נאך הײנט אט די האנט אויף מײן פלײצע. און 
אפשר האט דאס געהאט א גרעסערע װירקונג אויף מײן װעג צום אינטערנאציאנאלן 
םאציאליזם׳ װי די טעאריעם פון מארקםן און קראפאטקינען. 

איך װײס נישט פון װאנען מײן מוטער האט זיך דערוװםט אין װאם פאר 
א לאגע איך געפין זיך. זי האט מיר ארויםגעשיקט געלט׳ אז איך זאל פארן קײן 
לאנדאן צו מײן עלטערן ברודער שלמה. דאם געלט׳ װאס זי האט מיר געשיקט 
איז געװען פונקט גענוג אויף א בילעט. 

םוף מערץ בין איך אװעקגעפארן. קײן לאנדאן בין איך אבער גישט דער־ 

פארן. ארײנגעלאזן פרײ האט מען נאר די פאסאזשירן׳ װאם זענען געפארן מיט 
דער צװײטער קלאס׳ די פאסאזשירן פון דער דריטער פלעגט מען נעמען 
אויף א פארהער. איך בין זײ׳ װײזט אויס׳ נישט געפעלן געװארן און זײ האבן 
מיך צוריקגעשיקט. צוריקגעפירט האבן זײ מיך אבער נאר ביז דיעפ׳ ד. ה. בלויז 
מיט דער שיף ביזן פארט. פון דיעפ ביז פאריז האט מען געדארפט פארן אויפן 
אײגעגעם חשבון. איד האב קײן געלט נישט געהאט און געבליבן שטעקן אין דיעפ. 
איך האב באשלאםן צו גײן קײן פאריז צופום. װאלט איך געקאנט די שפראך״ 
דודכרעדן זיך אויף פראגצויזיש — װאלט זיך מיר דאם מסתמא אײנגעגעבן׳ אבער 
איך האב נישט געקענט רעדן׳ און נאך װיגציקער — פארשטאנען װאם מען רעדט 
צו מיר. איך האב אנגעהױבן בלאנדזשען. יעדעם מאל׳ װאם איך פלעג ארוים פון 
שטאט און גענומען זיך אויפן װעג קיץ פאריז׳ איז נאכן אפגײן א לאנגע צײט — 

בין איך װידער צוריקגעקומען אויפן זעלבן ארט. נאך עטלעכע אזעלכע פראבעםי 
האב איך די אידעע אויפגעגעבן, אבער װאם זאל איך אנהײבן צו טאן האב איך 
אויך נישט געוװסט. האב איך באשלאםן װעגן דעם מער נישט צו טראכטן׳ װײל 
װאס קאן דאם העלפן, װען דו װײסט פון פארויס, אז דו װעםט דא גארנישט אויס־ 
טראכטן. איך בין אװעק אין שטאט און זיך פארלאזט אויף א צופאל: ״עפעם װעט 
דאך מוזן געשען, איך װעל דאך נישט אײביק בלײבן אזוי אן א גראשן און אין 
א פרעמדער שטאט״. 

איך בין ארוים אויפן פיש־מארק און זיך צוגעקוקט, װי מען פארקויפט 
די נארװאס געכאפטע פיש. װען דאם איז מיר נמאם געװארן, בין איך אװעק צוריק, 
אויפן װאקזאל. צופעליק איז ארויםגעקומען אן ארבעטער פון דעפא, ער איז גע־ 
װען א בולגאר, פארשטאנען א ביםל רוסיש, איך האב אים דערצײלט װעגן מײן 
לאגע און ער האט מיר געגעבן אן עצד״ אז איך זאל ארײנגײן צום רוםישן קאנסול 
אין דיעפ. װען איך האב אים אױפגעקלערט, אז איך בין א םאציאליםט און אן 
אנטלאפענער פאליטישער עמיגראנט, האט ער מיך געהײםן צװוארטן. אין עט־׳ 
לעכע מינוט ארום איז ארויםגעקומען אן עלטערער פראנצויזישער ארבעטער און 
מיט מיר זיך באשטעלט אויף 4 אזײגער נאך דער ארבעט. 

בין איך שוין צוריקגעגאנגען אין שטאט א פרײלעכער. איך האב דאס 
געהאלטן פאר א גוטן סימן, אז שטענדיק, װען איך בין אין א נויט, קומען מיר 
אנטקעגן ארבעטער, װעמענס שפראך איך פארשטײ אפילו נישט, און העלפן מיר 
ארוים. אט דער פאקט האט מיך מער געפרײט, װי די הילף גופא. איך האב אפילו 
אויפגעהערט צו פילן דעם הונגער. פינקטלעך 4 אזײגער האב איך שוין געװארט 
אויפן באשטימטן ארט. דער ארבעטער איז געקומען און מיר זענען אװעק צו איט 
אהײם. אויפן װעג זענען מיר ארײן אין א קאפע. עס זענען צוגעקומען נאך אר־ 
בעטער, יעדער האט מיר געפונדעװעט א גלעזל װײן, איך בין שוין געװען שיכור, 
נאך אײדער ער האמ מיך אהײמגעפירט. אין דער הײם פונעם פראנצויזישן אר־ 
בעטער האב איך איבערגעלעבט טעג פון גרויםער פרײד• 

דאם איז באמת געװען נישט נאר א פראלעטארישע, נאר א םאציאליםטישע־ 
פאמיליע. װען איך בין ארײן אין שטוב, זיך ארומגעװאשן און אפגעגעםן, איז 
אנגעקומען דער אײדעם — א רומענער, װאס איז א צײט געװען אין רוםלאנד׳ 
געװארן דארט א םאציאליסט. ער האט זיך דערפרײט און חבריש זיך מיט מיר 
דורכגעשמועסט. 

בײנאכט נאכן אװנטברויט האט מען אנגעשטעלט דעם גראמאפאן און 
אויפגעשפילט דעם ״אינטערנאציאנאל״. דער אלטער מיט זיין פרוי, טאכטער און 
אײדעם האבן דעם ״אינטערנאציאנאל״ צוגעזונגען אין כאר. איך האב איבערגע־ 
לעבט פרײדיקע שעהן. 'איך האב זײ מקגא געװען. דאם ערשטע מאל אין ילעבן 

זזאב איך געזען׳ אז בײ זיך אין שטוב זאל מען זינגען דעם ״אינטערנאציאנאל״. 
װי אנדערש איז דאס געװען אין מײן משפחה, אין מײן אלטער הײם.י אונדזערע 
עלטערן פלעגן זיך שרעקן פאר דעם ליה װאם איז פאר זײ געװען אומפארשטענד־ 
לעך. דא האב איך דערפילט דעם כוח פון א פאלק׳ װאס האט דורכגעמאכט 4 
רעװאלוציעם אין איץ יארהונדערט און דער סאציאליסטישער אידעאל פאריי־ 
ניקט זײדעם מיט אײניקלעך. 

נאך דעה װי מען האט אפגעגעסן און געזונגען פארשידעגע רעװאלוציא־ 

נערע לידער האבן זײ מיר געמאכט א פארשלאג, אז איך זאל פרװון זוכן ארבעט 
אין דיעפ. כל זמן איך װעל קײן ארבעט נישט געפינען — װעל איך וװינען בײ 
זײ. אין דיעפ׳ װי אין יעדער פארט־שטאט׳ זענען פאראן א םך האטעלן׳ זײ האבן 
מיר געגעבן די אדרעםן, כדי איך זאל װיםן וװ צו גײן. איך בין זיך מודה, אז כ׳האב 
זײ אפגענארט• איך האב געװוסט, אז איך װעל זיך צו דער ארבעט נישט אויםטויגן 
— איך װעל נישט קאנען באדינען די מענטשן, אבער אפזאגן זײ איז מיר געװען 
אומאנגענעם. בין איך עטלעכע טעג אװעק אין גאם און געמאכט זיך כלומרשט זוכן 
ארבעט. דאס האט געדויערט דרײ טעג ביז זײ האבן מיר געקויפט א בילעט 
קײן פאריז און איך בין צוריקגעפארן. 

אין פאריז האבן זיך אויפסנײ אנגעהויבן פאר מיר די אלטע צרות. 

איך האב אבער באגעגנט א חבר און זיך דערוװםט, אז מײנע לײדן זענען א 
קינדער־שפיל אנטקעגן זײנע איבערלעבונגען. 

גײעגדיק אײנמאל אין אװנט אויף רי דע רױואלי קומט מיר אנטקעגן 
לײזער לעװין, װעמען די פארטײ האט חושד געװען אין פראװאקאציע. ער האט 
באקומען א פארארדענונג פוגעם צענטראל־קאמיטעט צו פארן קײן ארגענטינע 
ביז זײן ענין װעט זיך אויפקלערן. מיר אלע זענען זיכער געװען, אז ער געפינט 
זיך דארט, און דא זע איך אים גאר אין פאריז \ איך האב נישט געוװםט, צי זאל 
איך אים געבן די האנט. אבער זײן אויםזען האט דערװעקט אזא רחמנות, אז איך 
בין צוגעגאנגען צו אים. ער האט מיר דערצײלט, אז אין ארגענטינע האט מען אים 
פארפאלגט, געװאלט אים דערהרגענען — איז ער אנטלאפן קײן פאריז. 

נישט װײט האט זיך געפונען דער בונדישער קלוב. איך האב אים אהין 
ארויפגעפירט. גראד איז דארט פארגעקומען א דיסקוםיע־אװגט װעגן דעם עקא־ 
נאמישן באיקאט פול די פאליאקן קעגן די ײדן אלם נקמה דערפאר, װאס די ײדן 
האבן בעת די װאלן געהאלפן דורכפירן דעם םאציאליסט יאגעללא. מיר האבן 
זיך צוגעהערט צו דער דיםקוסיע. דער נױוא פון די דיםקוטאנטן האט אויף אונדז 
געמאכט א שלעכטן אײנדרוק. עם זענען געװען דארט גענוג אינטעליגענטע 
מענטשן, אבער אונדזער אײנדרוק איז געװען, אז דער ענין איז זײ נישט בא־ 
קאנט, אז זײ רעדן װי מענטשן, װאם זעגען װײט פון לאנד. מיר האבן בײדע גע־ 

נומען א װארט. לײזער איז געװען נישט קײן שלעכטער רעדנער. דער עולםן 
איז געװען צופרידן פון אונדזער רעדן. אסתר אױױנסקא, די שװעסטער פין 
װיקטאר אלטער, האט מיר געמאכט פארוװרפן, פארװאס איך קום נישט ארויף 
און נעם נישט קײן אנטײל אין דער ארבעט. װען ס׳איז געקומען צום אויסװײלן 
א קאמיסיע אויף אויסצוארבעטן א רעזאלוציע װעגן דעם באיקאט, האט זי פאר־ 
געלײגט אונדז בײדע. איך האב געזען, אז לײזער מאכט זיך גישט װיסנדיק. דאס 
האט מיך שטארק פארדראםן. אמת, זײן שולד איז נישט באװיזן געװארן, ם׳איז 
בלויז געװען א פארדאכט, אבער דאך האט ער אלײן דאס באדארפט דערצײלן. 
איך האב אװעקגערופן אױוינסקאן אין א זײט און האב איר דערצײלט, געזאגט 
דעמ אמת, אז דאס איז בלויז א פארדאכט און דערבײ געבעטן זי װי װײט מעג״ 
לעך די זאך האלטן בסוד. אבער אויף דער גאס איז מען געװויער געװארן׳ קײן 
צרות האבן אים נישט געפעלט. איך קאן אבער זאגן מיט א רײנעם געװיסן׳ אז 
איך האב אין דער שמוציקער ארבעט גישט גענומען קײן אנטײל און לײזער האט 
דאם געװוםט און אפגעשאצט. ער האט מיר גישט אײנמאל אויםגעדריקט זײן 
דאנק, נישט נאר דעמאלט אין פאריז, נאר אויך שפעטער אין װארשע, װען ער 
איז שוין צוריק געװען א מיטגליד אין דער פארטײ, 

אין חודש מאי האב איך באקומען ארבעט אין א פאבריק, א םפעציעל גע־ 
שאפעגע פון ראטשילדן. אין דער פאבריק האט מען געקאנט ארבעטן נאר דרײ 
חדשים, ד. ה. ביז מען האט זיך אויסגעלערנט א פאך. איך האב זיך געלערנס 
סטאלערײ. פארדינמ האט מען דארט דרײ פראנק א טאג. דאם איז געװען נישט 
קײן סך, אבער פאר מיר איז דאס געװען זײער פיל. איך האב געהאט אויף אפעסן 
זײער באשײדן און פארן האטעל. די ארגאגיזאציע אין דער פאבריק האט געהאט 
אלע חםרונות פון א פילאנטראפישן אנשטאלט. די באצױנג צו די ארבעטער איז 
געװען זײער א שלעכטע. מען האט געפילט, אז מען קוקט אויף אונדז װי אויף 
ארעמע, װעמען מען העלפט אין א נויט און די אדמיניםטראציע האט געװאלט 
אז מיר זאלן דאס געדענקען און זײ שטענדיק באדאנקען. צום ערגםטן איז געװען׳ 
װען ם׳פלעגן קומען גאנצע דעלעגאציעם און קוקן אויף אונדז מיט רחמנות און 
מיט א געפיל פון שטאלצקײט צוליב זײער אויפטו. איך האב נישט שלעכט גע־ 
ארבעט און װאלט אפשר זיך אויםגעלערנט דאס פאך׳ װען נישט אן אומפארוים־ 
געזעענע געשעעגיש, װאס האט מיך געצוװנגען די ארבעט צו פארלאזן. 

אין דער פאבריק איז אנגעקומען א נײער ארבעטער, פון אוקראינע, א 
פאליטישער עמיגראנט. ער האט ליב געהאט צו רעדן װעגן פאליטיק. ער האט 
אויך שײן געזוגגען רוםישע לידער. שפעטער האב איך זיך דערװוסט, אז ער 
האט אין דער הײם איבערגעלאזט זײן פרוי. אין די לידער האט ער אויםגעגאםן 
זײן גאנצע בענקשאפט. ער האט געמאכט אויך אן אײנדרוק פון א נישט קײן 

געזונטן. צוליב די אלע סיבות אפשר האט ער נישט געארבעט אזוי פלײםיק און 
געהאט פערמאנענטע קאנפליקטן מיט דער אדמיניםטראציע. אײנמאל׳ װען דער 
אדמיניסטראטאר האט אים באלײדיקט און געהײםן גײן פון דער ארבעט׳ ב״ך 
איך געװארן אויפגערעגט. איך האב גאנץ גוט געװוסט, אז נישט ארבעטן פלײםיק 
— איז אפילו אין א פילאגטראפישער איגםטיטוציע א פארברעך. איך האב אבער 
אויך געקענט זײנע מאטערנישן. ער איז געװען א רוסישער סאציאל־דעמאקראט. 
א פלעכאנאװיעץ׳ עד האט געבענקט נאך דער ארבעטער־באװעגונג׳ װאם ער האט 
געמוזט פארלאזן. איך בין געװען זיכער, אז דאם אפזאגן אים פון דער ארבעט 
װעט זײן פאר אים א טויט־אורטײל. 

איך האב געמאלדן דעם פארװאלטער, אז אויב ער זאגט אפ דעם חבר פון 
דער ארבעט, װעל איך גײן צוזאמען מיט אים. אין דער פילאנטראפישער פאבריק 
איז אזא האנדלונג מםתמא געװען א נײעם. דער פארװאלטער האט אויף מיר גע־ 
קוקט מיט װילדע אויגן, מיך אפילו באלײדיקט, אבער דאך געראטן מיר בלײבן, 
װײל איך ארבעט גוט און װעל װערן א פאכמאן. קאן זײן, אז ער האט דאס געמײנט 
ערנםט, אבער איך האב זיך אזוי צוגעבונדן צו דעם חבר, אז פאר מיר איז שוין 
אוממעגלעך געװען צו בלײבן ארבעטן אן אימ. 

װען מיר זענען ארויס פון דער פאבריק איז אונדז בײדן געװען גוט קאלע־ 

מוטנע אויפן הארצן. מיר האבן יעדער אײנער געהאט צו דרײ פראנק אין קעשענע׳ 
ד• ה• אז אױף מארגן האבן מיר שוין נישט געהאט צו באצאלן פאר דעם האטעל. 
די פערםפעקטױו — װידער שלאפן אויף די בולװארן. 

דער חבר דוד — אזוי האט ער געהײםן — האט זיך די זאך גענומען מעד 
צום הארצן פון מיר; ער האט געהאט דעם גאנצן ענין אויף זײן געװיםן. ער 
האט געוװסט, אז צוליב אים בין איך געבליבן אן ארבעט און ם׳איז פאר אים קײן 
םוד נישט געװען, אז פארלירנדיק די ארבעט — האב איך פארלוירן דעם דאך 
איבערן קאפ. 

צום גליק האט ער באלד באקומען ארבעט בײ מאלערײ. יעדן אװנט פלעג 
איך קומען צו אים און צוזאמען זענען מיר געגאנגען עםן אין דער רוסישעח 
גארקיך אויף אװעני דע גאבלאן. 

דאס קומען אין דער גארקיך האט מיך זײער געפרײט. דארט האב איך 
צום ערשטן מאל זיך באגעגנט מיט פירער פון דער רוסישער רעװאלוציאנערער 
באװעגונג. אהין זענען ארײנגעקומען: פלעכאנאװ, מארטאװ, טראצקי און לונא״ 
טשארםקי און פון ד־״ םאציאליסטן־רעװאלוציאנערן — אװסיענקאװ. איך האב זיך 
באפרײנדעט מיט אגטאנאװ אװםענקא, דעם בארימטן העלד פונעם בירגער־קריג 
דעמאלט א מענשעװיק — א הארציקער און גוטער מענטש. איך בין אויך בא־ 
פרײנדעט געװארן מיט אײנעם גרישא, א באלשעװיק, שפעטער — דער פארזיצער 

פונעם מאםקװער סאװיעט. פונקט װי אװםענקא איז ער דערמארדעט געװארן 
דורך םטאלינען. 

אין דער גארקיך האב איך זיך באקענט מיט די סכםוכים אין דער רוםישער 
׳ס. ד. פון די שטענדיקע דיםקוםיעם האב איך באקומען א בילד איבער די פראק־ 
ציאנעלע אונטערשידן צװישן די באלשעװיקעם און מענשעװיקעם. איך האב זיך 
בלויז געחידושט, פארװאס אין די דיםקוםיעם האבן די מענשעװיקעס ארויםגע־ 
װיזן נישט װײניקער רעװאלוציאנערע פאםיע װי די באלשעװיקעם. אנטאנאװ 
אװסענקא איז געװען נישט װײניקער רעװאלוציאנער װי גרישא דער באלשע־ 
װיק, איך האב זײ בײדן גלײך ליב באקומען. 

װי לאנג אבער איז דער שיעור צו לעבן אויפן חשבון פון א חבר? כאטש 
ער איז געװען שטארק צוגעבונדן צו מיר, האב איך באשלאםן נאכאמאל פרװון 
גליק און פארן קײן לאנדאן. די חברים, װאם האבן מיך דעמאלט באגלײט צו דער 
באן געפינען זיך איצט אין ישראל, אפטמאל דערמאנען מיר זיך דעם אופן פון 
מײן דעמאלטיקער רײזע און מיר לאכן צוזאמען. 

דאם איז געװען אין חודש ױלי 1914 . אין די ױלי־טעג האט מען געקריגן 
ביליקע בילעטן אויף ספעציעלע עקםקורםיעם פון פראנקרײך קײן ענגלאנד. די 
חברים האבן זיך צונויפגעלײגט און געקויפט מיר א בילעט, װען זײ זענען גע־ 
•קומען אויפן באן־װאקזאל מיך באגלײטן, האט זיך ארויםגעװיזן, אז מײן הולך 
געפעלט זײ נישט, ס׳איז נישט עקסקורסיע־מעסיק. האט אײנער אויםגעטאן זײן 
קאלגער מיט דער בינדע און מיר אװעקגעגעבן, דער צװײטער האט זיך געטוישט 
מיט די שיך, א דריטער האט מיר ארײנגעשטופט א רײן נאז־טיכל אין קעשענע 
ארײן. מיט אײן װארט — איך בין געװארן אינגאנצן א נײער. אבער דאם אלץ 
האט אויך נישט געהאלפן — מען האט מיך קײן לאנדאן נישט ארײנגעלאזט. דער 
קאנטראלער, װעלכער האט מיך דאס ערשטע מאל צוריקגעשיקט, האט מיך 
דערקענט און נישט געװאלט ארײנלאזן. ם׳האבן נישט געהאלפן מײגע טענות״ 
אז איך װיל מאכן א באזוך בײ מײן ברודער אויף די ױם־טוב־טעג. ער האט גע־ 
חאלטן, אז אויב ער האט מיך אײנמאל צוריקגעשיקט — טאר איך שוין קײן ענג״ 
לאנד מער נישט קומען. 

דאם מאל איז מײן צוריקפארן צוגעגאנגען גאנץ געװײנלעך. איך האב 
געהאט א בילעט, װאם איז געװען גילטיק אויך אויף צוריקפארן. אין אװנט בין 
איך צוריקגעקומען קײן פאריז און — געבליבן נעכטיקן אויף דער גאס. 

דעמאלט האב איך באשטימט, אז קײן ענגלאנד פאר איך נישט מער. װען 
איך האב בארעכנט, װי לאנג איך װאלט געקאנט שלאפן אין א האטעל פאר דעם 
געלט, װאם די צװײ בילעטן קײן לאנדאן האבן מיך אפגעקאםט — בין איך געװארן 
בײז אויף מײנע נארישע רײזעם. 

ערב מלחמה 


װען איך בין צוריקגעקומען פון מײן צװײטער נישט געלונגענער רײזע 
נאד לאנדאן, איז מײן מאטעריעלע לאגע געװארן נאך אן ערגערע. איך האב בא־ 
שלאסן צו נעמען ארבעט אויף װאסערע באדינגונגען עס זאל נישט זײן. איך בין 
געגאנגען ארבעטן צו א היטל־מאכער פארן לוין פון א פראנק א טאג. די עקם־ 
פלאאטאציע איז געװען א שוידערלעכע. אחוץ דער ארבעט אין װארשטאט האב 
איך נאך געמוזט אפטראגן די ארבעט אין די געשעפטן. פאר דעם פראנק, װאס 
איך האב פארדינט האב איך געקאנט אדורבלעבן א טאג גישט עםגדיק צו דער 
זעט. שלאפן האב איך געמוזט בײ א חבר, בײ מאקם א ברודער. די זונטיקם אדער 
אנדערע ױם־טוב־טעג, ד. ה. װען איך האב נישט געארבעט, האב איך פשוט גע־ 
פאסט. אין טאג פוגעם 14 ־טן ױלי האט מען אײנגעארדנט אן אויספלוג קײן װער־ 
םאיל. דער אפצאל איז געװען א פראנק. איך האב אויך זיך באטײליקט אין דעם 
אויםפלוג. מער װי א פראנק האב איך נישט געהאט, אזוי, אז דעם גאנצן טאג 
אויפן אויםפלוג האב איך נישט געגעסן און נישט געטרונקען. עטלעכע פון מײנע 
באקאגטע האבן דאם באמערקט און האבן מיך אײגגעלאדן צו עםן מיט זײ. 

אבער נישט מײן מאטעריעלע לאגע איז דעמאלט געװען דאם װיכטיקםטע. 

עם האבן זיך אנגעהויבן צו באוױיזן שװארצע װאלקנם איבערן הימל אין אײראפע, 
דער שאם אין םאדאיעװא האט אלעמען דערשיטערט. מען האט דערפילט, אז 
דאם איז נישט עפעס א צופאל, אן אינדױוידועלער טעראריםטישער אקט, נאר 
אז דא ארבעטן פינצטערע און מעכטיקע כוחות, װעלכע װעלן דאס אױסנוצן, כדי 
ארײגצופירן די פעלקער אין דער גרויסער מענטשן־שחיטה, װאס האט שפעטער 
באקומען דעם גאמען — די ערשטע װעלט־מלהמה. איז טאקע דער חודש ױלי 
געװען אן אומרואיקער, אלע האבן זיך צו עפעס געגרײט. 

אויפן אויםפלוג פון 14 ־טן ױלי 1914 איז טאקע די מלחמה־פראגע געװען 
אונדזער הויפט־טעמע. װאם װעט זײן אויב די מלחמה װעט אויסברעכןד עם האט 
זיך נאך נישט געגלײבט, אז די הערשנדיקע קלאםן װעלן װאגן צו ריזיקירן מיט 

אזא גרויםן װעלט־מארד. און טאמער טאקע יא? װאם װעט זײן דער ענטפער 
פונעם װעלט־פראלעטאריאט י 

מיר זענען געװען זיכער, אז דער װעלט־פראלעטאריאט װעט בלײבן טרײ 
די באשלוםן פון דעם באזעלער קאנגרעם פונעם צװײטן אינטערנאציאנאל װעגך 
קאמף קעגן דער מלחמה• אויב אזא מלחמה װעט אויסברעכן, װעט דער אינטער־ 
נאציאנאל אויסנוצן דעמ מלחמה־קריזיס צו א קאמף ,קעגן קאפיטליזם. 

מיר האבן גישט געהאט די טעזע פון לעניגען װעגן פארװאגדלען די מלחמה 
אין א בירגער־קריג, אבער די באזעלער רעזאלוציע איז געװען געגוג אנצװוארפך 
א שרעק אויף די הערשנדיקע קלאסן און פארשטארקן די רעװאלוציאנערע שטי־ 
מונגען צװישן די ארבעטער, הײבן זײער מוט און גלויבן אין די כוחות פונעם אינ־ 
טערנאציאנאלן ארבעטער־קלאם. 

עם האבן זיך געװיזן סימנים, װעלכע האבן געדארפט די האפענוגגען בא־ 
שטעטיקן. בעת עס איז אין יאר 1912 אויםגעבראכן דער קאנפליקט צװישן דײטש־ 
לאנד און פראנקרײך ארום דער פראגע פון מאראקא און ס׳האט זיך אױםגעדוכט. 
אז מיר שטײען שוין אויף דער שװעל פון דער מלחמה־קאטאםטראפע, האט דער 
צװײטער אינטערנאציאנאל מיט זײן דעצידירנדיקער אנטי־מלחמה־שטעלונג 
געראטעװעט די בײדע פעלקער פון א מלחמה־חורבן. מיר זענען געװען זיכער, אז 
א גאך מער דעצידירנדיקע װעט זײן די האלטונג פונעם פראלעטארישן אינטער־ 
נאציאנאל אין אנבליק פון דער אנקומענדיקער װעלט־מלחמה. 

איך פערזענלעך האב שטארק געגלײבט אין דעם פראלעטארישן אינטער־ 
נאציאנאליזם. איך האב געקענט די דעקלאראציע פון װילהעלם ליבקנעכט און 
אויגוםט בעבל אין פרײםישן פארלאמענט, בעת דעם אויםברוך פון דער מלחמה 
צװישן פראנקרײך און פרײסן אין יאר 1870 , אין װעלכער זײ האבן דערקלערט, אז 
״זײער פראלעטארישע םאלידאריטעט מיט דעם פראנצוזישן ארבעטער שטײט בײ 
זײ העכער װי די אינטערעםן פון די דײטשישע קאפיטאליםטן. איבער דעם הילכן 
פון די הארמאטן שיקן זײ איבער א גרוס דעם פראנצויזישן ארבעטער־קלאס״. 
אמת, מארקם איז געווען קעגן דער דעקלאראציע, אבער בײ אונדז ױנגע מארק־ 
סיסטן איז די דעקלאראציע געװארן א הײליקע צװאה װי אזוי מיר דארפן האנדלען 
אין די צײטן פון קריג. פאר אונדז איז נישט געװען קײן צװײפל, אז אויך אזוי 
װעט איצט האנדלען די גאנצע דײטשישע םאציאל־דעמאקראטישע פארטײ. דער 
גלויבן איז געװען גרוים. דערפאר די אנטוישונג — א שוידערלעכע. 

מיר האבן אויך געגלײבט אין דעם אינטערנאציאנאליזם פונעם פראנ־ 

צויזישן פראלעטאריאט, אין זײנע טראדיציעם פון דער פאריזער קאמונע. ם׳איז 
געװען גוט באקאנט, אז בעת דער פאריזער קאמונע האבן די קאמונארן דעמאנ־ 
סטראטױו געװײלט דײטשישע סאציאליםטן אין זײערע אנפירגדיקע אינםטאנצן. 

■דאס איז געװען א פרעכטיקער ענטפער פון די פאריזער פראלעטאריער אויף די 
באגריסונגען פון ליבקנעכט און בעבעל. איך האב געוװםט, אז די םינדיקאלים־ 
־טישע באװעגונג אין פראנקרײך איז אנארכיסטיש, ד. ה. טיף אנטי־מלוכיש, און 
־זי װעט אװדאי נישט װעלן מיטמאכן די מלחמד״ אז לויט איר טעאריע און פראק־ 
טיק דארף זי באלד אינעם ערשטן טאג פון מאביליזאציע דערקלערן א גענעראל־ 
ישטרײק. 

די םינדיקאליםטן זענען ארויםגעטראטן קעגן דער מלחמה זײער שארף•, 

זײ האבן אפן געדראט מיט אן אויפשטאנד. בײ די םאציאליסטן האט זשארעס 
איבערגעשטיגן זיך אלײן. איך האב אים געהערט עטלעכע מאל ארויםטרעטן. הגם 
איך האב פראנצויזיש שװאך פארשטאנען, איז אבער געװען גענוג צו זען זשא־ 
רעסן אויף דער טריבונע און הערן אים רעדן, מען זאל פילן, אז דא שטײט א 
גרױםער קעמפער. אין די פארטײ־װיכוחים צװישן געד און זשארעםן, האב איך 
געהאלטן מיט געדן, אבער זשארעםן האב איך ליב געהאט. נישט זײענדיק קײן 
מארקםיםט — האט ער אין זיך פארײניקט די טראדיציע פון די יאקאבינער 
׳מיט א טיף מענטשלעכער, מאראלישער װעלט־אנשוױנג. זשארעםן האט מען גע־ 
קאנט ליב האבן אפילו װען מען איז מיט אים נישט געװען אײנשטימיק• 

צו אונדז זענען דערגאגגען אויך ידיעות פון רוםלאנד, אז דארט האט זיך 
אנגעהויבן א םדרה פאליטישע שטרײקן און אין פעטערבורג — טײלװײזע בארי־ 
קאדן־קאמפן. מיר רוםישע רעװאלוציאנערן זענען געװען זיכער, אז דער רוםי־ 
שער ארבעטער״קלאס, אנשפארנדיק זיך אויף זײנע אײראפעישע חברים, װעט 
זײן בכוח צו געבן א געהעריקן װידערשטאנד דער מלחמה. 

איך האב אויך נישט געקאנט זיך פארשטעלן, אז די עםטרײכישע סאציאל־ 
דעמאקראטן זאלן װערן סאציאל־פאטריאטן. אין דעם לאנד מיט אזא פילפאכיקן 
גאציאנאלן צוזאמענשטעל האט םאציאל־פאטריאטיזם מיר אויםגעװיזן װי אן 
אבםורד. אלע םימנים האבן עדות געזאגט, אז אויב די הערשנדיקע קלאםן װעלן 
גײן אויף א מלחמה־אװאנטורע, װעט דער פראלעטאריאט עס אויםנוצן צו פאר־ 
שטארקן זײן קאמף פארן םאציאליזם. 

די גאנצע קאלאניע פון די רוסישע רעװאלוציאנערן האט מיט אומגעדולד 
אפגעװארט די געשענישן. אלע זענען געװען זיכער, אז צוזאמען מיט דער מלחמה 
— קומט די רעװאלוציע אין פראגקרײך. פון די שמועםן, צו װעלכע איך האב זיך 
צוגעהערט אין דער רוםישער קיך אויף גאבלאן־גאס, האב איך זיך דערוװםט, 
אז די רוסישע סאציאל־דעמאקראטן פון אלע ריכטונגען שטײען אין אן ענגן און 
פערמאנענטן קאנטאקט מיט דער פראנצויזישער סאציאליםטישער פארטײ. 

װען מען האט זשארעסן דערמארדעט איז קלאר געװארן, אז דער מארד 
איז א דירעקטער ארײנפיר צו דער װעלט־מלחמה. 

לויט װי איך האב פארשטאנען איז אנגענומען געװארן א באשלום, אז 
אין טאג פון דער ארמײ־מאביליזאציע דארף מען זיך זאמלען אין די לאקאלן פון 
די סאציאליםטישע פארטײען און פון די סינדיקאטן און װארטן אויפן באפעל. 

אז ם׳װעט קומען א באפעל צום קאמף — איז יעדער געװען זיכער, באטש 
מיר האבן גענוי נישט געוװםט, װאפ פאר א כאראקטעױ דער קאמף װעט אננעמען. 


די מלחמה 


דעם 4 ־טן אויגוםט איז דערקלערט געװארן די אלגעמײנע מאביליזאציע? 

די מלחמה האט זיך אנגעהויבן. צװײ אזײגער מיטאג־צײט איז געקומען צולויפן 
מײן מײםטער, געהײסן מיך אװעקלײגן די ארבעט און באצאלט מיר דעם האלבן 
פראנק פארן האלבן טאג ארבעט• װען ער האט באמערקט, אז איך רעג זיך נישט 
אויף האט ער מיך אנגעקוקט פול מיט חידוש און געפרעגט, פארװאס איך בין 
געבליבן אזוי רואיק• קאן זײן, אז איך בין טאקע אינערלעך געבליבן רואיק און די 
מאביליזאציע האט אויף מיר קײן װירקונג נשט געמאכט צוליב דעם, װײל איך 
בין שוין פון פריער געווען זיכער, אז די מלחמה קומט אן און מיינע געדאנקען 
זענען געװען פארנומען מיט עפעם אנדערש ־ װאס װעט טאן די סאציאליםטישע 
פארטײן צי װעט מען טאקע מארגן זיך שלאגן אויף באריקאדן י אבער דעם 
מײםטער האב איך געענטפערט, אז פאר מיר קאן שוין ערגער נישט װערן, װײל 
ערגער, װי פארענדיקן די ארבעט מיט א האלבן פראנק אין קעשענע — קאן 
שוין נישט זײן. 

איך בין אװעק אין דער רוםישער קיך עפעם אפעםן און נעמען אינפאר־ 
מאציעם װאס צו טאן• 

די קיך אמ געװען פול געפאקט. אלע זענען געװען אין דער זעלבער שטי־ 

מונג װאס איך, אלע האבן זיךיאויפגערעגט* װאס װעט ענטפערן די םאציאלים־ 
טישע פארטײי װאם װעט אונדז ברענגען דער מארגנדיקער טאג ז כדי גישט צו 
געבן קײן מעגלעכקײטן פאר פראװאקאציעם, האבן מיר באשטימט צו פארלאזן 
די קיך און מארגן, ד. ה. דעם 5 ־טן אויגוסט, קומען גאנץ פרי און װארטן אויף 
דירעקטיװן• 

װען מיר האבן זיך פארזאמלט אויפצומארגנם פרי, זענען אנגעקומען די 
חברים, דוכט זיך, אז אויך אנטאנאװ־אװםענקא איז געװען צװישן זײ — און גע־ 

בראכט אונדז די פינצטערע בשורה, אז די פירער פון דער סאציאליסטישער 
פארטײ האבן אונדז געראטן רואיק זיך פונאנדערגײן — אויב מיר װילן נישט 
ארויםרופן קײן רעפרעםיעם קעגן זיך. די פירער פון דער פארטײ האבן באשלאםן 
צו פארטײדיקן דאם לאנד און שטיצן די רעגירונג׳ װײל די דײטשישע םאציאל־ 
דעמאקראטן האבן פאראטן. 

שװער איבערצוגעבן, װי אזוי די ידיעה האט געװירקט אויף אונדז. בײ 
א םך האבן זיך געשטעלט טרערן אין די אויגן, קײנער איז צו דעם נישט געװען 
צוגעגרײט. דערשלאגן, אנטוישט, מאראליש צעבראכן — זענען מיר זיך פונאנ־ 
דערגעגאנגען. 

אויפן צװײטן טאג האט געפלאצט נאך א באמבע ־ פלעכאנאװ האט גערופן 
די רוסישע סאציאליסטן צו גײן אין דער מלחמה און אפלײגן די חשבונות מיטן 
צאריזם אויף שפעטער. מײן חבר דוד, מיט װעלכן איך האב געארבעט בײ ראט״ 
שילדן, איז געװען א הײםער פלעכאנאװיעץ, ער האט געװײנט װי א קלײן קינד. 
אויב פלעכאנאװ האט פאראטן — האט ער פארלוירן דעם גלויבן אין םאציאליזם: 
ער האט געקלערט נאר װעגן אהײמפארן קײן רוםלאנד און איבערגעבן די הברים 
װעגן פלעכאנאװס פאראט. דער סוף איז געװען, אז ער האט זיך מאביליזירט אלם 
פרײװיליקער אין דער פראנצויזישער ארמײ. װען איך האב אים געפרעגט, פאר־ 
װאס ער האט דאס געטאן, האט ער מיר געענטפרט, אז אימ איז שוין אלץ אײנם. 
אין אײניקע וואכן ארום איז ער געפאלן. געפאלן אלם פרײװיליקער אין א מל־ 
חמה, װאם ער האט געהאםט מיטן גאנצן הארצן. 

אין יענע טעג איז אויך פארגעקומען א פארזאמלונג אין לאקאל פון ״בונד״. 

די פראגע איז געװען; װאם פאר א שטעלונג נעמט אן די פאריזער ארגאניזאציע 
פון ״בוגד״ צו דער מלחמהז רעפערירט האט חבר לאזאר. ער האט דערקלערט. 
אז ער פערזענלעך האט פראנקרײך א םך צו פארדאנקען און זײן געװיםן פאדערט 
פון אים צו גײן אויפן פראנט. פאר די אנדערע חברים פאדערט ער פרײע העגט, 
װי אײנער װיל — אזוי זאל ער טאן. מיך האט דער שטאנדפונקט נישט באפרי־ 
דיקט, איך בין ארויסגעטראטן פאר א פרינציפיעלער אנטי־מלחמה־שטעלונג. 
זײער שארף קעגן מלחמה איז דעמאלט ארויסגעטראטן לײזער לעװין. די פאר־ 
זאמלונג איז זיך פונאנדערגעאנגען אן שום באשלום, כאטש ס׳איז קענטיק געװען׳ 
אז די גרויםע מערהײט איז געשטימט קעגן דער מלחמה. 

אראפגײענדיק פון דער פארזאמלונג איז צו מיר צוגעלאפן א חבר, אנגע־ 

הויבן רײםן בײ די קלאפעם און שרײען, אז ער װעט נישט דערלאזן, אז איך זאל 
בלײבן אין דער הײם אין דער צײט װען ער האט זיך שוין מאביליזירט. ארוים־ 
געװיזן האט זיך, אז ער איז אויפן פראנט נישט אװעק, הײנט איז ער א סטאלי־ 
גיםט, לעבט אין פאריז. זײן נאמען װיל איך נישט אנרופן. 

די לאגע אין פראנקרײך איז געװארן נישט צום דערקענען. די סאציאליםטן 
האבן פארביטן דעם לאזונג ״פון קאמף קעגן מלחמה״ אויפן לאזונג * ״א מלחמה 
ביזן םוף״. די םינדיקאליסטן האבן געשריבן אין זײער צײטונג׳ אז די ארבעטער 
זאלן זיך גײן שלאגן און װעלן בלײבן גוטע סינדיקאליסטן. דער אלטער לינקער 
סאציאליםם גוםטאװ הערװע׳ װעלכער האט ארויסגעגעבן אן אײגענע צײטונג, 
״דער םאציאלער קריג״ — האט קאנקורירט מיט די רעאקציאנערסטע עלעמענטן 
אין הלכות פאטריאטיזם, אפילו די אנערקענטע אנארכיסטישע פירער װי זשאן 
גראװ און דער גרויםער שרײבער — אקטאװ מיראבא — זענזןן געװארן גרויםע 
פאטריאטן. 

דאם אלץ האט אויםגעזען װי א שרעקלעכער קאשמאר. ם׳האט זיך אוים־ 

געדוכט, אז אלץ איז חרוב געװארן, אז דער םאציאליםטישער אידעאל איז צעטראטן 
געװארן אונטער דעם אײזערנעם מארש פון די םאלדאטסקע שטױול. שװער איז 
געװארן אויף דער נשמה און א נאגנדיקע בענקשאפט האט געדריקט בײם הארצן. 

אינעם ײדישן קװארטאל האבן זיך אנגעהויבן צו באװײזן דעמאנםטרא־ 

ציעם פון ײדישע פרײװיליקע מיטן לאזונג * ״אויף בערלין״. איך בין געשטאנען 
און זיך צוגעקוקט צו דער דעמאנסטראציע. איך האב, געוװסט, אז צװישן זײ זענען 
דא א םך, װאם זענען ערשט נישט לאנג אנגעקומען קײן פאריז און האבן נישט 
קײן מיטלען צום לעבן, און דערפאר װאם זײ האבן זיך מאביליזירט גיט מען 
זײ ארוים מיטאגן אין ראטשילדם קיך. די אלע דעמאנםטראציעס זענען טאקע 
געגאנגען אין דער ריכטונג פון ראטשילדם קיך. איך האב זיך געשטעלט אויף 
דער צװײטער זײט און טרערן האבן זיך מיר געגאםן פון די אויגן. דאס האמ 
באמערקט דער פארװאלטער פון דער קיך, װאם איז גראד אדורכגעגאנגען. ער 
האט מײנע טרערן שלעכט אויםגעטײטשט. ער איז צו מיר צוגעקומען און מיר 
געװאלט געבן א קופאן אויף מיטאג. איך האב אים זײער שארף באלײדיקט. איצמ, 
װען איך שרײב די שורות, טוט דאם מיר װײ, װײל ס׳קאן זײן, אז זײן טאט איז 
װירקלעך געװארן דיקטירט פון אן אײדעלן געפיל. 

טרויעריק און שװער איז געװארן דאם לעבן. אין די ערשטע טעג איז 
אוממעגלעך געװען פאר אן אויםלענדער אין די ײגגערע יארן ארויםצוגײן איי 
גאם. קײן געלט אויף אדורכצולעבן אפילו אײן טאג האב איך נישט געהאט; 
ארבעט אין די ערשטע טעג פון דער מאביליזאציע איז געװען אוממעגלעך צו 
באקומען. פאר מיר איז געשטאנען די ברירה: אדער זיך מאביליזירן און גײן 
אויפן פראנט, אדער שטארבן פון הונגער. קײן דריטער אויםװעג האט זיך נישט 
געזען• 

איך האב דעמאלט געװוינט בײ דעם חבר פעליקם, מאקם א ברודער. ער 
איז געװען אנארכיםטיש געשטימט. מיר האבן בײדע באשלאםן, אז הױת ם׳איז 

א געפאר אראפצוגײן אין גאם, װײל מען באפאלט יעדן איינעם, װאם איז אין די 
יארן פון מיליטער־דינםט און גײט נישט אין דער ארמײ — װעלן מיר בלײבן 
אין שטוב, אפילו װען מען זאל אויםגײן פון הונגער• 

די טעג זענען נאך געװען הײםע. אין דעם בוידעם־שטיבל, וװ מיר האבן 
געוװינט איז געװען דושנע — ממש דערשטיקט צו װערן• מיר האבן אביםל 
אפגעשפארט די טיר. פעליקט האט זיך געלײגט אויפן בעטל• אזוי װי פאר צװײען 
איז קײן ארט נישט געװען — האב איך זיך געלײגט אויף דער פאדלאגע• מיר 
זענען אזוי אפגעלעגן א שײנע פאר טעג. פעליקס האט צוביסלעך אנגעהויבן 
אראפגײן אין גאם. איך אבער האב באשלאםן װײטער צו בלײבן אין שטוב. די 
פאפירן, װאס איך האב געהאט איז בעסער געװען קײגעם נישט צו װייזן• 

אזוי האט דאם געדויערט מםתמא נישט װײניקער װי א װאך. פלוצלינג 
האט זיך אונדזער מצב געענדערט אויף א זײער געהײמנישפולן אופן. װען איך 
בין אויפגעשטאנען אויפן זעקםטן, אדער זיבעטן טאג — האב איך געפונען אויפן 
טיש א שטיקל ברויט מיט װיינטרויבן, מיטאג־צײט — װידער דאס זעלבע. אזוי — 
א פאר טעג נאכאנאנד. מיר האבן באין־אופן נישט געקאנט פארשטײן, װער עם 
טוט דאם, װעמענם מלאכישע האנט קארמעט אונדז אלע טאג און מאכט דאם אזוי 
סודותדיק, אזוי אײדל מענטשלעך, אז מיר זאלן נישט װיםן װער דאם איז י אבער 
אין א פאר טעג ארום, װען איך האב באשטימט אראפצוגײן אין גאס, האב איד 
אין קארידאר באגעגנט א פראנצויזין, אן עלטערע פרוי, מיט א גרויען קאפ, װעלכע 
האט געוװינט א פאר טריט פון אונדז. װען זי האט מיך דערזען, האט זי מיך 
ארומגענומען, א קוש געטאן און געזאגט: ״...גײ זיך נישט מאביליזירן, שוין 
גענוג, אז זײ האבן מײן זון צוגענומען״. דאן האב איך פארשטאנען, װער ם׳בא״ 
זארגט יעדן טאג דאס ברויט מיט די װײנטרויבן. 

איך בין אראפ אין גאם. ם׳איז געװארן שטילער. דאס געיעג אויף די 
פרעמדע האט זיך אפגעשטעלט, דאם לעבן איז געװארן א ביםל נארמאלער. איך 
האב אנגעהויבן צו טראכטן װעגן קריגן עפעם ארבעט. 

די דײטשן האבן זיך דערנעענטערט צו פאריז. די לאגע איז געװארן קרי־ 

טיש. די רעגירונג איז אװעק קײן בארדא. זי האט באשלאסן אלע פאליטישע 
עמיגראנטן פון צארישן רוםלאנד נישט צו צװינגען גײן אין דער ארמײ, אדער 
אהײמצופארן, נאר צעשיקט אונדז אין א רײ פראװינצן, וװ מיר האבן געדארפט 
לעבן אויפן חשבון פון דער רעגירונג. יעדער אײנער האט באקומען א פראנק 
א טאג. אין די דערפער וװ מיר האבן געלעבט — און געלעבט האבן מיר אין 
קאמונעם — איז א פראנק געװען גענוג. איך בין געפארן צוזאמען מיט מײן חבר 
פעליקם אין א דערפל נעבן טור. פאר מיר איז דאס װירקלעך געװען אן אוים״ 
לײזונג ־ איך האב געגעםן, געטרונקען און געהאט צײט צו טראכטן, מאכן געװיםע 

אויםפירונגען, און טאקע — זײער פאלשע, אבער מײנע בלאנדזשענישן זענען גע־ 
װען א פראדוקט פון א שװערן געמיט בײ א יונגן מענטש, װאם האט ןזארלוירן 
דעם באדן אונטער די פים און — דאך נישט געװאלט לאזן זיך אײנברעכן. 


איך פארלאז פאריז 


אין הארבםט 1914 האט מען אונדז ארויסגעשיקט פון פאריז. די גרופע 
מיט װעלכע איך בין געפארן איז באשטאנען פון בלויז ײדן, אין אנדערע גרופן 
זענען אויך געװען א םך רוסן• מיר זענען אװעקגעפארן אין די דערפער נעבן טור. 
אינעם דארף, וװ אונדזער גרופע איז אנגעקומען, האט אונדז באגעגנט דער מער 
און װארעם אויפגענומען. ער איז געװען א ראדיקאל־םאציאליםט, ד. ה. א ביר־ 
גערלעכער ראדיקאל, און דאך איז ער געװען צופרידן אויפצונעמען בײ זיך אין 
דארף רוםישע רעװאלוציאנערן. ער האט אויםגעדריקט זײן צופרידנקײט, װאם 
די רעגירונג האט אונדז גישט געשיקט קײן רוםלאנד• ער איז געװען זיכער, אז 
מװואלט אונדז דארטן גלײך ארעםטירט. ער האט איבערגעגעבן אין אונדזער 
רשות א גאנצע װילע און מיר האבן דארט אײנגעארדנט אן אײגענע קאמונע. 

מיר זענען געװען בײ א 20 מענטשן. בלויז איך אײנער בין געװען א בונ־ 

דיסט, די איבעריקע זענען כמעט אלע געװען אנארכיסטן. אויף אײניקע טיפן פון 
דער גרופע לויגט זיך אפצושטעלן. 

אײנער פון זײ, זעליק אלער פון רוסלאנד, האט געמאכט דעם אײנדרוק פון 
א נישט נארמאלן מענטשן. ער האט זיך געלאזט װאקסן א בארד, לאנגע האר 
אויפן קאפ און לאנגע נעגל. זײן טעאריע איז געװען, אז אלץ, װאס די נאטור גיט 
דעם מענטשן — מוז דער מענטש אננעמען פאר ליב, מען טאר נישט גײן קעגן די 
גאטור־געזעצן. געװען איז ער א גרויםער בלאפער, מיר אלע האבן געװוסט, אז 
מען טאר אים נישט גלײבן. אינגיכן האט זיך טאקע ארויסגעװיזן, אז אונדזער 
אפשאצונג איז געװען א ריכטיקע. ער האט זיך פארליבט אין א מײדל פון א 
צװײטער גרופע, און באלד האט ער אפגעשוירן די לאנגע האר, אפראזירט די בארד 
און אפגעשגיטן די נעגל, מיט אײן װארט — ער האט פארגעםן אלע נאטור־געזעצן. 

א צװײטער פון דער גרופע איז געװען אן אנהענגער פון 

ניטשעם לערע. ער האט געהאלטן אין אײן רעדן װעגן דעם, אז די אויפגאבע 
פינעם מענטשן איז צו פירן א קאמף קעגן דער גאטור, װעלכע פארשקלאפט דעם 

מענטש. דער מענטש װעט קײנמאל נישט װערן גרויס׳ אויב ער װעט נישט בא־ 
קעמפן די םיבות פון זײן שקלאפערײ, ד. ה. די אײגנשאפטן, װאם די נאטור האט 
אנטװיקלט אין דעם מענטש. אײנער פון די מיטלען צום קאמף קעגן דער נאטור 
דארף זײן — אויפהערן צו שלאפן. די גאטור פאדערט פוגעם מענטשן אפרו, 
שלאף אין באשטימטע צײטן — דארף דער מענטש זיך זאגן׳ אז ער איז נישט 
מסכים, אז ער װיל נישט שלאפן, און דאן װעט דער װעג צומ איבערמענטש זײן 
געזיכערט. 

געװען אויך א געװיסער מיכאל, אויך אן אנארכיםט, װאם האט געהאלטן, 

אז די מארקסיםטן זעגען די ערגסטע שװינדלער אויף דער װעלט. אין זײן ״קא׳ 
פיטאל״ באװײזט מארקם, װי אזוי די קאפיטאליםטן װערן רײך, און די מארקםיסטן, 
װאם לײענען מארקס׳ ״קאפיטאל״ לערנען זיך אויס דעם םוד, װי אזוי מען קאן 
רײך װערן• ער האט נישט געהאלטן פון קלאםן־קאמף, װארעם אויב דער ארבע־ 
טער געװיגט עפעס דורך א שטרײק — װערן די פראדוקטן גלײך טײערער און 
ם׳בלײבט אים סײ װי גארנישט. דעריבער איז פאראן נאר אײן מיטל — םאבא־ 
טאזש. דעם סאבאטאזש האט ער פארשטאנען אויף זײן אופן און גאנץ פשוט ן בײ 
דער ארבעט דארף מען באגנבענען דעם פאבריקאנט. 

געװען נאך אן אנארכיסט — זײן נאמען געדענק איך גישט — אן אנהענ־ 

גער פון אסקאר אואײלד. ער האט געהאלטן, אז מען דארף דעם ארבעטער דער־ 
הײבן צו עםטעטישע אידעען. אן ארבעטער, װאס װעט ליב האבן קונםט, ליטע־ 
ראטור און מוזיק, װעט קײגמאל נישט װעלן זײן קײן שקלאף. נישט קײן רעװא־ 
לוציעס, נאר די דערהײבונג צו שײנקײט — אט דאס איז דער װעג צו דער דער־ 
לײזונג. געװען דארט אויך א פרוי בוזע. אין דער הײם האט זי אדורכגעלעבט א 
פאמיליע־טראגעדיע און זי איז געקומען קײן פאריז. זי איז געװארן א מאמע פאר 
די אלע ארבעטער, װאס האבן געליטן פאר זײערע רעװאלוציאנערע אידעען. מיך 
פלעגט זי זײער שטארק צוהיטן, אכטונג געבן, אז איך זאל זײן רײן אנגעטאן, אז 
איך זאל עסן צו דער צײט, 

אין אונדזער גרופע איז אויך געװען שלמה־זלמן, װעמען מיר האבן גע־ 

רופן: ״פילאזאף אן פינף מינוט״. ער האט שטארק ליב געהאט צו רעדן װעגן 
פילאזאפיע. װי ם׳האט זיך ארויםגעװיזן האט ער קײנעם פון די פילאזאפן נישט 
געלײענט. ער האט בלויז דורכגעלײענט די געשיכטע פון דער פילאזאפיע, גוט 
אויםגעחזרט און שײן איבערגעגעבן. ער אלײן האט זיך געגרײט צו שרײבן א 
פילאזאפיש װערק, שוין געהאט אנגעשריבן די פאררעדע, װעלכע ער פלעגט פאד 
יעדן פארלײענען. 

אין שכנות מיט אונדז האט זיך געפונען א גרופע פון רוםישע באהעמע־ 
מענטשן, ריכטיקער געזאגט — פון גרויסע שיכורים. פון קײן רעװאלוציעס האבן 

זײ נישט געהאלטן׳ נאכװאסז ס׳װעט םײ װי גארנישט געבן. די אומגלײכקײט 
איז טאקע א שלעכטע זאך׳ אבער זי איז געװען און זי װעט אײביק זײן. דאם איז 
א נאטור־געזעץ. אויף פטור װערן פון די צרות איז פאראן בלויז אײן עצה — 
טרינקען. און זײ האבן טאקע שטארק געהאלטן דערפון. זײ פלעגן זיך פשוט 
װאלגערן אויף דער ערד. דאם איז געװען א גרופע פון האלבע פילאזאפן און 
האלבע פאעטן. צהאמען מיט זײ איז געװען אויך א ײדישער מאלער. אויך ער האט 
געטרונקען׳ אבער װען ער פלעגט רעדן מיט אונדז אין דער אפװעזנהײט פון זײנע 
רוםישע חברים האט ער זיך באקלאגט׳ אז ער האט שוין מער נישט קײן כוח צו 
אזא לעבן. פון צײט צו צײט האט ער געזונגען ײדישע לידער. זײן באליבט ליד 
איז געװען אברהם ריחינס ״דו פרעגסט מיך מײן פרײנד װי אלט איך בין י...״ 
הײנט איז ער א בארימטער מאלער אין פאריז• 

אזוי האבן מיר אפגעלעבט אײניקע חדשים. עם זענען פארגעקומען א םך 
דיםקוסיעס און א סך קריגערײען — אומעטיק איז נישט געװען. פאר מיר פער־ 
זענלעך איז דאם זײן אויפן דארף געװען באזונדערם אנגענעם. צום ערשטן מאל 
אין לעבן האב איך זיך געפונען אויפן שוים פון דער נאטור. איך האב א םך שפא־ 
צירט׳ איבערהויפט אין די װעלדער׳ אפט פלעג איך אפילו בלײבן דארט שלאפן. 
איך האב זײער ליב געהאט די שטילקײט פון װאלד׳ דארט האב איך געקאנט פאר־ 
טיפן זיך אין די אײגענע רעױנות׳ און ס׳איז געװען װעגן װאם צו טראכטן. 

אין פאריז האט דערװײל דאס לעבן זיך אײנגעשטעלט — די דײטשן זענען 
פארהאלטן געװארן בײ דער מארנע. די פאבריקן האבן גענומען ארבעטן און דער 
עולם האט אגגעהויבן אומקערן זיך צוריק קײן פאריז׳ אין דער ערשטער רײ טאקע 
די׳ װעלכע האבן געקאנט באקומען ארבעט. 

פון אונדזער גרופע זענען אויך פיל צוריקגעפארן. געבליבן זענען מיר פיר 
חברים. הױת איך בין געװען אן א פאך׳ האב איך זיך נישט געאײלט צוריקצו־ 
פארן. 

צו יענער צײט איז בײ מיר פארגעקומען אן אידעישער איבערברוך. כל 
זמן מיר זענען אלע געװען צוזאמען און ס׳איז געװען פרײלעך׳ האב איך נישט 
באמערקט די עגדערונגען׳ װאס װערן רײף אין מיר׳ אבער װען דער עולם איז 
אװעק און איך בין געבליבן מיט זיך אלײן׳ האבן אנגעהויבן מיך עקבערן פאר־ 
שידענע ספקות: װי האלט איך מיט מײן םאציאליזם ? װאס איז פארט געװען די 
סיבה פונעם דורכפאל פון סאציאליסטישן אינטערנאציאנאל ? אזא זאך קאן דאד 
נישט זײן קײן צופאל׳ עם מוזן דאך זײן געזעצן׳ װאם האבן צו דעם דערפירט׳ 
װעלכע זענען זײ ? אט די אלע פראבלעמען האבן מיך געמאטערט. איך האב גע־ 
מוזט פאר זײ געפינען אן ענטפער׳ אויב איך האב נישט געװאלט^פארפאלן װערן• 
דער ענטפער איז נישט תיבף געקומען. איך האב זיך געמאטערט״גוטע עטלעכע 


143 



הערש־מענדל 


חדשים. אפטמאל האב איך געהאט א געפיל, אז אין־ אלײן האב מורא די פראבלע־ 
מען אװעקצושטעלן פאר זיך, װײל דאם קאן מיד אװעקפירן פון םאציאליזם. 
לאנג האט דאס אבער נישט געקאנט אזוי אנהאלטן. איך האב מורא געהאט, אז 
איך זאל זיך מאראליש גישט אײנברעכן. איך האב אפילו געפרװוט אנהײבן טריב־ 
קען, אבער דאם איז מיר שנעל נמאם געװארן. איך פלעג אויף גאנצע טעג אװעק 
פון שטוב. איך האב געמײנט, אז אין דער שטילקײט און אײנזאמקײט פונעם 
װאלד װעל איך זיך בארואיקן. דאם אלץ איז אבער געװען אומזיםט. איך האב 
געמחט געפינען אן ענטפער אויף דער פראגע: װער איז שולדיק אין דעם דורכ־ 
פאל ז איך האב אײנגעזען, אז װאס מער איך פארטראכט זיך, אלץ מער הײב איך 
אן צו דערװײטערן זיך פון מארקסיזם. איך האבן אנגעהויבן טראכטן, אז דער 
באנקראט פון צװײטן אינטערנאציאנאל איז נישט קײן צופאל, אז ער איז צו־ 
געגרײט געװארן דורך דער גאנצער מארקסיסטישער לערע. אויב מארקס לערנט, 
אז דער םאציאליזם װעט קאנען פארװירקלעכט װערן נאר אין א געזעלשאפט 
מיט א הויכער קאפיטאליםטישער אנטװיקלונג, אז די קאפיטאליםטישע אנטװיק־ 
לונג קומט פאר אין יעדן לאנד באזונדער, אז אין די לענדער עקזיםטירן באשטימ־ 
טע מלוכה־פארמען און די אנטװיקלונג פון דער קאפיטאליסטישער װירטשאפט 
איז אפהענגיק פון דעם נארמאלן פונקציאנירן פונעם מלוכה־אפאראט — איז דאך 
פארשטענדלעך, אז די סאציאל־דעמאקראטיע מוז זײן פאראינטערעסירט אין 
פארטײדיקן אזא מלוכה־אפאראט, הײםט עם, אז די םאציאל־דעמאקראטן האבן 
נישט פאראטן, נאר געבליבן'טרײ זיך אלײן, װען זײ האבן געבראכן די אינטער־ 
נאציאנאלע סאלידאריטעט פונעם ארבעטער־קלאם און שטיצן אונטער די מילי־ 
טאריסטן פון זײערע לענדער. אט דער פאלשער אויםפיר, װאם איך האב אין 
יענער צײט געמאכט, איז געווארן באקרעפטיקט דורך די דעקלאראציעס פון די 
רעכטע סאציאלימטן פונעם מין רענאדעל אין פראנקרײך, שײדעמאן אין דײטש־ 
לאנד, פלעכאנאװ אין רוםלאנד און אדלער אין עםטרײך. דער גרונט־מאטױו פון 
זײערע האנדלונגען איז געװען דער זעלבער. זײ האבן בלויז געמאכט קעגנזעצ־ 
לעכע אויםפירונגען. 

װען איך האב זיך דערטראכט צו אט די געדאנקען — האט זיך דאן פאר 
מיר געשטעלט די פראגע ־ װאם װײטער ? וװהין גײט מען, װאם טוט מעןז דע״ 
מאלט האט זיך מיר אנגעהויבן אויסדוכטן, אז דער אנארכיזם גיט אן ענטפער 
אויף דער פראגע. אמת, איך האב גוט געוװםט, אז די װיכטיקסטע פירער פונעם 
אנארכיזמ האבן נישט בעםער געהאנדלט װי די פירער פונעם צװײטן אינטער־ 
נאציאגאל, אבער א גרויםן אונטערשיד האב איך דא געפונען. דער אונטערשיד 
איז באשטאנען אין דעם, װי מיר האט זיך אויםגעװיזן, אז די מארקםיםטן, רופנ־ 
דיק צו גײן אין דער מלחמה — בלײבן זײ מארקםיסטן, די אנארכיםטן אבער 

הערן אויף צו זײן אנארכיסטן מיטן מאמענט װען זײ הײםן גײן אויפן פראנט. די 
אנארכיםטישע אידעע גופא בלײבט רײן. דער אנארכיזם אין זײן װעזן איז אנטי־ 
מיליטאריםטיש — ער איז קעגן מלוכה, קעגן אנגעװארפענער דיסציפלין. דער 
אנארכיזם גײט נישט ארויס פונעם שטאנדפונקט פון װירטשאפטלעכער אנטװיק־ 
לונג, נאר פון רײן מענטשלעך־מאראלישן. יעדער מענטש באזונדער האט פאר 
זײ א חשיבות, און די מיליטערישע דיםציפלין איז דאך אין בולטן קעגנזאץ צו 
דער מענטשלעכער חשיבות. מען דארף גאר בלײבן טרײ דער רײנקײט פון 
אנארכיזם און — מיר טרעטן ארײן אין דער עפאכע פון דער םאציאלער רעװא־ 
לוציע. 

איך האב נאכאמאל דורכשטודירט די ליטעראטור פון קראפאטקין, זשאן־ 

גראװ, רעקלױ און מאלאטעםטא, װיפל ליבע, װארעמקײט און מענטשלעכע דער־ 
הויבנקײט איך האב דארט געפינעןן צוזאמען מיט דער װיסנשאפטלעכער ליטע־ 
ראטור האב איך אויך געלײענט, אדער בעםער געזאגט, נאכאמאל איבערגעלײענט 
די קינסטלערישע ליטעראטור פון אנארכיסטישן כאראקטער, װי ־ טאלםטאי, 
אםקאר אואײלד און איבסען. אלע דרײ האבן געװירקט מיט פארשידענע אופנים: 
טאלסטאי — מיט זײן אומברחמנותדיקער קריטיק, אסקאר אואײלד — מיט זײן 
שטרעבן צו שײנקײט. די גרעםטע השפעה אבער האט אויף מיר געהאט איבםען. 
אין אים האב איך געזען א שרײבער — א קעמפער. זײן זאג, אז ״דער שטארק־ 
םטער מענטש איז דער, װאם בלײבט אלײך — האט מיך דעמאלט פארשיכורט. 
אין מײן דעמאלמיקער אײנזאמקײט איז דאם געװען דאם ריכטיקע װארט, װאס 
איך האב געדארפט. 


איך פאר צוריק קײן פאריז 


װי נאר איך בין ארוים פון די אידעאלאגישע ראנגלענישן האב איך דער־ 

פילט, אז איך האב צוריק באקומען א באדן אונטער די פיס. איך האב שוין 
באשלאםן פארן צוריק קײן פאריז. דאם איז געװען אין זומער פון יאר 1915 . איך 
בין גלײך פארפארן צו דער פרוי בוזע. 

אין שטוב בײ איר האב איך געטראפן כמעט אלע די באקאנטע, װאם זעגען 
געװען בײ אונדז אין דארף, און חוץ זײ — אויך א םך אנדערע. איר שטוב איז 
געװארן דער צענטער פון באהעמע־מענטשן, האלבע און גאנצע רעװאלוציאנערן. 

הערש־מעבדל 


:איך האב דארט געפונען א דאך איבערן קאפ. איך האב שגעל געקריגן ארבעם 
בײם גראבן די שוץ־גריבער אויף דער פראנט־ליניע. מיר האבן געארבעט נישט 
זוײט פון פראנט. נישט אײן מאל האבן מיר געהערט די געשרײען פון בײדע 
קעמפנדיקע ארמײען, װען זײ זענען געגאנגען אויף אטאקע• 

געגעםן האבן מיר פון דער מיליטערישער קיך. נאענט צום פראנט איז 
אוממעגלעך געװען עפעם צו באקומען. פלעג איך אזוי אפארבעטן א חודש׳ אנ־ 
זאמלען א סך געלט׳ ביז איך בין געקומען קײן פאריז אויף עטלעכע טעג און! 
דאם געלט געפטרט. 

אבער לאנג ארבעטן אין די שוץ־גרובנם איז מיר געװען אוממעגלעך. די 
.געשרײען פון די ארמײען האבן שװער געװירקט אויף מיר. מען האט בפרוש גע־ 
הערט דאם קרעכצן פון די פארוװנדעטע. מיר האט זיך אויםגעדוכט, אז איך הער 
זוי די שטיקעם רײםן זיך אריץ אין די מענטשלעכע גופים. א שוידער האט מיך 
ארומגענומען. איך האב געמוזט װארפן די ארבעט. 

דאן האב איך געדונגען א צימער אין א האטעל נעבן דער מעטרא םאן פאול. 

דאס איז געװען א מאדנער האטעל. אין די קארידארן און אין די שטובן איז געװען 
פינצטער בײטאג און בײנאכט. מען האט געמוזט גוט קענען דעם װעג, כדי צו 
טרעפן צו זיך אין צימער. דער האטעל האט אבער געהאט אײן מעלה : ער איז 
געװען א ביליקער — געקאםט צװײ פראנק א װאך. 

איך האב דעמאלט באקומען א גוטן פרײנד, אן עסטאנער. ער איז געװען 
א קינםטלער, געשפילט פידל. איך האב זיך מיט אים באקענט בײם גרובן די 
שוץ־גרובנם, און האב באמערקט, אז ער איז זײער טרויעריק בײ דער ארבעט, 
איך האב אים געפרעגט די סיבה פון זײן טרויער. ער האט מיר דערקלערט, אז 
אין פאריז האט ער א פרוי מיט א קינד און ער קאן פון דער ארבעט ןגארנישט 
אפשפארן. די פידל זײנע, אויף װעלכער ער פלעגט שפילן יעדן אװנט האט ער 
פארמשכגט. דערפאר פילט ער זיך זײער דערשלאגן, ער בענקט נאך דער פידל. 
איך האב אים ארויסגעבארגט די סומע געלט, אגב א גאנץ קלײנע, אויף אוים־ 
לײזן די פידל און ער איז מיר זײער דאנקבאר געװען. מיר זענען געװארן גוטע 
פרײנט, הגם ער איז געװען א םך עלטער פון מיר. זײן פרײנדשאפט איז ■מיר! 
צונוץ געקומען. בײ אים האב איך באקומען רוםישע ביכער צו לײענען און ער 
האט מיר זײער פיל דערצײלט װעגן זײנע איבערלעבונגען אין די יארן 1905 . ער 
איז געװען א סאציאליםט־רעװאלוציאנער מיט א רײכער פארגאנגענהײט. 

די פרוי בוזע האט מיך אײנגעארדנט אין דער פאבריק וװ זי האט גע־ 
ארבעט. איך האב דארט פארדינט 5 פראנק א טאג. פאר דעם געלט האט מען שוין 
געקאנט גוט אדורכלעבן, בפרט נאך װען בוזע האט אויף מיר אכטונג געגעבן׳ 

אז איך זאל דאם געלט נישט פארתכלעװען. שפעטער האט זיך מײן לאגע נאד 
מער פארבעםערט. איך האב באקומען ארבעט בײ א לעטישן םאציאל־דעמאקראט, 
לאזאװםקים א פערזענלעכער חבר. 

אין דער נײער פאבריק האב איך זיך גלענצנדיק אײנגעארדנט• אזוי װי 
איך בין געװען א פרעםער און די מאשיגען האבן באװיזן מיר צוצושטעלן ארבעט 
בלויז אויף האלבע טעג — פלעג איך ארבעטן נאר ביז מיטאג. נאכן מיטאג־עםן 
בין איך ארויםגעפארן אין װענסענער װאלד און דארט געלײענט. װען די ארבע־ 
טער זענען 7 אװנט געגאנגען פון דער ארבעט בין איך אהײמגעפארן פון װאלד. 
איך האב שוין געהאט פארגעםן, אז איך האב דעם ערשטן האלבן טאג געארבעט. 
בעת די פאליטישע דיםקוםיעם האבן געװיםע רעדנער מיר פארגעװארפן, אז איך 
בין נישט קײן אמתער ארבעטער, אז איך לעב נישט דאם לעבן פון א פראלע־ 
טאריער. 

אין דער צײט האב איך זיך שוין געהאט באקענט מיט פאריז. פאר מיר 
זזאט זיך אנטפלעקט דאם שײנע און פילפארביקע פון דער שטאט, װאם האט מיך 
איבעראשט. נישט נאר די מוזעען, קאנצערטן און טעאטערס, אבער די פאריזער 
גאסן גופא האבן אויף מיר געמאכט א גרויםן רושם. 

קודמ־כל — די פארשידנארטיקײט. די בילדער פון די פאריזער גאםן בײ־ 

טן זיך װי אין א פילם. פאראן גאנצע קװארטאלן, װעלכע זענען באוװינט דורכ־ 
אויס פון ארבעטער. װען דו גײםט דארט אדורך, פילסט דו ארום זיך דעם אטעם 
פונעם פראלעטארישן שטײגער לעבן. דו דערמאנסט זיך דעם מארש פון די אר־ 
בעטער־באטאליאנען, װאס זענען ארוים שטורעמען די באסטיליע, די באריקאדן־ 
קאמפן פון די ױני־טעג אין 1848 און דעם וװנדערלעכן גאנג פון די פאריזער 
קאמונארן. גײםט ארײן אין א צװײטן קװארטאל אויף םאן־מישעל און — גאר אן 
אנדער בילד? שטודירנדיקע ױגנט, מענטשן פון אלע פעלקער און קאלירן; די 
םארבאנע — דער סימבאל פון פראנקרײכס גײםטיקער גרויםקײט. באלד דערנעבן 
איז דער בולװאר מאנפארנאם, די הײם פאר די באהעמען פון דער גאנצער װעלט 
מאלער, פאעטן און פאליטיקער. אויפן מאנמארטר װידער טרעפםטו די נאכט־ 
פרײלעכקײט, װאס נאר אין פאריז איז עם מעגלעך. אויף די ״גרויםע בולװארן״ 
־זעםטו דעם עולם םפעקולאנטן און רײכע מכל המינים, די גרויםע פארשװענדע־ 
רישקײט און די ראפינירטע אויםגעלאםנקײט. אבער שײן איז דארט, פאנטאםטיש 
שײן. די אלע קװארטאלן פאראײניקט אײן אײגנשאפט: פרײלעכקײט און װארעמ־ 
קײט צו װעלכער בלויז די פראנצויזן זענען פעיק. 

איך האב זיך פארליבט אין די פאריזער גאסן, פארשטאנען פארװאס די 
פראנצויזן האבן אזוי ליב דארט צו פארברענגען, אז אפט פארגעםן זײ אין זײערע 
הײמען. 

ס׳איז אנגעקומען דאם יאר 1916 מיט אלע זײנע שרעקן. אמת׳ אץ פאריז 
האט מען די שרעקן נישט געפילט• פארקערט׳ ס׳איז געװען הײמלעך. איך קאן 
נישט פארשטײן׳ פארװאם טראצקי האט געשריבן׳ אז אין פאריז איז געװען או־ 
מעטיק און טרויעריק אין דער צײט פון דער מלחמה. מיר האבן אפטמאל געשמועםמ 
צװישן זיך׳ אז די רעגירונג טוט אלץ װאם זי קאן׳ כדי די פרײלעכקײט אויפצו־ 
האלטן און צו פארשטארקן׳ כדי צו פארטרײבן די זארג און מען זאל װײניקער 
טראכטן װעגן פראנט. אין פאריז איז פרײלעך געװען. אבער װען מיר האבן בא־ 
קומען די ידיעות פון רוסלאנד׳ אז דארט טרײבט מען די ײדן פון די שטעט און 
שטעטלעך׳ װעלכע געפינען זיך נאענט צו די פראנטן — איז אוגדז באפאלן א 
גרויסע אומרואיקײט. מיר האבן דאך געוװסט׳ מיט װאם דאם איז פארבונדן• מיר 
האבן גאנץ גוט געקענט די אכזרױת פון די צארישע מיליטאריםטן און די װילד־ 
קײט פון די רופישע קאזאקן• יעדער פון אונדז האט געהאט אויף די דאזיקע 
גרענעץ־פונקטן אײגענע און נאענטע׳ אפט — די סאמע נאענטםטע. איז במילא 
פארשטענדלעך׳ אז װען עם זענען אנגעקומען די ידיעות װעגן די צארישע אכז־ 
רױתן איז בײ מיר פארשװונדן די פרײלעכקײט׳ איך האב זיך באאומרואיקט װעגן 
דעם גורל פון די אומגליקלעכע און געטראכט װי אזוי מיר דארפן דערויף רעאגירן. 

אין פאריז האבן זיך געשאפן קאמיטעטן אויף צו העלפן די ײדן׳ װאם 
װערן גערודפט בײ די רוםישע פראנטן. מען פלעגט אײנארדענען מאםן־פארזאמ־ 
לונגען כדי צו זאמלען געלט. אויף אײנער פון די פארזאמלונגען האט מיך מיט־ 
גענומען שלמה זלמן — ער האט דארט געדארפט ארויסטרעטן. ער האט געהאט 
א גרויםן דורכפאל. ער האט׳ װײזט אוים׳ געטראכט׳ אז פאר אים׳ װי פאר א פי־ 
לאזאף׳ פאםט נישט צו רעדן מיט א פשוטע שפראך — האט ער אנגעהויבן רעדן 
אין טאן פון די נביאים׳ אבער נישט אין זײער טרײסט־נוסח׳ נאר פון זײעדע 
קללות. ער האט אנגעהויבן באלד ״א קללה װעט אײך אלע טרעפן״. דער עולם 
האט אגגעהויבן פארלאזן די פארזאמלונג. אים איז אבער שוין שװער געװען צו 
ענדערן דעם טאן און דעם אינהאלט פון זײן רעדע. נאך א צען מינוט איז שוין 
קײנער אין זאל נישט געבליבן. ארויםגײענדיק פון זאל האבן די מענטשן זיך 
באקלאגט׳ אז מען האט זײ גערופן געבן געלט און דא — שעלט מען זײ גאר. 

אין אלגעמײן אבער האט מען געזאמלט א םך געלט. אלע האבן געארבעט 
און גוט פארדיגט. די געשעפטן זענען געגאנגען גלענצנדיק. הײנט װעט אפשר שװעי• 
זײן צו פארשטײן װי אזוי האט דאס געקאנט געמאלט זײן׳ אז דער פראגט זאל 
זיך געפינען בםך הכל א פאר צענדליק קילאמעטער פון פאריז און מען זאל אזוי 
רואיק און זאט לעבן אין דער הויפטשטאט פון פראנקרײך• 

צו יענער צײט האב איך נישט אנגעהערט צו קײן שום ארגאניזאציע. אפילי 
אויך נישט צו דער אנארכיםטישער. אן אנארכיסט בין איך געװען נאר אידעיש. 

צו א צוזאמענארבעט מיט זײערע ארגאניזאציעם האט מיך נישט געצויגן. אין גאס 
אבער האט מען מיך געהאלטן פאר א שרעקלעכן אנארכיסט, פאר אזא׳ װאס גײט 
שטענדיק ארום מיט א רעװאלװער אין קעשענע. אמת׳ קײן רעװאלװער האב איך 
טאקע נישט געטראגן און קײן מענטשן — נישט געשאסן, אבער איך האב אפט 
געטראכט װעגן נקמה נעמען אין רוםישן צאריזם, אין עמיצן פון זײנע סאטראפן. 

ארויםגעװיזן האט זיך, אז נישט בלויז איך האב אזוי געטראכט, עם זענעד 
געװען נאך אנאדכיםטן, װאס האבן דערצו געשטרעבט און — מיר האבן זיך צו־ 
זאמענגערעדט. 

צוערשט זענען מיר געװען פיר חברים: מאירקע, שלמד״ נאך אײגער א 
םטאליאר און איך• צי זײ יהאבן שוין פריער געהאט די זאך ארומגערעדט נאך 
אײדער מ׳האט מיך גערופן — װײם איך נישט. א פאקט איז, אז זײ זענען געקומען 
צו מיר מיט א פארטיקן פלאן: אויפרײםן דאם הויז פון איזװאלםקי — דעם צא־ 
רישן אמבאסאדאר אין פאריז. 

װען מיר זענען זיך צונויפגעקומען דאם צוױיטע מאל, האבן מיר באשלאסן 
צוצוציען צו דער ארבעט אויך רוסישע און פראנצויזישע אנארכיםטן — כדי 
אויסצומײדן באזונדערע רעפרעםיעם קעגן ײדישן ישוב אין פראנקרײך. דערװײל 
האט דאם געדארפט בלײבן שטרענג געהײם. אבער מען האט זיך דאך דערװוםט. 
אין רעםטאראן װו איך פלעג עסן זענען ארײנגעקומען אײגענע מענטשן. צו מײן 
טארװונדערונג האב איך געהערט, אז מען מורמלט װעגן דעם. 

איך האב זיך דאן באקענט מיט א חבר — אן אײגנארטיקער טיפ. דאם איז 
געװען ישראל שטערן — אן אלטער בונדיםט פון לאדזש. ער האט געהאט א העל־ 
דישע פארגאנגענהײט. מען האט װעגן זײן פערזאן געזונגען לידער. אבער אין 
פאריז האט ער זיך געענדערט. נישט איבערײםנדיק מיטן בונדיזם — איז ער גלײכ־ 
צײטיק געװען א בודאיסט. צי האט ער קאנקרעט געװוםט אין װאם פאר אן עםק 
איך בין ארײנגעצויגן — איז מיר אומבאקאנט. מעגלעך, אז ער האט זיך דאס 
בלויז אנגעשטױםן. יעדן טאג איז ער ארויפגעקומען װו איך האב געארבעט, גע־ 
לײענט מיר אינדישע מעשהלעך מיט א בודאיםטישער מאראל און מיט דעם גע־ 
װאלט מיך באװירקן. בכלל איז ער געװען א זעלטענער טיפ. ער פלעגט קומען מיט 
פארשידענע אריגינעלע פלענער װי אזוי צו העלפן די ארעמע. אײגמאל האט ער 
אױסגעארבעט אזא פלאן: ער װעט אויסקויפן אלטע זאכן, װעלכע עם פארקויפן 
בדרך־כלל מענטשן, װאס געפינען זיך אין נויט און דערפאר בארײםט מען זײ ער 
װעט אלזא די מענטשן, װעלכע זענען געצװונגען צו פארקויפן זײערע זאכן געבו 
דעם פולן פרײז, און שפעטער װעט ער א טײל פונעם פארדינסט אין מםחר געבן 
פאר אן ארבעטער־ביבליאטעק. װען מיר האבן אים געשאפן א געװיסע םומע און 

ער האט אויםגעקויפט א ביםל אלטע זאכן, האט זיד ארויםגעװיזן, אז ער האט 
שטארק איבערגעצאלט. דאם געלט ד,אט ער גלײך געפטרט, אבער קײנעם האט 
ער גישט באװיזן צו העלפן. מײן נשמה האט ער אויך נישט געראטעװעט. מיר 
װאלטן דעם אויפרײם זיכער אדורכגעפירט. ס׳איז אבער אנגעקומען א געשעע־ 
ניש, װאם האט דעם פלאן ליקװידירט און געמאכט פאר אומגײטיק. ם׳איז אויסגע־ 
בראכן די רוםישע מערץ־רעװאלוציע• 

די מערץ־רעװאלוציע 


גרויםע זענען געװען די טעג פון אנהײב מערץ אין יאר 1917 . ם׳האט זיך 
אויםגעדוכט, אז די חלומות פון דורות רוסישע רעװאלוציאנערן הײבן אן פאר־ 
װירקלעכט װערן. אז דער הונדערטיעריקער קאמף פון רוםישן פאלק פאר פרײהײטי 
װערט פארװירקלעכט, די צײטוגגען אין פראנקרײך האבן געבראכט םתירהדיקע 
ידיעות װעגן קאמפן און בונטן אין רוסלאנד. אפטמאל האבן זײ געמאלדן, אז די 
רעװאלוציאנערן האבן געזיגט און צומארגנס האט זיך ארויסגעװיזן, אז דאס איז 
גישט אמת. װען מיר האבן דערהאלטן די ידיעד״ אז די רעװאלוציע האט געזיגט — 
האבן מיר לכתחילה נישט געגלײבט. געהאלטן, אז דאם איז װידער א צײטונגם־׳ 
סענםאציע. אבער אין אװנט פון דעם 11 ־טן מערץ האט זיך די ידיעה באשטע־ 
טיקט. דער דאזיקער אװנט איז פארװאנדלט געװארן אין א גרויסער מאניפעם־ 
טאציע. די גאס פון רי דע ראזיע איז געװען נישט צו דערקענען. 

מיר זענען ארײן אין רעםטאראן וװ מיר האבן געגעםן, ארויםגעהאנגעך 
רויטע פענער, באדעקט די טישן מיט רויטן לײװנט. װער ס׳איז נאר ארײנגע־ 
קומען האט געשטעלט װײן. די רוםישע רעװאלוציאנערע לידער האבן פארהילכט 
די גאם. ם׳זענען געװען עטלעכע רעםטאראנען אזעלכע אויף דער גאם. מיר האבןי 
שפאצירט פון אײן רעםטאראן צום צװײטן מיט רויטע שלײפן אין די קלאפעם. 
אויף דער גאס און אין די קאפע־הײזער האט מען אן אויפהער געזונגען. חברים 
האבן זיך געקושט. ס׳האט זיך שוין געלאזט פילן די גרויםע ענדערוגג, װאם די 
זיגרײכע רוםישע רעװאלוציע האט ארײנגעבראכט אין אונדזער עמיגראנטן־לעבן. 
מיר האבן געוװסט, אז אונדזער גלות־לעבן גײט צום סוף, אז אינגיכן װעלן מיר 
זײן דארטן, אין לאנד פון אונדזערע טרוימען. 

װען ם׳איז געװארן שפעט אין אװנט און די קאפע־הײזער האבן זיך געשלאסך 
האבן מיר גענומען די רויטע פענער און אװעק אין םינדיקאט פון די היטל־מאכער. 
דאם איז געװען א םינדיקאט כמעט פון בלויז ײדישע ארבעטער. דער סעקרעטאר 
איז געװען לאזאװםקי — דער שפעטערדיקער פירער פון פראפינטערן. דארט 

האבן מיר ארויסגעהאנגען די רויטע פענער און א גאנצע נאכט געהאלטן רעדעס, 
דעקלאמירט און געזונגען רעװאלוציאנערע לידער. 

אונדזער גרויםע פרײד איז אויף א װײל געשטערט געװארן דורך לײזער 
לעװינס געװײן. ער האט געטענהט, אז מיר װארפן אים נישט ארויס בלויז דער־ 
פאר, װײל מיר האבן אויף אים רחמנות. אין זײן געװײן האבן מיר געפילט, אז 
ער איז נישט שולדיק, אבער מיר האבן אים נישט געקאנט העלפן. װי לאנג דער 
״בונד״ האט אים נישט רײנגעװאשן, האבן מיר אים נישט געקאנט צולאזן נאענט 
צו אונדזער סביבה. 

מיר האבן געשאפן א קאמיטעט אין װעלכן עס זענען ארײן אלע פארטײען 
און ארגאניזאציעס, װעלכע זענען געװען טעטיק בײ די רוםישע רעװאלוציאנערן. 
דער קאמיטעט האט געדארפט דערלײדיקן דעם עגין פון אונזער אהײמפארן. יע־ 
דע פארטײ אדער ארגאניזאציע האט רעקאמענדירט אירע חברים. איך האב זיך 
פארשריבן אויף דער אנארכיםטישער ליסטע. 

דערװײל איז אויך אין פראנקרײך געװארן הײמלעכער, אונטער דער װיר־ 

קונג פון דער רוסישער רעװאלוציע זענען אנטשטאנען אפאזיציעם אין דער 
פראנצויזישער סאציאליםטישער פארטיי װען די סאציאליסטישע פארטײען פון 
רוםלאנד האבן געמאכט די װענדונג װעגן צוגויפרופן דעם םאציאליםטישן אינ־ 
טערנאציאנאל אין שטאקהאלם און די אנפירונג פון דער פראנצויזישער פארטײ 
האט דעם פארשלאג אפגעװארפן — האט זיך געשאפן א גאנץ שטארקע אפאזי־ 
ציע, װאם האט געפאדערט אנטײלצוגעמען אין דער שטאקהאלמער קאנפערענץ. 

דעם ערשטן מאי האבן מיר געפײערט אויף א רעװאלוציאנערן אופן. אמת, 

די פראנצויזישע ארבעטער האבן גענומען א קלײגעם אנטײל אין דער פײערונג. 
אין א זאל אויף גראנד זשאבול איז גערופן געװארן א מאי־מיטינג. די איניציא־ 
טארן זענען אלע געװען אנהענגער פון לענינם אפריל־טעזן. אויף אט דעם מיטינג 
זענען ארויםגעטראטן ראפאפארט, לאזאװםקי און לוריע. זײ אלע האבן פארטײ־ 
דיקט לענינם טעזע װעגן מהות פון דער רוםישער רעװאלוציע, ד. ה״ אז די רי־ 
סישע רעװאלוציע װעט זיך מוזן פארװאנדלען אין א סאציאליםטישער. די דרײ 
רעדנער זעגען טאקע בקרוב געװארן קאמוניסטן. 

װען דער מיטינג האט זיך פארענדיקט האבן די רעדנער געבעטן, אז מ׳זאל 
זיך רואיק פונאנדערגײן, כדי גישט צו געבן דער פאליצײ א מעגלעכקײט צו מאכן 
א בלוט־באד. אבער װען דער עולם איז ארויס אין גאם האט זיך סטיכיש פארמירט 
א דעמאנסטראציע• אין דער דעמאנסטראציע האבן זיך באטײליקט רוסן׳ ײח און 
א קלײנע צאל פראנצויזן. ביז צו די ״גרויסע בולװארן״ איז אלץ אדורך בשלום, 
װען מיר זענען אבער ארוים אויף די בולװארן — איז אונדז די פאליצײ אנט־ 
קעגנגעגאנגען. די פאליצײ האט געהאט איר סטראטעגיע. זי איז נישט באפאלן 

די דעמאנסטראציע גלײך װי זי האט זי באגעגנט, נאר אויםגעשטעלט זיך אין 
צװײ רײען אויף די טראטוארן. װען די צװײ רײען האבן פון בײדע זײטן ארומ־ 
גענומען די דעמאנםטראציע האבן זײ זי אנגעגריפן פון אלע זײטן און געשלאגן. 
די רינשטאקן פון בײדע זײטן טראטואר האבן זיך פארװאנדלט אין קאלוזשעס 
בלוט. דאס געשלעג מיט דער פאליצײ האט געדויערט א פאר שעה. װען די פא״ 
ליציאנטן האבן װעמען אנגעכאפט און געװאלט ארעסטירן, האבן די דעמאנם־ 
טראנטן דעם ארעסטירטן אפגעשלאגן. מען האט זיך געשלאגן נישט בלויז אויף 
די גאסן, נאר אויך אויף די הײף׳ וױ די פאליצײ האט געװאלט פארהאלטן די 
מענטשן, װעלכע זי האט חושד געװען אין אנטײלנעמען אין די דעמאנסטראציעט, 
דערבײ איז אינטערעסאנט אונטערצושטרײכן, אז געליטן האבן צוממערםטן ײדי־ 
שע ארבעטער. זײ האבן זיך געריסן אין די ערשטע רײען. זײ האבן פון דער רע־ 
װאלוציע דערװארט מער װי אלע אנדערע ארבעטער. אויף צומארגנם האט 
די גאנצע בירגערלעכע פרעםע געשדיבן, אז אלע ארעםטירטע און צעשלאגענע 
זענען געװען אויםלענדער; און זײ זענען דאם מאל געװען גערעכט. 

דערװײל זענען אנגעקומען ״װײטערדיקע ידיעות פון רעװאלוציאגערן רום־ 

לאנד• די ידיעות האבן אונדז שטארק באאומרואיקט. עם האט זיך שוין אנגעמערקט 
אז די רײען פון דער רעװאלוציאנערער דעמאקראטיע שפאלטן זיך אויף צװײ 
פײנטלעכע לאגערם. די פרעםע האט דאס פאלש באלױכטן. מיר האבן געפילט, 
אז די רעװאלוציע לעבט דורך קריזים־טעג. עם האבן שוין אנגעהויבן אנקומען 
ידיעות װעגן קערענםקים ױני־אפענםױוע, װאם האט אזוי פאטאל זיך 
געענדיקט, און באלד דערנאך — װעגן דער באלשעװיםטישער דעמאנםטראציע 
אין די ױלי־טעג. די באלשעװיקעם זענען געװארן אומלעגאל און די רעאקציע, 
װעלכע האט זיך באצויגן מיט רעזערװ צו דער רוסישער רעװאלוציע, האט 
איצט אנגעהויבן זי צו לויבן. מיר האבן געפילט, אז עם רוקט זיך אן א םכנה און 
מיר האבן געװאלט זײן װאס גיכער אויפן ארט. 

ענדלעך האבן מיר זיך דערװארט. אין דער צװײטער העלפט פון חודש 
ױלי זענען מיר אפגעפארן פון פאריז. אויפן װאקזאל האט אנטאנאװ־אװםענקא 
געלײענט א דאנק־בריװ צום פראנצויזישן פאלק פאר דער אזיל־רעכט, װאם עס 
האט אונדז געגעבן אין א צײט פון נויט. 

פון פאריז זענען מיר געפארן קײן לאנדאן. דארט האט מען אונדז אפגע־ 

פירט אין א האטעל אויף אפצוװארטן ביז ס׳װעט אפגײן א שיף קײן נארװעגיע. 

איך האב אויפגעזוכט מײן ברודערם משפחה. זײ האבן זיך מיט מיר דער־ 

פרײט. מײן ברודער האט מיך ארומגעפירט איבער די םינדיקאטן און מיך פאר־ 
געשטעלט פאר די חברים. ער איז דעמאלט געװען אנארכיםטיש געשטימט. עי 

האט שטאלצירט דערמיט, װאם איך פאר באטײליקן זיך אין דער רעװאלוציע. 
פונדעםטװעגן האט ער מיך געפרעגט, צי איך װיל נישט בלײבן בײ אים. 

אין לאנדאן זענען מיר געװען בערך א װאך צײט. בײם ארויפגײן אייף 
דער שיף האט מען די ״פאריזער״ פארהאלטן, ארײנגעפירט אין א גרויסן זאל און 
געמאכט אן אױםפארשונג. מען האט גישט אויםגעפרעגט יעדן אײגעם באזונדער. 
נאר די אפיצירן האבן זיך געװענדט מיט פארשידענע פראגן צום גאנצן עולם. װען 
זײ האבן געפרעגט נאכװאם מיר פארן אהײם, האט אנטאנאװ־אװםענקא געענט־ 
פערט: ״מיר פארן אהײם פארענדיקן די רעװאלוציע״. נאך אט דעם ענטפער 
זענען די באצױנגען פון די אפיצירן צו אונדז געװארן שטארק פײנטלעכע און 
מען האט שוין אפן גערעדט, אז מיר װעלן האבן טראצקים סוף. אויםגעלאזט האט 
זיך אבער אנדערש: אין זעלבן טאג זענען מיר אפגעפארן קײן נארװעגיע. 

װען מיר זענען ארויף אויף דער שיף האט זיך ארויסגעװיזן, אז דארט 
געפינט זיך אויך א דיפלאמאטישע מיםיע. צו אונדזער שיף האט מען צוגעגעבן 
צװײ קריגם־שיפן, װלעכע פלעגן די גאנצע צײט פון דער רײזע ארומקרײזן אוני* 
דזער שיף, כדי אויסצוהיטן זי פון אן אנפאל• 

אין אםלא האבן מיר פארברענגט א טאג. נאך דעם פײערלעכן און ליכטיקן 
פאריז האט אםלא אויםגעװיזן צו זײן גענוג כמורנע און אומעטיק• 

בעת מיר זענען שוין געװען אויף דער באן האט זיך פאר אונדז אװעק־ 
געשטעלט א שװערע און הארבע פראגע: װאס װעט זײן אויב מ׳װעט אונדז פרעגי 
אויף דער רוםיש־פינלענדישער גרענעץ װעגן אונדזער פארטײאישער אנגעהע־ 
ריקײטז װאם װעלן מיר ענטפערן י עס זענען דעמאלט ארומגעגאנגען קלאנגען. 
אז באלשעװיקעם און אנארכיסטן פארהאלט מען און מ׳ארעםטירט• די דיםקוםיע 
האט אנגענומען טראגישע פארמען. שוין אין װעג זענען מיר געװען צװײ פײנט־ 
לעכע לאגערם: בײדע האבן געוװסט, אז זײ פארן אהײם נישט כדי צוזאמעז 
אדורכצופירן די רעװאלוציע, נאר פארקערט — צו קעמפן אײנער קעגן צװײטן. 
און דאך האבן אלע צום סוף געמײנזאם באשלאסן, אז קײנער זאל נישט זאגן צו 
װאסער פארטײ ער געהערט, בדי די אויםפארשונג זאל נישט קאנען פעםטשטעלן 
װער עם זענען די באלשעװיקעם און אנארכיסטן. אײן מענטש בלויז האט דעם בא־ 
שלום נישט געװאלט אננעמען. דאם איז געװען א ײדישער עמיגראנט פון ענג־ 
לאנד, א מענשעװיק• ער האט געטענהט, אז די באלשעװיקעם זענען דײטשישע 
שפיאנען און ם׳איז א מצװה זײ ארויסצוגעבן אין די הענט פון דער פאליצײ. און 
גראד ער איז געװען דער ערשטער איבערלויפער צו די באלשעװיקעם נאכן זיג 
פון דער אקטאבער־רעװאלוציע. אבער ער איז געװען אן אויסנאם. אחוץ אים 
האבן אלע באשלאםן צו האנדלען סאלידאריש און דעם באשלום דורכגעפירט. 

דערװײל זענען מיר אנגעקומען קײן שטאקהאלם. דער רושם פון דער 
שטאט איז געװען א פארקערטער װי אין אםלא. שטאקהאלם איז שײן, צץכטיק 
און זוניק. ס׳װעדט לײכט און פרײלעך אויפן הארצן. דער מוזײ׳ דאם װאםער און 
דער װאלד גיבן צו אזא כאראקטער דער שטאט, װי זי װאלט באשאפן געװארן 
אנצופילן מיט פרײד דאם מענטשלעכע הארץ. 

א צופאל אבער האט מיד טרויעריק געמאכט אין דער שײנער שװעדישער 
הויפטשטאט. אין שװעדן זענען געװען בופעטן, וװ ם׳האט זיך געפונען פון כל־ 
טוב• בײם ארײנגאנג האט מען געדארפט אויסקויפן א בילעט און דערנאך האט 
מען זיך אלײן םערװירט אין די בופעטן. מען קאן נישט זאגן, אז די בופעט־אײגנ־ 
טימער האבן עפעס פארדינט בײ זײערע רוםישע קליענטן. פארקערט, זײ האבן 
אװדאי גוט צוגעלײגט. אין געצײלטע מינוטן זענען די בופעטן אפגערײניקט גע־ 
װארן. די אײגנטימער זענען געשטאנען און טרויעריק געשמײכלט אויף דעם װילדן 
אפעטיט פון די רוםן, גלײך װי זײ װאלטן פארגעפילט דעם הונגער, װאם דער־ 
װארט זײ. און אפשר האבן א סך פון די רוםישע עמיגראנטן נישט דערעםן אויך 
אין פאריז, האט זיך זײ איצט געמאכט א געלעגנהײט גוט אפצועםן — נוצן זײ 
דאם אוים אויף א טיכטיקן אופן. איך האב זיך פארשעמט פאר די שװעדן. מיר 
האט זיך אויסגעדוכט, אז בעסער װאלט געװען, װען עם בלײבט עפעם איבער 
אויף די טישן. 

מיר זענען אנגעקומען קײן העלםינקי און פון דארט — צו דער רוסיש־ 
פינלענדישער גרענעץ. מען האט אונדז אנגעהויבן אויםצופארשן און מיר אלע 
האבן זיך אפגעזאגט צו ענטפערן אויף דער פראגע װעגן אונדזער פארטײאישער 
אנגעהעריקײט. אפילו דער מענשעװיק — דער איבערלויפער האט נישט געהאט 
קײן מוט צו ברעכן די אײניקײט פון דער רעװאלוציאנערער מחנה. מען האט 
אונדז אפגעהאלטן א גאנצן טאג, געדראט מיט פארשידענע שטראפן און — סוף־ 
כל־םוף אלעמען דערלויבט ארײנצופארן קײן פעטראגראד. 

געפארן זענען מיר אין א געהויבענער שטימונג. מיר האבן געפילט, אז 
אונדזערע קעגנער — די מענשעװיקעם און םאציאליםטן־רעװאלוציאנערן — 
האבן אויסגעהאלטן א שװערן גסױן און ארוים פון אים מיט כבוד. דאם האט 
אונדז אנגעפילט מיט פרײד. דאם לעבן איז אבער א גרויזאמער צעשײדער. גאר 
אינגיכן, אין דדײ חדשים ארום, האבן מיר זיך געפונען אויף קעגנזעצלעכע 
פראנטן — אין בלוטיקן קאמף אײנער קעגן צװײטן. 

אין רוסלאנד 


דוען מיר זעגען אנגעקומען קײן פעטראגראד האט מען אונדז אװעקגעפירט 
אין א הויז פאר פאליטישע עמיגראנטן. די שטימונג איז געװען א געדריקטע. 
נישט בלויז די באלשעװיקעס האבן זיך געפילט דערשלאגן, נאר אויך בײ די אנ־ 
דערע סאציאליסטן איז די שטימונג נישט געװען קײן פויגלדיקע. ס׳האט זיך גע־ 
פילט, אז די רעװאלוציע גײט בארג־אראפ. פרײלעך איז געװען נאר בײם ביר־ 
גערלעכן עולם. דאם רעאקציאנערע בירגערטום איז, װיתט אויס, געװען זיכער, אז 
זײן צײט איז געקומען. 

אויך א גרופע אנארכיסטן, װאס האט געוװינט אין דעם הויז האט זיך 
אויפגעפירט האפערדיק. זײ פלעגן זיך אנטאן אין םאלדאטישע קלײדער און גײן 
מאכן פראפאגאנדע אין די קאזארמעס. ס׳איז געװארן טרויעריק אויפן הארצן. 
פעטראגראד װי א שטאט האט אויך געמאכט אויף מיר א שלעכטן אײנדרוק. נאך 
פאריז האט די שטאט אין מײנע אויגן אויםגעזען װי א קלײנע און שלעכטע פא־ 
ריזער קאפיע. 

איך האב נאך באװיזן צו גײן אין שפיטאל צו מײנעם א חבר פון װארשע• 

זיםמאן האט מען אים גערופן. א טראמװײ האט אים אפגעשניטן בײדע פיס. ער 
האט כסדר געטראכט װעגן זעלבסטמארד. באלד װי ער האט מיך דערזען, האט 
ער זיך שטארק פונאנדערגעלאכט. װען איך האב אים געפרעגט די םיבה פארװאם 
ער לאכט — האט ער געענטפערט, אז ם׳איז אוממעגלעך גישט צו לאכן װען ער 
דערמאנט זיך װי אזוי איך בין געגאנגען אנגעטאן אויף דער דעמאנםטראציע אין 
טאג פון בײליס־פראצעם. אויב איך האב נישט קײן טעות איז דארט אױך אנװע־ 
זנדיק געװען מײן חבר אברהם אראנאװיטש (איצט א בונדיסט אין פאריז). איך האב 
זיך הארציק געזעגנט מיט דעם חבר זיםמאן און צומארגנס אװעקגעפארן קײן 
מאסקװע. 

מאםקװע האט אויף מיר געמאכט א פארקערטן אײנדרוק װי פעטראגראד, 

די שטאט האט מיר אויםגעזען הארציק נאענט, טיפיש רוסיש. איך האב פארשטא־ 
נען, אז די שטאט איז מיר אזוי נאענט אדאנק דער רוםישער ליטעראטור, װאס 
איך האבן אזוי ליב געהאט און פון איר האב איך ארױםגעפילט דאס רוםישע 
מאסקװע. איך האב באקובען א דירה אין דער צוזאמענוװינונג פאר פאליטישע 
עמיגראנטן. דארט האב איך געטראפן אזעלכע אלטע װארשעװער חברים, װי 
מאקםן און דעם שװארצן קאץ, מאטעם שנײדער און ױסף בײטלמאכער. איך האב 
זיך אויך באקענט מיט פיל אנדערע בונדיסטן. 

זכרונות פון א ײדישן רעװאלוציאנער 


דאם הויז פאר עמיגראנטן, װאס האט זיך געפונען אויף ספירידאנאװע־גאס 
איז געװארן מײן צװײטע הײם. מיר האט זיך אויםגעדוכט, אז איך געפין זיך בײ 
מיר אין שטוב״ אין װארשע. א םך חברים, װאם איך האב דארט באגעגנט פלעגן 
ארײנקומען צו מיר אין װארשע. 

זיך אפגעפרײט מיט די חברים — האב איך אנגעהויבן טראכטן װעגן דער 
לאגע אין לאנד. פאליטיש בין איך זיך פונאנדערגעגאנגען מיט מײנע אלע בונדישע 
חברים. איך האב געהאפט אויף דער באלשעװיםטישער רעװאלוציע, װײל אײ 
בין זיכער געװען, אז נאך זײ קומען מיר, אנארכיסטן, פונקט װי די באלשעװיקעם 
קלײבן זיך צו פארנעמען דאם ארט נאך די מענשעװיקעם. איך האב געװאלט 
פארשטײן אויף װעלכן עטאפ האלטן מיר איצט אין דער רעװאלוציע, װאם פאױ 
א ראל שפילן אין איר די עקזיםטירנדיקע פארטײען. 

אז די רופישע בורזשואזיע געפינט זיך אין א טראגישער לאגע — איז 
באלד געװארן קלאר• די בורזשואזיע פון די מערב־אײראפעישע לענדער איז, אלנ־ 
פאלם אין דער ערשטער צײט, געװען די פירערין פון די דעמאקראטישע רעװא־ 
לוציעם. זי האט זײ אידעיש צוגעגרײט, זײ ארגאניזירט, באװאפנט די ארבעטער. 
ערשט שפעטער, אין פראצעס פון קאמף, װען דער ארבעטער האט אנגעהויבן 
ארויסשטעלן אײגענע פאדערונגען — איז די בורזשואזיע געװארן רעאקציאנער. 
אנדערש איז דאם געװען מיט דער רוםישער בורזשואזיע. זי האט זיך מער גע־ 
שראקן פארן ארבעטער־קלאם װי פארן אלטן רעזשים. זי האט די רעװאלוציע 
גישט געװאלט, זי איז געװען קאגטעררעװאלוציאנער פון דער ערשטער מיגוט• װען 
די רעװאלוציע איז שוין אויםגעבראכן, האט זי זיך אײנגעשטעלט פאר דער צא־ 
רישער דינאםטיע און געװאלט אפשטעלן די רעװאלוציאנערע אנטװיקלונג — 
נאך אײדער די פאלקס־מאםן האבן פון איר עפעס דערגרײכט. זײ האבן געלויבט 
די רעװאלוציע און — געװארט אויף איר מפלה. 

נישט אין קײן בעםערער לאגע האבן זיך געפונען די םאציאליםטן־רעװא־ 
לוציאגערן, װאם האבן אלע מאל געהאלטן, אז רוםלאנד קאן איבערגײן גלײך פון 
דער צארישער ארדעגונג צו א םאציאליסטישער און געשטעמפלט די רוםישע 
מארקסיםטן שיער נישט װי אגענטן פון דער ליבעראלער בורזשואזיע. װען די 
פויערים האבן געװאלט פארװירקלעכן אויף א רעװאלוציאנערן אופן דאם אגראר־ 
פראגראם, װאם זײ האבן אמאל געפרעדיקט, האט זײער רעגירונג געשיקט שטראף״ 
עקםפעדיציעם אין די דערפער. די מענשעװיקעם האבן אפגעשטעלט דעם קלאםן־ 
קאמף דװקא דעמאלט, װען די נויט פון די ארבעטער־מאםן איז געװאקסן צוזא־ 
מען מיטן סאבאטאזש פון די פאבריקאנטן. זײ, די מעישעװיקעס און סאציאליסטד 
רעװאלוציאנערן, האבן אלע רעפארמען אפגעלײגט ביז דער גרינדונגס־פארזאמ־ 
לונג און דערבײ האבן זײ אויך דאס צונויפרופן די גרינדונגס־פארזאמלונג כסדר 

אפגעלײגט. דערצו איז נאך צוגעקומען די הױפט־פראגע װעגן שלום, װאם איז 
געװן א ברענענדיקע, װארים װײטער פירן די מלחמה איז געװארן אוממעגלעך. 
דאם אלץ האט ארויםגערופן אזא עקאנאמישן און פאליטישן כאאס, אז בלײבן אזוי 
װײטער האט עם נישט געקאנט. דאס האבן אלע גוט פארשטאנען. 

װען מען טראכט הײנט װעגן יענע צײטן, דוכט זיך טײלמאל אויס, אז די 
רוםישע דעמאקראטיע האט דורכגעלאזט א שאנם. פונקט װי דער צאר האט גע־ 
קאנט ראטעװען זײן קרוין פארן פרײז פון אפזאגן זיך פון זײן זעלבסט־הערשונג 
אין יאר 1905 , אזוי האט די רוםישע דעמאקראטיע אפשר געקאנט ראטעװען דעם 
דעמאקראטישן רעזשים, װען זי װאלט פאקטיש געגעבן די אלע רעפארמען פאר 
די ארבעטער אין פויערים■ און זי װאלט געגאנגען אויפן װעג פון שלום. ם׳איז 
א גרויםע פראגע, צי די באלשעװיקעם װאלטן געקאנט צוגרײטן די אקטאבער־ 
רעװאלוציע אויב די רעגירונג װאלט פארן אקטאבער צונויפגערופן די גרינ־ 
דונגס־פארזאמלונג. 

די קערענםקי־רעגירונג האט פשוט מורא געהאט צוצורירן זיך צו די 
אלע פראבלעמען. ס׳איז קלאר געװארן, אז זי פירט דאם לאנד צו א חורבן. ד־ 
באלשעװיקעם זענען געװען די ) װאס האבן די אלע פראבלעמען אװעקגעשטעלט 
און דערקלערט, אז זײ זענען גרײט זײ צו לײזן. זײ האבן ארויםגערוקט די לאזונג 
װעגן ארבעטער־קאנטראל קעגן דעם םאבאטאזש פון די פאבריקאנטן, זײ האבי 
אויפגעפאדערט די פויערים תיכף צו נעמען די ערד, זײ האבן פארלאנגט א באל־ 
דיקן שלום. און דערבײ האבן זײ דערקלערט, אז דאס אלץ װעט אדורכפירן די 
ראטנמאכט. אויםער דעם זענען זײ געװען די אײנציקע, װאם האבן אנגעפירט 
מיט די מאםן־שטרײקן פוגעם ארבעטער־קלאם. ס׳איז באלד געװארן קלאר׳ אז 
די באלשעװיקעם װעלן באהערשן די מוחות און די הערצער פון די פאלקם־מאםן 
און אז ם׳מוז קומען צו דער אנטשײדונג: אדער די בורזשואזיע אדער די באלשע־ 
װיקעס. בײדע צדדים האבן זיך געגרײט צום ענדגילטיקן קאמף. 

פון דעם אלעם האב איך געמאכט דעם אויספיר, אז צום ערשט דארפן 
קומען די באלשעװיקעס און דערנאך — מיר, די אנארכיסטן. דער לויף פון די 
געשעענישן האט װי באשטעטיקט אט דעם אויספיר. אין חודש ױלי איז פארגע־ 
קומען די מלוכה־באראטוגג. די באלשעװיקעם זעגען געװען קעגן דער באראטונג. 
די טראמװײען האבן פארשטרײקט און די דעלעגאטן האבן געמוזט גײן צופוס. 
דאם אלײן איז שוין געװען א פאליטישער אדורכפאל פון דער באראטונג. נישט 
קוקנדיק דערויף, װאם צערעטעלי האט געמאכט א הײסן רוף צו דער בורזשואזיע 
און זי האט דעדקלערט, אז זי איז גרײט אויף צוזאמענארבעט — האט יעדער 
אײנער געפילט, אז דער קארנילאװ־פוטש הענגט װי א שװארצע כמארע איבער 
דער רוסישער רעװאלוציע. אין עטלעכע טעג ארום, װען דער פוטש איז ליקװי־ 

דירט געװארן און די ארמײ איז געקומען צוריק פון פראנט און פארבײמארשירט 
דעם מאםקװער םאװיעט — האבן די םאלדאטן געװארפן באלשעװיסטישע לא־ 
זונגען, די פארשטײער פון מאםקװער םאװיעט, װאם זענען ארויםגעקומעו זײ 
באגריםן׳ האבן זיך געמוזט שנעל אפטראגן און פארהאקן די פענצטער פון 
סאװיעטךהויז. 

איך בין געשטאנען, געקוקט אויף די סאלדאטן־מאםן און אויף די דע־ 
מאלטיקע פירער פון םאװיעט און פארשטאנען, אז צװישן זײ זענען אלע פעדעם 
איבערגעריםן. די פאליטיק פון פריערדיקן םאװיעט איז געװען טויט. אין דער 
שװאכקײט פון אט דער פאליטיק האב איך זיך איבערצײגט באלד דעם ערשטן 
זונטיק נאך קארנילאװם מפלה. 

קײנער האט נאך נישט געהאט צוריק לעגאליזירט די באלשעװיסטישע 
פארטײ. אבער די באלשעװיםטישע ארגאניזאציע אין מאםקװע האט זיך אלײן 
לעגאליזירט. זי האט גערופן א גרויםן מיטיגג אין א טעאטער. איך בין דארט 
געװען און געזען די התלהבות און די זיכערקײט פון עולם. איך האב פארשטאנען, 
אז אזוי פילן זיך מענטשן, װאס זענען זיכער אין זײער זיג. 

גאכן מיטינג האט מען געזאמלט געלט פאר דער ״פראװדא״ און די מאםע 
איז ארוים אין גאס מאניפעםטירן. קײנער האט זײ נישט דערמאנט, אז זײ זענען 
אומלעגאל. 

איך בין זײ נאכגעגאנגען אויפן טראטואר, געװאלט זען װאם װעט זײן 
דער םוף פון דער דעמאנסטראציע. אלץ איז אדורך בשלום. ם׳איז נישט געװען 
װער עם זאל זײ שטערן. 

איך האב דעמאלט געטראכט, אז האלבע באלעבאטים זענען זײ שוין. אמת, 

זײ האבן נאך נישט די מאכט, אבער ם׳איז שוין נישט פאראן קײגער, װאם קאן 
זײ שטערן אין זײער װעג צו דער מאכט. 

װאם האב איך געדארפט טאןז קײן באלשעװיק בין איך נישט געװען, צו 
די אנארכיםטן האט מיך נישט געצויגן. מיך האט אפגעשטויםן פון זײ זײעד 
קרײזל־ארבעט אינעם מאמענט פון א גרויםער פאלקם־רעװאלוציע. האב איך 
באשלאםן גארגישט אנארכיסטיש: גײן אין דער ארמײ. איך האב געטראכט, אז 
די ארמײ װעט דעצידירן אין דער רעװאלוציע, אז דארט װעל איך זײן אין צענטער 
פון די געשעענישן. איך האב קײן טעות נישט געהאט. 

נאך דעם װי טראצקי האט אין נאמען פון דער באלשעװיםטישער פראקציע 
אין דעם פארפארלאמענט אפגעגעבן די דערקלערונג, אז די קערענםקי־רעגירונג 
איז א רעגירונג פון נאציאנאלן פאראט און די באלשעװיקעם האבן פארלאזן דעם 
פארפארלאמענט — האב איך פארשטאנען, אז מען דארף זיך צואײלן, אז עס 

שלאגט די צװעלפטע שעה. איך האב זיך אנגאזשירט אין דעם 56 ־טן פולק׳ וואש 
איז אנגעגאנגען פאר דעם בעםטן באלשעװיםטישן פולק. 

איך װײס נישט׳ פארװאם ער האט באקומען אזא גאמען — אז קײן באל־ 
שעװיקעם זענען אין דעם פולק נישט געװען. עס איז געװען בלויז אײן באלשע־ 
װיק, דער םעקרעטאר פון פולק־קאמיטעט — איז ער אויך געװען זײער א שװא״ 
כער באלשעװיק. אלנפאלם — האט ער װײניק װאס פארשטאנען, ער איז אבער 
געװען זײעד אן ערלעכער מענטש. 

אין דעם פולק האט מען מיט קײן איבונגען זיך נישט פארגומען. מען האט 
אן אויפהער אפגעהאלטן מיטינגען. יעדער איז געקומען און אװעק װען ער האט 
געװאלט. א םך זענען געקומען בלויז דערפאר, װײל אין די הונגער־טעג האט מען 
דארט נישט שלעכט געגעםן. 

װען ם׳האבן זיך דערנעענטערט די לעצטע טעג פון אקטאבער, בין איך 
געװארן זײער אומרואיק. איך האב געװוםט, אז גאר בקרוב װעט מען זיך דארפן 
שלאגן און איך װײם נישט אפילו װי אזוי מען לאדנט אן א ביקם. איך ,האב זיך 
געװעגדט צום סעקרעטאר פון פולק־קאמיטעט און ער האט מיר געגעבן עמיצן 
װאס האט מיך געדארפט לערנען שיסן. דער מענטש האט אנגעהויבן זײן לערע 
מיט דערקלערונגען װעגן דעם בײ װעלכן צאר מען האט די ביקם געשאפן, װיפל 
טײלן זי האט און אזוי װײטער. דאם האט פארנומען גאנצע צװײ נעכט. איך האב 
געזען, אז איך װעל דא פון אים נישט ארויסקריכן. אנשטאט צו לערנען מיך שיפן 
גיט ער מיר די זעלבע לעקציעם, װאס ער האט באקומען אין דער צארישער 
ארמײ און דערבײ באגלײט ער יעדעס װארט גאנץ גוטמוטיק מיט א רוםישער 
קללה. מיר איז דאס נמאם געװארן און איך האב איבערגעריםן די לערע. אזוי 
האב איך זיך געגרײט צו גײן אויף באריקאדן נישט װיסנדיק אפילו װי אזוי מען 
האלט א ביקם אץ האנט. און פאר דעם האב איך טײער באצאלט, באזונדערם אין 
דער ערשטער נאכט פונעם אויפשטאנד. אײן מאל האט מיר ארויםגעהאלפן מײן 
חבר אברהם אראנאװיטש, װעלכער האט געדינט מיט מיר אין אײן קאזארמע, 
כאטש איך געדעגק גישט צי אין דעם זעלבן פולק. איך װיל נאר פעםטשטעלן/ 
אז די גרויםע מערהײט פון די קעמפער איז באשטאנען פון פונקט אזעלכע ספעצן 
װי איך. אזוי האבן מיר זיך צוגעגרײט צו מאכן א רעװאלוציע. 

די אקטאבער־רעװאלוציע 


אין די לעצטע טעג פאר דער אקטאבער־רעװאלדציע זענען ארומגעגאנגען 
פארשידענע קלאנגען• מען האט געשמועםט, אז די פירער פון די באלשעװיקעס 
אין מאםקװע זענען קעגן אן אויפשטאנד. עם האט זיו שפעטער ארויםגעװיזן, אז 
דאם איז געװען אמת. נאגין מיט זײן גרופע האבן װירקלעך געװאלט אויםמײדן 
דעם אויפשטאנד, אבער דעם 25 ־טן אין דער פרי, װען עס איז אנגעקומען די 
ידיעה, אז אין פעטראגראד האבן די באלשעװיקעם פארכאפט די מאכט, איז קלאר 
געװארן, אז אויף דעם דאזיקן װעג װעט אויך גײן מאםקװע. גראד איז אויסגעקו־ 
מען אזוי, אז אין דעם זעלבן אװנט טאקע בין איך געװען דיזשורנע פון פולק׳ איך 
האב געדארפט אװעקטראגן דעם ראפארט פון פולק אין שטאב. דאם איז, נאטיר־ 
לעך, געװען א גרויםער אבםורד, אבער אלץ האט זיך נאך געטאן לויט אינערציע. 

ארויסקומענדיק אין גאם האב איך געזען א מאדנע בילד. די עלעמענטן, 

װאס האבן נישט בדעה געהאט אנטײלצונעמען אין בירגער־קריג האבן זיך גע־ 
אײלט אהײם. די פנימער זענען געװען פול מיט פחד; די פענצטער זענען געװען 
פארקלאפט מיט די לאדנם. פון מינוט צו מינוט זענען די גאםן געװארן פוסטעד. 
מען האט פון צײט צו צײט געזען גרופן, װאם זענען געגאנגען אין באשטימטע 
פונקטן באװאפענען זיך. דער אונטערשיד צװישן די װײםע און רויטע האט זיד 
געװארפן אין די אויגן. אויב די מענטשן זענען געװען אין ארבעטער־קאםטיומען 
אדער אין זעלנערישע שינעלן — האט מען געוװסט, אז דאם זענען רויטע. אויב 
אבער זײ זענען געװען אין אפיצירישע אדער םטודענטישער קלײדונג — האט 
מען געקאנט זײן זיכער, אז דאם זענען װײסע. אויך די רויטע אפיצירן האבן זיך 
אנגעטאן אין זעלנערישע שינעלן. צי זענען בײ די װײסע געװען םאלדאטן אדע־ 
ארבעטער — צװײפל איך. אלנפאלם האב א/יך אזעלכע בײ זײ נישט באגעגנט 
אין יענע טעג. 

א מאדנעם קאנטראסט האבן געבילדעט די מענטשן, װאם מען האט נאך 
געזען אויף דער גאם. צום טויט־איבערגעשראקעגע מענטשן זענען געלאפן אהײם 
זיך אויםבאהאלטן. דאקעגן די מענטשן, װאם זענען געגאנגען באװאפענען זיך, 
זענען געװען רואיק, שוין צו רואיק. סײ די רויטע, םײ די װײםע האבן שוין געוװםט, 
װאם זײ האבן באשלאםן און געגרײט זיך צום קאמף. 

װען איך בין געקומען אין שטאב מיט דעם באריכט פון מײן פולק א־־ז 
דארט געװען א פולשטענדיקער באלאגאן, אלץ איז געװען צעװארפן, אויף די 
פאדלאגעם האבן זיך געװאלגערט פאפירן, אלע טירן זענען געװען אויפגעפראלט. 

מען האט געזען׳ אז די אפיצירן אײלן זיך. װוהין זײ האבן זיד געאײלט — איז 
אויך געװען קלאר: אין הויז פון שטאט־ראט האבן זיך געזאמלט אלע װײםע. 

דער אפיציר, װאם האט בײ מיר צוגענומען מײן באריכט, איז שוין אויך 
געװען גרײט אװעקצופארן. ער האט מיך געפרעגט פון װעלכן פולק איך קום. 
װען איך האב אים געענטפערט, אז פון 56 ־טן — האט ער מיך װײטער געפרעגט, 
צי איך בין א באלשעװיק. הױת מיר האט זיך נישט געגלוםט צו מאכן לאנגע 
אויפקלערונגען, האב איך גלײך געענטפערט, אז יא. ער האט מיר דאן געזאגט, 
אז איך בין ארעםטירט, דערויף האב איך אים מיט א שמײכל געענטפערט, אז ער 
זאל בעםער נישט פרװון. איך האב געװוסט, אז די זעלנער, װאס געפיגען זיך דארט, 
זענען באלשעװיקעם און זײ האבן זיך פונקט װי ער געגרײט צו גײן אויף זײער 
זאמלפונקט אין םאװיעט. ער האט ארויםגעריסן דעם פאקעט פון מײן האנט, 
אװעקגעװארפן אויף דער פאדלאגע. איך פון מײן זײט האב נישט געװארט אויף 
זײן אונטערשריפט און אװעק צו זיך אין קאזארמע. 

עם איז שוין געװען די העכסטע צייט. פון דער קאזארמע צום שטאב בין 
איך נאך געפארן מיטן טראמװײ, איצט זענען שוין קײן טראמװײען נישט גע־ 
גאנגען. שטיל און פוםט האבן אויסגעזען די גאסן. דאם איז געװען א שרעקלעכע 
שטילקײט, װאס האט געמאכט גלױוערן דאס בלוט אין די אדערן. איך בין אדורכ־ 
געגאנגען דעם פושקין־בולװאר. געבן פושקינם דענקמאל האב איך זיך אװעק־ 
געזעצט אויף א באגק און אנגעהויבן טראכטן, בעסער געזאגט — צו טרוימען. 

װען איך שרײב די שורות 40 יאר זינט יענע טעג, באפאלט מיך א ציטערו 
איז עס מעגלעך, אז א מענטש זאל אזעלכעס איבערלעבן ? איך בין געזעםן אויף 
דער באנק און געמאכט א חשבון־הגפש פון מײן זעקםיאריקער סאציאליםטישער 
טעטיקײט. מיט 6 יאר צוריק בין איך ארײן אין ״בונד״. דארט האב איך באקומען 
די ערשטע לערע װעגן דער סאציאלער רעװאלוציע. זי איז געװארן דער זין און 
דער אינהאלט פון אונדזער לעבן. קײנער האט זיך נישט פארגעשטעלט, װען װעט 
קומען דער טאג און װי אזוי װעט ער אויסזעןז צי װעלן מיר אים טאקע דער־ 
לעבן ? און איצט איז ער געקומען. איך, א ײדישער ארבעטער פון םמאטשע־גאס, 
װעל הײנט בײנאכט גײן אויף באריקאדן... 

װער וױיםט װי לאנג איך װאלט אזוי געטראכט, װען מײגע מחשבות װערן 
גישט איבערגעריםן דורך א מעבטיק געזאנג פון ״אינטערנאציאנאל״. איך האב 
אויפגעציטערט און זיך געלאזט גײן אין דער ריכטונג פון די קלאנגען. זײ האבן 
געפירט צום סקאבאלעװםקי־פלאץ — צום הויז פון סאװיעט. 

בײם הויז פון םאװיעט האב איך געזען בילדער, װאם האבן מיך טיף אויפ־ 
געטרײםלט. איך האב געטראכט, אז נאר אין די טעג פון שטורעם אויף דער 

באסטיליע, אדער פון דער פאריזער קאמונע האט מען אזעלכעס געקאגט זען. אויף 
אלע גאסן, װאס האבן זיך געצויגן צום םאװיעט זענען געשטאנען אין רײען אר־ 
בעטער מיט די קריגלעך פון עםן אין די הענט, אנגעטאן אין די ארבעטס־קלײדער 
און געװארט, אז מען זאל זײ באװאפענען. צװישן די ארבעטער זענען געװען אינ־ 
װאלידן, מלחמה־קאליקעם און זײ האבן זיך געבעטן, אז מען זאל זײ נישט פאר־ 
שעמען — אויך זײ װילן זיך שלאגן. א סך פון זײ האבן געװײנט, װען מען האט 
זײ אפגעזאגט. יעדע פאר מינוט זענען ארויםגעקומען גרופעם באװאפנטע ארבע־ 
טער און מען האט זײ אויפגעזעצט אויף לאםט־אויטאס. א פארשטײער פון םאװיעט 
האט געהאלטן א רעדע און מיטן געזאנג פון ״אינטערנאציאנאל״ זענען די אר״ 
בעטער אפגעפארן צום שטאט־ראט, וװ די װײםע זענען געװען פארזאמלט• איך 
האב זיך געשעמט, װאם איך גײ ארום נאך נישט באװאפנט• איך האב זיך געלאזט 
גיץ צו מײן קאזארמע. 

װען איך בין צוגעקומען צום טויער פון דער קאזארמע (גערופן האט מען 
זי פאקראװקי־קאזארמע), האט מיך באגעגנט אן אפיציר — א לינקער ס.ר. 
מיט אויפרעגונג האט ער מיך געפרעגט, צי איך בין א באלשעװיק. װען איך האב 
אים געגעבן א פאזיטױון ענטפער — האט ער זיך צעבײזערט: ״איצט גײםטו נאך 
ארום אן װאפן י״ איך בין שנעל ארויף אין דער קאזארמע, געכאפט מײן ביקם 
<מיט װעלכער איך האב נישט געקענט שיסן) און אראפ אין גאם. מיר האבן אנגע״ 
הויבן בויען באריקאדן ארום דער קאזארמע, וױיל מען האט זיך געריכט אויף אן 
איבערפאל. װען די באריקאדע איז געװען אױפגעבױט, האט מען אפגעגעסן נאכאמאל 
און אװעק אויף די באריקאדן. אין אװנט האבן די װײםע טאקע געמאכט פרװין 
צו פארכאפן אונדזער קאזארמע, אבער דאס פײער פון דער באריקאדע האט זײ 
שנעל פארטריבן. 

אין א טראגישער לאגע האב איך זיך דעמאלט געפונען. איך האב נישט 
געקאנט אנלאדן די ביקס און נישט געוװםט װי אזוי צו שיםן. איך האב געקוקט 
װאם אנדערע טוען און מעכאניש נאכגעמאכט. צי האב איך װעמען געטראפן 
מיט מײן שיםן אין דער ערשטער נאכט — צװײפל איך. 

נאך האלבער נאכט האט מען מיך אראפגערופן פון די באריקאדן און 
ארײגגעפירט אין א קארידאר. דארט האט זיך געפונען די קאנצעלאריע פון א 
בריגאדע. מיך האט מען געהײםן היטן די טיר און נישט לאזן דעם נאטשאלניק 
עפעם פון דארט ארויספירן. איך בין געזעםן נעבן דער טיר און געהערט װי דער 
גאטשאלניק דיקטירט זײן םעקרעטאר א בריװ אויפן פראנט. אין דעם ברױו בעט 
ער הילף קעגן די באלשעוױקעס, װעלכע מאכן אן איבערקערעניש מיטן ציל 
ארוגטערצורײםן די גרינדונגם־פארזאמלונג. איך האב נישט געוװםט װאם צו 
טאן. איך האב מורא געהאט ארײנצוגײן. אויב זײ זעגען דארט א סך׳ װעלן זײ מיך 

פטרן. נישט ארײגגײן — װעט די טעלעגראמע אװעק אויפן פראנט• איד האב 
באשלאסן צו װארטן ביז מען װעט קומען מיך פארבײטן׳ װעלן מיר דעמאלט שוין 
מאכן ארדענונג. אבער אויב עם װעט װער פון זײ פרװון ארויםגײן — איז פאר־ 
פאלן׳ װעל איך שוין אלײן מוזן אינטערװענירן. צום שלימזל האט מען מיד א 
גאנצע גאכט נישט געטוישט. אבער קײנער פון די אפיצירן איז נישט ארוים פון 
דער קאנצעלאריע. אינדערפרי׳ װען מען איז געקומען מיך בײטן׳ האב איך דער 
חברה אלץ דערצײלט. מיר זעגען צוזאמען ארײן אינעװײניק. די טעלעגראמע איז 
נאך געלעגן אויפן טיש. דעם שרײבער האט מען באפרײט און דעם נאטשאלניק — 
ארעסטירט. 

אויפצומארגנס אינדערפרי האבן מיר פארכאפט די פאםט פון אונדזער 
געגנט. דאס איז געװען א לײכטע ארבעט׳ װײל קײן באװאפנטע כוחות זענען 
דארט נישט געװען. שװערער איז געװען מיט דער טעלעגראפךםטאציע. דארט 
האבן מיר זיך געשלאגן א גאנצן טאג. ערשט אין אװנט האבן מיר פארנומען 
די געבײדע. 

אויפן צװײטן טאג האט אונדז אנגעהויבן גײן ערגער. עם זענען אנגעקומען 
ידיעות׳ אז די װײםע האבן פארכאפט דעם קרעמל. דורך אפנארערײ. דאם איז 
פאר אונדז געװען א גרויםער קלאפ. באלד פון אנהײב האבן זײ מיט פולעמיאטן 
אויםגעשאסן א גרויםן טײל פון די רויטע און במשך פון די שפעטערדיקע דרײ 
טעג האבן זײ פארכאפט אלע פאםט־ און טעלעגראף־םטאציעם׳ די טעלעפאן־צענ־ 
טראלע׳ די מיליטערישע שול׳ די װאקזאלן. מיר זענען געבליבן ארײנגעקװעטשט 
אין צענטער שטאט. בײ אונדז אין דער קאזארמע איז די שטימונג געװען א גע־ 
דריקטע. דאס איז נישט געװען קײן פאניק׳ אבער מיר האבן זיך געריכט אויפן 
ערגםטן. 

אויפן פינפטן טאג פון קאמף האט זיך די לאגע געביטן לטובת אונדז. דאם 
דערקלערט זיך מיט דעם׳ װאם מיר האבן געהאט ארטילעריע און זײ — נישט. 
אין די עטלעכע טעג האבן מיר אויסגעלערנט די קונםט פון אומגײן זיך מיט א 
ביקם. קײן שום פארשטארקונג פון דרויםן האבן מיר נישט באקומען׳ און װען 
זי איז שוין יא געקומען — איז זי שוין געװען נישט נײטיק. 

דער אויפשטאנד האט געדויערט זיבן טעג. מיר האבן מורא געהאט׳ אז 
די אונטערװעלט װעט אויסנוצן די געשעענישן און מאכן פאגראמען און רויבע־ 
רײען. זענען מיר אװעק אויפן םוכעװער מארק׳ ארעסטירט אלע פארדעכטיקטע 
און געבראכט זײ צו אונדז אין דער קאזארמע. דאם איז געװען אן אײגגארטיקער 
און פילפארביקער עולם. א טײל פון זײ האבן געטראגן פעלצן און געגאנגען 
בארװעם׳ אגדערע — װיגטער־היטלען מיט זומער־פאנטאפל. מיט אײן װארט׳ 
עם איז געװען קענטיק׳ אז זײ זענען נישט איבערקלויבעריש אויף דער הלבשה. 

בײ א םך פון זײ האבן געפעלט די נעז אדער די אויערן. װען איך האב אײנעם אזא 
זזברה־מאן געפירט אין קלאזעט, האט ער געהאט צו מיר א טענה פארװאס מיר 
באפרײען מענטשן׳ װאם װײזן אונדז פאלשע פעסער און אים׳ װאם האט נישט 
באװיזן צו מאכן זיך א פאלשן פאם, פארהאלטן מיר. מיט װאס זענען מיר בעסער 
פון דער אלטער מאכט ? בײ מיר איז ער געװען גערעכט. מען האט זײ געגעבן דאם 
זעלבע, װאם מיר האבן געגעסן. מען האט זײ אויך געװאלט מאכן א געלעגער. אבער 
פלוצים האבן די װײםע אנגעהויבן צו באשיםן אונדזער קאזארמע. מיר האבן בא־ 
שלאסן אװעקפירן אונדזערע ארעםטאנטן אין א זיכערן ארט, װו עם װעט זײ נישט 
דראען קײן שום געפאר. 

אין די לעצטע דרײ טעג פון אויפשטאנד האט זיך אונדזער גרופע געפונען 
נעבן פושקין־דענקמאל. דארט איז אויך געװען די פאזיציע פון אונדזער ארטי־ 
לעריע. אינטערעםאנט, אז א מיליטערישע גרופע פון פראנצויזישן מיליטערישן 
אטאשע האט אונדז באדינט מיט זײער לאםט־אױטא. מיך האט דאם זײער געפרײט 
— דאך אײניקלעך פון די קאמונארן. 

די אויפגאבע פון אונדזער קאמפס־גרופע איז געװען צו פארטײדיקן דעם 
סאװיעט. דער םאװיעט איז געװען ארומגערינגלט פון צװײ זײטן: פון קרעמל 
און שטאט־ראט און — פון הויז פון שטאט־נאטשאלניק, װאס האט זיך געפונען 
אויפן פושקין־בולװאר. דער סאװיעט האט זיך געפונען צװישן די דאזיקע צװײ 
צענטערם, װאם האבן כםדר געפרװוט אטאקירן דעם סאװיעט מיט געפאנצערטע 
אויטאם. מיר האבן זײ געדארפט אפשלאגן. 

אין די לעצטע דרײ טעג איז דער פראםט געװען זײער א שטארקער. נישט 
געקוקט דערויף, װאם אויף דער גאס האבן זיך געברענט אײװעלעך, איז דאך גע־ 
װען שרעקלעך קאלט. מער װי זעקס שעה איז אוממעגלעך געװען צו האלטן רי 
קעמפער אױף דער גאם. אלע זעקס שעה האט מען זיך געביטן. װען מען האט 
זיך געביטן דאס ערשטע מאל בין איך ארויף אין סאװיעט, אבער דארט איז געװען 
שמוציק. די זעלגער זענען געשלאפן אויף דער ערד מיט די ביקסן אין די הענט. 
בכלל איז געױען א שרעקלעכע אומארדענונג. װען מען האט מיך צומארגנם װידער 
באפרײט אויף זעקס שעד״ האב איך אפגעטאן א גרויס נארישקײט. איך האב בא־ 
שלאםן די זעקם שעה צו פארברענגען צוזאמען מיט מײנע חברים אין אונדזער 
װוינוגג אויף דער םפירידאנאװע־גאם. כדי צוצוקומען אהין, האב איך געמוזט 
דורכגײן דעם פושקין־בולװאר. אינמיטן פוגעם בולװאר האט זיך געפונען דאם 
ד,ויז פון שטאט־נאטשאלניק, און װי מען האט געשמועסט, איז דארט געװען דער 
שטאב פון די װײםע. 

װען איך האב אנגעהויבן ארײנגײן פון טװערםקי־גאם אויפן בולװאר מימ 
דער ביקס אין האנט, האבן די װײסע געעפנט א שרעקלעך פײער. צוריקציען זיך 

איז שוין געװען שפעט, דער װעג אהײם איז שוין געװען נעענטער װי אויף צוריק. 
האב איך גענומען לויפן אײנגעבויגענערהײט. די מענטשן פון די טויערן האבן 
ארויםגעקוקט מיט שרעק׳ בלוזי א נם האט מיך געקאנט ראטעװען. װען איך בין 
צוגעקומען צום עק גאס און זיך געדארפט פארקערעװען אויף לינקם, האב איך 
דערהערט א געשרײ: ״װער גײט?״ — ״אן אײגענער חבר״ — דאס איז געװען 
זער פאראל. װען איך בין צוגעקומען נעענטער, האט מיך דער רויטארמײער, 
װעלכער איז געשטאנען אין א לײדיק געװעלב, א פרעג־געטאן צי איך בין א ײד. 
װען איך האב אים געענטפערט, אז יא, האט ער פון מיר געפאדערט א פראפוסק 
;דערלויבעניש). איך האב געכאפט די ביקם און זיך פארמאםטן מיטן באגנעט איפ 
צו אטאקירן און געזידלט, אז ער איז א קאנטעררעװאלוציאנער און אנטיםעמיט. 
ער האט געהאט אין האנט א בראונינג און דערפאר איז ער געװען אין א בעםערער 
לאגע פון מיר. פונדעםטװעגן האט ער געהאלטן אין אײן צוריקציען זיך אין גע־ 
װעלב ארײן. איך האב זיך כסדר דערנעענטערט צו אים מיטן באגנעט און גע־ 
פילט, אז ער שעמט זיך אלײן דערמיט, װאם ער האט געזאגט. אפשר איז ער 
געװען געפלעפט פון מײן רעאקציע. איך װײם נישט מיט װאס דאס װאלט זיך 
פארענדיקט, װען ם׳קומט נישט אן אן אויטא מיט די װײםע. בײדע האבן מיר 
געעפנט אויף זײ א שיםערײ. ער האט מיר נאכדעם געדריקט די האנט און איך 
בין אװעק מײן װעג. 

איך בין ארײן אין דער םפירידאנאװא־גאם. נישט װײט פון מיר זענען 
געגאנגען דרײ װײסע אין סטודענטישע היטלען און געשריגן, אז מען זאל פאר־ 
מאכן די פענצטער. לויט דעם װי אזוי זײ האבן געהאלטן די ביקםן אין די הענט, 
האב איך זיך משער געװען, אז זײ קאנען די דאזיקע מלאכה נאך ערגער פון מיר- 
איך האב זײ געװאלט אנטװאפענען. בײ מײן הויף האב איך באגעגנט דעם פועלי־־ 
צױניםט לוזער םטאליאר. איך האב געפרעגט, צי ער קאן מיר העלפן דורכפירן 
מײן פלאן. ער איז ארויף צו זיך, אראפגעברענגט זײן ביקם. מיר זענען צוגעלאפן 
צו די םטודענטן און געפאדערט, אז זײ זאלן װארפן דאם געװער. נאך אײדער מײ 
האבן פארענדיקט די װערטער — זענען שוין די ביקםן געלעגן צו אונדזערע פים. 

װען איך בין ארויף אין שטוב, האב איך שוין דארט געטראפן מײנע גוטע 
חברים קאץ און אראנאװיטש. מיר האבן פארבראכט א פאר שעה און איך בין 
צוריק אװעק אויף מײן פאסטן — שוין דורך אן אנדערן װעג. 

די לעצטע טעג זענען די קאמפן אויף מײן אפשניט געװארן אלץ מער 
פארעקשנט. ם׳האט זיך געשאפן דער אײנדרוק, אז װאס מער די װײםע לײדן 
מפלות, אלץ מער זוכן זײ רעװאנזש, אלץ מער װילן זײ אונדז געבן א טויט־קלאפ 
דורכן פארכאפן דאס הויז פונעם םאװיעט. אבער נישט געקוקט דערויף, װאס די 
קאמפן אויף אוגדזער אפשניט זענען געװארן שטארקער, איז אלץ מער געװאקםן 

אונדזער פרײד. אויף א סך פונקטן האט מען מער נישט געהערט קײן שיםערײ — 
א סימן׳ אז די װײםע האבן זיך אונטערגעגעבן. 

אויפן זיבעטן טאג אין אװנט האבן די קאמפן כמעט זיך אפגעשטעלט 
אפילו אויף אונדזער אפשניט. דאם האט בײ אונדז ארויםגערופן גרוים פארװונ־ 
דערונג. פינקטלעך צװעלף בײנאכט האבן מיר באמערקט׳ אז עם דערנעענטערט 
זיך אן אויטאמאביל מיט א רויטער פאן. א חבר האט אונדז געמאלדן, אז דער 
קרעמל, די לעצטע פעסטונג פון די װײםע, האט זיך אונטערגעגעבן און בעט אונדז 
אפשטעלן דאם פײער• די ױנקערם האבן געגעבן אן ערן־װארט, אז זײ װעלךזיך 
מער גישט שלאגן. אין אבט טעג ארום האבן זײ זיך שוין געפונען אויפן דאן אוך 
געשאפן די טויט־באטאליאנען פון קארנילאװן. 

װען מען האט אונדז באפוילן אויפהערן שיםן, האט מען אונדז גלײכצײטיק 
געהײםן גײן אהײם. אבער נישט קוקנדיק אויף דעם שטארקן פראםט האט קײנער 
נישט געװאלט אהײמגײן. פון אלע גאםן און געםלעך אין מאםקװע האט זיך דער־ 
הערט דאם געזאנג פון רעװאלוציאנערע לידער. חברים האבן זיך ארומגענומען, 
א םך האבן געװײנט פון פרײד. צוזאמען מיט די רעװאלוציאנערע לידער האט מען 
געהערט די אויםגעשרײען לכבוד לענינען און טראצקין. מען האט אויך פון צײט 
צו צײט דערמאנט קאמיעגיעװן און זינאװיעװן. 

װען דער קאמף האט זיך פארענדיקט האב איך באשלאםן מער נישט צו־ 
ריקצוגײן אין קאזארמע, אראפװארפן די מיליטערישע קלײדער. דאם איז נישט 
געװען פאר מײן אנארכיםטישן געשמאק. פארשטענדלעך, אז באלד האבן זיך פאר 
מיר אנגעהויבן טעג פון גרויםן הונגער. װען נישט מײן גוטער חבר אראנאװיטש, 
װאם האט געארבעט אין א קאאפעראטױו, װײם איך נישט, װי אזוי איך װאלט 
אױםגעהאלטן. 

אײדער די קאמפן האבן זיך אנגעהויבן האט צוזאמען מיט אונדז געוװינט 
א פערזאן, װאם איך האב גישט געוװםט פון װעלכער פארטײ ער איז — פון די 
פ.פ.ס. אדער די מענשעװיקעס, אבער געזידלט האט ער די באלשעװיקעם אלס 
שפיאנען און באנדיטן. װי גרויס איז געװען מײן פארוװנדערונג, װען בעת דער 
לװיה פון די געפאלענע האב איך אים שוין געזען מיט א רויטן באנד אויפן ארבל 
— אלם באלשעװיםטישן קאמיםאר. אזוי װי איך בין געקומען צו דער לװיה 
אין צױוילן אנטאן האט ער מיך שוין געזידלט און געדראט אין נאמען פון דער 
נײער מאכט... 

מיר איז נישט באשערט געװען אויף לאגג אראפצװוארפן פון זיך דעם מי־ 
ליטערישן אוניפארם. א צװײ װאכן נאכן אקטאבער־אויפשטאנד האט מען מיך 
.ארויסגערופן אין פולק און געמאלדן, אז קארגילאװ האט ארגאניזירט זײנע טויט־ 
באטאליאנען, פארכאפט כארקאװ און גרײט זיך צו מארשירן אויף מאםקװע. דער 
פולק פארט ארויס אויפן פראנט. מען האט מיך געפרעגט, צי איך װיל פארן• 
געשמעקט האט דאם מיר נישט, אבער געעגטפערט האב איך פאזיטיװ. 

װען איך בין אהײמגעקומען זיך געזעגענען מיט די חברים, זענען זײ 
ארײנגפאלן אין א טרויעריקער שטימונג. זײ האבן מיך אפגערעדט און מיר אויפ־ 
געקלערט, אז מיט מײן ײדישן פנים װעלן מיך די קאזאקן דערמארדן בײ דער 
ערשטער געלעגנהײט. הגם איך האב געוװםט, אז די חברישע זארג פאר מיר 
דיקטירט זײ די װערטער, האט דאם מיך דענערװירט. איך האב זיך הארציק 
געזעגנט מיט די חברים, און באזונדערם מיט די צװײ נאענטםטע — מיט קאצן 
און אראנאװיטשן — און בין אװעק אויפן פראנט. 

סוף נאװעמבער זענען מיר ארויםגעפארן פון מאםקװע אויפן װעג צו כאר־ 

קאװ. װען מיר זענען אין האלבער נאכט אנגעקומען אין ביאליגראה די לעצטע 
שטאט פאר כארקאװ, איז צו אונדז ארויםגעקומען דער םעקרעטאר פון רעװא־ 
לוציאגערן קריגס־קאמיטעט און דערקלערט, אז אין דער שטאט געפינט זיך דער 
פױלישער לעגיאן און זײער צאל באשטײט פון ססס.ל 1 מאן. זײ האבן הארמאטן 
און פולעמיאטן. דער לעגיאן האט נעכטן אפגעהאלטן א פארזאמלונג און באשטימט 
זיך צו פאראײניקן צו קארנילאװן. אויב מיר װעלן װײטער פארן, װעלן זײ פון 
הינטן אונדז ארומרינגלען און פארניכטן. זײן פארשלאג איז געװען, אז מיר זאלן 
ארײן אין שטאט און זײ אנטװאפענען. דאם איז געװען לײכט צו זאגן, אבער װי 
אזוי מאכט מען דאס י די פאליאקן זענען געװען ססס. 17 באװאפנטע מיט מאשין־ 
געװער און מיר — 600 מיט בלויזע ביקסן• ם׳האט אויםגעזען, אז דער רע־ 
זולטאט פון דער שלאכט איז פון פארוים באשטימט. געשען איז אבער דאס 
פארקערטע. 

ם׳איז נאך געװען פינצטער װען מיר זענען ארײן אין שטאט. מיר האבן 
ארומגערינגלט די קאזארמעם און אנטװאפנט די פאליאקן. ס׳האט געדויערט בלויז 
אײן שעה — און מיר זענען געװען די באלעבאטים פון דער לאגע. די םאלדאטן 
האט מען באפרײט און די אפיצירן האט מען אפגעשיקט קײן מאםקװע. בלויז 

דער קאמענדאנט זײערער איז דערשאםן געװארן׳ בעת ער האט געפרוװט אנט־ 
לויפן. 

װען איך בין אין זעלבן אװנט געגאנגען פאטראלירן איבער די גאםן האב 
איך אויף א טיר געזען אן אױפשריפט׳ אז דא געפינט זיך א װארשעװער ליטע־ 
ראריש קרײזל אויפן נאמען פון י. ל. פרץ. איך האב זיך שטארק דערפרײט. איך 
האב אנגעקלונגען און געװאלט ארײנגײן. אבער דער אײגנטימער פון דער װוי־ 
נונג, װאם האט אויםגעזעךצו זײן א גאנץ פארמעגלעכער׳ האט מיך נישט געװאלט 
ארײנלאזן׳ ער האט מיר פשוט געהײםן גײן. דאס האט מיר פארקלעמט בײם הארץ. 
איך האב זיך דערפילט עלנט. מיט א שװער הארץ בין איד אװעק• 

אויף צומארגנס זענען מיר אפגעפארן׳ מיר זענען אין כארקאװ נישט 
ארײן. קארנילאװ איז דארט נישט געװען׳ מיר האבן זיך פארנומען אויף קובאן. 
א גאנצן חודש צײט זענען מיר אזוי ארומגעפארן זוכן די װײסע און נישט געקו״ 
מען אין קאנטאקט מיטן שונא. 

כל זמן מיר האבן זיך געפונען אויף דער אוקראינישער טעריטאריע זענען 
מיר געװען אין א פרײלעכער שטימונג. אומעטום איז מען אונדז אנטקעגנגעגאנגען 
מיט רויטע פענער׳ באגריםט אוגדז און דערקלערט׳ אז די באפעלקערונג האט 
אלײן פאריאגט די װײסע און איבערגעגעבן די מאכט די םאװיעטן. אבער װען 
מיר זענען אריבער די קובאנער גרענעץ האט זיך די לאגע געענדערט. אמת׳ אויך 
דארט האט מען זיך גישט געשלאגן׳ אבער די באפעלקערוגג האט זיך פארהאלטן 
מיט א פײנטלעכער נײטראליטעט׳ מען האט זיך געפילט אין לאנד פון שונא. 

דערװײל האט זיך אנגעהויבן א דעמאראליזאציע. די םאלדאטן האבן אנגע־ 

הויבן טענהן, אז זײ האבן שוין אין ביאליגראד געמאכט דאם זײעריקע׳ זאלן 
אלע זיך שלאגן צו ביםלעך. זײ דארפן זיך נישט שלאגן פאר אנדערע. מען דארף 
נעמען אין אכט, אז דאס זענען געװען סאלדאטן פון דער אלטער נישט דעמא־ 
ביליזירטער צארישער ארמײ. אויף מיר האט עס געמאכט א שװערן אײנדרוק. 
מיט מײן שװאכן רוםיש האב איך זײ אויפגעקלערט, אז איך שלאג זיך׳ הגם איך 
בין א ײדישער ארבעטער, װאס װעט קײן ערד נישט באקומען און דװקא זײ׳ 
.װעלכע װערן איצט די באלעבאטים איבער דער ערד װילן נישט קעמפן. מײנע 
טענות האבן אין א געװיםער מאם געהאלפן• 

די באצױנג פון די םאלדאטן צו מיר האט זיך אויםגעדריקט אויף זײער 
,אן אריגינעלן אופן. איז די לאגע אויפן פראנט געװען א גוטע — האבן זײ מיך 
׳פשוט געטראגן אויף די הענט, האט זיך די לאגע פאךערגערט — האבן זײ מיר 
צוגעװארפן פינצטערע בליקן. איך בין געװען זיכער׳ אז אויב די װײםע װעלן זיגך 
װעלן דאן די םאלדאטן מיך אנטקעגנטראגן אויף די שטיקעס׳ װי א מתנה פאר די 
װײםע, װי אן אויםקויף פאר זײערע זיגד• 

די שיכרות האט פארםמט דאם לעבן. אויף יעדער סטאציע פלעגן די םאל־ 

דאטן איבערלאזן זײערע העמדער׳ בלוזעם און אפטמאל די שטױול. דאם אלץ איז 
געװארן אויםגעטוישט אויף םאמאגאנקע. אין אײן שטעטל איז געװען א צעגטער 
פון בראנפן און דער עולם האט גענומען שיכורן. די לאגע איז געװארן א קאטאם־ 
טראפאלע. ם׳איז גענוג געװען 10 באװאפגטע וױיםע׳ אז זײ זאלן אלעמען אוים־ 
מארדן. מען האט דעם בראנפן אויסגעגאםן אין טײך׳ האבן זיך די סאלדאטן אהין 
ארײנגעװארפן מיטן אנטאן און געטרונקען דעם בראנפן. דאם איז געװען אין די 
װינטער־טעג• ם׳האט געקאסט פיל מי ביז די אומארדענונג איז באזײטיקט גע־ 
װאח• 

אנדערש איז געװען די שטימונג בײ דער רויטער גװארדיע, װאם איז 
געפארן צוזאמען מיט אונדז אויפן פראנט. בײ זײ האבן מען גאנצע טעג דיםקוטירט. 
איך געדענק אײן דיסקוםיע װעגן דער פראגע פאר װאם מען פארט זיך שלאגן, 
אײניקע האבן געטענהט : — פאר ערד׳ אנדערע — פאר שלום׳ א דריטער טײל — 
כדי די ארבעטער זאלן פארכאפן די פאבריקן. אבער די אלע דערקלערונגען האבן 
נישט באפרידיקט. פלוצלינג שטעלט זיך אײנער אויף און זאגט׳ אז ער װײסט 
פאר װאם — פאר דער ברידערלעכקײט פון די פעלקער. דער ענטפער איז אלע־ 
מען געפעלן. די פנימער זענען געװארן לויטער. 

א מאדנע פאלק די רוםן. זײ האבן דורכגעמאכט צװײ רעװאלוציעס אין 
אײן יאר און פארן זיך שלאגן אויפן פראנט פון בירגער־קריג נישט װײניקער׳ װי 
פאר דער ברידערלעכקײט פון אלע פעלקער ג װי קאן מען אזא פאלק נישט ליב 
האבן ? איך האב זיך געפילט גליקלעך, װאם איך פאר צוזאמען מיט זײ זיך שלאגן 
פאר דעם גרויםן אידעאל פון פעלקער־פארברידערונג. מיך האט בלויז פאר־ 
דראםן, פארװאם איך בין נישט אין אײן גרופע מיט זײ. בײ אונדז אין דעם אלטן 
צארישן פולק איז אלץ געװען אנדערש, ערגער. 

אבער אײנמאל האט מיך א רום פון אונדזער פולק איבעראשט. ער האט 
מיך אפגערופן אין א זײט און געמאכט מיר אזא דערקלערונג : ער איז א זון פון 
א פאפ, זיך געלערנט אין א רעליגיעזן םעמינאר׳ פון דארט אװעק, געארבעט בײ 
א בעקער און אנטלאפן. ער איז געװארן א בראדיאגע• ער האט אלע מאל פײנט 
געהאט ײדן. זײן גאנץ לעבן האט ער נישט געהערט רעדן קײן אײן גוט װארט 
װעגן זײ. די שנאה איז אים ארײן אין בלוט. אבער זיגט ער פארט מיט מיר צו־ 
זאמען און הערט מיך רעדן האט ער זײן מײנונג װעגן ײדן געביטן. ער האט צו 
מיר בלויז אײן ביטע : װען מיר װעלן קומען צוריק פון פראנט זאל איך אים בא־ 
קענען מיט טראצקין. װײל טראצקי איז דאך אויך א ײד און די שונאים װילן איפ 
זיכער דערהרגענען. — װעט ער אים אויםהיטן. ער גאראנטירט, אז כל זמן ער 
װעט טראצקין אפהיטן, װעט קײנער אים קײן שלעכטם נישט טאן. בײם רעדן 

האבן זײנע גרויסע אויגן געלויכטן. איך האב געהאט דעם אײנדרוק, אז אויב עם 
װעט זיך מאכן א שװערער מאמענט פאר מיר װעל איך זיך קאנען אויף אים 
פארלאזן. ער װעט זײן גרײט אומצוקומען צוזאמען מיט מיר• 

אט די אלע באטראכטונגען האבן געדויערט בלויז ביז מיר האבן דערגרײכט 
צום אמתן פראנט• אקוראט צום גײעם יאר פון 1918 זענען מיר צוגעקומען צו 
דער גרענעץ פון דאן. דאס איז געװען בײנאכט. מיר האבן בײ דער גרענעץ אי־ 
בערגעװארט די גאנצע נאכט. מיר זענען געלעגן אויף הויכע בערגלעך און אראפ־ 
געקוקט אויף דעם דאנער סטעפ. שײן איז געװען דער םטעפ. נישט קוקנדיק אויפן 
שפעטן װינטער זענען די פעלדער געװען הויך באװאקםן מיט גראז. דאם װינטל׳ 
װאס האט געבלאזן האט געמאכט באװעגן דאם גראז• שטיל איז געװען אויפן 
פעלד און בלוי איז געװען דער הימל, אויפן הארצן — רואיק און פרײדיק. די אי־ 
דיליע האט אנגעהאלטן בלויז עטלעכע שעה. מיטן פרימארגן זענען מיר ארײן 
אין דאן און גענומען דעם װעג אויף לוגאנםק — דאס הארץ פון דאנבאס. 

מיר זענען צו לוגאנםק נישט דערגאנגען — אהין איז שוין פריער אנגע־ 

קומען די רויטע גװארדיע פון לענינגראד. זײ האבן באװאפנט זעקםהונדערט 
קוילנגרעבער און זײ געשיקט אויפן פראנט. װײזט אוים, אז די קוילנגרעבער 
זענען געװען קנאפע פראנט־לײט. די װײסע האבן זײ ארומגערינגלט און אויסגע־ 
שאכטן. שפעטער, װען מיר זענען אװעק אויף דער פראנט־ליניע, האבן מיר זײ 
געזען ליגן אויף די פעלדער, טײל אן הענט און אנדערע — אן אויערן. אט די 
שרעקלעכע שענדונג האט אונדז געמאכט אויפציטערן. אונדזער צארן האבן די 
װײסע זײער שנעל דערפילט. 

נאך דעם פארברעכן פון די װײםע איז אנגעקומען פון טראצקין א באפעל: 

נישט געבן און נישט נעמען קײן געפאנגענע! מיר האבן אפגעריבן די שפיצן פץ 
אונדזערע קוילן. װען אזא קויל גײט ארײן אין קערפער, שטעלט זי זיך אויף און 
דער קערפער װערט אויפגעריםן. מיר האבן די קוילן א נאמען געגעבן דום־דום־ 
קוילן. דער קאמף האט אנגענומען די בלוטיקסטע פארמען. 

אין דער נאכט פונעם צװײטן פעברואר זענען מיר אװעק צו א קלײנער 
באן־םטאציע, נישט װײט פון לוגאנםק. די סטאציע איז געלעגן אין א טאל• אונ־ 
דזער אטריאד האט באקומען א באפעל: מיט די קוילנװארפער זיך פארגנבענען 
אויפן פעלד הינטער א בערגל און פארטאג אטאקירן דעפ שונא. די סיטואציע האמ 
אויםגעזען אזוי ? די רויטע גװארדיע האט באזעצט דעם טאל און נישט װייט פון 
דארט — אויפגעריםן א בריק פון די װײסע. א צװײ ק״מ נאך דער בריק, אויף 
א בערגל, איז געװען א צערקװע. אויפן ארט פון גלאק אינעם טורעם האבן די 
װײסע זיך באפעםטיקט און באשאםן די רויטע פון מאשין־געװער. ם׳איז בא״ 

שטימט געװארן׳ אז װען דער אטריאד פון טאל װעט אנהײבן זײן אטאקע זאלן 
מיר אנגרײפן פון רעכטס. ארויםגעקומען איז א ביםל אנדערש. 

װען מיר זענען צוגעקומען צום בערגל האבן מיר געשיקט אן אויםשפיר־ 

גרופע. מיר האבן געדארפט זיד צוגנבענען צום שונאם פאזיציע, גײן אויף דער 
באךליניע, מעלדן דעם שטאב און דאן — אומקערן זיך צו אונדזער אטריאד. 

אין מאמענט װען מיר זענען צוגעקומען צו דער באךליניע האט א גרופע 
פון די װײםע אדורכגעריםן אוגדזער פראנט. פון הינטן האבן זײ באשעדיקט די 
רעלםן אפשנײדנדיק דעם װעג אונדזער עשאלאן, אז ער זאל זיך נישט קאנען 
צוריקציען. זײ האבן זיך דערוװםט אונדזער פאראל, אפגענארט אונדזער קאראול 
און אים ליקװידירט. בעת זײ זענען אדורך די בריק האבן זײ אויף אונדז געעפגט 
אן ארטילעריע־פײער• מיר זענען געװען זיכער, אז דאם איז א צוגרײטונג צו אן 
אטאקע. מיר האבן געזוכט דעם שעף פון שטאב און אימ נישט געקאנט געפינען. 
די רויטע גװארדײער האבן זיך פארלוירן. 

עם איז אנטשטאנען א שרעקלעכע פאניק. אין אונדזער אויםשפיר זענען 
געװען אלטע פראנטאװיקעפ, האבן זײ באפוילן זיך אויסצולײגן אויף א בארג אין 
רײען און זײן גרײט אפצושלאגן דעם אנגריף. דער אנגריף איז געקומען ערשט 
פרימארגן. װען אונדזער אטריאד האט געזען, אז מיר קערן זיך נישט אום — 
זענען זײ אויך געקומען צו דער באן־ליניע. 

די װײסע האבן פארטאג אנגעהױבן זײער אטאקע שיקנדיק פארוים די 
שטורעם־אפטײלונגען. מיר האבן געמוזט אפטרעטן. דער אײנציקער הארמאט, 
װאס איז געװען אין אונדזער באזיץ האט נישט געשאסן. דאס איז געװען אונדזער 
ערשטע און אויך די לעצטע מפלה אויף אט דעם פראנמ. װען מיר זענען אפגע־ 
טראטן אויף א פאר קילאמעטער האבן זיך צו אונדז פאראײניקט צװײ אטריאדן, 
אײנער — פון עסטרײכישע קריגם־געפאנגענע און א צװײטער — פון יאראםלא־ 
װער ארבעטער. מיר האבן גלײך אנגעהויבן א קעגן־אפענםױוע. די יאראםלאװער 
זענען געגאנגען לינקם פון אונדז, די עםטרײכישע רעבטם און מיר — אינמיטן. 
װען מיר זענען צוגעקומען צוריק צו דער בריק האבן מיר דערזען א רויטן פאנ־ 
צער־צוג, װאם איז אמאל געבויט געװארן אויף קערענסקים נאמען. איצט תאט 
מיט דעם צוג אנגעפירט אנטאנאװ־אװםענקא. ער האט דאם באשאםן די פאזיציע 
פון די װײםע, װאם האט זיך געפונען אין דער צערקװע אויפן בערגל. מיר האבן 
די װײםע שנעל צעשלאגן און אין קלענערע קאמפן זיך דורכגעשלאגן א װעג אויף 
ראםטאװ. 

נאך אײן קריזים־מאמענט האבן מיר איבערגעלעבט. אין אײנעם אן אװנט 
זענען מיר ארײן אין א דארף זיך אפרוען. װײזט אוים, אז אין דעם דארף האט 
מען נאך נישט געװוסט װאם אזוינם עס זענען באלשעװיקעם. איך בין ארײן מיט 

דער ערשטער אויםשפיר־גרופע. ;אלע פינף פון דער גרופע זענען געװען ד״וייבע 
אײן פויערטע האט זיך אנגערופן צו דער צװײטער: ״זעםט׳ איך האב דיר גע־ 
זאגט׳ אז די באלשעװיקעם זענען גרויםע מענטשן!״. אין אװנט בין איך מיט דרײ 
טאטארן — ארטילעריסטן ארײן אין א כאטע. דער פויער האט געמאכט פײער 
אין אוױון און אונדז מכבד געװען מיט געפרעגלטע פיש. מיר האבן זיך אפגערוט. 

פלוצלינג איז אנגעקומען א מעלדונג׳ אז מיר מוזן תיכף ומיד ארוים אויפן 
פראנט — די וױיסע האבן ארומגערינגלט די פעטראגראדער און יענע ציען זיך 
צוריק אין פאניק. ס׳איז שוין געװען שטארק פיגצטער װען מיר זענען אװעק אויפן 
פראנט. די פעטראגראדער האבן זיך צוריקגעצויגן און מיר האבן פארנומען זײע־ 
רע פאזיציעס. מיר זענען אזוי אפגעגאנגען אין א טאל א מהלך און באמערקט, אז 
אויבן פון בײדע זײטן געפינען זיך מענטשן. װען מיר האבן זײ געפרעגט װער זײ 
זעגען — האבן זײ מיט חוזק געענטפערט דעם רויטן פאראל און אונדז גענומען 
אטאקירן. מיר האבן שנעל זיך ארויםגעצויגן פונעם טאל און זיך אויסגעלײגט 
אין רײען. מיר זענען געװען איבערצײגט׳ אז מיר קומען אום. 

מיטאמאל האבן מיר אלע אויפגעציטערט פון א געזאנג׳ װאם האט זיך 
דערטראגן צו אונדז. מיר האבן אנגעהויבן זיך אײנקוקן אין דער ריכטונג פון די 
קלאנגען׳ און דערזען װי עס גײט א מחנה מיט רויטע פענער. װען זײ זענען צוגע־ 
קומען נעענטער האט זיך ארויסגעװיזן׳ אז דאם זענען אונגארישע קריגם־גע־ 
פאנגענע. 

מיר האבן זיך ארומגעכאפט׳ געקושט און געװײנט פאר פרײד• די רויטע 
פענער׳ דער ״אינטערנאציאנאל״, נעכטיקע געפאנגענע און הײנטיקע חברים אין 
קאמף — דאס אלץ האט אונדז ארײנגעבראכט אין עקםטאז. 

באלד האבן מיר צוזאמען אנגעהויבן די אפענםיװע. מיר האבן זיך געטראגן 
דוי א שטורעם־װינט. קײנער האט אונדז שוין נישט געפרװוט פארהאלטן און קײנעד 
װאלט אונדז נישט געקאנט פארהאלטן. מיר האבן געמאכט דעם זיגרײכן מארש 
ביז ד קילאמעטער פאר ראםטאװ. מיר האבן דורכמארשירט בײם ברעג פון אזאװישן 
ים — פון טאגאנראג ביז ראםטאװ. מיר זענען געגאנגען פרײלעכע און זיכערע 
אין נצחון. 

מיר איז אבער געװען אומעטיק און טרויעריק. ם׳איז אפילו נישט לײכט 
צו באשטימען׳ אז מען גיט נישט און מען נעמט נישט קײן געפאנגענע, צו שיסן 
מיט אױפרײם־קוילן׳ װאם פאראורזאכן א זיכערן טויט< שװער איז גײן אויף 
אטאקע און אונטער דער אויפרעגונג פונעם הורא־געשרײ אדורכשטעכן דעם 
שונא• אומפארגלײפלעך שװערער איז אבער צו זען װי מ׳נעמט אנטװאפנטע 
מענטש און מען שיםט זײ אוים, בפרט װען צװישן זײ געפינען זיך אפט פרויען. 

אין אזעלכע פאלן פלעג איך זיך אפרוקן אין א װינקל. איך האב געפילט׳ אז אויב 
איך װעל צו דעם זיך צוקוקן װעל איך מוזן אװעק פון פראנט. 

אין די ערשטע טעג פון פעברואר האבן מיר צוגעגרײט די אטאקע אויף 
ראסטאװ. ס׳האט זיך אבער ארויסגעװיזן, אז די װײםע האבן די שטאט שוין פריער 
פארלאזט און מיר האבן געקאנט אויפהענגען די רויטע פענער אויף אונדזער 
עשאלאן און פרײ ארײנפארן קײן ראםטאװ. 

אונדזער 56 ־טער פולק האט זיך דאך ארויםגעװיזן צו זײן דער בעסטער. 

ער האט באקומען דעם נאמען ״דער ערשטער רעװאלוציאנערער מאסקװער פולק״. 
װען מען האט געדארפט ארײנמארשירן אין שטאט ארײן און מורא געהאט פאר 
רויבערײען — האט מען באפוילן, אז מיר זאלן ארײן די ערשטע און האלטן די 
ארדענונג. 

װען מיר זענען אין דער פרי ארײן אין שטאט האט מען אונדז אויפגענו־ 

מען מיט גרוים פרײה הגם עם זענען געװען רײד, װאם האבן געגרילצט אין די 
אויערן. 

אט איז געשטאגען א גרופע, װאם האט אונדז באגריםט און אײנער פון 
איר האט געהאלטן אין אײן שרײען ן ״ברידער .י די װײסע האבן אפגענארט. זײ 
האבן אוגדז איינגערעדט, אז עם גײען בלויז דײטשן און זשידעם, און דא זעען 
מיר בלויז פראװאסלאװנע״. װען ער האט מיך דערזען, האט ער זיך פארהאקט. 

מיר זענען תיכף ארויף אין שטאב פון קארנילאװן. אויםער דאם געװער 
האבן מיר דארט אויך געפונען גאנצע קאםטנס מלבושים און צירונג אײנגעפאקט 
אין ביבולע. די ״קלײניקײטן״ — די גאלדענע רינגען און בריליאנטן האבן די 
שלאכטלײט געפאקט צו זיך אין די קעשענעס, טענהנדיק, אז צו װעמען דאס זאל 
נישט אנקומען — װעט ער טאן דאס זעלבע, זענען זײ שוין בילכער. איך בין 
געשטאנען אנגעלענט אויף דער ביקס און האב זיך געמיאוםט צו פארשעמען דעם 
ױם־טוב פון זיג מיט גנבענען גאלד. עטלעכע פון די רויטע גװארדיסטן האבן מיך 
געפרעגט, פארװאם איך נעם גארנישט. איך האב געפרװוט זיך ארויםדרײען, אבער 
תיכף זיך איבערצײגט, אז עם װעט נישט גײן. זײ האבן זיך געפילט װי באלײדיקט 
פארװאם איך נעם גישט. די באלײדיקטקײט איז אנגעװאקםן אין א האם צו מיר. 
איך האב געפילט, אז נאך אײן מינוט — און זײ װעלן מיך נעמען אויף די 
שטיקעם, האב איך זיך אראפגעבויגן און אויסגעזוכט א גענעראלישע אויםצײכע־ 
בוג ״פאר 35 יאר דינסט״. זײ האבן זיך בארואיקט און װײטער געלײגט אין די 
קעשענעס. װען מיר זענען בײנאכט געקומען אין מאםקװער האטעל, האבן זײ 
זיך געזעצט שפילן אין קארטן. אויף די טישן זענען געלעגן ריזיקע שטויםן מיט 
געלט. 

אויפצומארגנם איז אין ראםטאװ געװען א טרויעריקער טאג. מיר זענען־ 
ארומגעגאנגען איבער די שפיטעלער און צונויפגענומען די פארוװנדעטע אפײ 
צירן פון קארנילאװס ארמײ. הױת מען האט געהאלטן די מלחמה פאר פארענדיקט- 
איז געװען א באפעל אפשיקן די אפיצירן קײן מאםקװע. אבער די רויטע קאזאקן 
האבן זײ אלע אויסגעמארדעט אינמיטן גאם. איך האב געפילט׳ אז די פיס ברעכן 
מיר זיך אײן. דאם איז געװען א שענדלעכער מארד. 

פון די פראדוקטן, װאם מיר האבן רעקװיזירט׳ האבן מיר אײנגעארדנט 
א קיך בײ אונדז אין קאזארמע. יעדער אײנער האט געקאנט באקומען א מיטאג 
אן געלט• לאנגע רײען האבן זיך געצויגן פון אלע גאסן. 

מיר זענען ארומגעגאנגען מאכן הויז־זוכונגען. די אפיצירן, װאם זענען 
געװען אויסבאהאלטן, האבן געגעבן א באװאפנטן װידערשטאנד װען מען איז זײ 
געקומען ארעםטירן. עס איז געװארן באשטימט, אז יעדער רויטגװארדײער דארף 
האבן בײ זיך א רעװאלװער. הױת איך האב אזא נישט געהאט, האט מען )מיר 
געגעבן אן אדרעם און א שריפטלעכע באשטעטיקונג צו רעקװירירן א רעװאלװער. 
מיט מיר איז געגאנגען אן אוקראינער. װען מיר האבן זיך געפונען אין גאם האט 
זיך אנגעהויבן א שיםערײ פון אלע זײטן. ארויםגעװיזן האט זיך, אז די װײםע 
שיסן פון די דעכער. דאס האט געדארפט זײן א םיגנאל צו אן אויפשטאנד. מיר 
האבן נישט געװוסט װאם צו טאן. דאס געפינען זיך אין גאם פון צװײ רויטע 
גװארדײער, אפגעזונדערטע פון אײגענעם פולק, האט געדראט מיט א טויט־גע״ 
פאר. גראד האי איך דערזען א באקאנטן, אראנאװיטשעס א חבר. ער האט מיר 
געזאגט, אז דער קריגם־קאמיטעט געפינט זיך אין שכנות מיט זיץ פאטערם הויז 
און אויב איך װיל — װעט ער מיך אהינפירן• איך בין געװען זיכער, אז קודם־כל 
װעלן די װײםע באפאלן דאם הויז פונעם קריגם־קאמיטעט. אבער װען איך ב;ין 
געקומען אהין איז שוין געװען רואיק. די ארטילעריע האט שטיל געמאכט די 
װײסע. 

איך האב דאן געבעטן דעם פארזיצער פונעם קריגם־קאמיטעט, אז ער 
זאל מיר דערלויבן ארײגגײן צו מײן באקאנטן. די פאמיליע האט מיך מיט מיץ 
באגלײטער גוט אויפגענומען, מכבד געװען מיט טײ און בלינעם. אומגעריכט זע־ 
נען ארײנגעקומען רויטגװארדײער מאכן א רעװיזיע. אײנער פון זײ האט זיך אנ־ 
גערופן צו זײנע חברים: ״זעםט ד ײדן קומען אלע מאל פארטײדיקן ײדן״. איך 
האב געכאפט מײן ביקם (דער אוקראינער האט געטאן דאס זעלבע) און דערקלערט, 
אז זײ װעלן דא קײן רעװיזיע נישט מאכן, פאגראמשטשיקעס קאנען נישט זיץ 
קײן רעװאלוציאנערן. זײ האבן מיר געװיזן א באשטעטיקונג פון קריגס־קאמי־' 
טעט. איך האב זײ אבער אויפגעפאדערט צו גײן מיט מיר. אין קריגם־קאמיטעט 

האב איך איבערגעגעבן דעם פארזיצער װעגן דעם אינצידענט און ער האט זײ 
שטרענג פארבאטן צו מאכן די רעװיזיע. 

מיר זענען געװען אין ראםטאװ נאך עטלעכע טעג און דאן איז געקומען 
דער באפעל צו פארן פארטײדיקן פעטראגראה װאס איז געװען באדראט פון די 
דײטשן נאכן איבעררײםן די בריםקער אונטערהאנדלונגען. 

אויפן װעג האבן איך איבערגעלעבט גאנץ שװערע מאמענטן. א םך חברים 
פון מײן פולק, װעלכע האבן זיך העלדיש אויסגעצײכנט אין די קאמפן האבן איצט 
געשפילט אין קארטן אויף גרויםע סומעם. אויף מײן פראגע פון וואנען זײ האבן 
גענומען אזוי פיל געלט — האבן זײ מיר געענטפערט׳ אז נישט צוליב אידעאלן 
זענען זײ געפארן זיך שלאגן, אזעלכע נאראנים זעגען זײ נישט. דאם איז פאר 
מיר געװען א גרויסע אנטוישונג• איך האב שוין געװאלט זײן צוריק צװישן 
אײגענע חברים. 

װען מיר זענען דעם 23 ־םטן פעברואר אנגעקומען קײן פעטראגראד איז 
שוין דער בריםקער שלום געװען אונטערגעשריבן. איך בין געפארן קײן מאסקװע. 


צוריק אין מאםקװע 


דעם 26 ־טן פעברואר בין איך אנגעקומען קײן מאםקװע. מײנע חברים 
זענען געװען געפלעפט. בעת איך בין אמאל געװען ארומגערינגלט פון די קאזאקן 
האב איך אנגעשריבן צו די חברים א געזעגענונגס־בריװ. שפעטער, װען די 
קאמפן האבן זיך פארשארפט, האב איך מער נישט געשריבן. די חברים האבן 
געמײנט, אז איך בין אומגעקומען און זיך פונאנדערגעטײלט מיט מײנע זאכן• 
איצט, װען איך בין צוריקגעקומען, האבן זײ מיר אנגעהויבן די זאכן צו ביסלעך 
צוריקצוברענגען. דאם איז פאר זײ און אויך פאר מיר געװען נישט אנגענעם. 

צומארגנס בין איך געגאנגען אין פולק, כדי זיך אויסצושרײבן און צו בא־ 

קומען א באשטעטיקונג, אז איך בין געװען אויפן פראנט• דער סעקרעטאר פונעם 
פולק־קאמיטעט האט מיך שטארק צוגערעדט, אז איך זאל גײן אין א מיליטערישעד 
שול, װײל איך האב זיך אויסגעצײכנט אויפן פראנט. אבער פאר מיר איז דאס 
אויסגעקומען װילד: אן אנארכיםט מיט א מיליטערישער קאריערע• בײם אװעק־ 
גײן האט מען מיר מיטגעגעבן א זאק מיט פראדוקטן, װאס אונדזער פולק האט רעק־ 
װירירט אין ראםטאװ. צו יענער צײט איזדאס געװען אןאוצר: צוקער, רײז, קא־ 

װע, טײ׳ קאקא און מעל. איך בין מיט די פראדוקטן געקומען אויף םפירי־ 
דאנאװא־גאם און האב זײ באלד פונאגדערגעטײלט. װען אראגאװיטש איז געקומען 
איז ער געװארן אויפגערעגט און מיר פארזיכערט, אז איך װעל הונגערן און דײ 
זעלבע חברים װעלן מיר קײן גלעזל טײ נישט געבן. צום באדויערן איז ער געװען 
גערעכט. עס האבן זיך פאר מיר אנגעהויבן טעג פון שרעקלעכן הונגער. 

געראטעװעט האט מיך תמיד אראנאװיטש. ער האט געארבעט אין קאא־ 
פעראטױו און פלעגט אפט ברענגען עפעם צו עםן. װען מיר בײדע זענען געװארן 
הונגעריק איז מען ארויםגעפארן קײן בוגאראםק. דארט איז אונדזער חבר קאץ 
געװען דער פארװאלטער פון א בונדישן קלוב, אין װעלכן ם׳איז אויך טעטיק גע־ 
װען א קיך און דארט האבן מיר זיך גוט אגגעגעםן. 

אבער אין שטעטעלע בוגאראסק, װאס איז געלעגן בסך־הכל א 20 
װיארםט פון מאסקװע, האט געהערשט א שרעקלעכע פאגראם־שטימונג און קאץ 
איז געװען געצוװנגען פון דארט אװעקצופארן. 

איך האב אנגעהויבן דערנערן זיך מיט זויערע אוגערקעם און טײ. איך 
פלעג קויפן א טוץ אוגערקעם און פארטרינקען מיט א טשײניק טײ אן צוקער. 
די בײדע זאכן האט מען נאך געקריגן אין מאםקװע. 

אײנמאל אין א קאלטן טאג, װען איך לויף אזוי אין טשײנע ארײן קויפן 
קיפיאטאק מיט אוגערקעס — פארט אדורך אן אויטאמאביל און שטעלט זיך אפ 
בײם טויער גאך מײן דירה — בײם הויז פון אויםערן־קאמיםאריאט — און פון 
דעם אויטא שטײגט אויס מיט א טעקע אונטערן ארעם דער זעלבער פארשוין, 
װאס האט אויפן װעג פון לאנדאן קײן רוםלאנד אזוי שטארק געזידלט די באל־ 
שעװיקעם און אנגערופן זײ שפיאנען פון דײטשלאנד. 

דער הונגער אין מאסקװע איז געװארן א שרעקלעכער. דער חבר קאץ האט 
מיר געשאפן ארבעט אין אופא. דער פירער פון דער דארטיקער פאבריק איז 
געװען א בונדיםט. דאם געהאלט, װאס איך האב דארט באקומען האט געסטײעט 
פאר מיר מיט קאצן אויף דורכלעבן. ער איז טאקע מיט מיר מיטגעפארן. עטלעכע 
טעג פאר אונדזער אפפאר קײן אופא האבן די לינקע סאציאליםטן־רעװאלוציא־ 
גערן דערמארדעט דעם דײטשישן אמבאסאדאר אין מאםקװע מיטן ציל צו פרא־ 
װאצירן א מלחמה צװישן רוםלאנד און דײטשלאנד. די שטימונג איז געװארן 
זײער א געשפאנטע. װען מיר זענען שוין געװען אין װעג האט מען אנגעהויבן 
שמועםן, אז די טשעכן האבן געמאכט אן אויפשטאנד, אז זײער מיליטער האט'< 
פארכאפט די באן־ליניע פון םאמארא ביז םיביר — בלויז דער אפשגיט צווישן 
סאמארא און טשעלאבינםק איז נאך אין די הענט פון די באלשעװיקעם. די פאסא־ 
זשירן האבן אנגעהויבן שעפטשען, אז די אויפשטענדלער הרגענען אויס באלשע־ 

װיקעם און ײדן. מיר זענען נישט זיכער געװען צי די צעבונטעװעטע טשעכן װעלן 
נישט פארכאפן אונדזער צוג. ם׳איז געװארן טרויעריק אויפן הארצן. אזוי נאריש 
פארענדיקן דאם לעבן האט זיך אונדז נישט געגלוסט. 

מיר זענען אבער דערפארן בשלום קײן אופא. איך האב נאך באװיזן אפצו־ 

ארבעטן א שײנע פאר װאכן. װען די װײםע האבן זיך דערנעענטערט צו אופא׳ 
האבן די סאציאליסטן־רעװאלוציאנערן ארויסגעגעבן אן אויפרוף, אז מען זאל זיך 
גרײטן אראפצװוארפן די ראטן־מאכט. עם זענען אויך ארומגעגאנגען קלאנגען, 
אז די שװארצמאהניקעם גרײטן זיך צו א פאגראם. איך האב לכתחילה ־ געהאט 
באשלאסן נישט צו גײן אויפן פראנט, נאר אנטײלצונעמען אין דער זעלבשוץ. גע־ 
שען איז אבער אנדערש. 

בעת איך בין געשטאנען אין פאבריק בײ דער ארבעט און די טשעכישע 
ארטילעריע האט אנגעהויבן באשיםן די שטאט, האבן א סך רוםישע ארבעטער 
אנגעהויבן מורמלען, ״אונדזערע קומען צוריק, ביטער װעט איצט זײן צו די 
באלשעװיקעס און ײדן״. די געשפרעכן האבן מיך אויפגערעגט. איך בין אװעק 
אין קריגס־קאמיטעט, אויסגעטאן דארט מײנע ארבעטס־קלײדער און ארײן אין 
א םאלדאטישן אוניפארם. איך האב זיך פארשריבן אין דעם ערשטן אופער קא־ 
מיניסטישן פולק און אװעק מיט אים אויפן פראנט. אבער אײדער מיר זענען 
אװעק האט זיך אויך עפעם אפגעטאן אין אופא. 

נאך פארמיטאג האט די געהײמע װײםע ארגאניזאציע געעפנט א שיםערײ 
אין די גאסן. נאכמיטאג איז די שיםערײ געװארן שטארקער. אויב אן אײנצלנער 
רויט־גװארדײער האט זיך באװיזן אין גאם ,איז ער דערמארדעט געװארן. במשך 
פונעם גאנצן טאג האבן מיר אדורכגעפירט רעװיזיעם. װען ם׳איז טונקל געװארן 
איז די שיםערײ געװען א געדיכטע. פאר מיר האט זיך דעמאלט געשטעלט א׳ 
שװערע פראגע. 

מײן חבר קאץ, א בונדיסט און א קעגנער פון דער אקטאבער־רעװאלו־ 

ציע, האט כםדר זיך געפונען מיט מיר אין קאזארמע. ער האט געװאלט זיך רע־ 
גישטרירן אלם פרײװיליקער. איך האב פארשטאנען, אז ער טוט דאס נישט צוליב 
איבערצײגונג, נאר דערפאר, װײל ער װיל זײן צוזאמען מיט מיר. מיר איז געװען 
שװער אנצונעמען פון אים אזא קרבן. אײדער איך האב באװיזן אים אפצורעדן פון 
דעם שריט איז שוין געװען נאכט. אז ער זאל אהײמגײן אײנער אלײן איז קײן 
רײד נישט געװען. איך האב געבעטן א דערלויבעניש אהײמצופירן אים. די אנפירונג 
האט זיך געװאקלט צוליב דער םכנד״ אבער סוף־כל־םוף — דערלויבט. מיט מײן 
אנגעלאדענעם רעװאלװער אין האנט האב איך אים געפירט איבער די גאםן. די 
מענטשן אין די טויערן און אין די פענצטער האבן געקוקט מיט שרעק. זײ האבן 
זיכער געמײגט, אז איך פיר אים דערשיםן. דאס האט אויף אונדז בײדע שרעקלעך 

געװירקט. מיר זענען געגאנגען און טרערן האבן זיך געגאסן פון אונדזערע אױגן♦ 
װען מיר זענען צוגעקומען צו זײן טויער — האבן מיר זיד ארומגענומען, צוגע־ 
לײגט א פנים צו א פנים און זיך פונאנדערגעגאנגען אן א װארט ארויסצורעדן, 
מיר בײדע זענען זיכער געװען, אז מיר זעען זיך צום לעצטן מאל. 

װען כ׳בין צוריקגעקומען אין פולק האב איך רארט געטראפן א גרויסע 
מהומה? ם׳איז פארשוװנדן דער פולקאװניק. א טײל האט געהאלטן, אז ער איז 
אנטלאפן אױס פחדנות, אנדערע — אז ער איז געװען אן אגענט בײ די װײסע, 
שפעט בײנאכט זענען מיר צוגעקומען צום פארט. דער װעג מיט דער יבשה 
איז געװען אפגעשניטן, מיר האבן געקאנט אפטרעטן נאר מיטן װאסער. מיר 
האבן געוװםט, אז די װײסע װעלן אין אונדז שיסן פון הינטן — האבן מיר אנגע־ 
טאן אויף די פלײצעם זעק מיט פײכטן זאמד. 

בײם פארט איז געלעגן א סך ברויט, װאם איז געװען באשטימט פאר 
מאסקװע און פעטראגראד. מיר האבן באשלאסן פריער נישט אװעק אײדער דאס 
ברויט װעט טראגםפארטירט װערן• די מיליטערישע פירונג האט אבער באשלאסן, 
אז מיר זענען אין א םכנה און מוזן תיכף אפטרעטן. אויף דער פארזאמלונג פונעם 
פולק, וװ כמעט דער גאנצער קאמיטעט איז באשטאנען פון ײדן, איז באשלאסן 
געװארן, אז מיר װעלן זיך שלאגן בײ יעדן הויז און בלײבן אזוי לאנג ביז מיר 
װעלן דאם ברויט נישט אפשיקן אין די צװײ רעװאלוציאנערע הויפטשטעט. ערשט 
צומארגנס, װען ם׳איז געקומען דער באפעל פון טראצקין, אז אויב מיר װעלן תיכף 
נישט אפטרעטן, װעט מען אונדז איבערגעבן צום רעװאלוציאנערן טריבונאל — 
זענען מיר אװעקגעפארן. 

עס איז װירקלעך שוין געװען די העכםטע צײט. די װײםע זענען בײנאכט 
ארײן אין שטאט, און װי נאר מיר האבן גענומען אפפארן — האבן זײ אונדז 
ארומגערינגלט פון בײדע זײטן ברעג און אונדז באשאסן. דער טײך ביאלא אײ 
זײער א שמאלער און דעריבער איז לײכט געװען צו באשיסן אונדז פון בײדע 
זײטן• 

אזוי האט מען זיך געיאגט נאך אונדז דעם גאנצן טאג. מיר האבן זיך אפגע־ 

שאסן און אנטלאפן. װען ם׳איז געװארן טונקל און מיר זענען ארוים פון געפאר, 
האבן מיר זיך אפגעשטעלט אין א דערפל אויף א גרענעץ־פוגקט פון פיר גובער־ 
ניעס $ אופא, קאזאן, װיאטקע און פערם. 

דאס איז געװען א פאנטאסטיש בילד װי אזוי מיר זענען פלוצלינג אין א 
טוגקעלער נאכט ארײן אין דעם דארף. מיר האבן דעמאלט גיבער געמאכט דעם 
אײנדרוק פון א פארפאלגטער באנדע אײדער פון א מיליטערישער אפטײלונג 
פון א גרויםער ארמײ• מיר האבן אפגעהאלטן א מיטינג פאר די אײנוװינער, דער־ 
קלערט זײ, אז מיר גײען בלויז צײטװײליק אװעק און אויפגעפאדערט זײ נישט 

אוגטערצװוארפן זיך די באפעלן פון די וױיםע. מיר האבן אויך פוגאנדערגעקלעפט 
אפישן מיטן זעלבן אינהאלט. 

אויף דער שיף האבן מיר גערופן א פארזאמלונג און איבערגעלײענט טראצ־ 

קיס באפעל צו אנטװאפענען אלע אנארכיסטן און לינקע עםערן — אין שײכות 
מיטן אטענטאט אויף מירבאכן. נאכן איבערלײענען טראצקיס באפעל׳ 
װען דער עולם האט געװאלט זיך פונאגדערגײן׳ האב איך געבעטן א װארט 
און געמאלדן/ אז איך בין אן אנארכיםט און װען איך װאלט געװען אין מאםקװע׳ 
ױאלט איך צוגעהאלפן ארגאניזירן אזעלכע אטענטאטן. דערפאר קאן איך גישט 
מםכים זײן מיט אזא באפעל און אויך מיך דארף מען אנטװאפענען. מיט מיר 
זענען געװען נאך צװײ אנארכיםטן, אײנער האט זיך מיט מיר םאלידאריזירט, 
דער צוױיטער — נישט. 

אויפצומארגגם אין דער פרי האט דער םעקרעטאר פונעם פולק־קאמיטעט 
מיר דערקלערט, אז ם׳טוט אים זײער לײד. ער האלט מיך פאר א גוטן זעלנער׳ 
אבער איצט מוז הערשן אין פולק אן אײגשטימיקײט װעגן אלע פאליטישע עניגים• 
הױת װי אויף פארשידענע פראנטן זענען פאראן אנארכיסטישע אײגהײטן — װעל 
איך באקומען א דאקומענט מיט געלט, כדי צו פארן קײן מאסקװע און פון דארט 
— אויף א צװײמן פראנט צו אן אנארכיםטישער אײנהײט. איך האב זיך באראטן 
מיטן צוױיטן חבר און מיר האבן באשלאסן דעם פארשלאג אנצונעמען. 

מיר האבן באקומען דאם צוגעזאגטע און גענומען א שיף אין דער ריכטוננ 
קײן גיזשגינאװאגראד. 

שוין אין דער ערשטער שעה אויף דער שיף האט מען מיר ארויםגעגנבעט 
םײ דאם געלט, םײ די דאקומענטן מיטן בילעט. דער קאפיטאן האט מיר דער־ 
קלערט, אז ער קאן דא גארנישט העלפן. דאם אײנציקע װאם ער קאן טאן איז — 
לאזן פארן אן א בילעט. 

אין א קילן רעגנדיקן טאג זעגען מיר אנגעקומען קײן גיזשנינאװאגראד. 

מײן חבר האט מיך ארײנגעפירט אין דער דירה פון דער אנארכיםטישער פעדע־ 
ראציע. דארט האב איך געטראפן דעם אנארכיםט בלאשקא, מיט װעלכן איך האב 
זיך באקענט אין װארשעװער פאװיאק אין יאר 1912 . 

איך האב באקומען א געלעגער. איך האב אויך געקריגן א פאר טעג ארבעט 
אין מײן פאך און גוט אפגעגעסן, שוין א ביםל צופיל געגעםן — איך בין צוליב דעם 
קראנק געװארן. 

א מאדנע ארדענונג האט געהערשט אין דער אנארכיםטישער פעדעראציע. 

ײ מאנטלען, וואם מען פלעגט אויפהענגען אין קארידאר, זענען כםדר נעלם גע־ 
װארן. בלאשקא האט געטענהט, אז מען קאן דא גארנישט העלפן, וױיל קײנער 
האט נישט קײן רעכט צו פארװערן װעמען עם איז אנצוטאן דעם מלבוש. װאם 

אים געפעלט... דער אנארכיםטישער עולם איז מיר נישט געװען צום הארצן. מער־ 
םטנס זענען דאם געװען אלטע טעראריסטן, װעלכע זענען צוריקגעקומען פון 
קאטארגע. גאנצע טעג זענען זײ געזעםן, גערײניקט דאם געװער און זיך געגרײט 
צו מאכן עקספראפריאציעם. זײער טעארעטיקער איז געװען א בלינדער, װאם 
האט געלײענט מיט די הענט. איך האב אמאל געהערט זײנעם א רעפעראט, אין 
װעלכן ער האט באגרינדעט דעם אנארכיזם דערמיט, װאם די ערשטע צװײ מענ־ 
טשן אויף דער װעלט — אדם און חוה — האבן געבראכן די דיםציפלין... 

איך האב געפילט, אז ס׳װערט מיר ענג. איך האב איבערגעצײגט בלאשקאן״ 

אז עקספראפריאציעם אין ראטנפארבאנד זענען א פארברעכן. םוף־כל־םוף איז 
עם דאך א לאגד פון רעװאלוציע. אויב ער װיל שוין דװקא מאכן עקםפראפריא־ 
ציעס — זאל ער בעםער פארן קײן אוקראינע צו םקאראפאדסקין. אוגטער דער 
אקופאציע פון די דײטשן קאן מען אזעלכע זאכן טאן מיט א רײן געװיםןי 

בלאשקא האט געהאט גרוים באקאנטשאפט אין סאװיעט און אים איז גישט 
שװער געװען ארויםצוקריגן פאר אונדז א רעקאמענדאציע־בריװ צום קורםקער 
קריגס־קאמיטעט. סוף םעפטעמבער האבן מיר זיך געלאזט אין װעג ארײן. 


מײן רײזע קײן אוקראינע 


אין קורסק האט מען אונדז פײן אויפגענומען. די רעקאמענדאציעם זענען 
װארשײנלעך געװען זײער גוטע. דער קורםקער קריגם־קאמיטעט האט דערלײ־ 
דיקט אלץ, װאם מיר האבן געבעטן. זײ האבן אונדז אבער געמאלדן, אז צומארגנס 
דארף װערן אריבערגעפירט קײן כארקאװ ליטעראטור און געװער, און מיר מוזן 
צוהעלפן אדורכפירן דאם עסק. אין יענער צײט פלעגן אנארכיםטן און באלשעװי־ 
קעס צוזאמען שמוגלען געװער און ליטעראטור קײן אוקראינע. די אנארכיםטן 
זענען געװען די שמוגלער און די באלשעװיקעם האבן פארלײכטערט דעם דורכ־ 
גאנג בײ דער גרענעץ. 

אינעם אנארכיםטישן הויפט־צענטער האב איך געטראפן א ײדיש פאר־ 

פאלק מיט אן אויםזען פון רבנישע קינדער. זײ האבן אונדז באקענט מיט דעם 
מענטשן, װאס דארף פירן די פור מיטן געװער און געהײסן אונדז איבערלאזן בײ 
זײ אלע פאפירן און פאטאגראפיעם, װארעם אויב מיר װעלן אדורכפאלן װעט מען 
אונדז גלײך אויפן ארט דערשיםן. זײ האבן אנגעזאגט, אז אויב מען װעט אונדז 

אפשטעלן זאלן מיר תיכף אנהײבן שיםן׳ װײל סײ װי סײ איז דאם א זיכעדער 
טויט. מען האט אונדז געגעבן אן עצה אויםצושיםן אלע קוילן און די לעצטע — 
לאזן פאר זיך אלײן. מיר האבן אפגעגעבן אלע פאפירן און יעדער אײנער פון 
אונדז האט באקומען צו צװײ רעװאלװערן. בײנאכט האט מען זיך געלאזט אין 
װעג ארײן. בײ דער גרענעץ האט שוין געװארט דער פורמאן מיט זײן פור 

אפגערעדט האבן מיר׳ אז בײ אײן פײף לײגן מיר זיך אויף דער ערד׳ בײ־ 

צװײ — הײבט מען זיך אויף׳ דער פורמאן פארט פארוים — ער װײםט דעם 
װעג• מיר דרײ גײען אפגערוקט אויף א מרחק׳ אז אײנער זאל בלויז בא־׳ 
מערקן דעם צװײטן. טאמער פאדערט װער׳ אז מיר זאלן זיך אפשטעלן — דארפן 
מיר עפענען א שיםערײ ; מיט דער לעצטער קויל דארף מען זיך אלײן דערשיסן. 

די נאכט איז אדורך בשלום׳ אבער פארטאג שוין׳ בײ די טויערן פון כאר־ 

קאװ׳ האבן מיר זיך אנגעשטויםן אויף עםטרײכישער זשאגדארמעריע. דער עסט־ 
רײכישער זשאנדארם האט באפוילן זיך אפשטעלן. פארװאס מיר האבן נישט אנ־ 
געהויבן שיםן — געדענק איך נישט. מיר האבן בלויז אלע דרײ זיך געגעבן 
א רוק צו צו דער פור. מיר האבן געװארט׳ בײם קלענםטן צײכן אונדז צו פאר־׳ 
האלטן׳ װאלטן מיר גלײך געעפנט א שיםערײ. 

דער זשאנדארם האט באטאפט די פעקלעך׳ װאס זענען געלעגן פון אויבך 
אויף׳ דאס איז געװען טײ׳ מעל און קארטאפל. ער האט ממש זיך געפוילט א 
פעקל אויפצוהײבן און זעען װאס אונטן טוט זיך. ער האט אונדז דערלויבט װײטערי 
פאת• 

פארטאג זענען מיר ארײן קײן כארקאװ׳ אװעקגעלײגט אין א קעלער די־ 

אלע אומלעגאלע זאכן׳ אפגעגעםן׳ ארומגעװאשן זיך און אויסגעשלאפן — האבך 
מיר אנגעהויבן טראכטן װאם װײטער צו טאן. 

איך האב באמערקט׳ אז דער עיקר בײ מײנע צװײ חברים איז דאם גרײטן 
זיך צו די עקםפראפריאציעס׳ קײן אנדער ארבעט האט זײ בכלל נישט אינטערע־ 
סירט. דאס איז מיר נישט געפעלן. װיםנדיק׳ אז אין אדעם געפינען זיך א םך 
מײנע חברים פון פאריז — האב איך באשלאםן אהין צו פארן• 

אלע מײנע זאכן מיט די צװײ רעװאלװערן האב איך אײנגעפאקט אין א 
זעקל׳ געקויפט א בילעט קײן אדעם׳ באקומען אן ארט אין א טיעפלושקע (א װא־ 
גאן מיט נארעם), זיך ארויפגעכאפט אויף דער העכערער נארע און ארונטערגעלײגנד 
זיך דאס זעקל צוקאפנם. 

אזוי בין איך געפארן עטלעכע טעג און נישט אפגעטראטן פונעם זעקל- 
אבער אײנמאל האט דער צוג זיך פארהאלטן אויף א גרויםער סטאציע׳ דוכט זיו׳.. 
אין זשמערינקע. איך האב געפרעגט דעם קאנדוקטאר װי לאנג דער צוג װעט דא 

שטײן. מיר האט זיך אױםגעװיזן, אז ער זאגט מיר ? 13 מינוט, בין איך אראפ־ 
געגאנגען קויפן ברויט• װען כ׳בין צוריקגעקומען, איז דער צוג שוין נישט געװען! 
ער איז געשטאנען בלויז 3 מינוט. 

דאם זעקל מיט אלע זאכן און אויך מײן היטל איז געבליבן אין װאגאן. דאט 
איז פאר מיר געװען א שרעקלעכער קלאפ. לכתחילה האב איך זיך פארלוירן. איך 
בין ארײן צום נאטשאלגיק פון דער םטאציע און אים געבעטן טעלעפאנירן צו 
דער צװײטער םטאציע, אז מען זאל דאם פעקל פארהאלטן. װען ער האט שוין 
געהאט טעלעפאנירט, האב איך זיך ערשט געכאפט װאס פאר א נארישקײט איך 
האב אפגעטאן. אין דעם פעקל זענען דאך געװען צוױי רעװאלװערן. אויב זײ װעלן 
עפענען דאם פעקל איז דאס דאך פאר מיר א זיכערער טויט• איך בין אלזא שוין 
נישט געפארן מיטן נאענטסטן צוג. איך האב איבערגענעכטיקט אויף דער סטאציע 
און ערשט צומארגנם נאכמיטאג האב איך גענומען די באן קײן אדעס. 

דער צוג איז נישט פארפארן ביז אדעם. די באלשעװיקעם האבן גראד אין 
אדעם אױפגעריםן א גרויםן לאגער מיט אמוניציע. די קוילן זעגען געפלויגן א 
גאנצן טאג איבער קילאמעטערם. דער צוג האט זיך אפגעשטעלט און געװארט 
ביז װאנען די אויפרײסן װעלן זיך אײנשטילן. 

װען ם׳איז רואיק געװארן בין איך ארײן אין שטאט. איך האב נישט געהאט 
קײן אדרעם און געגאנגען םתם זוכן איבער די גאםן. צום גליק בין איך אדורכ־ 
געגאנגען א פאבריקל פון היטלען, וװ עם האט געארבעט א חבר פון פאריז — 
אן אנארכיסט. ער האט מיך ארײנגערופן אין װארשטאט און געמאכט פאר מיר 
א היטל• א צװײטער חבר האט מיר געבראכט װעש. צו מײן גרויםער פרײד 
איז אויך די פרוי בוזע געװען אין אדעם און איך האב געהאט וװ איבערצושלאפן 
די ערשטע נאכט. 

א לענגערע צײט װוינען בײ איר איז געװען אוממעגלעך. פאר אזעלכע 
זאכן װי האלטן אין שטוב אומגעמאלדענע פערזאנען האט געדראט טויט־שטראף 
סײ פארן באלעבאס, םײ פארן אורח. דער אײנציקער אויםװעג האט געקאגט זײן — 
שלאפן אויף דעד גאם. ם׳איז אבער נישט געװען שרעקלעך. 

די פרוי בוזע האט געהאט א באקאנטן, בײ װעלכן זי האט געקריגן יעדן 
טאג א ברײטל פאר מיר. הגם ס׳איז שוין געװען אקטאבער איז נאך אין אדעם 
געװען הײם. צוזאמען מיט אנדערע חברים, װאם האבן נישט געארבעט זענען מיד 
געגאנגען אויף דער פלאזשע און דארט אפגעלעגן דעם גאנצן טאג. ס׳איז גארנישט 
שלעכט געװען אין די היצן צו באדן זיך אין שװארצן ים. אין אװנט, װען יבוזע 
איז געקומען פון דער ארבעט, זענען מיר אװעק צו איר, אפגעגעםן עפעם גע־ 
קעכטם און שפעט אין אװנט האב איך גענומען א קאלדרע און אװעק אויף אן 
ארט, וװ מען איז א גאנצע נאכט געשטאנען אין רײ נאך צוקער. א םך מענטשן 

פלעגן אזוי איבערשלאפן די נאכט ביז מען האט געעפנט דאם געװעלב. דאן בין 
איך װידער אװעק אויף דער פלאזשע♦ 

אין אדעם איז געשטאנען אן עםטרײכישער גארניזאן. מען האט שוין גע־ 

פילט׳ אז די ארמײ פאלט זיך פונאנדער אונטער דער װירקוגג פון די מפלות אויף 
די פראנטן. צו די געשעענישן האבן זיך געגרײט די אנארכיםטן און באלשעװי־ 
קעם פון אײן זײט און די פאגראמשטשיקעס — פון דער צװײטער• 

איך האב אנגעהויבן טראכטן װעגן פארבינדן זיך מיט די באלשעװיקעס. 

צו די אדעםער אנארכיםטן האב איך נישט געהאט קײן צוטרוי. דאם איז געװען 
א קלײנע ײדישע גרופע. װען איך האב אנגעהויבן זוכן א קאנטאקט מיט די באל־ 
שעװיקעס, האט מען מיר געמאכט א פארשלאג, װאס האט לחלוטין געענדערט 
מיין פלאן. איך האב באגעגנט א חבר פון דער אנארכיסטישער גרופע, מיט װעלכן 
איך האב זיך געהאט באקענט אין פאװיאק אין יאר 1912 . ער איז שוין געװען 
מיד. זײן פאטער האט געהאט א פענסיאנאט אין אטװאצק — האט ער געװאלט 
אהײמפארן, חתונה האבן און לעבן שטיל. מיט אים איז געװען א חברטע — א 
בונדיםטקע. זײ האבן מיר פארגעלײגט, אז איך זאל מיטפארן מיט זײ אויף זײעד 
השבון. איך האב זיך אגעכאפט אין דעם פלאן. ס׳איז שוין לאנג צײט געװען פאר 
מיר צו טראכטן װעגן מײגע עלטערן. אויםער דעם האב איך געפלאנט צו שאפן 
אין פוילן א באװעגונג פון אנארכיזם־םינדיקאליזם לויטן מוםטער פון פראנקרײך 
פון פאר דער מלהמה. 

סוף נאװעמבער האבן מיר זיך געלאזט אין װעג ארײן. איך בין דורכגע־ 

פארן קיעװ און שטארק זיך דערפרײט, װען איך האב דארט אויף א ליטערארישער 
אונטערנעמונג אין קולטור־ליגע געטראפן מײן אלטע און גוטע חברטע חנה 
פרײמאן (הײנט אין לאס־אנזשעלעס). מיר האבן פארבראכט א גאנצן טאג, זיך 
דערמאנט פארשידענע טרוימען, װעלכע זענען נישט מקוים געװארן. 

ביז ראװנע איז אלץ געגאנגען גוט, אבער דארט האט זיך ארויםגעװיזן, 

אז דער װעג איז איבערגעריסן. אין לובלין האט זיך געשאפן א פוילישע רעגי־ 
רונג. בײ כעלם שלאגן זיך די פאליאקן מיט די אוקראינער. פון ראװנע איז גע־ 
װארן אוממעגלעך װײטער צו פארן. די צװײ חברים זענען געבליבן װארטן אין 
ראװנע. קײן םך געלט האבן זײ נישט געהאט — האב איך נישט געװאלט לעבן 
אויף זײער חשבון. איך האב זיך געלאזט צופום קײן כעלם. דער װעג איז געװען 
געפערלעך, די אוקראינער, װאס זענען געלאפן פון עםטרײכישער געפאנגעגשאפט 
חאבן בארויבט יעדן צױוילן מענטש. אבער מײן הולך איז געװען אזא, אז איך 
האב בײ זײ ארויםגערופן צוטרוי. זײ האבן מיך װארשײגלעך געהאלטן פאר אן 
אײגענעם און מיך באגריםט מיט דעם רוםישן זדראװ־מאלאדיעץ. װען ם׳איז זײ 

קאלט געװען האבן זײ אונטערגעצוגדן א פארלאזעגע כאטע און ס׳איז געװארן 
װארעם און ליכטיק אויפן פעלד. פון כעלם קײן װארשע האבן שוין קורםירט די 
צוגן, אבער פאר א ײד איז געװען אן אפקומעניש דאס פארן. דער אנטיסעמיטיזם 
האט שוין דעמאלט שרעקלעד געבושעװעט. מען האט גערעדט װעגן ארויסװארפן 
די ײדן פון די װאגאנען. איך האב באמת מורא געהאט, אז ם׳װעט צו דעם דער־ 
גײן. מען האט מיך פשוט געשטאכן מיט די אויגן. װען מיר זענען געקומען קײן 
לובלין און עם האבן זיך באװיזן פוילישע םאלדאטן איז בײם עולם געװארן גרויס 
ד< באגײםטערונג. אבער מיר איז געװען אומעטיק, איך האב געפילט, אז איך פאר 
צװישן שונאים. עם האט פארדראסן, אז א פאלק, װאם האט נארװאס זיך באפרײט 
פון דורותדיקער פארשקלאפונג זאל תיכף ארויםװײזן אזויפיל שנאה צו א צװײט 
פאלק. 


אין װארשע 


װען איך בין אינעם ערשטן האלבן חודש יאנואר פון 1919 געקומען קײן 
װארשע האב איך קײן שום אדרעם גישט געהאט. איך האב נישט געוװםט וװ מײנע 
עלטערן געפינען זיך. אויף װאלינםקע־גאס האב איך געטראפן די פרוי פון מײן 
געװעזעגעם מײםטער חײם װאלער. אויף מײן פראגע װעגן דער מוטער האט זי 
אראפגעלאזט דעם קאפ און נישט געענטפערט. װען איך האב זי געפרעגט װעגן 
מײן פאטער האבן זיך איר געשטעלט טרערן אין די אויגן. איך האב שוין דער־ 
פילט די קאטאסטראפע, אבער נישט געװאלט שלום מאכן מיטן געדאנק װעגן אזא 
גרוים אומגליק. איך האב װײטער גענומען פרעגן װעגן מײן שװעםטער מיט אירע 
קינדער — האט זי אנגעהויבן שטארק צו װײנען. איך האב געפילט, אז די פיס 
ברעכן זיך אונטער מיר. ערשט בײ זיך אין שטוב האט זי מיר אלץ דערצײלט. 

מײן פאטער איז נאך אין יאר 1915 געשװאלן געװארן און געשטארבן פון 
הונגער. מײן מוטער מיט דער שװעםטער האבן געלעבט ביז 1918 און אויך גע־ 
שטארבן פון הונגער. זײ האבן געוװינט אויף גענשע־גאם אין א קלײן שטיבל אין 
טויער. די שכנים האבן דערפילט, אז פון דעם שטיבל שלאגט ארוים א שרעקלע־ 
כער ריח, זײ האבן אויפגעריסן די טיר און געפונען ליגן מײן מוטער מיט ךער 
שװעסטער טויטערהײט ארומגענומען; זײערע גופים זענען שוין געװען אין א 
צושטאנד פון פונאנדערפאלן זיך. מײן שװעםטערם קינדער זענען פארשוװנדן 

געװארן. ערשט שפעטער האבן ױך צװײ פון זײ אפגעזוכט. די איבעריקע איז 
שוין געװען אוממעגלעך צו געפינען. 

די פרוי האט דערצײלט און איך האב געװײנט. דוכט זיך׳ אז דאם ערשטע 
מאל׳ און אפשר דאס אײנציקע מאל אין מײן לעבן האב איך געװײנט אין דער 
אנװעזנהײט פון פרעמדע מענטשן. איך האב זיך געפילט שולדיק אין זײער טויט. 
װען איך װאלט נישט פארשװענדט די ירושה פון מײן פאטער צוליבן ארעםט׳ 
אדער איך װאלט זײ נישט פארלאזן אין יאר 1914 — װאלטן זײ זיכער פון הוגגער 
נישט געשטארבן. איך האב זיך געפילט אזוי צעבראכן׳ אז איך האב אנגעהויבן 
טראכטן װעגן זעלבםטמארד. די פרוי איז געשטאנען און מיט פחד געקוקט אויף 
מיר. אפשר האט זי געפילט׳ װאס אין מיר קומט פאר. פלוצלינג האט זי איבער־ 
געריםן מײנע געדאנקען און מיר דערצײלט׳ אז מײן ײנגערער ברודער איז נעכטן 
געקומען פון אונגארן און דארף באלד קומען צו איר. ם׳האט נישט לאנג געדויערט 
און ער איז טאקע געקומען. נו, ם׳איז בעסער נישט צו באשרײבן דאם בילד. 
איצט׳ נאך 37 יאר, אמ עם נישט פאר מײנע כוחות• 

איך בין מיטן ברודער ארויפגעגאנגען אין לעדער־פארײן. דארט האב איך 
באגעגנט מײנע אלטע חברים־ חנינה קאמאשנמאכער׳ שיע קאמאשנמאכער און 
דער עיקר — יחיאל נײמאן׳ דער גוטער חבר און אײדעלער מענטש׳ װאם האט 
פאדשטאנען מיר ארויםצוהעלפן אין דעם גרויסן אומגליק. איך בין באהערשט 
געװארן פון א שװערער שטימונג און די טרערן זענען מיר אנגעלאפן אין די אויגן. 
איך בין ארײן אין א קלײן צימערל פון פארײן און יחיאל פלעגט שוין זארגן, אז 
קײנער זאלן אהין נישט ארײגקומען און נישט שטערן מיר שטיל זיך אויםצו־ 
װײנען. 

קײן װארשע בין איך געקומען אן א גראשן געלט. די חברים האבן מיך 
באלד באזארגט מיט ארבעט. איך האב אנגעהויבן גוט פארדינען און בכוח געװען 
אויםצוהאלטן מײן ײנגערן ברודער׳ װאס האט דערװײל קײן ארבעט נישט געקאנט 
באקומען. 

די שרעקלעכע ידיעה װעגן אומקום פון מײן פאטער, מוטער און שװעסטער 
האט מםתמא געװירקט׳ אז איך זאל זיך דערװײל אפזאגן פון פאליטישער טעטי־ 
קײט און פארנעמען זיך בלויז מיט פארײן־ארבעט. די חברים האבן אויםגעטײטשט 
מײן אינטעגםױוע פארײן־ארבעט דערמיט׳ װאם איך בין פאליטיש נישט טעטיק. 
די אמתע םיבה האבן זײ נישט געוװסט. איך האב זיך ארײנגעצויגן אין דער פרא־ 
פעםיאנעלער ארבעט׳ װײל איך האב געװאלט פארטרײבן די שװארצע מחשבות, 
װאם זענען פון מיר גישט אפגעטראטן. 

אין װינטער פון 1919 איז פארגעקומען דער צוזאמענפאר פון די ײדישע 
לעדער־פארײנען. אויף דעם צוזאמענפאר זענען געװען פארטראטן דרײ פארטײע ן* 

דער ״בונד״, די ״פארײניקטע״ און די ״פועלײצױן״. די איבערװיגנדיקע מערהײט 
פון די דעלעגאטן איז געװען בונדיםטן• איד בין געװען דער אײנציקער אומפאר־ 
טײאישער. איך בין ארײן אין דער צענטראל־פארװאלטונג אויף דער ליםטע פון 
״בונד״. 

די נײע צענטראל־פארװאלטונג האט זיד געלאזט פאטאגראפירן בײ אלטער 
קאציזנע. דערפון זענען שפטער ארויםגעקומען א סך צרות. װען איך בין געװארן 
א קאמוניסט פלעגט אפט די פאליצײ ארויפקומען אין פארײן און אויסנוצנדיק 
די פאטאגראפיע — זיך געפרעגט אויף מיר. 

אחוץ דער פארײן־ארבעט האט מיך אויך אינטערעםירט דער װארשעװער 
ארבעטער־ראט. איך פלעג אפט גײן אויף זײנע זיצונגען. זײן טעטיקײט האט אויף 
מיר געמאכט א שװערן אײנדרוק מיט דער אוממעכטיקײט. איך האב געמאכט א 
פארגלײך צװישן די רוםישע ארבעטער־ראטן אין דער צײט פון קערענסקי מיט 
די פוילישע. דער אונטערשיד איז געװען א קאלאםאלער. די רוסישע ארבעטער־ 
ראטן זעגען געװען קעמפעריש, זײ האבן פאקטיש געהאט די גאנצע מאכט• דער 
צוזאמענשטעל פון דער רעגירונג איז דאך באשטימט געװארן דורך דעם ארבעטער־ 
ראט. די ארבעטער־רא׳טן אין רוםלאנד האבן ארויסגעגעבן געזעצן פון מלוכהשן 
כאראקטער, זײ האבן געשטעלט א װידערשטאנד דער רעאקציע. דאם איז באזונ־ 
דערם געקומען צום אויםדדוק בעת דעם קארנילאוױפוטש. אין דער עקזיסטענץ 
פונעם ארבעטער־ראט זעגען אלע פארטײען געװען גלײך פאראינטערעםירט. די 
באלשעװיקעם און מענשעװיקעס האבן נאר געװאלט געבן דעם ראט פארשידענע 
אויפגאבן. 

אנדערש איז דאם געװען אין פוילן. מען האט געפילט, אז די פ.פ.ם• װיל 
פון דעם ארבעטער־ראט פטור װערן, אז זי האט געהאלפן שאפן די ארבעטער״ 
ראטן בלויז דערפאר, װײל זײ זענען געװען שטארק פאפולער אין יענער 
צײט. די פ. פ. ם. האט אבער נישט בדעה געהאט דעם ארבעטער־ראט צו 
פארװאנדלען אין א קאמפם־ארגאן. װען מאראטשעװסקי האט, אונטערן דרוק 
פון אויםלאנד, איבערגעגעבן פאדערעװםקין די מאכט — האט דער ארבעטער־ראט 
אויף דעם לחלוטין נישט רעאגירט. די פ.פ.ס. האט מורא געהאט פאר אן אקציע 
פון די ארבעטער־ראטן און זי האט זײ געשפאלטן. די ראל פון דער פ.פ.ם. בײס 
שפאלטן די ארבעטער־ראטן און דערפירן צו זײער ליקװידאציע איז געװען אזױ 
בולט, אז דער ״בוגד״ איז געבליבן מיט דעם קאמוניםטישן טייל פון די ראטן. 
די קאמוניםטן װידער האבן געשטרעבט תיכף צו פארװאנדלען די ארבעטער־ 
ראטן אין מלוכהשע ארגאנען. דאם איז געװען אוטאפיםטיש. די רוםישע ראטן האבן 
געקאנט איבערנעמען די מאכט, װײל די םאלדאטן־ראטן האבן זײ געשטיצט• איז 
פוילן אבער איז די נײע ארמײ געװען פאטריאטיש געשטימט. װעגן שאפן םאל־ 

דאטן־ראטן האט קײן רײד נישט געקאנט זײן. זײ װאלטן געװארן א שטיץ־פונקס 
פאר דער רעאקציע אזוי װי דאם איז געװען אין דײטשלאנד. וועגן פויער־ים־ראטן 
האט קײנער נישט געטראכט. 

בײ אזא לאגע האבן די זיצונגען פון די ארבעטער־ראטן אין פוילן זיד 
פארװאנדלט אין ביליקע מאסךמיטינגען, אויף װעלכע ס׳איז פארגעקומען דער 
פארמעםט צװישן די קאמוניםטן און פ.פ.ס. װען די זיצונגען פלעגן זיך פאר־ 
ענדיקן האבן די פ.פ.ם. געזונגען זײערע ארבעטער־לידער מיט א פאטריאטישן 
אינהאלט און די קאמוניסטן — זייער נייעם הימן: דאם ליד פון דעם װארשעווער 
רויטן פולק׳ װאם איז געשאפי געװארן אין מאםקװע. מיט א שװער הארץ האב איך 
שטענדיק פארלאזט די זיצונג פון די ארבעטער־ראטן. 

אין יענע חדשים בין איך נאד אלץ געװען אן אומפארטײאישער. אין מיר 
זענען פארגעקומען כסדרדיקע װאקלונגען. איך האב נאך געהאט אין זיד עפעם 
אנארכיםטישם: איך בין נאך געװען צוגעבוגדן צו דער טעאריע װעגן דער 
נאציאנאל־קולטורעלער אויטאנאמיע — אין איר האב איך געזען א גאראנטיע 
פארן נאציאנאלן קױם פונעם ײדישן פאלק. װעגן צױניזם האב איד נאך דעמאלט 
נישט געטראכט. ס׳האט מיך אבער שטארק געצויגן די םאציאליםטישע װעלט־ 
רעװאלוציע צו װעלכער ס׳האט געשטרעבט די קאמוניםטישע באװעגונג. ם׳האט 
געדארפט קומען עפעם א שטויס פון דרויםן, אז איך זאל זיך דעצידירן. און דער 
דאזיקער שטויס איז געקומען. 

דער באוװסטער קאראלםקי — דער ערשטער קאמוניםטישער טוער אויף 
דער ײדישער גאס — איז דאן צוריקגעקומען פון זײן רײזע אין ראטנפארבאנד. 
שפעטער, װען מיר זענען געװארן זײער נאענטע חברים, האט ער מיר פארטרויט 
אז ער איז געפארן קײן ראטנפארבאנד צוליב זײנער א ליבע צו א פרוי. אלע 
זענען אבער זיכער געװען, אז ער איז אהין געפארן צוליב פאליטישע ענינים. 

קאראלםקי איז געװען אן אינטערעםאנטער טיפ׳ אן אינטעליגענט און א 
הײםער רעװאלוציאנער — האט ער אין דער זעלבער צײט פאדמאגט אץ זיך 
עפעם פון אן אקטיאר. אפטמאל איז שװער געװען צו װיםן װער ם׳רעדט פון אים 
ארוים — דער רעװאלוציאנער צי דער אקטיאר. ער האט זײער ליב געהאט צו 
מאכן אקטיארישע שטיק בעתן רעדן און געשאטן מיט שרעקלעכע פראזן. און 
דאך איז ער גרײט געװען אװעקצוגעבן זײן לעבן פאר דער רעװאלוציאנערער 
ארבעטער־באװעגונג. 

צוליב זײן נײגונג צו פאזירן האט ער זיך אײנגערעדט, אז ער האט א 
קינםטלערישן טאלאנט, ער האט געהאט אן איינפאל אנצושרייבן אי פאעמע לויטן 
מוםטער פון בלאקם ״די צװעלף״, נאר צוגעפאםט צו דער ײדישער םביבה. דערבײ 
האט ער מיר פארטרויט, אז איך דארף זיין דער הויפט־העלד פון דער פאעמע. 

ווען ער איז צוריקגעקומען פון ראטנפארבאנד האט ער מיד אויפגעזוכט 
און מיט מיר גערעדט װעגן זײן פלאן. ער האט מיד אײנגעלאדן אויף זײן רעפע־ 
ראט װעגן בלאקם ״צװעלף״. איך האב גישט געוװםט צו יװאם פאר א משוגענע 
שטיק ער איז פעיק. בעת ער האט גערעדט װעגן בלאקס העלדן — האט ער 
אנגעװיזן אויף מיר... הונדערטער פנימער האבן זיך א װענד־געטאן אין דער 
ריכטונג צו מיר. איך האב זיך זײער פארשעמט. 

די פאעמע האט ער גישט אנגעשריבן׳ אבער נאך עטלעכע מאל זיך טרעפן 
מיט אים בין איך ארײנגעטראטן אין דער קאמוניםטישער פארטײ פון פוילן. 
אזוי האט זי געהײסן* נישט ״פוילישע קאמוניםטישע פארטײ״ נאר ״קאמוניס־ 
טישע פארטײ פון פוילן״. מיט דעם איז אונטערגעשטראכן געװארן איר אינטער־ 
נאציאנאלער כאראקטער. 

איך װער א מיטגליד אין דער קאמפארטײ 


מײן ארײנטרעטן אין דער קאמפארטײ איז גישט געװען באװירקט דורד 
די שמועסן מיט קאראלסקי. מיט זײן קנאפן טעארעטישן װיסן און מיט זײנע 
נמױת צו פוםטע פראזן — האט ער נישט געקאנט האבן קײן השפעה אויף מיר. 
די השפעה איז געקומען פון א גאנץ אנדערער זײט. איך האב דעמאלט גראד 
אדורכגעלײעגט לענינס ״מלוכה און רעװאלוציע״. אט דאם אין כמות קלײנע 
ביכל האט געמאכט אויף מיר א קאלאםאלן אײנדרוק. איך שטעל זיך פאר, אז 
אזא אײנדרוק האט געמוזט מאכן אויף די ערשטע סאציאליסטן מארקס ״קאמו־ 
ניסטישער מאניפעםט״. זיגט איך בין ארײן אין דער רעװאלוציאנערער באװע־ 
גונג איז מײן טרוים געװען דער קאמף פאר דער מענטשלעכער פערזענלעכקײט, 
פאר איר פרײהײט, פאר דער מענטשלעכער חשיבות. איך בין אינםטינקטיװ 
אנטלאפן פון דארט, וװ עס האט זיך מיר אויםגעװיזן, אז דער מענטש■ װערט 
דערגידעריקט. צוליב אט דער סיבה האב איך אין 1915 זיך דערנעענטערט צום 
אנארכיזם. מיר האט זיך אויסגעדוכט, אז די מארקםיסטן ברענגען דעם מענטשן 
פאר א קרבן אויפן מזבח פון די מלוכהשע אינטערעסן. 

אין דעמ ביכל פון לענינען האב איך געפונען דאם, װאם איך האב געזוכט. 

ס׳װעט אפשםארבן די מלוכד״ ס׳װעלן פארשװינדן די געזעצן, ם׳װעט נישט זײן 
׳מער קײן שום צװאנג. דער רעגולאטאר אין די באצױנגען צװישן מענטש און 
מענטש צו דער געזעלשאפט װעט זײן — די מאראל, דערהויבן און געלײטערט 
•דורך דעם פרײען מענטש אין דער קאמוניםטישער געזעלשאפט. מיט דער זעלבער 
שפראך האט אויך גערעדט ענגעלס אין זײן קאפיטאל װערק ״די אנטשטײונג פון 
:אײגנטום, פאמיליע און מלוכה״. דורך דער פריזמע פון די דאזיקע אידעען האב 
איך געזען דעם מארקםיזם אין א גײ ליכט. ס׳איז מיר געװארן װארעם אױפן 
ד-ארצן. ענדלעך געפונען דעם ריכטיקן װעג־ דורך דעם קלאםן־קאמף פון פרא־ 
לעטאריאט אויפן װעגן פון פראלעטארישער דיקטאטור — צו א װעלט אן מלוכה, 
אן געזעצן און אן צװאגג. מיט פרײד און טיפן גלויבן בין אי־ך ארײנגעטראטן 
אין די קאמוניםטישע רײען. 

צו יענער צײט זענען אין דער קאמוניםטישער באװעגונג אין פוילן פאר־ 
געקומען צװײ װיכטיקע געשעענישן, כאטש נישט פון א גלײכער װאג. אין דער 
קאמוניםטישער פארטײ האבן זיד אנגעשלאםן טויבנשלאק און די צװײ ברידער 
זאכאריאש — שמעון און אברהם — צוזאמען מיט א קלײנער גרופע, װאם האט 
זיך אפגעשפאלטן פון די פועלי־צױן. זײער קומען צו אונדז האט געהאט א גרויםע 
באדײטונג. באזונדערם װיכטיק איז געװען פאר אונדז דאם ארײנטרעטן אין דער 
קאמפארטײ פון א גרופע פון ״פארײניקטע״ אונטער דער אנפירונג פון געלן גוז 
און ישראל גײסט. זײ האבן מיטגעפירט עטלעכע פראפעםיאנעלע פארײנען. מיר 
זענען אדאנק דעם געװארן א מאםן־פארטײ. פארשטײט זיך, אז דער גרעסטער 
כוח אויף דער ײדישער ארבעטער־גאם זענען מיר געװארן ערשט דאן װען דער 
״קאמבונד״ האט זיד אנגעשלאםן אין דער קאמפארטײ. 

פון א גאר גרויםער באדײטונג איז געװען דאס פאראײניקן זיך פון די 
צװײ גרויםע פוילישע ארבעטער־פארטײען — פון די סאציאל־דעמאקראטן און 
פ.פ.ס. לינקע. די דאזיקע צװײ ארבעטער־פארטײען האבן װירקלעך מיט זיך 
פארגעשטעלט דאס שענםטע און בעסטע פון דער פוילישער ארבעטער־באװע־י 
גונג. די בײדע פארטײען האבן לאנגע צײטן דערצויגן דעם פוילישן ארבעטער 
אין גײםט פון מארקסיזם. זײ האבן אויסגעבילדעט הערלעכע רעװאלוציאנערע 
קאדרען. די אנפירנדיקע חברים פון די בײדע פארטײען האבן געשאפן דעם 
רעװאלוציאנערן שטאב פוגעם פוילישן פראלעטאדיאט, װאס קײן שום אנדער 
פארטײ אין קײן שום אנדער לאנד האט דאס נישט געהאט. אמת, איך שרײב דא 
בלויז זכרונות און היט זיך אוים פון פאלעמיק, אבער דאך װילט זיך מיר זאגן 
עטלעכע װערטער װעגן אן ענין, װאם װײכט א ביסל אפ פון מײן אויפגאבע. 

עם זענען הײנט פאראן פיל מענטשן, װאם שטעלן איצט פאר די געשיכטע 
פון דער קאמבאװעגונג װי א קרימינעלן שפיאנאזש־ראמאן. װער ם׳איז ארײן 
אין דער קאמבאװעגונג איז — לויט זײ — גלײך געװארן א לאקײ פון לענינעו 
און א שפיאן פארן ראטנפארבאנד. נישטא קײן גרעםערע פאלםיפיקאציע װי אט 
די געשיכטע־שרײבערײ שטעלט מיט זיך פאר. מען װאלט געקאנט ברענגען בא־ 
ווײזן פון דער קאמבאװעגונג אין אלע לענדער, אז אלע גרינדער פון די קאמ־ 
פארטײען האבן אין דער ריכטיקער צײט פארלאזט דעם קאמינטערן, און די, 
װאם זענען געװען געצוװנגען צו פארבלײבן — זענען אויםגעמארדעט געװארן 
פון םטאליגען. איך װעל אבער זיך באגרענעצן בלויז מיט א פאר שורות װעגן די 
פירער פון דער פוילישער פארטײ. 

ראזא לוקםעמבורג — דאם הארץ און דער מוח פון די פוילישע און דײ־ 

טשישע לינקע מארקםיםטי, װעלכע האבן געשאפן די קאמוניסטישע פארטײען 
אין זײערע לענדער — איז במשך פון איר גאנץ לעבן געװען א קעגנערין פון די 

לעניניםטישע גרונט־פרינציפן. מיר װעלן דא אויסרעכענען בלויז עטלעכע פון זײ ד 

1 ) זי איז געװען קעגן לענינס טעאריע װעגן דער ראל פון דער פארטײי 
אין דער ארבעטער־באװעגונג• בעת לענין האט געזאגט, אז די פארטײ דארף■ 
באשטימען די פארמען פון קאמף און אפילו אויך באשטימען דעם קאלעגדאר 
פאר דער םאציאלער רעװאלוציע׳ האט ראזא לוקסעמבורג געהאלטן, אז די רע־׳ 
װאלוציע װעט זײן א םטיכישע, אז די ראל פון דער פארטײ דארף זיך באגרענעצך 
גלויז מיטן פראפאגאנדירן די אידעע פון דער סאציאלער רעװאלוציע. דאם 
איבעריקע דארף מען איבערלאזן פארן פראלעטאריאט, אז ער אלײן זאל דאס־ 
באשטימען. 

2 ) לענין האט פראקלאמירט דעם לאזונג פון נאציאנאלע זעלבםטבאשטי־׳ 
מונגם־רעכט פאר די פעלקער װי א באשטאנדטײל פון דער סאציאליםטישער 
רעװאלוציע. ראזא לוקסעמבורג דאקעגן האט געהאלטן, אז דאם איז געפערלעך, 
אז דאס שטופט דעם ארבעטער אין די ארעמם פון דער בורזשואזיע? אז אן אך 
אימפעריאליםטישער מלחמה איז עם נישט מעגלעך צו דערגרײכך דאס בעדײט 
במילא, אז מען דארף זיך אײנשטעלן אויף אימפעדיאליםטישע מלחמות. און פוך 
דער צװײטער זײט איז אין א םאציאליםטישער געזעלשאפט דער לאזונג װעגך 
נאציאנאלער זעלבםטבאשטימונגס־רעכט איבעריק׳^װײל דאן װעט דאך קײןי 
פאלק נישט אוגטערדריקן אנדערע. 

3 ) ראזא לוקסעמבורג האט קריטיקירט לעניגם צוגאנג צום אגראר־פראב־־ 

לעם. פאר פוילן האט זי פארגעלײגט נישט פונאנדערטײלן די ערד, נאר פאר־׳ 
מלוכהשן. 

4 ) לענין האט געשריבן, אז דער אימפעריאליזם אין דער קאפיטאלים־■ 

טישער עפאכע הײבט זיך אן ערשט פון יאר 1894 , װען דײטשלאנד איז אװעק 
אויף אימפעריאליםטישע װעגן, װען די קאלאניעס זענען שוין געװען פונאנדער־ 
געטײלט און אויפן סדר־הױם האט זיך אװעקגעשמעלט די פראגע װעגן איבער־׳ 
פונאנדערטײלן זײ דורך מלחמות. צוליב דעם באצײכנט לענין די אימפעריא־׳ 
ליסטישע תקופה פון קאפיטאליזם װי זײן לעצטע פוילנדיקע עפאכע פון פערמא־׳ 
נענטע מלחמות און םאציאלע רעװאלוציעם. ראזא לוקסעמבורג אידענטיפיצירט 
דעם קאפיטאליזם מיטן אימפעריאליזם. דער קאפיטאליזם װאלט באלד אין אנ־׳ 
הײב נישט געקאנט זיך אנטװיקלען װען ער פארכאפט נישט קאלאניעס, װאם• 
האבן אים געדארפט צושטעלן רוימאטעריאל פאר דער אינדוםטרי און מערק 
פאר די פראדוקטן. זי האט געהאלטך אז אויב דער קאפיטאליזם װעט בלײבן אן 
מעגלעכקײטן צו פארכאפן פרעמדע קאלאניעם, װעט ער זיך פונאנדערפאלן פונקטי 
אזוי סטיכיש װי ער האט זיך אנטװיקלט• דעמאלט װעט אנטשטײן די סטיכישע. 
םאציאלע רעװאלוציע, װאס די מאסן װעלן מאכן נישט לויט דעם רוף פון א 

פארטײ, נאר באװירקט דורך דעם םטיכישן פונאנדערפאל פונעם קאפיםאליזם. 

די אלע טעאריעם האט נאך ראזא לוקםעמבורג באװיזן צו אגטװיקלעו 
אויפן ערשטן קאגגרעם פון דער דײטשישער קאמוניםטישער פארטײ — עטלעכע 
טעג ערב איר טראגישן אומקום. דאס הײסט, אז זי איז געבליבן טרײ זיך אלײן 
ביזן לעצטן טאג פון איר לעבן. אויב זי צוזאמען מיט אלע אירע תלמידים האבן 
דאך באגריםט די באלשעװיםטישע רעװאלוציע איז דאס געװען דערפאר, װאס 
בעת לענין האט נאך געטראכט, אז די קומענדיקע רעװאלוציע אין רוםלאנד װעט 
ץײן א בירגעו־לעך־דעמאקראטישע האט ראזא לוקםעמבורג צוזאמען מיט טראצקין 
שוין געהאלטן, אז זי װעט זײן א סאציאליםטישע. פארשטעלן אט די מענטשן 
װי שפיאנען פון ראטנפארבאנד, באדײט באציען זיך מיט אומכבוד צו דער 
אײגענער פארגאנגענהײט. 

די פוילישע קאמפארטײ איז װירקלעך געװען די אײנציקע מאםן־פארטײ, 

װעלכע האט שוין אין די ערשטע טעג פון דער אקטאבער־רעװאלוציע זיך ארוים־ 
געזאגט פאר איר און געװאלט די רעװאלוציע איבערטראגן אויף דער פוילישער 
טעריטאריע. 

װען איך בין ארײגגעטראטן אין דער קאמפארטײ פון פוילן בין איך גע׳ 

װארן א מיטגליד אין ײדישן צעגטראל־בױרא (אן אפטײלוגג בײם צענטראל־קא־ 
מיטעט). מיר האבן דעמאלט באמת געהאט אומבאגרענעצטע רעכט אנצופירן מים 
דער ארבעט אויף דער ײדישער גאס לויט אונזער אײנזען. 

דאם צענטראל־בױרא איז באשטאנען פון? קאראלסקי, שפעטער אויך 
ישראל גײםט, זאמבראװסקי (דעמ הײנטיקן זאמבראװםקים א ברודער) — א 
מענטש מיט א שװאכן כאראקטער, ער פלעגט ארבעטן לויט זײנע שטימונגען 
און פארפאלן װערן אויף גאנצע װאכן. איך בין געװען דער פינפטער. 

א באװײז פון אונדזער דערפאלגרײכער ארבעט איז געװען די ערשטע 
מאי־דעמאנםטראציע פון יאר 1919 . װעלנדיק דעמאנסטרירן אונדזער כוח אויף 
דער ײדישער גאם האבן מיר באשלאסן צו מאכן א באזונדערן מאםן־מיטינג פון 
ײדישע ארבעטער, רופן דעמאגסטראציעס אין דער ײדישער געגנט און שפעטער 
זיך פאראײניקן מיט דער אלגעמײנער פארטײ־דעמאנסטראציע. אונדזער דערפאלג 
האט אריבערגעשטיגן אלע דערװארטונגען. 

בעת מיר האבן ארויםמארשירט אויף גענשע־גאס איז צוגעלאפן דער 
באוװםטער שרײבער אלטער קאציזנע און געשטעלט זיך צוזאמען מיט אונדז 
אונטער דער פארטײ־פאן. ער איז דעמאלט געװען זײער נאענט צו אונדז, איבער־ 
הויפט האט ער זיך געחברט מיט קאראלםקין. 

צו מיר אמ צוגעקומען מײן ײנגערער ברודער. איך האב אים געבעטן 
אװעקגײן; איך האב געוװםט, אז ער איז וױיט פון אזעלכע ענינים. ער האט נישט 


194 



זכרונות פון א ײדישן רעװאלוציאנער 


געװאלט אװעקגײן און געטאן א זאג * ״האב נישט קײן מורא, קײן פאליציאנט 
װעט צו דיר נישט צוקומעןו׳/ איך האב פארשטאנען, אז ער איז געקומען מיך 
באשיצן. ער איז װירקלעך געװען א גיבור• 

א ביםל קאליע געמאכט די שטימונג אויף דער דעמאנסטראציע האט 
קאראלםקי. איך װײם נישט פארװאם אים איז אײנגעפאלן זיך פארגרימירן — 
צוליב פאזע אדער צוליב קאנספיראציע. ער האט זיך צוגעטשעפעט א בארד און 
װאנמעס. געװען איז ער דער אײנציקער רעדנער אויף דעם מאי־מיטינג אויף 
טלאמאצקע. אינמיטן רעדן זענען אים די בארד און די וואנסעס אראפגעפאלן און 
ער האט זיך באמיט זײ צוריק אנצוטאן, די גאנצע צײט פון זײן רעדן האט ער 
געפירט א מלחמה מיט זײן בארד און װאגסעס. 

דאס גאנצע יאר פון 1919 איז געװען א יאר פון דערפאלגרײכער ארבעט. 

איך פלעג ארומפארן איבער דער פראװינץ. אין לאדזש.און אין טאמאשאװ האב 
איך זיך באקענט מיט דעם גרויםן עלנט פון די װעבער־כאלופניקעם. מיר האם 
זיך לײכט אײנגעגעבן צו שאפן פארטײ־גרופן. עס האט אויםגעזען, אז אומעטום 
װארט מען פשוט אויף אונדזער קומען. 

און דאן האט זיך אגגעהויבן פארפלאנטערן די פויליש־רוסישע מלחמה. 

ס׳איז געװען אויםער יעדן צװײפל, אז דער אנגרײפער איז פילסודםקי. װען לענין 
האט פארגעלײגט פילסודסקין זיך צו טרעפן אין דעם קלײנעם שטעטעלע בארי־ 
סאװ און איז גרײט געװען צו געבן אים פיל מער װי ער האט באקומען שפעטער 
לויטן ריגער אפמאך — האט פילסודםקי געענטפערט, אז ער װעט שלאגן די 
באלשעװיקעם װען און װיאזוי ער װעט װעלן. אפילו דער צװײטער אינטערנא־ 
ציאנאל האט דעמאלט גערופן צו אקציעס קעגן פוילן, צו םאבאטירן די געװער־ 
טראנספארטן פאר פוילן און אפילו באשטימט אן אלגעמײנעם פראטעסט־טאג. 
און װי פאראדאקםאל איז דאס, אז די קאמוניםטן האבן זיך סאלידאריזירט און 
די פ.פ.ס. — אפגעװארפן דעם פארשלאג. 

פוילן האט זיך דעמלט געפונען אין א שװערער לאגע. דאם פאראײניקן 
פון די דרײ פוילישע פראװינצן, װעלכע האבן דורכגעמאכט א פארשידענע עקא־ 
נאמישע אנטװיקלונג — אין אײן מלוכה, אין אײן עקאנאמישן ארגאניזם, האמ 
געפאדערט א םך צײט און אנשטרענגונג. די מלחמה האט דאס געמאכט אוממעג־ 
לעך. צענדליקער טויזנטער ארבעטער האבן אויסעמיגרירט קײן פראגקרײך. דאס 
אלץ האט געשאפן גינסטיקע באדינגונגען פאר דעם וװקם פון דער קאמוניסטישער 
השפעה. ם׳האט זיך אנגעהויבן דער געראנגל פאר דער נשמה פון דעם פוילישן 
ארבעטער. די ארבעטער פונעם באן־װעזן, פון די גרעםטע מעטאל־פאבריקן, פון 
די טראמװײען, בוי און שוםטער האבן זיך געפונען אונטער דער קאמוגיםטישער 
השפעה. פון די זאגלעמביער קוילנגרעבער איז שוין אפגערעדט. אויך אין לאדזש 

האבן זיך די װירקונגען געוואקלט. בײ אזא לאגע האט זיד געשטעלט די פראגע 4 • 
װעלכע דארף זײן די םטראטעגישע אײגשטעלונג פון דער קאמפארטײ אין פוילן ד 
דער ענטפער איז געװען: אין פוילן איז נאך קײן זאך נישט םטאביליזירט׳ עס־ 
זענען מעגלעך צװײ װעגן — א קאפיטאליסטישער און סאציאליסטישער. די 
פארטײ דארף זיך אריענטיײן אויפן םאציאליסטישן װעג און אנװענדן א טאקטיק: 
אנטשפרעכיק צו אט דער אײנשטעלוגג, ד. ה. פארשארפן אלע קאנפליקטן ביז 
גאר און דערפירן צו א םאציאליםטישער רעװאלוציע. 

מײן לאגע האט דערװײל זיך געביטן צום ערגערן. מיר האבן געהאט א; 
האלב־לעגאלן קלוב אויף דזשעלנע־גאם, קעגנאיבער דעם פאװיאק. אײנמאל׳ 
דאם איז געװען םוף יאר 1919 , האט מען מיך דארט באקענט מיט א דײטש. אויף 
מיר האט געמאכט )א שלעכטן אײנדרוק׳ װאם ער האט תיכף זיך ארומג^כאפט 
קושן מיט מיר. ער האט אויפגעריםן די פאלעס פון פאלטן און ארויםגענומען די 
פאפירן. ער האט דערקלערט, אז די פוילשע רעגירונג װיל דורכפירן א מאבילי־■ 
זאציע אין פויזנער געגנט, די פארטײ װיל ענטפערן מיט אן אלגעמײנעם שטרײק, 
צוליב דעם איז ער געקומען זיך אדורכרעדן מיטן צענטראל־קאמיטעט. איך האב 
די פאפירן איבערגעשיקט אין צענטראל־קאמיטעט און פון דארט באקומען א 
באשטעטיקונג, אז אלץ איז אין ארדענונג. איך האב געשאפן אים בײ א חבר אך 
ארט צו שלאפן און געגעבן געלט. ם׳האט אבער זיך ארויםגעוויזן, אז דאם איז 
געװען א פראװאקאטאר. דעם חבר בײ װעמען ער איז געשלאפן האט ער פאר־ 
שאטן; יענער האט באקומען דרײ יאר טורמע. אויפן געריכט האט דער פרא־ 
װאקאטאר פעםטגעשטעלט, אז דער הויפט־פארבינדלער פעלט. ער האט מײן נאמען 
גישט געוװסט, אבער געשילדערט מײן אויםזען. מען האט מיך אנגעהויבן ארומ־ 
זוכן און איך בין געצוװנגען געװען זיך אויםבאהאלטן. אלנפאלם איז מיר שוין 
שװער געװען פרײ זיך צו באװעגן. 


איך װער א מיטגליד אין רעװאלוציאנערן קריגס־קאמיטעט 


אינעם זומער פון יאר 1920 זענען אנגעקומען שװערע טעג אין פוילן. 
פילםודםקי האט באשטימט צו פארװירקלעכן דעם הלום פון דורות פוילישע שא־ 
װיניסטן — אויפשטעלן דעם אמאליקן גלאנץ פון פוילן דורך שאפן א פעדע־ 
ראציע פון פוילן, װײםרוסלאנד און אוקראינע און דערבײ, פארשטײט זיך, די 

׳-לעצטע צװײ מדינות אפרײסן פון ראטגפארבאנד. פילםודםקי האט בלויז א ביסל 
׳קארעגירט דעם פלאן. גאנץ װײםרוסלאנד האט טאקע געדארפט ארײנגײן אין 
:דער פוילישער פעדעראציע, אוקראינע דאקעגן האט געזאלט װערן פונאנדערגע־ 
יטײלט. מערב־אוקראינע האט געדארפט פאראײניקט װערן צו פוילן און ארויף 
צו דרום האט פעטלורא געזאלט װערן דער הערשער. דערפאר האט פעטלורא 
.געדארפט געבן די פאליאקן א קארידאר צום שװארצן ים. פון באלטישן ים ביזן 
־שװארצן״ ד. ד״ פון דאנציק ביז אדעס, — איז געװארן דער לאזונג פון די פוי־ 
-לישע מיליטאריסטן. צוליב דעם האט פילםודסקי אונטערגענומען זײן מארש 
:אויף קיעװ. 

דער מארש פון פילםודםקי אויף קיעװ איז געװען אזא אומפאראנטװארט־ 

ילעכע אװאנטורע, אז אין םײם האבן אלע פראקציעס אויםער פילםודםקיס חסידים, 
׳פראטעסטירט. אין דער ארבעטער־באװעגונג פון דער גאנצער װעלט אן אונ־ 
טערשיד פון ריבטונג האט די אגרעםיע ארויסגעדופן גרוים פארביטערונג. אויך 
.בײ די ארבעטער־מאסן אין פוילן, װעלכע זענען בײם אנהײב פון פוילנם אנט־ 
ישטײונג געװען פאטריאטיש, האט די אפענםױוע אויף קיעװ ארויסגערופן גרויס 
.אויפרעגונג. קײנער האט נישט געקאנט פארשטײן צוליב װאם דאם װערט געמאכט. 
.נישט קיעװ האבן פארלאנגט די פוילישע פאלקס־מאסן, נאר שלום. 

די שטימונגען אויף דער ײדישער גאם האט צום בעםטן אויםגעדריקט 
.הענריק ערליך אין װארשעװער שטאט־ראט. דאם איז באמת געװען א מוטיקער 
.און געװאגטער ארויםטריט. און װי מיר האבן זיך שפעטער דערוװםט פון זײן 
יפרוי סאפיא דובנאװ־ערליך, האט דאם אים געקאנט קאםטן דאם לעבן. 

פאר אונדז קאמוניםטן איז געװען באוװםט, אז די אװאנטורע װעט זיך 
-ענדיקן מיט א מפלה. מיר האבן דאס געװוםט פון סאװיעטישע קװעלן, װאם האבן 
.צוגעגרײט די קאנטעראפענסױוע. 

אויך מיר האבן זיך גענומען גרײטן. ם׳איז געשאפן געװארן א רעװאלו־ 
ציאנערער קריגס־קאמיטעט אונטער דער אנפירונג פון בארימטן ארבעטער־ 
יסוער קרוליקאװםקי (װאס איז שפעטער דערמארדעט געװארן אין ראטנפארבאנד). 
די אויפגאבע פון דעם רעװאלוציאנערן קריגם־קאמיטעט איז נישט געװען איבער־ 
צונעמען די מאכט, נאר א מער באגרענעצטע. הױת ם׳איז געװען באװוסט, אז די 
•פ.פ.ס. גרײט-צו קאמפס־אפטײלונגען װאס זאלן זיך שלאגן מיט דער רויטער 
ארמײ װען זי װעט ארײנמארשירן קײן װארשע, האט דער רעװאלוציאנערער 
קריגם־קאמיטעט געדארפט ארגאניזירן רויטע אפטײלונגען צום קאמף קעגן די 
פ.פ.ם.ישע און דערמעגלעכן דער רויטער ארמײ מארשירן שנעל צו דער דײטשי־ 
שער גרעגעץ, כדי אנצוטאפן דעם דופק פון דער רעװאלוציע אין דײטשלאנד — 
לויט לענינם אויםדרוק. 

אין רעװאלוציאנערן קריגם־קאמיטעט איז לכתחילה ארײן ישראל גײםט 
אלס פארשטײער פון די ײדישע ארבעטער. נאך זײן ארעסט בין איו ארײן אויף 
זײן ארט. 

איך האב דעמאלט געהאט געװיםע שװעריקײטן אין שײכות דערמיט, 

װאס מײן ברודער איז געװען א דעזערטיר פון דער פוילישער ארמײ. קײן אנדער 
שטראף װי טויט האט נישט געקאנט זײן. יעדן טאג האט מען ארויםגעהאנגען 
אפישן אין די גאםן מיט רשימות פון דעזערטירן װאם זענען אין דער לעצטער 
נאכט דערשאסן געװארן. איך האב שטארק מורא געהאט פארן גורל פון מײן 
ברודער. מײן יארגאנג האט מען נאך דעמאלט גישט מאביליזירט. אבער אין 
עטלעכע װאכן ארום האט מען אויך מיך געדארפט רופן צום גןיליטער־דינפט. 
װי א מיטגליד פון רעװאלוציאנערן קריגם־קאמיטעט האט די פארטײ מיר פאר־ 
באטן צו גײן אין מיליטער און זי האט מיר געזאלט מאכן א פאס אויף א פאר 
יאר עלטער. האב איך גענומען מײן פאם און ארויפגעקלעפט אויף אים מײן ברו־ 
דערם פאטאגראפיע, כדי ער זאל דערװײל האבן מיט װאס ארומצוגײן אין גאם. 
מײן פאלשן פאם האב איך געזאלט באקומען אין צװײ טעג ארום. דערװײל איז 
אונדזער טעכניק אדורכגעפאלן און מען האט מיר דעם פאס נישט געקאנט פאר־ 
טיק מאכן. אײנזעענדיק, אז אין עטלעכע טעג ארום װעט מען מיך רופן אין מי־ 
ליטער האט מײן ברודער זיך אנגאזשירט אויף מײן נאמען אלס פרײװיליקער 
אין האלערם ארמײ. אין געצײלטע טעג ארום איז ער געפאלן בײם פארטײדיקן 
בריסק. 

אין יענע טעג האט ישראל גײסט ארויסגעשיקט א גריפם פון טורמע, אז 
מען פרעגט זיך שטארק נאך אויף מיר, אז זײ װײםן שוין װעגן דער ארבעט װאס 
איך טו. ער האט מיר רעקאמענדירט זיך אפגאלן דעם קאפ, זיך לאזן װאקסן א 
בארד און אפטראגן זיך פון װארשע. די חברים פון קריגס־קאמיטעט האבן בא־ 
שטימט, אז איך זאל דערװײל פארן קײן אטװאצק און דארט מאביליזירן קאמפם־ 
אפטײלונגען. אין יענע טעג זענען פארגעקומען גרויםע רעװיזיעם אויף די צוגן. 
און דערפאר האב איך באשטימט צו פארן מיט דער קאלעיקע׳ ד. ה. מיט .דער 
קלײנער באן, װאם האט צוגאבלעך באדינט די ליניע װארשע—אטװאצק. 

נאך פאלעניץ האבן די ײדן זיך אנגעהויבן סודען, אז ״זײ״ זענען דא. איך 
האב פארשטאנען, אז זשאנדארמעריע איז געקומען מאכן א רעװיזיע. װאס זאל 
איך טאן ז מען זוכט מיך דאך ארום װי א מיטגליד פון רעװאלוציאנערן קריגם־ 
קאמיטעט, א דעזערטיר בין איך שוין אויך, קײן פאם האב איך נישט. אראפשפרונ־ 
גען פון דער באן האט קײן זין נישט געהאט — זײ זענען אין א גאנצער גרופע 
ארײן צו מיר אין װאגאן• 

איד האב געטראכט, אז אײן עצה איז אפשר פאראן־ אויםקויפן זיך מיט 
געלט. אבער װען די זשאגדארמען האבן זיך דערנעעגטערט צו דער באנק אויף 
װעלכער איך בין געזעםן האב איך דערזען׳ אז דאס זענען אריסטאקראטישע 
זינדלעה אידעאליסטךפאטריאטן. איך האב באלד פארשטאנען׳ אז איבערקויפן 
זײ איז אוממעגלעך. איך האב ארויםגענומען א פוילישע צײטונג, און דװקא א 
רעאקציאנערע, און זיך געמאכט לייענען. 

מיט מיר אויף דער באנק זענען געזעסן ײדן אין לאנגע קאפאטעס, מיט 
ײדישע היטלען. װען איך האב געזען, אז אפילו א ײדן מיט א לאנגער האלב־ 
גרויער בארד פרעגן זײ אויף פאפירן איז מיר געװארן ביטער אויפן הארצן. איך 
האב זיך געמאכט אן אנשטעל, אז איך בין פארטיפט אין לײענען און צו מײך 
גרויםער פארוװנדערוגג האט מען געפרעגט אויף פאפירן דעם װאם איז געזעםן 
נעבן מיר און מיך האט מען אדורכגעלאזן. װײזט אוים, אז מײן אײראפעישע 
קלײדונג צוזאמען מיט דער רעאקציאנערער פוילישער צײטונג האבן מיך גע־ 
ראטעװעט. 

אין אטװאצק האב איך נישט געקאנט בלײבן. דארט איז געװען נאענט צופ 
פראנט. די פאליצײ האט געמאכט גרויסע ארעסטן. אויף א פויעריש פורל צװישן 
בינטן מיט שטרוי בין איך ארײנגעפארן צוריק קײן װארשע. 

פארנדיק איבער דער בריק איז מיר עפעס אײנגעפאלן. איך האב װעגן 
מײן אײגפאל געמאלדן דעם קריגס־קאמיטעט. זײ האבן מיך אויסגעלאכט, אבער 
איך האלט נאך הײנט, אז איך בין געװען גערעכט. ד. ה. פון שטאנדפונקט װי־ 
אזוי איך האב דעמאלט געטראכט. 

געמאלדן האב איך װעגן דעם קרוליקאװםקין, װײל קײן זיצונג האבן מיר 
נישט געהאט. אונדזער ארבעט איז געװען א רײן טעכנישע, מיר האבן בלויז בא־ 
קומען אנװײזונגען װאם צו טאן. 

מײן פלאן איז געװען אזא: הױת די רויטע ארמײ איז געבליבן שטעקן 
בײ װארשע און קײן אויפשטאנד גיט זיך אונדז נישט אײן ארויסצורופן, הגם 
גרויסע שטרײקן פירן מיר יא אדורך. דארף מען מאכן אן איבערברוך. אין; האב 
געוװסט, אז ס׳איז נישט פאראן קײן ערגערע זאך בײ אן ארמײ וױ װען מען 
שעדיקט איר אין רוקן, בפרט נאך בײ א דעמאראליזירטער ארמײ. און די פוילישע 
ארמײ איז דאך געװען כמעט דעמאראליזירט. האט איך פארגעלײגט, אז איך װעל 
זיך ארומנעמען מיט דינאמיט און אויפרײםן די בריק צוזאמען מיט זיך. איך בין 
געװען זיכער, אז די פוילישע ארמײ װעט ארײנפאלן אין א פאניק און דאם װעט 
פאר דער רויטער ארמײ זײן א סטימול פאר א נײער אפענסױוע. װי געזאגט האט 
דאם קרוליקאװסקי אפגעװארפן. איך האב שפעטער װעגן דעם נאך גערעדט מיט 
קאראלסקי, אבער אויך בײ אים האב איך נישט געהאט קײן בעםער מזל. 

דערװײל זענען די סאװיעטישע עראפלאנען געפלויגן איבערן װארשעװער 
הימל און װארשע האט זיך עװאקואירט. די צױוילע מיליץ האט זיד געגרײט צו 
האלטן צײטװײליק די ארדענונג. אויף די גאםן זענען פארגעקומען אבלאװעם״ 
די גערטנער זענען געװארן ארומגערינגלט און אלעמען האט מען רעװידירט. 
-מיר האבן אלעמען אנגעזאגט נישט צו גײן אין די גערטגער און דאך בין איך 
.אלײן ארײנגעפאלן. 

א שבת אין דער פרי בין איך דורכגעגאנגען דעם זאקםישן גארטן. איד 
האב נישט געגלײבט״ אז אזוי פרי זאל זײן אן אבלאװע. אין גארטן האב איך 
געטראפן א חבר״ הובערמאן — דעמאלט א בונדיםט. מיר האבן זיך אװעקגע־ 
זעצט אויף א באגק און געשמועםט װעגן דער לאגע. ער האט גערימט ערליכס 
*רעדע. נעבן אונדז איז געזעסן א ײדישע פרוי און זיך צוגעהערט. פלוצלינג גיט 
זי א זאג * ״״קינדער״ מ׳האט ארומגערינגלט דעם גארטן״ איך האב זיך געלאזט 
לויפן פון טויער צו טויער און אומעטום באגעגנט פאטראלן. איך האב געװאלט 
ארײנקריגן זיך אין דעם אלגעמײנעם קלאזעט פובעם גארטן״ אבער אויך דארט 
איז שוין געשטאנען א פאטראל. איך האב געװאלט זיך צוריקציען״ אבער א 
זשאנדארם האט מיך צוגערופן און געפרעגט אויף א פאס. װען איך האב 
דערקלערט״ אז מײן פאס האב איך אפגעגעבן דעפ פארװאלטער פון הויז אויף 
אײנצומעלדן מיך״ איז ער געבליבן שטײן װי געפלעפט: אין אזא צײט גײט מען 
ארום אן פאפירןז ו 

מען האט מיך ארײנגעפירט אויף טשעפלע־גאס אין א קאזארמע. דארט 
איז געװען די צענטראלע פון דער מיליטערישער זשאנדארמעריע. װאס טוט 
ימעןז דער טויט־אורטײל איז געװען א זיכערער — אן שום אפעלאציע. ם׳קאן 
זײן״ אז צוליב שװאכקײט האט מיר אויסגעפעלט מיט און געדולד און איך האב 
באשלאםן דעם עםק צוצואײלן. איך האב דערקלערט אפן און פשוט״ אז איך בין 
א דעזערטיר״ אז די װעלט־מלחמה האט אומגעבראכט מײן גאנצע פאמיליע״ אז 
איך האב שוין גענוג מלחמות״ מײן פאליטישע אנשוױנג האב איך באהאלטן כדי 
נישט צו קאמפליצירן דעם ענין. איך האב געוװסט״ אז אלם דעזערטיר װעל איך 
געמשפט װערן אין פארלויף פון עטלעכע שעה. איך האב אנגערופן מײן אמתן 
באמען• 

מען האט מיך ארײנגעפירט אין זאל״ װו עם זענען געזעםן פינף מענטשן 
אין מיליטערישן אנטאן. דאס איז געװען דעם לעצטן שבת פון חודש ױלי. נאך 


200 



זכרונות פון א ײדישן רעװאלוציאנער 


א קורצן אויםפרעגן מיך און נאך דער רעדע פון באשולדיקער האט מען מיר 
געמאלדן דעם טויט־אורטײל. 

נאכן אורטײל האט מען מיך ארײנגעפירט אין א באזונדער צימער. איך 
בין געװען דערשלאגן צוליב מײן אײגענער אומפארזיכטיקײט. איך האב זיך 
געשעמט טאמער װעלן די חברים געװאר װערן װעגן מײן האנדלונג. איך האב 
געהאט אײן פארלאנג: װאס שנעלער פארענדיקן. 

פארנאבט האט מען מיך צוזאמען מיט גאך א םך אפגעפירט אין צי־ 

טאדעל. מיט אונדז איז אויך געװען א גרופע װאס מען האט געדארפט אװעקפירן 
אין 5 ־טן קאמיםאריאט. 

מען האט אונדז אויםגעשטעלט צו פיר אין א רײ. מיך האבן די זשאנ־ 

דארמען געשטעלט אין מיטן פון די פיר. בםך הכל האבן מיר געקאנט זײן א מאן 
40 געפירט האבן אונדז אכט זשאנדארמען. די גאנצע צײט, װען מען האט אונדז 
געפירט האב איך געהאט א דיאלאג מיט זיך אלײן. איך האב זיך אלײן געפרעגט ן 
װאם קאן איך טאן ? און געענטפערט: אלץ איז פארפאלן, מען קאן גארנישט 
מאן. דאם איז געװען מײן אײנציקע פראגע צו זיך און מײן אײנציקער ענטפער. 
מיר האבן זיך דערנעענטערט צום עק דזשעלנע און קארמעליצקע. דארט איז 
געװען דער הויף׳ וװ עם האט זיך געפונען דער בונדישער קלוב. דער הויף האט 
געהאט צװײ דורכגענג — אײנעם אויף דזשעלנע און דעם צװײטן אויף קארמע־ 
ליצקע. װען מיר האבן זיך דערנעענטערט צומ הויף האב איך באשלאםן פרוװן 
אנטלויפן. איך האב קײן אײן מינוט נישט גערעכנט, אז דאם װעט זיך מיר אײנ־ 
געבן, איך האב נאר געװאלט אומקומען לויפנדיק, װײל דאם איז לײכטער מסתמא 
זױ זיצן און װארטן אויפן טויט אין אן אײנצל־קאמער. 

נישט װײט פון אט דעם פונקט האב איך געבעטן מײן שכן, אז ער זאל 
זיך טוישן מיט מיר און געבן מיר זײן פלאץ נעבן טראטואר. בעת מיר זענען צו 
צום הויף האב איך אינםטינקטױו אויפגעשטעלט דעם קאלנער פון דער מארי״ 
גארקע גלײך דאם קאן מיך פאר עפעם פארהיטן. איך בין אריינגעלאפן אין הויף 
פון דזשעלנע און ארוים אויף קארמעליצקע. װען איך האב נישט געהערט שיסן 
בין איך גלײך געבליבן שטײן, אראפגעמאכט דעם קאלנער פון מארינארקע און 
,געלאסן געגאנגען װײטער. איך בין אװעק דערלײדיקן ענינים• דוכט זיך, אז אין 
דעם זעלבן פארגאכט האב איך געהאט א שמועם מיט איטשע םאקאלניק. הײנט א 
,בונדיםט אין פאריז. ער האט געדארפט זײן פאראגטװארטלעך פאר אײנעם פון 
ידי קאמפם־אפטײלונגען. 

װאס האט מיך געראטעװעט י איך מײן, אז מיר האט געהאלפן די פינצ־ 
טערניש — ס׳איז שוין געװען זײער טוגקל, און אויך די שלימזלדיקײט פון די 
זשאנדארן. 

איך האב זיך אפגעפארטיקט מיט מײן פארטײאישער ארבעט און 
אהײמגעגאנגען. געװוינט האב איך בײ מײן אלטע חברטע טויבעלע. דאם איז 
געװען אויף גענשע 49 , װײט אין הויף פון א הויך פיר־שטאקיק הויז. בײם ארײנ־ 
גאנג אין טויער איז געװען בלויז א פארקאן. שפעט אין אװנט בין איך ארויף 
אויפן בוידעם, דארט האט מען אנגעלײגט ספעציעל קוילן און איך האב זיך גע־ 
מאכט א געלעגער מיט אן אויםקוק אין דער ריכטונג צום טויער. װען מען האט 
אנגעקלונגען און איך האב דערזען פאליצײ — האב איך דאם אפענע ארט פאר־ 
שטעלט מיט קוילן אזוי, אז מען זאל גארנישט דערקענען. דאם איז געװען מײן 
גאכט־געלעגער אין פארלויף פון שײנע חדשים. 

אין אײגעם אן אװנט, נאך גענוג פרי, בין איך געלעגן אין קיך 
אויפן בעטל. מיטאמאל הער איך װי די טיר עפנט זיך און צװײ פרויען לויפן 
ארײן און װײנענדיק דערצײלן זײ טויבעלען, אז זײ האבן מיך אומעטום געזוכט, 
געװאלט ארײנגעבן א פעקל און איך בין אינערגעץ גישטא. א םימן אז מען האט 
מיך שוין דערשאםן. איך האב זיך פונאנדערגעלאכט אויפן קול. טויבעלע איז 
אויך געשטאנען און געלאכט. די חברטעס האבן זיך דערפרײט און איך האב זײ 
אויםגעזידלט, אז בײ אזא לאגע לויפט מען נישט טראגן קײן פעקלעך. מ׳קאן צו 
טײער דערפאר באצאלן. אבער א באל האבן מיר געמאכט באלד אויפן ארט און 
אויפגענאשט די אלע גוטע זאכן באשטימטע פאר א מענטשן, װאם מען האט 
געמײנט, אז ער לעבט שוין נישט מער. אט האט זיך באקומען אזא קאמישע לאגע, 
אז װען די דאקומענטן פון יענער צײט זאלן נישט האבן פארלוירן געגאנגען, װאלט 
איך גלײכצײטיק פיגורירט אי װי א גרויםער פאטריאט, װאם איז אלם פרײװי־ 
ליקער געפאלן אין קאמף קעגן די באלשעװיקעס, אי אלם דעזערטיר און מיטגליד 
פון באלשעװיסטישן רעװאלוציאנערן קריגס־קאמיטעט... 

עטלעכע װאכן האבן מיר געלעבט אין גרױס שפאנונג, ביז ענדלעך האט 
מען אונדז געמאלדן פון שטאב פון דער 16 ־טער רויטער ארמײ, אז מיר זאלן מער 
גארנישט אונטערנעמען, א שאד קרבנות. אין צװײ טעג ארום װעלן זײן שוין זײן 
אין װארשע. 

מיר האבן אויםגעארבעט דעם פלאן פארן ערשטן טאג פון דער םאװיע־ 

טישער הערשאפט. מיר האבן באשלאסן צו פארכאפן די קאזארמע פון דער גענשע־ 
גאס, דעם 4 ־טן און 5 ־טן קאמיסאריאט, די דרוקערײ פון ,׳מאמענט״ — פאר 
א פארטײאישער צײטונג, דעם ״הײנט״ — פאר א רעגירונגס־צײטונג. די ״פאלקס־ 
צײטונג״ האבן מיר באשלאםן איבערלאזן פארן ״בונד״ 

אויף דער זיצונג איז אויך באטראכט געװארן די װענדונג פון ״בונד״ װעגן 
זײן גרײטקײט מיטצוארבעטן מיט דער נײער מאכט. דער צענטראל־קאמיטעט האט 
אנגעפרעגט אוגדזער מײנונג. געהאנדלט האט זיך דערין, װאם דער ״בונד״ האט 

געפאדערט פאר זיך דעם פארטפעל פון מיניםטערױם פאר ײדישע פאלקס־ענינים. 
מיר האבן באשלאםן די פראגע אפצולײגן ביז די רויטע ארמײ װעט זײן אין װארשע. 

די רויטע ארמײ איז נישט געקומען. יאנשטאט דעם האט זיך אינגיכן אנ־ 
געהויבן די פוילישע קעגן־אפענסיװע׳ װאם האט זיך געענדיקט מיטן ריגער 
שלום־אפמאך• 

עטלעכע װאכן נאכן ריקצוג פון דער רויטער ארמײ האט מיר די פארטײ 
ענדלעך באזארגט מײן פארטײאישן פאם. א חברטע האט מיר דעם פאס געבראכט 
אין דער סאבריק, וװ איך האב געארבעט. 

די קריגס־געריכטן קעגן דעזערטירן האבן געארבעט טאג און נאכט׳ און 
איך האב געמאכט א נישט־פארזיכטיקן שריט. איך בין ארײן צום מײםטער אין 
שטוב און אונטערגעשריבן דעם פאם. איך בין זיכער געװען, אז קײנער זעט עס 
נישט. אבער דער מײסטער האט עם באמערקט. 

ביז יענער צײט בין איך נאך נישט געװען קײן פארטײ־פונקציאנאר׳ איך 
האב נאך געארבעט אין פאבריק און נאך אלץ געװען דער פירער פון מײן פאך. 
װען די רויטע ארמײ איז געשטאנען בײ די טויערן פון װארשע און מען האט 
געמײנט׳ אז הײנט־מארגן קומען זײ ארײן׳ האבן אלע םוחרים פון אונדזער פאך 
געװאלט מיך אױםבאהאלטן. ס׳האט געמאכט דעם אײנדרוק, אז איך בין זײ 
מיט אמאל געװארן נאענט און טײער. אבער װען די רויטע ארמײ איז אװעק פון 
פוילן און איך בין געקומען צו א םוחר אויםגלײכן א םיכסוך׳ האט ער א זאג 
געטאן: ״דו הײםט הערש־מענדל י איך בין נישט זיכער׳ װײז מיר נאר דײן פאם׳ 
צי דו הײםט טאקע אזוי״. איך האב פארשטאגען, אז מײן מײםטער האט מיך 
אױםגעגעבן׳ אז די םוחרים װײםן דאס, װאם זײ דארפן נישט װיסן. איך האב 
באשלאםן דערװײל אװעקצופארן פון פוילן קײן פראנקרײך. ס׳האט זיך מיר 
שטארק געבענקט אהין. אבער געשען איז אנדערש. געפארן בין איך גישט קײן 
פראנקרײך נאר — קײן ראטנפארבאגד. 


קײן ראטבפארבאנד 


געפארן בין איך פון װארשע דורך קאטאװיץ קײן בערלין. איך האב גע־ 

האט װײניק געלט אויף צו פארן פון בערלין װײטער. דא האט מיר קאראלםקױ 
װעלכער האט זיך שוין פון פריער געפונען אין בערלין׳ געדארפט ארויםהעלפן 

װען איך בין געקומען אויף זײן אדרעם האם זיך ארויסגעוױזן, אז ער איז ארעם־ 
טירט געװארן׳ צוליב דעם׳ װאס ער איז מיט אײגיקע טעג פריער ארויסגעטראטן 
מיט בראנדלערן אויף א קאמוגיםטישער פארזאמלונג. דאם איז פאר מיר געװען 
א ביטערער קלאפ. איך האב נישט געהאט דעם אדרעם פון קאראלםקים פרוי. איך 
האב געבעטן דעם באלעבאם פון דער וװינונג, אז אויב קאראלםקים פרוי װעט 
קומען זאל ער זי שיקן צו מיר. אויפצומארגנם איז זי טאקע צוגעקומען צו מיר. 

קאראלסקים פרוי האט מיך אװעקגעפירט צום מאפר. דארט האב איך בא־ 

קומען אונטערשטיצונג און אן ארט צום שלאפן. 

דערװײל איז אויך קאראלסקי באפרײט געװארן און מיר זענען געװארן 
אײנגעלאדן צום םאװיעטישן אמבאםאדאר אויף דער פײערונג פון ד־טן נאװעמבער. 

זײער ארעם אבער הארציק נאענט האט אויםגעזען די פײערונג. קײן 
דיפלאמאטן זעיען נישט געװען. עם זענען געװען אײגגעלאדן גרופן פון אויםלענ־ 
דישע קאמוגיסטן, װעלבע האבן זיך געפונען אין בערלין און רויטארמײער פון 
געפאנגען־לאגער. די םעודה איז געװען זײער א באשײדענע, דערפאר אבער האט 
מען א גאנצע נאכט געזונגען סאװיעטישע און רעװאלוציאנערע לידער. 

מיט קאראלםקין האבן מיר באשטימט צו פארן קײן ראטנפארבאנד. מען 
האט געדארפט װארטן ביז מ׳װעט אונדז אויםארבעטן די פאפירן. די אײגציקע 
מעגלעכקײט איז געװען צו פארן אלס רוםישע קריגס־געפאנגענע. 

דערװײל האב איך געהאט די געלעגנהײט אנטײלצונעמען אין א האלב־ 
אומלעגאלע דעמאנםטראציע אין בערלין. די קאמפארטײ אין דײטשלאנד האט אין 
יארטאג פון אומקום פון ראזא לוקםעמבורג און קארל ליבקנעכט גערופן א 
גרויסן מאםן־מיטינג אויף װעלכן עם זענען געקומען זײער א םך ארבעטער, אויף 
דער דעמאנםטראציע אבער זענען געװען זײער װײניק מענטשן, טראץ דעם, װאם 
דער רעדנער, דער דעפוטאצ קויפמאן, האט געבעטן, אז אלע פונעם מיטינג_ זאלן 
זיך באטײליקן אין דער דעמאנסטדאציע. ער אלײן, װי ם׳האט זיך ארויסגעװיזן, 
האט אויך נישט אנטײלגענומען אין דער דעמאנסטראציע. 

מיר האבן מארשירט אין דער צאל פון א פאר הונדערט מענטשן. אויף א 
געװים ארט האט די פאליצײ אונדז פארבאטן אדורכצוגײן. די פירער פון דער 
דעמאנםטראציע האבן געהערט צו די לינקע, (װאס האבן זיך שפעטער אפגע־ 
שפאלטן פון דער פארטײ). דאם בין איך ערשט נאך דער דעמאנסטראציע געװאר 
געװארן. איך האב טאקע דעמאלט זיך געוװנדערט אויף זייער טאקטיק. די פא־ 
ליצײ האט די דעמאנסטראציע צום בית־עולם נישט פארװערט. זי האט נאר גע־ 
פאדערט, אז מיר זאלן גײן דורך אן אנדער װעג. מיר האבן באקומען א פאראר־ 
דענונג, אז מיר זאלן זיך נישט רעכענען מיט דער פאליצײאישער װארענונג און 
דורכרײםן די פאליצײאישע רײען. די פאליצײ האט געעפנט א שיםערײ, א סך 

זענען זיך צעלאפן, באטש ם׳האט זין־ ארויםגעװיזן, אז די פאליצײ האט געשאםן 
אין דער לופט, קײן קרבנות זעגען נישט געװען. צו די קברים פון לוקסעמבורג 
און ליבקנעכט זענען געקומען בלויז א פאר צענדלי־ק מענטשן און דאס — מײס־ 
טנם פוילישע און רוםישע חברים. צװישן זײ האט דאמינירט דער ײדישער 
עלעמענט. 

דער פינאל פון דער דעמאנסטראציע האט אויף מיר געמאכט א שװערן 
אײנדרוק. װי אנדערש איז דא אלץ װי אין פוילן י דארט װאלט דער דעפוטאט 
געגאנגען פארוים און דאם שיסן װאלט קײנעם נישט אפגעשראקן. באלד נאך 
דער דעמאנסטראציע בין איך אװעק אין געפאנגען־לאגער אלטדאם כדי פוך 
דארט צו פארן קײן ראטנםארבאנד. אין אט דעם לאגער האב איך געטראפן אלעק־ 
סאנדער מינץ — דעמאלט נאך א בונדיםט. איך האב אים באגעגנט נאך אין בער־ 
לין, אבער שוין אין אלטדאם איז מיר זײן פרײנדשאפט צונוצגעקומען. ער פלעגט 
שרײבן ברױו פון די קריגם־געפאנגענע צו זײערע נאענטע און באקומען פאר 
דעם פראדוקטן. ער האט געהאט אנדערע אריגינעלע אײנפאלן צו באקומען עסן 
און מיר האבן נישט געהונגערט. 

די שיף מיט װעלכער מיר זענען געפארן איז װארשײנלעך געװען א פשוטע 
טראנספארט־שיף, מיט נארעס אן מאטראצן צום שלאפן. איך, קאראלםקי און אלעק־ 
סאנדער האבן פארנומען אײן װינקל. דארט האט זיך געפונען אײנער, פאר אונדז אן 
אומבאקאנטער. באלד האט זיך ארויסגעװיזן, אז דאס איז א געװעזענער אפיציר 
פון בעלא קונם גענעראל־שטאב. ער האט אונדז געשילדערט עפיזאדן פון דער 
רעװאלוציע און קאנטעררעװאלוציע אין אונגארן. איך האב געפילט אין זײן רעדן 
א פארביטערונג. װען איך האב אים געפרעגט די םיבה דערפון, האט ער גענומען 
דערצײלן װי אזוי מען האט זיך אפגערעכנט מיט די אנהענגער פון דער ראטן־ 
מאכט נאכן זיג פון הארטי, װי אזוי זײ האבן פארגװאלדיקט די פרויען אין דער 
אנװעזנהײט פון זײערע מענער און איבער די מענער האט מען געמאכט שענד־ 
לעכע אפעראציעס. די אײנציקע זאך, װאם האט אים באהערשט איז געװען דער 
װילן פון נקמה נעמען. 

אין א געװיםן מאמענט איז צװישן מיר און אים אויםגעבראכן א מיספאר־ 
שטענדעײש. פלוצלינג האט ער מיך אנגעהויבן צו רופן ״דער שנײדענדער ױדע״ 
דאס װארט ױדע אין מויל פון א נישט־ײד האב בײ מיר ארויםגערופן א געװיסע 
רעאקציע׳ איך האב חושד געװען, אז דא שמעקט מיט אגטיסעמיטיזם. װען איך 
האב אים געזאגט מײן השערד״ האט ער זיך פונאנדערגעלאכט. אין בעלא קוגס 
גענעראל־שטאב איז געװען א פארבינדונגס־אפיציר, װעלכן מען האט גערופן 
״דער שנײדענדער ױדע״. איך זאל האבן ענלעך געװען אויף יענעם אפיציר, 

אזוי האבן מיר אין הארציקע שמועםן זיך דערנעענטערט צו דער עםטא־ 

גישער פארטשטאט רעװעל. דארט איז ארױפגעקומען אן עסטאגישער אפיציר 
און אין א גוטן רוםיש דערקלערט ־ קראגשטאט האט זיך צעבונטעװעט, די מאט־ 
ראזן באשיםן פעטראגראה ער האט צוגעגעבן, או װען מיר װעלן אנקומען קײן 
פעטראגראד װעט שוין אפשר זײן אוים מיט דער ראטךמאכט. בײ אונדז האט 
די ידיעה ארויסגערופן א שטיקל פאניק. ס׳האט זיך געשטעלט די פראגע, װאס 
טאן? א טײל פון די פוילישע חברים האט געהאלטן, אז מ׳דארף אפװארטן און 
דערװײל נישט פארן װײטער. צום סוף איז באשלאםן געװארן בעטן דעם קאפי־ 
טאן פארן װאס שנעלער, כדי מיר זאלן קאנען, אויב ם׳װעט זײן נײטיק׳ אנטײל־ 
געמען אין פארטײדיקן פעטראגראה 

װען מיר זענען אנגעקומען קײן פעטראגראד איז דער אויפשטאנד שוין 
געװען ליקװידירט. ס׳איז דאן פארגעקומען דער צוזאמענפאר פון דער קאמפארטײ 
און א דריטל פון די באטײליקטע איגעם צוזאמענפאר איז אװעק אויפן פראנט צו 
העלפן באזיגן די אױפשטענדלער. 

איך בין אין מאסקװע אײגגעשטאנען בײ מײנעם אן אלטן חבר א בונדיםט. 

אבער איך האב שנעל געמוזט פון דארט זיך ארויםציען. צו אים פלעגט ארויפ־ 
קומען דער בונדישער פירער ליטװאק. אײנמאל בין איך געבליבן אין שטוב 
און דער חבר מיט ליטװאקן האבן איבערגעלאזט אויפן טיש אן אויפרוף װאם 
האט זיך געענדיקט מיט דעם לאזונג: ״געשטארבן דער ״בונד״, זאל לעבן דער 
״בונד״. איך האב באשלאסן אװעקצוגײן פון דעם חברס וװינונג און זיך נישט 
װיםן מאכן װעגן דעם אויפרוף. 

אין יענע טעג איז פארגעקומען דער דריטער קאנגרעם פון קאמיגטערן. 

די לאגע איז געװען א טראגישע, כאטש די מלחמה איז שוין געװען פארענדיקט 
איז דאך די שטימונג געװען א שװערע. דער הוגגער, װאס איז אויםגעבראכן צוליב 
דעם װאם די הײשעריקן האבן אויפגעפרעםן די תבואה אויף די פעלדער איז גע־ 
װען אזוי גרוים, אז ם׳איז דערגאגגען צו מענטשן־פרעםערײ. דער עלנט איז געװען 
שרעקלעך. קראגשטאט האט אויך סיגנאליזירט א פאליטישן קריזים. װאס עם 
װעט ברענגען מיט זיך דער נעפ — האט נאך קײנער נישט געוװםט. א סך זענען 
געװארן אומרואיק און אפילו אנטוישט. אין דער פוילישער םעקציע פון קאמיג־ 
טערן האב איך באגעגנט א פוילישן פאעט (זײן נאמען געדענק איך נישט), װאס 
ד,אט אויפגעהערט צו שרײבן, װײל דער נעפ, װי ער האט זיך אויםגעדריקט, האט 
אפגעטויט בײ אים די מוזע. 

אין די באדינגונגען איז דער דריטער קאנגרעם פון קאמיגטערן געװען 
א היםטארישער. מען האט דארט אויסגעארבעט דעם פראגראם פאר די באזונ־ 
דערע פארטײען. אויפן קאנגרעם גופא בין איך גישט געװען׳ איך בין בלויז אנ־ 

װעזנדיק געװען אויף דער אױפנאמע װאס מ׳האט געמאכט לכבוד די דעלעגאטן• 
גערעדט האט בוכארין• עד האט דערקלערט, אז שוין צום דריטן מאל קומען די 
דעלעגאטן קײן מאםקװע און יעדעם מאל װערט די לאגע ערגער. בעםער קאן 
װערן בלויז דאן, װען דער אינטערנאציאנאלער פראלעטאריאט װעט ארויםהעלפן 
דעם ראטנפארבאנד דורך א רעװאלוציע אין די אײגענע לענדער. די התלהבות 
איז געװען אין לשער. 

איך בין קראנק געװארן און אװעק אין שפיטאל אויף אן אפעראציע. ס׳האבן 
מיר אנגעצויגן מכות אוגטער די ארעמם. אין שפיטאל איז געװען די שטימונג 
א שרעקלעבע. רויטארמײער מיט אמפוטירטע פיס און הענט האבן געשאלטן די 
ראטךמאכט מיט טויטע קללות• די אויפזעערין פון אונדזער זאל איז אויך געװען 
א שונא פון די באלשעװיקעס. פארשטענדלעך, אז קודם כל האט מען באשולדיקט 
די ײדן. 

אין שפיטאל איז געװען א גרויםער הונגער. װען די חברים האבן מיר גע־ 

ברענגט עטלעכע געבראטענע קארטאפל האט מען געקוקט אויף מיר װי אויף אן 
עושר. איך האב אין דער אטמאספער זיך זײער שלעכט געפילט און זיך אויס־ 
געשריבן פון שפיטאל קראנקערהײט. איך האב באשלאםן צוריקפארן קײן פוילן 
און געמאכט דערצו אלע באמױנגען. איך האב געהאפט, אז נאך א פאר חדשים 
האט מען שוין אין מיר א ביםל פארגעםן, און אפשר איז גאר געװען אן אמנעםטיע. 
איך האב פאר יעדן פרײז געװאלט אהײמפארן• 

ערב מיײ אװעקפארן האב איך גאך באװיזן צו הערן א רעפעראט פון 
ראפעסן. דאס מאל האט ער אויף מיר געמאכט א פײנלעכן אײנדרוק. אין דעם 
רעפעראט האט ער געפרעדיקט אפצוזאגן זיך פװ דער ײדישער שפראך און 
קולטור און אםימילירן זיך מיט דער רוםישער קולטור. ער האט אבער באקומען 
א שארפן ענטפער פון אסתרן און ליטװאקאװן• 

אויף צוריקװעגם בין איך אנגעקומען קײן מינסק. אין דער וװינוגג בײ א 
פוילישן חבר האט שוין געװארט נאך א פוילישער חבר — סקולםקי. דאס איז 
געװען א שרעקלעך אוממאראלישער מענטש. װעגן זײן אנטימאראלישקײט זענען 
ארומגעגאגגען לעגענדעם, איך װעל ברענגען בלויז אײן פאל. 

װען זײן פרוי איז קראנק געװארן אויף שװינדזוכט און אװעק אין שפיטאל, 

איז ער אפילו נישט געקומען צו איר אויף א באזוך און געגאנגען װוינען מיט א 
צװײטער. װען מען האט אים װעגן דעם געפרעגט, האט ער געענטפערט, אז םײ 
װי איז זי שוין א פארלוירענע, זי װעט אינגיכן שטארבן. 

איך בין מיט אים געפארן ביז צו דער גרעגעץ אויף א פויעריש פירל. 

בײ מיר זענען נאך בײדע הענט אונטער די ארעמם געװען פארבאנדאזשירט. איך 
האב זיך גישט געקאנט באװעגן. װען דאס פירל איז ארויף אויף א בערגל בין איך 

אראפגעפאלן. איך בין געבליבן ליגן אין שנײ און נישט געקאנט זיד רימ♦ 
םקולםקי האט מיך גענומען אויף די הענט און ארײנגעלײגט צוריק אין פירל װי 
א זעקל קארטאפל. בײ א ײדן אויף דער גרענעץ האבן שוין געװארט די שװאר־ 
צער. פאר זײער אריבערפירן אונח האבן זײ באקומען א רעכט צו שמוגלען קײן 
פוילן און צוריק װאם זײ האבן געװאלט. אין די פאר שעה׳ װאם מיר האבן געװארט 
אין שטיבל, האבן זײ געפרעםן און געזויפן• 

נאכן אריבערפירן אונדז איבער דער גרענעץ האבן זײ פאר אונדז אוים־ 
געקויפט צװײ בילעטן קײן װילנע. דארט האב איך זיך געזעגנט מיט םקולםקין. 
ער איז געבליבן אין װילנע און איך בין צו נײ־יאר 1922 געקומען קײן װארשע. 


מײן ארעסט אין בריסק 


געקומען קײן װארשע בין איך שפעט בײנאכט. דעם אדרעם, װאם איך 
האב באקומען איז געװען נישט קײן פינקטלעכער. און אזוי װי איך בין געקומען 
אין א רוםישן פאלטן, ד. ה. גענײט פון א געפארבטן זאק, און איך בין אויך נישט 
געװען זיכער, צי מײן פאם װעט אויםהאלטן די פראבע — האב איך נישט געװאלט 
גײן אין א האטעל, נאר זיך ארומגעדרײט די גאגצע קאלטע נאכט אויף דער גאם. 

צומארגנם, װען איך האב זיך באגעגנט מיט חברים, בין איך איבעראשט 
געװארן פון די צװײ ענדערונגען, װאס זענען פארגעקומען אויף דער ײדישער 
ארבעטער־גאם. אלץ איז געשטאנען אונטערן צײכן פון דעם, װאם ם׳איז פארגע־ 
קומען אין ״בוגד״. דער ״קאמבונד״ האט זיך נאך דעמאלט געפונען פארמעל אין 
״בונד״, אבער פאקטיש איז די מיטארבעט פונעם ״קאמבוגד״ מיט דער קאמפארטײ 
געװען א פולע. אויב איך האב קײן טעות נישט, איז ראפעם דעמאלט געװען כמעט 
די גאנצע צײט אין װארשע. ער האט אנגעפירט, אלנפאלם געשטאנען אין נאענטך 
קאגטאקט, מיטן ״קאמבונד״ מיר אין צענטראל־בױרא האבן אים װײניק געזען- 
בײ אונדז האט ער כמעט נישט געהאט װאם צו טאן. מיר האבן געארבעט אונטער 
דער דירעקטער פירונג פין צענטראל־קאמיטעט. מיר דערמאנט זיך, אז אײנמאל 
האט זיך ראפעם פאר מיר באקלאגט, אז ער טרעפט אין װארשע א םך פון די 
אוקראינישע װײםע, װאס כאפן זיך מיט אים ארום. זײ האבן געמײנט, אז אויך 
ער געהער צו דער װײםער עמיגראציע. זײ האבן אים געקענט נאך פון די צײטן, 

.ױען ער האט צוזאמען מיט זײ באקעמפט די באלשעװיקעם. ער האט שטארק מורא 
געהאט פאר א דורכפאל. 

איך בין אפט ארומגעפארן איבער דער פראװינץ. אײנמאל האב איך שיער 
גישט געהאט א דורכפאל אין טשענסטאכאװ. איך האב נישט װי געהעריק 
דורכשטודירט מײן נײעם פאם׳ װאם איך האב נארװאס געהאט באקומען. אין 
האטעל האט מען גענומען דעם פאס אויף אײנמעלדן. װען דער אײגנטימער האט 
מיך געפרעגט דעם נאמען פון מײן פאטער בין איך געװארן מבולבל. ער איז 
געשטאנען מיט דער פעדער אין האנט און געװארט אויף אן ענטפער. אין מײן 
פארלעגנהײט האב איך אנגעהויבן טענהן׳ אז ער װיל צו טײער און געבעטן צוריק 
דעם פאס. אזוי בין איך בשלום ארויס פון דעם מכשול. 

א גרויסן נצחון האבן מיר דעמאלט אפגעהאלטן איבערן ״בונד״ אין 
לאדזש. דאם איז געװען אין א שבת סוף יאנואר, אדער אנהײב פעברואר. אין 
דעם טאג האבן געדארפט פארקומען פארזאמלונגען אין א רײ ײדישע פארײגעך 
מיט װאלן צו גײע פארװאלטוגגען. אומעטום האבן מיר אפגעהאלטן נצחונות. אין 
אלע פארײנען זענען מיר געגאנגען צוזאמען מיטן ״קאמבונד״. איך און אלעקסאנ־ 
דער מינץ האבן געדארפט ארויםטרעטן אין דעם װיכטיקםטן און גרעםטן פארײו 
— בײ די טעקםטיל־ארבעטער. צו דער פארזאמלונג איז םפעציעל געקומען 
הענריק ערליך פון װארשע. דער קאמף איז װירקלעך געװען א הײםער. נאך 
ערליכס רעפעראט זענען ארויםגעטראטן אלעקםאנדער אין נאמען פון ״קאמבונד״ 
און איך — אין נאמען פון דער קאמפארטײ. אונדזער ליםטע האט באקומען א 
מערהײט. מיר האבן באקומען בײ די װאלן צו דער פארװאלטונג אײן .מאגדאט 
מער װי דער ״בונד״. א ביםל שפעטער האט זיך אײן קאמבונדיסט צוריקגעצױגך 
און ארײן אין ״בונד״ און דערמיט האט דער ״בונד״ צוריק באקומען א מערהײט. 
מיר האבן דערװײל דעם זיג געפײערט מיט א ליאמע, װאס האט געדויערט א 
גאנצע נאכט. 

איך װיל דא פארצײכעגען א פאקט, װאם האט מיך טיף גערירט. בעת איך 
האב געהאלטן אינמיטן רעדן אויף דער פארזאמלונג, זענען ארײנגעקומען עט־ 
לעכע שפיצלעס. איך האב זײ נישט באמערקט, איך בין סײ װי געװען זיכער, אז 
זײ געפינען זיך אויפן זאל. הענריק ערליך איז געװארן בלאם און מיר אײנגערוימט 
אין אויער, אז איך זאל זײן פארזיכטיק. ער האט מיד פארגעלײגט, אז איך זאל 
צוזאמען מיט אים פארלאזן דעם זאל װען די פארזאמלונג װעט זיך ענדיקן. צי 
איך האב אנגענומען דעם פארשלאג פון ערליכן געדענק איך נישט. דוכט זיך, 
אז נישט. אבער דרך־ארץ אין מיר האט ער מיט זײן האנדלוגג ארױםגערופן. 

שבת, דעם 22 ־טן פעברואר, בין איך געפארן אויף א פארטיײקאנפערענץ 
אין בריםק. ס׳האט נאך דעמאלט נישט עקזיםטירט קײן באזונדערע קאמפארטײ 

פון מערב־װײסרוםלאנד. אויף דער קאנפערענץ בין איך ארעסטירט געװארן דורך 
א פראװאקאטאר• די חברים אין קאברין האבן געהאט א פארטײ־חבר א פאלי־ 
ציאנט. לויט זײער מײנונג האט ער זײ אויסגעהיטן פון ארעסטן. אבער ם׳האט זיד 
ארויםגעװיזן, אז דאס האט ער פארשאטן די קאנפערענץ. 

זעכצן חברים זענען מיר זיך צונויפגעקומען אין דער דירה פון אםתר גאם, 

זי איז געװען זײער ױנג און זײער א קלײנע — האט זי אויםגעזען װי א קינד. 

װען מיר זענען שוין געװען אלע פארזאמלט איז אנגעלאפן א שפיצעל, זײי 
אויסזען איז געװען װי פון א מערדער. צוזאמען מיט .אים זענען געקומען עטלעכע 
פאליציאנטן. דער שפיצעל האט נעשײנט פון שמחה. ער האט געהאלטן אין אײן 
רעדן װעגן דעם מזל װאם ער האט. 

מען האט אונדז אװעקגעפירט אין הויז פון דער דעפענסױוע, ם׳האט זיד 
אנגעהויבן דער פארהער, מען האט אלעמען צו ביםלעך געשלאגן. געשלאגן שטארק 
האט מען נאר צװײ. קודם כל די קלײנע חברטע — זײ האבן געמײנט, אז בײ א 
קינד װעלן זײ אלץ ארויםקריגן. אבער צו איר שבח האט זי זיך געהאלטן מוטיק 
<הײגט איז זי אין ארגעגטינע). דעם צװײטן װאס מען האט גוט דערלאנגט — 
בין איך געװען. זײ האבן זיך דערוװםט פונעם פראװאקאטאר, אז דאם בין איך 
געקומען פון צעגטער. איך האב נאך אויף מײן לײב גאנץ היפשע םימנים פון 
יענער נאבט. די חברים האב איך װעגן דעם נישט געזאגט. איך בין נישט זיכער 
געװען, צי זײ װעלן אױםהאלטן, האב איך זײ נישט געװאלט שװער מאכן אויפן 
געמיט. צװישן אלע זעכצן ארעסטירטע איז געװען נאר אײן ארבעטער. די אי־ 
בעריקע זענען געװען קינדער פון בירגערלעכע עלטערן. ם׳איז מיר גישט געלונגען 
פעסטצושטעלן מיט װאס זײ באשעפטיקן זיך. דער אײנציקער ארבעטער איז געװען 
א צופעליקער, דער קלײנער אםתרם א ברודער, דעמאלט — א פועלי־צױגיסט. 

אויפן צוױיטן טאג באלד אין דער פרי האט מען אוגדז אפגעפירט אין 
טורמע ארײן. דאס איז געװען א קלײגע שמוציקע טורמע, געברענט האבן דארט 
נאפט־לעמפלעך. אבער די אדמיניסטראציע איז געװען א גוטע, פאר געלט האט 
מען אלץ געקאנט מאכן. װען מען האט מיך ארײנגעפירט אין א קאמער צװישן 
קרימיגעלע האב איך אפילו נישט באװיזן ארומצוקוקן זיך מיט װעמען איך געפין 
זיך. איך האב זיך אויםגעצויגן אויף דער נארע א טויט־מידער און אפגעשלאפן 
ביז צומארגנס. װען איך האב זיך אויפגעכאפט בין איך צו צום פענצטער, װאס 
איז ארויםגעגאנגען קעגנאיבער דעם טויער פון טורמע• אנגעלענט דעם קאפ אויף 
די קראטן און אנגעהויבן טראכטן װאס צו טאן• 

איך האב געװאלט צוגעבן מוט די חברים, אז זײ זאלן זיך האלטן גוט. 

איך האב געהערט, אז די קרימינעלע, װאם זענען אלע אגב געװען ײדן, האבן 
אנגעהויבן צװישן זיך מומלען: ״א גוטער זיצער״. איך האב פארשטאנען, אז 

דאם איז בײ זײ די העכםטע אנערקענונג. איך האב זײ געבעטן מיך צו פארבינדי 
־מיט די אנדערע חברים. זײ האבן מיר דאם גלײך דערלײדיקט. באלד דעם ערשטן 
־טאג האב איך שוין געקאנט רעדן מיט אלע חברים. ס׳האט זיך ארויסגעװיזן׳ אז 
אלע האבן זיך גוט געהאלטן. 

איך האב מיט די קרימינעלע זיך גוט אײנגעלעבט. מיר האבן פשוט גע־ 

־לעבט אין א קאמונע. אין שװערע מאמענטן׳ װען זײ האבן זיך אנגעשיכורט פלעגן 
זײ פאר מיר אויםגיסן זײער ביטער הארץ. זײ האבן מיר דערצײלט װי שלעכט 
זײ איז׳ אז װען אלע מענטשן שלאפן׳ מוזן זײ קריכן אין פרעמדע פענצטער. װען 
זײ װערן ארעםטירט׳ שלאפן זייערע פרויען מיט פרעמדע מענער. אין אײן זאך 
.האבן זײ נישט מםבים געװען מיט מיר: פארװאס איך גלויב נישט אין שדים. אײן 
.גנב האט מיר פארזיכערט׳ אז ער האט אמאל געגנבעט א פערד׳ ארײן מיט דעם 
.בײנאכט אין װאלד און פלוצלינג דערזען װי ם׳װערט ליכטיק אין װאלד און 
.מענטשן מיט טליתים קומען זיך צוגויף. דאם זענען געװען שדים. 

אין טאג פונעם ערשטן מאי האבן אלע קרימינעלע פון מײן קאמער זיך 
.אנגעטאן רויטע בענדלעך און ארוים אויף שפאציר. 

דאך זענען געװען שװערע טעג אין טורמע. באזונדערם פײנלעך איז געװען 
צו זיצן מיט באנדיטן די לעצטע נאכט פארן אויםפירן איבער זײ דעם טויט־ 
.אורטײל. זײ האבן זיך שטארק פארלוירן און שרעקלעך געװײנט. א שוידערלעכע 
.גאכט איז אויך געװען נאך א נישט־געלונגענעם פרװו פון א גרופע קרימינעלע 
צו אנטלויפן. מען האט זײ אזוי שרעקלעך געשלאגן׳ אז מיר האט זיך אויםגע־ 
־דוכט׳ װי איך הער זײערע בײנער ברעכן זיך אונטער די קלעפ. 

אונדזער אויםפארשוגג האט זיך פארשלעפט. איך האב געהאט א פאלשן 
פאס אויפן נאמען פון בעלמאן. איך האב געװוסט׳ אז דאם װעט גלײך אויפגעדעקט 
װערן׳ אבער מײן אמתן נאמען האב איך נישט געװאלט זאגן. איך האב געוװסט׳ 
.אז אין פוילן איז נאך גילטיק דאס רוםישע געזעץ לויט װעלכן א בראדיאגע 
באקומט פיר יאר טורמע. איך האב געטראכט׳ אז אויב איך װעל גישט זאגן מײן 
גאמען װעלן זײ מיך טאקע פארמשפטן אלם בראדיאגע. אלץ בעםער װי אוים־ 
זאגן מײן ריכטיקן נאמען. װארעם אויב אפילו דער טויט־אורטײל אויף מיר איז 
שוין בטל געװארן — דראט מיר דאך אײביקע טורמע. אבער דער אויםפארשונגס־ 
ריכטער האט נישט געװאלט פארענדיקן דעם פראצעס ביז װאנען ער װעט נישט 
זויםן מײן ריכטיקן נאמען. ם׳איז אװעק א גאנץ יאר און די אויספארשוגג האם 
זיך נישט גערירט פון ארט. 

די חברים האבן זיך אנגעהויבן צו דעגערװירן. די משפחות זײערע אויף 
דער פרײ האבן אויף זײ געדריקט. איך האב נישט געהאט קײן אנדער ברירה 
און די חברים דערצײלט פארװאם איך װיל נישט אויפדעקן מײן אמתן גאמען. 

מען האט באשלאםן, אז איך זאל אויםזאגן מײן ריכטיקן נאמען און איך האב אזױ 
געטאן. אבער עם האבן זיך געשאפן נײע קאמפליקאציעס. פריער האט דער 
אויספארשונגם־ריכטער נישט געװאלט גלײבן מײן פאלשן נאמען׳ שפעטער האט 
ער נישט געװאלט גלײבן מײן ריכטיקן נאמען. ער האט געפאדערט, אז איך זאל 
אים אנרופן עדות, װאם זאלן דאס באשטעטיקן. אזעלכע עדות האב איך נישט 
געקאנט אנרופן. איך האב גישט געוװסט די אדרעםן פון מײן מוטערם אדער 
פאטערם קרובים — זײ זענען אלע געװען רײכע סוחרים און איך בין צו זיי 
קײנמאל נישט געקומען; קײן חברים האב איך נאטירלעך נישט געקאנט אנרופן- 

װען ער האט מיר לסוף איבערגעלײענט דעם פראטאקאל האב איך אײנ־ 
געפונען, אז ער האט נישט געשריבן דאם, װאם איך האב אים געזאגט. איך האב 
דעם פראטאקאל נישט געװאלט אונטערשרײבן; ער האט זיך אנגעהויבן כעםן. 
אויב ער װאלט געהאט די מאכט — האט ער געשריגן — װאלט ער אלע קאמו־ 
ניםטן אויםגעשאםן אן א געריכט אזוי װי מען טוט דאס מיט דער בורזשואזיע 
אין ראטנפארבאנד. איך האב אים געזאגט, אז מיך אינטערעםירט נישט זײן פא־ 
ליטישע מײנונג, איך װיל בלויז, אז ער זאל פארשרײבן ריכטיק מײנע דערקלע־ 
רונגען און זײ נישט פעלשן. דעמאלט האט ער מיר געגעבן א זאג: זשידאװםקא 
מארדא. אויף דעם האב איך אים געענטפערט, אז איך זיץ אין אײן קאמער מיט 
קרימינעלע, זענען זײ אינטעליגענטער פון אים און מער װיל איך מיט אים 
נישט רעדן. איך בעט, אז מען זאל מיר געבן א צװײטן אויספארשונגם־ריכטער. 

ער האט מיר װײטער געשטעלט פארשידענע פראגן אבער איך האב גע־ 

שװיגן. צום םוף איז מיר די שפיל נמאם געווארן. איך האב זיך אויפגעשטעלט 
און דערקלערט, אז איך גײ ארויף צו זיך אין קאמער ארײן. ער האט געגעבן א 
געשרײ איך זאל בלײבן. כל זמן ער הײםט מיך נישט גײן, זאל איך זיך נישט רירך 
פון ארט. איך בין געבליבן שטײן בײ דער טיר. ער איז געװארן אויפגערעגט אוך 
מיט געבײלטע פויםטן זיך געלאזט לויפן צו מיר. װען ער איז צוגעקומען נאענט 
צו מיר האב איך אים שטיל אבער שארף דערקלערט, אז איך האב פאר אים נישט 
קײן מורא. דאם האט אים אנטװאפנט. 

ער האט אראפגעלאזן די הענט, צוריקגעגאנגען אויף זײן ארט און ארײנ־ 

גערופן א קלוטשניק, װעמען ער האט געזאגט, אז איך װיל אים װארפן די לאמפ 
מיט נאפט אין קאפ ארײן. און דאן איז מיר קלאר געװארן װאם דא איז פארגע־ 
קומען. בעת ער איז געלאפן צו מיר מיט געבײלטע פויםטן האב איך אינםטינקטױו 
פארקוקט זיך אויף דער נאפט־לאמפ. װען ער רירט מיך אן װאלט איך זי זיכער 
אין אים געװארפן. ער האט דאם, וױיזט אויס, דערפילט. און דאס איז אפשר אויך 
געװען די םיבד״ פארװאם ער האט מיך נישט אנגערירם. איך בין אזוי ;אפגע־ 
שטאגען א לאנגע צײט, ביז ער האט מיך געהײםן ארויפגיץ אין קאמער. 

צומארגנם האב איד אנגעשריבן אן אגקלאגע צום פראקוראר און געפא־ 

דערט א צװײטן אויםפארשונגם־ריכטער. מען האט מיר געענטפערט, אז בײטן 
בןיר דעם אויםפארשער װעלן זײ נישט, אבער ער װעט שוין מער אזוי נישט 
האנדלען. איך האב אבער װײטער נישט געװאלט רעדן מיטן אויםפארשער. ער 
האט ארויםגערופן אנדערע פון מײנע חברים און זײ געבעטן װירקן אויף מיר, 
אז איך זאל אונטערשרײבן דעם פראטאקאל. אונטערן דרוק פון די חברים האב 
איך דאם געטאן. 

דערװײל האבן מיר געפירט אונדזער פאליטישע אויפקלערונגס־ארבעט. 

כמעט יעדע װאך פלעג איך צוגרײטן פאליטישע רעפעראטן. מײנע באליבטםטע 
טעמעם זענען געװען: מארקםיזם און אנארכיזם, פרץ און זײן ראל אין דער ײדי־ 
שער ליטעראטור. 

ענדלעך האט זיך דערנעענטערט אונדזער פראצעס. די פאמיליעס פון מײגע 
חברים זענען געװען נישט קײן ארעמע, זײ האבן געשטעלט די בארימטע פוילישע 
אדװאקאטן פאסכאלסקי און שמיאראװםקי. פאר מיר האט די פארטײ באשטימט 
אלם פארטײדיקער דוראטשן. 

דאם איז געװען דער ערשטער גרויםער פאליטישער פראצעס אין בריםק. 

די ריכטער און דער פראקוראר האבן זיך פשוט דערשראקן פאר אזעלכע אדװא־ 
קאטן. די שפיצלעם האבן זיך פארפלאנטערט, דאם געריכט האט ארויםגעטראגן 
אן אורטײל בלויז פאר פאדזאמלען זיך אומלעגאל, די באשולדיקונג אין קאמוניזש 
איז אפגעװארפן געװארן. מיר אלע האבן באקומען צו 16 חדשים טורמע. הױת מיר 
זענען שוין געהאט אפגעזעםן א לענגערן טערמין ביז צום געריכט, האט מען 
אונדז תיכף באפרײט. 

די חברים זענען גלײך אװעק אהײם. איך אבער האב קײן געלט אויף 
קײן באן־בילעט נישט געהאט• אײדל, מײן חברטע פון פראצעם, האט מיר געשאפן 
געלט אויף א בילעט. צומארגנס בין איך ארײגגעפארן קײן װארשע. אבער דער 
בריסקער פראצעס האט זיך מיט דעם נישט געענדיקט• דער אורטײל פון אפע־ 
לאציע־געריכט איז געװען א פיל שװערערער. 

נאך אן ארעסט 


נאכן אנרופן מײן ריכטיקן נאמען בײ דער בריםקער אויספארשונג האב 
איך יעדן טאג געװארט, אז מ׳זאל אויפדעקן מײנע אלע חטאים. דאם איז נישט 
געשען. דער אויםפארשער האט מםתמא גוט נאכגעפארשט מײן פארגאנגענהײט. 
ער האט דאך מיר נישט געגלײבט, אפילו װען איך האב אנגעגעבן מײן ריכטיקן 
נאמען. מען קאן פארגעםן אײן זאך, אבער נישט דרײ זאכן מיטאמאל: מיץ אורטײל 
פאר דעזערציע, מײן ארבעט אין רעװאלוציאנערן קריגם־קאמיטעט, און דאם, 
װאס איך בין געפאלן אלם פרײװיליקער אין האלערם ארמײ — מײן ברודער האט 
זיך דאך מאביליזירט אין האלערם ארמײ אויף מײן נאמען. דערצו האב איך גע־ 
האט אויף זיך נאך א פראצעם. מען האט װײטער געפארשט און װידער נישט 
אויפגעדעקט די אלע פארברעכנם. אין 1928 בין איך באפרײט געװארן דורך א 
טעות, איך האב נאך געדארפט אפזיצן 2 יאר מיט 8 חדשים. אין יאר 1938 האמ 
מען זיך געכאפט און מיך ארומגעזובט. הײסט עם, אז מען האט אין מיר געדענקט• 
און אויב מען האט אין בריםק די אלע חטאים נישט אויפגעדעקט, איז עם לויט 
מײן מײגונג דערפאר, װײל די דאקומעגטן זענען פארלוירן געגאנגען בעת דער 
עװאקואציע אין װארשע אין יאר 1920 . 

װען איך בין םוף אויגוסט געקומען פון בריםק קײן װארשע, האב איך 
באמערקט די גרויםע ענדערונגען אויף דער ײדישער ארבעטער־גאם. מיטן ארײנ־ 
טרעטן פון ״קאמבוגד״ אין דער קאמפארטײ זענען מיר געװארן דער שטארקסטער 
כוח אין דער ײדישער ארבעטער־באװעגונג. די פראפ. פארײנען פון טעקסטיל, 
לעדער, האנדלם־אנגעשטעלטע, װי אויך א העלפט פונעם שגײדער־פארײן, זענען 
ארונטער אונטער אונדזער װירקונג. איך רעד שוין נישט פון אנדערע קלענערע 
פארײנען. אויך אין דער אנפירונג פון צענטראלן ײדישן בױרא איז פארגעקו־ 
מען א גרויםע ענדערונג• עס זענען צוגעקומען נײע אויסגעצײכנטע טוער. יעדער 
צענטראל־קאמיטעט װאלט געװען גליקלעך צו האבן אזא צוזאמענשטעל. 

עס זענען צוגעקומען דרײ פירער פון ״קאמבונד״: אלעקםאנדער מינץ, 

אבע פלוג און דער װײסער אבע. די לעצטע צװײ — פירער פון טעקסטיל־פארײן. 
אלע דרײ, געװעזענע בונדיםטן. זענען געװען אויםגעצײכנטע טוער, מיט א טרא־ 
דיציע פון ארבעט אין א גרויםער מאםן־באװעגונג. דאם האט צוגעגעבן דער ארבעט 
א באזונדערן ערנםט. פון די ״פאראײניקטע״ איז געקומען יצחק גארדין — א 
פוסטער מענטש, א פלוידערזאק, א בלאפער. בעםער פון אים איז שוין געװען 
ישראל גײםט. א גוטער ארגאניזאטאר, האט ער אבער געהאט אלע חםרונות פון 

א בארימער. מאיםקי (הײנט א קולטור־טוער אין פוילן) האט מיר דערצײלט׳ 
ער איז אײנמאל געקומען צו גײםטן אין שטוב, איז יענער געשטאנען בײם אוױוך 
מיט א קרומער גרימאסע. װען ער האט גײסטן געפרעגט די םיבה דערפון, האט 
ער אים געענטפערט: ״ס׳איז טרויעריק. לענין איז געשטארבן, דזשערזשינםקי 
לעבט שוין נישט און איך פיל זיך אויך שלעכט״... פון די פועלי־צױן זענען צו־ 
געקומען דרײ טוער: ױםף לעװארטאװםקי — א רואיקער, מיט א פעםטן כאראק־ 
טער און א גוטער ארגאניזאטאר. הגם ער אלײן איז נישט געװען קײן זשורנא־ 
ליםט, איז ער אבער פעיק געװען צו קארעגירן א צװײטנס פעלערן. פאר זײן 
ערנסטקײט און ערלעכקײט האכן אים אלע ליב געהאט. א גוטן אײנדרוק האט- 
געמאכט גרשון דוא. דאם איז געװען א הײםער רעװאלוציאנער, א שטיק פײער. 
ער האט געקאנט שרײבן אן ארטיקל אויף יעדער טעמע. ער האט, װאס אן אמת, 
געשריבן פלאך, מיט א םך פראזעאלאגיע, אבער מיט א געװיםן גלאנץ. דעד 
אינטעליגענטסטער פון אלע איז געװען אמסטערדאם. צוזאמען מיט זײן גרויםער 
אינטעליגענץ האט ער געהאט אעגוטע פאליטישע אויםבילדונג און אויםגעצײכגט 
זיך מיט א קלארן שכל. דער מענטש איז װי באשאפן געװארן צו זײן א פאליטי־ 
שער פירער. איז ער טאקע געװען דער פארטרעטער פון ײדישן בױרא אין צענ־ 
טראל־קאמיטעט און שנעל געװארן אײנער פון די צענטראלע אנפירנדיקע חברים.. 
ער פלעגט זיך באטײליקן אין אלע צוזאמענפארן פון קאמינטערן. 

אין יענער צײט זענען פארגעקומען צװײ װיכטיקע פאליטישע געשעע־ 

נישן. דער פערטער קאגגרעס פון קאמינטערן האט פאראורטײלט די רעכטע 
פאליטיק פון ראדעקן און בראנדלערן בעת די געשעענישן אין דײטשלאנד. מען 
האט זײ בײדע באשולדיקט, אז זײ האבן שלעכט אויםגעטײטשט די פאליטיק פון 
אײנהײט־פראגט. זינאװיעװ האט דעמאלט געגעבן זײן אומגליקלעכע פארמול, או 
דער אײנהײט־פראנט איז נישט מער װי א מאנעװער צו געװינען די סאציאל־ 
דעמאקראטישע ארבעטער. מען מוז זאגן א שבח די פירער פון דער פוילישער 
קאמפארטײ, װאם האבן באשלאםן ראדעקן צו פארטײדיקן. אבער זינאװיעװם 
פראזע װעגן מאנעװער האט געהאט טרויעריקע רעזולטאטן. זי האט געשטערט 
דער באװעגונג פון אײנהײט־פראנט אין אלע לענדער. 

די צװײטע װיכטיקע געשעעניש איז געװען דער צװײטער צוזאמענפאר 
פון דער קאמוניםטישער פארטײ. אויפן דאזיקן צוזאמענפאר איז דורכגעפירט 
געװארן א רעװיזיע פון ראזא לוקםעמבורגם טעאריעם אין דער אגראר־פראגע 
און אין דער נאציאנאלער פראגע. די פארטײ האט אין די דאזיקע פראגן געשטעלני 
זיך אויף לענינם שטאנדפוגקט, ד. ה. זי איז ארויםגעטראטן פאר פאנאנדערטײלגי 
די ערד צו די פויערים און פאר געבן א מעגלעכקײט די אוקראינער און װײם־ 
רומן אפצוטײלן זיך פון פוילן. גלײכצײטיק האט זי זיך ארויסגעזאגט פארן פאר־ 

טײדיקן פוילנס מלוכהשע זעלבשטענדיקײט. די פארמולירונג װעגן פוילנם זעלב־ 
שטענדיקײט איז געװארן באגרינדעט אויף אזא אופן * די אקטאבער־רעװאלוציע 
האט געבראכט פוילנם אומאפהענגיקײט, דער דײטשישער אימפעריאליזם באדראט 
פוילן, דערפאר איז די לאזונג פון פארטײדיקן פוילנם מלוכהשע אומאפהענגיקײט 
אביעקטױו א רעװאלוציאנערע לאזונג. 

די נײע לאזונגען האבן אן צװײפל געהאלפן דעם וװקם פון דער קאמפארטײ. 

עס האבן זיך געשטארקט אירע אײנפלוםן צװישן די ארבעטער, פויערים און 
איבערהויפט בײ דער װײםרוםישער און אוקראינישער באפעלקערונג. םעפטעמ־ 
בער 1923 בין איך געשיקט געװארן ארבעטן קײן װײםרוםלאנד אלס םעקרעטאר 
פון ײדישן צענטראל־בױרא און אלם מיטגליד פון מערב־וױיםרוםישן צענטראל־ 
־קאמיטעט. מיר האבן דעמאלט געשטעלט די ערשטע טריט אויפן װײםרוםישן 
דארף• דער לעצטער באשלוס װעגן װײםרוםלאנד און אוקראינע האט פאר אונדז 
געשאפן א ברײט פעלד פון ארבעט. איך פלעג ארומפארן אין גראדנע, באראנא־ 
װיטש, פינםק און װאלקאװיםק כדי אויפשטעלן דארט די ײדישע ארבעט. מיר 
האבן באזארגט די ײדישע חברים מיט ליטעראטור, געשיקט זײ אין די דערפער 
שאפן פארטײ־ארגאניזאציעפ. 

דער צענטראל־קאמיטעט אין מערב־װײםרוםלאגד איז באשטאנען פון דרײ 
ײדישע חברים : שלמה, א געװעזענער אנארכיםט, א גוטער טוער׳ איך האב 
אבער קײנמאל נישט געקאנט פעסטשטעלן דעם כאראקטער פון דאזיקן מענטש. 
אמאל האט זיך מיר אויםגעדוכט, אז ער איז א הארציקער חבר, א צװײט מאל — 
א נשמהלאזער מענטש. םוף כל םוף האט ער זיך מאראליש פונאנדערגעלײגט. ער 
האט אפלאדירט אלע םטאלינם מארדן און איז שפעטער אלײן דערמארדעט גע־ 
װארן. דער צװײטער חבר איז געװען א טעקםטיל־ארבעטער פון ביאליםטאק, א 
מעגטש אן שום קולטור. דער דריטער בין איך געװען. פון װארשע האט אנגע־ 
פירט מיט אונדז דער טרויעריק־בארימטער סקולםקי. 

פון די װײםרוסן זענען געװען צװײ חברים, : אײנעם האט מען גערופן 
/׳םטארי״. ער איז װירקלעך געװען אן אלטער מענטש, פאליטיש אפגעשטאנען. 
ער האט בלויז געטאן די טעכנישע ארבעטן. דער צװײטער װײםרום איז געװען 
א פאעט. ער האט איבערגעזעצט גאנדי אויף װײסריסיש. א פאליטיקער איז ער 
געװען א קנאפער. 

הגם איך האב געוװינט אין ביאליםטאק בין איך אבער געװען א םך פאר־ 

גומען אין גראדגע. די פארטײ־פארזאמלונגען האבן מיר אפגעהאלטן אויפן בארג 
בעבן גיעמאן. דארט איז געװען א ריזיקער װאלד זײער צוגעפאסט פאר אומלעגאי■ 
לער ארבעט. נאך אזא פארטײ־פארזאמלונג האט מען געקויפט א טאפ זויערמילך׳ 
ברויט מיט רעטעך און מען האט געמאכט א םעודה. איך האב דאם געטאן מיט 

א כװנה. איך האב געװוםט, אז צװישן די פארזאמלטע זענען פאראן א סך ארבעט־ 
לאזע. איך האב זיך געשעמט צו גײן עםן אין א רעסטאראן און לאזן !הונגערן 
חברים׳ װאם האבן אלץ אװעקגעגעבן דער פארטײ 

אין אנהײב 1924 איז אנגעקומען א דירעקטױו פון קאמינטערן, אז )מיר 
־זאלן צוגרײטן אן אויפשטאנד מיטן ציל אפצורײםן מערב־װײםרוםלאנד פון פוילן 
און זי פאראײניקן צו ראטנפארבאנד. מיר האבן זיך גענומען גרײטן צו דער אר־ 
בעט• מען האט אויםגעקליבן א רעװאלוציאנערן קריגם־קאמיטעט פון 5 חבריםג 
שלמד״ איך, דער פאעט און דער נײ־געקומענער מיראן, א געװעזעגער לינקער 
פועלי־צױניםט, װאם איז צוזאמען מיט אמםטערדאם געקומען צו אונדז. 

די מיטגלידער פונעם קריגם־קאמיטעט האבן זיך אײנגעטײלט מיט די 
ראיאנען• מיר איז צוגעטײלט געװארן דער גראדנער ראיאן• 

מיר האבן אלע צוגעגרײט די שטעט. די דערפער זענען באארבעט געװארן 
דורך צוױי דעפוטאטן פון דער װײםרוםישער ,׳גראמאדע״, א פויערים־פארטײ, 
װאם האט געארבעט אונטער דער דירעקטער אנפירונג פון דער קאמפארטײ 
אין פארלויף פון אײניקע װאכן ארבעט האבן מיר באמת צוגעגרײט די 
געגגט צו אן אויפשטאנד. דערװײל האב איך געהאט א קלײנעם דורכפאל, װאם 
האט מיך געקאנט טײער קאםטן, און װידער בין איד דורך א צופאל ארויס 
בשלום. 

איך האב געדארפט פארן אויף א ראיאן־קאנפערענץ אין װאלקאװיסק. 

דער געביט האט אויך געהערט צו מיר• דאס איז שוין געװען, אדער בעסער 
געזאגט, געדארפט זײן, אײנע פון די לעצטע צוגרײטונגען. מיר האבן זיך גע־ 
פירט, אז קײן געשריבענע אדרעםן האבן מיר נישט מיטגענומען. מען האט די 
אדרעםן געדארפט גוט פארגעדענקען אין זכרון. איך האב זיך באשטעלט מיט די 
חברים אויף א גאם און דארט האבן זײ מיך געדארפט אפװארטן. אבער די חברה 
איז פארשלאפן און נישט געקומען. דערװײל האבן ײדן געעפנט די פענצטער צד 
רופן גוײם אײגצוהײצן די אוױונם, זײ האבן געקוקט אויף מיר דעם פרעמדן, 
װי אויף א בײז װונדער. איך האב פארגעפילט, אז איך װעל ארײנפאלן. איך האב 
שוין אויך געוװםט, אז דער פראקוראר פון בריםקער פראצעם האט אנגעגעבן אן 
אפעלאציע און פאדערט א גרעםערע שטראף און אז אלע חברים שותפים צום 
פראצעם זעגען שוין אנטלאפן. 

זעענדיק, אז קײנער איז נישט געקומען, בין איך אװעק צו דער באן, כדי 
צוריקצופארן קײן ביאליםטאק. עם האט זיך אבער ארויםגעװיזן, אז די באן גײט 
עדשט אפ פיר נ• מ״ געװען איז נײן אזײגער אינדערפרי• איך בין צוריק אװעק 
אין גאם — אפשר װעט פארט עמעץ קומען• 

שפאנענדיק הין און צוריק האב איד דערװײל ארײנגעקוקט א£ אלע הײף״ 

דורך װעלכע מען קאן אנטלויפן אין פאל פון א געפאר. איך האב באמערקט א 
הויף, װאם פירט ארויס אינמיטן דער באן־ליניע און באשלאםן צו באנוצן 
זיך מיט דעם הויף אין א נויט־פאל. 

מיר איז שוין דעמאלט געװען באקאנט׳ מיט ;ואם פאר אן אכזרױת מען 
פײניקט אין יענער געגנט פאליטישע ארעםטירטע. חברטעם, װאס זענען ארעםטירט 
געװארן, האט מען אזוי פארפײניקט, אז נאך צװײ װאכן זיצן, זענען זײ ארוים 
אינגאנצן משוגע. איך האב באשלאםן צו לויפן אין יעדן פאל. 

אין א געװיםן מאמענט קומען צו צװײ פאליצײ־אגענטן און פרעגן מיך 
אויף פאפירן. אין דער זעלבער װאך האט מען אויף דער גאם באגנבעט א גע־ 
װעלב און די אגענטן האבן מיך, װײזט אוים, אנגענומען פארן גנב. איך אבער ביי 
זיכער געװען, אז די קאנפערענץ איז דורכגעפאלן און מען האט מיך אויםגעגעבן. 

װען איך האב זײ געפרװוט װײזן מײנע פאלשע פאפירן האבן זײ געזאגט: 

קום בעסער אין קאמיםאריאט. דארט װעט מען זען. מיט א שװער הארץ בין איך 
מיט זײ געגאנגען. אין קאמיםאריאט האט מיך געפארשט א שפיצעל. איך האב 
אים דערצײלט מעשױת, װעלכע עס איז װירקלעך געװען שװער צו גלײבן. ער 
האט געגעבן א זאג: לאמיר זיך אויפהערן שפילן און בעסער רעדן ערנםט. ער 
האט ארײנגערופן נאך פיר שפיצלעס, װעלכע האבן מיך ארומגערינגלט פון אלע 
זײטן. איך האב שוין געוװםט, אז די ערגםטע קלעפ זענען די, װאס קומען פון 
אונטן אין פלײצע. האב איך זיך אנגעלענט מיט דער פלײצע אין דער װאנט און 
געװארט. דערװײל איז זײ אײנגעפאלן א כיטרע שפיצל, װאס האט אבער מיך 
געראטעװעט. זײ האבן מיך געהײםן ארויםגײן אין קארידאר און אלײן זענען זײ 
געבליבן. אין קארידאר איז קײנער נישט געװען. איך האב אבער געפילט, אז דא 
איז נישט דאס ארט צו אנטלויפן. אינצװישן האבן זײ מיך ארײנגערופן. פון מײן 
געלט, װאם זײ האבן צוגענומען, האבן זײ מיר געגעבן אויף א מיטאג און געהײםן 
מיך צוריקקומען נאכמיטאג, װעלן זײ מיר אפגעבן דעם פאם מיטן געלט. איך 
בין ארויס אין גאס און צװײ אגענטן נאך מיר• די חברים, װאם האבן מיך געדארפט 
אפװארטן, זענען אויך אנגעקומען. זײ האבן געזען, אז איך גײ ארוים פון קאמי־ 
פאריאט, האבן זײ מיך אנגענומען פאר א שפיצעל. איך װידער האב געזען, אז זײ 
קוקן מיר נאך, האב איך געמײנט, אז זײ זענען שפיאנען. מיט אײן װארט: דער 
ענין האט זיך פארפלאנטערט. 

איך האב זיך אזוי ארומגעדרײט און געהאלטן אויפן אויג די שפיצלעם, 

ביז איך האב אויםגענוצט א גינםטיקן מאמענט, ארײן אין דעם הויף, דורכגעלאפן 
די באן־ליניע און גענומען לויפן. 

אויפן װעג איז שוין געװען א טיפער שנײ. איך האב געװוםט׳ אז די באן, 

װאס גײט פון װאלקאװיםק נאך ביאליםטאק, שטעלט זיך אפ אין םװיסלאשטש, 
האב איך געװאלט באװײזן צו אט דעם צוג. אבער װען איך בין שוין געהאט 
אנגעלאפן צװײ־דרײ קליאמעטער און געדארפט לויפן נאך פינף — איז דער צוג 
פארבײ. דאן איז געשען מיט מיר עפעם אומפארשטענדלעכם. װי נאר דער צוג 
איז אדורכגעלאפן, האב איך זיך מער נישט געקאנט רירן פון ארט, גלײך װי 
איך װאלט פלוצלינג פאראליזירט געװארן. אין טאל, אונטער דער באךליניע, 
איז געװען א פויערישע כאטע, דער פויער האט דורכן פענצטער באמערקט װי 
איך שטײ און קאן זיך נישט רירן פון ארט — איז ער ארויםגעקומען. איך האב 
אים געװאלט בעטן, ער זאל מיך ארײנלאזן צו זיך אביםל אנװארעמען, בין איך 
נישט אימשטאנד געװען אויסדרײען זיך צו אים. איך האב געמוזט זיך אראפ־ 
בײגן, אנשפארן די הענט אין שנײ און אזוי ארום אויםגעדרײט זיך צו אים 
און געבעטן מיך ארײנלאזן אין שטוב. איך האב אויסגעטראכט א מעשד״ אז איך 
בין ארבעטםלאז, געװאלט אגטלויפן קײן ראטנפארבאנד, מען האט מיך געכאפט 
בײ דער גרענעץ — בין איך פון דארט אנטלאפן און מוז זיך אביםל אפרוען. 

דער פויער האט יא, אדער נישט געגלײבט, אבער ארײנגעלאזט אין 
שטוב האט ער. ער האט מיך מכבד געװען מיט א שטיקל ברויט און זיסע 
שװארצע קאװע. קײן געלט האט ער נישט געװאלט נעמען• װען ם׳איז געװארן 
טונקל, האט ער מיך געבעטן גײן. ער האט מיר געזאגט, אז אויף דער םטאציע 
װויגט א ײד און יענער װעט מיר שוין העלפן. ארויםבאגלײט האט מיך זײן זון. 
איך האב אראפגענומען מײן שאל און אים געגעבן א מתנה. איך האב געהאט דעם 
אײנדרוק, אז דער זון איז אן אונדזעריקער. איך האב אים געזאגט, אז איך בין 
א קאמוניםט, װאס אנטלויפט פון ארעסט. 

װען איך בין ארײנגעקומען צום ײד, האט ער אפילו נישט אויםגעהערט. 

ער האט מיר דערקלערט, אז אין דער געגנט דרײען זיך ארום באנדיטן, װיל ער 
נישט ריזיקירן. ער האט מיר נאר געטאן די טובה, װאס ער האט מיר אנגעװיזן 
א נעענטערן װעג אין שטעטל ארײן. װאם איך װעל טאן אין שטעטל האב איך 
נישט געוװסט, אבער קײן ברירה האב איך נישט געהאט. 

דורכן פארשנײטן פעלד בין איך אװעק צום שטעטל און ארײנגעקראכן 
אין א װאםער, װאם איז געװען פון אויבן פארשאטן מיט שנײ. לכתחילה האב איך 
געמײנט, אז דאם איז א קלײנע קאלוזשע, אבער װאם וױיטער איך בין געגאנגען, 
אלץ טיפער איז געװארן דאם װאסער, װאם איז מיר שוין דערגאנגען ביזן האלדז. 
דאם האט דעתען א פאליאק און ער האט אנגעהויבן שרײען, אז איך זאל זיך 
אויםדרײען אויף צוריק. אויב איך װעל שטעלן נאך אײן טריט װער איך דער־ 
טרונקען. איך האב זיך אויםגעצויגן אויף די הענט און אויף אלע פיר זיך ארויס־ 

געגליטשט פון װאסער. דאן האט מיך דער פאליאק ארײנגעפירט צו א ײד• איך 
האב אים װידער דערצײלט די זעלבע מעשה. דער ײד האט מיך אנגעקוקט און 
דערקלערט, אז גלײבן גלײבט ער מיר נישט, אבער װי א באגדיט זע איך אויך 
נישט אוים. ער האט מיר דערלויבט בײ אים איבערצונעכטיקן. 

צומארגנם, ד. ה. זונטיק מיטאג־צײט׳ האב איך גענומען די באן און ארײנ־ 

געפארן קײן ביאליםטאק. עם איז גראד געװען דער אינטערנאציאנאלער פרויען־ 
טאג, און איך האב דארט געדארפט ארויםטרעטן. די פארזאמלונג איז פארגעקױ 
מען אין לאקאל פון צענטראלן בױרא פון די פראפעסיאנעלע פארײנען. 

װי נאר איך האב אנגעהויבן רעדן איז גלײך אנגעקומען פאליצײ. איך בין 
אראפ דורכן פענצטער פון ערשטן שטאק און געבליבן שטעקן אין א פארמאכטן 
הויף אן אן אויםגאנג. אײן גאט װײםט, אויף װאם פאר או אופן איד האב זיך 
ארויפגעכאפט אויף א פלויט און ארײן אין א צװײטן הויף. די װאם האבן געפרװומ 
שפרינגען נאך מיר, האט מען נאכגעשאסן און געכאפט. 

נאך די אלע אװאנטורעם בין איך געקומען אהײם און זיך גוט אויםגע־ 

שלאפן. ם׳איז געװען א פארדינטער אפרו• 

מיט דעם איז דער ענין נאך נישט געװען דערלײדיקט. דער פאס, װאס 
מען האט מיר צוגענומען אין דער װאלקאװיסקער פאליצײ, איז געװען פון א 
םפעציעלן מין פארטײ־פעםער• עס איז געװען א מורא, אז מען װעט ארעסטירן 
אויך אנדערע מיט אזעלכע פעסער. האבן מיר געשיקט א מאכער, װאס האט דעם 
פאם פאר געלט ארויםבאקומען. דער מאכער האט איבערגעגעבן, אז װען די 
פאליצײ האט געהערט, אז איך בין א קאמוניםט, האבן זײ שרעקלעך באדויערט 
פארװאס זײ האבן מיך ארויםגעלאזט• 

איך האב אין יענע טעג געהאט אויך מײנע טרוימען. דאם דארף קײנעם 
נישט וװנדערן. יעדער רעװאלוציאנער מוז האבן מינוטן פון פאנטאזירן. דאם 
איז זײן אפרו, װאס מאכט אים מעגלעך איבערצוטראגן אלע צרות. איך פלעג 
ליגן אין גראדנע אויפן װאלדיקן ברעג און קוקן אויפן שלאס בײם ברעג פון 
ניעמאן. דארט איז אמאל געװען דער שלאס פון רוםישן גענעראל־גובערנאטאר 
און שפעטער — די רעזידענץ פון װאיעװאדע. איך האב געטרוימט אז אט דעם 
שלאם װעל איך אײננעמען און פארװאנדלען אין מײן רעזידענץ. איך האב געזען 
אן אקט פון גערעכטיקײט דערין, װאם דװקא איך, א ײדישער ארבעטער פון 
דער קעלער־שטוב אויף םמאטשע־גאם, װעל װערן דער באלעבאם פון דאזיקי 
שלאם... 

לאגג פאנטאזירן איז קײן צײט גישט געװען. נאך דעם דורכפאל פון פוטש 
אין עםטלאנד אין יאר 1924 האט דער קאמינטערן דעם אויפשטאנד אין מערב־ 
װײסרוסלאנד אפגערופן. מיד האבן די דירעקטױון פון קאמינטערן זיך אונטער־ 

געװארפן, טראץ דעם, װאס דער װײםרוםישער פולק, װעלכער האט זיך געפונען 
אין באראנאװיטש איז געװען גרײט צו געבן דעם םיגנאל צום אלגעמײנעם 
אױפשטאנד. 

אויף דער זיצונג פון רעװאלוציאנערן קריגם־קאמיטעט, וװ עס איז בא־ 

שלאסן געװארן דעם אויפשטאנד אפצורופן, האט דער פאעט, דער אײנציקער 
װײםרוםישער חבר דערקלערט, אז ער װארפט זיך דעם באשלום נישט אונטער, 
אז אונדז ײדן זענען פרעמד די אינטערעסן פון די װײםרוסן. ער האט געשאפן 
אן אײגענע װײםרוםישע רעװאלוציאנערע פארטײ. װען ער איז ארעםטירט גע־ 
װארן, האט ער באשלאםן, אז זײן פארטײ דארף קודם כל באפרײען די װײסרוםן 
פון ראטנפארבאנד• ער האט באשטימט מיטצוארבעטן מיט דער צװײטער אפטײ־ 
לונג פון פוילישן גענעראל־שטאב. ער איז באפרײט געװארן פון טורמע און 
אינגיכן דערשאםן געװארן דורך די װײםרוםישע פארטיזאנער. 

מיר זענען צוריק צוגעטראטן צו דער ״פרידלעכער״ קאמוניםטישער 
ארבעט. קײן גראדגע איז געקומען דער געװעזענער קאמבונדיםט. אברהם םלושגי. 
ער האט געדארפט אין גראדנע איבערנעמען א פאסטן אין פארײן. אויף דער 
זיצונג, וװ מיר האבן באטראכט די פראגע, איז אנגעקומען פאליצײ און אונדז 
ארעםטירט. פאר מיר האט זיך דאם מאל אנגעהויבן א צײט פון טורמע־לעבן, 
װאם האט געדויערט פינף יאר. 


מײנע טורמע־װאנדערװגען 


ארעסטירט האט מען אונדז אין דער צאל פון פינף חברים! קאפצעװיטש. 
סלושני, ױםף עפשטײן, דער פערטער איז געװען א מיטגליד פון גראדנער פאר־ 
טײ־קאמיטעט, איצט אין פאריז, און איך. 

דאם איז געװען אין אנהײב 1924 — אין פעברואר אדער אין מערץ — 
אויפצומארגנם נאך׳ דעם ארעסט. מען האט מיך אראפגעפירט אין א לאנגן 
פינצטערן קעלער, שװאך באלויכטן מיט נאפט אדער גאז, — קײן עלעקטרישע 
ליכט איז דארט גישט געװען. מיך האט פארהערט דער הויפט־שפיצעל פון 
גראדגע. זײן נאמען האב איך נישט געװוסט, נאר געקענט האב איך אים, פונקט 
װי ער מיך, אין גראדנע האט ער מיר שטענדיק נאכשפיאנירט. ער איז אפטמאל 
געקומען אויפן בארג־װאלד, װען מיר האבן שוין געהאט געענדיקט אוגדזער 

ארבעט, געגעםן די סעודה און פרײלעך געזונגען. דעמאלט האט ער פארבײלױפנדיק 
מיך דורכגעשטאכן מיט זײנע שפיזלדיקע אויגן. ער האט געהאט א צורה פון א 
באנדיט און געטראגן באקנבערד. מעגלעך׳ אז דאם פירן די אויספארשונג אין א 
פינצטערן קעלער איז ארויםגעדרונגען פון זײן באנדיטישן כאראקטער• אין דער 
פינצטערניש פון גאכט און קעלער האט ער געקאנט באװײזן, אז ער איז דער 
באלעבאם איבער דעם לעבן און טויט פון די פאליטישע ארעםטירטע• 

בעת ער האט געשריבן דעם פראטאקאל האט וײן פעדער אזוי געםקריפעט׳ 

אז מיר האט אזש וױי געטאן דער קאפ. כ׳בין געװען זיכער, אז דאס טוט ער מיט 
א כױון, כדי מיך ארויםצופירן פון גלײכגעװיכט• צום ערשטן מאל האב איך גע־ 
הערט אזוי הויך שרײבן. 

בײם אנהײב פון דער אויםפארשונג האט ער זיך געװענדט צו מיר אויף 
דו. כ׳האב אים נישט געענטפערט. אויף זײן פראגע פארװאס איך שװײג האב 
איך אים דערקלערט, אויך אויף דו, אז װי לאנג ער װעט מיך דוצן װעל איך אים 
נישט ענטפערן. ער איז געװארן שרעקלעך אויפגערעגט, צעבראכן דעם טינטער, 
אבער מיך האט ער נישט אנגערירט, די אויםפארשונג האט זיך לאנג געצויגן. 
ער האט געשטעלט פראגן און איך האב נישט געװאלט ענטפערן. ער האט מיך 
געװארגט, איך זאל נישט מײנען, אז אויב טוגוט (דער פירער פון די ראדיקאלע 
פויערים) פארט ארום איבער די תפיםות אויםפארשן, צי מען שלאגט פאליטישע 
ארעםטירטע, װעט עם מיר העלפן. ער קאן מאכן, אז איך זאל שוין פון דעם 
קעלער נישט ארוים• כ׳האב געװוסט, אז ס׳איז אמת. אבער כ׳בין געװען גרײט 
אויפן ערגםטן און נישט ענמפערן אים כל זמן ער װעט זיך װענדן צו מיר אויף 
דו. פון זײנע רײד האב איך פארשטאנען, אז טוגוטם ארומפארן איבער די תפיםות 
װעט דאך אויף א קורצער צײט אפשטעלן דאם װילדעװען פון דעם װײםן טעראר 
אין די פוילישע טורמעס. 

איך װיל באמערקן, אז אזעלכע מענטשן װי העריא און בריאן אין 
פראנקרײך האבן אונטערגעשריבן א פראטעסט קעגן דעם װײםן טעראר, װאם 
האט געהערשט אין פוילן. זײענדיק אפהענגיק פון פראנקרײך, וװ בריאן איז 
דעמאלט געװען אויסערךמיניסטער׳ האט די רעגירוגג געמוזט דערלויבן טוגוטן 
צו באזוכן די תפיסות. איך האב גראד איבערגעלעבט א שװערע מאראלישע דע־ 
פרעםיע לײענענדיק אין די צײטוגגען א ברױו פונעם גרויסן שרײבער זשעראמ־ 
םקי, אין װעלכן ער האט אפגעלײקנט די פאקטן פון מעראר, װאם איך האב מיט 
מײנע אײגענע אויגן געזען• זשעראמםקין האב איך זײער ליב געהאט און דערפאר 
האט זײן ברױו מיך טיף דערשיטערט. 

װען דער אויספארשער האט געזען, אז ער קאן מיט מיר גארנישט מאכן, 

איז ער איבערגעגאנגען דעדן מיט מיר אין דער דריטער פערזאן. למשל: ״זאל 

דער באשולדיקטער זאגן״. איך האב אים געענטפערט אין דעם זעלבן נוםח. אזוי 
איז אלץ אדורך בשלום. נאך דער אויספארשונג אין דער דעפענםױוע האט מען 
מיך אפגעפירט אין גראדנער טורמע, אין אן אײנצל־קאמער. בײ מיר איז די 
שטימונג געװען נישט קײן געהויבענע. איך האב געװוסט, אז דאם מאל װעל׳ איך 
נישט אפקומען מיט א יאר, װי בײ מײן ערשטן פראצעס, און אויך נישט מיט 
קײן אנדערהאלבן, װי בײ מײן צװײטן פראצעם. איך האב זיך געגרײט אויף 
לאנגע יארן טורמע און איך האב קײן טעות נישט געהאט. 

אין פוילן האט עקזיםטירט אן אלט צאריש געזעץ, לויט װעלבן בײ עט־ 

לעבע אורטײלן, האט די גרעםטע שטראף אײנגעשלוגגען אלע אנדערע. ד. ה. אויב 
למשל, עמיצער האט בײ אײן פראצעם באקומען זעקם יאר טורמע, און בײ צװײ 
אנדערע — צו פיר יאר, דארף ער אפזיצן בלויז זעקס יאר. אבער װען איז דאס 
געזאגט געװארן ? װען די אלע פארברעכנם װערן באגאנגען אײדער עס איז פאר־ 
געקומען דער פראצעס פון דעם לעצטן פארברעכן. אויב א פראצעם איז שוין 
פארגעקומען און דו באגײםט דערװײל א צװײט פארברעכן, דעמאלט קאן שוין 
די גרעםטע שטראף נישט מבטל מאכן אלע איבעריקע, נאר אײן שטראף איז גע־ 
זוארן צוגעגעבן צו דער צװײטער. 

בײ מײן ערשטן פראצעם אין בריםק האב איך באקומען א קלײנע שטראף, 

אבער דערװײל בין איך באפרײט געװארן. דער פראקוראר האט אנגעגעבן אן 
אפעלאציע. אינצװישנצײמ בין איך באגאנגען א נײעם פארברעכן. דאם הײםט, אז 
בײ מיר װעט שוין נישט אײן אורטײל אײנשלינגען דעם צוױיטן. 

איצט האב איך געמוזט טראכטן װעגן אײנהאלטן די כוחות, פארשטארקן 
:אין זיך אלע מאראלישע אײגנשאפטן, זיך אנלאדענען מיט אן אײזערנעם געדולד, 
בדי צו דערהאלטן דאם לעבן פון א פוילישן קאטארזשניק. 

װען מען האט מיך ארײגגעפירט אין דעם אײנצל־קאמער, האב איך גע־ 

ד׳אט נאר אײן פארלאנג: רוען װאם לענגער, זיך אויסשלאפן און נישט טראכטן 
װעגן דעם װאס מיר שטײט פאר. דאם האב איך טאקע געטאן. די אײנצל־קאמעד 
פון גראדנער טורמע איז געװען װי צוגעפאםט פאר אזא רו. דאם שטיבל איז גע־ 
װען הויך, מיט גרויםע פענצטער, א הילצערנער פאדלאגע, און דער עיקר — רײן 
.און װארעם. איך האב זעלטן װען עס איז אויף דער פרײ געהאט אזא װויגונג. 

געקומען א ביסל צו זיך — האב איך אנגעהויבן טראכטן װעגן תכלית. 

דאס ערשטע איז מיר נײטיק געװען איבערצוגײן אין דער אלגעמײנער קאמער. 
איך האב געװוסט, אז דארמ זיצן א סך גוטע חברים. איך האב געװאלט דורך זײ 
קומען אין קאנטאקט מיט די חברים פון מײן נײעם פראצעם. הגם מײן לאגע איז 
דא נישט געװען אזוי פארפלאנטערט װי בײ מײן בריסקער פראצעם, האט מען 

דאך געמוזט זען, אז אײן חבר זאל נישט װידערשפרעכן דעם צװײטן. איך בין 
דא אויך ארעםטירט געװארן אויף א פאלשן נאמען. אויף דעם נײעם פאם האב איך 
געהײםן קאץ, אין בריםק איז מײן נאמען געװען בעלמאן• איך האב געוװסט, אז 
אין גראדנע דארף איך אויפדעקן מײן ריכטיקן נאמען און דערצײלן װעגן מײן 
בריםקער געריכט, איך האב אבער זיך געװאלט מײשב זײן מיט די חברים און 
צוזאמען מיט זײ באשטימען אונדזער טאקטיק בעת דער אויספארשונג. איך האב 
אנגעהויבן פאדערן, אז מען זאל מיך איבערפירן אין דער אלגעמײנער קאמער. 
גאך א קורצער צײט האט מען מײן פאדערונג נאכגעגעבן. 

אין דער אלגעמײנער קאמער איז מיר געװארן אי בעסער, אי ערגער. איך 
האב פארלוירן די רו, די רײנקײט איז אויך נישט געװען די זעלבע, פון די װענט 
האט זיך געגאסן. געשלאפן איז מען אויף דער פאדלאגע, אויסגעבעט אויף קלײנע 
שמוציקע מאטראצלעך. די קיך איז געװען אין קעלער, גענוי אונטער אונדזערע 
פענצטער״ בעת מען האמ געפרעגלט דאס פעטם איז געװארן א שרעקלעכער 
עיפוש, די פליגן האבן נישט געלאזט צורו. מען האט באשטימט, אז יעדער מוז 
כאפן הונדערט פליגן א טאג. װען עם װאלט ארײנגעקומען א פרעמדער מענטש 
און געזען װי אזוי א פופצן מענטשן לויפן ארום איבערן קאמער און כאפן פליגן, 
װאלט ער געמײנט, אז ער האט דא צו טאן מיט א באנדע משוגעים. 

אין קאמער זענען געזעסן װײםרוםן, פאליאקן, אבער די גרעסטע צאל 
זענען געװען ײדן. דאדט איז געזעםן קאזשעװניק, דער קאגדידאט פון דער קא־ 
מוניסטישער ליםטע צו די װאלן פון פוילישן םײם, א טיפישער אינטעליגענט, 
א נערװעזער, געהאלטן זיך א ביםל פונדערװײטנס פון די חברים, אבער אין גרונמ 
געגומען איז ער געװען א גאנץ גוטער חבר. 

אין קאמער האבן מיר געלעבט זײער חבריש. הוץ דעם פליגךכאפן האבך 
מיר א גאנצן טאג געלײענט, אדער געשפילט אין שאך. בײנאכט נאכן אפעל האבן 
מיר אײנגעפירט פאליטישע שמועםן. נאכן לײגן זיך שלאפן האט יעדער חבר 
לויט דער רײ דערצײלט זײן פארגאנגענהײט. דאם איז געטאן געװארן, כדי צו 
דערנעענטערן די חברים צװישן זיך. א סך האבן געבלאפט, מיר האבן זיך נישמ 
געמאכט װיםנדיק. אבער װען עמיץ האט שוין צופיל געבלאפט, האט מען אים 
דערלאנגט א האנטעך מיט א קרוג װאםער — ער זאל זיך װאשן די הענט און 
װײטער פארזעצן דעם ליגן.״ 

יעדן חודש האבן מיר געקליבן אן עלטםטן פון קאמער, װאס זאל באזארגן 
אונדזערע ענינים מיט דער אדמיגיםטראציע. אײנמאל האט מען אויםגעקליבן אלס 
עלטסטן א װײםרוםישן חבר — האט ער תיכף געשריבן צו זײן פרוי, אז ער איד 
שוין געװארן א װיכטיקער מענטש — אן עלטסטער איבער צװאנציק פערזאך 
דאם האט אונדז דערצײלט דער אינםפעקטאר בעת אן אפעל. מיר האבן הארציק 

געלאכט און באשטימט, אז דער חבר זאל שוין פערמאנענט בלײבן אויף זײך 
״פאםטן״. 

אנהײב זומער 1924 איז פארגעקומען מײן אפעלאציע־געריכט פון בריס־׳ 

קער פראצעס. פארגעקומען איז ער אין פינםק. איך האב באקומען א בריװ פון 
דער פארטײ, אז אויפן װעג צום געריכט װעט מען מיך באפרײען. לויט די פוילישע 
געזעצן פון יענער צײט האט דער באשולדיקטער נישט געמוזט זײן אנװעזנדיק 
אויף זײן אפעלאציע־פראצעס. ער האט אבער געקאנט אנגעבן א בקשד״ אז ער 
װיל פארן אויף זײן חשבון און דערבײ אויך געמוזט דעקן די הוצאות פאר צװײ 
פאליציאנטן, װאם זאלן אים באגלײטן. מען האט מיר ארײנגעשיקט געלט אויף 
דעם אלעם. 

אין װעג ארײן האב איך גארנישט מיטגענומען, איך האב נישט געװאלט, 

אז עפעם זאל מײ־ שטערן צום אנטלויפן. איך האב זיך זײער הארציק געזעגנט■ 
מיט די חברים, געמײנט, אז אויף לאנג. 

ם׳איז אבער נישט באשערט געװען. װען מען האט מיך ארױסגעפירט פוןי 
דער טורמע צו דער באן, האב איך געקוקט אין אלע זײטן, אבער קײנעם נישט 
באמערקט. װען איך בין שוין געזעםן אין דער באן, האב איך אויף יעדער סטאציע; 
געזוכט באקאנטע פנימער, געמײנט, אז אט געשעט עם — אבער עם האט גארנישט 
פאסירט. 

צום ערשטן מאל אין מײנע טורמע־װאנדערונגען האב איך אין דער 
פיגםקער תפיםה איבערגעלעבט א מאראלישן קריזים. אין יעגער געגנט האט מען 
שרעקלעך געפײניקט פאליטישע ארעםטירטע. זעלטן װער עס האט אויםגעהאלטן 
און נישט פארשיט. דאם איז געשען אפילו מיט אלטע גוטע פארטײ־חברים. איך 
הפיםה איז געװען א גיהנום, כאטש די באדינגונגען זענען געװען גוטע. מען האטי 
זיך שטענדיק ארומגעקריגט. אײנער האט דעם צװײטן באשולדיקט. די גאנצעי 
סביבה דארט איז מיר געװען שװער איבערצוטראגן און איך האב געװאלט זײן 
װאס גיכער אין גראדנער טורמע, אבער כ׳האב געמוזט װארטן אײניקע טעג ביזך 
פראצעס. 

אין אפעלאציע־געריכט האט מען װידער באשטימט אלם מײן פארטײדי־׳ 

קער דוראטשן. אבער מיט צװײ טעג פארן פראצעס האט ער געשיקט א טעלע־ 
גראמע, אז ער קאן נישט קומען צוליב זײן געזונט־צושטאנד און געבעטן דאם•׳ 
געריכט צו באשטימען אן אדװאקאט. אין געריכט איז צו מיר צוגעקומען א פוילי־׳ 
שעך אדװאקאט און מיך געפרעגט, צי איך באשטײ, אז ער זאל מיך פארטײדיקן. 
איך האב נישט פארשטאנען װי אזוי ער װעט עם טאן, נישט קענענדיק די מאטע־ 
ריאלן פון מײן באשולדיקונג. ער האט מיר געענטפערט, אז ער װעט זיך אריענ־׳ 

טירן לויטן באשולדיקונגס־אקט און פון פראקורארס רעדע. באין ברירה האב 
איך מםכים געװען. 

נאכן דערליידיקן די פארמעלע ענינים האט דער פראקוראר געהאלטן זײן 
באשולדיקונגם־רעדע. זי איז געװען א לאגישע. ער האט אויפגעװיזן, אז איך 
שלעפ זיך ארום איבער די קרעםן מיט פאלשע פעסער. תמיד האב איך דעם זעלבן 
תירוץ, אז איך פאר זוכן ארבעט, און שטענדיק געפינט מען בײ מיר געלט. עם 
האט גענומען א װארט דער אדװאקאט און מיך באשװערט נאך מער פונעם פרא־ 
קוראר. ער האט געזאגט נישט מער װי צװײ װערטער — אז ער בעט צו בא־ 
שטעטיקן דעם אלטן אורטײל. מער קיץ װארט נישט. עס איז קלאר געװען, אז ער 
סאלידאריזירט זיך מיט די אויספירונגען פון פראקוראר. 

דאס געריכט האט ארויסגעטראגן אן אורטײל פון פיר יאר שװערע טורמע 
און פארלירן די בירגער־רעכט. דעם אמת זאגנדיק האב איך זיך געריכט אויף 
א שװערערן אורטײל. דער אורטײל פון פיר יאר האט מיך נישט איבעראשט, 
אבער אויפן אדװאקאט האט מיך פארדראסן. איך האב אים צוגעװארפן א זידל־ 
װארט, אז ער איז זײער א געמײנער מענטש. 

צוריקפארנדיק אין גראדנער טורמע האב איך געמײנט, אז איצט װעט 
מען מיך אויפן װעג באפרײען, אבער דאם האט זיך ארויםגעװיזן פאר א פוםטן 
חלום. איך בין צוריקגעקומען קײן גראדנע א ביםל אן אנטוישטער און א מידער. 

צום גליק האט מען מיך ארײנגעפירט אין אן אײנצל־קאמער וװ איך האב 
געקאנט קומען צו די כוחות. שפעטער האב איך דערהאלטן א גרום פון דער 
פארטײ מיט אן אנטשולדיקונג, אז צוליב די גרויסע ארעםטן האבן זײ נישט גע־ 
קאנט האלטן װארט און מיך אפשלאגן אויפן װעג. 

איך האב נאך נישט באװיזן א ביםל צו קומען צו זיך, איז אויםגעבראכן 
א הונגער־שטרײק. ביז איצט זענען די פאליטישע ארעסטירטע געגאנגען אויפן 
שפאציר אײנצלוױיז, ד. ה. אײנער אפגערוקט פון צװײטן אויף פינף טריט און 
די הענט געהאלטן אויף היגטן. 

מיר האבן געפאדערט די רעכט צו גײן גרופנװײז, האלטן פרײ די הענט 
און אונדז זאל דערלויבט זײן רעדן בעתן שפאציר. אויפן פערטן טאג פון שטרייק 
איז ארײן צו מיר אין קאמער דער נאטשאלניק און דערקלערט, אז ער איז גרײט 
נאכצוגעבן די פאדערונגען, אבער די חברים װילן נישט פארענדיקן דעם שטרײק 
אן מײן צושטימונג. איך האב דעם נאטשאלניק אױפגעקלערט, אז זיצנדיק איזא־ 
לירט אין אן אײנצל־קאמער קאן איך נישט האבן קײן דעה איבערן פארענדיקן דעם 
שטרײק. דאן האט ער מיר דערלויבט צו טרעפן זיך מיט די חברים און דער 
שטרײק איז געװארן פארענדיקט. 

זכרונות םוין א ײדישן רעװאלוציאנער 


כאטש איך האב זיך אין אײנצל־קאמער גוט געפילט (איך האב די גרעםטע 
טײל פון מײן זיצן פארברענגט אין אײנצל־קאמערן), האבן די חברים געפאדערט, 
אז איך זאל צוריקקומען אין דער אלגעמײנער קאמער. איך האב זיך געמוזטי 
אונטערװארפן דעם באשלוס. 

באלד איז אויםגעבראכן א נײער הוגגער־שטרײק, דאם מאל — פון די 
קרימינעלע, נאך דעם װי מען האט געשלאגן עטלעכע פון זײ. מיר האבן געהאלטן 
פאר אונדזער מאראלישן חוב צו סאלידאריזירן זיך מיט זײ. קײן אײגענע פאדע־ 
רונגען האבן מיר דערבײ נישט ארויםגעשטעלט. די קרימינעלע האבן נאך צװײ 
טעג זיך אײנגעבראכן. מיר האבן זיך דאן געפונען אין א שװערער לאגע. מיר 
האבן פשוט נישט געוװםט װאם צו טאן מיט דעם שטרײק, װאס האט פארלוירן 
יעדן זין. ארויםיעהאלפן האט דער נאטשאלניק אלײן. ער האט מיך ארויסגערופן 
אין קאנצעלאריע און געפרעגט, פארװאם מיר שטרײקן• איך האב אים געענט־ 
פערט, אז מיר זענען גענוג נערװעז פון זיצן אין די טורמעם, מיר דארפן האבן 
רו, די געשרײען פון די קרימינעלע בעת מען שלאגט זײ מאכן אונדז קראנק 
(דאם אלץ איז געװען אמת), און מיר בעטן אויפהערן שלאגן. דער נאטשאלניק 
האט עם צוגעזאגט און מיר האבן איבערגעריםן דעם שטרײק. 

איך האב געהאט דעפ אײנדרוק, אז דער נאטשאלניק פון גראדנער טורמע 
האט געהאט א מענטשלעך הארץ. ער האט אויםגעמיטן אומזיסטע קאנפליקטן. 

אין דער צײט פון שטרײק איז אויך פארגעקומען א קאמישער פאל. מען 
האט מיר צוגעשיקט א מעלדונג, אז כ׳זאל באצאלן די געריכט־קאםטן פון ברימ־ 
קער פראצעס (אלע, װאס האבן פארשפילט, האבן געמהט דעקן די געריכט־קאסטן). 
מײן נאמען איז געװען בעלמאן. אין גראדנער טורמע האב איך געהײםן קאץ 
חוץ דעמ, האב איך אויך אויפגעגעבן מײן ריכטיקן נאמען. רופט מיך צו דער 
מורמע־עלטסטער און פרעגמ מיך, צי איך קען נישט אײנעם מיטן נאמען בעל־ 
מאן, ער זוכט אים שוין ארום א גאנצן טאג און קאן נישט געפינען. װען איך האב 
אים געזאגמ, אז דאס בין איך, האט ער מיך געפרעגט װיפל נעמען איך האב. 

ער האט מיר דערלאנגט די מעלדונג װעגן באצאלן די געריכט־הוצאות 
און צוגעגעבן, אז איך קאן שרײבן א בקשה, אויב איך האב נישט צו באצאלן — 
װעט די רעגירונג דעקן דאם געלט. איך בין ארײן אין קאנצעלאריע און געמאלדן 
דעם םעקרעטאר, אז ער זאל עגטפערן מײן פרינציפיעלן אפזאג צו באצאלן דאס 
געלט, װײל איך אנערקען נישט דאם בוחשואזע געריכט. 

עס זענען אנגעקומען די פײערונגען פון דער אקטאבער־רעװאלוציע. מיט 
עטלעכע טעג פריער האט מען מיך איבערגעשיקט אין דער ביאליםטאקער טורמע• 

די ביאליםטאקער טורמע איז געװען א ריזיקע, װי א קאזארמע. געשטאנען 
איז זי הינטער דער שטאט. מען האט געשמועםט, אז דאם איז געמאכט, כדי מען 

הערש־מענדל 


זאל נישט הערן׳ װאס דארט קומט פאר. די דיסציפלין איז געװען א שטארקע- 
די פאדלאגעס האבן געמוזט גלאנצן װי א שפיגל. אויב אויף אײן ארט איז געװעך 
מאט, האט מען באשטראפט. די שיסל, דאם טעפעלע אויף קאװע און דער בלע־ 
כענער לעפל האבן שטענדיק געמוזט בלאנקען, כדי דער נאטשאלניק זאל קאנעך 
קאנטראלירן די רײנקײט. דער נאטשאלגיק איז בכלל געװען אן אכזר. אויך זײך 
הויפט־װעכטער איז געװען א תלין. ער גופא האט געװוינט אין טורמע, װײל עד 
האט מורא געהאט ארויסצוגײן אױף דער גאס. 

װען איך בין געקומען האט ער מיך ארײנגעזעצט אין אן אײנצל־קאמער- 
כ׳האב נישט געוװסט, אז קעגנאיבער מיר אין אן אײנצל־קאמער איז געזעסן 
אברהם זאכאריאש. ער איז געװען אין א געדריקטער שטימונג. מען האט איפ 
געפײניקט בעתן ארעסט. ער האט מיר געשריבן א ברױול פול מיט פארלוירנקײט.. 
איך האב אים אין מײן ענטפער אויפגעװיזן, אז אזעלכע ברױו פאםן נישט פאר א 
קאמוניסט. ער האט אין א צװײטן ברױו זיך אנטשולדיקט און מיר געדאנקט, װאס 
איך האב אים צוריקגעבראכט צום גלײכגעװיכט. 

אין יענע טעג איז אויםגעבראכן א הונגער־שטרײק, װאם האט געדויערטי 
5 טעג. בײ דעם הונגער־שטרײק האב איך אנגעהויבן צו פארלירן די האר. איך 
האב אראפגעװארפן די האר פון קאפ װי מען װארפט אראפ א פערוק. 

איך בין דאם מאל נישט געבליבן אין ביאליסטאק. עם איז געקומען די 
צײט פון מײן גראדגער פראצעם. איך האב פארלאזט די ביאליםטאקער טורמע 
מיט א גרויםער דערלײכטערונג, כאטש איך האט געוװסט, אז דארט געפינט זיך 
א גרופע פון גוטע חברים. דער סטאראםטע לאמפע איז געװען באליבט בײ אלע 
חברים. 

לאמפע איז געקומען פון די לינקע פועלי־צױן. זײער אן אינטעליגענטעד 
מענטש, מיט א שארפן פאליטישן חוש — איז ער שנעל געגאנגען פארוים אין 
זײן פארטײאישער אקטױוקײט. ער איז געװארן מיטגליד אין צענטראל־קאמיטעט. 
שפעטער איז ער געװען א פירער פון דער פראקציע פון די מינדערהײטלער. 
צװײ יאר פאר דער מלחמה װערט ער ארעסטירט אין דאנציק, באקומט פופצן יאר 
שװערע טורמע. זיצנדיק אין טורמע װערט ער דערקלערט פאר א פראװאקא־ 
טאר. װען עס ברעכט אוים די צװײטע װעלט־מלחמד״ װערט ער באפרײט, לויפט 
קײן מאסקװע, ארבעט אויס דעם פראגראם פאר דעם פארבאנד פון פוילישע 
פאטריאטן. ער איז אבער שוין געװען שטארק קראנק, און אינגיכן געשטארבן. 
װען מען האט לאמפען געדארפט — האבן די םטאליניםטן פארגעסן, אז מען האט 
אים געהאט באשולדיקט אין פראװאקאציע. אבער זײנע תלינים זענען זײ דאך 
געבליבן. נישט ער און נישט קײן אנדערער װאלט נישט אויםגעהאלטן די פײן, 
װאס זײ האבן אים פארשאפט. 

מײן גראדנער פראצעס 


אין פרילינג 1925 איז פארגעקומען מײן גראדנער פראצעס. מיך און קאפ־ 
׳צעװיטשן האט פארטײדיקט דער בארימטער אדװאקאט, דער בונדיסט האניגװיל 
•(הײנט אין אמעריקע), אויף דעם פראצעם האט דער פראקוראר געפאדערט פאר 
:אונדז א גרויםע שטראף דערפאר, װײל מען האט בײ אונדז גארנישט געפונען. 
דאם קלינגט פאראדאקםאל, אבער דאס באוױיזט נאר, צו װאס פאר א מצב פון 
•יורידישער געפאלנקײט דאם פוילישע געריכט איז דעמאלט דערגאנגען. די מא־ 
טױון זענען געװען פשוטע: דאס, װאם מען האט בײ אונדז גארנישט געפונען א־ז 
׳א באװײז, אז מיר זענען גוטע קאמוגיםטן: מיר האבן באװיזן אלץ גוט צו באהאלטן. 
פיר חברים, דערונטער אויך איך, האבן באקומען צו פיר יאר שװערער שורמע, 
נאר אײן קאפצעװיטש — זעקס יאר. פארװאס ער האט באקומען מער פון אונדז 
— בלײבט א םוד, 

נאכן איבערלײענען דעם אורטײל, האב איד געפרעגט דעם אדװאקאט, 

:דואס איך דארף טאן, אז מען זאל מײנע צװײ אורמײלן פאראײניקן. דאם איז געװען 
אוממעגלעך, אבער איך האב זיד געפונען אין א שװערער שטימונג. ביז צום פרא־ 
לצעס בין איך שוין געהאט אפגעזעסן דרײ יאר, איצט איז מיר געבליבן נאד קנאפע 
אכט, און איך האב געהאט א געפיל, אז איך װעל עם נישט אויםהאלטן. כ׳האב 
געוװםט, אז מײן אדװאקאט קאן מיר דא גארנישט העלפן. איך בין אװעק אין 
טורמע א דערשלאגענער. פארשטענדלעך, אז איך האב עם פאר די חברים נישט 
׳ארויםגעװיזן. איבעריקנם איז די שטימונג שנעל איבערגעגאנגען. 

דערװײל איז די לאגע אונדזערע געװארן ערגער. די ארעםטירטע זענען 
אין זײער מערהײט באשטאנען פון ארעמע װײםרוסיש פויערים, װעמען מען האט 
פון דער הײם גארנישט געקאנט צושיקן. דער מאפר האט איבערגעריםן זײן ארבעט, 
װײל מען האט זײ אויך אנגעהויבן צו ארעסטירן. מען האט אנגעהויבן שטארק 
צו הונגערן. דערצו איז נאך צוגעקומען די מאראלישע פײן — דער טעראר אין 
װייםרוסלאנד האט אנגעהויבן ווילדעװען מיט א שרעקלעכער אכזריות. מען האט 
צו אונדז געבראכט ארעסמירטע פון ביאליםטאק, װאמ האבן דערצײלט, אז מען 
האט זײ געװאלט צװינגען צו פארגװאלדיקן די אײגענע חברטעס, װעלכע זענען 
געלעגן געבונדן אױף דער פאדלאגע נאקעטערהײט. די חברטעם װאם זענען טאקע 
■.אינגיכן געקומען צו אונדז, זענען געװען אין א געדריקטער שטימונג, און װי מען 
האט אונדז געשריבן פון דער פרויען־אפטײלונג, איז געװען אוממעגלעך זײ סון 
דער דעפרעםיע ארויםצופירן. 

אויך די ארעםטירטע חברים פון װײםרוסלאנד, װעלכע זענען כמעט אלע 
געװען ארעמע פויערים, האבן קײן בעסער מזל נישט געהאט. די פאליצײ אין 
יענער געגנט פלעגט אנװענדן צװײ באליבטע מיטלען: ארײנגיםן װאםער דורך 
דער נאז און קלאפן אין מוח. די ערשטע פלעגן ארײנקומען אין תפיםה בלאםע׳ 
מיט געשװאלענע אויגן, מאראליש צעבראכן. די צװײטע, װעלכע מען האט גע־ 
קלאפט אין מוח, פלעגן קומען שטילע, פארטראכטע, זעלטן װען האט מען פון זײ 
א װארט געהערט• זײ האבן ביםלעכװײז אױפגעהערט צו עםן, ביז זײ זענען אינ־ 
גאנצן פון זינען אראפ. װען אן ארעםטירטער איז צו אונדז ארײנגעקומען, האבן 
מיר אין אים גלײך דערקענט, צו װעלכער קאטעגאריע געפײניקטע ער געהער. 

אין יענע טעג בין איך קראנק געװארן. די סיבות זענען געװען דרײערלײ. 
ערשטנם — מײן פארגעפיל, אז איך װעל שוין פון טורמע מער נישט ארוים. איך 
האב געפילט, אז בײ די באדינגונגען װעל איך נישט האבן קײן כוח איבערצוהאלטן 
אזא לאנגע צײט. צוױיטנם, האב איך שטארק געליטן צוליב די יסורים פון די פאר־ 
פײניקטע װײסרוסישע חברימ. װי געזאגט, זענען זײ מערםטנס באשטאנען פון 
גאגץ פרימיטױוע פויערים, װעלכע זענען םײ פאליטיש׳ םײ מאראליש נישט געװען 
צוגעגרײט צו אזעלכע יםורים און זײ האבן נישט אויםגעהאלטן. אלע האבן זײ גע־ 
שאטן. 

אין דער גאנצער צײט פון מײן זיצן אין טורמע האב איך זעלטן געװײנט. 

כ׳האב זיך אויםגעהיטן פאר טרערן. כ׳האב נישט געװאלט, אז דער שונא זאל עס 
באמערקן. איך האב געוװסט, אז דאם װעט זײ פארשאפן םאדיםטישן פארגעניגן. 
זײ האבן אויף דעם געװארט און איך האב זײ דאם דאזיקע פארגעניגן נישט געװאלט 
אנטאן. — 

די דריטע םיבה איז געװען דאם עםן. איך האב שוין דערצײלט, אז אונטער 
אוגדזער פענצטער האט זיך געפונען די קיך און װען מען האט געפרעגלט פעטם״ 
איז געװארן א שרעקלעכער עיפוש, װי מען װאלט געשמאלצן חלב. ם׳איז געװארן 
נאך ערגער. די זאפאםן פון רײז, אדער קאשע זענען געלעגן אין קעלער און אין זיי׳ 
האבן זיך ארײנגעכאפט װערים. װען מען פלעגט דאם עםן גיםן אן שיסל ארײז־ 
איז דאם פעטס גלײך פארגלױוערט געװארן און אין דעם האבן זיך ארויםגעזען 
די קלײנע פיםלעך פון װערימלעך. די ארעסטאנטן פלעגן עם אװעקשארן מיטך 
לעפל און אויפעםן די זופ. איך פלעג אויך א לאנגע צײט אזוי טאן, אבער ם׳האט 
מיך געעקלט און איך האב אויפגעהערט צו עםן די זופ. נישט בעסער איז געװען 
מיטן ברויט. אפיציל האט אן ארעםטאנט געדארפט באקומען 400 גראם ברויט. 
ס׳איז אבער געװען באוװסט, אז די טורמע־אנגעשטעלטע האבן נישט געלעבט 
בלויז פון די קלײנע לוינען, װאס זײ האבן באקומען, נאר אויך פון דעם, װאס 
זײ האבן אראפגעגנבעט בײם ארעסטירטן. די אדמיגיםטראציע איז געפאלן אויף 

א פלאן׳ װי אזוי דאס ברויט זאל װעגן 400 גראם און מען זאל דאך קאנען גנבע־ 
נען. מען האט דאס ברויט נישט אויסגעבאקן• מען האט עם נאר צוגעברענט פון 
אויבן. אינעװײניק איז עס געװען א שטיק נישט אויסגעבאקן טײג. מען האט גע־ 
פרװון עםן דאס ברויט, איז דאם הארטע פון אויבן געװען א שטיקל קויל׳ דאס 
הארטע פון אונטן — זאמד, װאס האט געקנאקט צװישן די צײח האט מען גע־ 
װאלט געמען א שטיקל װײך ברויט פון מיטן — זענען די פינגער געבליבן קלעפן 
ווי אין לײם. א לאנצע צײט האב איך גלײך מיט אלע דאם ברויט געגעםן, אבער 
סוף כל םוף האט דאם בײ מיר ארויםגערופן אן עקל און איך האב דאס ברויט 
אויפגעהערט עסן. פון דער פרײ איז אויך קײן הילף נישט געװען — איז אוים־ 
געקומען פשוט צו הונגערן. 

איך האב אזוי נישט געגעםן אין משך פון חדשים, כ׳האב בלויז געטרונקען 
אין דער פרי דאס, װאם זײ האבן אנגערופן שװארצע קאװע. מיט דעם האב איך 
געלעבט, אבער עס איז אוממעגלעך געװען לאנג אויםצוהאלטן אזא דערנערונג• 
איך בין ערנםט קראנק געװארן. 

מײן קראנקהײט האט זיך אויםגעדריקט אין דעם, װאם מיר איז געװארן 
שװער צו אטעמען. װען איך האב געװאלט אפעטעמען, האב איך געמוזט זיך אנ־ 
שפארן מיט די העגט אויפן טיש און פרוװן ביםלעכװײז כאפן דעם אטעם. און 
אויך דאם האט זיך מיר שװער און מיט װײטיק קוים אײנגעגעבן. 

איך האב נישט געקאנט אנטאן קײן רעקל, אפילו נישט פון די לײכטסטע. 

עם האט מיר גענומען שנײדן אין די פלײצעס. איך בין זיכער געװען, אז עס זענען 
אנגעקומען מײנע לעצטע טעג. אין יענער צײט זענען עטלעכע פון די חברים 
געשטארבן, און אויף ארעסטאנטן מאכט דער טויט פון א חבר א שװערן אײנדרוק, 
וױיל יעדער זעט זיך װי א קאנדידאט אויפן דאזיקן װעג. 

א לאנגע צײט האב איך פאר די חברים זיך נישט באקלאגט. עס האט זיך 
מיר אויסגעװיזן אז מײניע טעג זענען געצײלטע און איך האב נישט געװאלט, 
אז די חברים זאלן פון דער נאענט איבערלעבן די טראגעדיע. װײל איך האב גע־ 
װוסט, װי שװער דאם װעט אויף זײ װירקן. איך האב זײ געבעטן, אז זײ זאלן מיר 
דערלויבן אויף א קורצער צײט איבערצוגײן אין אן אײנצל־קאמער. דאס איז 
געװען סוף 1925 . 

ארײנקומענדיק אין דער אײנצל־קאמער האב איך אנגעהויבן צו פילאזא־ 

פירן, פונקט װי אין 1920 , װען איך האב געמײנט, אז איך יװער אין דערזעלבער 
נאכט דערשאםן. אמת, דא האב איך נאך נישט געהאלטן בײ דער לעצטער נאכט• 
אבער איך בין געװען זיכער, אז דאס איז שוין מײן לעצטע װוינונג, אז פון דאנען 
װעל איך נישט ארויםגײן. איך האב געקוקט אויף דער טיר, אויף די פענצטער מיט 
די קראטן און האב זיך אלײן געפרעגט, װי פילט זיך א מענטש, װאם װײסט, אז 

ער געפינט זיך אין זײן לעצטער וװינוגג י איך מוז זיך מודה זײן׳ אז איך האב 
קײן באזונדער געפיל נישט געקאנט בײ זיך ארויםרופן. דער טויט האט מיך נישט 
געשראקן. איך האב זיך צוגעװוינט צו קוקן אים אין די אויגן ארײן. אײן זאך 
בלויז האב איך געװאלט: אז עם זאל מיר שוין קײנער די שטילקײט נישט שטערן. 
:אלץ װאס עם דארף געשען זאל פארקומען שטיל און רואיק, אן אויפטרײםלונגען׳ 
.און איך האב זיך צוגעגרײט צו בלײבן רואיק׳ אנטקעגנגײן דאם אומפארמײדלעכע׳ 
:אבער װידער איז געשען אנדערש, װי איך האב זיך פארגעשטעלט. 

יצחק גארדין, װעלכער איז דאן געװען פונקציאגאר אין ײדישן צענטראל־ 

בױרא, איז גראד געקומען אויף א באזוך אין גראדנע און ער האט געהערט װעגן 
מײן קרענק. ער איז אװעק צו א חברטע׳ װאם האט געהאט א קיך אין גראדנע׳ 
.אײנגעצאלט איר פאר א חודש און זי האט מיר יעדן טאג געבראכט עסן. זי האט 
מיר געבראכט נאר מיטאג, אבער עם איז געװען גענוג אויף א גאנצן טאג• די 
ארעםטאנטן, װאס האבן געמאלדן׳ אז זײ זאגן זיך אפ פון טורמע־קעםל׳ האבן 
.געהאט דאס רעכט צו באקומען פון דער פרײ יעדן סאג אײגן עסן. 

איך בין זײער שנעל אינגאנצן געקומען צו זיך. 

עם האט זיך דערנעענטערט דאס דריטע יאר פון מײן זיצן אין דער 
גראדגער תפיסה. אין אײגעם א טאג איז אין מײן אײנצל־קאמער ארײגגעקומען 
דער תפיסה־נאטשאלניק. ער איז געװען זײער פרײנדלעך און מיר דערקלערט׳ אז 
לויט דעם עקזיםטירגדיקן געזעץ האב איך א רעכט צו װעגדן זיך צום ■ױםטיץ־ 
מיניםטערױם װעגן שענקען מיר א דריטל פון אורטײל. ער האט צוגעגעבן׳ אז 
ער פון זײן זײט װעט גערן אונטערשטיצן מײן װענדונג׳ טראץ דעם, װאם ער 
זױיסט, אז איך בין דער םטאראסטע פון די פאליטישע ארעסטירטע אין דער 
גראדגער תפיםה. ער איז זיכער׳ אז מײן װענדונג װעט װערן באריקזיבטיקט. 

עס איז געװען מאדנע צו קוקן אויפן דאזיקן היטער פון געזעץ׳ הינטעד 
װעמענם מונדיר עם האט דאך געקלאפט א מענטשלעך הארץ. ער האט נישט 
.געקאנט פארשטײן, פארװאס איך װארף אפ אזוי קאטעגאריש זײן פארשלאג. 
ב׳האב אים געפרװוט געבן צו פארשטײן, אז דאם איז א פראגע פון פרינציפיעלן 
גישט אנערקענען די בורזשואזע גערעכטיקײט. װעגן באשלום פון דער קאמונע 
נישט אנצוגעבן אזעלכע װענדונגען׳ װאס זענען עלול אפצושװאכן די קעמפעריש־ 
קײט פון די פאליטישע ארעםטירטע — האט ער נישט געוװםט און דערפאר זיך 
געפילט באלײדיקט פון מײן אפזאג. בײ דער נאענטסטער געלעגנהײט׳ װען עט 
האט זיך דערגעענטערט דער 1 ־טער מאי׳ האט ער מיך איבערגעשיקט אין דער 
לוקישקער תפיםה. 

די לוקישקער תפיסוז אין װילנע מאכט דעם אײנדרוק פון א פעםטונג. 

דאם איז די גרעםטע טורמע, אין װעלכער איך בין ביז דאן געזעסן. נישט קוקנדיק 
אויף דעם, װאס זי געפינט זיך אין שטאט׳ פילט מען זיך לחלוטין אפגעריםן פון 
דער װעלט, די אדמיניסטראציע אז געװען א ליבעראלע, אלנפאלס ביז א געװי־ 
מער צײט. איך האב נאך ביז איצט נישט באגעגנט א תפיסה, וװ די )פאליטישע 
זאלן האבן אזעלכע רעכט װי אין לוקישקע. 

מען האט מיך ארײנגעפירט אין אן אײנצל־קאמער. די טורמע איז געװען 
אזוי גרויס, אז מ׳האט געקאנט יעדן פאליטישן װאס איז געזעסן אין אן אײנצל־ 
זאלן האבן אזעלכע רעכט װי אין לוקישקע• 

אין די ערשטע טעג האב איך בכלל נישט געװוסט, װער עם זיצט דארט 
פון די באקאנטע. איך האב נאך נישט באװיזן זיך צו פארבינדן מיט די חברים. 

דערװײל איז אנגעקומען דער 13 ־טער מאי, דער טאג פון פילםודםקיט 
איבערקערעניש. איך האב געהערט, װי םקולסקי רעדט זיך אדורך דורכן פענצ־ 
טער מיט א צװײטן חבר. ער איז אומפעיק געװען צו טראכטן זעלבשטענדיק, האט 
ער גלײך איבערגענומען די אפיציעלע שטעלונג פון דער פארטײ, װאם האט גע־ 
שטיצט די פילסודסקי־איבערקערעניש. באמת האט זיך געקאנט אויסדוכטן, אז 
די איבערקערעניש טראגט א דעמאקראטיש־באפרײערישן כאראקטער. אפילו די 
װעכטער פון דער תפיסה האבן אונדז געטרײםט, אז אינגיכן װעלן מיר זײן פרײ. 
איך האב גישט געטײלט די אילוזיעס׳ איך האב די פילםודםקי־איבערקערעניש 
געהאלטן פאר א פאשיםטישער. און אויך איך בין נישט געװען גערעכט. 

מיר האבן דעמאלט צונויפגעמישט באנאפארטיזם מיט פאשיזם. (אין א 
צײט ארום איז מיר אויסגעקומען צו האבן מיט טראצקין א װיכוח פון א פאר 
שעה װעגן דער דאזיקער פראגע). דער אונטערשיד צװישן די בײדע םיםטעמען 
איז א גרויםער טראץ דעם, װאם בײדע זענען געװענדט מיט זײער שארפקײט קעגן 
דער ארבעטער־באװעגונג. דער באנאפארטיזם מוז נ׳ישט אומבאדינגט פארניכטן 
אלע פארטײען און ארגאניזאציעס, ער באנוגנט זיך מיט קאנטראלירן זײער טעטי־ 
קײט. באשטראפט זײ װען זײ גײען ארויס פון די ראמען פון זײן קאנטראל. אזוי 
צ. ב. האט פילםודםקי געלאזט עקזיסטירן אלע פארטײען אויסער דער קאמוניס־ 
טישער. אויך די פראפעסיאנעלע באװעגונג איז געבליבן לעגאל. בײם פאשיזם 
איז דאם אויסגעשלאםן. דארט איז פאראן די הערשאפט פון בלויז אײן פארטײ 
די פארטײ־מיטגלידער שטײען העכער פון אלע געזעצן. בעת דער פאשיזם שטיצט 

זיו אויף רויען געװאלט פון זײנע אנהענגער, שטיצט זיד דער באנאפארטיזם אי־ 
בערהויפט אויף דער ארמײ. בײם באנאפארטיזם איז נאך פאראן א מעגלעבקײט 
פון האלב־לעגאלער ארבעט פאר דער פראלעטארישער באװעגונג, בעת בײם פא־ 
שיזם איז דאם אויסגעשלאםן. דעמאלט האב איך דעם טעות נישט פארשטאנען 
און דערפאר האב איך די איבערקערעניש געהאלטן פאר א פאשיםטישע. אבעד 
אויב איך בין נישט געװען גערעכט װאם שײך דעם מהות פון פילסודםקיס רעזשים 
בין איך דאך געװען גערעכט קעגן בײדע פראקציעם אין דער פארטײ, װעלכע האבן 
די איבערקערעניש געהאלטן פאר א פרײהײטלעכע, פאר אזא, װאם מאכט א װעג 
:דער פראלעטארישער רעװאלוציע. 

שפעטער, װען איך בין איבערגעפירט געװארן אין אן אלגעמײנער קאמער, 

האב איך אנגעשריבן א סך רעפעראטן אויף דער דאזיקער טעמע. 

אין דער טורמע האבן מיר געפירט א גרויםע פאליטישע ארבעט, מיר האבן 
ארויםגעגעבן א חודש־זשורנאל אין װײסרוםיש און אין ײדיש. איך פלעג באזוכן 
אלע קאמערן מיט מײנע רעפעראטן. דער עלעמענט איז געװען זײער א גוטער * די 
װילנער זענען געװען פרעכטיקע רעװאלוציאנערן, אמת, ם׳זענען אויך געװען 
אנדערע, אבער אויך זײ זענען באװירקט געװארן דורך די װילנער. 

בײ מײן אנקומען אין טורמע איז געװען םטאראסטע א װײסרום, זײער א 
הארציקער און גוטער חבר. איך האב זיך מיט אים באגעגנט שפעטער אין ראטנ־ 
פארבאנד. װען ער איז אװעקגעפארן בין איך געװארן םטאראסטע אויף זײן ארט. 

די חברים אין טורמע האבן פארטראכט א פלאן װעגן מײן אנטלויפן. איך 
האב געדארפט בעתן שפאציר ארײנגנבענען זיך אין א גרויםן טורעם, װאם איז 
געשטאנען אויפן הויף און בלײבן דארט א גאנצן טאג. פארנאכט בײם אפעל האט 
מען געדארפט מײן בעטל אזוי אויםבעטן, מען זאל מײנען, אז דארט ליגט א 
קראנקער מענטש. דעם אינספעקטאר האט מען געזאלט זאגן, אז דאס בין איד 
קראנק געװארן• 

װען ס׳װעט װערן טונקל האט מען געזאלט מאכן א טומל, כדי אלע װעכ־ 

טער זאלן ארויפלויפן צו די ארעםטירטע. בײם טויער פון טורמע האט געדארפט 
װארטן א װעכטער — אונדזערם א םימפאטיקער, א שװאגער פון דעם דעפוטאט 
טארעםקיעװיטש. דער װעכטער האט מיר געזאלט עפענען דאם טויער און אין 
דעם זעלבן אװנט האבן מיר בײדע געדארפט אריבער די םאװיעטישע גרענעץ. 
דאם לעבן איז אבער א גרויסער להכעיסניק. דער זעלבער װעכטער איז אינגיכן 
געװען געצוװנגען מיך צו שלאגן מיט די שליסלען אין קאפ. 

עם האט זיך דערנעענטערט די נאװעמבער־פײערונג פון 1926 . מיר האבן 
זי ארגאניזירט אזוי, אז זי זאל באמת אויםפאלן פײערלעך. אין א גרויםן קאמער 
זענען מיר זיך אלע צונויפגעקומען. פאפירענע קײטן פון אלע קאלירן זענען גע־ 

האנגען איבערן קאמער. די בילדער פון לענין און סראצקין זענען געװען אויף 
דער װאנט. די טישן זענען געװען געדעקט. — פון דער פרײ האט מען ארײנגע־ 
שיקט ױם־טובדיקע מאכלים. נאכן רעפעראט האב איך דערצײלט זכרוגות פון 
דער אקטאבער־רעװאלוציע. דער אינםפעקמאר אח ארײנגעקומען. מיר האבן גע־ 
מײנט, אז ם׳ברעכט אויס אן אװאנטורע, אבער ער האט זיך ארומגעקוקט, אונדז 
באגריםט צום ױם־טוב און — אװעק• 

מיט עטלעכע טעג שפעטער איז פארגעקומען א פראצעס פון א חבר, בײ 
אונדז איז געװען א באשלום, אז נאך דעם, װי דאם געריכט טראגט ארוים אן אור־ 
טײל, דארף דער חבר זיך אויפשטעלן און זינגען דעם ״אינטערנאציאגאל״. װען 
דער חבר האט אין געריכט אנגעהויבן זינגען דעם ״אינטערגאציאנאל׳/ האט מען 
אים שרעקלעך צעשלאגן. מ׳האט אים געבראכט אין טורמע אויף א דראזשקע. 

מיר האבן דערקלערט א הונגער־שטרײק און געפאדערט דעם פראקוראר. 

בײ דער געלעגנהײט האבן מיר אויך שוין ארויםגעשטעלט פאדערונגען צו דער 
טורמע־אדמיניםטראציע. דאס איז געװען םוף נאװעמבער. 

דעם שטרײק־קאמיטעט, װאס האט אונטערגעהאנדלט מיט דער אדמינים־ 
טראציע האט מען אויפן צװײטן טאג פון שטרײק איבערגעפירט אין א צװײטער 
װילנער טורמע. דער פאקטישער אנפירער פון דעם שטרײק בין איך געבליבן, 
אבער אין געהײם, בלויז פאר די חברים. מיט דער אדמיניםטראציע האבן מיר 
גישט געװאלט רעדן ביז מ׳װעט נישט צוריקברעגגען די אװעקגעפירטע חברים. 

אויף דער פערטער נאכט פון הונגער־שטרײק• װען מיר זענען אלע גע־ 

שלאפן פארשמאכט, קומט ארײן צו אונדז דער נאטשאלגיק און װענדעט זיך צו 
מיר (איך האב נישט געקאנט פארשטײן, פון װאגען ער האט געוװסט, אז איך בין 
דער פירער) בזה הלשוף ״הער, קאץ, איך װײס, אז דו ביםט א דעצידירטער רע־ 
װאלוציאנער, דו קאנסט נישט גײן אויף קאמפראמיםן, אבער דאס מאל בעט איך 
דיר פארענדיקן, ם׳װעט זײן שלעכט אויב איר װעט נישט פארענדיקן. איך פון 
מײן זײט װעל אלץ טאן אײך אנטקעגנצוקומען״. ער האט גערעדט מיט א םך 
אומעט. איך האט געהאט דעם אײנדרוק, אז דאס איז א גוטער מענטש, ער װיל 
אונדזער טובה, אבער מיר האבן געהאט א באשלוס נישט אונטערהאנדלען אן די 
צוריקגעקומענע חברים. ער איז אװעק זײער א דערשלאגענער. מיר חאבן זיך נישט 
אפגעגעבן קײן רעכעגונג, װאם אונדז שטײט פאר. 

צומארגנם, ד. ה. אויפן פינפטן טאג פון שטרײק, װען מ׳האט די קעםלען מיט 
עםן ארײנגעברעגגט אין קארידאר און מיר האבן װי געװײנלעך געעפנט דאס 
פענצטער און אנגעהויבן זיינגען דעם ״אינטערנאציאנאל״ — האט זיך געעפנט די 
טיר און ס׳איז ארײן דער אינםפעקטאר מיט עטלעכע פאליציאנטן מיט די שטיקעם 
אויף די ביקסן. דער אינםפעקטאר האט אנגעװיזן אויף מיר, אז מען זאל מיך נעמען 

דעם ערשטן. איך האב זיך אנגעכאפט בײ די פים פונעם טיש. צװײ פאליציאנטן 
האבן מיך געכאפט אויף די פלײצעם, פארװארפן א קאלדרע איבערן קאפ און מיך 
אװעקגעטראגן אין שפיטאל צו דערנערן מיך מיט געװאלט. אין אלע קאמערן איז 
געװארן אן אויפרעגונג. מען האט זיך פארבאריקאדירט און די פאליצײ האט שוין 
געמוזט נעמען די חברים מיט כוח. 

װען מ׳האט מיך ארײנגעפירט אין שפיטאל איז שוין די ארבעט געװען אין 
פולן גאנג. די פראצעדור איז געװען אזא: צוױי קרימינעלע האבן צוגעהאלטן פאר 
די פיס, אײנער — דעם בויך און אײנער — בײם קאפ. דער פעלדשער האט גע־ 
פרװוט ארײנלאזן א קישקע מיט א בײנדל ביזן מאגן און ארײגגיםן די פליםיקײט. 
אויב עמיצער האט נישט געלאזט זיך עפענען דאם מויל, האט מען אים מיט דעם 
בײנדל די צײן אויסגעבראכן און ארײנגעשטעקט עם מיט כוח. דעמאלט האב איך 
א תל געמאכט פון מײנע צײן. אפילו די, װאם זענען געבליבן, האבן זיך אזוי גע־ 
שאקלט, אז איך האב זײ שפעטער אן שװעריקײטן פון מויל ארויםגענומען. 

בײ דער עקזעקוציע האט געמוזט זײן אנװעזנדיק א פראקוראר: װײל בײ 
א נישט פארזיכטיקײט האט מען געקאנט לײכט איבערײםן דעם גארגל (עטלעכע 
חברים זענען אין ביאליםטאק אויף אזא אופן אומגעקומען). װען איך בין געזעסן 
און געװארט אויף מײן רײ און געזען, װאם מ׳טוט מיט די חברים, האב איך בא־ 
קומען א היםטערישן אנפאל. איך האב געכאפט א שטול און זיך געלאזט לויפן צום 
פראקוראר מיט א געשרײ : ״זעט, װאם איר מאכט פון אונדז:״. נעבן מיר איז גע־ 
זעםן א ױגנטלעכער חבר, װאס האט מיך אמאל געזאלט אפװארטן אין װאלקאװיםק, 
ער האט מיך ארומגעכאפט און אנגעהויבן קושן און בעטן, אז איך זאל נישט ברענגען 
קײן אומגליק. דער פראקוראר האט שטיל געענטפערט: מיט אײך קאן מען נישט 
אגדערש. אבער אין זײנע אויגן זענען געשטאנען טרערן. דאם האס מיך צוריקגע־ 
בראכט צום באוװםטזײן, און איך בין געבליבן רואיק. 

װען מ׳האט מיך צוריקגעפירט, האט מען מיך ארײנגעלאזט אין אן אײנצל־ 

קאמער. איך האב געװאלט צװויםן געבן די חברים, אז דער הונגער־שטרײק דויערט. 
װען איך האב געהערט, אז מען פירט א פארטיע צום דערנערן, האב איך זיך ארויפ־ 
געכאפט אויפן פענצטער און געשריגן: ״זאל לעבן דער הונגער־שטרײק״ אבער 
די מערהײט פון די ארעםטירטע האט זיך אײנגעבראכן און גענומען עסן. בײנאכט 
האט מען צו מיר ארײנגעפירט דעם חבר פיעטקע, א מיטגליד פון צענטראל־קאמי־ 
טעט פון דער מערב־װײםרוםישער קאמ. פארטײ מיר איז געװען אויפפאלנדיק: 
פון וואנען װײםן זײ, אז אויך אים דארף מען איזאלירן ? אבער דער ענין איז מיר 
באלד קלאר געווארן. 

שפעט בײנאכט האט מען אונדז בײדע אראפגעפירט אין קעלער און גע־ 

שמידט די פים אין קײטן, מען האט אויך מײן האנט צוגעשמידט צו זײנער. דערבײ 

האט מען שרעקלער געשלאגן. װען מ׳האט אונדז ארויפגעפירט צוריק אין קאמער•. 
חאב איד צו אים געזאגט.• ״זע נאר׳ פיעטקע׳ װי זײ האבן פײנט די װײםרוסן, מיר 
האבן זײ גארנישט געטאן און דיך — אזוי מערדערלעך געשלאגן״. מיט טרערן אין 
די אויגן האט ער מיר געענטפערט ־ ״זײ זענען שרעקלעכע אנטיסעמיטן, זײ האבן 
דיך שיער נישט דערהרגעט״. פון דעם האב איך פארשטאנעך אז מ׳האט אונדז 
בײדע גוט דערלאנגט, אבער מיר זענען געװען אין אזא מצב, אז מיר האבן שוין 
גארנישט געפילט. 

רעדנדיק מיט אים האב איך געפילט, אז איך הײב אן צו פארלירן דעם בא־ 
װוםטזײן. איך האב זיך געװאלט אװעקלײגן. הױת מײן האנט איז געװען צוגעשמידט 
צו זײנער, האב איך אים געבעטן זיך צו לײגן מיט מיר. איך האב אויף אייניקע 
מינוט פארלוירן דעם באװוםטזײן. איך האב זיך נישט געקאנט דערמאנען, פארװאם 
מיר ליגן דא געשמידט אין קײטן. איך האב אים געפרעגט ־ פיעטקע, פארװאם זענען 
מיר דא׳ און נישט מיט די הברים אין קאמער ?״ ער האט מיך אנגעקוקט און אנגע־ 
הויבן װײנען. װי ער האט מיר שפעטער געזאגט, האט ער געמײנט, אז איך בין 
אראפ פון זינען. זײן חשד האט זיך נאך פארשטארקט, װען איך האב זיך פלוצלינג 
פונאנדערגעלאכט. איד בין אין עטלעכע מינוט ארום געקומען צום באװוסטזײן און 
װען איך האב זיך דערמאנט■ װאס עם איז געשען און מיט װאםערע מיטלען זײ װילן 
ברעכן דעם שטרײק — איז דאם מיר פארגעקומען אזוי קאמיש, אז איך האב זיך 
פונאנדערגעלאכט אויפן קול׳ און אט די רעאקציע מײנע האט אים איבערגעשראקי 

איך האב שוין געװוםט, אז אכציק פראצענט פון די חברים האבן דעם 
שטרײק איבערגעריסן, אבער איך בין מאראליש נישט געװען צוגעגרײט צו פאר- 
שפילן א הונגער־שטרײק. 

צומארגנס איז ארײנגעקומען דער הויפט־װעכטער-און געפאדערט, אז מיר 
זאלן אויםטאן די הויזן. איך האב געמײנט, אז ער װיל בײ מיר צוגעמען די רעכט 
פון טראגן מײנע אײגענע מלבושים און בײטן זיי אויױ ארעםטאנטישע. איך האב 
נישט געװאלט צוליב דעם ארויסרופן אן אװאנטורע. אבער מ׳האט קײן טורמע־ 
הויזן נישט געבראכט. באלד נאך מיטאג איז מען געקומען אונדז פירן אויף צװאנגס־ 
דערנערוגג. מיר האבן נישט געװאלט גײן - האבן זײ אונדז אומגעװארפן, געשלעפמ 
בײ די פים און דער קאפ האט זיך נאכגעשלעפט אויפן שנײ. פון קאמער ביזן שפײ 
טאל איז געװען א גאנץ היפשער מהלך. פון דעם האב איך פארשטאנען, אז זײ האבן 
אונדז בכיוון געוואלט שלעפן נאקעט, כדי אונדז קראנק צו מאכן. 

אויפן זעקםטן טאג פון שטרײק האט מיך דער עלטםטער גערופן אין באד 
ארײן. איך האב געוװםט׳ אז דאם איז אן אויםרײד, אז ער װיל מיט מיר שמועםן. 
איך האב אנגעטאן דעם פאלטן איבער די אוגטערװעש און געגאנגען. אויפן װעג 
צוריק האט ער מיך אויפגעפאדערט צו פארענדיקן דעם הונגער־שטרײק. װען איך 

האב אים געענטפערט, אז איך האב נישט קײן רעכט אויף דעם, אז מען מוז צוריק־ 
ברענגען די חברים פון שטרײק־קאמיטעט, האט ער מיך געדראט, אז ם׳װעט זײן 
שלעכט. 

גראד אין די טעג פון הונגער־שטרײק איז אויםגעפאלן מײן אפעלאציע פון 
גראדנער פראצעס. אזוי װי דער אפעלאציע־פראצעם איז פארגעקומען אין װילנע, 
האט מען מיך געפירט צום געריכט. מיר איז דעמאלט װײגיק אנגעגאנגען װאם דער 
פראקוראר האט גערעדט, איך האב באמערקט, אז אין זאל זענען אנװעזנדיק א סך 
הברים. איך האב באשלאסן אויסצונוצן מײן לעצט װארט און דערצײלן, װיאזוי 
מ׳האט אונדז געפײניקט. װען מ׳האט מיר געגעבן דאס װארט, האב איך גענומען 
דערצײלן װאם עס טוט זיך אין טורמע. דער פארזיצער האט מיך אויפגעפאדערט 
צו רעדן װעגן פראצעס. אבער איך האב אויפסנײ אנגעהויבן רעדן װעגן הונגער־ 
שטרײק. דאן האבן צװײ פאליציאנטן מיך געכאפט אונטערן ארעם און ארויסגעפירט 
פון געריכטס־זאל. 

אויפן אכטן טאג קומט ארײן דער װעכטער און מעלדעט, אז דער עלטםטער 
װעט באלד גײן איבער די קאמערן און מען דארף זיך אויפשטעלן אויף ״אכטונג״. 
מיר האבן דערקלערט, אז פאליטישע האבן דאס קײנמאל נישט געטאן און בעת דעם 
הונגער־שטרײק װעלן מיר עם אװדאי נישט טאן. ם׳האט געדויערט קוים עטלעכע 
מינוט און אין טיר האבן זיך באװיזן דער עלטםטער מיט א גרופע װעכטער. דא 
איז פארגעקומען עפעם אומפארשטענדלעכס. דער חבר פיעטקע האט זיך אויפגע־ 
שטעלט אויף ״אכטונג״, איך דאקעגן בין געבליבן זיצן. די װעכטער האבן מיך 
גענומען שלאגן מיט די שליםלען. איך האב אנגעהויבן שרײען. דאס איז געװען א 
פאראל, אז מען דארף קלאפן אין די טירן. די קלאפערײ איז געװארן א שרעקלעכע 
און דאס האט זײ געצוװנגען אויפהערן שלאגן. צװישן די שלעגערס איז אויך גע־ 
װען דער װעכטער, װאם האט מיך געדארפט ארויםפירן פון טורמע בעתן פלאנירטן 
אנטלויפן. איך האב אויםגעמיטן צו קוקן אויף אים. איך האב פארשטאנען װאס 
אין אים קומט פאר. 

װען די װעכטער זעגען אװעק האט פיעטקע זיך שטארק צעװײנט. ער האט 
מיך געבעטן אים גלײבן, אז ער איז א רעװאלוציאנער, אז ער איז גרײט זיך שלאגן 
אויף באריקאדן, אבער הונגערן אזוי לאנג אן שום פערםפעקטיװ צו געוװנען דעם 
שטרײק האט ער קײן כוח נישט. פארשטײענדיק, אז די לאגיק איז אויף זײן זײט, 
האב איך אים געבעטן, אז ער זאל איבערגײן אין א צװײטן קאמער, וװ די חברים 
האבן שוין גענומען עםן. איך אלײן װעל שטרײקן, ביז די כוחות װעלן אויםגײן. 
איך בין פםיכאלאגיש נישט געװען צוגעגרײט צו פארענדיקן א פארשפילטן שטרײק. 
פיעטקע האט נישט געװאלט מסכים זײן• ער װעט מיט מיר בלײבן און שטרײקן 

גלײך מיט מיר, אבער אויף מײן געװיםן װעט פאלן די פאראנטװארטלעכקײט פאר 
די אומזיםטע קרבנות. 

פון דער פראקטיק האבן איך געוװםט, אז אויב עס זענען פאראן קרבנות בײ 
א הונגער־שטרײק װערט אין דער פרעםע א טומל. עס קומען פארשטײער פון 
צענטער און מען זוכט א קאמפראמים. איך האב באשלאםן צו באגײן זעלבםטמארד• 
אין א ברױועלע צו מײן נאענטער חברטע חנה האב איך איר פארטרויט װאם איך 
קלײב זיך צו טאן. דערבײ האב איך געבעטן איבערגעבן אלע חברים, אז איך טו 
דאם נישט צוליב פארצװײפלונג, נאר פארקערט — איך זע נישט קײן אנדערן 
אויסװעג, װי אזוי צו ראטעװען דעם כבוד פון דער טורמע־קאמונע. 

איך האב פארטראכט מײן פלאן בסוד, דאך האב איך װארשײנלעך זיך 
ארויםגעכאפט מיט א װארט, װארעם װען מ׳האט מיך מיט פיעטקען איבערגעפירמ 
קײן ביאליםטאק, האט ער מיר געזאגט, אז ער האט גאנץ גוט געוװםט, װאם איך 
האב בדעה צו טאן, אבער ער האט מיך גאנצע נעכט געהיטן. 

אויפן נײנטן טאג פונעם שטרײק איז געשען עפעם נײעם־ מ׳האט אונדז 
נישט געשלעפט אויף צװאנגס־דערנערונג. עס האט זיך שפעטער ארויםגעװיזן, אז 
צוליב דעם שטרײק איז אהערגעקומען א ספעציעלע דעלעגאציע פון דער ענגלישער 
אומאפהענגיקער ארבעטער־פארטײ. זײ האט באגלײט דער דעפוטאט האלאװאש. אין 
שטאט איז פארגעקומען א גרויםע דעמאנםטראציע. די ענגלענדער האבן אונטער־ 
געהאנדלט מיטן פראקוראר, אבער ער האט זײ אפגענארט. 

בײנאכט איז ארײנגעקומען דער אינםפעקטאר מיט א װײסרוםישן חבר און 
געמאלדן מיר, אז די אדמיניםטראציע האט אלץ נאכגעגעבן. מיר איז די געשיכטע 
פארגעקומען פארדעכטיק, װײל װאלט מען װירקלעך נאכגעגעבן, טא פארװאם האט 
מען מיך נישט גערופן? פארװאס הײסט מען אונדז נישט צוריקגײן אין אלגעמײ־ 
נעם קאמערז איך האב געפרעגט דעם װײםרוםישן חבר, צי ער קומט צו מיר 
דעם ערשטן. װען ער ענטפערט מיר אז יא, װאלט איך באפוילן דעם שטרײק װײ־ 
טער פארזעצן. ער האט מיר אבער דערקלערט, אז צו מיר קומט מען שוין װי צום 
לעצטן, אלע אנדערע חברים האבן שוין באקומען ברויט מיט מילך. איך בין געװען 
כמעט זיכער, אז דאם איז א שװינדל, אבער הײםן װײטער שטרײקן איז שוין געװען 
אוממעגלעך. 

צומארגנם האט זיך דער שװינדל אויפגעדעקט. װען מיר זענען ארוים אויף 
שפאציר, איז געקומען די קאמאגדע: די הענט אויף הינטן, פינף טריט אײנער פון 
צװײטן, נישט רעדן צװישן זיך. מיר זענען ארײן צוריק אין די קאמערן. פון גישט 
עםן אזא לאנגע צײט האבן מיר אלע געליטן אויפן מאגן. אין לוקישקער טורמע 
זענען מיר בלויז אײן מאל אין טאג ארוים אין אוביקאציע. א גאנצן טאג האט מען 
געטאן די באדערפעניש אין אן עמער, װאס איז געװען ארײנגעשטעקט אין א בענקל 

הערש־מענדל 


און פארמאכט פון אויבן מיט א טירל. גאנצע טעג זענען מיר אפגעזעסן אויפן עמעד• 
דאס נישט ארויסגײן אויף דער לופט איז געװען א שרעקלעכע אפקומעניש פאר 
אונדז. 

דערװײל האבן מיר צוגעגרײט א צװײטן שטרײק. מען האט באשטימט 
צוױי שטרײק־קאמיטעטן — טאמער נעמט מען אײנעם צו. א גאנצן חודש האט 
געדויערט דאם צוגרײטן• דעם לעצטן טאג ערב דעם שטרײק האט מען געדארפט 
אויפן שפאציר באשטימען גענוי דעס טערמין. װארשײנלעך איז געװען א פראװא־ 
קאטאר, װארעם אין טאג, װען מיר האבן באשטימט ארויםצוגײן אויפן שפאציר״ 
זענען פארטאג ארײנגעקומען דער אינספעקטאר מיט עטלעכע פאליציאנטן 
און באפוילן אונדז אנטאן זיך. פיעטקען האבן זײ דערקלערט, אז זײן פראצעס 
דארף פארקומען אין ביאליסטאק — פארט ער דארט אהין. מיר האבן זײ געזאגט״ 
אז איך װעל שוין פארטיקערהײט זען וװהין מ׳װעט מיך ברענגען. איך האב גע־ 
װאלט צװויםן טאן די חברים, אז מען פירט אונדז ארויס מיט געװאלט. אבער װען 
איך האב געזען, אז דער גאנצער קארידאר איז פול מיט פאליציאנטן און די 
שטיקעם אויף זײערע ביקסן בלאנקען אין דער נאכט־פינצטערניש, האב איך פאר־ 
שטאנען, .אז דא גרײט מען צו א שחיטה. און אזוי װי די שטרײק־קאמיטעטן זענען 
שוין סײ װי געװארן באשטימט, האבן מיר באשלאםן דאם אויםמײדן און אײנגע־ 
שטימט צו פארן. 

װען מיר״ זענען אראפ אין קאנצעלאריע, האט מען אונדז געװאלט שמידן 
די הענט אין קײטן. מיר האבן זיך געװארפן אויף דער פאדלאגע מיט די הענט 
אונטערן ברוסטקאסטן און דערקלערט, אז אויב זײ װעלן אונדז שמידן, װעלן זײ 
אונדז די גאנצע צײט מוזן טראגן. מיר װעלן קײן אײן טראט נישט גײן. דאן האבן 
די פאליציאנטן אײנגעשטימט אוגדז נישט צו שמידן און דערקלערט, אז זײ פירן 
נישט אוים די פארארדעגונג אונדז צו שמידן אוים דרך־ארץ פאר אונדזער קאמף 
בעתן ברעכן דעם הונגער־שטרײק. זײ האבן נאך צוגעגעבן, אז אונדזער קאמף א־ז 
געװען אן אומזיסטער, װײל פון װארשע איז געװען א באפעל פאר יעדן פרײז צו 
ברעכן דעם הונגער־שטרײק. 

די צװײ פאליציאנטן זענען געװען צװײ געװעזענע ארבעטער, אײנער פין 
זײ איז נישט לאנג געהאט געקומען פון אמעריקע. זײ זענען באמת געװען םימפא־ 
טישע מענטשן. װען זײ האבן אונדז דערצײלט, װער זײ זענען, האבן מיר זײ אנ־ 
געהויבן צו אגיטירן. אזוי זענען מיר געמיטלעך צוגעפארן צו דער ביאליםטאקער 
טורמע. 

צוריק אין ביאליסטאק 


אין ביאליםטאק האט מען אונדז ארײנגעזעצט אין אײנצל־קאמערן פון 
שטרענגער איזאלאציע. עם האט אונדז אװדאי באגלײט א באריכט װעגן אונדזער 
שלעכטער אויפפירונג אין לוקישקעם. לכתחילה האבן מיר זיך נישט שלעכט 
געפילט טראץ דער איזאלאציע. מיר זענען ארוים װי פון א שװערן קאשמאר און 
זיך אפגערוט. מיר זענען בלויז געװען פארדאגהט איבערן גורל פון די לוקיש־ 
קער חברים. צי װעלן זײ בכוח זײן דורכצופירן א צװײטן הונגער־שטרײק י און 
אויב יא — װעלכער װעט זײן דער רעזולטאטו אין א צװײ װאכן ארום זענען 
דערגאנגען צו אונדז קלאנגען, אז דער הונגער־שטרײק איז טאקע אויסגעבראכן, 
אבער צי ער איז געװונען אדער פארשפילט געװארן — האבן מיר זיך שוין נישט 
געקאנט דערװיםן. 

בעת אונדזער זײן אין ביאליסטאק זענען צװישן מיר און פיעטקען אוים־ 
געבראכן לײדנשאפטלעכע דיםקוסיעס. ער האט שוין געהערט צום ױנגן דור, 
װאם האט זיך אויסגעלערגט, אז די ליניע אין דער פארטײ איז א הײליקע זאך׳ אן 
אמת אויםער יעדן צװײפל, פארשטענדלעך — ביז מ׳װעט דערלויבן טראכטן אנ־ 
דיערש. מיך האט דאם דענערװירט. איך בין נישט געװען געװוינט צו דעם. װען 
איך האב אים ארויםגעזאגט מײן צװײפל, האט ער מיר פארזיכערט, אז אויף דער 
פרײ װאלט מען מיך דערפאר אויסגעשלאםן פון דער פארטײ. דערבײ האט ער 
גישט פארגעםן צוצוגעבן, אז דאם טוט אים װײ, װײל איך בין אים א שאד. פיעטקע 
האט זיך דאן געפונען אין א מאראלישער דעפרעםיע. ער האט נישט געקאנט זיך 
מוחל זײן זײן שװאכקײט בעתן װילנער הונגער־שטרײק. זײער אפט האט ער גע־ 
רעדט װעגן דעם, אז איך װעל אים קײגמאל נישט מוחל זײן זײן שװאכקײט. ער 
האט אבער א טעות געהאט. װער נאך װי איך האב געקענט די אלע שרעקלעכקײטן 
פון יענעם הונגער־שטרײק. 

מיר זענען אזוי אפגעזעםן אין איזאלאציע אן ערך פון א פינף חדשים. 
דערװײל איז אנגעקומען דער ערשטער מאי פון 1927 . מיר האבן באקומען א מעל־ 
דונג פון דער קאמונע, אז אין דעם טאג גײען מיר ארוים אויף שפאציר מיט 
רויטע שלײפלעך. אויפן שפאציר זינגען מיר דעם ״אינטערנאציאנאל״ און דעם 
װײםרוםישן רעװאלוציאנערן הימן. די בײדע לידער מוזן מיר אויםזינגען פאר יעדן 
פרײז, אויב מ׳װעט אונדז שלאגן דארפן מיר נישט שטעלן קײן װידערשטאנד, 
נאר װײטער זינגען. 

הערש־מעגדל 


װען מיר זענען ארוים אויפן שפאציר און אנגעהויבן זינגען דעם ״אינטער־ 
.נאציאנאל״, האט מען אונדז באלד ארויפגעיאגט אין קאמער. אזוי װי אונדזער 
קאמער איז געװען אויפן פערטן שטאק, האבן מיר דערװײל באװיזן אויסצוזינגען 
דעם ״אינטערנאציאנאל״ און אנהײבן דאס צװײטע ליד. דער נאטשאלניק מיט 
־דעם עלטםטן זעגען ארײן אין קאמער, אונדז אומגעװארפן אויף דער ערד און די 
װעכטער האבן אגגעהויבן שלאגן. דער עלטסטער האט דערבײ דערקלערט? ״כל 
־זמן מיר װעלן זײן אין פוילן, װעט איר קײן קאמונע דא נישט אײגפירן״. דער 
.גאטשאלגיק האט געזאגט: ״איך בין דא געװען נאטשאלניק בײם צאר און אים 
געטרײ געדינט. הײנט דין איך דער פוילישער מלוכה• װען איר װעט זײן בײ דער 
מאכט — װעל איך אײך דינען״. דערבײ האבן זײ אונדז געשלאגן ביז מיר האבן 
נישט געעגדיקט דאם זינגען. 

װען א פרעמדער מענטש װאלט געזען װי אזוי מיר ליגן אויף דער פאדלא־ 

גע׳ װי מען שלאגט אונדז און מיר זיגגען, בעםער געזאגט — שרײען ארוים א ליד׳ 
װאלט ער געטראכט, אז ער געפינט זיך אין א משוגעיס־הויז. 

נאכן ערשטן מאי האבן מיר מיט פיעטקען באשלאסן, אז מ׳דארף זיך בא־ 

מיען איבעדצוגײן אין אן אלגעמײנער קאמער. מיר האבן גישט געהאט קײן אנונג, 
אז דאס װעט אונדז צעשײדן. פיעטקען האט מען געפירט אין אײן ארט און מיך •— 
אויפן צװײטן. אונדז איז אויםגעקומען װידער זיך צו טרעפן ערשט אין ראטנ־ 
פארבאנד אין יאר 1930 . 

אין דער אלגעמײנער קאמער האב איך געטראפן א סך אלטע פוילישע 
חברים, װאם איך האב זײ געקענט נאך פון מײן ארבעט אין ביאליסטאק. אבער 
זײ זענען נישט געװען ענלעך צו פוילישע קאמוניםטן פון װארשע. ביאליםטאק איז 
געװען א שטאט פון ײדישע און פוילישע טעקסטיל־ארבעטער. די פוילישע ארבע־ 
טער האבן זיך געפוגען כמעט אויםשליסלעך אונטערן אײנפלום פון די קריםט־ 
לעכע פראפ. פארײנען און זײ זענען געװען שטארק אנטיםעמיטיש. מיר האבן גע־ 
װוםט, אז די געצײלטע פוילישע קאמוניסטן זענען אויך שטארק אנגעשטעקט מיט 
דעם םם. מיר האבן אויך געוװםט, אז געװיםע פון זײ זענען געקומען צו אונדז 
צוליב מאטעריעלע טעמים. מיר האבן געמײנט, אז מיר װעלן זײ איבערדערציען. 

ארויםגעװיזן האט זיך, א.ז בעתן ארעסט האבן זײ אלע געשאטן. ביז איצט 
בין איך געװען געװוינט, אז דאס זאלן טאן די פרימיטױוע װײםרוסישע פויערים. 
צום ערשטן מאל האב איך באגעגגט פוילישע קאמוניםטן, װאם זאלן שיטן. אויםער 
דעם האבן זײ אין טורמע ארויסגעװיזן זײער אנטיםעמיטישן פרצוף. 

אין טורמע זענען אויך געזעםן אוקראינישע פויערים פון װאלין. די קאמ־ 

פארטײ איז דארט געגאנגען אויף א גרויסער אװאנטורע. זי האט ארגאניזירט די 
פארטײ לויטן מיליטערישן מוםטער, אין באװאפנטע צענטלעך און װארשײנלעך 

זכרונות םון א ײדישן רעװאלוציאנער 


זײ צוגעגרײט צו פארטיזאנער־קאמפן. די געשיכטע איז דורכגעפאלן מיט .א קנאק, 
בײ אזא ארגאניזאציע פעלן נישט קײן פראװאקאטארן. די אלע, װאם מען האט 
ארעסטירט, האבן תיכף אלץ דערצײלט. זײ האבן באקומען גרויםע אורטײלן. הױת 
זײ זענען אין זײער גרעסטער צאל געװען רײכע פויערים, האט זײ דאם עםק 
שרעקלעך באנג געטאן. אין טורמע האבן זײ זײער כעם אויסגעלאזט צו דער הער־ 
שאפט פון דער ״ײדישער קאמונע״. זײ האבן באקומען א םך עםן פון דער הײם 
אװן נישט געװאלט זיך טײלן. ס׳איז אפילו געװען א פאל, װען זײ האבן בעתן 
שפאציר אויםגעשריגן דעם אלטן שװארצמאהדיקן לאזונג־ ״נידער מיט די ײדן 
און ראטעװע אוקראינע״. 

מיר איז געװארן זײער ענג. דאס ערשטע מאל בין איך געזעםן מיט א 
קאלעקטױו, װאס איך האב פײנט געקריגן, צום שלימזל האבן זײ מיך נאך אויט־ 
געװײלט אלס סטאראסטע. 

זײן א סטאראסטע פון פאליטישע ארעםטירטע אין ביאליםטאק איז געװען 
א שװערער ענין. דער נאטשאלניק האט געהאט זײן פאליטיק. דאם איז געװען אן 
אכזרױתדיקע פאליטיק. 

ער האט געלאזט דויערן א הונגער־שטרײק עטלעכע טעג, דאן פלעגט עי־ 
נאכגעבן. אבער אין געצײלטע טעג ארום פלעגט ער שוין צו ביםלעך אלץ צוריק 
אפנעמען. ער האט פארשטאנען אז ארגאניזירן א הונגער־שטרײק יעדע װאך איז 
אוממעגלעך. 

איך האב דעמאלט געליטן פון א פערמאנענטן קאפ־װײטיק. װען איך האב 
אװעקגעלײגט דעם קאפ האט דאם קישן מיר געדריקט װי א שטײן. צו דעם זענען 
צוגעקומען די לײדן, װאם די םביבה האט מיר פארשאפט. איך האב מורא געהאט, 
אז מיר זאל זיך נישט איבערחזרן די גראדגער געשיכטע. 

אין יענע טעג האב איך דערהאלטן א ברױו פון אברהם םלושני פון שעד־ 

לעצער טורמע, אז דארט זענען גוטע באדיגגונגען און איך זאל זיך באמיען צו 
קומען אהין. איך האב אנגעשריבן א ביטע און באקומען די דערלויבעניש. 

װער זאל זיך ריכטן, אז דאס װעט שוין זײן מײן לעצטע טורמע אין פוילן ? 


אויפן װעג צו מײן באפריױנג 


אין דער שעדלעצער טורמע האבן די פאליטישע ארעםטירטע געהאט א םך 
מער רעכט װי אין אנדערע תפיםות. מען האט דערלויבט גײן פון אײן קאמער 

הערש־מעגדל 


צו דער צװײטער; צויוײ מאל אין טאג שפאצירן, א דעלעגאט פון דער קאמונע 
האט געקאנט יעדע װאך גײן אין גאם אײנקויפן פראדוקטן פאר די ארעםטירטע. 
די ארעסטירטע מענער און פרויען האבן יעדע װאך געמעגט האבן זעונגען. מיר 
האבן געהאט אן אײגענע שול. די שול איז אונדז געגעבןי געװארן אויף צו לערנען 
פויליש, אבער די אדמיניסטראציע האט גוט געוװסט, װאסערע לימודים מיר 
לערנען דארט. מיר האבן געלערנט פאליטישע עקאנאמיע, די געשיכטע פון דער 
אקטאבער־רעװאלוציע, מיר האבן ארגאניזירט רעפעראטן אויף טעמעם׳ װאם 
האבן אוגדז אינטערעםירט. 

אין דער תפיסה זעיען אויך געװען אוקראינער פון װאלין, אבער זײ האבן 
קײן גרויםן אײנפלום גישט געהאט. איך בין אין אנהײב געזעסן מיט מײן םלושני, 
אבער הױת ער האט נישט געװאלט געהערן צו דער קאמוגע האבן מיר זיך גע־ 
מוזט פונאנדערגײן. 

װען איך בין געװארן סטאראםטע, איז מיר אויםגעקומען צו באזובן די 
פרויען־אפטײלונג, וװ עם זענען געזעםן אונדזערע חברטעס. דארט האב איך זיך 
באקענט מיט מרים שומיק, װעלכע איז שפעטער געװארן מײן פרוי. 

אויך זי איז פון גורל נישט געשוינט געװארן• א טאכטער פון אן ארעמען 
מלמד — האט זי איר גאנץ לעבן געליטן נויט. גאנץ פרי טרעט זי ארײן אין דער 
בונדישער ױגגט. צוזאמען מיטן ,׳קאמבונד״ קומט זי אין דער קאמפארטײ. דא 
נעמט זי אנטײל אויפן געפערלעכםטן אפשגיט: זי פירט אן מיט דער פראפאגאנדע 
אין מיליטער. בעתן ארעסט האט מען זי שרעקלעך געפײניקט. דער פאליצײ־קא־ 
מיםאר האט זי פארשלאםן אלײן אין קאמער, װײל ער האט איר געװאלט שלעכטם 
טאן. דער סוף איז געװען, אז מען האט איר דאם הארץ צעקלאפט. װען זי איז 
געװארן באפרײט, האט זי געליטן פון א הארץ־קראנקײט. װען די מלחמה איז 
אויםגעבראכן, האט זי מורא געהאט צו פארן קײן ראטנפארבאנד, מען זאל זי 
דיארט נישט משפטן אלם אפאזיציאנערין. זי איז אומגעקומען אין װארשעװעד 
געטא. 

אין אלגעמײן האב איך זיך אין שעדלעצער טורמע געפילט זײער גוט. עס 
איז דאן געװען מײן חלום אויםצוזיצן די פינף יאר אין שעדלעץ. פון צײט צו צײט 
זענען אויך דארט אויםגעבראכן קאנפליקטן. אזוי איז געװען אין טאג פון ערשטך 
מאי 1928 . די אדמיגיסטראציע האט אונדז געמאלדן, אז אין דעם יאר זענען פאר־ 
באטן די דעמאנסטראציעס אין טורמע. אויב מען װעט זינגען דעם ״אינטערנא־ 
ציאנאל״. װעט פאליצײ שיםן אין די פענצטער. אין טאג פון 1 ־טן מאי זענעך 
טאקע געקומען א. םך פאליציאנטן און אנגעשטעלט זײערע לופעם אין די פענצ־ 
טער. עס האט זיך אויםגעװיזן, אז א בלוט־באד װערט אומפארמײדלעך אז מיר 
מויזן זיך אפזאגן פון פײערן דעם 1 ־טן מאי אין טורמע. 

הערש־מענדל און זײן פרוי מרים שומיק, 

נאן זײער באפרײונג פון דער שעדלעצער טורמע אין יאר 1928 



הערש־מענדל 


צװעלף אזײגער האבן מיר געעפנט די פענצטער, אויפגעקנעפלט די העמ־ 

דער און מיט די אפגעדעקטע ברוםטן בײ די פענצטער האבן מיר אנגעהויבן זינגען 
דעם ״אינטערנאציאנאל״. די פאליצײ האט נישט רעאגירט. 

אין זומער פון דעם יאר האט מען אנגעהויבן צו רעדן װעגן אמנעסטיע. 
פילםודםקי האט אדורכגעפירט די װאלן צום סײם. לכבוד דעם האט ער צוגעגרײט 
אן אמנעםטיע. דאם איז געװען אין ױלי, אדער אין אויגוםט. בײ מיר האט די 
אמנעםטיע געדארפט ענדיקן דעם ערשטן אורטײל און אראפנעמען א דריטל פון 
צװײטן, ד. ד״ אז נאך דער אמנעסטיע האב איך נאך געדארפט אפזיצן צוױי יאר 
מיט אכט חדשים. דאס איז געװען א גרויסע פארלײכטערונג, הגם איך בין געװען 
זיכער, אז אויך די צײט װעל איך נישט איבערהאלטן. איך האב שוין שלום גע־ 
מאכט מיטן געדאנק, אז איך װעל די פרײ מער נישט אנזען. אלנפאלם האב איך 
אװדאי נישט גערעכנט, אז בײ דער אמנעםטיע װעל איך תיכף באפרײט װערן. 
אבער אזוי איז דאס געשען. 

אין טאג פון דער אמנעםטיע בין איך געזעםן בײם פענצטער, דעם קאפ 
אנגעלענט אויף די קראטן און זיך געזעגנט מיט די חברים, װאם זענען ארוים 
אויף דער פרײ. איך בין געװען נישט אפראזירט און אפילו נישט געהאט װאם 
אנצוטאן. פלוצלוגג עפנט זיך די טיר, עם קומט ארײן דער װעכטער און מעלדעט 
מיר, איך זאל אײנפאקן מײנע זאכן, וױיל איך װער באפרײט. איך האב זיך גלײך 
געכאפט, אז איך װער דא באפרײט דורך א טעות, האב איך געזאגט צו א חבר *. 
זעםט, איך האב דיר געזאגט׳ אז נישט ראזירטערהײט װעט מען מיך אויך ארויס־ 
לאזן. מיטצונעמען האב איך נישט געהאט װאם. בין איך אזוי אן א מארינארקע 
אװעק אין דער קאנצעלאריע. 

דארט איז געשטאנען א לאנגע רײ — האב איך זיך אויך אװעקגעשטעלט. 

װען דער אינספעקטאר איז דורכגעגאנגען און האט מיך געזען שטײן אין דער 
רײ, האט ער מיך געפרעגט, װאם איך טו דא. װען איך האב אים געזאגט, אז איד 
װארט צו גײן פרײ, האט ער מיר געענטפערט, אז איך קאן רואיק צוריקגײן אין 
קאמער, עם האלט נאך נישט בײ מיר. איך האב געוװםט, אז ער איז גערעכט און 
בין געגאנגען צוריק ״אהײם״. 

די חברים אין קאמער זענען געװען שטארק דערשלאגן. זײ האבן נישט 
געוװםט, אז איך האב עס אויפגענומען גאנץ גלײכגילטיק און געמײנט, אז איך 
לעב איבער א טראגעדיע. בײ .א םך זענען געשטאנען טרערן אין די אויגן. פון 
אנהײב האט עס מיך אויפגערעגט. כ׳האב נישט געקאנט פארשטײן, פארװאס 
נעמען זײ זיך איבער מער פון מיר, אבער איך האב אין זײערע פנימער געזען 
אזויפיל גוטם, אזא אײדעלן חברישן צער, אז דאם האט מיך טיף גערירט. 

זכרונות מן א ײדישן רעװאלוציאנער 


װען מיר זענען ארויס אויפן צװײטן שפאציר׳ האבן די חברים נישט גע־־ 

װאגט צוצוגײן צו מיר. מיט זײער הארציקער עמפינדלעכקײט האבן זײ דערפילט, 
אז מען דארף מיך לאזן אלײן מיט זיך, אז מען דארף מיר נישט שטערן. איך ביך 
טיף אין הארצן זײ דאנקבאר געװען. 

מיר זענען צוריק ארײן פון שפאציר, אפגעגעסן נאכטמאל. עם האט זיך 
פארענדיקט דער אפעל. פינצטער איז שוין געװען. איך בין געזעםן אויפן פענצ־׳ 
טער, אנגעשפארט אויף די קראטן, און דא עפנט מען די טיר און מען רופט מיך 
װידער אויף דער פרײ. איך האב אנגעהויבן זידלען דעם װעכטער און געזאגט 
אים, ער זאל זיך אויסזוכן בעסערע פארגעניגנס, װי אפצולאכן פון מיר. דער 
װעכטער האט געענטפערט, אז אומזיםט בין איך אין כעם, איך װער װירקלעד 
באפרײט. איך האב פארשטאנען דעם טעות. צוליב דער אמנעסטיע האט זיך גע־׳ 
עגדיקט מײן ערשטער אורטײל• 

אין דער קאגצעלאריע איז געזעםן דער זעלבער אינםפעקטאר, װאס האט 
מיך בײטאג צוריקגעשיקט. איך האב זיך אריענטירט׳ אז ער האט זיך דערװײלי 
אנגעפרעגט בײם פראקוראר און יענער האט געהײסן מיך באפרײען. הײםט עס,. 
אז דער טעות ליגט בײם פראקוראר — ער איז דערפאר פאראנטװארטלעך און 
די טורמע־אדמיניםטראציע מוז מיך דערװײל באפרײען. איך האב אין מײן אויס־ 
רעכענונג קײן טעות נישט געהאט. 

װען דער אינםפעקטאר האט געפרעגט, װאם ער זאל טאן מיט מיר, האב 
איך אים געענטפערט, אז אויב עם גײט אין זײן גוטן װילן, האט ער שוין פריער 
באװיזן, אז ער װיל מיך נישט באפרײען, איצט האט ער שוין מםתמא א פאראר־ 
דענונג פון פראקוראר, זאל ער אויפהערן צו שפילן זיך מיט מיר און מיך לאזך 
גײן אהײם. בעת מײנע רײד קומט ארײן דער נאטשאלניק און זאגט> ״דו האםט 
נאך אפצוזיצן צװײ יאר מיט אכט חדשים. יאבער דעם טעות מאכט דער פראקוראר 
און ער איז דערפאר פאראנטװארטלעך. דערפאר באפרײ איך דיך״ 

מען האט מיך שוין אין קאמער מער נישט צוריקגעפירט. איך האב גע־׳ 

דארפן גלײך גלײך צום טויער. איך האב אבער געװאלט זיך געזעגענען מיט די 
הברים, בין איך אנשטאט צו גײן צום טויער געלאפן צום פליגל, וװ די חברים 
זענען געזעםן און זײ געמאלדן װעגן מײן באםריװנג. 

עס האט זיך אנגעהויבן א געזעגענונג, װאם האט זיך פארװאנדלט אין א 
דעמאגסטראציע, װעלכע איך װעל קײנמאל נישט פארגעסן. נאך די אויםגע־ 
שרײען און לאזונגען האט דער גאנצער עולם הינטער די קראטן אנגעהויבן זינ־ 
גען דעם ״אינטערנאציאבאל״. פיר פעלקער אויף פיר שפראכן האבן דאס ליד 
געזונגען מיטן גאנצן הארצן, מיט יענער באגײםטערונג, אויף װעלכער עם זענעך 
פעיק נאר איבערגעגעבענע רעװאלוציאנערן. איך האב נישט געקאנט אפרײםן זיךי 

פון דעם בילד׳ איד בין געשטאנען אויפן הויף און צוזאמען מיט זײ מיטגעזונגען. 

אפילו דער נאטשאלניק מיטן אינםפעקטאר זענען געשטאנען װי היפנא־ 
טיזירטע אונטערן אײנדרוק פון דער פרעכטיקער מאניפעסטאציע. זײ האבן נישמ 
געפרװוט שטערן. װען דאם ליד איז געװען צו ענדע׳ האבן זײ מיך גענומען אונ־ 
טערן ארעם און שטיל געבעטן, כ׳זאל גײן. מיר איז געװען שװער אװעקצוגײן 
פון די חברים. 

איך װײם נישט, פונװאנען מען איז אין שטאט גלײך געוװיער געװארן׳ אז 
איך בין פרײ. פארן טויער האבן מיך אפגעװארט חברים. מען האט מיטגעברענגט 
אביםל זאכן אנצוטאן. מיר האבן פארבראכט א פרײלעכן אװנט צװישן חברים 
אויף דער פרײ. בײנאכט בין איך געגאנגען אין א שטאל ארײן שלאפן. איך האב 
מורא געהאט, אז דער טעות װעט אויפגעדעקט װערן. 

אויפצומארגנם האב איך מיט מרים שומיק גענומען א דראזשקע, מיר 
זענען אפגעפארן א צװײ סטאציעם פון שעדלעץ און דאן מיט דער באן ארײנגע־ 
פארן קײן װארשע. אין װארשע האט מען אין צװײ טעג ארום געגעבן צװויםן׳ אז 
דער טעות איז אויפגעקלערט געװארן. צװײ פויערים, װעלכע מען האט אויך דורך 
א טעות באפרײט, האט מען שוין צוריקגעבראבט. מען האט געבעטן, אז איך זאל 
זײן פארזיכטיק. איך בין אלזא גלײך געװארן אומלעגאל. 

װער װאלט זיך געקאנט ריכטן, אז פון איצט אן װעט זיך אנהייבן מײן 
סונאנדערגײן זיך מיט דער באװעגונג? איך האב עם נישט פארויםגעפילט און 
געגרײט זיך װײטער צו שטײן אין איר דינםט. אויםגעקומען איז פארקערט; צו 
פירן א שװערן קאמף מיט דער םטאליניסטישער באװעגונג. עם איז נישט אנגע־ 
קומען לײכט״ אבער דאם איז געװען א הײליקער קאמף. 


אױף מײן װאנדער־װעג 


װען איך בין נאך דער אמנעםטיע געקומען קײן װארשע האב איך שוין 
געהאט מער מזל װי ביז איצט. מײן שװעסטערס זון, װאס האט דאן געװוינט מיט 
זײן משפחה אויף כלאדגע־גאס, האט מיר אפגעגעבן אן ארט בײ זיך און איך האב 
מער נישט געדארפט ארומװאלגערן זיך. 

ער האט מיר דערצײלט װעגן די צרות, װאם ער האט געהאט אויםצושטײן 
.צוליב מיר. ער האט זיך אײנגעשריבן נישט לויט דעם פאמיליע־נאמען פון פא־ 

טער, נאר פון דער מוטער׳ װעלכע ער האט שטארק ליב געהאט. זײן נאמען איז 
אויך געװען מענדל. אין פוילן האט די פאליטישע פאליצײ געהאט א מעטאד, אז 
פאר יעדער גרעםערער ארבעטער־אקציע האט זי ארעםטירט די אלע, װעמעגם 
נעמען עס זענען געװען פארדעכטיקט. האט מען פאר יעדער אקציע ארעםטירט 
מײן שװעסטערם זון, װאס האט לויט דעם נאמען און פאמיליע־נאמען גערופן זיך 
פונקט װי איך. 

צװײ טעג נאך מײן באפרײונג האב איך זיך באגעגנט מיט מײן פרײנדין 
פון שעדלעצער טורמע מרים שומיק. מיר האבן געלעבט צוזאמען בײ מײן גוטן 
הבר רודי, װאם איז אפגעזעםן דרײ יאר אין פאװיאק, װײל ער האט אויף מײן 
ביטע גענומען צו זיך שלאפן דעם דײטשישן פראװאקאטאר פון פויזן. זײן שטוב 
איז געװארן פאר מיר א װארעמע הײם אין די צײטן פון גרויםער נויט, װען איך 
בין געװארן פארפאלגט פון די דאפלטע פײנט — פון די פוילישע פאליציאנמן 
און פון די סטאליניםטישע באױװקעס. 

בעת די ערשטע באגעגענישן מיט די פארטײ־חברים בין איך אויפגע־ 
ציטערט געװארן פון דעם פארשארפטן פראקציאנעלן קאמף אין דער פארטײ• עם 
איז שװער געװען צו אריענטירן זיך אין װאם עס גײט. בײדע האבן געלויבט די 
ליגיע פון קאמינטערן. נאך מער: בײדע האבן צװישן זיך קאנקורירט אין טרײ־ 
קײט צו דער ליניע. בײדע פראקציעם האבן בײ דער פילםודםקי־איבערקערעגיש 
געשטיצט פילםודםקין. נישט מער, נאר די מינדערהײטלער האבן באװיזן, אז בײ 
די מערהײטלער איז עס ארויםגעדרוגגען פון זײער אפארטוגיםטישער פאליטיק, 
אין דער צײט װען בײ די מינדערהײטלער איז עם געװען א צופעליקער פעלער. 

בלויז א גוט אויג האט געקאנט באמערקן געװיסע נױאנסן. בײ די מער־ 
הײטלער זענען געשטאנען אין דער אנפירונג ראזא לוקסעמבורגם חברים און 
תלמידים. זײ האבן אײנגעהאלטן א געװיםן געפיל פון כבוד, פון זעלבשטענדיקן 
דענקען און װײניקער גענויגט געװען צו גײן אויף אװאנטורעם, בעת בײ די מינ־ 
דערהײטלער זענען די אנפירער <חוץ לאמפען) געװען געװיסנלאזע הפקר־מענ־ 
טשן, גרײטע אויף יעדן אנטימאראלישן אקט, אבי געפעלן צו װערן סטאלינען — 
האבן זײ טאקע עפעם דערגרײכט. די ערשטע קרבנית פונעם םטאלין־רעזשים 
זענען געװען די מערהײטלער. װען מען האט זײ אויםגעמארדעט איז געקומען די 
ירײ אויף די מינדערהײטלער מיט לענםקין בראש. 

צו מײן גרויסן באדויערן מוז איך פעםטשטעלן, אז אין די ערשטע צייטן 
יזעגען מײנע םימפאטיעם געװען אויף דער זײט פון די מינדערהײטלער. קאן זײן, 
:אז דאם איז געװען דערפאר, װײל מײנע בעםטע נאענטע חברים זענען געװען 
*מינדערהײטלער: קאראלםקי, אמסטערדאם, גרשון דוא און יצחק גארדין. איך 

האב פאר זיך בלויז אײן זכות: איך האב זיך שנעל אריענטירט. אין מאםקװע האב 
איך זיך דערגעענטערט צו די מערהײטלער. 

די פארטײ האט באשטימט, אז מיר קומט א גרויסער און לאנגער אפרו• 

זי האט באשלאםן מיך צו שיקן קײן קאװקאז אויף א חודש. אײדער דאם איז דער־ 
לײדיקט געװארן, בין איך דערװײל ארויםגעפארן קײן אטװאצק. פארשטענדלעך 
— אויף א פאלשן פאס. איך האב געדונגען א וװינונג, נישט װיםנדיק װי זי זעט 
אויס. מיר איז געפעלן דער גרויםער גארטן אין הויף. איך האב פארגעםן, אז די 
דירה גופא דארף מען אויך באקוקן. װען איך בין געקומען צו מײן פרוי און איר 
דערצײלט, אז איך האב געדונגען א וװינונג און זי האט געפרעגט װעגן צימער, 
האב איך זיך ערשט געכאפט, אז איך האב אים אפילו נישט אנגעקוקט. איך האב 
זיך פארשעמט און זיך צעלאכט. זי האט מיר פארזיכערט, אז איך װעל שוין מער 
קײן וװינונגען נישט דינגען. זי איז געװען גערעכט. די דירה איז געװען זײער 
א שלעכטע, בלויז דער גארטן איז באמת געװען שײןי 

װען מײנע פאפירן זענען פארטיק געװארן, בין איך געפארן קײן קאװקאז. 

דער װעג איז געװען א האלב־לעגאלער. איך בין געװען באזארגט מיט פאפירן, 
אבער זײ זענען געװען פאלשע. 

אין מינסק האט מיך אויפגענומען דער דעמאלטיקער פרעמיער פון װײם־ 
רוסלאנד און שפעטערדיקער פארזיצער פון קאמינטערן. ער איז ליקװידירט גע־ 
װארן בײ די ערשטע טעראר־כװאליעס (מםתמא פאר װײםרוםישן נאציאנאליזם,). 
דאם איז געװען אן אינטעליגענטער מענטש, א װארעמער חבר מיט א םך סענטי־ 
מענטן. זײן גאמען איז געװען קנארן. ער האט א םך געוװםט װעגן מיר און האט 
מיר פארגעלײגט באזעצן זיך אין ראטנפארבאנד• זײן מאטױו איז געװען, אז איך 
האב שוין צופיל געליטן און עם איז א פארברעכן צוריקצופארן בעת מען זוכט 
מיך דארט ארום. 

איך האב אים געדאנקט פאר זײן חברישקײט און דערקלערט, אז נישט 
איך אײנער בלויז האב געליטן און אז איך האב נאך גענוג כוח, נישט אויפצוגעבן 
דעם קאמפס־פלאץ. 

אין קאמינטערן האב איך געטראפן דעם פארשטײער פון דער פוילישער 
סעקציע פורמאן־פורמאנםקי, א מענטש מיט א גרויםער אינטעליגענץ. זײן אוים־ 
זען איז געװען טיפיש־ײדישלעך. גלײכצײטיק האט מען געפילט, אז ער געהערט 
צום טיפ פראפעםיאנעלע רעװאלוציאנערן. בעת איך בין אהין ארויפגעקומען איז 
דארט אויך געװען םאכאצקי. בײדע האב מיך זײער הארציק אויפגענומען. סא־ 
כאצקי האט אים דערצײלט װעגן מיר. מיט םאכאצקין האט מיך פארביגדן אן אלטע 
פרײנדשאפט. אין דער צײט װען איך בין ארײן אין דער קאמפארטײ און געװארן 

א מיטגליד אין צענטראלן ײדישן בױרא איז אויך סאכאצקי געקומען אין דער 
קאמפארטײ. ער האט געטאן ײדישע ארבעט, זיך אויסגעלערגט לײענען און 
שרײבן ײדיש. אין יאר 1920 האט ער מיך נישט אײנמאל געראטעװעט פון אן 
ארעסט. עטלעכע מאל איז ער געקומען צו מיר אין שטוב און געװארנט, אז כ׳זאל 
נישט שלאפן אין דער הײם, וױיל עם דארפן זײן ארעםטן. פון מײן ערשטן ארעסט 
ביז איך האב אים געטראפן אין קאמינטערן זענען דורך זיבן יאר. מיר האבן זיך 
באמת זײער דערפרײט, שפעטער האט פורמאן־פורמאנםקי געהאט א ביטערן 
גורל. ער האט צוזאמען מיט םאכאצקין געהערט צו א פראקציע, װאס איז געשטא־ 
גען צװישן די מינדערהײטלער און מערהײטלער. װען מען האט סאכאצקין ארעט־ 
טירט און פארמשפט, איז פורמאן באגאנגען זעלבםטמארד• 

דאם אלץ איז פארגעקומען אין פינף יאר ארום. דערװײל האבן מיר חבריש 
געשמועםט און זיך הארציק געזעגנט. איך האב באקומען א בילעט, געלט און א 
באשטעטיקונג אויף א פענםיאנאט אין קאװקאז, דרײםיק קילאמעטער פון סוכום. 

דער בנין פוגעם פענסיאנאט איז געװען איבערגעארבעט פון אן אלטן 
מאנאםטיר פאר פריצישע טעכטער. פון טויער צװישן בײמער און בלומען האט 
געפירט אן אלעע גלײך אין פענסיאנאט, אלע װענט זענען נאך דארט געװען באמאלן 
מיט די בילדער פון די ת׳ײליקע. װײזט אויס, אז מיט מײנע נערװן איז נישט אלץ 
געװען כשורה. בײנאכט, װען איך פלעג אויסלעשן די עלעקטרי, האט זיך מיר 
געדוכט, אז די בילדער אויף די װענט נעמען זיך באװעגן. איך בין געװארן פול 
מיט שרעק און קאשמאר, און געמוזט לאזן ברענען דאם ליכט א גאנצע נאכט. 

װעגן מײנע קאשמארן האב איך קײנעם נישט דערצײלט און דאם האט 
מיך טײער געקאסט. מיר זענען דארט געװען זיבן־אכט פוילישע און אפט האבן 
מיר געמאכט אויספלוגן אין די בערג. דארט זענען נאך קײן װעגן נישט געװען און 
מען איז געקראכן איבער שמאלע םטעזשקעם צװישן שטײגער און אפטמאל — אויף 
א ברעטל. װען איך האב אראפגעקוקט פון די בערג האט מיר געשװינדלט אין די 
אויגן. איך האב מורא געהאט, אז איך זאל זיך נישט אראפגליטשן אין תהום 
ארײן, איך האב אבער געשעמט זיך צו דערצײלן װעגן מײן נערװעזן צושטאנד. 
אלע מאל בין איך מיטגעגאנגען, געליטן און געשװיגן. 

צװישן די פוילישע חברים האט זיך דעמלט געפונען קאםטשעװא, א וװנ־ 
דיערבארע פרוי. אין יענער צײט פון םוף 1928 איז נאך קאסטשעװא געװען 'בײ 
אירע כוחות, כאטש די פליגל אירע זענען שוין געװען אונטערגעהאקט דורכן 
סטאליניםטישן אפאראט. עס איז געװען א פרײד מיט איר צו פארברענגען. שוין 
איר אויםזען האט ארויםגערופן שטראמען פון װארעמקײט און הארציקײט. א 
הויכע, א בלאנדע און א צארטע מיט בלויע אויגן — האט זי ליכטיק געמאכט 
בלויז מיט איר אנװעזנדיקײט. װי אזוי האט זיך בײ איר צונויפגעפארט אזויפיל 

פרויאישע צארטקײט מיט אזא פאליטישער פארעקשגטקײט ן אזא גשמהדיקע סוב־ 
טעלקײט מיט אזויפיל רעװאלוציאגערער גבורה י דאס בלײבט א רעטעניש. עס 
קאן זײן, אז אין א סך זאכן האט איר ראזא לוקםעמבורג איבערגעשטיגן, אבער 
אויף די געביטן פון געשיכטע׳ קולטור און קונםט איז זי זיכער גישט אפגעשטא־ 
גען פון ראזאן• 

װען מען שטעלט זץ־ פאר, װי אזוי די תלינים האבן זי דערמארדעט אין 
די קעלערן פון ג.פ.או. — נעמט ארום א שוידער און דאם בלוט אין די אדערן 
װערט פארגלױוערט; די פעדער פאלט ארוים פון די פינגער. װעלן די שולדיקע 
אמאל באקומען זײער שטראףן — 

מיר האבן יענעם חודש פארבראכט אין א װארעמער םביבד״ נישט קוקנ־ 

דיק אויף דעם, װאם אלע חברים האבן געהערט צו דער קאםטשעחןא״פראקציע 
און אויף מיר האבן זײ, מיט רעכט, געקוקט װי אויף א סימפאטיקער פון די מינ־ 
דערהײטלער האבן מיר זיך דאד אלע געפילט װי אײן משפחה. מיר האבן אלע 
ליב געהאט די פארטײ, איר געשיכטע און די האפענונגען, װאם מיר האבן מיט 
איר פארבונדן. מיר אלע האבן געבראכט פאר איר קרבנות און געגרײט זיך װײ־ 
טער דאם צו טאן אין דער צוקונפט. 

דער חודש האט זיך געענדיקט און מיר האבן זיך הארציק געזעגנט. די 
אגדערע חברים זענען צײטװײליק גאך געבליבן אין ראטנפארבאנד. איך בין 
צוריקגעפארן קײו פוילן. 

איך מוז מודה זײן, אז עם איז מיר געווען א ביםל שװער אויפן הארצן 
פין דעם געדאגק, אז באלד װעל איך װידער זען װי די פאליציאנטן שלאגן מיט 
זײערע גומעגע שטעקנס איבער די קעפ פון ארעמע בײגל־הענדלער; װי די 
שפיצלעם מיט זײערע שטעכיקע אויגן שפיאנירן מײן יעדן טריט און שריט. דאם 
האט מיך א ביםל אומעטיק געמאכט, איך האב שוין אפילו באדויערט, פארװאם 
איך האב זיך נישט געלאזט צורעדן פון קנארינען צו בלײבן אין ראטנפארבאנד. 
דאך בין איך געפארן צו צענדליקער חברים, װאס איך האב געלאזט אין די טור־ 
מעם. דער שרעקלעכער עלנט^ װאם האט מיך באגלײט דאם גאגצע לעבן, דער 
קאמף אונטער דער פאן פון דער קאמפארטײ, די זיכערקײט אין דעם ענדגילטיקן 
זיג — דאס אלץ האט געצויגן קײן פוילן. 

אנקומענדיק קײן דאנציק האט מיר גרשון דוא איבערגעגעבן װעגן א פאר־ 
ארדענוגג פון דער פארטײ, אז איך זאל גישט ארײנפארן קײן פוילן, וװ די פאליצײ 
זוכט מיך ארום. די פארטײ האט באשלאםן, אז איך זאל דערװײל פארן אויף א 
קורם פון דרײ יאר אין דער לענין־שול. ביז דאן װעט מען אין מיר פארגעסן און 
איך װעל קאנען צוריקקומען קײן פוילן. 

צו דער געלעגנהײט פון מײן צוריקפארן קײן ראטנפארבאנד איז גרשון 
דואן אײנגעפאלן אײנצוארדענען פאר מיר א געזעגענונג־אװנט. אויפן דאזיקן 
אװנט האב איך זיך איבערצײגט, װאם פאר א ירידה עס איז פארגעקומען אין 
דער פארטײ. צו װאם פאר א מאראלישער געפאלנקײט עם זענען דערגאנגען די 
פארטײ־קאדרען. אויפן דאזיקן אװנט האט שאמפאניער זיך געגאסן װי װאסער. 
מען האט געגעסן די בעםטע שאקאלאד און פרוכטן װאס עם איז נאר מעגלעך 
געװען צו קריגן אין לאנד. מיך האט געפײניקט דער געדאנק: מיט װאם פאר א 
רעכטי װער דערלויבט עס אזויפיל געלט אויסצוגעבןז װער װעט האבן דעם 
מוט צוצושטעלן דעם צעיטראל־קאמיטעט דעם דאזיקן חשבון? איך האב נאך 
נישט געװוםט׳אז אזעלכע הוליאנקעס זענען שוין געװארן א טאג־טעגלעכע דער־ 
שײנונג. 


אץ דער לעבין-שול 


קומענדיק קײן מאםקװע אין יאר 1928 בין איך פארפארן צו מײן אלטן 
חבר מיראן, א געװעזענער לינקער פועלי־צױניסט, דעמאלט — א ליבער חבר 
און גוטער מענטש. װען איך בין ארײן צו אים אין שטוב האב איך דארט געטראפן 
א חבר, װאם צוליב געװיםע םיבות קאן איך זײן נאמען נישט אנרופן. דאס ערשטע 
װארט, װאם דער דאזיקער חבר האט מיר געזאגט, איז געװעןג ״זאלםט װיסן, 
הערש מענדל, אז טראצקי איז געװארן באזיגט נישט דורך דער פארטײ, נאר 
דורך דער ג.פ.או.״. זײן דערקלערונג האט אויף מיר געמאכט א שװערן אײנדרוק, 
אבער נאך א שװערערן אײנדרוק האט אויף מיר געמאכט דער פחד, װאם איז 
באפאלן מיראנען. ער האט זיך דערשראקן און אנגעהויבן בעטן איבערצורײםן 
דעם שמועם. אזא פחד האב איך אמאל געזען אויפן פנים פון מײן פאטער, װען ער 
האט מיך געבעטן, אז איך זאל אויפהערן לײענען אומלעגאלע ליטעראטור. 

אויפצומארגנם בין איך אװעק צו צװײ װילנער חברטעס, װאם זענען גע־ 

האט פארשיקט געװארן בעת דער צארישער הערשאפט קײן םיביר פארן געהערן 
צום ״בונד״ און צוזאמען מיטן ״קאמבונד״ זענען זײ שפעטער ארײן אין דער קא־ 
מוניסטישער פארטײ. איך האב זײ שוין אכט יאר נישט געהאט געזען און געמײנמ, 
אז זײ װעלן זיך מיט מיר ארומכאפן. צו מײן איבעראשונג זענען זיי געבליבן זיצן 
שטיל און טרױעריק. װען איך האב זײ געפרעגט, פארװאם זײ נעמען מיך אויף 

אזוי קאלט נאך אזא לאנגער צײט — האבן זײ זיך בײדע פונאנדערגעװײנט און 
אנגעהויבן שעפטשען: ״װען דו, הערש מענדל, זאלםט װיסן, װאם מען האט פון 
אונדז געמאכט, װי אזוי די ג.פ.או. האט אונדז פארפײניקט און ארויסגעװארפן פון 
דער ארבעט — װאלסטו געװײגט צוזאמען מיט אונדז׳/ מיר איז געװארן זײער שװער 
אויפן הארצן, װען איך האב באמערקט, אז זײ זענען פול מיט פחד, טאמער װעל 
איך זײ אויםגעבן. איך האב אבער נישט געקאנט זאגן, אז איך בין אין דער זעלבער 
מײגוגג װאם זײ. איך האב זיך גאכנישט אריענטירט אין דער לאגע. האב איך 
געשװיגן און מיט א צעבראכן הארץ בין איך אװעק פון זײ. איך האב זײ בײדע 
אמתדיק ליב געהאט. דאם זענען געװען העלדינם, װאם האבן זײער מײדלערישע 
ױגנט געפטרט אין דעם װיםטן םיביר. זײערע טרערן האבן מיך טיף גערירט. 

אין דער לענין־שול זענען בעת מײן אנקום געװען צװײ קאטעגאריעם 
תלמידים. אײנע פון זײ האט געלערנט אכט חדשים, דאס איז געװען א קורם פאר 
געװײנלעכע פארטײ־אקטױויםטן, װאם האבן שפעטער געדארפט ארבעטן אויף 
זײער באזע. צװישן אט דער קאטעגאריע שילער האבן זיך געפוגען דער װײסער 
אבע און אבע פלוג. די צװײטע קאטעגאריע האט געזאלט אדורכמאכן א קורם פון 
דרײ יאר, און נאך דעם — װערן פונקציאנארן פון קאמינטערן. אין דער שול זע־ 
גען אנגענומען געװארן נאר מיטגלידער פון צענטראל־קאמיטעטן, אדער מענטשן, 
װאם זענען נישט וױיניקער װי פיר יאר געװען פאראנטװארטלעך פאר א גאגצן 
ראיאן. איך בין אנגעקומען אויף דעם לעצטן קורס. 

אויף דעם קורם זענען מיר געװען בערך 14 פוילישע חברים. צװישן זײ — 

דער קומענדיקער פוילישער פרעזידענט ביערוט. 

מיר האבן באקומען זײער גוט צו עםן, הגם א סך קורםאנטן פון אמעריקע 
און פון ענגלאנד זענען פון דעם עסן גישט געװען צופרידן. דאם ערשטע מאלן 1 
אין מײן לעבן האב איך אזוי גוט געגעםן.׳ צװײ מאל אין טאג פלײש־זופן און 
פארשידענע לעגימען: ברויט, פוטער, קאפע — װיפל מ׳האט געװאלט. צימערן 
האבן מיר געהאט גרויסע, צװײ פערזאניקע. איך האב געװוינט צוזאמען מיט דעם 
דעפוטאט פון װײםרוסלאנד באלין — א הארציקער מענטש. חוץ דעם האבן מיר 
נאך באקומען 40 רובל א חודש טאשן־געלט. מיר האבן געהאט א רײכע ביבליאטעק 
און גוטע זאלן צו דער ארבעט. די הויפטקעגנשטאנדן פון אונדזער לערע 
זענען געװען: פאליטישע עקאנאמיע, היםטארישער און פלאזאפישער מאטעריא־ 
ליזם, די געשיכטע פון דער אינטערנאציאנאלער רעװאלוציאנערער באװעגונג, 
געשיכטע פון דער אל,ק.פ.ב. און װעגן דעם ארגאניזאציאנעלן געבוי פון דער 
אל.ק.פ.ב. די לערן־שפראכן זענען געװען פיר: רוםיש, ענגליש, דײטש, און פויליעי 

אויםערלעך האט אלץ אויסגעזען זײער גוט. מיר זענען געװארן פארזארגט 
מיט אלעם, כדי צו האבן א רואיקן קאפ פאר דער לערע, און דאך איז דער רע־ 

זשים געװען שרעקלעד באלײדיקנדיק און א שענדונג פון די אלע באגריפן, װאם 
זענען פאר אונדז געװען הײליק און טײער. מ׳האט מבזה געװען דעמ מענטשלעכן 
כבוד׳ די חשיבות פון דער מענטשלעכער פערזענלעכקײט• 

ם׳האט זיך שוין אנגעהױבן שפינען דאס סטאליניםטישע געװעב און אײנ־ 
געשטעלט איז שוין געװארן די סטאליניםטישע מארד־מאשין. ס׳האט זיך שוין 
אויםגעפארמירט די סטאליניםטישע מאראל באזירט אויף דער דרײאײניקײט פון 
חניפד״ מסירה און מארה 

עם האט נאך געמוזט דויערן אײדער דער גרויזאמער אמת איז פאר 
מיר קלאר געװארן. דערװײל האבן אנגעהויבן נאגן םפיקות׳ מען האט אנגעהױבן 
באמערקן זאכן, װאס האבן אין אנהײב אויסגעזען גישט פארשטענדלעך. בײם טויער 
איז געשטאנען א בײדל און אינעװײניק איז תמיד געזעסן א מענטש. פאר מיר 
מיט מײן דערפארונג האט נישט געקאנט זײן קײן ספק, אז דאם איז א שפיצעל, 
אז דא קאנטראלירט מען, װען מען גײט אװעק און װען מ׳קומט. פאר מיר איז 
תיכף קלאר געװארן, אז מיר װערן נאכשפיאנירט. דאס איז געװען א װילדער 
אײנפאל, — צו שפיצלעװען דעם שטאב פון דער װעלט־רעװאלוציע. 

דער װירטשאפטלעכער פארװאלטער איז געװען א דײטש, א שיכור. ער 
האט זײנע אויפגאבן פארנאכלעסיקט. װען מ׳האט געפרװוט רעדן װעגן באזײטיקן 
אים — זענען חברים בלאס געװארן. ״בעסער נישט צו רעדן — ער ארבעט אין 
דער ג.פ.או.״ ער האט אפט געברענגט א שמעק־הונט און ארומגעלאפן מיט אים 
א גאנצן טאג אויפן הויף׳ ארײנגעפירט אין די צימערן. פאר מיר איז קײן צװײפל 
נישט געװען צוליב װאם ער טוט דאס. 

אין צװישנצײט האט זיך צעפלאקערט דער קאמף קעגן דער בוכאריך 
פראקציע, װעמענם פירער עס זענען געװען בוכארין, ריקאװ, טאמםקי און דער 
פירער פון דער מאסקװער פארטײ ארדאניגידזע־אוגלאנאװ. 

ם׳איז כדאי אונטערצושטרײכן, אז אויפן פינפצטן פארטײ־צוזאמענפאר 
פון םוף 1927 , וװ מ׳האט אויםגעשלאםן די לינקע אפאזיציע, איז אפטמאל סטאלין 
ארויסגעטראטן, אבער דער טעארעטישער באקעמפער פון דער לינקער אפאזי־ 
ציע איז געװען בוכארין. אין זײן ארויםטריט האט סטאלין נאך געפונען פאר 
גײטיק צו רעדן אין אזא נוסח: צו װאס דארפט איר הערן װאם איך זאג? איך, 
סטאלין, בין א קלײן מענמשעלע. לאמיר בעםער הערן, װאם לענין האט געזאגני, 
און דאן זענען אװעק ציטאטן פון לענינען. 

בכלל מוז מען פעםטשטעלן, אז בעת םטאלין האט אין יענער צייט זיך 
פארופן אויף מארקסן האט ער דאם שטעגדיק ציטירט פון לענינם אויסצוגן. 

מען האט די ליגקע אפאזיצע אויסגעשלאסן, דאם האט מען געדארפט 
באשטעטיקן דורכן זעקםטן קאנגרעס פון קאמיגטערן. און װידער איז בוכארין 

געװען דער הויפט־רעפערענט װעגן דער פאליטישער לאגע. אבער װי נאר דער 
קאגגרעם פון קאמינטערן האט באשטעטיקט די פאליצײאישע רעפרעםיעס קעגך 
דער אפאזיציע און מיט דעם געעפנט דאס בלוטיקע קאפיטל פון מארדן קאמו־ 
ניםטישע פירער פון אלע לענדער — האט םטאלין תיבף אנגעהויבן זײן קאמף 
קעגן בוכאריגען װי אויםגערעכנט אויפן קאלענדאר. 

עס מאכט נישט אוים, װאם סטאלין האט אין זײן קאמף זיך געשטיצט אויף 
בוכארינס טעזן. בוכארין האט טאקע געטענהט׳ אז זײנע טעזן זענען אונטערגע־ 
שריבן פון סטאלינען. סטאלין אבער׳ אנשטאט דאם אפצולײקענען׳ האט גערופן 
שטארקער צו שלאגן בוכארינען׳ װײל ער װארפט די שולד אויף סטאלינען. 

װאס האט םטאלין פארגעװארפן בוכארינען ו בוכארין האט אויפן זעקםטן 
קאנגרעס פון קאמינטערן געזאגט, אז דײטשלאנד האט א*ן די יארן 1923 — 928 נ 
דורכגעמאכט אן עקאנאמישע רעװאלוציע. (ריכטיק, אז בוכארין האט נישט געזען 
דעם קריזים, װעלכער איז דעמאלט גאך נישט געװען), און אז בוכארין באמערקט 
גישט, אז די סאציאל־דעמאקראטיע איז זיך אריבער*עװאקםן אין סאציאל־פאשיזם. 

איך שרײב דא נישט קײן קריטיק איבער דער געשיכטע פון דער אל.ק.פ.(ב) 

פון יענער צײט און איך װיל זיך נישט ארײנלאזן אין א פאלעמיק. מײן אויפגאבע 
איז בלויז איבערגעבן, װאם פאר אן אײנדרוק די פאלעמיק צװישן סטאלין און 
בוכארין האט אויף מיר געמאכט. אבער אײניקע באמערקונגען װיל איך דאך 
מאכן• 

בוכארין האט אין זײן צײט געשאפן צװײ טעאריעס. אין אײנער פון זײ 
האט ער געפרװוט אױפװײזן, אז דער קאפיטאליזם איז ארײנגעטראטן אין א נײער 
עפאכע, אין װעלכער ער באמיט זיך צו ליקװידירן דעם םטיכישן פראצעם אין 
דער עקאנאמישער אנטװיקלונג און אײנפירן א געװיםן םדר — דאם װאם בובארין 
האט אנגערופן ארגאניזירטן קאפיטאליזם, ארגאניזירטן כאראקטער פון קאפיטא־ 
ליזם. אין יעדן לאנד באזונדער װעט ער אבער באגלײט װערן מיט גרויםע קאנ־ 
פליקטן פון אינטערנאציאנאלן מאסשטאב, װעלכע װעלן דערפירן צו גרויםע 
װעלט־מלחמות. 

אין א צװײטער טעאריע האט בוכארין דערקלערט, אז די ראטנמאכט דארף 
זיך שטיצן קודם־כל אויף דעם קולאק, אז דער קולאק װעט זיך פרידלעך ארײנ־ 
װאקםן אין סאציאליזם. א סך אמת איז געװען אין די טעזן פון בוכארינען, א סך 
פון זײנע געדאנקען זענען געװען נישט ריכטיקע. אבער מיך האט געמאטערט 
אײן זאך: פארװאם ענטפערט גישט םטאלין אויף בוכארינס פעםטשטעלוגג, אזי 
אין קאמף מיט דער לינקער אפאזיציע האט םטאלין פארטײדיקט בוכארינם טעזן׳ 
אז דאם זענען פאקטיש געװען בוכארין־םטאלין טעזן י פארװאס טענהט סטאלין, 
אז מיר האבן א װירטשאפטלעכן קריזים אין די קאפיטאליםטישע לענדער, בעת 

דער קאפיטאליזם האט דודכגעמאכט אין אלע לענדער זײן אויפבליי אמת, איך 
צװײ יאר ארום איז אזא קריזים אויםגעבראכן, אבער דער קריזיס איז דאך שויך 
געװען א פראדוקט פון דעפ אויפשוװנג אין יענער צײט, װען םטאלין האט גע־׳ 
האלטן, אז דער קריזים איז שוין פאראן• 

פארװאס שאפט סטאלין די טעאריע פון םאציאל־פאשיזם אין דער צײט,־ 

װען בײם פאשיזם װערט די םאציאל־דעמאקראטיע פארפאלגט גלײך מיט די 
קאמוניםטן? נאך מער, מוםאליני האט דאך אגגעהויבן די אויסראטונג פון דער 
סאציאל־דעמאקראטיע נאך אײדער ער האט דאס געטאן מיט די קאמוניםטן• 

אויף די אלע פראגן האב איך געזוכט אן ענטפער. איך האב געפילט, אזי 
דא װערט פארקאכט א קאשע װאס עם װעט שװער זײן צו פארדײען• א ביםלי 
שפעטער איז מיר דער ענין קלאר געװארן. די אלע טעאריעם האט םטאלין גע־ 
דארפט האבן צו זײן פלאן פון א מארד איבער די רעװאלוציאנערע טוער, די 
טעאריעס האבן געדארפט געבן א הכשר אויף דער מאםן־שחיטד״ װאס מ׳האט 
אנגערופן: הונדערט־פראצענטיקע קאלעקטױויזאציע. 

דער שפיאנאזש בײ אונדז אין שול האט זיך פארשטאדקט, די פחדנות איז 
געװאקםן. מען האט מורא געהאט א װארט ארויםצורעדן. איך האב אין דער שול 
זיך באפרײנדט מיט א פוילישן חבר מארעק, א שװאגער פון פרעזידענט ביע־׳ 
רוט. ער איז געװען א מערהײטלער. מײנע םימפאטיעס זענען שוין דעמאלט 
געװען מיט די מערהײטלער. ער איז אויך געװען א מענטש מיט גרוים דער־ 
פארונג. אײנמאל גײ איך אין גאם און באגעגן אים — מאכט ער זיך נישט זעען 
מיך און לויפט שנעלי אװעק. לכתחילה בין איך געבליבן געפלעפט. אבער איך 
האב באלד פארשטאנען, אז ער האט מורא מיט מיר צו רעדן. דעמאלט איז שויך 
קײנער נישט געװען זיכער, װער ס׳קאן מארגן ארעםטירט װערן — האט מען 
אויסגעמיטן אויף דער גאם צו רעדן מיט באקאנטע. טאמער װעט דער באקאנ־ 
מער ארעםטירט װערן — זאל מען זיך צו אים נישט טשעפען. ערגער אבער פאר״ 
אלץ איז געװען װען איך האב אויף דער גאם באגעגנט מײן אלטן טורמע־חברי 
פיעטקען און יענער האט מורא געהאט מיך צו באגריםן. ערשט נישט לאנג האטי 
מען אים אויםגעטוישט פון דער פוילישער טורמע און שוין האט ער פארשטאנעך 
װיאזויערדארף זיך אויפפירן. אין אײניקע טעג ארום װען איך האב אים גע״ 
טראפן בײ א חבר אין שטוב, האבן מיר זיך בײדע ארומגעכאפט. ער האט אנגע־׳ 
הויבן װײנען אין געבעטן מיך פארגעםן זײן שװאכקײט בעת דעם הונגער־שטרײק. 
דער ערלעכער רעװאלוציאנער האט זיך שרעקלעך געמאטערט צוליב זײן דע־ 
מאלטיקער שװאכקײט. ער האט זיך מיט מיר ברידערלעך דערפרײט, אבער אין 
גאם האט ער מורא געהאט זיך צו גריםן מיט מיר. אט װאם פאר א פארשאלטע־׳ 
נער םיםטעם ם׳איז שוין דעמאלט אין יאר 1929 אײנגעשטעלט געװארן. 

איך האב א םך געלײענט װעגן דעם סטאלין־רעזשים. אבער קײן שום 
זאך מאכט אויף מיר נישט קײן אײנדרוק. מיר דוכט זיך, אז איך װײם עפעם 
מער. איך האב געזען װי די מאשין װערט אײנגעשטעלט און איך האב פארשטא־ 
נען װי אזוי זי װעט פונקציאנירן. נישט בלויז אויף דער גאם איז געװארן גע־ 
פערלעך זיך צו גריםן, נאר אויך אין אונדזערע צימערן. װען מיר האבן געװאלט 
זיך אדורכרעדן מיט א חבר װעגן דער אומשולדיקםטער פראגע, האבן מיר פאר־ 
האגגען מיט א האנטוך דעם שליםל־לאך, פארמאכט דעם װענטילאטאר, װאם 
האט זיך געגרענעצט מיט א צװײטער שטוב און שטיל געשעפטשעט צװישן זיך 
אויפן אויער. איך האב געטראכט, אז אזוי האבן מםתמא געשעפטשעט צװישן 
זיך אונדזערע זײדעס אין דער צײט פון דער אינקװיזיציע. 

עם איז געװארן נאך ערגער. מ׳האט אנגעהויבן ארעסטירן און דערשיםן. 

ס׳איז נישט אדורך קײן װאך, אז מ׳זאל נישט װעמען ארעסטירן. בײ אונדז איז 
געװען א װײםרוםישער חבר, װאם איז געװען מאביליזירט אין דער דעניקין־ארמײ 
די פארטײ אין װײםרוםלאנד האט װעגן דעם געװוםט פונקט װי מיר האבן גע־ 
וװםט, אז דער װײםער אבע האט געדיגט װי א פאליציאנט בײ די דײטשן בעת 
דער ערשטער װעלט־מלחמה. אבער נישט דער װײסער אבע און נישט דער װײם״ 
דוסישער חבר האבן װעגן דעם געמאלדן װען זײ זענען אנגעקומען אין דער 
לענין־שול. 

דער װײםדום האט בעת דער פארטײ־רײניקונג זיך מודה געװען און באלד 
האט מען ארויסגערופן די ג.פ.או., װעלכע האט אויפן צוױיטן טאג אים צוגענו־ 
מען. א נאכט פריער האט ער שרעקלעך געװײנט, ער האט געהאט א פרוי : מיט 
קיגדער אין דארף. ער איז אויפצומארגנם דערשאפן געװארן אן יעדן געריכט, 
אן יעדער פארטײדיקונג. װען איך האב װעגן דעם גערעדט מיט אן ארמעגישן 
חבר, האט יענער זיך געװונדערט אויף מײן אויפרעגונג. ער האט מיר אויפגע־ 
הלערט, אז די הויפט־אויפגאבע פון א קאמוניםט דארף זײן צו העלפן די ג.פ.או. 
איך האב געפילט װי אלץ ברעכט זיך אײן, די הויפט־אויפגאבע פון א קאמוניםט 
צו װערן א מםור, אדער א העלפער בײ די שפיצלעם צו כאפן מענטשן האט זיך 
מיר אויסגעװיזן אזוי פאנטאםטיש־געמײן און פארברעכעריש, אז איך האב אויפ־ 
געציטערט. איך האב געפילט, אז ם׳װעט שוין לאנג נישט אנהאלטן, אז ס׳װעט 
קומען די קאטאםטראפע. אבער ס׳האט נאך געדויערט העכער א יאר אײדער זי 
איז געקומען. , 

אויב מיר איז געװען מאטעריעל גוט — האט מײן פרוי געליטן שרעקלעכן 
הונגער. זי האט געארבעט אויף דעם גרעםטן עלעקטרישן ׳אװאד אין מאםקװע 
און ממש געשטארבן פון הונגער. אײן מאל אין װאך האבן זײ דארט באקומען 
פערד־פלײש. דאס פלײש איז געװען זײער הארט, אוממעגלעך צו צעקײען. איד 

האב זי געראטעװעט פון הונגער מיט דעם, װאם איך האב איר יעדן טאג גע־ 
בראכט ברויט. זי האט זיך געטײלט מיט א חברטע. איך האב געשוידערט, זעענ־ 
דיק מיט װאס פאר א גיריקײט זײ שלינגען די פאר שטיקלעך ברויט. 

אין יענער צײט האב איך באקומען טעזן צו צװײ רעפעראטן, װאס איך 
האב געדארפט האלטן אויף די פאבריקן פאר רוםישע ארבעטער. דער ערשטער 
רעפעראט איז געװען װעגן ערשטן פיגפיאר־פלאן• אין אים האב איך געדארפט 
אויפװײזן, אז גאכן פארענדיקן דעם פינפיאר־פלאן װעט דער רוםישער ארבעטער 
לעבן בעםער װי דער ענגלישער אין לאנדאן. דאם האב איך געטאן מיט א רײנעם 
געװיםן. איך האב װירקלעך געגלײבט אין דעם. אבער װען מען האט מיר געגעבן 
די טעזן צום צװײטן רעפעראט האב איך זיך אפגעזאגט דעם דעפעראט צו האלטן, 
מיט א׳ )תירוץ, אז איך פיל זיך נישט גוט. 

אין די טעזן איז געװארן פעםטגעשטעלט, אז דער רוםישער ארבעטער 
עםט דרײ מאל מער פלײש װי דער פראנצויזישער. איך האב דאך גוט געװוםט, 
אז דער פראנצויזישער ארבעטער עםט צװײ מאל אין טאג פלײש און דער רוםי־ 
שער — אײן מאל אין װאך פערד־פלײש, װאס איז אלט און הארט. לײדן און 
שװײגן האב איך נאך געקאנט, אבער באוװםטזיניק זאגן ליגנט און דאם נאך — 
פאר דעם אײגענעם קלאם — איז מיר פארגעקומען װילד און פארברעכעריש. װאלט 
איך געוװםט, אז מ׳האט מיך אויפגעהערט צו זוכן אין װארשע, װאלט איך זיבער 
גלײך אהײמגעפארן. אבער אויב איך בין גישט גלײך אהײמגעפארן, איז שוין 
פאר מיר אײן זאך געװען קלאר? איך װעל אהײמפארן װי א שונא פון דעמ 
םטאלין־רעזשים, איך װעל װערן אן אפאזיציאנער. און נאך א זאך האב איך 
פעםט באשלאםן ־ גארנישט באהאלטן, זאגן דעם גאנצן אמת װעגן ראטנפארבאנד. 
מײן באשלוס האב איך אדורכגעפירמ. מיט מײן זאגן דעם אמת װעגן ראטנפאר־ 
באנד איז פארבונדן דאס אנטשטײן פון דער טראצקיסטישער באװעגונג אין 
פוילן. גראד דעמאלט האב איך באקומען א מעגלעכקײט צו לײענען די טראצקיס־ 
טישע ליטעראטור. די דאזיקע ליטעראטור האט מען געגעבן בײם שטודירן די 
פארטײ־געשיכטע. איך האב זיך אויך טעארעטיש איבערצײגט, אז טראצקי איז 
געװען גערעכט. מען קאן האבן פארשידענע מײנונגען װעגן טראצקין און טראצ־ 
קיזם. אבער פאר מענטשן, װאס האבן אנערקענט די אקטאבער־רעװאלוציע, איז 
אוממעגלעך געװען נישט צו דערזען, אז טראצקי האט פארטײדיקט די אידעען 
און פרינציפן, װאם זענען געװארן פארמולירט אין די אקטאבער־טעג. 

ארום צװײ פראבלעמען איז פארגעקומען דער קאמף־ װעגן סאציאליזם 
אין אײן לאנד און װעגן סטאבילן צוזאמענלעבן פון בײדע םיםטעמען. דאם אנא־ 
ליזירן די בײדע פראבלעמען גײט ארוים פון די ראמען פון פערזענלעכע זכרוגית. 
אבער דאס װאם מיך האט אויפגעטרײסלט איז געװען דער פאקט, װאס םטאלין 

האט זיך פארופן אין זײן קאמף קעגן טראצקין אויף לענינען. בײ לענינען אמ 
אוממעגלעך צו געפיגען אפילו אײן װארט, װאס זאל שטיצן םטאלינם טעזן. פאר־ 
קערט, דאם װאם לענין האט גערעדט און געשריבן און באזונדערס זײן לעצ־ 
טער רעפעראט אויפן דריטן קאנגרעם פון קאמינטערן, האט אפגעלײקנט אלע 
םטאלינם טעאריעס. בײ מיר האט זיך געשטעלט די פראגע: װי קומט עם, װאם 
אלע װײםן, אז םטאלין זאגט ליגנט, אז ער פאלםיפיצירט לענינען, און דאך זענען 
אלע מיט אים מםכים ? הײסט עם, אז מען איז געצוװנגען מםכים צו זײן, אז דער 
שענדלעכער טעראר, דער רעװאלװער בײם קאפ צװינגט מענטשן מסכים צו זײן 
מיט דעם, װאס זײ זענען אין הארצן נישט מםכים. מילא, הײנט זענען מיר שוין 
צו דעם געװוינט. אבער דעמאלט זענען מײנע אויספירונגען געװען פאר מיר 
א פאליטישע און מאראלישע קאטאםטראפע. איך האב שוין געוװסט, אז איך 
װעל זיך שטעלן אונטער דער פאן פון טראצקין אינעם קאמף קעגן דעם רעזשים, 
װאס צעטרעט און שענדט אלץ, װאם איז מענטשלעך, פרײהײטלעך׳ אלץ, פאר װאס 
דורות רעװאלוציאנערן האבן אװעקגעגעבן זײער לעבן. 

דערװײל איז נאך די צײט פון מײן צוריקפארן קײן פוילן נישט געקומען, 

איך האב נאך געדארפט .אדורבגײן אלע זיבן אפטײלונגען פון גיהנום, אײדער איך 
האב געהאט די מעגלעכקײט זיך צו שטעלן אין אפענעם קאמף. 


די צװאנגס־קאלעקטױױזאציע 


איך האב שוין אין פאריקן קאפיטל אונטערגעשטראכן, אז םטאלין האט 
פראקלאמירט א קריזים פון קאפיטאליזם בעת קײן קריזים איז נאך נישט געװען. 
פארקערט, דער קאפיטאליזם אין אלע לענדער האט דורכגעמאכט א ראשיקע אנט־ 
װיקלונג. דאם װאם ער האט דערקלערט די סאציאל־דעמאקראטן פאר פאשיםטן 
איז אויך גישט געװען קײן צופאל. סטאלין האט געדארפט האבן א קריזיס און עי* 
האט די םאציאל־דעמאקראטן געמוזט מאכן פאר פאשיםטן, כדי צו שאפן דעם 
אײנדרוק, אז ם׳קומט אן די צײט פון םאציאלער רעװאלוציע און װער ם׳איז קעגד 
איר — דער איז א פאשיסט. םטאלין האט געדארפט די סאציאלע רעװאלוציע, 
כדי צו דעקן דעם בלוטיקן פלאן װאס ער האט פארטראכט און װאס האט פון 
פארוים באשטימט די הריגה פון מיליאנען מענטשן• 

איך געדענק בישט, צי באלד אין ערשטן טאג איז געװארפן געװארן דער 
לאזונג פון הונדערטפראצענטיקער קאלעקטױויזאציע, אדער צי אין פראצעם 
פון דער אקציע איז די לאזונג געװארן אויפגעהויבן. אין ״פראװדא״ פלעגן יעדן 
טאג דערשײנען באריכטן פון פארשידענע ערטער. אין טײל געביטן איז די קא־ 
לעקטױויזאציע שוין אין דער ערשטער װאך דערגאנגען ביז 80 פראצענט. אבער 
די ״פראװדא״ האט זיך געװענדט מיט א רוף; װער גיט מער, װער גיט די גאנצע 
ססו פראצענטז 

פאר אונדז איז דאס געװען א רעטעניש. פאר מענטשן, װאם פארשטײען 
א ביםל די גרונט־פרינציפן פון פאליטישער עקאנאמיע איז געװען קלאר מיט 
װאם פאר אן עקאגאמישער קאטאסטראפע דאם איז פארבונדן. אבער מיר האבן 
באך נישט אלץ געוװםט. דאם האבן מיר ערשט שפעטער, אין םוף 1929 , אויפן 
פלענום פון אויםפיר־קאמיטעט פון קאמינטערן זיך דערװוםט פון מאנואילםקים 
א רעפעראט, אין װעלכן ער האט אויפגעקלערט דעם מארד־פלאן, װאם איז געװען 
פארבונדן מיט דער צװאנגס־קאלעקטױויזאציע. לויט דעם פלאן האבן צװײ מיליאן 
•קולאקישע משפחות געדארפט עװאקואירט װערן. דאס הײםט אז א העלפט װעט 
אומקומען אויפן װעג — א מיליאן װעט גײן אויף שמעלץ און א מיליאן װעט זיך 
צופאסן. מען דארף געדענקען, אז מאנואילםקי האט גערעדט נישט װעגן א מיליאן 
פויערים, נאר װעגן א מיליאן משפחות. 

דערװײל זענען אין פראצעם פון דער קאלעקטױױזאציע אויסגעבראכן 
אומרוען, װעלכע האבן אנגענומען א דראענדיקן כאראקטער. דער קאמינטערי 
האט באפוילן איבעררײסן דאס לערנען און מיר זענען אלע געפארן אין די דער־ 
פער העלפן פראפאגאנדירן די קאלעקטױויזאציע. 

איך װײם, אז װעגן דער בלוטיקער קאלעקטױויזאציע איז שוין א םך גע־ 

שריבן געװארן. אפשר א םך מער װי איך קאן זאגן. װער ם׳האט אבער דאם געזען 
בגיט די אײגענע אויגן װעט עם קײנמאל נישט פארגעםן. 

איך בין געפארן אין א דארף הינטער מאסקװע. דאם איז געװען א דארף 
נישט פון ערד־ארבעט, נאר פון פי־צוכט. װען איך בין ארײנגעקומען אין דעם 
דארף האב איך אנגעטראפן אויף א בילד, װאם איך האב נאך אין מײן לעבן גישט 
געזען. מענער און פרויען לויפן ארום אין די גאםן, רײסן זיך די האר פון די קעפ 
און וױינען. א םך פויערים שלאגן זיך די קעפ אין די װענט. איך בין צוגעגאנגען 
צו אזא פויער און אים געפרעגט: װאס איז געשען, פארװאס קלאפםטו זיך קאפ 
אין װאנט? דער פויער האט װײנענדיק געענטפערט: אונדז פויערים איז אײביק 
שלעכט, מ׳האט אונדז געשטיקט בײם צאר, איצט שטיקן אונדז די באלשעװיקעס, 

איך האב געהאלטן פאר נישט ערלעו צו נעמען אים טרײםטן בעת איך 
װײס- אז קײן טרײסט איז פאר אים נישטא. דאס אײנציקע, װאס איד האב אים 
געקאנט זאגן איז געװען, אז אפשר װעט זיד נאך די לאגע ענדערן. אז מען מײגט 
נאר קולאקעם, נישט אזעלכע ארעמע פויערים װי ער. דאן האט ער מיך אנגענו־ 
מען בײ דער האנט, צוגעפירט צו א ריזיקער שטאל און געװיזן א טרויעריק בילד. 
מען האט אלע קי פונעם דארף צונויפגעטריבן אין אײן גרויסער שטאל. קײנער 
האט נישט געזארגט צו געבן זײ עסן. די קי זענען געשטאנען און געשריגן, אז 
מען האט געקאנט טויב װערן. ער איז צוגעגאנגען צו זײן קי, באטאפט די אײ־ 
טערם און געזען, אז זי האט נישט קײן מילך. ער האט אויפםנײ זיך געװארפן אויף 
דער ערד און אנגעהויבן זיך רײסן די האר פון קאפ. אזוי האבן געטאן צענדליקער 
פויערים, װאס זענען געקומען צו לויפן צו זײערע קי. א טרויעריק בילד פון 
;מענטשלעכן עלנט און פײן האט זיך געעפנט פאר די אויגן. מיט א ;צעבראכן 
הארץ בין איך ארויף צום פארטײ־סעקרעטאר פון דארף. 

איך האב אים געטראפן ליגן אויפן בעטל גישט אין קײן פרײלעכער שטי־ 

מונג. דאם איז מסתמא אלײן געװען א פויער און מ׳האט לײכט געקאנט באמערקן, 
אז ער איז טיף אויפגערעגט. איך האב באשלאסן צו רעדן מיט אים אפענע דיבו־ 
רים און אים געפרעגט: װי אזוי האט ער דערלאזן צו דעם ? דא באגײט מען דאך 
א פילפאכיק פארברעך קעגן דער רעװאלוציע. די קי שטארבן אוים פון הונגער, 
דער פויער װערט פול מיט האס קעגן דער ראטנמאכט און דערמיט ברעכט מען 
אונטער דעם יםוד פון דער ארדענונג, װאס האלט זיך אויפן בונד פונעם ארעמען 
און מיטעלען פויערטום מיטן ארבעטער־קלאס. 

דער חבר האט זיך גענומען פארענטפערן, אז ער איז דא גארגישט שולדיק, 

אז ער שטײט אין אן אומאויפהערלעכער טעלעפאנישער פארבינדונג מיט דער 
רעדאקציע ״פראװדא״ און די רעדאקציע האט א פערמאנענמע פארבינדונג מיט 
םטאלינס קאנצעלאריע. נעכטן האט ער, דער םעקרעטאר, געמאלדן אין רעדאק־ 
ציע, אז ער האט שוין 88 פראצענט קאלעקטױויזירט, האבן זײ אים דערויף גע־ 
ענטפערט, אז דאם איז װײגיק, אז ער פערזענלעך איז פאראנטװארטלעך פאר 
גאנצע ססז פראצענט. װאס עם הײסט פערזענלעכע פאראנטװארטלעכקײט איז 
שוין דעמאלט געװען קלאר. איך האב געװוסט, אז דער חבר איז א קרבן פון א 
בײזן דעםפאט, אז ער טוט דאם אוים מורא. איך האב מײנע טענות איבערגעריםן 
און אים געבעטן, אז ער זאל מיט מיר אראפגײן א קוק טאן װאס עם טוט זיך איך 
דארף. ער האט אפגעזאגט, איך האב פארשטאנען, אז ער האט מורא ריזיקירן 
אראפצוגײן אין גאס — בין איך אלײן אראפ. 

דא איז צוגעקומען נאך א נבלד,: א מענטש פון ג.פ.או. איז ארײן אין 
צערקװע, ארויסגעװארפן די הײליקע בילדער און אויפגעשריבן אויף דער װאנט׳ 

אז דא װערט געעפנט א קולטור־קלוב. איך האב געהאט דעם אײנדרוק, אז דער 
חברה־מאן האט דאם געמאכט אויף דער אײגענער האנט, דעמאלט איז נאך קײנעמ 
אין קאפ נישט געלעגן אזעלכע זאכן. די רעאקציע פון דער באפעלקערונג איזן 
געװען א מעכטיקע. די פויערים האבן זיך פארזאמלט פאר דער צערקװע, זיד 
געצלמט, געקניט און נישט געװאלט אפטרעטן. 

איך בין אװעק שלאפן, אבער געשלאפן בין איך נישט. ם׳איז שוין געװען 
פאר מיר קלאר, אז די רעװאלוציע האט זיך דערקײקלט צו א קאטאסטראפע, אז 
אן אײזערגער קולאק שטופט איר אין אפגרונט ארײן. א גרויס רחמנות האט מיך 
ארומגענומען אויף דעם רוםישן פויער װעמען דער צאר האט פריער געדריקט 
און געשטיקט און איצט דריקט און שטיקט אים א װילדער דעםפאט, װאם האט 
װי א פיאװקע זיך אײנגעגעסן אין קערפער פון דער אקטאבער־רעװאלוציע. 

איך האב אנגעהויבן טראכטן װעגן אװעקפארן. איך האב באשטימט צו 
מאכן דאם פארזיכטיק, נישט געאײלט, כדי נישט ארויסצורופן א פארדאכט• איך 
האב, פארשטענדלעך, נישט באשלאםן איבערצורײםן מיט דער קאמוניםטישער 
באװעגונג. איך האב בלויז געװאלט פטור װערן פונעם םטאלין״רעזשים און גע־ 
האפט״ אז אין פוילן, וװ די פארטײ איז אומלעגאל, וװ מען דארף נאך ברענגען 
גרויסע קרבנות, האט די באװעגונג איר רײנעם אידעאליזם נאך נישט פארלוירי. 
דאם איז געװען מײן אײנציקע טרײםט. 

איך בין אנטשלאפן געװארן שפעט און נישט געהערט װאס פארטאג איז 
פארגעקומען. װען איך בין אין דער פרי ארויף צום סעקרעטאר זיך געזעגענען 
איז ער געזעםן און געװײנט ־ נעכטן האט םטאלין פארעפנטלעכט אן ארטיקל אין 
״פראװדא״ װעגן קאפשװינדל פון דערפאלג. שפעט בײנאכט, װען ער האט גערעדט 
מיט דער רעדאקציע, האט אים קײנער װעגן דעם גישט געזאגט. אין אט דעם 
ארטיקל שרײבט םטאלין װעגן צוריקציען זיך און באשולדיקט די פארטײ, אז זי 
האט איבערגעכאפט די מאם. װען די פױערים האבן באקומען די צײטונג האבן זײ 
געמאכט א דעמאנםטראציע פאר זײן פענצטער מיט דער לאזונג.• ״נידער מיט די 
באלשעװיקעס — זאל לעבן סטאלין, דער באפרײער פון די פױערים״. דער חבר 
האט מורא געהאט ארויםגײן אויפן דארף. 

אמאל איז געהאט פארגעקומען א דיסקוםיע צװישן טראצקי און ראקאװ־ 

סקי װעגן םאװיעטישן באנאפארטיזם. הײנט חזרט זיך די דיסקוםיע איבער אין 
ארגאן פון די מענשעװיקעם. פאר מיר איז נישט קײן שום םפק, אז דער םאװיע־ 
טישער באנאפארטיזם האט זיך אנגעהויבן אין טאג פון סטאלינם אויבנדערמאנטן 
ארטיקל. 

װען איך בין געקומען אין דער לענין־שול האט זיך ארױסגעװיזן, אז די 
לאגע איז זײער אן ערנםטע. ם׳האט זיך אנגעהויבן א רײ אויפשטאנדן• מ׳האט 

•מורא געהאט צו שרײבן װעגן דעם כדי דאם זאל זיך נישט איבערטראגן אויפן 
׳גאגצן לאנד. מ׳האט אויד מורא געהאט צו שיקן מיליטער — מען איז נישט זיכער 
געװען׳ אז דאס מיליטער װעט נישט אריבערגײן אויף דער זײט פון די אויפ־ 
־שטענדלער. מען האט אונדז געמאלדן, אז מיר װערן מאביליזירט אויף אונטער־ 
צודריקן דעם אויפשטאנד. אײדער מיר האבן זיך צוגעגרײט צו פארן אין װעג 
זזאט מען שוין מיטגעטײלט, אז די ג.פ.או. האט דעם אויפשטאנד דערשטיקט און 
אז צענדליקער טויזנטער פויערים פון טורקעםטאן זענען אריבער די פערםישע 
.גרענעץ• 

אין לאנד איז געװאקסן די גויט. די שרעק פאר דער קאלעקטױויזאציע 
זזאט זיך אין איר גאנצן פארנעם ארויסגעװיזן אין יאר 1931 אין אוקראינע, וװ 
יעם זענען אין דעם יאר געשטארבן פון הונגער ביז זיבן מיליאן מענטשן, אבער 
שוין צום סוף 1929 איז דער הונגער געװען א קאטאםטראפאלער און דערמאגט 
:אין די שװערסטע יארן פון בירגער־קריג. 

װען איך בין דעמאלט אויף א חודש צײט אראפגעפארן אין א טעקםטיל־ 

ג־אבריק נישט װײט פון מאסקװע, האב איך באמערקט, אז גאנצע שעהן שטײען 
די מאשינען לײדיק און די ארבעטער געפינען זיך גאנצע טעג אינדרוימן• דער 
פארטײ־םעקרעטאר פון דער פאבריק האט מיר דערקלערט, אז ער קאן דא גאר־ 
נישט העלפן — די ארבעטער עםן נישט און זײ האבן נישט קײן כוח צו ארבעטן. 

םטאלין, מיט זײן געװויגהײט חוזק צו מאכן פון מענטשלעכע לײדן און פון 
פארגאסענעם אומשולדיקן בלוט, האט גראד דעמאלט, אין דער צײט פון גרויסן 
הונגער, געפונען פאר נײטיק צו דערקלערן, אז דער פויער לעבט א זאט און 
יפרײלעך לעבן. אלע האבן דאס געמוזט איבערחזרן טראץ דעם, װאם קינד און 
קײט האבן געוװםט, אז דאם איז א שענדלעכער ליגן. מיר דערמאנט זיך דער 
בריװ פון א פויער אין דער ״פראװדא״ פון יענע טעג, אין װעלכן ער דאנקט 
טטאלינען דערפאר, װאם ער האט אים געעפנט די אויגן און אנגעװיזן, אז ער 
ילעבט א זאט און פרײלעך לעבן. ביז איצטער האט ער עם נישט פארשטאנען... 

די חניפה און מםירה האט זיך פארשפרײט ביז צו אזא מדרגה, װאס האט 
אונטערגעגראבן יעדן יסוד פון געזעלשאפטלעכער מאראל. 

אין אונדזער פארטײ־קעמערל איז יעדער חבר געװען םעקרעטאר אין 
משך פון א חודש צײט. אין װאם איז באשטאנען די אויפגאבע פון דעם םעק־ 
רעטאר ? ער האט געדארפט יעדע װאך גײן צו דער פארװאלטערין פון דער שול, 
צו קירםאנאװא, און איר ״אומשולדיק״ אינפארמירן װעגן דער שטימונג פון די 
חברים. דער, בײ װעמען די שטימונג איז נישט געװען אין אײנקלאנג מיט דער 
ליגיע — איז פארשוװנדן געװארן. פון איבער 30 חברים פון פוילן זענען קוים 


264 



זכרונות פון א ײדישן רעװאלוציאנער 


7 — 8 צוריקגעפארן׳ די איבעריקע זענען פארהאלטן געװארן און שפעטער אומ־ 
געקומען. אפילו אזא פארדינסטפולער ארבעטער־טוער װי אבע פלוג האט אזוי 
געהאנדלט. װען ער האט זיך דערװוםט, אז זײן פראקציע־קעגנער, דער װײסער 
אבע האט זיך געשעמט צו דערצײלן, אז ער איז אמאל געװען א פאליציאנט בײ 
די דײטשן — האט ער איפ געמסרט. דער װײםער אבע איז דארט שפעטער אומ־ 
געקומען• 


די דעציזיע 


דאם לעבן אין ראטנפארבאנד פאר אן אויסלענדישן רעװאלוציאנער איז 
געװארן אומדערטרעגלעך. ס׳האט זיך אויסגעדוכט, אז אלץ װערט דארט געטאן, 
כדי צו שעגדן דעם מענטשלעכן כבוד פון די אלע סאציאליםטן, װאם זענען נישט 
דורכגעגאנגען די רוםישע שול. אזוי צ. ב. איז אומגליקלעך געװען יעדער קא־ 
מוניסט, װאם האט געפרװוט לויבן זײן אײגענע פארטײ, געהאלטן, אז זי איז א 
רעװאלוציאנערע און װי א מיטגליד פון זײן פארטײ — געװען שטאלץ מיט איר. 
דעמאלט האט מען שוין געקאנט זיכער זײן, אז אים װעלן קײן צרות נישט פעלן. 
אזא זאך האט בײ די סאװיעטישע באנצן געהײםן — נישט דערשאצן דעם ראטנ־ 
פארבאנד. װארעם װי קאן אין אויסלאנד זײן א גוטער קאמוניסט װאם האט נישט 
געלערנט קײן קאמוניזם :עין ראטגפארבאגד י אזא מענטש איז געװען א קלײנביר־ 
גער, װײל ער האט נישט אפגעשאצט די קלײנבירגערלעכע סביבה, װאם האט 
אים ארומגעריגגלט אין זײן קאפיטאליםטיש לאנד. אויב ער האט נישט באלײגט 
קײן זעלבםטקריטיק, נישמ באשמוצט זיך אלײן און נישט פעסטגעשטעלט, אז 
ער איז נאך פול מיט קלײנבירגערלעכע אפנײגן, אז ער איז געקומען קײן ראטנ־ 
פארבאנד טאקע כדי צו לערנען דעם אמתן קאמוניזם — האט ער שוין געמעגט 
פארגעםן צוריקצופארן צו זיך אין לאנד ארײן. פארשטענדלעך איז דאם נוגע די 
מיטגלידער פון די אומלעגאלע פארטײען. די חברים פון די דעמאקראטישע לענ־ 
דער האט אזא געפאר נישט געדראט — זײ האבן דורך דער אינטערװענץ פון 
זײערע קאנסולאטן געקאנט צוריקפארן• 

געװען אזעלכע׳ װאס האבן געכאפט דעם ריכטיקן טאן. אזא אײנער האט 
דערקלערט׳ אז די קאמוניסטישע פארטײ פון זײן לאנד איז נאך פול מיט קלײנ־ 
בירגערלעכע פאראורטײלן׳ אז זי איז נישט לעניניסטיש, אז נאר אין ראטנפאר־ 

באנד קאן מען װערן א גוטער קאמוניםט. און זײ זענען ט,אקע געקומען לערנען 
זיך זײן גוטע קאמוניםטן. אזא מענטש איז גלײך געשטיגן, אלע טירן און אלע 
קאריערעם זענען פאר אים געװען זאפן. די סאװיעטישע בױראקראטיע האט גע־ 
וװםט, אז אין אזא ״קאמוניםט״ װעט זי האבן א גוטן לאקײ. 

צו דער חניפה איז נאך צוגעקומען דער שענדלעכער שקר. מיר װײםן 
שוין װאס פאר א שרעקלעכער הונגער עס האט דעמאלט געהערשט אין ראטנ־ 
פארבאנד און װי ציניש סטאלין האט אײנגערעדט, אז מ׳לעבט דארט א זאט און 
פרײלעך לעבן. יעדער שארלאטאן האט דאם איבערגעחזרט. דער נוםח איז גע־ 
װען אזא: בײ אונדז, אין די קאפיטאליםטישע לענדער, װערט ערגער פון טאגי 
צו טאג און איר דא לעבט װי אין א גן־עדן. אזוי האבן גערעדט מענטשן, װאם 
זענען געגאנגען פרעכטיק אנגעטאן און זיך געקלאגט, אז דאם עםן אין דער לענין־ 
שול פארשאדט זײ, אז דאס איז גוט פאר חזרים. די מענטשן האבן גלײך געכאפט 
םטאלינס שניט. זײ האבן געמײן חוזק געמאכט פון דעם שרעקלעכן עלנט בײ די 
רוםישע פאלקס־מאםן. אבער געלוינט האט עם זײ — זײ זענען באטראכט געװארן 
פאר די בעםטע קאמוניםטן. 

האט זיך אײנמאל געמאכט, אז איך בין צוזאמען מיט אזא אמעריקאנער 
דאמע פון דער לענין־שול געפארן אין א פאבריק מאכן פראפאגאנדע. זי איז 
געװען אזוי טעמפ, אז זי האט זיך אנגעטאן אין א זײדן קלײד• װען זי האט אנגע־ 
הויבן דרשענען אין דעם באוװסטן נוםח, איז צוגעגאנגען א פרוי, אנגעטאפט דאם 
זײדענע קלײד און געפרעגט: ״אין אזעלכע קלײדער שטארבט מען דאם בײ אײך 
פון הונגער י אין אונדזער גן־עדן זעט מען נישט אזעלכע קלײדער״. א טיפע 
בושה איז מיך באפאלן פאר די צינישע און ליגנערישע פלױדערײען• 

דער שקר איז נישט בלויז אנגעװענדט געװארן אין דער פראפאגאגדע, נאר 
אויך אין דער װיםנשאפט און אין דער פילאזאפיע. מײן לערער פון געשיכטע פון 
דער רוםישער ארבעטער־באװעגונג האט אנגעשריבן אן ארבעט װעגן דער רע־ 
װאלוציע פון 1905 . די גאגצע צײט האט ער מיט אונדז גערעדט װעגן די מאםן 
מאטעריאלן, װאס ער האט אלץ באארבעט און װאס פאר א גרויםע באדײטונג דאס 
בוך װעט האבן, אבער אין יענעם טאג װען ר׳האט אוגדז שוין געדארפט ברענגען 
דאם פארטיקע בוך, איז ער געקומען אינגאנצן א דערשלאגענער. סטאלין האט 
געפםקנט, אז דאם בוך טויג נישט, אז ער האט זיך װי א מויז געגראבלט אין אלטע 
ספרים, אז ער זעט נישט דאס לעבעדיקע לעבן. מ׳האט אים אנגעװיזן, אז אין 
זײן בוך זענען פאראן טראצקיםטישע טענדענצן, אז ער דערשאצט נישט םטאלינש 
ראל אין דער פארטײ אין יענער צײט. מען האט געװאלט איפ צװינגען צו פעלשן 
די געשיכטע. 

א צװײטער פאל איז געװען מיט פלעכאנאװן. ביז דאן איז פלעכאנאװ 
אנגעגאנגען פאר דעם בעסטן מארקםיםטישן פילאזאף און דאם — מיט לענינם 
ברכה. סטאלין וזאט שוין דעמאלט געקליבן זיך צו װערן דער גרעםטער פילאזאף 
און פלעכאנאװס רום איז אים געשטאנען אין װעג. ער האט געפםקנט, אז פלע־ 
כאנאװ איז געװען א רעליגיעזער פילאזאף, װאם האט געגלײבט אין גאט, אז מען 
דארף אים לײגן אין חרם ארײן. אויף װאם פאר א םמך 1 דערפאר װײל פלעכאגאװ 
האט ריכטיק אויפגעװיזן, אז אײדער דאס ארבעטם־געצײג האט אנגעהויבן דעצי־ 
דירן און באשטימען די עקאנאמישע פארהעלטעגישן איז דער מענטש אין זײן 
מאטעריעלן לעבן געװען אנגעװיזן אויף דער װירקונג פון דער גאטור. םטאלין 
האט אױםגעטײטשט, אז נאטור און גאט איז די זעלבע זאך. װען דער פראפעםאר 
פון היםטארישן מאטעריאליזם האט דאם אונדז װעגן דעם איבערגעגעבן, האט 
ער מוםיף געװען פון זיך, אז םטאלין פארשטײט טאקע גארנישט אין פילאזאפיע. 
אבער ער האט א גוטן פאליטישן חוש־הריה. אזעלכע פאקטן זענען געװען א סך. 
םטאלין איז אויך צו דער װיםנשאפט און פילאזאפיע צוגעגאנגען מיט דעם רע־ 
װאלװער אין דער האנט. װען נישט דאט װאלט אים קײנער נישט געקרוינט פאר 
דעם גרעםטן םילאזאף פון אונדזער צײט. 

סוף 1930 איז פארגעקומען א פלענום פון אויםפיר־קאמיטעט פון קאמינ־ 

טערן. אויף דעם פלענום האט דער טרויעריק־בארימטער מאנואילםקי געהאלטן 
דעם רעפעראט װעגן דער פאליטישער לאגע. איך װיל דא דערצײלן בלויז װעגן 
יצװײ פראבלעמען, װאס ער האט דארט בארירט. 

1 ) די סאציאל־דעמאקראטן דעקן צו מיט דעמאקראטישע פראזן זײער 
פאשיםטישן כאראקטער. דא האט מען שוין די טעאריע דערהויבן צו א העכערער 
מדרגה. ביז איצט האט מען געטענהט אז די סאציאל־דעמאקראטן זענען זיך 
אריבערגעװאקםן אין סאציאל־פאשיםטן. איצט האט זיך ארויםגעװיזן, אז די 
דעמאקראטיע גופא איז געװארן פאשיסטיש, און דער ערגסטער פאשיסט איז 
יער לינקער םאציאליםט. מיר װעלן נאך רעדן װעגן דער פארברעכערישקײט פון 
אט דער שעגדלעכער טעאריע. אבער שוין דעמאלט אויפן פלעגום בין איך געװען 
זיכער, אז די םטאליניםטישע בױראקראטן גרײטן צו אן אומגליק אויף דער אױ־ 
בעטער־באװעגונג. 

2 ) מאגואילםקי האט באהאנדלט אויך דעם פראבלעם פון דער באצױנג 
פון ראטנפארבאנד צו די אזיאטישע פעלקער און אגגעװיזן, אז די מפלה פון 
ראטנפארבאנד נעמט זיך דערפון, װאס מיר האבן ביז איצט געשטרעבט צו שטיצן 
זיך אויף די פראגרעסיװע כוחות פון די פעלקער, װאם זענען גאך זײער שװאך. 
אלם בײשפיל האט ער געבראכט דעם אויפשטאנד אין אפגאגיסטאן קעגן דעם 
פראגרעםיװן שאך׳ װאם האט געװאלט שטיצן זיך אויפן ראטנפארבאנד און אײנ־ 

פירן א רײ פראגרעםיװע רעפארמען. אויב דער ראטנפארבאנד װיל געװיגען זײן 
השפעה אויף די פעלקער מוז ער זיך שטיצן אויף די כוחות, װאם עקזיםטירן 
רעאל, ד. ה. אויף די רעאקציאנערע כוחות. דער צװײדײטיקער זין פון דער טעזע 
איז פאר מיר שוין דעמאלט געװען קלאר. ביז דאן האבן מיר געוװםט׳ אז מ׳דארף 
דער נאציאנאלער באפרײונגם־באװעגונג צוגעבן א פראגרעסױון כאראקטער 
דורכן אויסקעמפן א רײ םאציאלע רעפארמען. װיל מען אבער שטיצן די רעאק־ 
ציאנערע כוחות׳ הײםט דאס נישט בלויז פאראטן די גאציאנאלע אינטערעסן פון 
די פאלקם־מאםן׳ נאר אויך דעם םאציאלן קאמף. ד. ה. איבערגעבן די ארעמע 
מאםן אונטער דער הערשאפט פון דער פריצישער און קלעריקאלער רעאקציע. 

פאר מײן צוריקפארן קײן פוילן האב איך באזוכט א ײדישן קאלכאז אין 
כערםאנער גובערניע. ם׳האט מיך אינטערעםירט צו זען װי אזוי ס׳לעבן ײדישע 
פויערים. מיט מיר איז מיטגעפארן א בעםאראבער חבר. מיר האבן דארט גע־ 
דארפט מאכן פראפאגאנדע. 

מיר האבן דארט אקוראט אנגעטראפן אויף אן אלגעמײנער פארזאמלונג 
פון קאלכאז. דאם ברויט אויפן פעלד האט שוין געהאלטן בײם שיטן זיך. מ׳האט 
עם נישט געקאנט אראפגעמען׳ װײל ס׳איז נישט געװען קײן שטריק צו פאר־ 
בינדן די לײטשן און די װאגנם זענען געװען צעבראכן. איך האב געעצהט מײן 
בעסאראבישן חבר׳ װעלכער איז אלײן געװען א קאװאל׳ אז ער זאל זיך אפזאגן 
פון פראפאגאנדירן מענטשן׳ װאם שטײען פאר א קאטאםטראפע צוליב א שטריקל. 
זאל ער בעםער שטעלן זיך פאריכטן די װאגנס. איך װידער בין ארוים צוזאמען 
מיט די פויערים ארבעטן אויפן פעלד. די לאגע איז געװען א שרעקלעכע. די. 
װאם האבן צו דער ארבעט מיטגעבראכט א שטיקל ברויט מיט רעטעך׳ האט מען 
מקנא געװען• װי אזוי די מענטשן האבן איבערגעהאלטן בײ דער ארבעט אין 
אזעלכע גרויםע היצן אן עםן — איז פשוט א רעטעגיש. 

װען דער חודש איז אריבער און איך האב זײ געזאגט נאך װאס אײגנט־ 

לעך מיר זענען געקומען׳ זענען זײ געבליבן שטײן צעטומלט. מיט א יאר צוריק 
איז בײ זײ אויך געװען א סטודענט פון דער לענין־שול — האט ער זיך געהײםן 
ארומפירן אויף א װאגן. ער האט קײן אײן טראט נישט געװאלט גײן צופום. נאך 
מײן צוריקקומען און נאבן באריכט װעגן דער ארבעט װאס איך האב געטאן׳ 
האט מען מיך ארויםגעשטעלט װי א מוםטער׳ װי אזוי עס דארף האנדלען א באל־ 
שעװיק. פארשטענדלעך האב איך פארשװיגן׳ אז איך האב מיט קײן אײן װארט 
גישט געמאכט קײן פראפאגאנדע• 

אין דעצעמבער פון יאר 1930 איז פארגעקומען די פארטײ־רײניקונג. אט 
די אקציע האט שוין ענדגילטיק דעצידירט װעגן מײן צוריקפארן קײן פוילן. 

אונדז, די רוסישע שפראך־םעקציע האט מען גערײניקט באזונדער. דער פארזי־ 
צער פון דער רײניקונגם־קאמיםיע איז געװן א ײה מיצקעװיטש, דער פירער 
פון דער ליטװישער קאמפארטײ. די ערשטע, װעמען מ׳האט אויסגעהערט איז גע־ 
װען אונדזער פארװאלטערין קירםאנאװא, װאם האט פארנומען דאם ארט פון בוכא־ 
רינען. דאם פנים האט געפלאמט פון בושה, װען מ׳האט זי געהערט רעדן. זי האט 
נישט געקאנט אונטערשײרן צװישן מענשעװיקעם, םינדיקאליםטן און אנארכיםטן. 
איר אײנציקע מעלה איז געװען, װאם זי איז געװען דאם װײב פון יאראםלאװםקי, 
תעלכער איז דעמאלט נאד געװען אין די פעדערן, װײל ער האט געפעלשט די 
געשיכטע פון דער פארטײ לויט דעם פארלאנג פון סטאלינען. זי האט געהאט נאך 
א גוטע אײגגשאפט — זי איז געװען אן אינטריגאנטקע, געקאנט די קוגםט פון 
קויפן און איבערקויפן. 

די חברים, װאם מ׳האט גערײגיקט בײ אונדז האבן על לפי רוב געהערט 
צו די אומלעגאלע פארטײען. זײער לעבן איז געװען א געשיכטע פון בלוט און 
העלדישקײט. אבער דער פארזיצער האט זיך באמיט צו מאכן דאס צו קלײן־געלט, 
ער האט קײנעמען נישט פארגעםן צו דערמאנען, אז זײ זענען נישט קײן רוםן, 
אז זײ דארפן ייד נאד א סך לערנען בײ די רוסישע חברים. דערפאר אבער װען 
א רוס האט דערצײלט זײן ביאגראפיע — און קײן אײנער פון זײ האט נישט קײן 
אנטײלגענומען נישט אין די אומלעגאלע קאמפן און נישט אין דער אקטאבער־ 
רעװאלוציע. זײערע ביאגראפיעם זענען געװען געשיכטעם פון אפאראט־מענטשן, 
געשיכטעם פון װאנדערן איבער פארשידענע אמטן — האט זיד מיצקעװיטש אויפ־• 
געשטעלט און געראטן אלעמען נעמען א מוםטער פון די רוסישע באלשעװיקעס. 
דאס איז געװען געמײן און חניפהדיק. דאם האט שרעקלעך אויפגערעגט. 

בעת איד האב דערצײלט מײן ביאגראפיע איז צו מיר צוגעקומען א חבר 
פון די מינדערהײטלער, ה ה. פון דער פראקציע, װאם איז שוין געװען ביי דער 
אנפירונג, און מיר געזאגט, אז איך האב נישט געדארפט רעדן װעגן מײן אנטײל 
אין רעװאלוציאנערן קריגס־קאמיטעט, די פארטײ האט פײנט צו רעדן װעגן 
דעם. פארװאס האט זי דאם פײגט געהאט ?־ װײל אין שפיץ פון קריגס־קאמיטעט 
איז געשטאנען קרוליקאװסקי — א חבר פון דער פראקציע, װאם איז דורך דער 
מאכט באזײטיקט, הײםט דאס, אז מען דארף פארלײקענען די אײגענע פארטײ־ 
געשיכטע, אויב א חבר פון אן אנדער פראקציע האט מיט דער ארבעט אנגעפירט. 

דער בעכער איז געװארן איבערגעפולט װען א צװײטער חבר פון דער 
פוילישער פארטײ האט איבערגעגעבן זײן ביאגראפיע• אויד ער האט געהאט נאך 
זיך לאנגע יארן טורמע. ער איז אויד אנטלאפן פון א טױט־אורטײל, (חברים האבן 
געשמועםט, אז ער איז גײסטיק נישט נארמאל). ער האט שוין א לענגערע צײט 
געװוינט אין ראטנפארבאנה געװען א מיטגליד אין דער געזעלשאפט פון אלטע 

באלשעװיקעם. װען ער האט פארענדיקט זײן העלדישע ביאגראפיע האט זיך 
מיצקעװיטש אויפגעשטעלט און געזאגט, אז ער זאל ארױםטרעטן פון דער גע־ 
זעלשאפט פון אלטע באלשעװיקעס׳ װײל ער האט דאס נאך נישט פארדיגט. איך 
האב געמײנט׳ אז די נערװן װערן בײ מיר צעשפרינגען. מער האב איך שוין 
נישט געקאנט מיטמאכן די געמײנע שפיל. 

אויפצומארגנס בין איך אװעק אין קאמינטערן צו מײן אלטן און גוטן 
פרײנד םאכאצקי, װאם איז דעמאלט געװען דער פארשטײער פון דער פוילישער 
םעקציע אין קאמינטערן און אים קאטעגאריש געמאלדן, אז איך װיל תיכף אהײמ־ 
פארן, איך װעל נישט דערלאזן, אז די שטיװל פון די נײע סאװיעטישע בױרא־ 
קראטן זאלן טרעטן אויף מײן רעװאלוציאנערן כבוד. איך האב געוװםט, װאם איך 
ריזיקיר, אויב םאכאצקי זאל מיר װעלן שלעכטם טאן, אבער איך האב באשלאסן 
צו רעדן קלארע דיבורים. םאכאצקי האט מיך אנגעקוקט, געװארן בלאס און א 
ביםל צעטומלט. װײזט אוים, אז אויף אזא דערקלערונג האט ער זיך נישט געריכט. 

ער האט מיר שטיל, אבער אנטשידן געבעטן, אז איך זאל גלײך אויפהעדן 
צו רעדן, און אז דאם, װאס איך האב גערעדט — האט ער נישט געהערט. ער האט 
מיר אבער צוגעזאגט מײן ביטע צו דערלײדיקן אין דער נאענטםטער צײט. אין 
צװײ װאכן ארום בין איך אהײמגעפארן. 


צוריק 


איך בין געפארן קײן װארשע מיט געמישטע געפילן. איך בין נישט זיכער 
געװען, אז די פאליצײ האט מיך שוין אויפגעהערט זוכן. אויב איך װעל נאכאמאל 
ארעםטירט װערן פאר א פרישער עבירד״ װעל איך באקומען די העכםטע שטראף 
און צוזאמען מיט די צװײ יאר און אכט חדשים טורמע, װאס איך בין נאך ״שולדיק 
געבליבך/ װעט דאם אויםמאכן אזא טערמין, אז איך װעל זיך שוין מעגן געזעגע־ 
נען מיט דער פרײער װעלט. דאך בין איך געװען צופרידן װאס איך האב פארלאזט 
דאם לאנד פון דעם שרעקלעכן רעזשים. איך האב נאך געהאט אילוזיעם, אז אין 
דער אומלעגאלער באװעגונג פון פוילן װעט אלץ זײן אגדערש. איך האב אבעױ 
שנעל זיך אנטוישט. 

די שװארצםטע פאנטאזיע װאלט נישט געקאנט אויםמאלן אן ערגער בילד 
פון דעם, װאם איך האב אנגעטראפן. איך װעל נישט איבערטרײבן אויב איך װעל 

זאגן׳ אז דאם ערשטע מאל אין געזעלשאפטלעכע באװעגונגען האב איד באגעגנט 
א פאל װען א פאליטישע באװעגונג דעגענערירט און װערט פארװאנדלט אין א 
קרימינעלער. די קאמפארטײען אין יענער צײט האבן געעפנט א בײ קרימינעל 
בלעטל אין זייער געשיכטע. 

םוף יאר 1930 , נאך מײן צוריקקומען קײן װארשע׳ בין איד געװארן םעק־ 

רעטאר פון ײדישן צענטראל־בױרא. אין מײן ערשטן ארויםטריט האב איך דער־ 
צײלט װעגן מײנע איבערלעבונגען אין ראטנפארבאנד און געװארנט די חברים 
אין פוילן נישט צו גײן אויף דעם םאװיעטישן װעג. די מיטגלידער פון צענטראל־ 
ביורא זענען דעמאלט געווען: דער טויבער משה — א מענטש, וואם האט אויף 
זײן לעבן גארנישט געלײענט, א דערצויגענער אויף דער םטאליניסטישער גאסן־ 
פױעםע. ער איז געװען װי געבוירן אויף צו װערן א פירער אין יענעם טרויעריקן 
פעריאד. די חברים האבן דערצײלט, אז װען דער טויבער משה שמועםט מיט א 
חבר אויף דער גאס שאקלט ער כםדר מיטן קאפ. רעדט צו אים א מענטש, װאש 
האט אין דער פארטײ א קלענערע פונקציע פון אים - שאקלט ער כםדר אױף 
״נײן״. איז אבער זײן מיטשמועסער אזא, װאם פארנעמט א העכערן אמט פון אים 
— שאקלט ער כסדר אויף ״יא״. ער איז דערמארדעט געװארן אין ראטנפארבאנד. 

דער צװײטער מיטגליד אין צענטראל־בױרא איז געװען משה בטלן״—״ער 
איז געװען דער הויפט־זשורנאליםט אין רעדאקציע. דעמאלט צו זײן א פארטײ־ 
זשורנאליסט איז נישט געװען פון די לײכטע זאכן. װעגן װאם מען זאל נישט 
שרײבן האט מען געמוזט אויםרעכענען אלע פארטײען און דערבײ דערמאנען, 
אז זײ זענען פאשיםטישע; מען האט אויך אומעטום געמוזט אונטערשטרײכן די 
גרויםע ראל פון ראטנפארבאנד. ביטער איז געװען אויב מ׳האט פארגעםן עפעם 
אויסצורעכענען. דאם האט געהײםן אז מ׳דערשאצט נישט׳ .אז מ׳באהאלט עפעס, 
אז מ׳האט שוין אן אפנויג. משה בטלן האט געהאט בײ זיד א רשימה׳ אין װעלכער 
דאם אלץ איז געװען אויםגערעכנט. דאס איבעריקע אקטועלע האט ער בלויז צױ 
געגעבן. אלץ וואם ער האט געשריבן האט געהאט אײן פנים. ער איז אומגעקומען 
אין ראטנפארבאנד. 

דער דריטער איז געװען הערשל מעטאלאװיעץ, אן איבערגעגעבנער אר־ 
בעטער־טוער, הײנט אין קאנאדע. דער פערטער איז געװען לאזעבניק - הײנט 
אין פוילן. װעגן אים איז בעםער נישט צו שרײבן. מ׳דארף שוינען דאם פאפיר 
דער פינפטער בין איך געװען. 

אין ײדישן צענטראל־בױרא האט זיד אנגעהויבן פאר מיר א שװער לעבן, 

אי, האב געזען, אז מיר זינקען נישט בלויז פאליטיש, נאר אויד מאראליש. ם׳איז 
געװען די צײט װען די קאמפארטײ האט אלץ געװאלט דערלײדיקן מיט דער הילף 
פין קאלטן מעסער. שװער אויםצורעכענען אלע פארברעכגם — דאם װאלט פאר־ 


271 



הערש־מענדל 


גומען עטלעכע ביכער. איך װעל בלויז אין אלגעמײנע שטריכן אנװײזן אויף א 
יטײל פון זײ. 

בעת די וואלן צו דער פארװאלטונג אין ײדישן ליטעראטךפארײן האט די 
פארטײ גערופן באיקאטירן זײ מיטן מאטױה אז דאס איז א פאשיסטישער פארײי 
װען עם איז פארגעקומען דער צוזאמענפאר פון די ײדישע פאלקס־שולן, האט מען 
דעם צוזאמענפאר באיקאטירט, װײל די שולן זענען פאשיסטישע. מען האט אויף 
מיר געקוקט װי אויף אן אפנויגלער, װען איך האב געפי־װוט אויפװײזן, אז ם׳איז 
א חרפה צו שטעמפלען די גאנצע ײדישע קולטור אלס א פאשיםטישע, דאם הײםט 
פשוט שאפן א פאגראם־שטימונג לגבי דער ײדישער קולטור. ערגער נאך איז 
געװען אויף דער ארבעטער־גאס. דארט זענען געװען א םך געשפאלטענע פראפע־ 
סיאגעלע פארײנען. ביז דאן פלעגט מען זיך צוזאמענרעדן װעגן געמײנזאמע 
שטרײקן. אבער אויב די בונדישע פארײנען זענען דערקלערט געװארן אלם פא־ 
שיםטישע, האט שוין װעגן אונטערהאנדלונגען קײן רײד נישט געקאנט זײן. מען 
האט אלײן באשטימט שטרײקן און צו די ארבעטער פון אנדערע פארײנען איז 
מען געקומען מיטן רעװאלװער אין האנט. דאס האט דערפירט צו ברידער־קאמפן 
אין די ארבעטער־רײען• 

דאס זעלבע האט מען געפרװוט פראקטיצירן אויך אין די פוילישע פאב־ 

ריקן. אבער דארט איז געװען װאך דאס אויג פון דער דעפענסױוע. די קאמונים״ 
טישע גרופן אין די פוילישע פאבריקן זענען שנעל ליקװידירט געװארן. אויף דער 
ײדישער גאם האט דאס אנגעהאלטן לעגגער, װײל דער ײדישער כאלופניק האט 
מורא געהאט צו באנוצן זיך מיט אזעלכע מיטלען. 

זײער כאראקטעריסטיש איז געװען די געשיכטע מיטן בעקער־ארבעטעד 
לוקסענבורג. ם׳איז אויסגעבראכן א קאנפליקט צװישן אונדזער פארײן מיט דעס 
בונדישן פאר דער השפעה אויף א בעקערײ. איך האב זיך דערװוסט, אז אונדזער 
הברה האט באשלאסן צו באנוצן זיך מיט טעראר. איך בין דאן געגאנגען אויף 
דער זיצונג פון פארטײ־קעמערל בײ די בעקער און פארבאטן צו באנוצן זיך מיםן 
רעװאלװער. אבער הינטער מײנע פלײצעם האט שוין װער געארבעט. ס׳איז שוין 
געװען באוװסט, אז איך בין פול מיט אפנײגן. אינמיטן העלן טאג האט אײנער 
פון אונדזער בעקער־קעמעדל, לוקסענבורג, דערשאםן א בונדישן בעקער־ארבע־ 
טער. דער פארײן איז גלײך געװארן פארמאכט. דער ״בונד״ האט אנגעהויבן בא״ 
נוצן זײן באױװקע. ם׳האט געהאלטן בײ א בלוט־באד. איך האב גאנצע טעג זיך 
געפונען אויף דער בערזע און אכטונג געגעבן אז עם זאלן בישט זײן קײן קרבנות. 

שרעקלעך איז געװען דער גורל פון דעמ חבר, װאס האט דערשאםן דעם 
בונדישן ארבעטער. דער שיםער איז געװען א פרימיטױוער ארבעטער, ער האם 

נישט געקענט לײענען און שרײבן. װען ער איז באגאנגען דעם מארד האט מען 
אימ באהאלטן אין הויף־קלאזעט אויף װאלינסקע־גאס, דארט איז ער אפגעזעםן 
צװײ טעג. עמיץ איז געקומען מיר זאגן, אז אונדזערע חברים אלײן װילן אים 
לקױוידירן, װײל זײ האבן אים נישט וװ אהינצוטאן. מיט שװערער מי האט זיף 
מיר אײנגעגעבן דאס פארברעכן אויםצומײדן. מען האט אים געשאפן אן ארט׳ 
געשיקט קײן דאנציג און פון דארט האט ער געזאלט פארן קײן ראטגפארבאנד. 
דערװײל איז ער אדורכגעפאלן. אין דער פאליצײ האט מען אים שרעקלעד גע־ 
פײניקט. מען האט איבערגעגעבן, אז ער איז געװען אינגאנצן צעשניטן, ער איז 
געלעגן אין פאװיאק אן באוװסטזײן• ער האט קייגעם פון די פארטײ־חברים נישט 
ארױסגעגעבן׳ און דאך האט די פארטײ אים דערקלערט פאר א פראװאקאטאר. 
פארשטענדלעך, קײן שטיצע אים נישט געגעבן און ער איז געשטארבן. דא איז 
באגאנגען געװארן א דאפלטע מערדערײ ס׳איז געפאלן א בונדישער ארבעטער 
אןן דער שיםעד איז אויף א שרעקלעכן אופן אומגעקומען. 

די לינקע פועלי־צױן פלעגט אײנארדענען יעדן פרײטיק־צונאכטם פארלע־ 

זונגען אין דער ארבעטער־הײם אויף קארמעליצקע־גאם. די באיװוקעם האבן 
באשלאםן ארונטערצורײםן די פארלעזוגגען. װײזט אויס׳ אז די פועלי־צױן איז 
דאם נמאס געװארן און אײנמאל האבן זײ צעשלאגן עטלעכע פון די ארונטעררײ־ 
סערס. האט די װארשעװער בױרא באשטימט נאכאמאל צו שיקן מענטשן מיט 
מעכערם נקמה נעמען. װען איך האב זיך דאם דערוװסט, בין איך אװעק צו דער 
חברה און געמאלדן׳ אז איך פארװער אזעלכע מעשים. דער פירער פון װארשע־ 
װער בױרא (פיניע פון די האלץ־ארבעטער — הײנט אין פאריז), האט מיר מיט 
א חוזק־שמײכל פארגעװארפן, אז מיר איז א שאד פועלי־צױניםטיש בלוט. װען 
איך שרײב די שורות, ציטערן מיר נאך די הענט. צו װאס פאר א געפאלנקײט די* 
באװעגונג איז דערגאנגען! 

אבער עם זענען געװען פארברעכנם נאך גרעסערע. די פארטײ האט דע־ 

מאלט כמעט אלע װאך גערופן צו גענעראל־שטרײקן, אין װעלכע עם האבן זיך 
באטײליקט בלויז א הײפל ײדישע ױגנטלעכע. דאס האט מען געמוזט ארגאניזירן, 
װײל דאן האט מען אנטװיקלט סטאלינס טעזע׳ אז יעדער קלײנער שטרײק װעט 
אריבערװאקםן אין א באװאפנטן אויפשטאנד — האט מען דאך געמוזט באװײזן, 
אז אויך אין פוילן קומען פאר גענעראל־שטרײקן. הױת קײנער האט נישט גע־ 
שטרײקט, האט מען געפרװוט פראװאצירן עקםצעםן. כמעט יעדן צװײטן טאג 
האט מען באשטימט דעמאנםטראציעם. אויף די דעמאנםטראציעם זענען קײן פוי־ 
לישע ארבעטער נישט געקומען׳ אפילו ײדישע ארבעטער האבן אויפגעהערט קומען 
— חוץ א ביםל ױגנטלעכע, און אויך זײ זענען געװארן אלץ װײניקער, וױיל די 

•פאליצײ האט זײ לײכט צעטריבן. דערבײ זענען אלע מאל געװען קרבנות. אנ־ 
׳שטאט א םוף צו מאכן צו דער שענדלעכער אװאנטורע, האט די פארטײ געװאלט 
זי דעקן מיט פארברעכן. מען האט אויסגעטײטשט, אז די מאםן קומען גישט אויף 
ידי דעמאנםטראציעס, װײל זײ װילן קעמפן מיט געװער, ד. ה. אז מען דארף אר־ 
.גאגיזירן באװאפנטע דעמאנםטראציעם. ס׳האט זיך אפילו געפוגען א םטראטעג, 
.װאס האט אויםגעארבעט א פלאן פון באװאפנטע צוזאמענשטויסן. 

לויט דעם פלאן האבן איבערן גאנצן שטח פון דער דעמאנסטראציע ביז 
ידי פאליצײ־קאמיםאריאטן געדארפט אויםגעשטעלט װערן באװאפגטע_גרופעם, 
זועלבע זאלן נישט לאזן דער פאליצײ צוקומען צו די דעמאנסטראציעס. אינטע־ 
רעםאנט, אז אזעלכע דעמאנםטראציעם האט מען ארגאגיזירט בלויז אץ דער 
יײדישער געגנט, װײל װי געזאגט — קײן פאליאקן זענען שוין נישט געקומען. 

די פארמײ האט אײנמאל געפלאנט אזא באװאפנטע דעמאנםטראציע אויף 
׳קראשיגסקי־פלאץ נעבן דעם אפעלאציע־געריכט. דארט האבן ײדישע קאמפם־ 
גרופן געדארפט געבן א באװאפנטן װידערשטאנד דער פאליצײ. פאר מיר איז 
.געװען קלאר, אז חוץ די קרבנות, װאם װעלן זײן אויפן ארט, קאן דאס ארויסרופן 
א פאגראם. איך בין ארומגעגאנגען װי דערשלאגן. איך האב באגעגנט דעם חבד 
ארטוםקי, װעלכער איז דעמאלט געװען א מיטגליד אין װארשעװער ײדישן בױרא 
שאון א מיטגליד פון װארשעװער קאמיטעט פון דער פארטײ. איך האב פאר אים 
אויםגעגאםן מײן ביטער הארץ. קײן םך רעדן מיט אים האב איך נישט געדארפט. 
יער איז, װי איך, געװען א קעגנער פון אװאנטורעם. מיר האבן זיך בײדע אפגע־ 
רעדט צו סאבאטירן די אװאנטורע, און זי איז טאקע נישט פארגעקומען• 

א באזונדער שענדלעך קאפיטל איז געװען דאס ארגאניזירן די רויבע־ 

דײען פון די געװעלבער. די פארטײ האט געװאלט באװײזן, אז אין פוילן איז א 
גרויסער הונגער. אלם באװײז האט געזאלט דינען דער פאקט, װאם הונגעריקע 
כאפן עסן. די ארגאניזאציע פון כאפן עםן איז געװען אזא;־ חברה פלעגט זיך 
אנטאן צעריסענע קלײדער, ארויםגײן אין דער ײדישער געגנט, אויםהאקן די שויבן 
און כאפן אלץ װאם עס לאזט זיך. נישט אײנמאל האט מען געכאפט צװײ שיך פון 
אײן פוס. אין אפטע פאלן פלעגט די חברה זיך שלאגן צװישן זיך, בײם פונאנ־ 
דערטײלן די זאכן. װען מ׳האט אמאל אויםגעהאקט די שויבן פון דעם אײנציקן 
כוילישן חזיר־געװעלב אויף עק דזשיקע און דזשעלגע, איז דאס צוגערויבטע 
חזיר־פלײש געלעגן אין טעקםטיל־פארײן ביז ם׳איז פארפוילט געװארן. 

א חבר פון צענטראל־קאמיטעט איז אמאל געקומען אויף א זיצונג פון 
ײדישן צענטראל־בױרא מיט א פראיעקט, װעלכן איך האב גלײך אפגעװארפן. 
דער פראיעקט איז געװען אזא: הױת עס גיט זיך נישט אײן באװעגן די פוילישע 

־ארבעטער צו ראבירן די געשעפטן, דארפן מיר ארגאניזירן א מאסן־מיטינג װען 
ם׳װעט שוין זײן טונקל און דאן זאלן מיר שטילערהײט זיך ארײנגגבענען אין 
ידער פוילישער געגנט. אין דער פינצטערניש דארפן מיר באפאלן די פוילישע 
געשעפטן און ראבירן. 

אין דער זעלבער צײט װען די קאמפארטײ האט ארגאניזירט דאס ראבירן 
די געשעפטן, גערופן אלע װאך צו גענעראל־שטרײקן און געװאלט אײנארדענען 
.באװאפנטע דעמאנםטראציעס — זענען כוליגאניש־אנטיסעמיטישע גרופעם טאג־ 
טעגלעך באפאלן די ײדן און זײ מערדערלעך געשלאגן. די בונדישע באױװקעם 
פלעגן אפט מיט זײ אויפנעמען שװערע קאמפן. װען מיר האבן זיך געװענדט צו 
דער פארטײ, אז זי זאל אונדז געבן כאטש צען פוילישע ארבעטער, װאס זאלן 
אין נאמען פון פראלעטארישער סאלידאריטעט אונדז צוהעלפן אין קאמף קעגן 
די כוליגאנישע באנדעס — האט מען אוגדז דערקלערט, אז מ׳קאן אונדז אפילו 
־קײן אײנעם נישט געבן, װײל עס זענען נישט פאראן אזעלכע, װאס זאלן װעלן 
דאס טאן. האבן מיר דעמאלט געהאט א רעװאלוציאנערע םיטואציע, מיט עקספע־ 
׳דימענטן פון בירגער־קריג און — די פארטײ האט אונדז נישט געקאנט געבן קײן 
:צען ארבעטער צום קאמף קעגן די פאגראמשטשיקעס. נאך מער, זי האט געפא־ 
דערט פון אירע ײדישע חברים, ,אז זײ זאלן זיך פארשטעלן פאר פאליאקן און 
דאבירן פוילישע געשעפטן. און דאם אלץ — כדי מען זאל קאנען שרײבן, אז אין 
יפוילן האט זיך שוין אנגעהויבן דער בירגער־קריג. 

כדי צו מאכן דאס בילד נאך קלארער, װיל איך דערמאנען נאך צװײ פאקטן• 

מיר װײסן שוין, אז אין די ״רעװאלוציאנערע״ מאםן־אקציעס האבן גענומען אנ״ 
טײל פון הונדערט ביז צװײ הונדערט ײדישע ױגנטלעכע, אבער אויף דער זיצונג 
פון ײדישן צענטראל־בױרא פלעגט דער פארשטײער פון צענטראל־קאמיטעט 
שטענדיק פאדערן, אז מיר זאלן אנגעבן אין די באריכטן די ציפערן פון די דע־ 
׳מאנםטרירנדיקע פון צװאנציק ביז דרײםיק טויזנט. אויף װײניקער װי צען טויזנט 
איז ער קײנמאל נישט אײנגעגאנגען. דערבײ האט מען געמוזט אונטערשטרײכן, 
אז די דעמאנםטראציעם האבן געטראגן כמעט א פוילישן כאראקטער, הגם קײן 
אײן פוילישער ארבעטער האט אין זײ זיך נישט באטײליקט. 

נאך א פאקט; א פוילישער שיכור און פאגראמשטשיק האט געהוליעט 
אויף דער ליניע װאדשע—אטװאצק און געשלאגן ײדן. אײן מאל האט ער באלײ־ 
ז־יקט א פוילישן אפיציר, פארשטענדלעך, אין א שיכורן צושטאנד, און דער אפי־ 
ציר האט אים דערשאסן. אין עטלעכע װאכן ארום באוױיזט זיך אין דעם דײטשישן 
ארגאן פון קאמינטערן א קארעםפאנדענץ פון פוילן און דארט װערט דערצײלט, 
אז אין אטװאצק זענען פארגעקומען מיליטערישע מאנעװרעסן די פוילישע אר־ 

בעטער זענען ארויס מיט א דעמאנםטראציע קעגן פוילישן מיליטאריזם און דער־ 
בײ האט א פאשיםטישער אפיציר דערשאםן א רעװאלוציאנערן ארבעטער. ערע 
זײן אנדעגק ו 

אזוי האט געבלאפט די פארטײ, אזוי נידעריק איז זי געפאלן, צו אזא 
צושטאנד פון קרימינעלע פארברעכנם איז זי דערגאנגען. 

מיר שאפן א פראקציע 


ביז איצט האב איך זיך געראנגלט אלײן. איך האב אבער פארשטאבען, אז 
עס מוז קומען אן ענדערונג, אז עפעס װעט געשען. און ענדלעך איז געקומען די 
צײט פון ארגאניזירטן קאמף — דער לעצטער פרװו צו ראטעװען די פארטײ. 

גײענדיק אמאל אויף זשאליבאזש צו מײגעם א פרײנד האב איך באגעגנט 
אלעקסאנדערן. מיר האבן זיך זײער דערפרײט, שוין א לאנגע צײט זיך נישט 
געזען. מיר האבן צוערשט גערעדט װעגן פרױואטע עניגים, שפעטער איז אלעק״ 
סאנדער מינץ איבערגעגאנגען אויף פאליטישע טעמעם. ער האט זיך באקלאגט, אז 
די טעאריע פון םאציאל־פאשיזם איז א פאלשע און זי ברענגט חורבן אין דעד 
ארבעטער־באװעגונג. ער האט מיט מיר א םך נישט געדארפט רעדן װעגן דעם. 
נישט קוקנדיק אויף דעם װאם מיר זענען געװען אלטע פרײנה האט ער דאך 
גערעדט גאנץ פארזיכטיק. איך האב אים אויף זײנע טענות נישט דירעקט געענט־ 
פערט. איך האב אים נאר אנגעװיזן, אז אין דעם אומגליק קאן מען נישט באשול־ 
דיקן בלויז די פוילישע קאמפארטײ — זי טוט נאר דאס, װאם דער קאמיגטערן 
באפעלט איר. אויב קעמפן קעגן דעם שלעכטס, דארף מען פירן א קאמף קעגן 
קאמינטערן. אויף דעם האט ער מיר אויך נישט געענטפערט דירעקט, אבער מיר 
האבן בײדע זיך גוט פארשטאנען. 

דאם צװײטע מאל האבן מיר באשטימט זיך צו טרעפן אין דער שטאטישער 
באד אויף לעשגע־גאס. דארט האבן מיר גענומען א צימער פון א דאפל־װאנע װו 
מיר האבן געקאנט פרײ זיך אדורכרעדן זײענדיק אויםגעהיטן פון פײגטלעכע 
אויגן. מיר האבן זיך דעמאלט מער געהיטן פאר דער פארטײ װי פאר דער דע־ 
פענסױוע. אין אזעלכע באדינגונגען האבן מיר זיך עטלעכע מאל געטראפן און 
באשלאסן צו ארגאניזירן א פראקציע. מיר האבן נישט גערעדט װעגן א טראצ־ 
קיסטישער, הגם איך האב דאם שטארק געװאלט. הױת איך בין נישט געװען 
זיכער, אז אזא פראקציע װעט גלײך האבן אן אפקלאנג, האבן מיר באשלאסן צו 
פארמולירן א פראגראם פון דרײ פונקטן ג 1 ) אײנהײטם־פראנט מיט די םאציאל־ 
דעמאקראטן אין קאמף קעגן רעאקציע און פאשיזם. 2 ) אײנהײט פון דער פראפ־ 

באװעגונג. 3 ) קעגן בױראקראטישן קאמאנדעװען, ד. ה. פאר פארטײאישער דע־ 
מאקראטיע. 

מיר זענען פארטיק געװארן מיט אונדזער פראגראם און באשלאםן צוצו־ 

זובן נאך א דריטן חבר, אײדער מיר הײבן אן די ארבעט׳ מיר האבן באשלאסן צו 
װענדן זיך צום שװארצן אבע, אבער אבע האט אונדז דערקלערט׳ אז די פארטײ 
קלײבט זיך אין װינטער פון 1931 מאכן א רעװאלוציע — דארף מען איר נישט 
שטערן. אויב אבער אזא רעװאלוציע װעט נישט פארקומען, איז ער גרײט מיט־ 
צוארבעטן. אבע פלוג איז נישט געװען אזא נאר, אז ער זאל פלוידערן װעגן רע־ 
װאלוציעם. בײ מיר האט זיך געשאפן דער אײנדרוק, אז ער װיל געװינען צײט 
אויף אנצופרעגן זיך בײ װארםקין און קאםטזשעװא. 

דערװײל האבן מיר בײדע אנגעהויבן ארבעטן אויף אײגענער האנט. ס׳איז 
געגאנגען בעסער װי מיר האבן זיך פארגעשטעלט. אונדזערע םימפאטיקער זענען 
שנעל געװאקסן אין צאל. דערװײל איז אויך אבע צוגעשטאנען צו אונדז און מיר 
האבן אנגעהויבן פירן אן ארבעט, װאם די פארטײ האט שוין געמוזט באמערקן. 
מ׳האט מיך אנגעהויבן ארונטערצורײםן מיט דער באשולדיקונג, אז איך בין א 
רעכטער. עם זענען פונאגדערגעשיקט געװארן טעזן איבערן גאנצן לאנד. חבריפ 
זענן געקומען זיך אנפרעגן, זײ זענען געקומען נישט נאר בלויז צו דער פארטײ, 
נאר אויך צו מיר. גאנצע טעג בין איך ארומגעגאנגען מיט די חברים אויפן 
גענשער בית־עולם און אויפגעקלערט זײ, אין װאס עם גײט. גײנציק פראצענט 
פון זײ זענען געװארן אפאזיציאנערן. 

װען די צאל אנהענגער אונדזערע איז שוין געװען א גרויםע, האבן מיר 
באשלאםן אויםצוארבעטן א מעמאראנדום צום צענטראל־קאמיטעט. אין דעם 
מעמאראנדום האבן מיר אנגעװיזן אויף די אלע פארברעכנם, װאם װערן באגאנ־ 
גען. מיר האבן געשריבן, אז אויב די פארטײ גלײבט װירקלעך אין דער םאציאלער 
רעװאלוציע, מוז זי פארעגדיקן מיט אט דער געפערלעכער פאליטיק, װײל װען 
ה׳װעט װירקלעך קומען דער מאמענט פון רעװאלוציע, װעט שוין נישט זײן קײן 
פארטײ, װאס זאל מיט איר קאנען אנפירן. צום םוף האבן מיר ארויסגעשטעלט די 
דרײ פאדערונגען פון אונדזער פראגראם. 

אויםגעארבעט דעם מעמאראנדומ האבן א רײ חברים, צװישן זײ — אלעק־ 
םאגדער, אבע און איך. געשיקט האט מען אים אין מײן נאמען, װײל איך בין נאך 
געװען דער אײנציקער פארטײ־פונקציאנאר צװישן אלע אפאזיציאנערן. דערװײל 
האב איך נאך אדורכגעפירט צוױי ארבעטן פאר דער פארטײ. איך האב ארגאני־ 
זירט די קאמוניםטישע שרײבער־גרופע, צװישן װעלכע עם האבן זיך געפוגען ־ 
ליס, העלער, קנאפהײס, שולשטײן, שלעװין, בערגנער, קאגאן׳ מיצמאכער, זאראמב 

אלעי, וװלמאן א. א .,• די צװײטע ארבעט איז באשטאנען אין אנפירן מיט א גרופע■ 
װאם האט זיך אפגעשפאלטן פון די לינקע פועלי־צױן. 

אין יענע טעג איז צו אונדז געקומען אויך יצחק דויטשער׳ ער איז געװען 
דער רעדאקטאר פון דער ײדישער ליטערארישער אויםגאבע ״ליטערארישע: 
טריבונע׳/ צו אים איז צוגעגעבן געװארן א רעדאקציע־קאלעגע. אלם םעקרעטאר 
פון צענטראל־בױרא האב איך אכטונג געבן אויף דער פאליטישער ליניע פונעם 
זשורנאל. פון דעמלאט נעמט זיך מײן באקאנטשאפט מיט דויטשערן. מיר האבך 
אפט גערעדט װעגן דער טרויעריקער לאגע אין דער פארטײ. ער איז געװען צו־- 
אינטעליגענט, אז ער זאל גישט זען די קאטאםטראפע. 

מיט יארן פריער, בעת עם האט זיך געשאפן אין ראטנפארבאנד די ליטע־ 
רארישע ריכטוגג פון פראלעטקולט האט לענין זיך געװענדט צו טראצקין מיטן 
פארשלאג אנצושרײבן א בוך װעגן דער פראגע. קלאר, אז אין דעם בוך האט 
טראצקי באקעמפט די טעאריע װעגן פראלעטארישער קולטור. ער האט אנגע־ 
װיזן, אז אין פראצעס פון דער םאציאלער רעװאלוציע קאן נישט דער ארבעטער־ 
קלאם שאפן א פראלעטארישע קולטור, װײל דאם װאלט באדײט אפרײםן זיך פוך 
די אלע שיכטן, װאם דער פראלעטאריאט פירט מיט זיך. די קולטור האט איך 
דעם מאמענט די אויפגאבע צו העלפן דעם קאמף פון אלע די, װאס גײען צוזאמען 
מיטן פראלעטאריאט. בײם סאציאליזם װערט אויך דער פראלעטאריאט אלם אזעל״ 
כער פארשוװנדן, בלײבן װעט דער פרײער םאציאליםטישער מענטש. איז דאך 
אן אבםורד צו שאפן רײנע פראלעטארישע קולטור. שפעטער, װען םטאלין איד 
שוין געװארן באלעבאס, האט ער גענומען א װארט אין דער פראגע און באשול־■ 
דיקט טראצקין, אז ער גײט צו צו דער קולטור פון מיליטערישן שטאנדפונקט. 

אויף אײנער פון די רעדאקציע־זיצונגען פון דער ״ליטערארישער טרי־ 

בונע״ איז געלײענט געװארן אן ארטיקל פון א חבר אין דער דאזיקער פראגע. 
דער חבר האט זיך געשטעלט אויף םטאלינס שטאנדפונקט. װען מ׳האט מיך גע־ 
פרעגט מײן מײגונג, האב איך, נישט לויט מײן געוװינהײט, געשװיגן. ארוים־ 
טרעטן קעגן דעם ארטיקל האט געהײסן גלײך אײנרײסן זיך מיט דער פאדטײ. 
אראפגײענדיק פון דער זיצונג האבן מיר מיט דויטשערן גערעדט װעגן דעם. ם׳האטי 
זיך מיר אײנגעגעבן צו פאראינטערעסירן דויטשערן מיטן טראצקיזם. אינגיכך 
איז ער געװארן א דעקלארירטער טראצקיםט. 

אין יענער צײט איז צו אונדז געקומען פון דער שװײץ א חבר, װאם• 
טראצקי האט אים םפעציעל צוגעשיקט. דאם איז געװען א הארציקער, טײערער 
מעגטש און א פלאמיקער רעװאלוציאנער. ער איז אויך געװען א זעלטן־גוטער 
פובליציםט• נאך דויטשערן איז ער געװארן דער צװײטער זשורנאליםט אין אונ־׳ 

דזערע אויםגאבן. אפילו אין װארשעװער געטא האט ער ארויםגעגעבן א צײטונכ 
״די רויטע פאן״. ער איז אומגעקומען אין געטא. 

דערװײל זענען געשען צװײ זאכן, װעלכע האבן צוגעאײלט אונדזער אויס־ 

שלום פון דער פארטײ. מ׳האט מיר געבראכט מאנואילסקים אן ארטיקל מיטן 
פארשלאג איבערצוזעצן עם אין יידיש. אין דעם ארטיקל האט מאנואילםקי 
פעסטגעשטעלט, אז דער קאמף צװישן די דײטשישע קאמוניםטן און פאשיםטן 
פאר דער העגעמאניע איבערן דײטשישן פויערטום האט זיך פארענדיקט מיט 
א פולן נצחון פון דער קאמפארטײ. דאם איז געװען אין די טעג װען היטלער איז 
געגאנגען פון אײן נצחון צום צװײטן. דאם ארטיקל האט מיר אויםגעװיזן אזוי 
װילד און פארברעכעריש, אז איך האב זיך אפגעזאגט אים איבערצוזעצן. דער 
צװײטער פאל איז געװען מיט דויטשערם אן ארטיקל אין ״ליטערארישע טריבוגע״ 
אוגטערן קעפל ״די צװעלפטע שעה׳/ אין װעלכן ער האט געשריבן, אז די קאמ־ 
פארטײ פון דײטשלאנד דארף תיכף שליםן אן אײנהײט־פראנט מיט די סאציאל־ 
דעמאקראטן, כדי אויםצומײדן היטלערם קומען צו דער מאכט. 

טראצקי האט דעמאלט אנגעשריבן א בראשור, אין װעלכער ער האט 
גערופן שנעל צו שליםן די פראלעטארישע רײען. אין דער בראשור לאכט טראצקי 
אוים די סטאליניםטן, װאס האלטן, אז היטלער װעט צוגרײטן א װעג פאר דער 
קאמוניםטישער רעװאלוציע אין דײטשלאנד• ער װײזט אן, פארקערט, אז היטלער 
װעט מיט טאנקען מארשירן איבער די טויטע פראלעטארישע גופים. די בראשור 
האט אויף אוגדז געװירקט אזוי, אז מיר אלע האבן זיך פארװאנדלט אין א טראצ־ 
קיםטישער אפאזיציע. א קלײנע גרופע מיט אבע פלוג איז נישט געװען אײנ־ 
שטימיק און געזוכט א װעג צו קאפיטולירן. 

םוף יאר 1931 איז אנגעקומען א ידיעה, אז די פארטײ רופט א םפעציעלע 
קאנפערענץ אין דאנציק װעגן מײן ענין. איך קאן נאך ביז הײנט נישט פארשטײן 
צוױאם די פארמײ האט אזא קאנפערענץ גערופן. ם׳איז ״אך שוין דעמאלט ארײן 
אין דער מאדע אויםצושליםן חברים בײ יעדן קלענםטן אפנויג — אן פארזאמ־ 
לינגען. מיר האבן אויםגעארבעט דעם פראגראם, װאס איך װעל דארפן פארטײדיקן 
אויף דער קאנפערענץ. 

אויף דער קאנפערענץ אין דאנציק זענען געװען צװ. אנד. די חברים ־ 

הערשל מעטאלאװעץ, מאיסקי, דער טויבער משד״ משה בטלן, פיניע און איך. 
יפון צענטראל־קאמיטעט איז אנװעזנדיק געװען אמסטערדאם און פון קאמינטערן 
~ בראנקאװםקי. איך דארף אונטערשטרײכן, אז אויף דער קאנפערענץ האט מען 
געהאנדלט לגבי מיר זײער ליבעראל. דער הויפט־רעפערעגט איז געװען אמסטער״ 
דאם. ער האט אויפגעװיזן, אז די אפאזיציע פארשטײט גישט די צײט, אין װעל־ 


280 



זכרונות םר״ן א ײדישן רעװאלוציאנער 


יכער מיר לעבן• אפילו א פארשפילטער שטרײק רײםט אויך ארוים א ציגל פון 
קאפיטאליםטישן בנין און האט א רעװאלוציאנערע באדײטונג; אז װער ם׳פרעדיקט 
אן אײנהײטס־פראנט מיט די םאציאל־דעמאקראטן, דער פאראט די רעװאלוציע. 
קאנקרעט װעגן מיר האט ער געזאגט, אז איך בין א גוטער מארקסיםט׳ אבער 
ער האט מורא, אז מיט מײן פאדערן אן אײנהײטמ־פראנט מיט די םאציאל־דע־ 
מאקראטן װעל איך זיך דערקײקלען ביזן װערן א רענעגאט. 

מיר האט מען געגעבן א גאנצע שעה פאר א קארעפעראט. איך האב 
פארטײדיקט די טעזן פון אונדזער מעמאראנדום. איך האב אנגעװיזן, אז נאר דער 
אײנהײטם־פראנט פון דײטשישן פראלעטאריאט קאן ראטעװען די גאנצע װעלט 
פון אן אומגליק און מאכן אוממעגלעך, אז היטלער זאל קומען צו דער מאכט. איך 
האב זיך אפגעשטעלט אויף דעם אבםורד פון אן אײנהײטם־פראנט נאר פון אונטן, 
ד. ה. נאר מיט דער באזע. װען די םאציאל־דעמאקראטישע ארבעטער זאלן גרײט 
זײן צו גײן מיט דער קאמפארטײ קעגן װילן פון זײערע פירער — װאלטן זײ 
ארײנגעטראטן אין די רײען פון דער קאמפארטײ. אויב זײ טוען דאם נישט, איז 
א טימן, אז זײ האבן נאך צוטרוי צו זײערע פירער. װיל מען באמת גײן מיט זײ 
צוזאמען — און זײ זענען דאך דער דעצידירנדיקער כוה אין דײטשלאנד — מוז 
מען זיך װענדן צו זײערע פירער, ד. ה. צו דער םאציאל־דעמאקראטישער פארטיי. 
דאס איז געװען דער תמצית פון מײן רעפעראט.. הערשל מעטאלאװיעץ האט מיך 
נישט פארטײדיקט פאליטיש, ער האט בלויז געפאדערט, אז מ׳זאל מיך נישט 
אויםשליםן. דעם זעלבן שטאנדפונקט האט אויך פארטראטן מאיםקי. די אנדערע 
האבן געהאלטן, אז איך דארף גלײך אויםגעשלאםן װערן. נאך א לײדנשאפטלע־ 
כער דיםקוםיע איז באשלאםן געװארן, אז מ׳שטעלט מיך צײטװײליק אפ אין דער 
פארטײאישער ארבעט; מען גיט מיר א חודש צײט אויף זיך מײשב צו זײן. אין 
א געדריקטער שטימונג איז די קאנפערענץ געשלאםן געװארן. מ׳האט געוװםט, 
אז יעדער צד איז געבליבן בײ זײנס. 

אויף צומארגנס אין דער פרי, װען איך בין נאך געשלאפן, איז ארײנגע־ 

קומען צו מיר אמםטערדאם מיט א פנים פון א מאראליש־צעבראכענעם מענטשן. 
־ער האט מיר פארגעלײגט, אז איך זאל זיך צוריקציען. איך האב אים געענט־ 
פערט, .אז ער דארף זיך שעמען מיר דאם פארצולײגן. א קאנפערענץ מיט צװײ 
טעג דיםקוםיע האבן מיך נישט איבערגעצײגט — װיל ער דאם מאכן אין אײן 
מינוט. װער זאל זיך ריבטן, אז איך זע אים דאם לעצטע מאל, אז ער װעט מיך 
. דערקלערן פאר א רענעגאט און אלײן װעט ער געפינען זײן טויט אין ראטנפאר־ 
באגד. 

איך האב אין משך פון דעם חודש זיך נישט צוריקגעצויגן. פארקערט, איך 
האב צום צענטראל־קאמיטעט געשריבן א ברױו, אין װעלכן איך האב דעם םיכםוך 

נאד מער פארשארפט. םוף כל םוף האט מען אונדז געמאלדן׳ אז מיר זענען אויס־ 
געשלאםן פון דער פארטײ. 

א גאגצע נאכט בין איך געזעםן מיט מײן פרוי און נישט געלײגט זיך 
שלאפן. מיר האבן צװישן זיך גארנישט גערעדט. טרערן זענען געשטאנעו אין 
די אויגן, דאם הארץ האט וױי געטאן. מיר האבן אבער פארשטאנען, אז דאם איז 
געװען אומפארמײדלעך. 


אונדזער אפאזיציע 


נאך אונדזער אויםשלום פון דער פארטײ זענען מיר ארײנגעפאלן אין א 
טראגישער סתירה. דאם איז נישט געװען אונדזער שולד — די םתירה איז געווען 
א פראדוקט פון די אביעקטױוע באדינגונגען. מיר האבן שוין געוװסט, אז פון 
דעם םטאלין־רעזשים האבן מיר צו דערװארטן דאם ערגםטע, אז דארט איז גע־ 
שאפן געװארן א מאשין, װאס װעט נישט בלויז פאבריצירן די שענדלעכםטע 
פאליטישע פארברעכנס, נאר אױך קרימינעלע. מיר האבן שוין געװוסט, אז דער 
ראטנפארבאנד האט זיך פארװאנדלט אין א גרויםער טורמע פאר די אלע רעװא־ 
לוציאנערן, װאם װאגן צו זאגן, אז זײ זענען נישט אײנשטימיק. נאך מער, מיר 
האבן שוין געװוסט, אז ראטנפארבאנד איז געװארן אן עקזעקוציע־פלאץ, וװ מעד 
מאדדעט אוים קאמוניםטן, װעלכע מ׳האלט פאר נישט גענוג געהארכזאם. װען די 
פארטײ האט געװאלט פון עמעצן פטור װערן, האט מען אים געשיקט קײן ראטג־ 
פארבאנד און דאם האט געהײםן, אז ער מעג זיך שוין אפגעזעגענען מיט יעדער 
האפענונג, אז דאס איז א ריחע אין טויט ארײן. פון דעם האט געדארפט קלאר זײן׳ 
אז מען מוז מיט דער באװעגונג שנעל איבעררײםן און אפװאשן די חרפה, מיט 
װעלכער דער ראטנפארבאנד האט שוין דעמאלט באדעקט די אקטאבער־רעװאלו־ 
ציע. און דאך האבן מיר זיך װײטער באטראכט װי א פראקציע פון קאמינטערן, 
פונקט װי דער קאמינטערן װאלט געװען עפעס אנדערש, ױי א געצײג אין די הענט 
פון די םטאליניםטישע בױראקראטןו 

דער קאמינטערן איז דאך אין גאנצן געװען אפהענגיק פון ראטנפארבאנד, 

אן דער מאטעריעלער שטיצע פון דארט װאלט קײן אײן םעקציע נישט געקאנט 
עקזיםטירן. דאם האט דעסאראליזירט און פונאנדערגעלײגט מאראליש און פא־ 
ליטיש אלע פירער פון די קאמפארטײען. מען האט מיר .אמאל דערצײלט, אז דעד 

פירער פון דער אפאזיציע פון דער דײטשישער קאמפארטײ, בראנדלער, האט גע־ 
דעגקט נאך די אלטע גוטע צײטן, װען דער ספארטאקוס־בוגד האט עקזיםטירט 
פון די גראשנס, װאם די חברים האבן צונויפגענומען. דעמאלט האט מען נישט 
געקאנט אונטערקויפן און דעמאראליזירן, װי דאס איז געװען דער שטײגער, װען 
געלט איז געװען א םך און אן שום אנשטרענגונג. 

מיר האבן דערװארט פון ראטנפארבאנד דאם ערגםטע, אבער פםיכאלאגיש 
זענען מיר נישט געװען גרײט אינגאנצן מיט אימ איבערצורײםן. אפילו די חברים 
װאם האבן נישט דירעקט אנטײלגענומען אין דער אקטאבער־רעװאלוציע, האבן 
דאך אין פוילן באצאלט א טייערן פרײז פארן פארטײדיקן זי. יעדער האט געהאט 
הינטער זיך טורמע און אומאויפהערלעכע פארפאלגונג. מיר האבן געבראכט די 
אלע קרבנות מיטן טיפן גלויבן, אז מיר עפענען דערמיט די עפאכע פון דער םא־ 
ציאלער רעװאלוציע אין דער װעלט. איבעררײסן מיטאמאל האט געהײםן איבער־ 
רײםן מיט א שטיק אײגן לעבן. דאס האבן מיר נישט געקאנט, דאם האט אויך 
טראצקי גישט געקאנט. 

איך האב א םך געטראכט װעגן טראצקים זיג־זאגן־פאליטיק ביז דעד 
צװײטער װעלט־מלחמה. פאליטיש איז דאס געװען אוממעגלעך צו פארשטײן. 
ער האט געהאלטן אין אײן;אפעלירן צום קאמינטערן בעת ער האט געוװםט און 
אפטמאל גערעדט װעגן דעם, אז די קאמבאװעגונג װערט קאנטראלירט און אג־ 
געפירט פון דער ג.פ.או. ער האט בעסער פון אלע געוװםט, אז פון ערשטן מאמענט, 
װען היטלער איז געקומען צו דער מאכט, זוכט םטאלין צו שליםן א בונד מיט 
אים. ער האט װעגן דעם געװארנט און דאך האט ער געהאלטן, אז מ׳דארף פאר־ 
טײדיקן דעם ראטנפארבאנד. ער האט געװארפן דעם לאזונג פון א פאליטישער 
רעװאלוציע אין ראטנפארבאנד און באפרײען דאם אוקראינישע פאלק פון םטא־ 
ליניםטישן יאך, און צוזאמען מיט דעם האט ער זיך נישט אפגעזאגט פון זײן 
פאליטיק פון אומבאדיגגטן פארטײדיקן דעם ראטנפארבאנד. װען די רויטע ארמײ 
איז אזוי שענדלעך באפאלן דאס קלײנע פינלאנד, האט ער די אגרעסיע פאראור־ 
טײלט, אבער דאך האט ער געהאלטן, אז מ׳טאר קעגן דער רויטער ארמיי נישט 
קעמפן. װען םטאלין האט צוזאמען מיט היטלערן אדורכגעפירט די דריטע פוגאנ־ 
דערטײלונג פון פוילן האט ער אנגעשריבן א שארף ארטיקל קעגן דעם. ער האט 
באשולדיקט םטאלינען, אז ער איז װי א שאקאל געקומען פרעםן א טויטן פגר 
פון עמיצן װאם היטלער האט דערמארדעט, און דאך איז ער געבליבן אויך דא 
טרײ זײן אלטער שטעלונג. פאליטיש איז דאם אלץ שװער אויפצופלאנטערן, 
אבער פסיכאלאגיש איז עם געװען פארשטענדלעך. דאם איז געװען א שרעקלעכע 
םתירד״ פאר װעלכער מיר האבן אלע באצאלט א טײערן פרײז. 

ביזן פארלאזן די פארטײ־רײען בין איך געװען א פונקציאגאר. װען מיר 
זענען ארוים פון דער פארטײ בין איך גלײך געבליבן אן מיטלען צום לעבן• 
אמת, א ביםל געלט האב איך געהאט. בעת איך בין געװען פונקציאנאר פלעג 
:איך א סך שטיצן חברים, װאס זענען געװען ארבעטלאז. װען מ׳האט מיך אוים־ 
געשלאסן פון דער פארטײ, האבן זײ אלע מיר דאם געלט אפגעגעבן מורא האבנ־ 
ידיק צו װערן קאמפראמיטירט. זײער א םך האט מיר דעמאלט געהאלפן יצחק 
ז־ויטשער. ער האט זײן פארדינםט אײנגעטײלט אין דרײען: אײן טײל האט ער 
אװעקגעגעבן פאר דער ארגאניזאציע, די צװײטע טײל — פאר חברים און די 
דריטע — פאר זײנע באדערפענישן. נישט אלע מאל איז זײן חלק געװען דעי 
גרעסטער. 

איך האב דעמאלט געװוינט אין אטװאצק. בײ מיד אין שטוב איז געװעי 
דער שטאב און דער זאמלפונקט פון דער אפאזיציע. א סך מאל זענען חברים 
געבליבן נעבטיקן — האט מען זיך אויםגעלײגט אויף דער פאדלאגע. דאם האט 
דערמאנט דעם מאםקװער םאװיעט אין דער צײט פון אקטאבער־אויפשטאנד. 

י איך פלעג פארשװינדן פון שטוב אויף גאנצע טעג. בײ מיר איז געװען א 
שטארקע לײדנשאפט װאס שנעלער אויפצובויען אן ארגאניזירטע און שטארקע 
אפאזיציע. צוליב דעם האב איך געמוזט בלײבן אין שטאט אדער ארומפארן אי־ 
בער דער פראװינץ. מײן פרוי האט זיך אפטמאל געקלאגט, אז איך בין װײניק 
אין שטוב. זי האט געטענהט, אז נישט אלע מאל װעלן מיר װויגען אויף דאטשע, 
אז בעסער װאלט איך געטאן, װען איך בלײב מער אין שטוב. אבער איך האב 
פאר דעם קײן צײט נישט געהאט• 

סוף כל סוף האבן זיך מײנע געלט־רעזערװן אויםגעלאזט און איך האב 
געמוזט טראכטן װעגן גײן ארבעטן. בײ מײן אלטן פאך איז קײן ארבעט נישט 
געװען, האב איך באשלאסן צו לערגען זיך דאם שוסטער־פאך• אזוי װי אין דעי 
פאך־קאמיסיע האבן זיך געפונען אײניקע טראצקיסטן, האט אײנער פון זײ (משה 
דינער) מיך ארײגגענומען צו זיך און מיך אגגעהויבן לערנען. באלד איז ארוים 
א פארארדענונג פון דער פארװאלטונג, אז איך טאר נישט ארבעטן, אז איך בין 
געפערלעך פארן פארײן. 

פלוצלינג איז אנגעקומען א ידיעד״ אז מיך מיטן שװארצן אבע רופט מען 
ארויס קײן מאסקװע. די ידיעה האט מיר דער טויבער משה געבראכט נאך אויף 
מײן ארבעטס־פלאץ. בײם איבערגעבן מיר די ידיעה האט ער מיר געװאלט 
צוגעבן מוט. ער האט מיר פארזיכערט, אז איבער דער צײט װאם איך װעל זײן 
אין מאםקװע װעט מײן פרוי װוינען אין בעםטן האטעל און זי װעט באקומען א 
גאנצע פענסיע. איך האב אים געענטפערט, אז אויב ער װיל מיט מיר רעדן זאל 
ער אויפהערן מיט דעם נוסח. װאס שײך דעם עצם־ענין, װעל איך אים ענטפערן 

נאך א זיצונג פון דער פראקציע־אנפירונג. אבער געדראט האט ער מיר אויפן 
ארט. ער האט געװארנט, אז אויב איך װעל נישט פארן׳ װעט די פארטײ אויפהײבן 
קעגן מיר א ספעציעלע קאמפאניע, װײל מײן אפזאג װעט באדײטן, אז איך דער־ 
װארט דארט ארעםטירט צו װערן, און דערמיט שטעל איך פעסט, אז אין ראטנ־ 
פארבאנד ארעסטירט מען קאמוגיםטן. דאם הײסט, אז איך באשמוץ דעם ראטנ־ 
פארבאנד. אין זײנע רײד האט מען שוין געקאנט זען, צו װאם פאר א געפאלנקײט 
זײ זענען דערגאנגען. מען האט מיך פשוט געװאלט פארנארן׳ ארעםטירן און אומ־ 
ברענגען. כדי מיר צוצוגעבן מוט, האט מען מיר צוגעזאגט געלט, די בעםטע 
האטעלן פאר מײן פרוי און געפרװוט שאנטאזשירן מיך מיט א קאמפאגיע קעגן 
מיר. דער טויבער משה האט מיך געקענט פון לאנגע צײמן. װי אזוי האט ער מיר 
דאם אלץ געקאנט דערצײלן, װיםנדיק, אז ער שיקט מיך אײף א זיכערן אומקום ז 

מיר האבן גערופן א זיצוגג פון אונדזער אנפירונג כדי צו באטראכטן די 
דאזיקע װענדונג. עס האט זיך אגטװיקלט א הײםע דיםקוסיע. אבע פלוג איז 
געװען דערפאר, אז מיר זאלן פארן. שלמה און אלעקסאנדער — קעגן. איך האב 
ארײנגעטראגן מײן פארשלאג, װעלכער איז געװארן אנגענומען. אין יענע טעג 
האט שוין די פארטײ ארויםגעגעבן אויפרופן, װאם האבן אונדז געשטעמפלט אלס 
אגענטן פון די סאציאל־פאשיםטן. מײן פארשלאג איז געװען, אז אויב די פארטײ 
װעט ארויםגעבן א םפעציעלן אויפרוף, װאם װעט צוריקציען די באשולדיקונג״ 
אז מיר זענען אגענטן פון סאציאל־פאשיםטן, נאר דערקלערן, אז מיר זענען קא־ 
מוגיםטן, װעלכע האבן אין א רײ פראגן אן אנדער מײנונג װי די פון דער אפי־ 
ציעלער פירונג — זעגען מיר גרײט צו פארן. בײ מיר איז קײן צװײפל נישט 
געװען, אז די פארטײ װעט דאס גישט קאנען טאן. דאם װאלט דאך באדײט דע־ 
מאסקירן זיך אלײן מיט אירע בלוט־בילבולים. די פארטײ האט אונדזערע פאדע־ 
רונגען אפגעװארפן און מיר זענען נישט געפארן. 

אין צוזאמענהאנג מיט דעם פלענום איז פארגעקומען א פאל, װאם איז 
װערט צו פארצײכענען. װען ס׳האט ז ך געשאפן די אפאזיציע, האט זיך צו אונדז 
געװעגדט אײנער א בחור, װאם האט געװאלט צו אונדז ארײגטרעטן. צוליב בא־ 
שטימטע םיבות האבן מיר אים נישט ארײנגענומען. נאך דעם פלענום פון אונדזער 
אנפירונג האט זיך באװיזן א פאמפלעט מיטן אונטערשריפט איקס, און דאם איז 
געװען דער זעלבער בחור, װאס מיר האבן אים גישט געװאלט ארײננעמען אין 
אונדזער פראקציע. אין דעם פאמפלעט װערט דערצײלט, אז ער האט געהערט, וױ 
הערש־מענדל האט פארגעלײגט, אז מען זאל נישט זײן פענטימענטאל, נאר אויס־ 
נוצן די דעפענסױוע צום קאמף קעגן דער פאדטײ. שפעטער זענען געקומען 
ערגערע זאכן, אבער אט דער שקר האט שוין געקאנט זײן אן אנזאג פון די בארימטע 
מאסקװער פראצעםן. 

מיר האבן באשלאםן ארויסצוגעבן צװײ אויםגאבן — אין ײדיש און אין 
פויליש. אבע פלוג איז מיט א קלײנער גרופע אװעק פון אוגדז. זײ האבן געװאלט 
קאפיטולירן, זײער קאפיטולאציע איז אבער נישט אגגענומען געװארן. זײ האבן 
פארגעלײגט דער פארטײ זײער הילף אין קאמף קעגן די טראצקיסטן. די פארטײ 
האט זײ נישט געטרויט. אפשר האט זי זײ נישט געדארפט. די גרופע איז אזוי 
נידעריק געפאלן, אז זי האט אפילו געפרװוט בארעכטיקן די מאםקװער פראצעםן. 
פארװאם איז אבע אװעק פון אונדז י אלעקסאנדער איז געװען זיכער, אז דאם איז 
א װונק פון די פירער , פון די געװעזענע מערהײטלער, װאם האבן זיך דערשראקן 
פאר דעם טראצקיסטישן כאראקטער, װאס די אפאזיציע האט אנגענומען. ם׳קאן 
זײן, אז עס זענען געװען נאד מאטױון. נאכן אװעקגײן פון דער אבע־גרופע איז 
די אפאזיציע געװארן אפיציעל א טראצקיםטישע און זיך פארבונדן מיטן טראצ־ 
קיסטישן צענטער. 

די צװײ צײטונגען, װאפ מיר האבן ארויםגעגעבן זענען געשטאנען אויף 
א הויכן פאליטישן נױוא. דארט איז געקומען צום אויםדרוק דאם פרײע קריטישע 
װארט, װאם איז אזוי לאנג געװען געשטיקט דורך דעם פארטײאישן אפאראט. די 
הויפט־פובליציסטן זענען געװען דויטשער, שלמה און ארטעל. אין װארשע האט 
אונדזער ײדישע צײטונג געהאט א גרעסערן טיראזש װי די פארטײאישע, װעגן 
דער פוילישער קאן איך דאם נישט זאגן, װײל די קאמוניםטישע באװעגונג בכלל 
אויף דער פוילישער גאם איז שוין געװען דעמאראליזירט און געפוילט• 

דער פאקט, װאם מיט די טראצקיסטן איז אװעק דאם בעםטע, װאס די 
פארטײ האט פארמאגט אויף דער ײדישער גאם, האט מסתמא דערפירט צו דעם, 
אז מ׳האט געגעבן א באפעל צו אנטײדישן די פארטײ, באזײטיקן ײדן פון דער 
פוילישער ארבעט. מען האט געכאפט פאליאקן אויף רעכטם און לינקס. די גאנצע 
פארטײ איז אויפגעפרעםן געװארן פון פראװאקאטארן. 

די אפאזיציע האט אויך געהאט גרויםע אײנפליסן צװישן דער ױגנט, 

דאם איז באמת געװען א פרעכטיקע רעװאלוציאנערע ױגנט־באװעגונג. אונדזער 
השפעה האט זיך אויםגעשפרײט אויך אין דער פראװינץ, באזונדערם אין װילנע, 
לעמבערג און לאדזש. ם׳איז קײן שום םפק נישט, אז װען מיר װאלטן געהאט 
אביעקטױוע מעגלעכקײטן און מאטעריעלע מיטלען, װאלטן מיר אין פוילן געװארן 
א כוח. װען איך האב זיך שפעטער באגעגנט מיט אנדערע טראצקיסטישע ארגא־ 
ניזאציעם האב איך שטענדיק געהאט דעם אײנדרוק, אז אונדזערע איז געװען די 
בעסטע און אידעאלסטע. די מאטעריעלע מיטלען פאר אונדזער טעטיקײט האבן 
מיר /גענומען נאר פון דעם, װאם די חברים האבן געגעבן, און אונזערע חברים 
זענען אלע געװען פראלעטאריער. דויטשער האט זיכער אװעקגעגעבן א העלפט 

פון זײן פארדינסט. אײן חבר האבן מיר געהאט א םוחד, ער האט אונדז אויך 
שטארק געשטיצט. 

דערװײל האט זיך אנגעהויבן דער טעראר פון דער פארטײ קעגן אונדז. 

װען די םטאליניםטן זענען געװאר געװארן, אז מיר טרעפן זיך, זענען זײ געקומען 
צו לויפן און געמאכט פראװאקאציעם. זײ פלעגן זיך ארײנרײםן צו חברים אין 
די שטובן און מאכן רעװיזיעס, נישט ערגערע װי די פאליצײאישע שפיצלעס. מיר 
האבן געוװסט, ;אז זײ װילן פראװאצירן אינצידענטן בדי אונדז שטעמפלען װי 
מוםרים. מיר האבן זײ נישט געװאלט צויליב טאן און דערפאר זענען מיר געװען 
זײער פארזיכטיק. 

מיך האט מען גענומען טעראריזירן פון אלע זײטן. פון מאםקװע איז 
אראפגעקומען דער טרויעריק־בארימטער סקולסקי — װי מ׳האט איבערגעגעבן 
— מיט םפעציעלע פולמאכטן צו באקעמפן דעם טראצקיזם אפילו אויפן װעג 
פון פיזישער אױםראטונג. פיניע פון דער האלץ־בראנזשע און אברהם זאכאריאש 
האבן אויף ארבעטער־פארזאמלונגען אפן דערקלערט, אז זײ װאלטן מיך מיט די 
אײגענע הענט דערשאסן. פאר מיר איז געװען קלאר, װאט זײ גרײטךצו. מ׳האט 
געװאלט ארגאנחירן א סטיכישן מארד. איך בין געװארן פארזיכטיק. איך און 
מײן פרוי האבן באשלאםן אויף א שטיקל צײט נישט װײזן זיך אין גאס. 

אין אטװאצק האט געוװינט אונדזערער א םימפאטיקער און מײנער א 
פערזענלעכער פרײנד, דער באקאנטער קינםטלער חײם האנפט. צו אים זענען מיר 
ארויסגעפארן. בײ אים איז געװען הײמלעך. גאנצע טעג פלעגט ער דערצײלן 
אינטערעסאנטע מעשױת. באזונדערס שײנע אנעקדאטן האט ער דערצײלט װעגן 
י• מ. װײםנבערגן. איך האב זיך דארט גוט אפגערוט. דאס איז מיר געװען זײער 
גײטיק. איך האב געפילט, אז די נערװעאישע צערודערונג, װאם איך האב בא־ 
קומען פון מײן טורמע־לעבן קומט צוריק. איך האב װידער נישט געקאנט איע־ 
שלאפן אין דער פינצטער. 

אײנמאל אין אװנט זענען מיר אינדרײען ארויס א ביסל שפאצירן, פלוצ־ 

לינג זענען מיר אלע געבליבן שטײן און נישט אויםרעדנדיק קײן װארט האבן 
מיר זיך אומגעקערט אין שטוב. די גאנצע נאכט האט שוץ קײנער פון אונדז קײן 
װארט נישט ארויסגערעדט און אזוי שטילשװײגנדיק זענען מיר געגאנגען שלאפן. 
ערשט צומארגנס האבן מיר אלע זיך איבערגעגעבן אײן און דעם זעלבן אײנדרוק: 
בעת מיר זענען ארויס פון שטוב׳ האבן מיר דערפילט׳ אז מ׳גײט אונדז נאך. 
אינסטינקטױו זענען מיר ארײן צוריק אין שטוב. עם איז שוין געװארן קלאר, אז 
מײן אפרו אין אטװאצק איז צו ענדע. אז די סטאליניסטן טרעטן מיר אויף די 
פוסטריט. צוזאמען מיט מײן פרוי בין איך צוריקגעפארן קײן װארשע. 

אונדזער אומלעגאלע װוינונג (קײן אנדערע האבן מיר נישט געהאס) איז 
שטענדיק געװען בײ מײן ליבן חבר רודי. אפילו דער םטרוזש האט שוין װעגן 
דעם געװוםט״ און װען די שפיצלעס פלעגן זיך אנהײבן דרײען נעבן טויער׳ איז 
ער ארויפגעקומען װארענען. אין דער זעלבער צײט איז די וװינונג באנוצט געװאי־ן 
אויך פאר פארשידענער טראצקיםטישער ארבעט. 

אין װארשע האט מען מיר שוין גאנץ אפן אנגעהויבן נאכגײן. דאס האט 
געטאן דער בארימטער פארטײ־באױװקאזש לײבונױ, א באװוסטער דעק־מענטש. 
טשעקאװע, אז אים האט תמיד באגלײט א גנב, װאס האט מיר געװאלט צוגנבענען 
א װאליזע װען איך בין געקומען פון ראטנפארבאנד, דאם איז געװען םימבאליש, 
א גנב און א באנדיט (װאם איז שפעטער אריבער צו די פאשיםטן) האבן אנגעהויבן 
הימן מײן כשרות אין קאמוניזם. לײבונױ האט מיר געגעבן צו פארשטײן, אז װען 
איך װאלט געװארן אן אנארכיםט, װאלט דאס אים נישט פארדראםן, װאלט ער 
דאס פארשטאנען און מוחל געװען; אבער אויב איך האלט, אז דער ״בונד״ איז 
נישט פאשיסטיש — דאם קאן מען נישט שענקען, פאר דעם קומט מיר א קױל 
אין קאפ. דערבײ האט ער מיר געװיזן, אז ער האלט א רעװאלװער אין קעשענע. 

איך האב אים געפרװוט אויפקלערן. נישט כדי אים איבערצוצײגן, גאר 
איך האב טאקע חושד געװען, אז ער קאן מאכן א געברויך פון זײן רעװאלװער. 
אבער ער איז געבליבן בײ דאס זײניקע. די געשיכטע האט געדויערט ביז איך 
בין נישט אװעקגעפארן קײן פאריז. איך האב זיך נישט אײן מאל געשטעלט די 
פראגע, פארװאם האט ער מיך נישט דערשאםןז קײן ענטפער האב איך נישט 
געקאנט געפינען. מיר האט זיך געדוכט, אז דא האט געװירקט בלויז אײן םיבה. 
די קרימינעלע טיפן האבן שטארק דרך־ארץ פאר מענטשן, װאם זענען לאנג 
געזעסן אין טורמע און זיך גוט אויפגעפירט• מײן פארגאנגענהײט איז אלעמען 
געװען באוװםט. װי ם׳זאל גישט זײן׳ איז ער אפגעקומען מיטן בלויזן דראען. 

מײן פרוי האט דעמאלט געארבעט שגײדערײ אויף דזשעלנע־גאס. זי איז 
געװען זײער נישט געזונט. די טורמע־קראנקײט האט זיך נאך געלאזט שטארק 
פילן. איך פלעג גײן אײנקויפן אויף מיטאג, מײן גוטע פרײנדין, רודים פרוי, 
האט מיר דאס מיטאג אפגעקאכט און איך האב עם איר געטראגן צו דער ארבעט. 
אויפן װעג האבן מיך אפגעװארט די טרעגער װאם זענען געװען דער רוקנבײן 
פון דער פארטײאישער באױװקע און זײ זענען מיר נאכגעלאפן שרײענדיק הויך 
אויפן קול: ״דער קײםער פון די טראצקיםטן טראגט א טעפל מיט עסן״. 

עס זענען אנגעקומען פאליטישע געשעענישן, װאט האבן געמאכט פאר־ 

געםן די אײגעגע צרות. מאנואילםקי האט נארװאס אנגעשריבן זײנע טרויעריק־ 
בארימטע טעזן, אז דער קאמף צװישן קאמוניזם און פאשיזם פאר דער העגעמא־ 
ניע איבערן דײטשישן פױערטום האט זיך פארענדיקט מיט א דעצידירגדיקן זיג 

פון קאמוניזם און שוין איז געװארן קלאר, אז היטלער גײט צו דער מאכט מיט־ 
שנעלע טריט נישט באגעגנדיק קײן װידערשטאגד פון ארבעטער־קלאס. טעל־ 
מאנס און רעמעלעים טעזן׳ אז היטלער איז פארן פראלעטאריאט דאם קלענערע 
בײז, אז זײן קומען צו דער מאכט װעט מאכן א װעג פארן זיג פון קאמוניזם האט־ 
אזוי פארפינצטערט די מוחות פון א טײל ארבעטער, אז געצײלטע װאכן פאר־ 
היטלערם קומען צו דער מאכט האבן די קאמוגיםטן, איי אײנהײטס־פראנט מיט 
די פאשיםטן, אנגעפירט דעם שטרײק פון די בערלינער טראגםפארט־ארבעטער 
קעגן די םאציאל־דעמאקראטישע פארײנען. די קאמפארטײ האט טרױמפירט, זי 
האט אפגעהאלטן א זיג, געוװנען פאשיםטישע מאםן, און אין איר פארברעכע־ 
רישקײט האט זי נישט געזען, אז דאם איז איר לעצטער טרױמף, אז מיט דעם< 
טרױמף האט זי צוגעאײלט היטלערם קומען צו דער מאכט. 

װען היטלער איז אין יאנואר 1933 געקומען צו דער מאכט, האבן די םא־ 
ציאל־דעמאקראטן דערקלערט, אז היטלער איז געװארן פרעמיער אויפן 
לעגאלן װעג און מ׳דארף מיט דעם שלום מאכן. די קאמוניסטן האבן נישט געפרװוט 
אפילו עפעם טאן. פארקערט, אויף דעם פלענום פון אויםפיר־קאמיטעט פון קא־ 
מינטערן, װאם איז פארגעקומען אין דעם זעלבן װינטער, האט װידער דער קא־ 
נזינטערן דערקלערט, אז ער איז שטאלץ, װאס די דײטשישע קאמפארטײ איד 
אפגעטראטן אן קאמף, װײל זי היט אײן אירע כוחות אויף א פאםיקן מאמענט, 
און דאם איז געװען נאך דער רײכםטאג־שריפד״ בעת עם איז שוין באמת געװעך 
קלאר, אז היטלער קלײבט זיך צו מארשירן מיט טאנקעי איבער די גופים פון 
דײטשישן ארבעטער־קלאס. בײ אזא לאגע איז מען געװען שטאלץ, װאם מען האט׳ 
אפגעטרעטן אן קאמף! איך האב גישט געוװםט, װאם מיך דריקט מער; היטלערם 
קומען צו דער מאכט, דער פארמעלער לעגאליםטישער צוגאנג פון די דײטשישע: 
סאציאל־דעמאקראטן — אדער דער ״שטאלץ״ פון די דײטשישע קאמוניסטן. 

שװארצע װאלקנס האבן אנגעצויגן איבערן הימל. אלץ שװערער און גע״ 

דיכטער איז געװארן די פינצטערניש. די רעאקציע אין אלע לענדער האט אויפ־ 
געהויבן דעם קאפ. אמת, די גרויםע קאטאםטראפע װאס איז געקומען אין זעקם■ 
יאר ארום האט מען נישט פארויםגעזען. אבער מיר האבן אלע געפילט, אז מיר 
שטײען פאר א קאטאםטראפע, װאס האט נישט קײן גלײכן אין דעד מענטשלעכער 
געשיכטע. מיר האבן זיך צוריקגעקערט צו דער עפאכע פון בארבאריזם. די אר־ 
בעטער־באװעגונג האט באקומען א טויט־קלאפ. 

אין יענער צײט האט טראצקי געװארפן דעם לאזונג װעגן דער נויטװעג־ 

דיקײט פון א פערטן אינטערנאציאנאל. אין אונדזערע רײען האט דאס ארויסי- 
גערופן א לײדנשאפטלעכע דיםקוםיע. איך בין שפעטער געװען אויף דער גרינ־ 
דונגס־קאנפערענץ פון פערטן איגטערנאציאנאל. אבער איך קאן מיט א רײגעם 

געװיםן פעסטשטעלן׳ אז אונדזער דיסקוםיע אין פוילן איז געשטאנען אויף א 
העכערן נױוא. זי איז געװען טיפער און האט געדויערט עטלעכע װאכן. 

דער הויפט־פארטײדיקער בײ אונדז פון טראצקים טעזן איז געװען דער 
והבר שלמד״ די הויפט־קעגנער — איך און דויטשער, אלעקסאנדער האט זיך גע־ 
װאקלט. די מערהײט איז געװען קעגן• שלמה האט געהאלטן, אז אויב נאכן דורכ־ 
פאלן פון דער פאריזער קאמונע האט מען געמוזט שאפן א נײעם אינטערנאציא־ 
נאל, אויב נאכן קראך פון צװײטן אינטערנאציאנאל איז געװארן אקטועל דאס 
שאפן פון א דריטן — איז דער דורכפאל פון קאמינטערן, זײן חרפהדיקע קאפי־ 
טולאציע, זײן אומפעיקײט פארויסצוזען די געשעענישן — א גענוגנדיקער גרונד 
פאר שאפן א נײעם, א פערטן אינטערנאציאנאל. די מאטױון פון די נײן־זאגער 
זענען אין זײער תמצית געװען אזעלכע: אויף צו שאפן א נײעם אינטערנאציאגאל 
זענען װײניק בלויז נעגאטיװע עלעמענטן. מארקס האט נאכן פונאנדערלאזן דעם 
ערשטן אינטערגאציאנאל נישט געשאפן גלײך א צװײטן׳ נאר געװארט ביז די 
באדינגונגען דערצו זעגען רײף געװארן. דאם האט געדויערט 15 יאר. דער דרי־ 
טער אינטערנאציאנאל איז נישט געשאפן געװארן דערפאר, װײל דער צוױיטער 
האט זיך ארויםגעװיזן פאר באנקראט, נאר די אקטאבער־רעװאלוציע האט אים 
צום לעבן ארויםגערופן. אויםער דעם מוזן זײן זיכערע פערםפעקטױון, אז אזא 
בײער אינטערנאציאנאל װעט קאנען שאפן א נײע עפאכע אין דער ארבעטער־ 
באװעגונג, װאם זאל מיט זײן נאמען זײן פארבונדן. װאם פאר א פערספעקטיװן 
זענען פארבונדן מיטן פערטן אינטערנאציאנאל בײ דער עקזיםטענץ פון צװײ אג־ 
דערע? קײנע, ס׳װעט זײן בלויז א קאמפראמיטאציע פון דער אידעע. 

שפעטער, אויפן קאנגרעם פון פערטן אינטערנאציאנאל, האב איך זיך 
געקאנט איבערצײגן, װי גערעכט מיר זענען געװען. דארט האב איך מײנע קעגך 
מאטױון נאך מער אויםגעברײטערט. אויף דער קאנפערענץ בין איך געװארן א 
׳פרינציפיעלער קעגנער פון שאפן א םפעציעלן טראצקיםטישן אײטערנאציאנאל. 

דערװײל איז מײן לאגע געװארן זײער שװער. איך האב געוװינט בײ מײן 
חבר רודי, ער האט געהאט א קלײנעם װארשטאט, וװ ס׳האבן געארבעט דריי 
ארבעטער און זײן ברודער — אלע פארברענטע םטאליניםטן. זײ האבן אים 
געמאכט אומאויפהערלעכע אװאנטורעם און אלע פאר טעג דערקלערט א שטרײין. 
אין פארײן האט מען אים אפן געזאגט, אז בײ אים האבן די ארבעטער בעסערע 
באדינגונגען װי אין אנדערע װארשטאטן, אבער אויב ער װיל האבן רו — זאל ער 
מיך באזײטיקן פון זײן װוינונג. כל זמן איך װעל דארט װוינען׳ װעט ער האבן 
פערמאנענטע שטרײקן. װאלט איך װעגן דעם געוװםט, װאלט איך זיכער אװעק 
פון זײן שטוב. אבער ער איז געװען גענוג אײדל און מיר זענען געװען צו־חבריש, 
אז ער זאל פאר מיר לאזן פאלן א װארט, און ער איז געגאגגען צו גרוגד. זײן הויז 

אמ חרוב געװארן נאך אײדער היטלער האט עם פארברענט. ערשט אין ישראל 
האט מיר רודיס א שװעסטער דערצײלט׳ אז די פארטײ האט געגעבן א באפעל 
צו פארניכטן די משפחה פון מײן חבר, װײל אונטער זײן דאך האב איך זיך אוים־ 
באהאלטן פון די צװײערלײ שונאים — פילםודםקישע און םטאליניםטישע• 

מיט א שװער הארץ האב איך באשלאסן װײטער צו נעמען דעם װאנדער־ 

שטעקן אין האנט און אװעקפארן קײן פראנקרײך• קײן אויםלענדישן פאם האב 
איך נישט געקאנמ מאכן• איך האב נאך דערװײל געלעבט אויפן דאקומעגט, מיט 
װעלכן איך בין געקומען פון ראטנפארבאנד. דעם פאם האט מען נאך געקאנט 
וױיזן אויף דער גאס, אבער געבן אים אין פאליצײ אויף אײנצומעלדן — איז גע־ 
װען צו ריזיקאליש. אויפן סמך פון אט דעם דאקומענט ארויםנעמען אן אוים־ 
לענדישן פאס האט קײן רײד נישט געקאנט זײן. ם׳איז נישט געװען קײן אנדער 
׳ברירה גאר שװארצן די גרענעצן פון לאנד צו לאנד, בח איך װעל קומען קײן 
פאריז. אבער גלאטיק איז דאם נישט אפגעגאנגען — איך האב געמוזט פיר 
חדשים זיך אפרוען אין װיגער פאליצײ־הויז. 


מײן ארעםט אין װין 


איך בין אין זומער פון 1933 אװעקגעפארן פון װארשע מיט א שװער הארץ. 

מיר איז געװען שװער צו שײדן זיך מיט מײן פרוי, מיט חברים, װאס זעגען מיר 
געװארן גאענט, מיט א באװעגונג, אין װעלכער איך האב געזען דעם אײנציקן 
שאנם צו ראטעװען די אקטאבער־רעװאלוציע. 

אויפן װעג פון װארשע קײן זאקאפאנע האב איך געטראכט װעגן איץ 
זאך ן צי װעלן מיר אויםהאלטן י ביז איצט איז אלץ געװען קלאר, דער װעג איז 
געװען א גלײכער. מיר האבן געהאט דעם ראטנפארבאנד, װאם איז געװען אונ־ 
דזער פאליטישער און מאראלישער אנשפאר, דעם קאמינטערן, װאם האט אנגע־ 
פירט מיט אונדז און מיר האבן אויםגעפירט די אויפגאבעס, װאם זענען אונדז 
געגעבן געװארן. איצט האט זיך די לאגע ראדיקאל געביטן. מיר האבן דאס אלץ 
פארלוירן, נאך מער, צו די געכטיקע פײנט זענען צוגעקומען נײע, נאך מער 
שטארקערע, פארביםענע. צי װעלן מיר קאנען אויםשטײן דעם נסױן, אויסהאלטן ז 
צי װעט זיך בײ אונדז געפינען אזויפיל פאליטישער און מאראלישער כוח צו 
קאנען שטעלן אויף זיך אלײן ז איך בין נישט געװארן קײן אנהענגער פון קאנטס 

פילאזאפיע, אבער איך האב שטארק געװאלט׳ אז אין האדצן פון יעדן בײ אונדז 
זאל זיך געפינען אזא מאראלישער כוח׳ װאם זאל באשיצן פון אלע בײזע װינטן, 
.ױאם האבן געשטורעמט קעגן אונדז. 

אין זאקאפאנע בין איך ארײן צו א פויער׳ װאם האט זיך פארנומען מיט 
שמוגלען אויף דער טשעכישער זײט. מיר זענען געגאנגען איבער בערג דעם 
גאנצן טאג. אין א כאטע האבן מיר געטראפן א נזיר, װאס אין מײנע אויגן האט עד 
געמאכט דעם אײדנרוק פון אן אפעריםט. צופיל האט ער זיך געלאזט פאטאגראפירן 
און דערבײ געמאבט דעם אנשטעל פון א הייליקן. ער האט געזאגט, אז ער גײט 
קײנמאל נישט אראפ פון בארג. איך בין נישט געװען זיכער, אז דאס איז אמת. 
דאקעגן װען ער האט דערצײלט, אז די פויערים פון דער געגנט באזארגן אים מיט 
אלעם, האב איך אים געגלײבט. אין דער כאטע איז געשטאנען א טרומנע מיטי 
אויפשריפט ״פון ערד ביםטו געקומען און אין דער ערד װעםטו זיך אומקערן״. 
װען ער האט דערקלערט, אז אין דער טרומנע שלאפט ער, בין איך געװען זיכער׳ 
אז ער זאגט ליגן. 

פון דארט זענען מיר אװעק בארג־אראפ ביז דער גרענעץ. כדי נישט 
ארויםצורופן קײן חשד, האב איך די גאנצע װעש אנגעטאן אויף זיך און געלאזן 
בײ זיך בלויז א קלײנע װאליזע. פון דער פוילישער גרענעץ האט מען געהאט 
רעכט אריבערצופארן קײן טשעכאםלאװאקיע אויף עטלעכע טעג און איך האב 
קײן פארדאכט נישט ארויםגערופן. איך האב גענומען א שיפל און אין משך פון 
א שעה בין איך שוין געװען אין א םלאװאקיש דארף. דאם איז געװען ערב שבת, 
איך בין איבערגעשלאפן אין א ײדישער אכסניה. זונטיק פרי האב איך גענומען 
א צוג און ארײנגעפארן קײן פראג. 

אין פראג האב אייך געהאט אן אדרעס צו א טראצקיםטישן חבר. זײן נאמען 
געדעגק איך שוין נישט. אין דעם אװנט, װאם איך בין אהינגעקומען, איז גראד 
פארגעקומען א פארזאמלונג. איך בין פון דער פארזאמלונג נישט געװען צופרידן. 
ס׳האט דארט געפעלט דער פראלעטארישער עלעמענט, עס זענען געװען בלויז 
אינטעליגענטן — כמעט אלע ײדן. גערעדט האבן זײ דײטש. איך האב געהאט 
דעם אײנדרוק, אז זײ זענען אפגעריםן פונעם ארבעטער־לעבן. װען איך בין 
ארוים אויף דער גאס איז מיט מיר מיטגעגאנגען א חבר, װאס איז נארװאס גע־ 
קומען פון דער שװײץ. פארװאם ער האט אין אזא אומרואיקער צײט פארלאזט די 
שװײץ און אװעק װאנדערן אין די לענדער פון מזרח־אײראפע, איז מיר געװען 
שװער צו פארשטײן. בעת מיר זענען געגאנגען איבער די פראגער גאסן האט ער 
זיך אנגערופן צו מיר אין א זאפטיקן ײדיש, אז ער האט זײן גאנץ לעבן געהאפט 
צו זען די פראגער ײדישע שול. איך האב זיך דערפרײט מיט דעם אײגפאל און 
מיר זענען אהין אװעק. אין דער שול האבן ײדן געדאװנט, און הױת מיר זענען 

,געװען מיט אפגעדעקטע קעפ, זענען מיר געבליבן אין דרויםן און א לאנגע צײט 
געקוקט אויף דער שול, ארום װעלכער ם׳האבן זיך במשך פון לאנגע דורות גע־ 
װעבט בײ ײדן אזוי פיל פאנטאםטישע לעגענדעם. 

צומארגנם בין איך געפארן קײן בראטיםלאװ. דער אדרעם איז װידער 
געװען צו א ײדישן זזבר, בעםער געזאגט — צו א ײדיש פארפאלק. א מאדנע 
׳פאלק איז דאס ײדישע. צו אלע פעלקער האט זי באװיזן ארײנצושיקן אירע 
שליחים, װעלכע זענען געווארן א בײשפיל פון איבערגעגעבנקײט און אידעא־ 
ליזם. דער אויםזען פון דעם פארפאלק איז געװען װי פון הײליקע, װי פון די 
אםײם. בײ זײ אין דעם קלײנעם שטעטל איז געװען א גאנצער פארלאג פון טראצ־ 
קיסטישער ליטעראטור. אין דעם שטעטל האט מען גערעדט פיר שפראכן: דײטש, 
טשעכיש, אונגאריש און סלאװאקיש. דאם פארפאלק האט די ליטעראטור איבער־ 
געזעצט אויף די אלע שפראכן און פונאנדערגעטײלט. זײער שטוב איז שטענדיק 
געװען פול מיט חברים און גערעדט האט מען דארט אויף די אלע פיר שפראכן. 
איך בין בײ זײ געװען א טאג צײט און האב זיך איבערצײגט, אז זײ לעבן אין 
נויט. דאס פארפאלק האט מיר רעקאמענדירט אן אונגארישן חבר, װאם האט 
׳מיך אריבערגעפירט קײן עסטרײך. װען איך בין געקומען קײן װין האט שוין 
.אנגעהויבן טאגן. 

צום ערשטן מאל אין מײן לעבן האב איך ערשט געזען אזויפיל מענטשן 
גײן אין די קירכעס. עס האט געמאכט דעם אײנדרוק, אז אלע װינער שטײען אויף 
פון שלאף כדי צו גײן אין דער קירכע, פונקט װי די ײדן פון די שטעטלעך פלעגן 
אויפשטײן כדי צו גײן דאװנען. 

מײן אדרעם אין װין איז געװען צום םעקרעטאר פון דער טראצקיםטישער 
ארגאניזאציע. ער האט געהײםן פאלדער, געהאט א ײדישע פרוי. ער איז געװען 
א גוטער מעגטש, א הארציקער חבר, אבער וװינען בײ אים האב איך נישט גע־ 
קאנט — ם׳איז נישט געװען וװ. אין די ערשטע טעג האב איך געוװינט בײ א 
חבר, װאס האט געהאט א געשעפט אין װארשע אויף דער מארשאלקאװםקע, אבער 
זײן פאמיליע האט געוװינט אין װין — פלעגט ער צװײ מאל אין יאר קומען אהײם. 
צוזאמען מיט זײן פרוי האבן אויך געוװינט זײנע צװײ זין. די פאמיליע האט 
געוװינט נישט װײט פון פראטער שטערן, דאם איז א װאלד־גארטן, וװ מ׳קאן 
שפאצירן שעהנװײז, פארגעםנדיק, אז מען געפינט זיך אין אײנער פון די גרעםטע 
הויפטשטעט פון אײראפע. 

לאנג זײן בײ דער פאמיליע איז מיר געװען אוממעגלעך. פאלדער האט 
מיר געשאפן נאכט־געלעגערם בײ פארשידענע חברים, װעלכע האבן בקרוב פאר 
דעם טײער באצאלט. 

איך האב אין װין געזאלט זיך מאכן א פאלשן עסטרײכישן פאם. בלויז 
מיט אן עםטרײכישן פאס האב איך געקאנט פרײ ארײנפארן קײן פראנקרײך. דאם 
האט געדארפט דויערן א לאנגע צײט. 

דעם פאס צו באזארגן מיר האט זיך אונטערגענומען א דײטשישע פרוי, 

װאם האט געהאט באקאנטע צװישן די אגענטן פון דער געהײם־פאליצײ׳ אבער 
ארויםגעקומען איז לחלוטין אנדערש: אדאנק איר בין איך ארעםטירט געװארן. 

זי האט מיך עטלעכע מאל צונויפגעפירט מיט אירע באקאנטע. מיר זענען 
אדורכגעקומען װעגן פרײז. אבער מיר איז נישט געפעלן׳ װאם יעדעם מאל װען 
איך האב זיך מיט זײ געטראפן האבן זײ צופיל געקוקט אויף אלע זײטן. איך 
בין שוין געװען געניט און גלײך דערפילט, אז אזוי קוקן פאליצײ־אגענטן. איך 
האב זיך אבער נישט געקאנט ארויסדרײען. איך האב פארשטאנען, אז אויב דאס 
זענען טאקע אגענטן גײען זײ מיר שוין נאך אויף יעדן טראט און איך װעל שוין 
פון זײערע הענט נישט ארוים. דאך האב איך געװאלט פרװון. איך האב באשטימט 
צו גײן צו זײ נאך אײן מאל. אויב זײ װעלן דאם מאל נישט ברענגען דעם פאם, 
װעל איך מיט זײ איבעררײםן. 

די טרעפונג איז געװען באשטימט אין א גארטן. מיך האט באגלײט דער 
ײדישער חבר. װי נאר מיר זענען ארײן אין גארטן און איך האב אנגעהויבן זיך 
דערנעענטערן צו דער באנק, וװ מײן מאכער איז געזעםן, האב איך באמערקט, 
אז א ביםל אפגערוקט פון אים שטײען צוױי מענער מיט האי־טע קאפעלושן. איך 
האב באלד פארשטאנען, אז דאם זענען שפיצלעם װאס װארטן אויף מיר. קודם 
האב איך געזאגט צו מײן חבר, אז ער זאל אפציען. איך בין צו צו מײן מאכער. 
מיר האבן גערעדט עפעם װאם האט זיך נישט געקלעפט. מיר האבן זיך שוין גוט 
פארשטאנען. ער האט געוװסט, אז איך שטויס זיך שוין אן װער ער איז, פונקט 
װי איך האב שוין געוװסט, אז מ׳איז מיך געקומען ארעםטירן. איך האב זיך מיט 
אים גיך אפגעפארטיקט און געװאלט שנעל ארוים פון גארטן. געזעען, אז די צװײ 
שפיצלעם גײען מיר נאך — האב איך אנגעהויבן לויפן, זײ זעגען מיר נאכגעלאפן. 
איך האב די געגנט נישט געקענט און איך בין ארײן אין א טויער. דארט האבן 
זײ מיך ארעםטירט. 

װען מען האט מיך געבראכט אין פאליצײ־הויז, האבן זײ מיך באשולדיקט 
אין צװיי זאכן• ערשטנם, אז איך האב געװאלט מאכן א פאלשן פאם אויף א פאלשן 
נאמען, און צװײטנם, אז איך פאר אויף א קאנפערענץ פון פערטן אינטערנאציא־ 
נאל. בײדע באשולדיקונגען זענען געװען ריכטיקע. איך האב טאקע געװאלט מאכן 
זיך א פאס אויפן נאמען פון ראזנבערג, און די חברים האבן מיך באפולמעכטיקצ 
צו פארטרעטן די פוילישע גרופע אויף דער קאנפערענץ פון פערטן איגטערנא־ 
ציאנאל, װאם האט אין יענע טעג געדארפט פארקומען אין פאריז. 

מען האט מיך אפגעפירט אין אן אײנצל־קאמער. װײזט אוים, אז איד האב 
געהאט א ביסל היץ. װען איך האב זיך געלײגט און צוגעדעקט מיט דער קאלדרע, 
איז מיר געװארן זײער הײם און איך האב זיך געוװנדערט, פארװאם די װינער 
גיבן אזעלכע װארעמע קאלדרעס אויף צוצודעקן זיך. 

שפעט אין אװנט האט מען מיך גערופן אויף אן אויספארשונג. איך װײם 
נישט וװ דאם איז פארגעקומען, אבער מ׳האט געדארפט לאנג פארן. דער אויס־ 
פארשער איז געװען א געשמדטער ײד, אן אויםװורף. מ׳האט שפעטער איבערגע־ 
געבן, אז ער איז געבליבן אויף זײן אמט אויך בײ היטלערן. ער האט מיך אנגע־ 
הויבן צו פרעגן, צו װעמען איך בין געקומען און װעמען איך קען אין װיןי איך 
האב אים געענטפערט, אז איך בין שוין א לאנגע צײט ארבעטםלאז אין װארשע, 
קײן פאס האט מיר די פוילישע רעגירוגג נישט געװאלט ארויסגעבן, האב איך 
דא געװאלט מאכן א פאס בכדי צו קאנען פארן קײן פראנקרײך. צו װעמען איך 
בין געקומען, װײם איך נישט. איך האב קײן אדרעס נישט געהאט. אין װין ביך 
איך ערשט אײן טאג. געשלאפן בין איך בײ א מענטשן, װעלכן איך קען נישט. איך 
האב אים געבעטן, האט ער מיך ארײנגעלאזט אויף אײן נאכט שלאפן. די גאם גע־ 
דענק איך נישט — אויב מ׳װעט מיך ארומפירן איבער דער שטאט, איז מעגלעך, 
אז איך װעל די גאם דערקענען. מיט דעם האט זיך די ערשטע אויםפארשונג פאר־ 
ענדיקט און איך בין געװען צופרידן, װען איך האב זיך צוריקגעפונען אין מײן 
אײנצל־קאמער. 

דערװײל איז צוגעקומען נאך א צרה. דאם געלט, װאם מ׳האט בײ מיר 
געפונען, האט מען קאנפיםקירט און איך האב נישט געהאט קײן מעגלעכקײט 
עפעס צו קויפן. אין טורמע איז געװען א םדר, אז אן ארעםטאנט האט דעם ערשטך 
םאג באקומען א שטיק ברויט, דעם צװײטן טאג — צוױי שטיקלעך. אזוי איז דאם 
געגאנגען ביזן זעקסטםן טאג. בײ זעקם שטיקלעך ברויט אמ דאם געבליבן. אין 
די ערשטע טעג האב איך שטארק געהונגערט. איך האב געבעטן דעם װעכטער, 
אז ער זאל מיר ארײנגעבן זאלץ. יעדן ביסן ברויט האט איך אײנגעטונקען אין 
זאלץ און פארטי־ונקען מיט װאםער. אויף אזא אופן האב איך געפרװוט שטילן 
דעם הונגער. 

דעם צװײטן אװנט האט מען מיך װידער געפירט צו דער אויםפארשונג. 

דאם מאל האב איך דארט געטראפן די װעכטערין פון פאלדערם הויז. װי נאר 
איך בין ארײן, האט זי גלײך באשטעטיקט, אז איך פלעג קומען צו פאלדערן. איך 
האב דאס אזוי קאמעגאריש אפגעלײקנט, אז זי האט זיך אנגעהויבן װאקלען און 
צוריקציען. ס׳קאן זײן, אז זי האט דערפילט אין װאס עם גײט און — האט נישט 
געװאלט נעמען קײן אנטײל אין דעם. װען זי איז ארוים איז דער אויםפארשער 
געװארן זײער אױפגערעגט. בײ אים אויפן טיש איז געלעגן א קאנטשיק מיט 

יקנופן. ער האט אנגעהויבן פאכען מיטן קאנטשיק איבער מײן קאפ און שרײען׳ 
אז איצט קאן מען נאך נישט שלאגן אין עסטרײך, אבער ם׳קומט שוין אן רי 
.צײט און דאן װעט ער שוין װיסן, װאס צו טאן מיט אזעלכע װי איך. 

איך בין צוריק אװעק אין טורמע. איך האב געהאט בלויז אײן װוגטש — 

״זיך אפרוען. לויטן קאפ־װײטיק האב איך שוין געװוםט, אז איך האב היץ. איך האכ 
טאקע מורא געהאט, אז איך זאל נישט אמאל זאגן דאס, װאם מ׳דארף נישט. מ־יז 
׳מורא האט זיך צומארגנס באשטעטיקט. 

אין דער דריטער נאבט האט מיך דער אויםפארשער געפרעגט אויף אן 
:אונגארישן חבר, בײ װעלכן איך בין װירקלעך געשלאפן. איך האב געזאגט, אז 
איך קען גישט אזעלכן. דאן האט ער ארײנגעבראכט מײן װאליזע מיט װעש און 
מיך געפרעגט, צי זי איז מײנע. די װאליזע האב איך געלאזט בײ דעם אונגאר. 
איך האב פארשטאנען, אז מ׳האט בײ אים געמאכט א רעװיזיע, אבער איך בין 
געװען זיכער, אז דער אונגאר װעט זיך נישט מודה זײן• איך האב דערקלערט, אז 
די װאליזע איז נישט מײנע. דער אויםפארשער האט דאן געפרעגט, צי איך זאג 
יזיך אפ פון איר. מײן ענטפער איז געװען, אז איך דארף זיך נישט אפזאגן פון 
זאכן, װעלכע זענען נישט מײנע. מען האט אויפגעעפנט די װאליזע און אויף די 
זועש געפונען דעם נומער 15 . דאם איז געװען דער נומער, װאם מ׳האט אויפגע־ 
שריבן אין דער לענין־שול. ער האט באפוילן אן אגעגט גאכקאנטראלירן דעם 
ישיפער. יענער האט גארנישט פארשטאנען. 

מען האט ארײנגעפירט דעם אונגארישן חבר און יעגער האט זיך מודה 
געװען, אז איך בין ארײנגעקומען צו אים. װען דער אונגאר איז ארויס, האט מיך 
ידער אויםפארשער געפרעגט, װאס איך װעל איצט זאגן. איך האב אים געענטפערט, 
אז איך האב דעם אונגאר צופעליק געטראפן און אים געבעטן, ער זאל מיך לאזן 
:איבערשלאפן. ער האט נישט מםכים געװען, אבער די װאליזע האט ער מיר דער־ 
לויבט אװעקשטעלן, און איך האב אים גישט געװאלט אפדינען מיט שלעכטס פאר 
גוטם. אין פארלויף פון דער אויםפארשונג האב איך געפילט, אז איך הײב אן זיך 
צו פלאגטערן, האב איך איבערגעריםן דעם שמועס, געזאגט, אז איך פיל זיך 
נישט גוט און געבעטן מיך אפפירן אין טורמע. דער אויםפארשער איז געװען 
גענוג כיטרע, ער האט זיך געכאפט אין װאס עם גײט מיר. עד איז װילד געװארן 
פון כעס, געקראכן מיט די פויםטן אין די אויגן ארײן, אבער געשלאגן האט ער 
נישט. ער האט געהײםן מיך אפשיקן צוריק אין טורמע. 

אזוי האט זיך די געשיכטע איבערגעחזרט עטלעכע נעכט. יעדן אװנט האב 
א׳־ך זיך נישט מודה געװען אבער די חברים, װאם מ׳האט ארײנגערופן, האבן זיך 
אלע צו מיר אנערקענט. דאס האט מיך קראנק געמאכט. נאך שרעקלעכער האט 
אויף מיר געװירקט, װען מײן װארשעװער חבר, דער םוחר פון מארשאלקאװסקע, 

װאם איז געקומען אויף די ױם־טוב־טעג אהײם׳ האט זיך צו מיר אוץ־ אנער־ 
קענט. עטלעכע נעכט האט מען מיך געמאטערט, צי איך קען אים און איך האב 
אלץ פארלײקנט. רופט מען אים אבער ארײן איז ער זיך מודה, אז ער קען מיך, 
ער האט םוף כל םוף באקומען א חודש טורמע פאר לאזן מיך שלאפן בײ זיך 
אומלעגאל. 

בלויז אײן חבר האט זיך גוט געהאלטן, דאם איז געװען דער םעקרעטאר 
פון די טראצקיסטן. עטלעכע נעכט האט מען מיך געמאטערט, צי איך קען אים 
און איך האב געלײקנט. דאן האט מיר דער אויםפארשער געמאלדן, אז ער װעט 
פאלדערן ארײנפירן. איך דארף זיך שטעלן בײ דער װאנט און נישט מאכן קײן 
שום באװעגונג -- אויב איך װיל נישט פארפאלן װערן אין די קאנצעגטראציע־ 
לאגערס. איך האב זיך געשטעלט בײ דער װאנט און פאלדער איז ארײן. מיר האבן 
זיך בײדע אנגעקוקט, װי פרעמדע. װען ער איז צוריק ארויפ און בײפ פארמאכן 
די טיר האט ער זיך אויםגעדרײט, האב איך אין דער מינוט גענומען שאקלען 
מיטן פנים, אז איך קען אים נישט. איך בין געװען זיכער, אז ער װעט דאס בא־ 
מערקן. איך האב קײן טעות נישט געהאט. אויך דער אויםפארשער האט דאם 
באמערקט. ער האט מיך װײטער גענומען דראען, אבער געטאן האט ער מיר 
גארנישט. 

איך בין אװעק אין טורמע א ביסל געטרײםט־ כאטש אײן חבר האט זיך 
געהאלמן מיט כבוד. איך האב געמײנט, אז איך בין שוין פטור, אבער איך האב 
נאך געמוזט איבערלעבן א טרויעריקע נאכט. 

צומארגנס אװנט האט מען מיך גערופן, אז איך זאל אונטערשרײבן זײער 
פראטאקאל. איך האב זיך אפגעזאגט. שוין פאר דעם האב איך געפילט, אז איך 
װעל אין מײן דעמאלטיקן צושטאנד פון שװאכקײט זיך פארפלאנטערן און איך 
האב באשלאםן אויפהערן ענטפערן אויף די פראגן מיטן תירוץ, אז איך האב 
שוין אלץ געזאגט, אז איך האב שוין מער קײן כוח נישט. װען מ׳האט מיך גערוםן 
אונטערשרײבן, האב איך דערקלערט, אז איך שרײב נישט אונטער און װעל אויף 
קײן פראגן מער נישט ענטפערן. 

אין װין האט זיך דעמאלט געפונען די קאמוניסטישע צענטראלע פאר 
דער ארבעט אין די באלקאן־לענדער• דארט האט זיך אויך געפונען די קאנטר־ 
.צענטראלע פון שפיאנאזש פון אלע באלקאן־רעגירונגען. װען איך האב זיך אפ־ 
.געזאגט צו ענטפערן און אונטערשרײבן, האט מיך ארומגערינגלט א באנדע שפיצ־ 
לעס פון די באלקאן־לעגדער און מיך אנגעהויבן צו דראען. אײנער האט געשריגן 
אז בײ זײ װאלט איך מיט עלעקטרי־שטראלן געקראכן אויף די װענט, א צװײטער 
— אז אין זײן לאנד װאלט איך שוין געקראכן אויף אלע פיר און אז. װ. איך האב 
גארנישט געענטפערט און מען האט מיך געהײםן ארויםגײן אין קארידאר׳ מײן 

פיזישער צושטאנד האט געמוזט זײן א שרעקלעכער. איך האב געמײנט, אז איד 
װעל נישט אײנשטײן, אז איך װעל אװעקפאלן אויף דער ערד. עס איז אדורכ־ 
געגאנגען א העכערער באאמטער, מיך אנגעקוקט און צוגערופן אן אגענט, װעמען 
ער האט געפרעגט, פארװאס מ׳גיט מיר נישט קײן שטול, איך װעל דאד אומ־ 
פאלן. דער שפיצעל האט אים געענטפערט, אז דאם איז דער מאן װאם שװײגט — 
און בײדע זענען אװעק. פון דעם האב איך געדרונגען, אז איך בין שוין דארט 
באוװםט. װען מ׳האט מיך צוריק ארײנגעפירט צום אויספארשער, האט ער מיר 
געמאלדן, אז אומזיםט קלער איך פארן קײן פראנקרײך. ער װעט אװעקשיקן א 
מעלדונג אין אלע הויפטשטעט פון אײראפע און מ׳װעט מיך אין ערגעץ נישט 
ארײנלאזן. ער האט געהאלטן װארט. 

דערמיט, װאם דער אויםפארשער האט באשטימט מיך ארויםצולאזן איז 
נאך די געשיכטע נישט געװען געענדיקט. די שװעריקײטן האבן זיך ערשט אנ־ 
געהויבן. װען איך בין צוריקגעקומען אין פאליצײ־ארעסט האט מיך ארויפגערופן 
א צװײטער אויםפארשער און מיר געמאלדן, אז ער קאן מיך נישט באפרײען ביז 
ער װעט נישט װיסן מײן אמתן נאמען. איך האב אים אנגערופן מײן ריכטיקן 
נאמען, אבער ער האט דערקלערט, אז ער קאן נישט װיסן, װעלכער נאמען מײנער 
איז דער ריכטיקער — ראזנפעלד צי שטאקפיש. ער מוז אנפרעגן בײ דער פוי־ 
לישער פאליצײ און דערוױיל מוז איך בלײבן אין טורמע. 

אויף א קודצער צײט האט מען צו מיר אין קאמער ארײנגעזעצט א װינער. 

ער האט זיך פאר מיר פארגעשטעלט װי אן ארגאניזירטער ארבעטער, א סאציאל־ 
דעמאקראט, אבער װי ס׳האט זיך ארויסגעװיזן איז ער געזעםן פאר פארגװאלדיקן 
א מײדל פון 10 יאר. ער איז געווען זײער א שמוציקער און גאנצע טעג פלעגט 
ער קלויבן פון זיך די אומרײנקײט. אט דער חברה־מאן האט כסדר גערעדט װעגן 
דער גרויסקײט פון דער דײטשישער ראסע, װאס פרײנד און פײנט מוזן דאס 
אנערקענען. װען איך האב אים געפרעגט, װאס ער טראכט אלס םאציאל־דעמא־ 
קראט צו טאן אויב היטלער װעט קומען קײן װין, האט ער געזאגט, אז ער װעט 
נישט קוקן לינקס, נישט רעכטם, נאר גראדע אויס — װעט אים גארנישט געשען. 
דער שמוציקער פארגװאלדיקער האט געהאלטן פון דער העכערקײט פון דער 
דײטשישער ראםע און שוין געהאט באשטימט צו קוקן ״גראדע אויס״. ם׳אין 
געשען א נס, װאס מ׳האט אים פון מיר צוגענומען און איך בין געבליבן אלײן. 

ס׳איז דעמאלט געװען נאכן ערשטן אטענטאט איבער דאלפוםן — דעפ 
דעמאלטיקן פרעמיער פון עסטרײך. אט דער פארביסענער רעאקציאנער און 
הײםער קאטאליק האט פון די בײדע פאשיםטישע פירער אויסגעקליבן מוסאלינין. 
נאכן אטענטאט, װאם די היטלעריסטן האבן אויף אים געמאכט, האט מען ארעס־ 
טירט מאסן היטלעריסטן. זײ האבן פארפולט די גאנצע טורמע. געלעבט האט זיך 

זײ דארט אלע זײער גוט, יעדן טאג האבן זײ באקומען עםן פון דער פרײ. זײ האבן 
זיך געפילט זײער האפערדיק, געזונגען גאנצע טעג פאשיםטישע לידער׳ געװארפן 
היטלערישע.לאזונגען. ביז איצט בין איך געווען געװוינט, אז מיר זאלן זיך אזוי 
אויפפירן אין די טורמעם• די פאשיםטישע לידער האבן מיך משוגע געמאכט. יעדן 
אװנט פלעג איך זיך מאכן א פלאן װעגן װאם איך װעל מארגן טראכטן, כדי צו 
זײן פארנומען מיט זיך און נישט צוהערן זיך צו דעם פאשיםטישן געזאנג. דאס 
האט זיך מיר טײלװײז אײנגעגעבן. 

יעדן פרימארגן װען איך בין ארוים אין קארידאר ארומצװואשן זיך, האב 
איך צוריקקומענדיק אין קאמער געטראפן אלע װענט פארשמירט מיט דעם לא־ 
זונג ״הײל היטלער״• דאס ערשטע מאל אין מײן לעבן האב איך זיך געפונען אין 
אזא פײנטלעבער םביבה. 

ענדלעך איז אגגעקומען אן ענטפער פון דער פוילישער פאליצײ. דער 
ענטפער איז געװען פאר מיר קאטאםטראפאל. די פאליצײ האט נישט געענטפערט 
אויף דער פראגע, צי איז מײן נאמען פארשריבן אין די ביכער, נאר אז דער מיט 
דעם פינגער־אפדרוק האט אויפן נאמען פון בעלמאן געהאט א קאמוניסטישן 
פראצעם אין בריםק און באקומען פיר יאר שװערע טורמע. דער פאליצײ־פאר־ 
שער איז געװארן שטארק אויפגערעגט. ם׳האט זיך ארויםגעװיזן, אז נישט בלויז 
קאן מען מײן נאמען נישט פעסטשטעלן, נאר אז איך בין נאך א קאמוניםט, װאם 
איז פארמשפט געװארן. ער האט געטענהט, אז אויב איך װאלט זיך גערופן װי איך 
האב אנגעגעבן, װאלט דאם די פוילישע פאליצײ זיכער געשריבן. 

איך בין געװען פאראינטערעםירט צו װיםן, װאם עם איז געװארן מיט 
מײן װאליזע מיט װעש פון װעלכער איך האב זיך אפגעזאגט אויף דער ערשטער 
אויםפארשונג. איך בין נישט געװען זיכער, צי איך װעל זי צוריקבאקומען, און 
דארט איז דאך געװען מײן גאנץ פארמעגן. איך האב געזאגט דעם װעכטער, אז 
איך װיל בײטן די װעש און איך בעט אראפפירן מיך אין דער קאנצעלאריע. איך 
האב דאם געבעטן עטלעכע טעג און ס׳האט גארנישט געהאלפן. דאן האב איך 
באשטימט אנצװוענדן אונדזער אלט מיטל — דערקלערן א הונגער־שטרײק. איך 
האב אויםגעטאן די שמוציקע װעש, געלייגט זײ נעבן דער טיר, צונויפגענומען 
די שיסל, לעפל און די קרוג פון װאסער און דאס אלץ אויך אװעקגעלײגט נעבן 
דער װעש און געױארט. װען דער װעכטער װעט עפענען די טיר אויף דערלאנגען 
מיטאג — װעל איך דאם אלץ ארויםװארפן אין קארידאר. 

צו דער באשטימטער צײט האט דער װעכטער געעפנט די טיר און גערופי 
מיך בײטן די װעש. מײן פרײד איז געװען אין לשער. הײסט עס, אז די ןועש 
איז נישט פארלוידן געגאנגען. איך בין אראפ אין קאנצעלאריע, און שנעל גע־ 
באפט א פארל רײנע װעש. אבער װען איך בין ארויף אין קאמער, האט זיך 

ארויםגעװיזן, אז אנשטאט א העמד מיט גאטקעם האב איד געכאפט צוױי פאר 
גאטקעס. איך האב א גאנצע װאך זיך געמוזט באגײן אן א העמה 

עם זענען װידער געגאנגען טעג און װאכן און מײן אומרואיקײט איז גע־ 

װאקםן• דער אויםפארשער האט מיר געדראט, אז ער װעט מיך אװעקשיקן אין 
א קאנצענטראציע־לאגער צוזאמען מיט די היטלעריסטן. ענדלעך איז אנגעקומען 
דער צװײטער ענטפער פון דער פוילישער פאליצײ. דער ענטפער איז געווען נאך 
פאטאלער פונעם ערשטן. איצט האט זי מיטגעטײלט, אז דער מיט דעם פינגער־ 
אפדרוק האט געהאט אין 1925 א קאמוגיםטישן פראצעם אין גראדנע און איז 
געװארן פאראורטײלט אויף 4 יאר. װעגן מײן אמתן נאמען — קײן װארט נישמ. 
דער אויספארשער האט דערקלערט, אז מער קײן װענדונג װעט ער שוין נישט 
מאכן־ אז די שפיל װעט זיך פאר מיר שלעכט ענדיקן. איך בין געװען זיכעד, 
אז ער מײגט דאס ערנסט. 

װען איך בין ארויף אין קאמער, האט מיך דער װעכטער געפרעגט, צי דער 
ענין איז דערלײדיקט. איך האב אים דערצײלט װעגן מײן שװערער לאגע און ער 
האט מיר געראטן, אז איך זאל אנשרײבן צו מײן פרוי א ברױו און בעטן איר צו־ 
שיקן מיר די פאפירן פון שטאטראט. איך האב אים געזאגט, אז איך קען נישט 
קײן דײטש, האט ער מיר געעצהט אנשרײבן װי איך קען, אבי מען זאל דאם קא־ 
נען לײענען. איך האב אים געפאלגט. װען ער האט מײן ברױו איבערגעלײענט, 
האט ער מיך פארזיכערט, אז יעדער װעט דאס פארשטײן. 

עס האט נישט לאנג געדויערט און איך האב באקומען פון װארשעװער 
מאגיםטראט א באשטעטיקונג, אז איך בין טאקע דער, פאר װעמען איך האב זיך 
אנגעגעבן, אז מײן נאמען איז װירקלעך שטאקפיש. דער װעכטער, װאם האט מיר 
געגעבן די עצה האט זיך געפרײט נישט װײניקער פון מיר. דער אויםפארשער 
איז אויך געװען צופרידן פטור צו װערן פון אזא פלאנטער. ער האט מיר געמאלדן, 
אז הױת ער קאן מיך קײן פוילן נישט צוריקשיקן, װײל צװישן פוילן און עסטרײך 
זענען נישטא קײן דירעקטע גרענעצן, שיקט ער מיך אװעק אין דער שוױיץ 
אויף מײן חשבון און איך מוז נאך מיטנעמען מיט זיך אן אגענט, װאם דארף מיך 
באגלײטן ביז דער גרענעץ. 

צומארגנס האט מען מיך געפירט אין א פריזיר־אנשטאלט, וװ איך האב 
אפראזירט די בארד, װאם איז געװאקםן דרײ חדשים און איז געװען שוין נישט 
קלענער פון מײן טאטנם בארד. מיט אן אגענט בין איך צוגעפארן ביז פעלקירכן. 
אויף א װעג, װאס איז ענלעך צו די אלפן אין דער שוױיץ. בײם גרענעץ־פונקט 
.האט דער אגענט געזאגט צו דער װאך, אז מען זאל מיר ארויםגעבן א באשטע־ 
טיקונג, אז איך בין א דארטיקער אײנוװינער װאס גײט אריבער די גרענעץ קויפן 
טאבאק און קאװע. מיך האט מען געבעטן, אז אויב איך האב נאך א ביםל געװיםן, 

זכרונות פ.ץ א ײדישן רעװאלוציאנער 


זאל איך דאם צעטל צערײםן תיכף װי איד װעל אריבער די גרענעץ. דער נוסח 
און דער טאן פון זײער רעדן האט מיך באלײדיקט. איך האב זײ געענטפערט, או 
איך װעל בײ זײ קײן מאראל נישט לערנען, אז זײ קאנען די מלאכה פון שװארצן 
די גרענעץ נישט ערגער וױ אלע קאנטראבאנדיםטן, און אז דעם צעטל װעל איך 
זיכער צערײםן פשוט דערפאר, װײל פאר מיר קאן דאם אין דער שװײץ װערן 
געפערלעך. 

אין ציריד בין איד אװעק צו א חברטע׳ װעמענם אדרעם איך האב געקענט 
פון זיכרון. זי איז געלעגן קראנק׳ אבער װען זי האט מיך דערזען, האט זי זיד 
פונאנדערגעלאכט. זי האט מיר דערצײלט, אז הײגט בײטאג איז בײ איר געװעך 
אן אגענט מיט א פאק פאפירן און זיך נאכגעפרעגט אויף מיר. דא האב איך זיך 
דערמאנט, אז אין װין האט מען בײ מיר געפונען איר אדרעם. איד האב שוין 
שטארק מורא געהאט, צי װעט דאם אויך נישט זײן קײן שטערונג צו בלײבן אין 
פראנקרײך. 

צוליב דעמ בין איד שוין געװען געצוװנגען צו לעבן אין ציריך אומלעגאל. 

איד האב זיד אויפגעהאלטן בײ אן ארטיקער קאמוניםטקע, א טײערער און ליבער 
מענטש. איד האב זיך דארט געפילט װי אין אן אײגענער פאמיליע. אין עטלעכע 
טעג ארום בין איד געפארן קײן באזעל און דארט האבן חברים מיך אריבערגע־ 
פירט איבער דער פראנצויזישער גרענעץ. נאד זעכצן יאר בין איד װידער געקו־ 
מען קײן פאריז. דעמאלט בין איד געװען פארפאלגט פון דער צארישער מאכט״ 
איצט — פון םטאלינם אגענטן. 


מײן צװײטע רײזע קײן פאריז 


איך בין אנגעקומען קײן פאריז אין די ערשטע טעג פון יאר 1934 . דאם 
מאל האב איך שוין געהאט וװהין ארײנצוגײן. איך האב געהאט אין פאריז א סך 
חברים, צװישן זײ — אזעלכע גוטע און ליבע מענטשן, װי אראנאװיטש און יחיאל 
גײמאן. נײמאן האט פאר מיר א סך געטאן. ער האט מיך פשוט אויםגעהאלטן און 
געלערנט א פאך — פרעםן בײ שנײדערײ. דאם איז מיר אבער װײניק צונוץ גע־ 
קומען. די ארבעמער פון דעם פאך זענען געװארן אנגעפירט פון די םטאליניםטן 
און זײ האבן מיך צו דער ארבעט נישט צוגעלאזט. מײן מאטעריעלע לאגע װאלט 
געװען א שװערע װען נישט די צװײ חברים. 

די פאליטישע לאגע אין פראנקרײך איז דעמאלט געװען זײער א נישט־ 

זיכערע, עס האבו זיך געגרײט גרויסע געשעענישן. דעם זעקסטן פעברואר 1934 
זענען די פאשיםטישע סטודענטן ארויס אין קאמף קעגן דער דעמאקראטיש־פאר־ 
לאמענטארישן רעזשים. זײ האבן זיך פארזאמלט אויף קאנקארד און געװאלט 
פארכאפן דאם הויז פוגעם פארלאמענט. די פאשיםטן האבן געהאט די שטיצע פון 
פאליצײ־פרעפעקט קיאפ. א גאנצע נאכט האט געדויערט די אװאנטורע׳ װאס 
האט ארויםגערופן א קריזיס און לאװאלן געבראכט צו דער מאכט. 

צומארגנם האט די קאמוניםטישע פארטײ אײנגעארדנט א קעגן־אקציע 
אבער א גאגץ שװאכע• ערשט דעם 12 ־טן פעברואר איז דאריא געקומען מיט 
זײנע ארבעטער פון סאן־דעני. זײ האבן באהערשט די געגגט פון גאר־די־לעסט 
ביז בארבעס און א גאנצע נאכט זיך געשלאגן מיט דער פאליצײ. מיט אכט טעג 
שפעטער איז פארגעקומען א געמײנזאמע גראנדיעזע דעמאנסטראציע פון בײדע 
ארבעטער־פארטײען מיט די סיגדיקאטן און דער פאשיזם איז אפגעשלאגן און 
צעשלאגן געװארן. פון דאנען האט זיך גענומען די לעגעגדע׳ אז דער פאלקם־ 
פראנט איז געקומען אלם פועל־ױצא פון די געשעענישן. 

די פאראײניקטע דעמאנםטראציע האט באװיזן, װי טיף פארברעכעריש עס 
איז געװען די סטאליניסטישע טעאריע װעגן םאציאל־פאשיזם — א טעאריע, װאס 
האט געשטערט דעם דײטשישן פראלעטאריאט צו שליםן די רײען אין קאמף 
קעגן היטלעריזם. ס׳איז פאר מיר געװען קלאר, אז װען בײדע ארבעטער־פארטײען 
אין דײטשלאנד װאלטן װירקלעך געשלאםן דעם אײגהײט־פראגט, װאלט היטלער 
קײנמאל צו דער מאכט נישט געקומען און די מענטשהײט װאלט אויםגעמיטן דאס 
שרעקלעכע אומגליק װאם איז פארבונדן מיט דער היטלער־עפאכע. װײזט אויס. 
אז אין יענער צײט האט אויך דאריא אזוי געפילט, װען ער האט אנטװיקלט זײגע 
געדאנקען װעגן דער נויטװענדיקײט פון אײנהײט־פראנט און אײנהײט פון די 
סינדיקאטן. א*גת, מיר װײםן, װי שענדלעך און פארעטעריש דאריא האט פאר־ 
עגדיקט — װי א פילפאכיקער פארעטער. ער האט פאראטן זײן לאנד, פאראטן 
דעם םאציאליזם און זיך באדעקט מיט אײביקער חרפד״ פאלנדיק אלס היטלערים־ 
טישער אפיציר. 

אבער דאס איז נישט געקומען מיטאמאל. דאריא האט זיכער געהאט עפעס 
אװאנטוריסטישס אין זײן כאראקטער, װאם האט אים געפ־־רט אױף דעם װעג. 
דאם אװאנטוריםטישע טאקע האט אים אויך אויפגעהויבן אויף דעם העכםטן 
שטאפל פון דער םטאליניסטישער בױראקראטיע. אבער צוזאמען מיט זײן אװאנ־ 
טוריסטישן כאראקטער האט ער אין יענער צײט געפירט א פאליטיק, װאם איז 
פאקטיש געלעגן אין די אינטערעסן פונעם פראלעטאריאט. אנשטאט צו גײן אויפן 
װעג פון אײנהײט־פראנט, האט זיך אנגעהויבן א קאמפאניע קעגן דאריא. ״דא־ 

ריא קײן מאםקװע ?״ — איז געװארן דער לאזונג אויף אלע קאמוניםטישע פאר־ 
זאמלונגען. דאריא האט אבער גוט געװוםט, װאם אימ דערװארט אין מאסקװע• ער 
האט זיך אפגעזאגט צו פארן. קײן גרעסער פארברעכן בײ די םטאליניםטן האט 
קײגער נישט געקאנט באגײן. די העצע קעגן אים איז געװארן א שענדלעכע• ער 
האט זיך אפטמאל געקלאגט פאר הברים, אז ער פילט װי מ־שטיקט אים, ער קאן 
נישט עטעמען. זײן אװאנטוריסטישער כאראקטער האט געגומען די אויבערהאנט 
און ער איז םוף כל םוף געװארן א פאשיםט. .אזוי האט די פארברעכערישע פאליטיק 
פון דער קאמפארטײ אין פראנקרײך געשאפן פאשיסטישע עלעמענטן אין אירע 
אײגענע רייען. 

װי איך האב שוין פריער באמערקט, האבן די געשעעגישן פון די פעברואר־ 

טעג דערפירט לאװאלן צו דער מאכט. דאם קאן זיך אויםװײזן פאראדאקסאל, אבער 
דאם איז א פאקט. אמת, לאװאל איז נאך דעמאלט נישט געװען קײן היטלער־ 
אגענט, װי אין יאר 1941 . דאס איז געװען א טיפישער פאליטיקאנער, ד• ה. א קא־ 
ריעריסט און שפעקולאנט, װעלכער האט אויםגענוצט זײן מאכט אויף שנעל רײך 
װערן. חוץ דעם איז ער געװען א פאטריאט אויף זײן שטײגער. װען ער איז גע־ 
קומען צו דער מאכט, האט ער זיך באמיט אדורכצוקומען מיט מוסאלינין, װאם 
האט דעמאלט אויםגעלאכט היטלערם ראסן־טעאריע און דערקלערט, אז װען די 
דײטשישע אבות האבן נאך װילד געבלאנדזשעט אין די װעלדער, האבן שוין די 
איטאליעגער געהאט זײערע צעזארן. א קאנפליקט צװישן היטלערן און מוםא־ 
לינין איז אנטשטאנען ארום דער עםטרײכישער פראגע. מוסאליגי האט געװאלט, 
אז עםטרײך זאל זיך געפינען אונטער דער איטאליענישער השפעה און געדראט 
היטלערן מיט מלחמה, אויב ער װעט פרװון פארניכטן עםטרײכם זעלבשטענדי״ 
קײט. דאלפוס, דער דעמאלטיקער עםטרײכישער פרעמיער, איז געװען אזוי אי־ 
בערצײגט אין דער הילף פון מוםאלינין, אז ער האט פארן טויט אים געבעטן 
דערציען זײנע קינדער. דער לאװאל—מוםאליגי־אפמאך איז דעמאלט װירקלעך 
געװען געװענדט קעגן היטלערן. 

דעם צוױיטן אפמאך האט לאװאל געשלאסן מיט סטאליגען, דאם מאל א 
מיליטערישן. װען םטאלין האט בײ לאװאלן געפאדערט פארשטארקן די פראנ־ 
צויזישע ארמײ און לאװאל האט אים געפרעגט, װאם זאל ער טאן מיט די פראג־ 
צויזישע קאמוגיםטן, װעלכע טרעטן ארוים קעגן דעם — האט אים סטאלין גע־ 
ענטפערט אויף זײן טיפישן אופן: ״הענגט זײ אויף״. כאראקטעריםטיש, אז םטא־ 
לין האט זיך נישט געאײלט צװויסן צו געבן די פראנצויזישע קאמוניסטן װעגן די 
שינוײם. בעת לאװאל האט אפגעגעבן א באריכט אין פארלאמענט און געפאדערט 
צו פארשטארקן די ארמײ, האבן די סטאליגיםטן געמאכט גרויםע אבסטרוקציעם 
און דאן האט זײ לאװאל איבערגעגעבן םטאלינם באפעל. אויפצומארגנם האבן 

שוין די םטאליניםטן אין פראנקרײך געקלעפט גרויםע אפישן מיטן רוף.• ״םטאלין 
איז גערעכט״. איבער נאכט האבן זײ זיך איבערצײגט, אז זײ דארפן באזינגען דאם, 
װאס זײ האבן באקעמפט א פאר צענדליק יאר. כאראקטעריםטיש איז געװען, 
אז די סטאליניסטן האבן אויםגעהאנגען זײערע נײע פלאקאטן מיט לויב פאר 
דער פראנצויזישער ארמײ נישט באוױיזנדיק אראפצונעמען די אלטע פלאקאטן, 
װאס שטעמפלען זי װי אן אימפעריאליסטישע. און בײדע פלאקאטן זענען זיך 
רואיק געהאנגען אײנע נעבן דער צװײטער, װי א סימבאל פון םטאלינם טעאריע 
װעגן פרידלעכן צוזאמענלעבן פון בײדע םיםטעמען. 

װי מיר זעען, איז נישט די פאראײניקטע דעמאנסטראציע פון בײדע ארבע־ 
טער־פארטײען אין די פעברואר־טעג געװען דער סטימול פארן פאלקם־פראנט 
אין די ױלי־טעג פון 1936 , נאר דער סטאלין—לאװאל־פאקט. צװײ יאר נאך דער 
פאראײניקטער דעמאנםטראציע האבן זיך די םטאליניסטן װײטער געהאלטן בײ 
דער טעאריע פון םאציאל־פאשיזם, און אין דער זעלבער צײט האבן זײ געשטיצט 
לאװאלם מיליטאריםטישע פאליטיק. שוין דעמאלט האבן זײ אויםגעפלאםטערט 
דעם װעג פאר דעם סטאלין—היטלער־פאקט קעגן די דעמאקראטישע פעלקער. 
צום אומגליק האט זיך קײנער אויף דעם נישט פארשטאנען. און דאס האט מעגלעך 
געמאכט םטאלינם כיטרע שפיל אויף צװײ פראנטן? אויפן פאלקם־פראנט און 
אויף א פאקט מיט היטלערן. 

זומער 1934 האט מיר ליאװקע םעדאװ איבעדגעגעבן, אז טראצקי װיל זיך 
מיט מיר טרעפן כדי אדורכדיםקוטירן א פראבלעם, װאם האט ארויסגערופן מײ־ 
נונגס־פארשידנקײטן צװישן די חברים פון פוילן און טראצקין. דאם איז געװען 
די פראגע װעגן דעם כאראקטער פון פילםודםקי־רעזשים אין פוילן. די באגעגע־ 
ניש איז פארגעקומען אין א פאטאגראפישן אנשטאלט אין װערםאיל. מיך האט 
מען ארויפגעפירט אויפן ערשטן שטאק, װו איך האב א ביםל צוגעװארט. דורכן 
פענצטער האב איך אים געזען אנקומען אין דער באגלײטונג פון צװײ חברים. 
אײנעם פון די צװײ האב איך געקענט: דאם איז געװען דער באװוסטער אדװא־ 
קאט ראזנבלאט — הײנט א גרויסער פרײנד פון ישראל. דעפ צװײטן חבר האב 
איך נישט געקענט. 

איך האב שטארק איבערגעלעבט די באגעגעניש מיט טראצקין. א ים מיט 
געפילן האט מיך באהערשט ערב דער באגעגעניש מיט אײנעם פון די גרעםטע 
מארקסיםטן־רעװאלוציאגערן פון אונדזער צײט, דעם לעגענדארן קריגם־קאמי־ 
םאר פון בירגער־קריג אין רוסלאנד. דאם אלץ האט מען גלײך ארויםגעפילט 
בײם ערשטן בליק, אבער ס׳האט זיך געפילט נאך עפעם, װאס מען האט געקאנט 
אראפלײעגען פון זײן פגים — זײן גאנצע טראגישע לאגע. געיאגט און פארפאלגט 
פון א גאנצער װעלט, איז ער אויף יעדן טראט געװארן באגלײט דורך דער געהײם״ 

פאליצײ פון א רײ לענדער׳ װאם האבן אימ דאך נישט געקאנט, און אפשר נישט 
געװאלט אויםהיטן פון די סטאליגיםטישע מערדער־באנדעם. מעגלעך׳ אז עד 
האט שוין פארגעפילט דעם טראגישן סוף װען פארעטער און מערדער פאראײניקט 
אין די זעלבע פארשוינען װעלן פארענדיקן זײן לעבן. אט די שרעקלעכע לאגע 
זײנע האט אים נישט אײנגעבראכן, אבער געלײגט א שטעמפל אויף זײן אויסזען 
און האלטונג. 

מיט הארץ־קלאפן האב איך געװארט אויף אונדזער שמועס אבער ארויס״ 

געװיזן האט זיך׳ אז מיר האבן געשמועסט װי צװײ גוטע און נאענטע חברים און 
אײנער האט געפרװוט דעם צװײטן איבערצײגן. טראצקי איז געװען בײ דער מײ־ 
גונג, אז דער פילםודםקי־רעזשים פארמאגט אלע עלעמענטן פון פאשיםטישן כא־ 
ראקטער. איך האב געהאלטן, אז דאם איז א טיפיש־באנאפארטיסטישער רעזשים. 
איך האב אנגעװיזן, אז דער פילםודםקי־רעזשים איז מער ענלעך אויף ביסמארקס 
רעזשים אײדער אויף היטלערם. טראצקי האט געהאלטן, אז פילםודסקי שטיצט 
זיך אויף די זעלבע קלאסן, װאס דער היטלער־רעזשים. מיר האבן אזוי דיסקו־ 
טירט א צװײ שעה און, װי עס טרעפט אפט, האט אין דער דיםקוםיע יעדער פון 
אונדז באפעםטיקט זײן אײגענע מײנונג. צום םוף האט טראצקי דערקלערט, אז 
ער װעט גאך קאנטראלירן דעם ענין און מיר האבן זיך געזעגנט. װען איך האב 
שוין געהאלטן בײם אװעקגײן, האט ער מיך פלוצלינג געפרעגט, צי איך האב 
יישט קײן ידיעות װעגן דער ײדישער ארבעטער־באװעגוגג אין פאלעסטינע. אויף 
אזא פראגע בין איך גישט געװען צוגעגרײט און נישט געוװסט װאם צו ענטפערן. 
דאן האט ער מיך געבעטן, איך זאל פאר אים ספעציעל זאמלען מאטעריאלן װעגן 
דער פראגע. 

איך האב תיכף געשריבן װעגן טראצקים ביטע צו די חברים אין פוילן 
און אלײן שנעל פארגעםן װעגן דעם. פון דער געשיכטע פון דער אינטערנאציא־ 
נאלער באװעגונג האב איך געװוםט װעגן א רײ ײדישע רעװאלוציאנערן, װאס האבך 
זיך פון צײט צו צײט דערמאנט אין זײער אנגעהעריקײט צום ײדישן פאלק, אבער 
שנעל פארגעםן. איך האב געמײנט, אז אויך דא װעט אזוי זײן. טראצקי איז אבער 
נישט געװען פון די, װאם פארגעםן זאכן, װעלכע זײ האלטן פאר װיכטיק. ער האט 
נישט נאר נישט פארגעםן, נאר װי זײן שטײגער — געמאכט די נײטיקע אוים־ 
פירן׳ נאך נישט גענוג קאנסעקװענט, אבער גאנץ ראדיקאל, װען ער האט בײם 
אנהײב פון דער װעלט־מלחמה דערקלערט, אז ײדן זענען בארעכטיקט צו אן 
אײגן לאנד. נאכמער, ם׳האט זיך ארויםגעװיזן, אז זײן שמועס מיט מיר אין 1934 
איז נישט געװען דאם ערשטע מאל, װאם ער האט געטראכט װעגן דער ײדן־ 
פראגע. שוין אין 1929 , װען די ײדישע טראצקיםטן אין פאריז האבן ארויסגעגעבן 
דעם ערשטן נומער פון זײער ארגאן, האט טראצקי צוגעשיקט צו זײ א ברױו, אין 

זועלכן ער האט זײ רעקאמענדירט צו שטעלן זיך אין קאנטאקט מיט דצר ײדישער 
ארבעטער־באװעגונג אין פאלעםטינע. 

מען דארף נעמען אין אכט, אז די סטאליניםטן האבן דעמאלט פארטײדיקט 
די אראבישע פאגראמען און דערקלערט זײ פאר רעװאלוציאגערע פרײהײט־ 
קאמפן; אז ראטגפארבאנד האט פארהאלטן אלע ײדישע קאמוניסטן פון ארץ־ 
ישראל אין מאםקװע מיטן מאטױה אז פאלעםטינע איז אן אראביש לאגד און ײדן 
האבן דארט קײן ארט נישט׳ אז אגפירן מיט דער באװעגונג דארפן נאר די ארא־ 
.בער. אין דער זעלבער צײט האט טראצקי זיך אנגעהויבן אינטערעםירן מיט דער 
ארבעטער־באװעגונג אין ישראל. דאס איז געװען א געװאגטער שריט׳ װאס 
ישטימט פולקאם מיט טראצקים כאראקטער. 

אין די שפעטערדיקע יארן בעת דער ירידה פון דער טראצקיםטישער 
באװעגונג האב איך א םך געטראכט װעגן טראצקין. איך האב געזען נישט בלויז 
־זײן שטארקײט, נאר אויך זײגע שװאכע זײטן. עם האט זיך ארויסגעװיזן, אז אפילו 
טראצקי איז גישט מער, װי א מענטש, און װי א מענטש — איז ער אויך אונטער־ 
געװארפן מענטשלעכע שװאכקײטן. 

זײן אנאליז פון די געזעלשאפטלעכע כוחות און זײער ראל אין דער רוםישער 
רעװאלוציע האט זיך ארויםגעװיזן פאר ריכטיק. ער איז געװען דער ערשטער 
און אין א באשטימטער צײט דער אײנציקער, װאם האט שוין אין יאר 1905 אנ־ 
געװיזן אויף די ארבעטער־ראטן, װי אויף די קערנדלעך פון אן ארבעטער־מאכט. 
ײען מארקם און לענין האבן געהאלטן, אז דער ארבעטער מוז צעשטערן די אלטע 
מאכט, כדי אויפצובויען א נײע, װאם זאל זײן צוגעפאםט צו באדינען די אינטע־ 
רעסן פונעם ארבעטער־קלאס — האט טראצקי אנגעװיזן, אז שוין אין פראצעס 
פון קאמף בויט דער ארבעטער זײן נײע מאכט, װאס שטעלט זיך אנטקעגן די 
אלטע. מיט זײן רעװאלוציאנערן שארפזין האט טראצקי פארשטאנען, אז דאט 
װעלן זײן די ארבעטער־ראטן. װען די סטאליניםטן האבן געשאפן די שענדלעכע 
״טעאריע״ פון סאציאל־פאשיזם, האט טראצקי אגגעװיזן אויף איר אװאנטוריס״ 
טישן כאראקטער. ער האט אויסגעלאכט דעם אבסורד, אז די סאציאל־דעמאקראטן 
ארבעטן פאר זײער אײגענעם אונטערגאנג. פאשיזם — דאם איז די טאטאלע אוים־ 
ראטונג פון יעדער קלאםן־באװעגונג פונעם פראלעטאריאט. בעת די םטאליניסטן 
האבן געשאפן די טעאריע, װאם האט זײ אויף אײביק באדעקט מיט חרפה, 
אז היטלערם מאכט וועט דערנעענטערן דעם זיג פון סאציאליזם, האט 
טראצקי דערקלערט, אז היטלערם זיג װעט עפענען א נײע עפאכע פון קאמפן פא- 
דעמאקראטיע, װעלכע װעט זיך דעם ארבעטער אויסװײזן װי א גן־עדן אין פאר־ 
גלײך מיטן פאשיזם. און דאס איז אבםאלוט באשטעטיקט געװארן. אפילו די 
סטאליניסטן מוזן הײנט רעדן װעגן דעמאקראטיע (פארשטעגדלעך אויף אפצו־ 

בארן) װען זײ װילן פארשטארקן זײערע אײנפלוםן. טראצקי האט זיך ארויסגע־ 
װיזן פאר געגיאל אין זײן אנאליז םײ װען די רעװאלוציע איז געגאנגען בארג־ 
ארױף, סײ װען דער רעװאלוציאנערער שטראם איז געגאנגען בארג־אראפ• 

טראצקי האט אבער געהאט זײנע שװאכע זײטן. ער חאט גוט געװוםט, אז 
דער קאמינטערן איז געװארן א שפילצײג אין די הענט פון די םטאליניסטן און 
ימראץ דעם האט ער נישט געװאלט איבעררײסן מיטן קאמינטערן. דער קאמינטערן 
האט אים דערקלערט פאר א פאשיםט און ער האט געהאלטן אין אײן מאכן װענ־ 
ידונגען צו אים, װיסנדיק פארויס, אז דער קאמינטערן װעט אים פאראורטײלן. װען 
ס׳האט זיך פארשארפט דער קאמף צװישן סטאלינען מיט דער בוכארין־פראקציע, 
האט טראצקי געהאלטן, אז קעגן בוכארינען דארף מען שטיצן םטאלינען, װײל 
בוכארין איז א רעכטער און סטאלין איז א ״צענטריםט״. ער האט נישט געזען׳ 
אז םטאליניזם איז פשוט בארבאריזם, פארניכטונג פון אלץ װאם איז מענטשלעך. 
.װען די רויטע ארמײ איז באפאלן דאם קלײנע פינלאנד, האט ער דעם פאקט פאר־ 
יאורטײלט און דאך האט ער געהאלטן, אז מען מוז שטיצן די רויטע ארמײ. װען 
סטאלין איז בשותפות מיט היטלערן באפאלן פוילן, האט טראצקי געשריבן, אז 
יסטאלין האט געהאנדלט וױ א שאקאל, װאם איז געקומען פרעםן א טױטן פגר, 
און דאך האט ער געהאלטן, אז מ׳דארף שטיצן די רויטע ארמײ. דאם אלץ זעגען 
געװען פעלערן, װאס מ׳קאן נאר פםיכאלאגיש דערקלערן. טראצקין איז געװען 
־שװער ארויסצוטרעטן קעגן אן ארמײ, װאם ער אלײן האט געשאפן און געגלײבט, 
אז דאם איז די לעצטע ארמײ פון דער מענטשהײט. 

אויפן ארגאגיזאציאנעלן געביט האט ער געמאכט נאך גרעםערע פעלערן. 

יא לאנגע צײט האט ער זיך געהאלטן פאר א פראקציאנער פון קאמינטערן. עס קאן 
זײן, אז װען טראצקי װאלט צונויפגענומען אלע עלעמענטן, װאם זענען נישמ 
געװען אײגשטימיק נישט מיטן קאמינטערן און נישט מיטן צװײטן אינטערנא־ 
:ציאנאל — װאלט ער אפשר געקאנט שאפן קאדרען פאר א נײער באװעגונג• האט 
ער אבער געװאלט שאפן א נײע באװעגונג מיט א נײעם אינטערנאציאנאל פון 
בלויז טראצקיםטן און דערפאר האט ער געליטן א דורכפאל. שאפן א נײעם אינ־ 
*טערנאציאנאל מיט בלויז קלײנע גרופן איז װירקלעך געװען נישט קײן געלונגענער 
אײנפאל. 

אין אנהײב פון 1935 איז הינטער פאריז, אין דער װוינונג פון דעם אלטן 
סינדיקאליםט און שפעטערדיקן טראצקיסט ראזמער, פארגעקומען די ערשטע 
קאנפערענץ פון פערטן אינטערנאציאנאל. עם זענען דארט געװען פארטראטן דע־ 
לעגאטן פון פראנקרײך, דײטשלאנד, פוילן, האלאנד און דוכט זיך, אז אויך פון 
בעלגיע און ענגלאנד. פון אמעריקע זענען געקומען צוױי דעלעגאטן, קענער און 
ש־אכטמאן. מיט א פאליטישן ױעפעראט האט געזאלט ארויםטרעטן טראצקי, אבער 

צוליב פאר מיר אומבאקאגטע סיבות איז טראצקי גישט געקומען און נאװיל פון 
די פראנצויזן האט געלײענט טראצקים רעפעראט. די פאליטישע אויםפירן פון 
דעם רעפעראט זענען געװען צוגעשפיצט צו דער גויטװענדיקײט פון שאפן א 
פערטן אינטערנאציאגאל. אויב איו בין שוין אין פוילן ארויפגעטראטן קעגן שאפן 
א פערטן אינטערבאציאנאל, האט מיך די קאנפערענץ נאך מער באפעסטיקט אין 
מײן שטעלונג. אלע גרופן, אחוץ די האלענדער, האבן רעפרעזענטירט קלײנע 
קרײזן, אן װעלכן ס׳איז רעפרעזענטאטױון פארשטײער, װאם זאל זײן באקאנט 
אין דער אינטערנאציאנאלער ארבעטער־באװעגונג. אין דער דיםקוםיע האב איך 
אויםגעברײטערט מײנע טעזן, מיט װעלכע איך בין נאך אין טוילן ארויםגעטראטן 
קעגן שאפן א נײעם אינטערנאציאנאל. איך בין געװען אײנער אלײן מיט מײן 
שטאנדפונקט. דעד צװײטער חבר פון פוילן, דער חבר םטעפאן(הײנט אין קאנאדע), 
האט זיך אפגעהאלטן פון שטימען. אין םעקרעטאריאט פון פערטן אינטערנאציא־ 
נאל איז געװארן געװײלט דער חבר םטעפאן. איך בין ארײן אין דער עקזעקוטיװ. 
ארויםגײענדיק פון דער קאנפערענץ, האט זיך שאכטמאן מיט מיר גערײצט, אז 
איך בין געבליבן אלײן. 

טראץ דעם, װאס איך בין געװארן געװײלט אין עקזעקוטיװ, האט מען מיך 
קײן אײן מאל נישט גערופן אויף א זיצונג• װארשײנלעך זענען די םיבות געװען 
פאלגנדיקע. ערשטנס, האב איך אויף א צײט געהאט איבערגעריםן מיט טראצקין. 
צװײטנס, איז מעגלעך, אז די עקזעקוטױוע איז זיך בכלל נישט צונויפגעקומען — 
זי האט גישט געהאט װאם צו טאן. 

אין זומער פון 1935 האט מען טראצקין ארויםגעשיקט פון פראנקרײך. 
באגלײט האבן אים אויף דער באן א צװײ צענדליק באװאפנטע חברים. נאװיל 
און זשערא זענען געפארן צום פארט קאנטראלירן צי מ׳גרײט נישט עפעם צו, 
זײ האבן טאקע דארט געטראפן א םטאליניסטישן פירער פון פאריז. נאװיל און 
זשערא האבן אים פערזענלעך געמאכט פאראנטװארטלעך אויב ם׳װעט עפעם 
געשען• 

אין א קורצער צײט נאך דער קאנפערענץ פון פערטן איגטעדנאציאנאל 
איז געקומען פון טראצקין די איינשטעלוגג, אז די טראצקיםטישע גרופן דארפן 
ארײנטרעטן אין די סאציאליםטישע פארטײען אלם באזונדערע פראקציעם. דאט 
האט בלויז באשטעטיקט װי גערעכט איך בין געװען אין מײן שטעלונג קעגן שאפן 
דעם פערטן אינטערנאציאנאל. װי אזוי איז מעגלעך א פערטער אינטערגאציאנאל 
װען מיר װערן מ־־טגלידער פון די םאציאל־דעמאקראטישע פארטײעןז איך האב 
געהאלטן, אז מיר דארפן ארײנטרעטן אין לאנדאנער איגטערנאציאנאל, װעלכן 
מ׳האט גערופן דעם אינטערנאציאנאל פון צװײ און דרײפערטל. אויף דעם באדן 
זענען צװישן מיר און ליאװקע םעדאװ אנטשטאנעף גרויסע רײבונגען ביז ם׳איז 

געקומען צו אן ענדגילטיקן איבעררײס. דאם האט מיר זײער װײ געטאן. ליאװקע 
העדאװ איז געװען א הארציקער, גוטער חבר און א פלאמיקער רעװאלוציאנער. 
װען איך האב אים דערקלערט, אז איך רײם איבער אלע באצױנגען מיט דער 
באװעגונג האט ער מיר געזאגט, אז ער און זײן פאטער זענען איבערצײגט״ אז 
איך װעל אין קורצן צוריקקומען. און ער האט קײן טעות נישט געהאט. 

נאכן איבעררײס מיט טראצקין האב איך מיט נאך א דײטשישן חבר, בויער״ 
געזוכט א דערנעעגטערונג מיט די פארטײען פון לאנדאנער אינטערנאציאנאל. 
אינגיכן האט זיך געמאכט אזא געלעגנהײט• דאם איז געװען דער ערשטער און 
אויך דער לעצטער צונויפקום מיט זײ. 

סוף װינטער פון יאר 1935 איז אין פאריז פארגעקומען א קאנפערענץ פון 
לאנדאנער אינטערנאציאנאל, וװ איך בין געװען אײנגעלאדן אלס גאסט. צום אונ־ 
טערשיד פון דער קאנפערענץ פון פערטן אינטערנאציאנאל זענען דא געװען 
פארטראטן א רײ פארטײען? די ענגלישע אומאפהענגיקע ארבעטער־פארטײ, די 
דײטשישע אומאפהענגיקע פארטײ, די האלענדישע, װאם איז געװען אויך 
אנגעשלאםן אין פערטן אינטערנאציאגאל. קרוק האט רעפרעזענטירט די פוילישע 
אומאפהענגיקע, בארבים — די דאריא־גרופע. ם׳זענען אויך געװען דעלעגאציעס 
פון שװעדן און פון שפאנישן פום. 

אבער אויב די קאנפערענץ האט רעפרעזעגטירט א געװיםע צאל קלײנע 
פארטײען, איז דער אידעאלאגישער און פאליטישער נױוא פון דער קאנפערענץ 
געװען זײער א קלאגעדיקער. ם׳װעט זײן ריכטיקער פעםטצושטעלן, אז ס׳איז 
בכלל נישט געװען קײן שום אידעישער ניװא״ די רעפעראטן און די דיםקוסיעס 
זענען געװען זײער אויבערפלעכלעכע, און דער עיקר — ס׳איז געװען א שיף אן 
א רודער. בעת די ענגלישע דעלעגאציע איז געשטאנען מיט אײן פום אין קאמינ־ 
טערן, זענען די שװעדן און די דאריא־גרופע שוין געקומען צוריק פון דארט. די 
האלענדער זענען געװען אפיציעלע טראצקיסטן, דער פום — האלב טראצקיס־ 
טיש. די דײטשן, װעלכע האבן זיך געהאלטן פאר די אידעאלאגן פון דער באװע־ 
גונג האבן אויםגעמיטן אװעקצושטעלן פרינציפיעלע פראגן, כדי נישט אויפצו־ 
רײםן די קאנפערענץ. 

די רעפעראטן און די דיםקוסיעם זענען געװען װאםערדיקע און די רעזא־ 

לוציעס, װעלכע זענען געװען א פראדוקט פון אזויפיל קעגנזעצלעכע ריכטונגען 
האבן קײן טעם נישט געהאט, עם האט זיך געפילט, אז קײנער נעמט זײ נישט 
ערנסט, אז קײנער װעט זײ אין לעבן נישט דורכפירן. און דאן האב איך פאר־ 
שטאנען, אז טראצקי איז גערעכט, אז פון דעם װעט גארנישט ארויםקומען. קרוק 
האט מיטגעבראכט א בריװ פון דעם לינקן בונדיםט כמורנערן, אין װעלכן יענעד 
האט געפאדערט מער פרינציפיעלע אויםגעהאלטנקײט און אקטױוקײט. קרוקן 

האט דערפאר קײן צרות נישט געפעלט, אלע האבן זיך געשראקן פאי־ װעלכער 
עם איז לעבעדיקער באװעגונג. 

הגם די האלעגדער האבן טראצקין געשריבן א באריבט װעגן דער קאג־ 
פערענץ האט מיך ליאװקע םעדאװ געבעטן, אז איך זאל צוליב טאן טראצקין׳ 
װאם װיל אויך פון מיר האבן א באריכט. טראצקי האט דעם באריכט מײנעם 
שטארק געלויבט אין אן ארטיקל װעגן דעם פוילישן גענאםע װיקטאר (מײן 
פםעװדאנים). אבער ער האט מײן באריכט אויםגענוצט צו באקעמפן מײנע טעזן, 
דאם מאל איז ער געװען גערעכט. 

איך האב באשלאםן ארײגצוטרעטן אין ״בונד׳/ אבער דאס האב איך שוין 
געװאלט בעםער מאכן אין פוילן. אין אנהײב פון יאר 1936 בין איך צוריקגעפארן 
קײן פוילן. 


װידער אין װארשע 


אין ערשטן יאנואר 1936 בין איך געקומען קײן װארשע• דאם מאל — 

מיטן פעםטן באשלום דארט צו בלײבן. איך האב שוין געװאלט אויפבויען מײן 
הײם. די פארשידענע עמיגראציעס זענען מיר שרעקלעך דערעסן. אבער װי זאגט 
מעןז דער מענטש טראכט און דער טײװל לאכט. גאר אין קורצן בין איך געװען 
געצוװנגען װידער צו נעמען דעם װאנדער־שטעקן אין האנט און פארלאזן פוילן 
שוין אויף אײביק. 

געקומען אין װארשע — בין איך גלײך אװעק צו דוראטשן זיך באראמן 
מיט אים. איך האב מורא געהאט, אז מ׳קאן מיר אויפדעקן מײן ענין, איך בין דאך 
א ״בעל־חוב״ פון צװײ יאר מיט אכט חדשים טורמע. איך האב געפרעגט דוראטשן 
װאם איז בעםער, אײנמעלדן זיך אויף מײן גאמען, אדער אויף א פאלשןז דער 
אדװאקאט דוראטש האט מיר געראטן צו מעלדן זיך אויפן אמתן נאמען, װײל עס 
איז שוין אדורך א לאנגע צײט און מײנע פאפירן זענען שוין געװים אװעקגעלײגט 
געװארן אין ארכױו. אויב ס׳װעט נישט געשען עפעם אויסערגעװײנלעכם, װעט 
מען מיך לאזן צורו. אזוי האב איך טאקע געטאן. 

אין װארשע איז מיר געװארן הײמלעך. איך האב װידער באגעגגט אלע 
אלטע חברים. הגס איך האב באמערקט בײ זײ א געװיםע מידקײט, זענען זײ אלע 
דאך געװען צוגעבוגדן און איבערגעגעבן דער באװעגונג. מיט דער הילף פון 

דויטשערס ברײטער האנט האב איך זיך געדונגען א שטיבל אויף גענשע־גאם אוד 
לעגאל זיך אײנגעמאלדן. די מאטעריעלע לאגע אונדזערע איז געװען א שװערע 
און דאך זענען מיר בײדע׳ איך און מײן פרוי׳ געװען גליקלעך, װאס מיר האבן 
ענדלעך א דאך איבערן קאפ. דאם ערשטע מאל אין מײן לעבן האב איך געהאמ 
אן אײגענע װוינוגג, און דאם ערשטע מאל זינט איך בין געװארן א רעװאלוציא־ 
נער האב איך זיך געמאלדן אויף מײן אמתן נאמען, הגם נישט אויף לאנג. 

איך האב זיך געװענדט צום צענטראל־קאמיטעט פון ״בונד״ מיט א ביטע 
מיך אנצונעמען אין דער פארטײ. אלע מײנע חברים האבן זיך שוין דעמאלט גע־ 
פונען אין ״בונד״ אויםער עטלעכע אינטעליגענטן, װאם זענען אריץ אין פ.פ.ם. 
דער ״בונד״ האט געשיקט א חבר װאם זאל זיך מיט מיר אדורכשמועסן, דאם איד 
געװען מײן אלטער חבר בערנארד, װעלכער האט מיך דאס ערשטע מאל ארײנ־ 
געצויגן אין דער פארטײ. בערנארד האט מיר אויפגעקלערט, אז דער ״בוגד״ האטי 
א ביםל מורא מיך ארײנצונעמען, װײל נישט לאנג צוריק האבן זײ אנגענומען א־ 
חבר פון דער קאמפארטײ און יענען איז באלד צוריקגעלאפן. איך האב זיך באמת 
הארציק פונאנדערגעלאכט, ם׳האט מיר אויםגעזען זײער קאמיש דער געדאנק, 
אז איך קאן גאך װערן צוריק א םטאליניםט. איך האב בערנארדן פארזיבערט, 
אז אין דעם פאל קאן ער זײן רואיק. אלץ אין לעבן איז מעגלעך, אבער אז איר 
זאל װערן א סטאליניםט איז אויםגעשלאסן. 

נאך מײן ארײנטריט אין ״בונד״ האט מיך גערופן עמנואל נאװאגראדזקי 
און מיר איבערגעגעבן דעם פארשלאג פון ״בונד״, אז איך זאל װערן סעקרעטאר 
פון א ראיאן. אויםער װארשע קאן איך זיך אויםקלויבן װעלכן ראיאן איך װיל♦ 
איך בין װירקלעך געװען גערירט פון אזא באצױנג. אבער איך האב זיך אפגעזאגט, 
איך האב עמנואלן אױפגעקלערט, אז איך האב 20 יאר געארבעט אין אנדערע בא־ 
װעגונגען. אויף אנצופירן מיט א ראיאן דארף מען זײן נישט נאר אידעיש נאענט — 
מען דארף אויך אינטים זיך אײנלעבן מיט דער באװעגונג און איך פיל זיך דערצו 
נאך נישט בכוח. איך האב אונטערגעשטראכן, אז דאם װעט מעגלעך זײן, װען איך 
װעל שוין א לענגערע צײט ארבעטן אקטױו אין דער פארטײ. 

פון מײן זײט האב איך געמאכט א פארשלאג, װאם האט עמנואלן אוים־ 

געזען װילד, אבער פאר מיר איז דאס געװען א טרוים. איך האב געװאלט זיך 
אײנארדענען אזוי, אז איך זאל פארדינען אויף פרנסה און גלײכצײטיק זאל איר 
האבן צײט אויף זעלבשטענדיקער און געזעלשאפטלעכער ארבעט. געװוםט האב 
איך, אז די טרעגער־ארבעטער בײ די האלעס ארבעטן נאר ביז מיטאג און פארדי־ 
גען זײער גוט. האב איך אים געבעטן מיר שאפן אן ארט אלם טרעגער. עמנואל 
האט זיך צעשמײכלט און מיר דערקלערט, אז דער ״בונד״ קאן זיך גישט קאמ־ 

פראמיטירן. איך בין נישט געװען אײנשטימיק, אז דאם איז קאמפראמיטאציע, 
אבער איבערצײגן אים האב איך נישט געקאנט. 

ארבעט האב איך געמוזט באקומען פאר יעדן פרײז, װײל איך האב פשוט 
נישט געהאט פונװאנען צו לעבן, בין איך געװארן א שוסטער. דאס איז געװען א 
■םעזאן־פאך. אין סעזאן האט מען געארבעט 11 שעה א טאג און מ׳האט װײניק 
פארדינט. פונקט פארקערט װי איך האב געװאלט. 

אין זומער פון 1936 איז פארגעקומען דער פיגפטער פלענום פון צענטראל־ 
קאמיטעט פון דער פוילישער קאמפארטײ. איך האב זיך װעגן דעם דערוװםט 
ערשט פון די רעזאלוציעם װאס זענען געדרוקט געװען אויף דין ביבולע־פאפיר. 
די רעזאלוציעם האבן מיך געמאבט שוידערן. 

אײדער איך גײ רעדן װעגן זײער אינהאלט װיל איך אויפמערקזאם מאכן 
זויפל געלט ם׳האט אפגעקאםט אזא פלענום. די מיטגלידער פון דעם צעגטראל־ 
קאמיטעט האבן זיך דעמאלט געפונען אין פארשידענע לענדער. פאר היטלערם 
קומען צו דער מאכט איז זײער זיץ־ארט געװען בערלין. נאך היטלערס איבער־ 
קערעניש האבן זײ זיך פונאנדערגעטײלט — אין טשעכאםלאװאקיע, עסטרײך, 
פראנקרײך און אין ראטנפארבאנד. דאם צונויפפארן זיך אויף אײן ארט אומלע־ 
גאל האט געקאםט גרויםע סומעס. דערצו זענען זײ נישט געװען באשײדן אין 
זײערע אויסגאבן. דאם דרוקן אומלעגאלע ליטעראטור און דער טראנספארט אי־ 
בער דער גרענעץ האט באטראפן אוצרות מיט געלט. און דאם אלץ — כדי אנצו־ 
נעמען אזעלכע שונד־רעזאלוציעס. 

דארט וװ עס רעדט זיך אין די דאזיקע רעזאלוציעס װעגן דעם, אז פוילן 
שטײט אויף דער שװעל פון דער םאציאלער רעװאלוציע איז פאראן א כאראקטע־ 
ריםטיק פון די פארשידענע אין פוילן עקזיםטירנדיקע פארטײען. דער נוםח איז 
געװען אזא: ״בונד״ — בונדישער פאשיזם, פועלי־צױניםטן — פועלי־צױנים־ 
טישער פאשיזם, פאלקיםטן — פאלקיסטישער פאשיזם, צױגיםטן — צױניםטי־ 
שער פאשיזם. דעם זעלבן חשבון האט מען געמאכט אויך אויף דער פוילישער 
גאם. װיפל געװיסנלאזיקײט האט מען געדארפט האבן, אז מען זאל אזוינם אנ־ 
שרײבן. אבער נאך נישט דאס איז דער עיקר. א םפעציעלע רעזאלוציע איז געװען 
געװידמעט די טראצקיםטן. דארט װערט פעםטגעשטעלט, אז די טראצקיםטן זע־ 
בען נאציאנאלע פארעטערס פון פוילישן פאלק — זײ האבן געשלאםן אן אפמאך 
מיט היטלערן כדי איבערצוגעבן פוילן צו היטלערן, אבער דאם איז פאר די 
טראצקיםטן װײגיק. זײ װילן אויך איבערגעבן טשעכאסלאװאקיע צו היטלערן. 
און הױת די פוילישע טראצקיסטן װילן דעם זיג פון פאשיזם אין דער גאנצעד 
װעלט האבן זײ אויך אן אפמאך מיטן יאפאנישן מיקאדא אויםצוליפערן כינע צו 
יאפאן. די פירער פון די פוילישע טראצקיסטן זענען געװען עטלעכע ײדן און זײ 

האבן דאס געהאט אן אפמאך איבערצוגעבן פוילן און טשעכאםלאװאקיע צו היט־ 
לערן און כינע צום מיקאדא. װעלכע שװארצע פאנטאזיע פון דעם ערגםטן קרי־ 
מינאליםט װאלט געװען פעיק אזא זאך אויםצוטראכטן ? דערצו האבן זײ נאך אנ־ 
געגעבן די געמען פון די חברים׳ װו זײ ארבעטן און וװ זײ װוינען, מיטן קלארן 
ציל, אז די פוילישע דעפע זאל זײ צונעמען. באנדיטיזם, פראװאקאציע און הפק־ 
רות — אט װאס די רעזאלוציעס שטעלן מיט זיך פאר. 

איך האב שפעטער געהאט אין לעדער־פארײן א רעפעראט װעגן דעם 
שפאנישן בירגער־קריג. באלד װי איך בין ארויף אויף דער טריבונע האט מען 
מיר געמאכט א צװישנרוף: ״אגענט פון יאפאנישן אימפעריאליזם״. כאראקטערים־ 
טיש, אז בעת איך האב געזאגט, אז די סטאליניםטן זענען נאך די פאשיםטן די 
שונאים נומער צוויי, װייל זיי מארדן אוים די בעםטע קעמפער פון שפאנישן 
פראלעטאריאט, אז זײ האבן שפאניע פארװאנדלט אין א שעכטהויז, וװהין מ׳האט 
פארנארט רעװאלוציאנערן פון דער גאנצער װעלט און זײ דארט אויסגעמארדעט 
— איז פארהעלטנישמעםיק געװען שטיל• מען האט בלויז געשריגן, אז איך האב 
פארקויפט פוילן, טשעכאםלאװאקיע און כינע. 

איך בין גענוג געװען נאױו צו װערן אויפגערעגט. איך האב געמײנט, אז 
אין דער סטאליניסטישער הפקרות זענען זײ שוין דערגאנגען ביזן תהום. עם 
האט זיך אבער ארויםגעװיזן, אז איך האב נישט ריכטיק געטראכט. 

שוין נאך דער מלחמד״ װען זײ איז גישט געפעלן מײנע ארטיקלען אין 
״ארבעטער־װארט״, האבן זײ געשריבן, אז איך בין א רענעגאט, א טראצקיסטי־ 
שער באנדיט, א מלחמה־העצער, א םאװיעטן־פרעםער, א פאשיםט און א קאם־ 
מאפאליט. אין א פאר טעג ארום האב איך געטראפן דעם פארשטארבענעם דיכטער 
קאטשערגינסקי, האט ער זיך געװיצלט, ,אז איך בין א גליקלעכער מענטש — 
װײל זײ האבן מיר שוין אלץ געזאגט, מער קאן מען שוין נישט, אלץ איז שוין 
אויםגעשעפט. אבער אויך ער האט א טעות געהאט. מיט עטלעכע װאכן שפעטער 
האב איך געזען אן ארטיקל אין דער װארשעװער ״פאלקם־שטימע״, אין װעלכן 
איך װער דירעקט באשולדיקט, אז איך בין פאראנטװארטלעך פארן מארד איבער 
מאקסים גארקי... 

דערװײל האבן זיך אנגעהויבן די בארימטע מאםקװער פראצעםן. מ׳האט 
װעגן דעם א םך געשריבן, אבער גאנץ װײניק װעגן דעם שײכות צװישן די מאם־ 
קװער פראצעסן מיטן פאלקם־פראנט. פארװאם האט םטאלין אינםצעניזירט די 
פראצעסן דװקא אין דער צײט פון פאלקס־פראנט? די דאזיקע פראגע האט מען 
כמעט נישט געשטעלט. אבער די שײכות כאראקטעריזירט צומבעסטןי םטאלינם 
כאראקטער. ער האט געװוםט, אז אין אזא צײט װעט אים קײגער נישט שטערן? 
אז מ׳װעט צוליב אזא קלײניקײט נישט װעלן שטערן די ״ברידערשאפט״. פאר 

מיר איז דעמאלט גישט געװען און ס׳איז נאד הײנט נישט קלאר׳ צי האט סטאליך 
אויםגענוצט דעמ פאלקס־פראגט׳ כדי אדורכצופירן דעם שענדלעכן מארד׳ אדער 
ער איז ספעציעל געגאנגען אויפן װעג פון פאלקס־פראנט, כדי דעם מארד אדורכ־ 
צופירן• 

מען מוז מודה זײן, אז םטאלין איז געװען א גוטער פסיכאלאג. ער האט 
דעם מארד גלענצנדיק ארגאניזירט און דורכגעפירט. אפילו אזא מענטש װי לעאן 
בלום האט נישט געהאט מער װאס צו זאגן, װי אז יעדע רעװאלוציע פרעםט אויף 
אירע קינדער. מ׳קאן האבן װעגן לעאן בלומען פארשידענע מײנונגען, אבער בא־ 
ואל איז ער קײנמאל נישט געװען. און אט בײ דער גרויסער טראגעדיע האט ער 
נישט געהאט מער צו זאגן װי די דאזיקע באנאלע פראזע, הגם מען קאן זיכער 
זײן, אז ער האט אנדערש געטראכט, דער פאלקם־פראנט האט אים אבער געבונדן. 
מען מוז אנערקענען, אז יענע סאציאליסטן, װאס זענען נישט געװען פארכאפט 
מיט דער פאליטיק פון דער פאלקס־פראנט־באװעגונג האבן שארפער רעאגירט. 
איך בין זיכער, אז ערליך און אלטער האבן פאר זײער שטעלונג צו די פראצעסן 
באצאלט מיט זײער לעבן. אלנפאלם איז דאס געװען אײגע פון די הויפט־סיבות, 
פארװאס םטאלין האט זײ אומגעבראכט. 

אין יענע טעג האט אונדזער חבר שלמה ארײנגעטראגן אן ארטיקל װעגן 
די פראצעסן אין דער בונדישער ״פאלקם־צײטונג״• די םטאליניזירטע עלעמענטן 
אין רעדאקציע האבן דאס ארטיקל נישט געװאלט דר 1 קן. אבער װיקטאר אלטער 
איז גראד אנגעקומען און האט דערקלערט, אז ם׳איז א מאראלישער חוב פון יעדן 
ערלעכן סאציאליםט צו לאזן די טראצקיסטן קומען צום װארט אין אזא מאמעגט. 
דאס ארטיקל איז אפגעדרוקט געװארן. 

מיר האבן ארויסגעגעבן א בראשור װעגן די מאםקװער פראצעםן. דאם איז 
געװען א פרעכטיקע ארבעט, אנגעשריבן פון דויטשערן. 

אין יאר 1937 האט זיך אנגעהויבן די אויםראטונג פון די פירער פון דער 
פוילישער קאמפארטײ. עם זענען שוין אויך פריער געװען א רײ מארדן, װאם 
האבן זיך אנגעהויבן מיטן פראצעם פון סאכאצקין. אבער אין יאר 1937 האט מען 
פארשטאנען, אז דא גײט עם װעגן א טאטאלער פארניכטונג פון אלע פירער און 
פון אלע פראקציעס. ם׳איז א ביסל געװען שװער צו פארשטײן װאם סטאלין װיל 
מיט דעם דערגרײכן. מיר האבן געוװסט, אז א םך פירער פון אנדערע אומלעגאלע 
פארטײען װערן דערמארדעט, אבער א טאטאלע רציחה האט מען אדורכגעפירט 
נאר איבער די פירער פון דער פוילישער פארטײ. דאם איז געװען שװער תופס 
צו זײן. 

גאך מער איז דער ענין פארפלאנטערט געװארן װען סטאלין האט פונאנ־ 
דערגעלאזן די פוילישע קאמפארטײ. מער װי אלע אנדערע האט םטאלין געוװסט, 

אז די באשולדיקונג לגבי די פוילישע קאמוגיםטן אן אויסנאם אין שפיאנאזש איז 
א טײװלאנישע אויסטראכטעניש. װעלכע איז פארט געװען די סיבהז מ׳האט 
געדארפט װארטן קנאפע צװײ יאר, אז דער ענין זאל װערן פארשטענדלעך. װען 
סטאלין האט געשלאםן זײן אפמאך מיט היטלערן װעגן א נײער פונאנדערטײלונג 
פון פוילן איז געװארן קלאר, אז יעדע פארטײ — אפילו אין דינסט פון םטאלינען 
— איז געװארן איבעריק, קײן שום פארטײ, אויך א סטאליניסטישע, װאלט נישט 
געקאנט געמען אויף זיך די פאראנטװארטלעכקײט פאר דעם פארברעכן. די טא־ 
טאלע אויםראטונג פון די פוילישע קאמוניסטישע פירער און לםוף די ליקװידא־ 
ציע פון דער קפפ גופא איז געװען פון פריער פלאנירט. בײ אלע זיגזאגן פון 
םטאלינס פאליטיק אין יענער צײט האט ער דאך כםדר געשטרעבט צו א בונד 
מיט היטלערן און ער האט פארשטאנען, אז דאם מוז זײן אויפן חשבון פון פוילן. 

די טראצקיסטן אין פוילן האבן גראד אין יענער צײט באשלאםן ארוים־ 
צוטרעטן פון ״בונד״. קאן זײן, אז א גרויםע ראל האט דא געשפילט זײער האפע־ 
נונג, אז נאכן פונאנדערלאזן די קאמפארטײ האבן זיך געשאפן באדינגוגגען אויף 
צו געװינען די קאמוניםטישע מאסן, און דאם װעט זײן לײכטער צו דערגרײכן 
אויב מען װעט האבן א זעלבשטענדיקע ארגאניזאציע. איך אלנפאלם האב מיט 
דעם ארויםטריט נישט מסכים געװען — איך האב קײנמאל נישט געגלײבט, אז 
די טראצקיסטן װעלן קאנען שאפן אן אײגענע באװעגונג. דאקעגן בין איך געװען 
זיכער, אז בילדנדיק א באזונדערן פליגל אין אן אנדערער פארטײ עפענען זיך פאר 
אונדז גרויםע פערםפעקטױון פאר ארבעט. אבער די מערהײט האט אנדערש בא־ 
שלאםן. פאר מיר האט זיך דער פראבלעם געלײזט אויף א נישט־פארויםגעזעע־ 
נעם אופן. 

אין אנהײב 1938 האט זיך די פוילישע דעפע דערמאנט אין מיר און גע־ 

װאלט אויפמאנען מײן חוב פון 32 חדשים טורמע• מ׳האט מיר צוגעשיקט א 
מעלדוגג, אז איך זאל זיך צושטעלן צו פאגאזשעלםקי — דעם שעף פון דער 
פוילישער געהײם־פאליצײ. איך האב נאטירלעך פארשטאנען אין װאס עס גײט 
און אװעק פון שטוב. אנשטאט מיר איז געגאגגען מײן פרוי. פאגאזשעלסקי האט 
זי זײער פרײנטלעך אויפגענומען, פארפירט מיט איר א שמועם אויף פילאזאפישע 
טעמעס (ער האט זיך געהאלטן פאר א פסיכאפילאזאף) און צופ םוף איז־ ער אי־ 
בערגעגאנגען צו קאגקרעטע ענינים. ער האט מײן פרוי אנגעװיזן אויף א בארג 
מיט פאפירן מיט א םך פאטאגראפיעם און איר געזאגט, אז ער װיל מיד פערזענ־ 
לעך באקענען. ער האט צו איר געטענהט, אז איך האב אזוי פיל נעמען, אז ער קאן 
נאך ביז הײנט יישט פעסטשטעלן װעלכער ם׳איז מײן ריכטיקער נאמען• צוליב 
דעם װיל ער זיך מיט מיר אדורכשמועסן. װען מײן פרוי האט אים געבעטן אײן 
פאטאגראפיע, האט ער איר געענטפערט, אז איך זע אויף די פאטאם אוים װי א 

באנדיט, אז ם׳לוינט נישט דאם צו האלטן בײ זיך. לםוף האט ער איר געמאלדן, 
אז איך מוז אלײן קומען, אויב גישט — װעט ער זי פארהאלטן אויף מײן ארט. 

פאר מיר איז גישט געבליבן קײן אנדערער אויםװעג װי גרײטן זיך װײטער 
אין װעג ארײן. קײן געלט אויף דער רײזע האב איך פארשטענדלעך נישט געהאט. 
מאכן א פאלשן פאם האט געקאםט א םך געלט• דא האט מיר װידער דויטשער 
ארויםגעהאלפן. מײנער א חבו/װאם װוינט הײנט אין ישראל האט מיר געבראכט 
זײנע לעצטע 20 דאלאר. אויך עמנואל נאװאגראדזקי, דער םעקרעטאר פון בונ־ 
דישן צענטראל־קאמיטעט, האט מיר געגעבן א געװיסע םומע. אזוי ארומ האב איך 
געהאט גענוג געלט אויף דער נסיעה. 

פאר מײן אװעקפארן האט די טראצקיםטישע גרופע געבעטן בײ מיר צװײ 
זאכן. ערשטנם, אז איך זאל פארמיטלען צװישן זײ מיטן טראצקיסטישן צענטער 
אין פאריז. צװײמנם, אז איך זאל מעלדן אלעקםאנדערן, װאם גרײט זיך אין פאריז 
ארײנצוטרעטן אין ״בונד׳/ אז ער זאל דאם נישט טאן. איך האב צוגעזאגט אויס־ 
צופירן בײדע זאכן, אבער גלײכצײטיק האב איך זײ געמאלדן, אז אין פאריז װעל 
איך פערזענלעך פון ״בונד״ נישט ארויםטרעטן. 


צום דריטן מאל אין פאריז 


איך בין געקומען קײן פאריז אין אויגוסט 1938 . ליאװקע סעדאװ האט 
שוין געוװסט װעגן מײן קומען. מיר זענען געװען נאענטע חברים און עם האט 
נישט געקאגט זײן קײן צװײפל, אז דעם ערשטן װיזיט װעל איך מאכן בײ אים. 
די חברים האבן מיר דערצײלט, אז ער ליגט קראנק און אז מארגן מיטאג־צײט 
װעל איך קאנען גײן צו אים אין שפיטאל ארײן. װען איך בין אויפצומארגנם גע־ 
קומען האט מען מיר געזאגט, אז ער איז יבײנאכט געשטארבן. זײן טויט איז געװען 
א רעטעניש• ער האט זיך זײער גוט געפילט און געהאלטן שוין בײם אויםשרײבן 
זיך פון שפיטאל. טראצקי איז געװען זיכער, אז די סטאליניםטישע אגענטן האבן 
אים דערמארדעט. מיך האט מען געראטן, אז איך זאל צו דער לװיה נישט גײן, 
װײל דאם קאן מיר פארשאטן צו באקומען אזיל־רעכט. דאס איז פאר מיר געװען 
א מאראלישע פײן, אבער איך האב די עצה אנגענומען און בין צו דער לװיה 
נישט געגאנגען. 

איך האב זיך געטראפן מיט אלעקםאנדערן און אים איבערגעגעבן דעם 
באשלום פון די פוילישע טראצקיםטן. דערבײ האב איך אים דערקלערט, אז איך 
אלײן האלט דעם באשלוס פאר פאלש און אז איך האב בדעה צו בלײבן אין 
״בונד׳/ אלעקםאנדער האט געזאגט, אז ער װעט יא ארײנטרעטן אין ״בונד״, 
אבער נישט װי א טראצקיםט, נאר װי אן אײנצלנער חבר. אבער גראד אין יענער 
צײט איז א גרעםערע גרופע ארויםגעטראטן פון דער קאמוניםטישער פארטײ אין 
פראנקרײך. אנגעפירט מיט דער גרופע האבן שראגער און יחיאל נײמאן• צוזאמען 
מיט זײ איז אויך אלעקםאנדער ארײן אין ״בונד״. 

עם זענען אנגעקומען טרויעריקע סעפטעמבער־טעג, די טעג פון מינבען. 

פאר מיר זענען קלאר געװארן צװײ זאכן. ערשטנס, אז די אײראפעישע דעמא־ 
קראטיע װעט באצאלן א טײערן פרײז פאר זײער פארברעכערישער האגדלונג אין 
שפאנישן ביגער־קריג. אדאנק דעם זיג פון פראגקא האט זיך אויסגעשמידט א 
װאפן־ברודערשאפט צװישן היטלערן און מוםאלינין און היטלער האט באקומען 
פרײע הענט צו גײן אין אנגריף אויף אלע פראנטן. אויך טשעמבערלען האט אין 
זײן מינכענער פאקט מיט היטלערן פארגעזעצט די פאליטיק פון דער אײראפעי־ 
שער דעמאקראטיע פון דער צײט פון שפאנישן בירגער־קריג, ד. ה. לאזן דעם 
פאשיזם זיגן, אונטערדריקן די פעלקער, אבי אויםצומײדן א באװאפנטן קאנפליקט 
מיט היטלערן• היטלער האט דאם אויסגענוצט און באלד נאכן זיג פון פראנקא 
האט ער גענומען פארכאפן אײן לאנד נאכן צװײטן. די מפלה פון שפאנישן פאלק 
איז געװארן דער דירעקטער ארײנפיר צו דער צװײטער װעלט־מלחמה. 

צװײטנס, איז אין די טעג פון מינכען פארגעקומען אין פראנקרײך א טײל־ 

װײזע מאביליזאציע און געװיסע אפטײלוגגען זענען געשיקט געװארן צו דער 
דײטשישער גרענעץ. אבער די שטימונג אין לאנד איז געװען זײער א טרויעריקע, 
אפילו א דערשלאגענע. איך האב געדענקט פראנקרײך אין דער צײט פון דער 
ערשטער װעלט־מלחמה און נישט אײן מאל זיך געשטעלט די פראגע: װאס 
איז פארגעקומען ? ם׳איז דאך געװען קלאר, אז היטלער איז א גרעםערער שונא 
פון פראנקרײך װי װילהעלם דער צװײטער, פארװאס אזא דעפעטיםטישע שטי־ 
מוגג? דער מקור איז געװען אין די רעאקציאנערע שיכטן, װעלכע האבן אץ 
היטלערן געזען א שוץ־װאנט קעגן דער ארבעטער־באװעגונג. אין קאמף קעגן 
װילהעלמען איז די פראגע געװען פשוטער, דעמאלט איז דאם געװען א קאמף 
פאר נאציאנאלער העגעמאניע. דער קאמף קעגן היטלערן איז אבער שוין נישט 
געװען בלויז צוליב נאציאנאלע אינטערעםן, נאר אויך םאציאלע. דער זיג פון 
היטלערן האט באדײט דעם חורבן פון דער ארבעטער־באװעגונג, און דאם האט 
דעצידירט. 

טראץ דעם װאם טשעמבערלען האט פארזיכערט, אז ער האט געבראכט 
א שלום אויף דותת, איז פאר אלעמען געװען קלאר, אז ער האט דערפירט די 
פעלקער צום ראנד פון א קאטאסטראפע, אז ער האט אויםגעפלאםטעדט א װעג 
פאר היטלערם שנעלן מארש צו װערן דער באלעבאם איבער אײראפע. יעדער 
האט געפילט, אז עם קומט א גרויס אומגליק און עם האט זיך נישט געװיזן קײן 
כוח, װאם זאל װעלן האבן דעם מוט זיך אנטקעגנצושטעלן. ם׳האט זיך אויםגע־ 
דוכט, אז עם זעגען פארלוירן געגאנגען אלע אנשטרענגונגען פון דער מענטש־ 
לעכער אנטװיקלונג אויפן װעג פון פראגרעם און פרײהײט, אז ם׳װערט פאר־ 
ניכטעט הונדערט יאר פון ארבעטער־באװעגונג. נאך מער, עם האט זיך ארוים־ 
געװיזן, אז טשעמבערלען האט אין באצוג צום ראטנפארבאנד דערגרײכט פאר־ 
קערטע רעזולטאטן, װי ער האט געװאלט. דער מינכענער אפמאך האט מיט רעכט 
איבערגעשראקן סטאלינען און פארלײכטערט דעם װעג צו זוכן א פארשטענדי־ 
קונג מיט היטלערן. היטלער האט דאס קלוג אויםגענוצט און געשטעלט דעם 
ראטנפארבאנד אין דיגםט פון זײנע פלענער. 

הײנט איז דאס אלץ פארשטענדלעך, אבער אין יענע טעג איז דאם נישט 
געװען אזוי קלאר. די רעאקציאנערע שיכטן האבן זיך געפרײט מיטן מינכענער 
אפמאך און די םטאליניםטן זענען געװען באגײסטערט, אדער געמאכט אן אנשטעל, 
אז זײ זענען באגײסטערט מיטן םטאלין—היטלער־פאקט. בײדע האבן געבראכט 
א גרוים אומגליק אויף דער מענטשהײט. אמת, עס זענען געװען סאציאליםטישע 
פארטײען און אפילו ליבעראלע גרופן, װעלכע זענען געװען קעגן די צװײ אפ־ 
מאכן. אבער א מאדגע מאכטלאזיקײט האט געהערשט בײ די אלע קעגנער. װען 
דער מינכענער אפמאך איז בטל געװארן איז גישט געװען קײגער װאפ זאל זיך 
קאנען אנטקעגנשטעלן דעם םטאלין—היטלער־פאקט. 

איך האב טראגיש איבערגעלעבט די דאזיקע טעג. קנאפע 30 יאר םאציא־ 
ליסטישער קאמף איז פארלוירנגעגאנגען. אין נאמען פון אט דעם קאמף האב 
איך אװעקגעגעבן אלץ, װאס א מענטש איז בכוח. איך האב קײנמאל נישט געריסן 
זיך צו די העכסטע שפיצן. אויב איך בין פון צײט צו צײט געשטיגן אויף די 
הויכע שטאפלען פון דער באװעגונג איז דאם געװען דערפאר װײל באשסימטע 
היםטארישע געשעענישן האבן מיך ארױםגערוקט, אן מײנע אנשטרענגונגען און 
אפטמאל — קעגן מײן ווילן. בײ מיר איז דער קאמף פארן םאציאליזם געװען 
אלץ, איך האב װעגן אן אנדער זאך נישט געטראכט; און דא בין איך געװארן אן 
עדות פון א שרעקלעכן שטורעם, װאם װעט אלץ צעשטערן. א גאנץ לעבן פון 
קאמף און האפענונג גײט פארלוירן. דאם איז געװען א טראגעדיע — א לעבע־ 
דיקע, א פערזענלעכע, א געזעלשאפטלעכע צוזאמענגענומען. שװער איז געװען 
אויפן הארצן און פינצטער — ארום. 

צװײ חדשים פארן אויםברוך פון דער צװײטער װעלט־מלחמה איז מיר 
נאך באשערט געװען איבערצולעבן אן אויפשוידערנדיק געשעעניש. איך האב 
שוין אויבן דערמאנט, אז די פוילישע טראצקיםטן האבן מיך געבעטן פארביגדן 
זײ מיטן טראצקיםטישן צענטער אין פאריז. דער םעקרעטאר פונעם פערטן אינ־ 
טערנאציאנאל איז דעמאלט געװען א חבר פון דײטשלאנד מיטן נאמען אדאלף. 
מיר פלעגן זיך טרעפן עטלעכע מאל אין װאך. אײנמאל האט זיך צו אונדז צוגע־ 
ישטעלט עפעם א מענטש. מיר איז קײגמאל נישט אײנגעפאלן צו פרעגן אדאלפן 
פון װאנען ער קען אים. אט דער פארשוין פלעגט אויך קומען אויף אלע אוגדזע־ 
רע טרעפונגען. ער האט זיך פארגעשטעלט װי א רײכער זון פון א קאװנער 
ײדישן באנקיר, װעלכער איז געקומען לערנען אין דער פאריזער םארבאנע. ער 
האט געהאט געלמ און אלע מאל זיך געעקשנט צו צאלן פאר אונדז דדײען. פאר 
מיר און אדאלפן איז דאם געװען א גרויםע פארלײכטערונג — מיר האבן אפט 
קײן געלט נישט געהאט. עטלעכע מאל האט דער נײער ״חבר״ פארגעלײגט, אז 
מיר זאלן מאכן אן אױספלוג, פארשטענדלעך אויף זײן חשבון. א לאנגע צײט האבן 
מיר זיך צו זײנע פארשלאגן נישט צוגעהערט. םוף כל םוף האבן מיר מםכים גע־ 
װען און אויף אײנעם א זונטיק אין ױלי איז געװארן באשטימט ארויםצופארן אין 
בולאנער וואלד. 

איך געךעגק שוין נישט די םיבה פארװאם איך בין נישט געקומען. געפארן 
זענען זײ אינצװײען. אויפצומארגנם האט זיך ארויםגעװיזן, אז דער נײער ״חבר״ 
איז פארשוװנדן און אדאלפן האט מען געפונען אין םען אן א קאפ און מיט אפ־ 
געשניטענע הענט. טראצקי האט שפעטער אויפגעקלערט פארװאס מ׳האט אים 
אפגעשניטן די הענט. ער האט געהאט זײער לאנגע הענט מיט לאנגע פינגער• אן 
קאפ װאלט מען אים לויט די הענט אויך געקאנט דערקענען. די פראנצויזישע 
חברים האבן מיר געראטן פארשװינדן װערן אויף א צײט. איך בין אװעק צו דער 
הברטע געניע קעניג אין אײלי־ראז, א דערפל הינטער פאריז• איך בין בײ איר 
געװען א חודש צײט ביז מ ׳ האט מיר צװויםן געגעבן, אז איך קאן שוין קומען 
קײן פאריז. 

אין דער פראנצויזישער פרעםע איז געווארן א טומל ארום דעם ענין מיט 
אדאלפן. ס׳איז פאר אלעמען געװען קלאר, אז דער מארד איז די ארבעט פון ג.פ.או. 
אבער אין אײניקע טעג שפעטער איז שטיל געװארן. פראנקרײך האט דעמאלט 
געהאט גאנץ אגדערע זארגן. איר מיליטערישע מיםיע איז געזעסן אין מאסקװע און 
אוגטערגעהאנדלט װעגן א מיליטערישן פאקט, און די פראנצויזישע רעגירונג 
האט נישט געוואלט זיך פארנעמען מיט אזעלכע קלײניקײטן װי פארשן א מארד וװ 
מ׳האט אפגעהאקט א קאפ און געשגיטן הענט. 

טראצקי האט שוין דעמאלט געװארנט, אז םטאלין נארט אפ ׳ אז ער װעט 
נישט שליםן קײן בונד מיט פראנקרײך און ענגלאנד, נאר מיט היטלערן. ער האט 
אויפגעקלערט, אז סטאלין האנדלט אונטער מיט ענגלאנד און פראגקרײך׳ כדי 
אויםצוקעמפן בעסערע באדינגונגען בײ היטלערן. אין צװיי וואכן נאך זיין װא״ 
רענונג האט זיך דאם באשטעטיקט. אבער דאם װאם איז געװען קלאר פאר 
טראצקין איז נישט געװען פארשטענדלעך פאר אנדערע. מ׳האט נאך סטאלינען 
דעמאלט נישט דערשאצט. 

אויף מיר פערזענלעך האט דער מארד געמאכט א שרעקלעכן אײנדרוק. 

איך בין שוין געװען געװוינט צו םטאלינס מארדן. טויזנטער חברים מיט װעלכע 
איך בין געקומען אין בארירונג אין דער צײט פון מײן קאמוניםטישער טעטיקײט 
זענען דורך אים דערהרגעט געװארן. אבער אין דעם לעצטן מארד איז געװען עפעס 
גײעם. שנײדן הענט און האקן קעפ װעט נישט קאנען אויספירן אזעלכער װאס 
װעט נישט אדורכמאכן א ספעציעלע שול דערויף. הײסט דאם ׳ אז בײ םטאלינען 
איז דא א שול װאם לערנט אזעלכע זאבן. אט די נײע אנטדעקוגג האט מיך אויפ־ 
געשוידערט. 

אזוי בין איך אין פארלויף פון אײן יאר געגאנגען פון אײן קאטאםטראפע 
צו דער צוױיטער, דורך טעראר און פערזעגלעכער געפאר — צו די שרעקלעכע 
אויגוםט־טעג פון היטלער—םטאלין־פאקט׳ צו א בונד פון צװײ װעלט־מערדער. 
איבער די קעפ פון די אײראפעישע פעלקער האט זיך אראפגעלאזט די נאכט פון 
לאנגן מעסער, ארגאניזירט און אנגעפירט פון היטלערן, געשטיצט און באגריםט 
דורך םטאליגען. 

אויב איבער אנדערע פעלקער האט זיך אראפגעלאזט די נאכט פון לאנגן 
מעםער איז פאר אונדזער פאלק אנגעזאגט געװארן די אומברחמנותדיקע טאטאלע 
אויםראטונג. װעגן דעם דארף מען שרײבן באזונדער. דא װיל איך בלויז אין 
עטלעכע װערטער איבערגעבן מײנע אײנדרוקן װעגן דער לאגע פון די ײדן אין 
פראנקרײך אין יענער צײט, ד. ה. פון מינכען ביז דער צװײטער װעלט־מלחמה. 

אין די טעג פון מינכען האט זיך זײער פארשטארקט די אנטי־ײדישע 
העצע. די פאשיםטישע עלעמענטן זענען געװארן אקטיװ. נאך אײדער היטלער 
האט זײ איבערגעגעבן די מאכט האבן זײ שוין אגגעהויבן שלאגן ײדן. די פא־ 
שיםטן האבן דװקא אויסגעקליבן דעם גרעסטן ײדישן קװארטאל׳ דעם בעלװיל, 
וװ זײ פלעגן יעדן אװנט ארגאניזירן מיטינגען׳ װעלכע האבן זיך געענדיקט מיט 
אנפאלן אויף ײדן. אײנמאל בין איך ארײנגעצויגן געװארן אין אזא געשלעג. װען 
איך בין ארײן צו זיך אין האטעל אויף בולװאר בעלװיל 64 , האב איך דורכן 
פענצטער געזען װי אײנער פון די שלעגער פארשרײבט זיך דעם נומער פון דעם 

האטעל. איך האב געװוסט, אז איך געפין זיך אין געפאר און איך האב אין דער 
זעלבער װאך פארלאזן דעם האטעל• 

יעדע נאכט פלעגן זיך פון מענילמאנטאן אראפלאזן פאשיםטישע גרופעם 
פון פראנצויזן און מאראקאנער און יעדן ײד װאם זײ האבן באגעגנט האבן זײ 
געװארפן אויף דער ערד און שרעקלעך געשלאגן• די קרעכצן און געשרײען פון 
די געשלאגענע ײדן האבן געמאכט דאם בלוט גלױוערן. ם׳האט זיך אויםגעדוכט, 
אז מען געפינט זיך נישט אין פראנקרײך, נאר אין דעם צארישן פאגראם־לאנד. 
איך װיל נישט זאגן, אז אזוי האט געהאנדלט דאם פראנצויזישע פאלק, פאדקערט, 
דאס פראנצויזישע פאלק האט, װי באוװסט, ארויםגעװיזן א םך גרויםמוטיקײט 
בײם ראטעװען ײדן אין דער צײט פון דער היטלער־אקופאציע• אבער דעמאלט, 
אין די טעג װאס איך באשרײב איצט, האט מען נישט געהערט די שטים פון 
פראנצויזישן פאלק, נאר פון די אויסוװרפן, פון די פאשיסטישע באנדעס. 

באראקטעריםטיש איז געװען די שטעלונג פון די ײדישע םטאליניסטן• 
צוזאמען מיט זײערע פראנצוזישע חברים האבן זײ באגריםט דעם םטאלין—היט־ 
לער־פאקט. װען די מלחמה איז אויםגעבראכן און מײן פרוי האט מיר געשריבן 
שרעקלעכע ברױו פון װארשע, האב איך אײנעם פון זײ געלײענט פאר עטלעכע 
םטאליניםטן בײ דעם שרײבער כלאװנע קאגאן אין שטוב. זײ האבן מיר געענט־ 
פערט, אז איך מאך גרויל־פראפאגאנדע און אײנער פון זײ — ער אלײן איז שפע־ 
טער אומגעקומען דורך היטלערן — האט געזאגט׳ אז ס׳איז נישט קײן אומגליק אויב 
ס׳וזעלן אומקומען דרײ מיליאן ײדן און אנשטאט 14 מיליאן װעלן בלײבן 11 . 

נישט אײנמאל האב איך זיך געשטעלט די פראגע פארװאס דער ײדישער 
מטאליניסט האט זיך אזוי אויםגעדריקט. ער אלײן האט גראד געמאכט דעם 
אײנדרוק פון א צארטן און װײכן ױנגנמאן• 

שפעטער א ביםל איז דאם מיר קלאר געװארן• 

בעת די היטלער־ארמײ האט זיך דערנענטערט צו פאריז און איך מיט 
מײנער א חברטע זענען פון דארט אנטלאפן — האבן מיר אנגעטראפן אויף א 
פראנצויזישן שאפער, א םטאליניםט. אינעם שמועם האט מײן חברטע אים 
געפרעגט װאם ער טראכט װעגן דער היטלער־ארמײ• דער שאפער האט געענט־ 
פערט, אז זי איז גישט בעסער און נישט ערגער װי אנדערע ארמײען. 

דאם פארגלײכן די היטלער־ארמײ, װאם איז אנגעפירט געװארן דורך די 
ס.ם., מיט אנדערע ארמײען — איז שוין געװען גענוג כאראקטעריםטיש• אבער 
אין א צײט ארום׳ װען א דעלעגאציע פון דער פראנצויזישער קאמוניםטישער 
פארטײ איז געגאנגען צו היטלערם אמבאסאדאר אין פראנקרײך׳ אבעץ (װעמען 
מ׳האט פאר דער מלחמה געהאט ארויםגעטריבן פון פראנקרײך פאר שפיאנאזש), 

און אים געבעטן דערלויבן ארויםגעבן די ״הומאניטע״ מיט א פראגראם פון 
אגיטאציע קעגן פראנצויזישן אימפעריאליזם — איז מיר קלאר געװארן, אז דאם 
איז א פועל־ױצא פון יענער שרעקלעכער טעאריע׳ אז היטלער איז בעסער פון 
דער םאציאל־דעמאקראטיע; פון טארעזס פאדערונג, אז דאלאדיע זאל תיכף 
פארן קײן מאסקװע און צושטײן צום ״פראגרעסיװך שלום־פאקט סטאלױ־היטלער. 

פון דער אנדערער זײט האט אויך געװירקט די שטעלונג פון די דײטשישע 
סאציאל־דעמאקראטן, װעלכע האבן דערקלערט, אז מ׳קאן גישט קעמפן קעגן 
היטלערן, װײל ער איז לעגאל געקומען צו דער מאכט. 

אט דאם אלץ האט דעמאראליזירט און פונאנדערגעלײגט דעם ארבעטער־ 

קלאס, געמאכט אים אומפעיק צו װעלכער עם איז אקציע קעגן דײטשישן פאשיזם 
און במילא געפלאםטערט דעם װעג פאר היטלערם נצחונות. 

כמעט אלע פעלקער פון אײראפע האבן דערפאר באצאלט א בלוטיקן פרײז, 

און מער פון אלע אנדערע — אונדזער ײדיש פאלק. 

דאם דאזיקע בוך שטעלט מיט זיך פאר בלויז אײן טײל פון מײנע זכרוגות. 

דאם צװײטע בוך װעגן מײן װעג צום פראלעטארישן צױניזם דארף ערשט אנגע־ 
שריבן װערן. לאמיר האפן׳ אז דאם װעט נישט לאגג דויערן• דערװײל װיל איך 
אויפקלערן אײניקע זאכן. 

איך׳ װאם האב מײן גאנץ לעבן אװעקגעגעבן אין קאמף פארן זיג פון 
סאציאליזם׳ און ממילא פארן זיג פון א סאציאליםטיש יידיש פאלק _ האב 
דורכגעלעבט דעם שװערסטן מאראלישן קריזיס װען די היטלער־ארמײ איז ארײן 
קײן פראנקרײך. די פראנצויזישע סטאליניםטן האבן דעמאלט געהאט א יאזיטױוע 
באצױגג צו דער היטלער־ארמײ. איך האב זיך געשטעלט די פראגע: װאס דארף 
איך טאן אלס ײדישער ארבעטער ? פאר מיר איז באלד געװען קלאר׳ אז היטלערם 
זיג באדײט דעם אונטערגאנג פון ײדנטום אין אלע אײראפעישע לענדער. װער 
ם׳האט געלעבט אונטער דער היטלער־אקופאציע׳ דער װײםט׳ אז װען די מלחמה 
װאלט געדויערט נאך אײן יאר װאלטן קײן ײדן נישט געבליבן• ם׳װאלט אוים־ 
געפעלט פיזישע כוחות און מאראלישע שטאנדהאפטיקײט. באזונדערם שרעקלעך 
זענען געװען די היטלערישע מערדערײען קעגן ײדן אין פראנקרײך דװקא אין 
דער לעצטער צײט פון זײנע גרויםע מפלות. 

נאך לאנגע ראנגלעגישן און א םך דורכטראכטן איז מיר געװארן קלאר׳ 

אז פעיק צו קעמפן פארן םאציאליזם קאן איצט זײן נאר דער ײדישער ארבעטער 
אין ישראל׳ װײל נאר אין ישראל װעט זיך צוריק אײנזאמלען דאם ײדישע פאלק 
און אנהײבן שאפן א נײ און פרײ לעבן׳ וװ דער ארבעטער װעט זײן דער העגע־ 
מאן• איך האב באשטימט זיך אנשליסן אין די רײען פון פראלעטארישן צױניזם. 

בעת איך האב זיך אין 1946 באגעגנט מיט מײנע אלטע חברים און זײ 
האבן אויסגעדריקט זייער פארוװנדערונג פארװאם איך האב זיך אנגעשלאםן אין 
די צױגיםטישע רײען׳ האב איך זײ דערקלערט׳ אז װען איך װאלט אפילו נישט 
געװען קײן ײד׳ װאלט איך װי א מארקםיםט׳ ד• ה• װי אן אינטערנאציאנאלער 

הערש־מעבדל 


סאציאליסט, זיך געשטעלט אונטער דער פאן פון ײדישן נאציאנאלן באפריױנגם־ 
קאמף. ענגעלס האט אמאל געזאגט, אז קײן שום פאלק אין דער װעלט װעט נישט 
זײן פרײ, אויב אײן פאלק װעט בלײבן אונטערדריקט• ער איז געװען גערעכט, 
און טויזנט מאל מער גערעכט — װען ס׳האנדלט זיך װעגן דעם אזוי אונטערגע־ 
דריקטן און אין בלוט־אפגײענדיקן ײדישן פאלק. אזוי װאלט איך געהאנדלט װי 
נישט קײן ײד, אלם זון פון ײדישן פאלק איז בכלל קײן פראגע נישט װי אזוי איך 
דארף האנדלען. 

זײ האבן מיר פארגעװארפן, אז כ׳בין געװארן סענטימענטאל. איך בין 
מודה, אז אן גרויםע און טיפע םענטימענטן קאן מען קײן גרויםע אידעע נישט 
דינען. מיר ײדן האבן א רעכט צו זײן סענטימענטאל. אין די לעצטע װאכן פאר 
דעם צוריקציען זיך פון דער היטלער־ארמײ פון פראנקרײך האב איך איבער־ 
געלעבט א געשעעניש, װאם האט מיך טיף אויפגעטרײםלט. די היטלעריםטן 
זענען געגאנגען פון שטוב צו שטוב אין גרענאבל׳ ארויםגענומען אלע ײדן און 
גלײך דערשאםן• פון אײן ארט האבן זײ ארויםגעפירט א ײדיש קינד, דער גרויםער 
עולם פראנצויזן אין גאם האבן פארבראכן די הענט און געװײנט• בלויז אײן 
פרוי איז געשטאנען אין א זײט און נישט געװײגט. דאס איז געװען די ײדישע 
מאמע פון דעם ײדישן ײנגעלע• זי האט מורא געהאט צו װײנען, מען זאל זי נישט 
דערקענען. איך בין געשטאנען אין א זײט און געקוקט אויף דעם פנים פון דער 
ײדישער מוטער. כ׳האב ממש געפילט אירע נישט אויסגעװײנטע טרערן• 

װער ס׳האט אזוינס געזען װעט דאם קײנמאל נישט פארגעםן און קײנמאל 
נישט רוען ביז װאנען ער װעט שאפן באדינגונגען, אז דאס זאל זיך שוין מער 
נישט דארפן איבערחזרן. דער װעט שוין תמיד זײן גרײט אלץ אװעקצוגעבן, 
כדי צו פארזיכערן דעם ײדישן קױם אין ײדישן לאנד. 

נישט זעלטן הערט מען נאך די רײד פון מענטשן, װאם האבן גארנישט 
געלערנט און גארגישט פארשטאנען פון דעם גרויםן אומגליק. אויף דעם אלטן 
שטײגער האלטן זײ נאך אלץ אין אײן טענהן, אז דאם האבן געטאן רעאקציאגערע 
כוחות, אז בײם זיג פון דעמאקראטיע װעט דאס נישט מעגלעך זײן. אז די ײדן־ 
אויסראטונג איז אלעמאל דורכגעפירט געװארן דורך רעאקציאנערע כוחות — 
װײםן מיר פונקט אזוי גוט װי זײ, אבער זײ ענטפערן נישט און שטעלן אפילו 
נישט די פראגע פארװאס קלײבט די רעאקציע דװקא אוים דאס ײדישע פאלק פאר 
א קרבן• װען זײ װאלטן די פראגע געשטעלט, װאלטן זײ געמוזט קומען צו דעם 
אײנציקן אויספיר, אז דאם איז א פראדוקט פון אונדזער באדנלאזיקײט• זײ װאלטן 
געמוזט מאכן דעם אײנציקן אויספיר ־ שטעלן זיך אין די רײען פון פראלעטארישן 
צױגיזם. 

זכרונות פון א ײדישן רעװאלוציאנער 


מיר זענען אנהענגער פון העגעלס דיאלעקטישער פילאזאפיע׳ װאם מארקם 
האט צוגעפאםט צו זײן מאטעריאליםטישן װעלט־באנעם. מיר װײםן׳ אז אלץ׳ 
װאס געשעט׳ איז רעאל׳ ד. ה. אז ם׳זענען געװען רעאלע סיבות דאס זאל געשען. 
פון דעם מוזן מיר מאכן די אויםפירן׳ אז אויב עס זאלן זיך װידער שאפן די 
זעלבע באדינגונגען׳ קאנען װידער קומען די זעלבע רעזולטאטן. 

װען מיר קוקן זיך צו צו דער איצטיקער לאגע פון די ײדן אין פארשי־ 

דענע לענדער׳ באמערקן מיר׳ אז דער אנטיםעמיטיזם האט נישט געלײגט דאס 
געװער. אומעטום װערן די ײדן באדראט אין א קלענער אדער אין א גרעסערער 
מאם• 

דער קױם פון דער מענטשהײט איז אפהענגיק נישט פון פעלקער־האס׳ 

גאר פון פעלקער־פארברידערוגג. כמעט אין אלע לענדער קומען פאר אנטי־ײדי־ 
שע עקסצעסן אין אזא צי אין אן אנדערער פארם. װאם פאר א פארמען די 
עקםצעםן קאנען אננעמען אין מאמענט פון גרויםע קדיזיםן — קאן קײנער נישט 
פארויםזען. יעדער׳ װאס װיל זײן ערלעך צו זיך און ערלעך צום פאלק׳ 
מוז מאכן דעם אויםפיר׳ אז אין פארשידענע לענדער און אויף פארשידענע 
אופנים איז דער קיום פון ײדישן פאלק באדראט. אין טײל ערטער — דורך פי־ 
זישער אױםראטונג׳ אין אנדערע — דורך אםימילאציע. די אײנציקע האפענונג 
פון ײדישן פאלק בלײבט זײן אײגן לאנדן די אײנציקע האפענונג פון ײדישן 
פראלעטאריאט צו דערפירן דאם ײדישע פאלק אויפן װעג פון סאציאליזם — 
איז דער װעג פון אויפבוי און פארטײדיקונג פון לאנד. 

